

પ્રકાશકનું નિવેદન

પાંત્રીશ વર્ષના ગાળા બાદ વૈદિક પાઠાવલીનું પુનર્મુદ્રણ જેટલું સંપાદકને તેટલું જ અમને પ્રકાશકને પણ ખુશી થવાનું કારણ છે. આવા અલ્પ માંગવાળા ગ્રંથની ફરી વાર માગ જિભી થઈ અને તે માગ સંતોષવા અમે સમર્થ બન્યા તેને માટે મૂળ સંપાદક શ્રી રસિકલાલ છોટાલાલ પરીખ, અધ્યક્ષ, લો. જે. વિદ્યાલયન, અમદાવાદનો અમે અંતઃકરણપૂર્વક આભાર માનીએ છીએ. તેમણે આ પાઠાવલીના પુનર્મુદ્રણ માટે સગવડ કરી આપી ન હોત તો અમે ઉક્ત માગ સંતોષી શક્યા ન હોત. આ પુનર્મુદ્રણમાં ગુજરાતી અનુવાદ આપી નથી શકાયો તેને માટે જાહેર જનતાની અમે ક્ષમા યાચીએ છીએ. અનિવાર્ય સંયોગોને લઈ તેનું પુનરીક્ષણ થઈ ન શક્યું અને તેની તે સ્થિતિમાં તેનું પુનર્મુદ્રણ ઉચિત નથી એમ સંપાદકને જણાયું માટે તેમ બન્યું છે. તેમ છતાં અમે આશા રાખીએ છીએ કે સંપાદક મહોદય અમને વહેલી તકે તે સુધારી આપશે અને અમે તે જાહેર જનતા સમક્ષ મૂકી શકીશું. તેમ છતાં મૂળ પાઠો સમજવામાં સહાયરૂપ બને એ આશયે તે તે અંશ ઉપરનાં પ્રસિદ્ધ ભાષ્યમાંથી તે અંશનો, અર્થ વિશદ થાય એટલા પૂરતો ભાગ પાછળ આપવામાં આવ્યો છે કે જે ગુજરાતી અનુવાદની ઊણપ કાંઈક અંશે

પૂરી પાડશે. આ કાર્યને માટે પુનર્મુદ્રણના કાર્યમાં અગ્રલાગ લેનાર શ્રી નાગરદાસ કા. બાંલણિયા, આચાર્ય, શ્રી બ્રહ્મચારી વાડી સંસ્કૃત પાઠશાળા, અમદાવાદ અને પ્રાધ્યાપક, ભો. જી. વિદ્યાલવન, અમદાવાદનો અમે આભાર માનીએ છીએ કારણ કે તે કાર્ય તેમણે કર્યું છે.

૫-૧૨-૬૨

विषयानुक्रम

प्रकाशकनुं निवेदन	५४
पुनर्मुद्रण	३.
प्रस्तावना [पठेती आवृत्ति]	६
	११

ऋग्वेद

विषय	मं.	सू.	पृष्ठ
१ अग्नि	१.	१.	१.
२ वरुण	१.	२५.	४
३ इन्द्र	१.	३२.	१०
४ उपसू	१.	९२.	१८
५ अग्नि	१.	९७.	२६
६ विश्वे देवा :	१.	१०५.	२९
७ ऋभव :	१.	११०.	३७
८ इन्द्र	२.	१२.	४२
९ इन्द्र (विश्वामित्र : - नद्यी)	३.	३३.	५०
१० आत्मा (वरुण-इन्द्र-संवाद)	४.	४२.	५७
११ उपसू	४.	५१.	६३
१२ मित्रावरुण	५.	६२.	६९
१३ पर्जन्य	५.	८३.	७४
१४ पृथिवी	५.	८४.	७९
१५ वरुण	५.	८५.	८१

विषय	नं.	सू.	पृष्ठ
१६ पूषन्	६.	५८.	८५
१७ इन्द्रावरुणौ	७.	८३.	८८
• १८ वरुण	७.	८६.	९३
१९ वरुण	७.	८८.	९७
२० अश्विनौ	८.	१०.	१०१
२१ सोम पवमान	९.	११.	१०४
२२ यम	१०.	१४.	१०७
• २३ अक्ष	१०.	३४.	११५
२४ नद्यः (सिधु)	१०.	७५.	१२२
२५ विश्वकर्मा	१०.	८२.	१२७
२६ पुरूरवा उर्वशी च	१०.	९५.	१३१
• २७ पणि-सरमा	१०.	१०८.	१४०
२८ दानस्तुति	१०.	११७.	१४६
२९ हिरण्यगर्भ	१०.	१२१.	१५१
३० परमात्मा (वाग्देवी)	१०.	१२५.	१५६
३१ रात्रि	१०.	१२७.	१६१
३२ परमात्मा (नासदीय सूक्त)	१०.	१२९.	१६४
३३ अरण्यानी	१०.	१४६.	१६८
३४ सृष्टि-उत्पत्ति	१०.	१९०.	१७०

शुक्ल यजुर्वेद

	अध्याय	पृष्ठ
३५ दर्शपूर्णमासमन्त्राः	१.	१७३
३६ मनसू (शिवसंकल्पमन्त्राः)	३४.	१८१

कृष्ण यजुर्वेद

	का.	प्रपा.	अनु.	पृष्ठ
३७ पत्नीविषयक मन्त्रो	३.	५.	६.	१८३
३८ औपधीवाप	४.	२.	६.	१८४
३९ कवचस्वीकारादि	४.	६.	६.	१८८

अथर्ववेद

	का	सू.	पृष्ठ
४० वाचस्पति	१.	१.	१९२
४१ द्यावापृथिवी	१.	३२.	१९४
४२ ब्रह्म	२.	१.	१९५
४३ नाना देवता	२.	१२.	१९६
४४ अग्नि-सोम (कन्याकृते वर- प्राप्तिः)	२.	३६.	१९८
४५ नाना देवता (राज्ञः स्वराष्ट्र- प्रवेशः)	३.	३.	१९९
४६ इन्द्र (राज्ञः स्वराष्ट्रप्रवेशः)	३.	४.	२०१
४७ इन्द्र-अग्नि (वणिजः प्रार्थना)	३.	१५.	२०३
४८ सांमनस्य	३.	३०.	२०५
४९ राज्याभिषेक	४.	८.	२०६
५० वरुण	४.	१६.	२०८
५१ वरुण (अथर्व-वरुण-संवाद) .	५.	११.	२१०
५२ ब्रह्मकर्म	५.	२४.	२१३
५३ जायापतिविषयक	६.	७८.	२१५
५४ आत्मा	७.	१.	२१६
५५ अध्यात्मदेवत्व	१०.	८.	२१७

विषय	का.	सू.	पृष्ठ
५६ पृथिवीसूक्त	१२.	१.	२२५
५७ काल	१९.	५३.	२३८

ताण्ड्यमहाब्राह्मण

	अ.	ख.	पृष्ठ
५८ गायत्री-आख्यायिका	८.	४.	२४१
५९ कल्याण आङ्गिरस	१२.	१०-११	२४२
६० शिशु आङ्गिरस	१३.	३.	२४३
६१ यतयः	१३.	४.	२४३
६२ वत्स	१४.	६.	२४४
६३ वसिष्ठ	१५.	५.	२४५
६४ देव-असुराः	२१.	१३.	२४५
६५ इन्द्र-रुशमा	२४.	१३.	२४६

ऐतरेय ब्राह्मण

६६ द्युनःशेष-आख्यान	३३.	१.	२४६
६७ ऐन्द्र महाभिषेक	३८.	१-३	२५५
६८ क्षत्रियाभिषेक	३९.	१.	२५९

शतपथ ब्राह्मण

	का.	अ.	आ.	पृष्ठ
६९ ब्रतोपासन	१.	१.	१.	२६१
७० मनुमत्स्यवृत्तान्त	१.	८.	१.	२६४
७१ अश्विच्यवनोपाख्यान	४.	१.	१.	२६५
७२ यूपारोह	५.	२.	१.	२६९

પુનર્મુદ્રણ

વૈદિક પાઠાવલીનું પુનર્મુદ્રણ પાંત્રીશ વર્ષે પણ થાય છે એ મારે માટે તો ખુશી થવાનું કારણ છે. સંશોધન શીખવાના મારા મનોરથનું એ પ્રથમ સાહસ ! એ સાહસ કરવાનો ઉત્સાહ ગાંધીજીના આશીર્વાદ અને પ્રેરણાથી ચાલતા ગૂજરાત વિદ્યાપીઠ અને પુરાતત્ત્વમંદિરના તે કાલના ઉત્તેજક વાયુમંડલમાંથી મળ્યો હતો. કયા સંલેખોમાં આ પાઠાવલી તૈયાર કરવામાં આવી હતી તે પ્રથમ પ્રકાશનની પ્રસ્તાવનામાં જણાવ્યું છે એટલે અહીં પુનરુક્તિ કરતો નથી.

પુનર્મુદ્રણ માટે સંપાદન કરવાનું કાર્ય શ્રી પ્ર. વા. સંસ્કૃત પાઠશાલાના આચાર્ય તથા ભો. જે. વિદ્યાલવનના અધ્યાપક શ્રી. નાગરદાસ બાંલજિયાએ કર્યું છે. તેમની મદદમાં ભો. જે. વિદ્યાલવનનાં અધ્યાપક પ્રો. ડો. એસ્તેર સોલોમન પણ હતાં.

આ ગ્રંથ અધ્યાપકો તથા વિદ્યાર્થીઓને વધારે મદદરૂપ થાય એ માટે એમાં સાયબુલાખ્યમાંથી આવશ્યક લાગો ઉમેરાય એ જરૂરનું લાગ્યું છે. આ કાર્ય આચાર્ય બાંલજિયાએ મારી વિનંતીને માન આપી કર્યું છે. મુદ્રણની શુદ્ધિ સાચવવામાં પણ તેમણે પોતાની લાક્ષણિક ચોકસાઈ દાખવી છે. આ બધી મહેનત લેવા માટે હું તેમનો કૃતજ્ઞ છું. તેમણે તથા પ્રો. રો. સોલોમને આ શ્રમ કરવાનું માથે લીધું ન હોત તો મારાં

ખીજાં કાર્યોનાં શેકાણુ તેમ જ તબિયતના કારણે પુનર્મુદ્રણું સંપાદન કદાચ હાથ ધરી શકાત નહીં.

આ પુનર્મુદ્રણમાં અનુવાદ તથા ટિપ્પણુ આપી શકાયાં નથી. તે પુનઃ શોધિત કરવા જેટલો અવકાશ મને મળ્યો નથી. ભવિષ્યમાં તે કરી શકું તેમ જ સાથે વૈદિક સાહિત્યની રૂપરેખા આપી શકું એવો મનોરથ રાખું છું.

ગૂજરાત વિદ્યાપીઠે વૈદિક પાઠાવલીનું પુનર્મુદ્રણુ કર્યું તે માટે તેનો આભારી છું. નવજીવન મુદ્રણાલયની સ્વચ્છતાનો આ મુદ્રણને લાભ મળ્યો છે તે સંતોષનું કારણ છે.

૧૧, ભારતી નિવાસ સોસાયટી,

અમદાવાદ-૬

૧૭-૧૧-૧૯૬૨

રસિકલાલ ઇ. પરીખ

પ્રસ્તાવના

[પહેલી આવૃત્તિ]

પુરાતત્ત્વમંદિરે સૌથી પ્રથમ પ્રાચીન ભાષા અને સાહિત્યના અધ્યયન માટે પ્રાવેશિક પુસ્તકો તૈયાર કરવાનો ઠરાવ કર્યો. આ ઠરાવ પ્રમાણે ઉપનિષત્પાઠાવલી, પાલિપાઠાવલી, તથા પ્રાકૃતકથાસંગ્રહ મંદિર તરફથી પ્રકટ થયાં છે. તેમાં વેદકાલના અંતિમ યુગની ભાષા, ઐદ્ધ તિપિટકની ભાષા તથા મધ્યયુગની પ્રાકૃત ભાષાઓનો પરિચય થાય છે. સંસ્કૃતના પરિચય માટે અનેક ગ્રંથો હુયાત છે એટલે તે માટે તાત્કાલિક નવો પ્રયત્ન કરવાની જરૂર જણાઈ નહીં. વેદકાલીન ભાષા અને સાહિત્યમાં પ્રવેશ તથા તેનો પરિચય કરવા માટે પણ એક પુસ્તકની જરૂર જણાઈ. આ બંધના જે ગ્રંથો પ્રસિદ્ધ છે તે કેવળ ઋગ્વેદ પૂરતા જ છે: જેવા કે પીટરસનના હિન્સ ક્લૉમ ધી ઋગ્વેદ કે પ્રો. ળીળાપુરકરનો ઋક્સંગ્રહ. ઔથલિંગની સંસ્કૃત કેસ્ટોમથીમાં વેદથી હિતોપદેશ સુધી સંગ્રહ છે, પણ તે સુલભ નથી. આ જરૂર પૂરી પાડવા માટે આ પાઠાવલી તૈયાર કરવામાં આવી છે.

મન્ત્રબ્રાહ્મણવોવેદનામધેયમ્ એ આપસ્તંબના સૂત્રને અનુસરી આમાં સંગ્રહ કરવામાં આવ્યો છે. મંત્ર ભાગમાં ઋગ્વેદ, યજુર્વેદ, સામવેદ તથા અથર્વવેદનો સમાવેશ થાય છે. બ્રાહ્મણ ભાગમાં ઋગ્વેદના ઐતરેય બ્રાહ્મણ આદિનો, સામવેદના

તાણ્ડ્યમહાપ્રાહ્મણુ આદિનો, યજુર્વેદના શતપથપ્રાહ્મણુ આદિનો અને અથર્વવેદના ગોપથપ્રાહ્મણુ આદિનો સમાવેશ થાય છે.

કાલકમની દૃષ્ટિએ, વિષયની મૌલિકતાની દૃષ્ટિએ, અને ઐતિહાસિક ઉપયોગિતાની દૃષ્ટિએ ઋગ્વેદનું મહત્ત્વ સૌથી વધારે છે. ણીજ વેદોમાં જે મંત્રો આવે છે તે મોટે ભાગે ઋગ્વેદમાંથી જ લીધેલા છે. સામવેદમાં તો નવા મંત્રો બહુ થોડા છે, વિદ્વાનોની ગણતરી પ્રમાણે કેવળ ૭૫ મંત્રો જ નવા છે — અને છે તે પણ જૂના મંત્રોની સાથે સોમયાગની દૃષ્ટિએ ગોઠવાયેલા છે; એટલે એમાંથી કંઈ પણ આ પાઠાવલીમાં લીધું નથી. સામવેદ એ એક રીતે સ્વતંત્ર વેદ પણ ન કહેવાય; એને ઋગ્વેદનો ગ્રંથિત — રૂપાત્મક વેદ કહી શકાય. યજુર્વેદમાં પણ ઘણા ભાગ તો ઋગ્વેદના મંત્રોનો જ બનેલો છે. પણ એમાં ગદ્યાત્મક અને પદ્યાત્મક કેટલોક નવો ભાગ છે. અથર્વવેદમાં પણ ઋગ્વેદના ઘણા મંત્રો છે, છતાં ણીજ વેદોની અપેક્ષાએ એના વીશ કાણ્ડોમાં ઘણા નવા મંત્રો છે. આ મંત્રોમાં કેટલાક તો ઋગ્વેદના જૂના મંત્રોના જેટલા જ જૂના ગણાય છે. તેમનું ઐતિહાસિક દૃષ્ટિએ તથા વિષયની દૃષ્ટિએ પણ ઘણું મહત્ત્વ છે. એથી આ ગ્રંથમાં યજુર્વેદ કરતાં તેમાંથી વધારે પાઠો લેવામાં આવ્યા છે.

ઋગ્વેદમાંથી પાઠો લેવામાં અનેક દૃષ્ટિએ રાખવામાં આવી છે. સૌથી પ્રથમ તો લગભગ બધા મુખ્ય દેવતાઓનો ખ્યાલ આવે એ દૃષ્ટિ છે. આની સાથે નાસદીયસૂક્ત જેવાં તત્ત્વજ્ઞાન-વિષયક સૂક્તો તથા અક્ષસૂક્ત જેવાં સમાજની ણીજ બાબતુ બતાવતાં સૂક્તો પણ આપ્યાં છે. પુરૂરવા — ઉર્વશીનો સંવાદ

તથા પણિ - સરમાનો સંવાદ જેવાં સૂક્તો સાહિત્યનાં રૂપોના ઇતિહાસમાં મહત્ત્વનાં મનાયાં છે. આ બધે વિષય ઋગ્વેદના દશે મણ્ડલમાંથી કાંઈક કાંઈક આવે એ રીતે આપવા પ્રયત્ન કર્યો છે. આથી ઋગ્વેદનાં સૂક્તોમાં પણ ભાષા કેવી રીતે ફેરફાર પામી છે એની ઝાંખી થાય છે.

યજુર્વેદમાં યજ્ઞવિધિનું મહત્ત્વ છે. આમાં દર્શ્યાગ અને પૂર્ણમાસયાગ કરતી વેળાએ વપરાતા મંત્રોવાળો વાજસનેયિ-માધ્યંદિની શાખાની સંહિતાનો પહેલો અધ્યાય આપ્યો છે. મનોદેવતાવિષયક સુંદર મંત્રો આપી એ બતાવવા પ્રયત્ન કર્યો છે કે એ જમાનામાં કેવળ લોકોનું ચિત્ત કર્મકાણ્ડ-જટિલ ન હતું, કે જેમ કેટલાક વિદ્વાનો માને છે. કૃષ્ણ યજુર્વેદની સંહિતાને હાલના વિદ્વાનો જોકે શુકલ યજુર્વેદની સંહિતા કરતાં પ્રાચીન માને છે; છતાં બંનેમાં મંત્રાત્મક ભાગ લગભગ સમાન હોવાથી જૂની રૂઢિને અનુસરી મેં કૃ. ય. વે.ની તૈત્તિરીય સંહિતામાંથી શુ. ય. વે.ના પાઠો પછી મૂક્યા છે. સુપ્રસિદ્ધ અશ્વમેધમાં ક્ષત્રિય શસ્ત્રદીક્ષા લે છે તે સમયે વપરાતા મંત્રો આ ભાગમાં આપ્યા છે. આ અનુવાકમાં આવતા મંત્રો ઋગ્વેદનાં બે સૂક્તોના મંત્રોમાંથી લેવામાં આવ્યા છે — તે ઉપરથી એ પણ સમજાય છે કે ઋગ્વેદના મંત્રોનો અર્થાનુકૂલ વિધિ માટે કેવી રીતે ઉપયોગ થતો. વનસ્પતિવિષયક તથા પત્નીવિષયક મંત્રો પણ આ ભાગમાં આપ્યા છે.

અથર્વવેદના મંત્રોમાં બે સામસાગ્રી કોટિના વિષયો છે. એક બાળુ ઊર્ધ્વગામી તત્ત્વજ્ઞાનનાં સૂક્તો છે. અને બીજી બાળુ અધમ અભિચાર મંત્રો છે; અને સૌથી વધારે વિલક્ષણ બાળત

તો એ છે કે કેટલાક સ્થાને અતિ ઉચ્ચ કલ્પનાઓનો હલકા પ્રયોજનો માટે વિનિયોગ કરેલો છે : ઉ. ત. કા. ૪. સૂ. ૧૬. પૃ. ૨૦૮. ઋગ્વેદમાંથી સૂક્તો આપવામાં જેમ મુખ્ય દષ્ટિ દેવતાવિષયક છે તેમ અથર્વવેદમાંથી સૂક્તો આપવામાં મુખ્ય દષ્ટિ તત્ત્વજ્ઞાનની તથા ઉચ્ચ કલ્પનાની છે. આ માટે ખાસ કરીને કા. ૧૦. સૂ. ૮નું અધ્યાત્મદેવત્ય સૂક્ત તથા કા. ૧૨. સૂ. ૧નું પૃથ્વીસૂક્ત જેવાં લાંબાં સૂક્તો આખાં આખ્યાં છે. સામાજિક સ્થિતિની કલ્પના આપવા રાગને સ્વરાષ્ટ્રપ્રવેશ કરાવવા ખાળતના કા. ૩. સૂ. ૩ અને સૂ. ૪ આખ્યાં છે, વાણિજ્યલાભ માટેનું એક સૂક્ત જેમાં ઇન્દ્રને “વણિક્” કહેલો છે તે પણ આખ્યુ છે. લોકોમાં સાંમનસ્ય ફેલાવવાનું સૂક્ત આપવામાં પણ આ દષ્ટિ છે.

વિદ્યમાન ગ્રાહણ અંથોમાં સામવેદનું તાલુક્યમહાગ્રાહણ સૌથી પ્રાચીન મનાય છે. એટલે તેમાંથી પાઠો પ્રથમ આખ્યા છે. ગ્રાહણ અંથોમાં યજ્ઞ સંબંધી વિવિધ વિષયો આવે છે, તેમાંથી મેં મોટા ભાગે ગદ્યાત્મક કથાઓ જ પસંદ કરી છે. આ ગદ્ય મોટા ભાગે સરળ અને સંસ્કારી છે; અને આ પ્રણાલી જો પછીના સંસ્કૃત ગદ્યમાં ચાલુ રહી હોત તો સંસ્કૃત ગદ્ય સાહિત્ય કેટલું સરસ થાત એની આપણને કલ્પના આવે છે. ઐતરેય ગ્રાહણમાંથી મુપ્રસિદ્ધ શુન:શેષ આખ્યાન આપ્યું છે. આ આખ્યાનનું અનેક દષ્ટિએ મહત્ત્વ છે, તેમાંયે ખાસ કરીને સામાજિક દષ્ટિએ. ઇન્દ્રના મહાભિષેક તથા ક્ષત્રિયના અભિષેકવિષયક જે ભાગો આખ્યા છે તે આપણી પ્રાચીન શાસનવ્યવસ્થાઓના ઇતિહાસની દષ્ટિએ મહત્ત્વના છે. થતપથ

પ્રાહ્મણ્યમાંથી વ્રતોપાયનવિષયક પાઠ આપ્યો છે. તે તે જાતની વિધિનો ખ્યાલ આપે છે. યુપારોહ પ્રાહ્મણ્યમાંથી જે ભાગ આપ્યો છે તે તે જમાનામાં સમાજમાં પત્નીનું કેટલું મહત્વ હતું તે બતાવે છે. આ ઉપરાંત મનુમત્સ્યવૃત્તાન્ત (કે જેમાં મહાપૂરમાંથી એકલો મનુ મત્સ્યની મદદથી કેવી રીતે બચે છે તે આવે છે) અને અશ્વિચ્યવનોપાખ્યાન (જેમાં સુકન્યાની વાત આવે છે)ની કથાઓ પણ તેમાં આપી છે.

*

*

*

આ પ્રયત્નની અનેક ઊણપોનું મને ભાન છે. આ ગ્રંથમાં વૈદિક સાહિત્યના પરિચયની તથા વૈદિક ભાષાના વ્યાકરણની અને હંદની માહિતીની અપેક્ષા રહે એ સ્વાભાવિક છે. પણ અનેક કારણથી તે ખીજા પ્રસંગ ઉપર મુલતવી રાખવું પડ્યું છે. છાપવાની ભૂલો માટે અભ્યાસકોની મારે માફી માગવાની છે. અનઆવડતના જે જે દોષો આ ગ્રંથમાં રહી ગયા હોય તે બતાવી વિદ્વાનો મને ઉપકૃત કરશે.

આ સ્થળે ઋગ્વેદ મને પ્રથમ શીખવનાર તથા તેમાં રસ ઉત્પન્ન કરનાર કૈ. વા. ડૉક્ટર પાંડુરંગ દામોદર ગુણેનું કડુણ સ્મરણ કરી કૃતકૃત્ય થાઉં છું. આ પ્રયાસમાં જે કાંઈ સારું અને ઉપયોગી હોય તે તે તે સહૃદય શિષ્યપ્રિય વિદ્વાનને આભારી છે. તેમનાં અકાલ અવસાનથી આપણી પ્રાચીન સંસ્કૃતિના અભ્યાસને મોટી ખોટ પડી છે.

આ ગ્રંથ તૈયાર કરવાનો આદેશ કરવા માટે તથા અનેક મુશ્કેલીના પ્રસંગે ઉત્સાહ આપવા માટે આચાર્ય શ્રી. જિન-વિજયજીનો આભારી છું.

યજ્ઞવેદના મંત્રો તથા તેનો વિનિયોગ સમજવામાં અધ્યાપક હરિનારાયણ આચાર્યે મને જે મદદ કરી છે તે માટે તેમનો આભારી છું.

વિદ્વાનોને આ ગ્રંથ જોતાં જે કાંઈ ભૂલો દેખાય તે બતાવી મને ઉપકૃત કરશે એવી આશા છે.

ગૂજરાત પુરાતત્વમંદિર,
અમદાવાદ

રસિકલાલ છોટાલાલ પરીખ

શ્રાવણી પૂર્ણિમા, રાનિવાર
વિ. સં. ૧૯૮૩

ॐ वेदपुरुषाय नमः

ऋग्वेदः

१

म. १. सू. १

अग्निमीळ इति सूक्तं प्रातरनुवाक आग्नेये ऋतौ विनियुक्तम् । एतत् सूक्तं नवचंम् । विश्वामित्रपुत्रो मधुच्छन्दोनामकस्तस्य सूक्तस्य द्रष्टृत्वात्तदीय ऋषिः । गायत्रं छन्दः । अग्निदेवः ॥

ॐ अ॒ग्नि॒मी॒ळे॑ पु॒रो॒हि॒तं॑ य॒ज्ञस्य॑ दे॒वमृ॒त्विज॑म् ।

हो॒ता॒रं॑ र॒त्न॒धा॒त॒मम् ॥ १ ॥

ॐ अ॒ग्नि॒म् । ई॒ळे । पु॒रः॑ऽहि॒त॒म् । य॒ज्ञस्य॑ । दे॒वम् ।

ऋ॒त्वि॒ज॒म् । हो॒ता॒र॒म् । र॒त्नः॑ऽधा॒त॒मम् ॥ १ ॥

अ॒ग्निः॑ पू॒र्वे॑भि॒र्ऋ॒षि॒भि॒रो॒ड्यो॑ नू॒त॒नै॒रु॒त ।

स दे॒वां ए॒ह व॑क्षति ॥ २ ॥

अ॒ग्निः॑ । पू॒र्वे॑भिः । ऋ॒षि॑ऽभिः । ई॒ड्यो॑ । नू॒त॒नैः॑ । उ॒त ।

सः । दे॒वान् । आ । इ॒ह । व॑क्षति ॥ २ ॥

१

अग्निना॑ रयिम॑श्नवत्पोष॑मेव दि॒वेदि॑वे ।

यश॑सं वी॒रव॑त्तमम् ॥ ३ ॥

अग्नि॑ना । रयि॑म् । अ॒श्नव॑त् । पो॒षम् । ए॒व । दि॒वेऽदि॑वे ।

यश॑सम् । वी॒रव॑त्तमम् ॥ ३ ॥

अग्ने॑ यं य॒ज्ञम॑ध्व॒रं वि॒श्वतः॑ परि॒भूर॑सि ।

स इ॒द्वेपु॑ गच्छति ॥ ४ ॥

अग्ने॑ । यम् । य॒ज्ञम् । अ॒ध्वर॑म् । वि॒श्वतः॑ । परि॒भूः ।

असि॑ । सः । इत् । दे॒वेपु॑ । ग॒च्छति ॥ ४ ॥

अग्नि॑होता॑ क॒विःक॑तुः स॒त्यश्चि॒त्रश्र॑वस्तमः ।

दे॒वो दे॒वेभि॑रा ग॒मत् ॥ ५ ॥

अग्निः॑ । हो॒ता । क॒विःक॑तुः । स॒त्यः । चि॒त्रश्र॑वःस्तमः ।

दे॒वः । दे॒वेभिः॑ । आ । ग॒मत् ॥ ५ ॥

यद॒ङ्ग दा॒शुपे॑ त्वमग्ने॑ भ॒द्रं क॑रिष्यसि ।

तवे॑त्तत्स॒त्यम॑ङ्गि॒रः ॥ ६ ॥

यत् । अ॒ङ्ग । दा॒शुपे॑ । त्वम् । अ॒ग्ने॑ । भ॒द्रम् । क॒रि॒ष्यसि॑ ।

तव॑ । इत् । स॒त्यम् । अ॒ङ्गिरः॑ ॥ ६ ॥

उप॑ त्वाग्ने दि॒वेदि॒वे दो॒षाव॑स्त॒धिया॑ व॒यम् ।

नमो॑ भ॒रन्त॑ ए॒मसि॑ ॥ ७ ॥

उप॑ । त्वा । अ॒ग्ने । दि॒वेऽदि॒वे । दो॒षाऽव॑स्तः । धि॒या ।

व॒यम् । नमः॑ । भ॒रन्तः॑ । आ । इ॒मसि॑ ॥ ७ ॥

राज॑न्तम॒ध्वरा॑णाम् गो॒पामु॑तस्य दी॒दिवि॑म् ।

वर्ध॑मानं स्वे दमे॑ ॥ ८ ॥

राज॑न्तम् । अ॒ध्वरा॑णाम् । गो॒पाम् । ऋ॒तस्य॑ । दी॒दिवि॑म् ।

वर्ध॑मानम् । स्वे । दमे॑ ॥ ८ ॥

स नः॑ पि॒तेव॑ सु॒नवे॑ऽग्ने॑ सू॒पाय॑नो भव ।

सच॑स्वा नः स्व॒स्तये॑ ॥ ९ ॥

सः । नः॑ । पि॒ताऽइ॒व । सु॒नवे॑ । अ॒ग्ने॑ । सु॒ऽउ॒पा॒य॒नः ।

भव॑ । सच॑स्व । नः॑ । स्व॒स्तये॑ ॥ ९ ॥

२

म. १. सू. २५

राजमूयेऽभिपेक्षनीयेऽहनि महत्वतीये परिसमाप्ते सति सूक्तसप्तक-
भभिषिक्तस्य पुत्रादिभि. परिवृतस्य राज्ञः पुरस्ताद्धोत्राऽध्यातव्यम् ।
[तत्र] यच्चिदित्येकविंशत्युच्चं [पठेऽनुवाके] द्वितीयं सूक्तम् । गुन.शेष
एव ऋषि. । गायत्री छन्दः । वरुणो देवता ॥

यच्चि॒द्वि॒ ते॒ विशो॑ यथा॒ प्र दे॒व वरुण॑ व्र॒तम् ।

मि॒नी॒मसि॑ द्यवि॒द्यवि॑ ॥ १ ॥

यत् । चि॒त् । हि । ते । विशः॑ । यथा॑ । प्र ।

दे॒व वरुण॑ । व्र॒तम् । मि॒नी॒मसि॑ । द्यवि॒द्यवि॑ ॥ १ ॥

मा नो॑ व॒धाय॑ ह॒त्नवे॑ जि॒ही॒ळानस्य॑ री॒रधः॑ ।

मा ह॒णानस्य॑ म॒न्यवे॑ ॥ २ ॥

मा । नः॑ । व॒धाय॑ । ह॒त्नवे॑ । जि॒ही॒ळानस्य॑ । री॒रधः॑ ।

मा । ह॒णानस्य॑ । म॒न्यवे॑ ॥ २ ॥

वि मृ॒ळी॒काय॑ ते॒ मनो॑ र॒थोर॒श्वं न सन्दि॑तम् ।

गो॒र्भिव॑रुण॑ सीमा॒हि ॥ ३ ॥

वि । मृ॒ळी॒काय॑ । ते॒ । मनः॑ । र॒थीः । अ॒श्व॑म् । न ।

सम्॒ऽदित॑म् । गीः॒ऽभिः । व॒रु॒ण । सी॒म॒हि ॥ ३ ॥

परा॒ हि मे॒ वि॒म॒न्य॒वः प॑त॒न्ति॒ व॒स्य॑ऽइ॒ष्टये॑ ।

वयो॒ न व॑स॒तीरु॑प ॥ ४ ॥

परा॑ । हि । मे॒ । वि॒म॒न्य॒वः । प॑त॒न्ति॒ । व॒स्य॑ऽइ॒ष्टये॑ ।

वयः॑ । न । व॒स॒तीः । उ॒प ॥ ४ ॥

क॒दा क्ष॑त्र॒श्रियं॑ न॒र॒मा व॑रु॒णं क॑रामहे ।

मृ॒ळी॒कायो॑रु॒चक्ष॑सम् ॥ ५ ॥

क॒दा । क्ष॑त्र॒ऽश्रिय॑म् । न॒र॒म् । आ । व॑रु॒णम् । क॒र॒ाम॒हे ।

मृ॒ळी॒काय॑ । उ॒रु॒चक्ष॑सम् ॥ ५ ॥

तदि॑त्स॒मान॑माशा॒ते वे॑न॒न्ता न प्र॑ यु॒च्छतः॑ ।

धृ॒त॒व्र॑ताय॒ दा॒शु॒र्पे ॥ ६ ॥

तत् । इत् । स॒मा॒न॒म् । आ॒शा॒ते इति॑ । वे॑न॒न्ता ।

न । प्र । यु॒च्छ॒तः । धृ॒त॒व्र॑ताय । दा॒शु॒र्पे ॥ ६ ॥

वेदा॑ यो वी॒नां प॒दम॒न्तरि॑क्षेण॒ पत॑ताम् ।

वेद॑ ना॒वः स॒मुद्रि॑यः ॥ ७ ॥

वेद॑ । यः । वी॒नाम् । प॒दम् । अ॒न्तरि॑क्षेण ।

पत॑ताम् । वेद॑ । ना॒वः । स॒मुद्रि॑यः ॥ ७ ॥

वेद॑ मा॒सो धृ॒तव्र॑तो द्वा॒दश॑ प्र॒जाव॑तः ।

वेदा॑ य उ॒पजा॑यते ॥ ८ ॥

वेद॑ । मा॒सः । धृ॒तव्र॑तः । द्वा॒दश॑ । प्र॒जाव॑तः ।

वेद॑ । यः । उ॒पजा॑यते ॥ ८ ॥

वेद॑ वा॒तस्य॑ व॒र्तनि॑मु॒रोऋ॒ष्वस्य॑ बृ॒हतः॑ ।

वेदा॑ ये अ॒ध्या॑सते ॥ ९ ॥

वेद॑ । वा॒तस्य॑ । व॒र्तनि॑म् । उ॒रोः । ऋ॒ष्वस्य॑ ।

बृ॒हतः॑ । वेद॑ । ये । अ॒धि॑आ॒सते ॥ ९ ॥

ति॑ प॒साद॑ धृ॒तव्र॑तो वरुणः प॒स्त्या॑श्वा ।

सा॒म्राज्या॑य सु॒क्तुः॑ ॥ १० ॥

नि । स॒स॒द । घृ॒तऽव्र॑तः । व॒रु॑णः । प॒स्त्या॑सु । आ ।

सा॒म्ऽरा॑ज्याय । मु॒ऽऽ॒क्र॒तुः ॥ १० ॥

अ॒तो वि॒श्या॒न्य॒द्भू॒ता चि॒कित्वा॑ अ॒भि प॑श्यति ।

कृ॒तानि॑ या च॒ कर्त्वा॑ ॥ ११ ॥

अ॒तः । वि॒श्वानि॑ । अ॒द्भू॒ता । चि॒कित्वा॑न् । अ॒भि । प॑श्यति ।

कृ॒तानि॑ । या । च॒ । कर्त्वा॑ ॥ ११ ॥

स नो॑ वि॒श्वाहा॑ मु॒ऽऽ॒क्र॒तुरा॑दि॒त्यः सु॒पथा॑ करत् ।

प्र ण॑ आ॒यू॒षि॑ ता॒रि॒षत् ॥ १२ ॥

सः । नः । वि॒श्वाहा॑ । मु॒ऽऽ॒क्र॒तुः । आ॒दि॒त्यः । सु॒ऽप॒था॑ ।

क॒रत् । प्र । नः । आ॒यू॒षि॑ । ता॒रि॒षत् ॥ १२ ॥

वि॒भ्रद् द्रा॒पि॑ हि॒र॒ण्य॒यं व॑रु॒णो व॑स्त नि॒ऽनि॒जम् ।

परि॑ स्पर्शो॒ नि॒ से॒दि॒रे ॥ १३ ॥

वि॒भ्रत् । द्रा॒पि॑म् । हि॒र॒ण्य॒यम् । व॑रु॒णः । व॑स्त ।

निः॑ऽनि॒जम् । परि॑ । स्पर्शः॑ । नि॒ । से॒दि॒रे ॥ १३ ॥

न यं दि॒प्सन्ति॑ दि॒प्सवो॑ न द्रु॒ह्वाणो॑ ज॒नानाम्॑ ।

न दे॒वम॒भिमा॑तयः ॥ १४ ॥

न । यम् । दि॒प्सन्ति॑ । दि॒प्सवः॑ । न । द्रु॒ह्वाणः॑ ।

ज॒नानाम्॑ । न । दे॒वम् । अ॒भिऽमा॑तयः ॥ १४ ॥

उ॒त यो मा॑नु॒षेष्वा॑ यश॒श्च॒क्रे अ॒साम्या॑ ।

अ॒स्माक॑मु॒दरे॒ष्वा ॥ १५ ॥

उ॒त । यः । मा॑नु॒षेषु॑ । आ । यशः॑ । च॒क्रे । अ॒सामि॑ ।

आ । अ॒स्माक॑म् । उ॒दरे॑षु । आ ॥ १५ ॥

प॒रा मे॑ यन्ति॒ धी॒तयो॑ गा॒वो न ग॑व्यू॒तीर॑नु ।

इ॒च्छन्ती॑रु॒श्चक्ष॑सम् ॥ १६ ॥

प॒रा । मे॑ । य॒न्ति॒ । धी॒तयः॑ । गा॒वः । न । ग॑व्यू॒तीः ।

अ॒नु । इ॒च्छन्तीः॑ । उ॒रु॒श्चक्ष॑स॒म् ॥ १६ ॥

सं नु॑ वो॒चाव॑हे पु॒नर्य॑तो॒ मे म॑ध्वाभू॒तम् ।

हो॒तेव॑ क्ष॒दसे॑ प्रि॒यम् ॥ १७ ॥

सम् । नु । वो॒चा॒व॒है । पु॒नः॑ । य॒तः॑ । मे॒ । म॒घु॑ ।

आ॒ऽभृ॑तम् । हो॒ता॒ऽइ॒व । क्ष॒द॒से॑ । प्रि॒यम् ॥ १७ ॥

दर्शं॑ नु वि॒श्व॑दर्श॒तं दर्शं॑ रथ॒मधि॑ क्षमि॑ ।

ए॒ता जु॑प॒त मे॒ गि॒रः॑ ॥ १८ ॥

दर्श॑म् । नु । वि॒श्व॑ऽदर्श॒तम् । दर्श॑म् । रथ॑म् । अधि॑ ।

क्षमि॑ । ए॒ताः । जु॒प॒त॒ मे॒ । गि॒रः॑ ॥ १८ ॥

वरुणप्रघामेप्विम मे वरुणेति वारुणस्य हविपोऽनुवाक्या ।

इ॒मं मे॑ वरुण॒ श्रु॒धो॒ ह॒व॒म॒द्या च॑ मृ॒ळ्य॑ ।

त्वा॒म॒व॒स्यु॒रा च॑के ॥ १९ ॥

इ॒मम् । मे॑ । व॒रु॒ण॒ । श्रु॒धि॒ । ह॒व॒म् । अ॒द्य॑ । च॒ । मृ॒ळ्य॑ ।

त्वा॒म् । अ॒व॒स्युः॑ । आ॒ । च॒के॑ ॥ १९ ॥

त्वं वि॒श्व॑स्य मे॒धिर॑ दि॒वश्च॑ ग्मश्च॑ राज॒सि॑ ।

स॒ याम॑न्ति॒ प्रति॑ श्रुधि॑ ॥ २० ॥

त्वम् । विश्वस्य । मेधिरु । दिवः । च । मः । च ।

राजसि । सः । यामनि । प्रति । श्रुधि ॥ २० ॥

उदुत्तमं मुमुग्धि नो वि पाशं मध्यमं चूत ।

अधाधमानि जीवसे ॥ २१ ॥

उत् । उत्सुत्तमम् । मुमुग्धि । नः । वि । पाशम् ।

मध्यमम् । चूत । अव । अधमानि । जीवसे ॥ २१ ॥

३

म. १. सू. ३२

इन्द्रस्य नु वीर्याणीति पञ्चदशर्चं [सप्तमेऽनुवाके] द्वितीयं सूक्तम् ।
आङ्गिरसो हिरण्यस्तूप ऋषि । त्रिष्टुप् छन्द । इन्द्रो देवता । अग्निष्टोमे
माध्यन्दिने सवने निष्केवन्गश्च इन्द्रस्य नु वीर्याणीति त्रिविद्धानीय
सूक्तम् । विपुवत्यपि तस्मिन् शस्त्र एतद् विनियुक्तम् । महाव्रते निष्केवल्ये-
प्येतदेव विनियुक्तम् ।

इन्द्रस्य नु वीर्याणि प्र वोचं यानि चकार प्रथमानि वज्री ।

अहन्नहिमन्वपस्ततर्दं प्र वक्षणा अभिनत्पर्वतानाम् ॥ १ ॥

इन्द्रस्य । नु । वीर्याणि । प्र । वोचम् । यानि । चकार ।

प्रथमानि । वज्री ।

अहन् । अहिम् । अनु । अपः । ततदं । प्र । वक्षणाः ।

अभिनत् । पर्वतानाम् ॥ १ ॥

अहन्नहि पर्वते शिश्रियाणं त्वष्टास्मै वज्रं स्वयं ततक्ष ।

वाश्राइव धेनवः स्यन्दमाना अञ्जः समुद्रमव जग्मुरापः ॥ २ ॥

अहन् । अहिम् । पर्वते । शिश्रियाणम् । त्वष्टा । अस्मै ।

वज्रम् । स्वयम् । ततक्ष ।

वाश्राइव । धेनवः । स्यन्दमानाः । अञ्जः । समुद्रम् ।

अव । जग्मुः । आपः ॥ २ ॥

वृषायमाणोऽवृणीत सोमं त्रिकद्रुकेष्वपिबत्सुतस्य ।

आ सायकं मघवादत्त वज्रमहन्नेनं प्रथमजामहीनाम् ॥ ३ ॥

वृ॒षऽप॑माणः । अ॒वृ॒णी॒त । सो॒मम् । त्रि॒ज्ज॑द्रुकेषु । अ॒पि॒च॒त् ।

सु॒त॒स्य॑ ।

आ । सा॒य॑कम् । म॒वऽवा॑ । अ॒दत्त॑ । व॒ज्र॑म् । अ॒हन् ।

ए॒नम् । प्र॒थ॒मऽजा॑म् । अ॒ही॒नाम् ॥ ३ ॥

यदिन्द्रा॑हन्प्रथ॒म॒जाम॑ही॒ना॒मान्मा॒यि॒ना॒म॒मि॒नाः प्री॒त मा॒याः ।

आत्सूर्य॑ जन॒य॒न्ध्या॒मु॒घासं॑ तादी॒त्ना शत्रुं॑ न किल॑ वि॒वित्से ॥४॥

यत् । इन्द्र॑ । अ॒हन् । प्र॒थ॒मऽजा॑म् । अ॒ही॒नाम् । आत् ।

मा॒यि॒ना॒म् । अ॒मि॒नाः । प्र । उ॒त । मा॒याः ।

आत् । सू॒र्य॑म् । ज॒न॒य॒न् । द्या॒म् । उ॒प॒स॒म् । तादी॒त्ना ।

श॒त्रु॑म् । न । किल॑ । वि॒वित्से ॥ ४ ॥

अ॒ह॒न्वृ॒त्रं वृ॒त्र॒तरं॑ व्य॒स॒मिन्द्रो॑ व॒ज्र॑ण मह॒ता व॒धेन॑ ।

स्कन्धा॑सीव कुलि॒शेना॑ वि॒वृ॒क्णाहिः॑ शय॒त उ॒प॒पृ॒क्पृ॒थि॒व्याः ॥५॥

अ॒हन् । वृ॒त्रम् । वृ॒त्र॒ऽऽतर॑म् । वि॒ऽअ॑सम् । इन्द्रः॑ । वज्र॑ण ।

म॒ह॒ता । व॒धेन॑ ।

स्कन्धा॑सिऽइव । कुलि॑शेन । वि॒ऽवृ॑कणा । अहिः॑ । श॒य॒ते ।

उ॒प॒ऽपृ॑क् । पृ॒थि॒व्याः ॥५॥

अ॒यो॒द्धेव॑ दु॒र्मद॑ आ हि जु॒ह्वे महा॑वीरं तुवि॒बा॒धम्॑जी॒पम् ।

ना॒ता॒री॒दस्य॑ स॒मृ॑ति व॒धानां॑ सं रु॒जानाः॑ पिपिष॒ इन्द्र॑शत्रुः ॥६॥

अ॒यो॒द्धा॑ऽइव । दुः॒ऽमदः॑ । आ । हि । जु॒ह्वे । म॒हा॒ऽवी॒रम् ।

तुवि॒ऽबा॒धम् । ऋ॒जी॒पम् ।

न । अ॒ता॒री॒त् । अ॒स्य॑ । स॒म्ऽऽ॒कृ॒तिम् । व॒धाना॑म् । सम् ।

रु॒जानाः॑ । पि॒पि॒षे । इन्द्र॑ऽशत्रुः ॥ ६ ॥

अ॒पाद॑हस्तो॒ अपृ॑तन्य॒दिन्द्र॑मास्य॒ वज्र॑मधि॒ सानौ॑ जघान ।

वृ॒ष्णो व॑ध्रिः प्रति॒मानं॑ बुभू॒षन्पु॑रु॒त्रा वृ॒त्रो अ॑शय॒द् व्यस्तः॑ ॥७॥

अ॒पात् । अ॒ह॒स्तः । अ॒प॒त॒न्यत् । इन्द्र॑म् । आ । अ॒स्य॒ ।
 व॒ज्र॑म् । अधि॑ । सानौ॑ । ज॒घान॑ ।
 वृ॒ष्णः । व॒धिः । प्र॒ति॒ऽमान॑म् । वु॒भू॒पन् । पु॒ह॒ऽत्रा । वृ॒त्रः ।
 अ॒श॒यत् । वि॒ऽअ॒स्तः ॥ ७ ॥

न॒दं न भि॒न्न॑म॒मुया॑ श॒यानं॑ मनो॒ रुहा॑णा अति॑ य॒न्त्यापः॑ ।
 याश्चि॑द्वृ॒त्रो म॒हिना॑ प॒र्यति॑ष्ठ॒त्तासा॑म॒हिः प॒त्सु॒तः शी॒र्ष॑भू॒व ॥८॥
 न॒दम् । न । भि॒न्नम् । अ॒मुया॑ । श॒यान॑म् । मनः॑ ।
 रुहा॑णा । अति॑ । य॒न्ति॑ । आपः॑ ।
 याः । चि॒त् । वृ॒त्रः । म॒हिना॑ । प॒रि॒ऽअति॑ष्ठत् । तासा॑म् ।
 अ॒हिः । प॒त्सु॒तः॒ऽशीः । व॒भू॒व ॥ ८ ॥

नी॒चाव॑या अ॒भव॑द्वृ॒त्रपु॒त्रेन्द्रो॑ अस्या॒ अव॑ व॒धज॑म्भार ।

उ॒त्तरा॑ सू॒रध॑रः पु॒त्र आ॑सी॒द्दानुः॑ श॒पे स॒हव॑त्सा॒ न घे॒नुः ॥९॥

नीचा॑ज्वयाः । अ॒भ॒वत् । वृ॒त्र॑ऽपु॒त्रा । इन्द्रः॑ । अ॒स्याः । अव॑ ।
वधः॑ । ज॒भार॑ ।

उत्॑त्तरा । सूः । अ॒घरः॑ । पु॒त्रः । आ॒सीत् । दानुः॑ । श॒ये ।
स॒ह॒ज्वत्सा॑ । न । धे॒नुः ॥ ९ ॥

अति॑ष्ठन्तीनामनिवेशनानां का॒ष्ठा॑नां मध्ये॑ नि॒हितं॑ शरीरम् ।

वृ॒त्रस्य॑ नि॒ण्यं वि च॑रन्त्यापो दी॒र्घं तम् आ॑शय॒दिन्द्र॑शत्रुः ॥१०॥

अति॑ष्ठन्तीनाम् । अ॒नि॒श्वे॒शनाना॑म् । का॒ष्ठा॑नाम् । मध्ये॑ ।
नि॒ऽहि॑तम् । शरी॑रम् ।

वृ॒त्रस्य॑ । नि॒ण्यम् । वि । च॒र॒न्ति । आपः॑ । दी॒र्घम् । तमः॑ ।

आ । अ॒श॒यत् । इन्द्र॑ऽशत्रुः ॥ १० ॥

दा॒स॒पत्नी॑रहि॒गोपा॑ अति॑ष्ठन्नि॒रुद्धा॑ आपः॑ प॒णिने॑व गावः ।

अ॒पां बि॒ल॒मपि॑हितं॒ यदा॑सीद् वृ॒त्रं ज॒घन्वा॑ अप॒ तद्व॑चार ॥११॥

दास॑ऽप॒त्नीः । अहि॑ऽगो॒पाः । अ॒ति॒ष्ठन् । निऽरु॑द्वाः । आपः॑ ।

प॒णिना॑ऽइव । गावः॑ ।

अ॒पाम् । वि॒लम् । अ॒पिऽहि॑तम् । यत् । आसीत् । वृ॒त्रम् ।

जघ॑न्वान् । अप॑ । तत् । व॒वार॑ ॥ ११ ॥

अश्व॑घो वारो॑ अभव॑स्तदिन्द्र॑ सु॒के यत्त्वा॑ प्र॒त्यह॑न्दे॒व एकः॑ ।

अ॒जयो॑ गा॒ अज॑यः शूर॑ सोम॑मवामृ॒जः सत॑वे स॒प्त-

सिन्धू॑न् ॥ १२ ॥

अश्व॑घ्यः । वारः॑ । अ॒भवः॑ । तत् । इन्द्र॑ । सु॒के । यत् ।

त्वा । प्र॒तिऽअ॑हन् । दे॒वः । एकः॑ ।

अ॒जयः॑ । गाः । अज॑यः । शूर॑ । सोम॑म् । अव॑ । अ॒सृ॒जः॑ ।

सत॑वे । स॒प्त । सिन्धू॑न् ॥ १२ ॥

नास्मि॑ वि॒द्युन्न॑ त॒न्यतुः॑ सि॒षेघ॑ न यां मि॒हम॑किरद्भ्रा॒दुनि॑ च ।

इन्द्र॑श्च प॒द्यु॒घाते॑ अहि॑श्चो॒ताप॑री॒म्यो म॒धवा॑ वि जि॒ग्ये ॥१३॥

न । अ॒स्मै । वि॒द्ध्यु॑त् । न । त॒न्य॒तुः । सि॒से॒ध॒ । न । या॒म् ।

मि॒ह॑म् । अ॒कि॒रत् । हा॒दु॒नि॑म् । च॒ ।

इ॒न्द्रः॑ । च॒ । यत् । यु॒यु॒घा॒ते॒ इति॑ । अ॒हिः॑ । च॒ । उ॒त ।

अ॒प॒री॒भ्यः॑ । म॒घ॒ज्वा॑ । वि । जि॒ग्ये ॥ १३ ॥

अ॒हे॒र्या॒तारं॑ क॒म॒प॒श्य॑ इ॒न्द्र हृ॒दि॑ य॒त्ते॑ ज॒घ्नु॒षो॑ भी॒र॒ग॒च्छत् ।

न॒व॑ च॒ यन्न॑र्वा॒ति च॒ स्र॑व॒न्तीः॑ श्ये॒नो॑ न भी॒तो॑ अ॒त॒रो

रजा॑सि ॥ १४ ॥

अ॒हेः॑ । या॒ता॒र॑म् । क॒म् । अ॒प॒श्यः॑ । इ॒न्द्र । हृ॒दि॑ । यत् ।

ते॒ । ज॒घ्नु॒षः॑ । भीः॑ । अ॒ग॒च्छत् ।

न॒व॑ । च॒ । यत् । न॒व॒ति॑म् । च॒ । स्र॑व॒न्तीः॑ । श्ये॒नः॑ ।

न । भी॒तः॑ । अ॒त॒रः॑ । रजा॑सि ॥ १४ ॥

इ॒न्द्रो॑ या॒तो॒ऽव॑सि॒तस्य॑ रा॒जा श॑म॒स्य च॑ शृ॒ङ्गि॒णो॑ व॒ज्र॑बाहुः ।

से॒दु॒ राजा॑ क्षयति च॒र्षणी॒नाम॒रान्न॑ ने॒मिः परि॒ ता ब॑भूव ॥ १५ ॥

इन्द्रः । यातः । अवसितस्य । राजा । शमस्य । च ।

शृङ्गिणः । वज्रज्वाहुः ।

सः । इत् । ऊँ इति । राजा । क्षयति । चर्पणीनाम् । अरान् ।

न । नेमिः । परि । तां । बभूव ॥ १५ ॥

४

म. १. सू. ९२

एता उ त्या इत्यष्टादशचंम् [चतुदशेऽनुवाके] अष्टमं सूक्तं गोतम-
भ्यार्थम् । आदितश्चतस्रो अगत्य । त्रयोदश्याद्या. षड् ऋच उष्णिहः । शिष्टा
अष्टौ त्रिष्टुभ । उपा देवता । अश्विना घृतिरित्यन्त्यस्तुचोऽश्विदेवताकः ।
सूक्तविनियोगो लैङ्गिकः । प्रानरनुवाक उपस्ये प्रतौ जागते छन्दस्याश्विन-
शस्त्रे च एता उ त्या इति चतस्रो विनियुक्ताः ॥

एता उ त्या उघसः । केतुमप्रत्त पूर्वे अर्धे रजसो भानुमञ्जति ।

निष्कृष्याना आयुधानीय धुष्णवः प्रति गावोऽरयोर्धन्ति

मातरः ॥ १ ॥

ए॒ताः । ऊँ इति॑ । त्याः । उ॒पसः॑ । के॒तुम् । अ॒क्र॒त् । पू॒र्वे ।

अ॒र्घे । रज॑सः । भा॒नुम् । अ॒ञ्ज॒ते ।

निःऽकृ॑ष्वा॒नाः । आ॒यु॑धा॒निऽइ॒व । धृ॒ष्णवः॑ । प्र॒ति । गा॒वः ।

अ॒रु॒पीः । य॒न्ति॑ । मा॒तरः॑ ॥ १ ॥

उ॒द॒प॒प्त॒न्न॒रु॒णा भा॒नवो॑ वृ॒था स्वा॒यु॒जो अ॒रु॒पीर्गा अ॒यु॒क्षत॑ ।

अ॒क्र॒न्न॒पा॒सो व॒यु॒ना॒नि पू॒र्व्या रु॒श॒न्तं भा॒नुम॒रु॒पीर॒शि॒श्र॒युः ॥२॥

उत् । अ॒प॒प्त॒न् । अ॒रु॒णाः । भा॒नवः॑ । वृ॒था । सु॒ऽआ॒यु॒जः ।

अ॒रु॒पीः । गाः । अ॒यु॒क्ष॒त ।

अ॒क्र॒न् । उ॒प॒सः॑ । व॒यु॒ना॒नि । पू॒र्व्या । रु॒श॒न्त॒म् । भा॒नुम् ।

अ॒शि॒श्र॒युः ॥ २ ॥

अ॒र्च॑न्ति॒ नारी॑र॒प॒सो न वि॒ष्टि॑भिः॒ समा॒नेन॑ यो॒जने॒ना प॑रा॒वतः॑ ।

इ॒यं व॑ह॒न्तीः सु॒कृ॒ते सु॒दान॑वे॒ विश्वे॑दह॒ यज॑मा॒नाय॑ सु॒न्वते॑ ॥ ३ ॥

अ॒र्च॑न्ति । ना॒रीः । अ॒प॒सः । न । वि॒ष्टिऽभिः॑ । स॒मा॒नेन॑ ।

यो॒ज॑नेन । आ । प॒रा॒ऽव॒तः॑ ।

इ॒प॒म् । व॒ह॑न्तीः । सु॒ऽकृ॒ते । सु॒ऽदान॑वे । वि॒श्वा । इत् ।

अ॒ह । य॒ज॑मानाय । सु॒न्व॒ते ॥ ३ ॥

अधि॑ पेशा॑सि व॒प॒ते न॒तू॒रि॒वा॒पो॒र्ण॒ते वक्ष॑ उ॒स्रे॒व व॒ज॑हम् ।

ज्योति॑वि॒श्व॒स्मं भु॒व॒नाय॑ कृ॒ण्व॒ती गा॒वो न व्र॑जं व्यु॒षा

आ॒व॒र्त॑मः ॥ ४ ॥

अधि॑ । पेशा॑सि । व॒प॒ते । न॒तूः॑ऽइव । अप॑ । ऊ॒र्ण॒ते । वक्षः॑ ।

उ॒स्रा॑ऽइव । व॒ज॑हम् ।

ज्योतिः॑ । दि॒श्व॒स्मं । भु॒व॒नाय॑ । कृ॒ण्व॒ती । गा॒वः । न ।

व्र॑जम् । वि । उ॒पाः । आ॒व॒रि॒त्या॒वः । त॒मः ॥ ४ ॥

प्रातरनुवाकस्योपस्ये ऋषी प्रत्यविरित्यष्टावनुवक्तव्याः । आश्विन-
शस्त्रे च ॥

प्रत्य॑र्चो रु॒श॑दस्या अर्दा॒श वि॑ ति॒ष्ठ॒ते वा॒प॒ते कु॒ष्ण॑म॒म्बम् ।

स्व॒रं न॑ पेशो॑ वि॒दथे॑ष्व॒ञ्ज॒ञ्च॒त्रं दि॒वो दु॒हि॒ता भा॒नु॑म॒थ्रेत् ॥५॥

प्रति॑ । अ॒चिः॑ । रु॒शत् । अ॒स्याः॑ । अ॒द॒शि॑ । वि । ति॒ष्ठते॑ ।

वा॒धते॑ । कृ॒ष्णम् । अ॒भ्वम्॑ ।

स्वर॑म् । न । पेशः॑ । वि॒दथे॑पु । अ॒ञ्जन् । चि॒त्रम् ।

दि॒वः । दु॒हिता॑ । भा॒नुम् । अ॒श्रेत् ॥ ५ ॥

अ॒ता॒रि॒ष्म॑ त॒मस॑स्पा॒रम॒स्यो॒षा उ॒च्छन्ती॑ व॒युना॑ कृ॒णोति॑ ।

श्रि॒ये छ॒न्दो॑ न स्म॒यते॑ वि॒भाती॑ सु॒प्रती॑का सौम॒नसा॑याजी॒गः ॥ ६ ॥

अ॒ता॒रि॒ष्म॑ । त॒मसः॑ । पा॒रम् । अ॒स्य॑ । उ॒पाः । उ॒च्छन्ती॑ ।

व॒युना॑ । कृ॒णोति॑ ।

श्रि॒ये । छ॒न्दः॑ । न । स्म॒यते॑ । वि॒भाती॑ । सु॒प्रती॑का ।

सौम॒नसा॑य । अ॒जी॒गरि॑ति ॥ ६ ॥

भा॒स्वती॑ ने॒त्रो स॒नृता॑नां दि॒वः स्त॒वे दु॒हिता॑ गो॒लमे॑भिः ।

प्र॒जा॒धतो॑ नृ॒वतो॑ अ॒श्वबु॑ध्या॒नुषो॑ गो॒अ॒ग्रां उप॑ मा॒सि॒ वाजा॑न् ॥ ७ ॥

भास्वती । नेत्री । सुनृता॑नाम् । दि॒वः । स्त॒वे । दु॒हिता ।
 गो॑त॒मेमिः । प्र॒जा॒ऽऽव॒तः । नृ॒ऽऽव॒तः । अ॒श्व॑ऽऽबु॒ध्यान् । उपः॑ ।
 गो॑ऽअ॒ग्रान् । उप । मा॒सि॒ । वा॒जा॒न् ॥७॥

उप॑स्त॒म॒श्यां य॒शसं॑ सु॒वीरं॑ दा॒सप्र॑वर्गं र॒यिम॑श्व॒बुध्य॑म् ।
 सु॒दंस॑सा श्रव॒सा या वि॒भासि॑ वा॒जप्र॑सूता सु॒भगे॑ बृ॒हन्त॑म् ॥८॥
 उपः॑ । तम् । अ॒श्याम् । य॒शस॑म् । सु॒वीर॑म् । दा॒सप्र॑वर्गम् ।
 र॒यिम् । अ॒श्व॑ऽऽबु॒ध्यम् ।
 सु॒दंस॑सा । श्रव॑सा । या । वि॒भासि॑ । वा॒जप्र॑सूता । सु॒भगे॑ ।
 बृ॒हन्त॑म् ॥ ८ ॥

वि॒श्वानि॑ दे॒वी भुव॑नाभि॒चक्ष्या॑ प्र॒तीची॑ चक्षु॒रु॒विया॑ वि भा॒ति ।
 वि॒श्वं जी॒वं च॒रसे॑ बो॒धय॑न्ती वि॒श्वस्य॑ वा॒चम॑विदन्म॒नायोः॥९॥
 वि॒श्वानि॑ । दे॒वी । भुव॑ना । अ॒भि॒ऽऽचक्ष्य॑ । प्र॒तीची॑ । चक्षुः॑ ।
 उ॒विया॑ । वि । भा॒ति ।
 वि॒श्वम् । जी॒वम् । च॒रसे॑ । बो॒धय॑न्ती । वि॒श्वस्य॑ । वा॒चम् ।
 अ॒वि॒दत् । म॒नायोः॑ ॥ ९ ॥

पुनः॑पुन॑र्जायि॑माना पु॒रा॒णी॑ स॒मा॒नं॑ व॒र्ण॑म॒भि शु॒म्भ॑माना ।

श्व॒घ्नी॑व॒ कृ॒त्नु॑विज॒ आमि॑नाना॒ म॒त॑स्य॒ दे॒वी॒ ज॒र॒य॒न्त्या॑युः॥१०॥

पुनः॑ऽपुनः । जा॑यमाना । पु॒रा॒णी । स॒मा॒नम् । व॒र्णम् । अ॒भि ।
शु॒म्भ॑माना ।

श्व॒घ्नी॑ऽश्व । कृ॒त्नुः । वि॒जः । आ॒मि॒ना॒ना । म॒त॑स्य । दे॒वी ।
ज॒र॒य॒न्ती । आ॒युः ॥ १० ॥

व्य॒ण्व॑न्तो दि॒वो अ॒न्ता॑ अबो॒ध्यप॒ स्वसा॑रं स॒नु॒त॒र्यु॑योति ।

प्र॒मि॒न॒ती॑ म॒नु॒ष्या॑ यु॒गा॒नि॒ योषा॑ जा॒र॒स्य॑ च॒क्षसा॑ वि भा॒ति॒ ॥ ११ ॥

वि॒ऽऊ॒ण्व॑न्ती । दि॒वः । अ॒न्ता॑न् । अ॒बो॒धि॑ । अ॒प । स्वसा॑रम् ।
स॒नु॒तः । यु॒यो॒ति॒ ।

प्र॒मि॒न॒ती॑ । म॒नु॒ष्या॑ । यु॒गा॒नि॑ । योषा॑ । जा॒र॒स्य॑ । च॒क्षसा॑ ।
वि । भा॒ति॒ ॥ ११ ॥

प॒शू॒न्न चि॒त्रा सु॒भगा॑ प्रथाना॒ सिन्धु॑र्न क्षोद॒ उ॒वि॒या व्य॑श्व॑न्त् ।

अ॒मि॒न॒ती॑ दै॒व्या॑नि॒ व्र॒ता॒नि॒ सूर्य॑स्य॒ चेति॑ र॒श्मि॑भि॒र्दृ॒शाना॑ ॥१२॥

प॒शून् । न । चि॒त्रा । सु॒भगा॑ । प्र॒थाना॑ । सिन्धुः॑ । न ।

क्षोदः॑ । उ॒र्विया॑ । वि । अ॒श्वैत् ।

अमि॑नती । दे॒व्यानि॑ । व्र॒तानि॑ । सू॒र्यस्य॑ । चे॒ति । र॒श्मिऽभिः॑ ।

दृ॒शाना॑ ॥१२॥

प्रातरनुवाकस्योपस्ये क्रनावोष्णिहे छन्दस्युपस्तच्चित्रमिति तृचो विनियुक्त
आश्विनरास्त्रे च ॥

उ॒प॒स्तच्चि॒त्रमा॑ भ॒रा॒स्मभ्यं॑ वा॒जिनी॑वति ।

येन॑ तो॒कं च॒ तनयं॑ च॒ धाम॑हे ॥ १३ ॥

उ॒प॒ । तत् । चि॒त्रम् । आ । भ॒र॒ । अ॒स्मभ्यम्॑ । वा॒जिनी॑ज्व॒ति ।

येन॑ । तो॒कम् । च॒ । तन॑यम् । च॒ । धाम॑हे ॥ १३ ॥

उ॒पो अ॒द्येह॑ गो॒मत्य॑श्वावति विभावरि ।

रे॒वद॒स्मे व्यु॑च्छ॒ सूनृ॑तावति ॥ १४ ॥

उ॒प॒ । अ॒द्य । इ॒ह । गो॒ज्म॒ति॒ । अ॒श्वज्व॑ति । वि॒भा॒ज्व॒रि॒ ।

रे॒वत् । अ॒स्मे इति॑ । वि । उ॒च्छ॒ । सूनृ॑ता॒ज्व॒ति ॥ १४ ॥

यु॒क्त्वा हि वा॑जिनीव॒त्यश्वा॑ अ॒द्यारु॒णां उ॒पः ।

अथा॑ नो वि॒श्वा सौ॑भगा॒न्या वह॑ ॥ १५ ॥

यु॒क्त्वा । हि । वा॒जिनी॒ऽव॒ति । अ॒श्वान् । अ॒द्य । अ॒रु॒णान् । उ॒पः ।

अथा॑ । नः । वि॒श्वा । सौ॑भगानि । आ । वह॑ ॥ १५ ॥

अ॒श्विना॑ व॒तिर॒स्मदा॑ गोम॒द्वला॑ हि॒रण्य॑वत् ।

अ॒र्वाप्र॑थं स॒मन॑सा नि य॒च्छत॑म् ॥ १६ ॥

अ॒श्विना । व॒तिः । अ॒स्मत् । आ । गो॒ऽमत् । द॒ला । हि॒रण्य॑वत् ।

अ॒र्वाक् । रथ॑म् । स॒मन॑सा । नि । य॒च्छत॑म् ॥ १६ ॥

यावि॒त्या श्लो॒कमा॑ दि॒वो ज्योति॑र्जनाय च॒क्रयुः॑ ।

आ न ऊ॒र्जं वह॑तमश्विना यु॒वम् ॥ १७ ॥

या । इ॒त्या । श्लो॒कम् । आ । दि॒वः । ज्योतिः॑ । जना॑य । च॒क्रयुः॑ ।

आ । नः । ऊ॒र्जम् । वह॑तम् । अ॒श्विना॑ । यु॒वम् ॥ १७ ॥

एह॑ दे॒वा मयो॑भुवा द॒त्रा हि॒रण्य॑वर्तनी ।

उ॒षवु॑धो वह॒न्तु सोम॑पीतये ॥ १८ ॥

आ । इ॒ह । दे॒वा । म॒यःऽभु॒वा । द॒स्त्रा । हि॒र॒ण्य॒व॒र्त॒नी इति॑
 हि॒र॒ण्य॒व॒र्त॒नी ।
 उ॒पःऽबु॒धः । व॒ह॒न्तु । सोम॑ऽपी॒तये ॥ १८ ॥

— ० —

५

म. १. सू. ९७

अप न इत्यष्टर्चं [पञ्चदशेऽनुवाके] चतुर्थं सूक्तं कुम्भस्यापं गायत्रम् ।
 शुचिगुणकोऽग्निः शुद्धोऽग्निर्वा देवता । विनियोगो लैङ्गिकः ॥

अप॑ नः शोशु॑च॒द॒घम॑ग्ने शुशु॑ग्ध्या र॒यिम् ।

अप॑ नः शोशु॑च॒द॒घम् ॥ १ ॥

अप॑ । नः । शोशु॑चत् । अ॒घम् । अ॒ग्ने । शुशु॑ग्धि । आ । र॒यिम् ।

अप॑ । नः । शोशु॑चत् । अ॒घम् ॥ १ ॥

सु॒क्षे॒त्रि॒या सु॒गा॒तु॒या व॒सू॒या च॑ य॒जाम॑हे ।

अप॑ नः शोशु॑च॒द॒घम् ॥ २ ॥

सु॒क्षे॒त्रिया॑ । सु॒गा॒तु॒ज्या॑ । व॒सु॒ज्या॑ । च॒ । य॒जाम॑हे ।

अप॑ । नः॑ । शो॒शु॒चत् । अ॒घम् ॥ २ ॥

प्र यद्भू॒न्दि॒ष्ट ए॒षां प्रा॒स्माका॑सश्च॒ सूर॑यः ।

अप॑ नः॑ शो॒शु॒चद॒घम् ॥ ३ ॥

प्र । यत् । भन्दि॑ष्टः । ए॒षाम् । प्र । अ॒स्माका॑सः । च॒ । सूर॑यः ।

अप॑ । नः॑ । शो॒शु॒चत् । अ॒घम् ॥ ३ ॥

प्र यत्ते॑ अ॒ग्ने सूर॑यो जा॒येम॑हि॒ प्र ते॑ व॒यम् ।

अप॑ नः॑ शो॒शु॒चद॒घम् ॥ ४ ॥

प्र । यत् । ते॑ । अ॒ग्ने । सूर॑यः । जा॒येम॑हि । प्र । ते॑ । व॒यम् ।

अप॑ । नः॑ । शो॒शु॒चत् । अ॒घम् ॥ ४ ॥

प्र यद॒ग्नेः स॒ह॒स्वतो॑ वि॒श्वतो॑ यन्ति॑ भान॒वः ।

अप॑ नः॑ शो॒शु॒चद॒घम् ॥ ५ ॥

प्र । यत् । अ॒ग्ने । स॒ह॒स्वतः॑ । वि॒श्वतः॑ । यन्ति॑ । भान॒वः ।

अप॑ । नः॑ । शो॒शु॒चत् । अ॒घम् ॥ ५ ॥

त्वं हि विश्वतोमुख विश्वतः परिभूरसि ।

अप नः शोशुचदघम् ॥ ६ ॥

त्वम् । हि । विश्वतःऽमुख । विश्वतः । परिऽभुः । असि ।

अप । नः । शोशुचत् । अघम् ॥ ६ ॥

द्विषो नो विश्वतोमुखाति नावेव पारय ।

अप नः शोशुचदघम् ॥ ७ ॥

द्विषः । नः । विश्वतःऽमुख । अति । नावाऽइव । पारय ।

अप । नः । शोशुचत् । अघम् ॥ ७ ॥

स नः सिन्धुमिव नावयाति पर्षा स्वस्तये ।

अप नः शोशुचदघम् ॥ ८ ॥

सः । नः । सिन्धुम्ऽइव । नावया । अति । पर्षा । स्वस्तये ।

अप । नः । शोशुचत् । अघम् ॥ ८ ॥

६

म. १. सू. १०५

चन्द्रमा इत्येकोनविंशत्युचं [पञ्चदशेऽनुवाके] द्वादशं सूत्रम् ।
 अत्र पुत्रस्य त्रितस्य कूपे पतितस्य कृत्सस्य वाऽऽपंम् । अन्त्या त्रिष्टुप् ।
 मं मा तपन्नि (ऋ. ८) इत्येपा यवमध्या महाबृहती । शिष्टाः पङ्क्तयः ।
 विश्वे देवा देवता । विनियोगः । अत्र शाटघायनिन इतिहासमाचक्षते ।
 एकतो द्वितस्त्रित इति पुरा त्रयो ऋषयो बभूवुः । ते कदाचिन्मरुभूमावरण्ये
 वर्तमानाः पिपायया सन्तप्तगात्राः सन्त एक कूपमविन्दन् । तत्र त्रितास्य
 एको जलपानाय कूपं प्राविशत् । स्वयं पीत्वैतरयोश्च कूपादुदकमुद्धृत्य
 प्रादात् । तौ तदुदकं पीत्वा त्रितं कूपे पातयित्वा तदीयं धनं सर्वमपहृत्य
 कूपं च रथचक्रेण पिधाय प्रास्थिपाताम् । ततः कूपे पतितः स त्रितः कूपा-
 दुत्तरीतुमशक्नुवन् सर्वे देवा मामुद्धरन्त्विति मनसा सस्मार । ततस्तेषां
 स्तावकमिदं सूक्त ददशं । तत्र रात्रौ कूपस्यान्तश्चन्द्रमसो रश्मीन् पश्यन्
 परिदेवयते ॥

चन्द्रमा॑ अ॒प्स्व॑ १॒ न्तरा॑ सु॒पर्णो॑ धा॒वते॑ दि॒वि ।

न॑ वो॒ हिरण्य॑नेमयः॒ पदं॑ विन्दन्ति॒ विद्युतो॑ वि॒त्तं मे॑ अ॒स्य॑ रोदसी ॥ १ ॥

चन्द्रमाः॑ । अ॒प्स्वु॑ । अ॒न्तः । आ । सु॒ऽपर्णः॑ । धा॒वते॑ । दि॒वि ।

न॑ । वः । हिरण्य॑ऽनेमयः । प॒दम् । वि॒न्दन्ति॑ । वि॒द्युतः॑ ।

वि॒त्तम् । मे॑ । अ॒स्य । रो॒दसी॑ इति ॥ १ ॥

मो षु दे॒वाः अ॒दः स्व॑श्च॒रव॑ पा॒दि दि॒वस्प॑रि ।

मा सो॒म्यस्य॑ शं॒भुवः॑ शू॒ने भू॒म कदा॑ च॒न वि॒त्तं मे॑ अ॒स्य रो॑दसी ॥३॥

मो इति॑ । सु । दे॒वाः । अ॒दः । स्वः । अ॒व । पा॒दि ।
दि॒वः । परि॑ ।

मा । सो॒म्यस्य॑ । शं॒भुवः॑ । शू॒ने । भू॒म । कदा॑ । च॒न ।

वि॒त्तम् । मे॑ । अ॒स्य । रो॒दसी॑ इति॑ ॥ ३ ॥

यज्ञं॑ पृ॒च्छाम्य॒वमं॑ स तद्दू॒तो वि॑ वोचति ।

क्व॑ ऋ॒तं पू॒र्व्यं ग॒तं क॒स्तद्वि॑र्भति॒ नू॒तनो॑ वि॒त्तं मे॑ अ॒स्य रो॑दसी ॥४॥

य॒ज्ञम् । पृ॒च्छामि॑ । अ॒वमम्॑ । सः । तत् । दू॒तः ।
वि॑ । वो॒चति॑ ।

क्व॑ । ऋ॒तम् । पू॒र्व्यम् । ग॒तम् । कः । तत् । वि॒र्भति॑ ।

नू॒तन॑ । वि॒त्तम् । मे॑ । अ॒स्य । रो॒दसी॑ इति॑ ॥ ४ ॥

अ॒मी ये॑ दे॒वाः स्य॑न त्रि॒ण्वा रो॑च॒ने दि॒वः ।

कद्व॑ ऋ॒तं क॒दनू॑तं॒ क्व॑ प्र॒त्ना व॒ आहु॑ति॒वि॒त्तं मे॑ अ॒स्य रो॑दसी ॥५॥

अमी इति । ये । देवाः । स्यन । त्रिपु । आ ।

रोचने । दिवः ।

कत् । वः । ऋतम् । कत् । अनृतम् । क्व । प्रत्ना । वः ।

आऽहुतिः । वित्तम् । मे । अस्य । रोदसी इति ॥ ५ ॥

कद्व ऋतस्य घर्णसि कद्वरुणस्य चक्षणम् ।

कदयम्णो महस्पथाति क्रामेम दूढयो वित्तं मे अस्य रोदसी ॥६॥

कत् । वः । ऋतस्य । घर्णसि । कत् । वरुणस्य । चक्षणम् ।

कत् । अयम्णः । महः । पथा । अति । क्रामेम । दुऽध्यः ।

वित्तम् । मे । अस्य । रोदसी इति ॥ ६ ॥

अहं सो अस्मि यः पुरा सुते वदामि कानि चित् ।

तं मा व्यन्त्याध्यो ३ वृको न तृष्णजं मृगं वित्तं मे अस्य रोदसी ॥७॥

अहम् । सः । अस्मि । यः । पुरा । सुते । वदामि । कानि ।

चित् । तम् । मा । व्यन्ति । आऽध्यः । वृकः । न । तृष्णजम् ।

मृगम् । वित्तम् । मे । अस्य । रोदसी इति ॥ ७ ॥

न॒व्यम् । तत् । उ॒क्थ्यम् । हि॒तम् । दे॒वाःसः । सु॒अ॒वा॒च॒नम् ।

ऋ॒तम् । अ॒र्प॒न्ति । सि॒न्ध॒वः । स॒त्यम् । त॒तान् । सूर्यः ।

वि॒त्तम् । मे । अ॒स्य । रो॒द॒सी इति ॥ १२ ॥

अ॒ग्ने॒ तव॒ त्यदु॒क्थ्यं॑ दे॒वेष्व॒स्त्या॒प्यम् ।

स नः॑ स॒त्तो म॒नु॒ष्व॒दा दे॒वान्य॑क्षि वि॒दु॒ष्ट॒रो वि॒त्तं मे॑ अ॒स्य

रो॒द॒सी ॥ १३ ॥

अ॒ग्ने॑ । तव॑ । त्यत् । उ॒क्थ्यम् । दे॒वेषु॑ । अ॒स्ति । आ॒प्यम् ।

सः । नः॑ । स॒त्त । म॒नु॒ष्वत् । आ । दे॒वान् । य॒क्षि । वि॒दुः॒ष्ट॒रः ।

वि॒त्तम् । मे । अ॒स्य । रो॒द॒सी इति ॥ १३ ॥

स॒त्तो हो॒ता म॒नु॒ष्व॒दा दे॒वां अ॒च्छा॑ वि॒दु॒ष्ट॒रः ।

अ॒ग्नि॒र्ह॒व्या सु॒सू॒दति॑ दे॒वो दे॒वेषु॑ मे॒धि॒रो वि॒त्तं मे॑ अ॒स्य रो॒द॒सी ॥ १४ ॥

स॒त्त । हो॒ता । म॒नु॒ष्वत् । आ । दे॒वान् । अ॒च्छ । वि॒दुः॒ष्ट॒रः ।

अ॒ग्निः । ह॒व्या । सु॒सू॒दति॑ । दे॒वः । दे॒वेषु॑ । मे॒धि॒रः । वि॒त्तम् ।

मे । अ॒स्य । रो॒द॒सी इति ॥ १४ ॥

ब्रह्मा॑ कृ॒णोति॑ वरु॒णो गा॒तुवि॒दं तमी॑महे ।

व्यू॒र्णोति॑ ह॒दा म॒ति न॒व्यो जा॒यता॑मृतं॒ वित्तं॑ मे॒ अस्य॑ रो॒दसी॑ ॥१५॥

ब्रह्म॑ । कृ॒णोति॑ । वरु॒णः । गा॒तुवि॒दम् । तम् । ई॒महे॑ ।

वि । ऊ॒र्णोति॑ । ह॒दा । म॒तिम् । न॒व्यः । जा॒यता॑म् ।

ऋ॒तम् । वित्त॑म् । मे॒ । अस्य॑ । रो॒दसी॑ इति॑ ॥ १५ ॥

अ॒सौ यः प॒न्था॑ आ॒दि॒त्यो दि॒वि प्र॒वाच्य॑ कृतः ।

न स॑ दे॒वा अ॒ति॒क्रमे॑ तं म॒र्तासो॑ न पश्य॒थ वित्तं॑ मे॒ अस्य॑ रो॒दसी॑ ॥१६॥

अ॒सौ । यः । प॒न्थाः । आ॒दि॒त्यः । दि॒वि । प्र॒वाच्य॑म् । कृतः ।

न । सः । दे॒वाः । अ॒ति॒क्रमे॑ । तम् । म॒र्तासः॑ । न । पश्य॒थ ।

वित्त॑म् । मे॒ । अस्य॑ । रो॒दसी॑ इति॑ ॥ १६ ॥

त्रि॒तः कूपे॑ऽव॒हितो॑ दे॒वान् ह॒वत॑ ऊ॒तये॑ ।

तच्छु॑श्राव॒ बृह॑स्पतिः कृ॒ण्वन्न॑ ह॒रणा॑दु॒रु वित्तं॑ मे॒ अस्य॑ रो॒दसी॑ ॥१७॥

त्रितः । कूपे । अवऽहितः । देवान् । हवते । ऊतये ।

तत् । शुश्राव । बृहस्पतिः । कृण्वन् । अहूरणात् । उरु । वित्तम् ।
मे । अस्य । रोदसी इति ॥ १७ ॥

अरुणो मा सकृद् वृकः पथा यन्तं ददर्श हि ।

उज्जिहीते निचाय्या तष्टेव पृष्ट्यामयी वित्तं मे अस्य रोदसी ॥ १८ ॥

अरुणः । मा । सकृत् । वृकः । पथा । यन्तम् । ददर्श । हि ।

उत् । जिहीते । निञ्चाय्य । तष्टाऽइव । पृष्टिऽआमयी । वित्तम् ।
मे । अस्य । रोदसी इति ॥ १८ ॥

एनाङ्गुपेण वयमिन्द्रवन्तोऽभि प्याम वृजने सर्ववीराः ।

तप्तो मित्रो वरुणो मामहन्तामदितिः सिन्धुः पृथिवी उत द्यौः
॥ १९ ॥

एना । आङ्गुपेण । वयम् । इन्द्रऽवन्तः । अभि । स्याम ।
वृजने । सर्वऽवीराः ।

तत् । नः । मित्रः । वरुणः । मामहन्ताम् । अदितिः । सिन्धुः ।
पृथिवी । उत । द्यौः ॥ १९ ॥

७

म. १. सू. ११०

ततं म इति नवर्चं [पोडशेऽनुवाके] पञ्चमं सूक्तं कुत्सस्यापमं
ऋभुदेवताकम् । पञ्चमीनवम्यौ त्रिष्टुभी शिष्टाः सप्त जगत्यः । अभिप्लव-
पडहस्य चतुर्थेऽहनि वैश्वदेवशस्त्र इदमाभं व निविद्वानम् ॥

ततं मे अपस्तद्दु तायते पुनः स्वादिष्टा धीतिरुचथाय शस्यते ।

अयं समुद्र इह विश्वदेव्यः स्वाहाकृतस्य समु तृष्णुत

ऋभवः ॥ १ ॥

ततम् । मे । अप । तत् । ॐ इति । तायते । पुनरिति ।

स्वादिष्टा । धीतिः । उचथाय । शस्यते ।

अयम् । समुद्रः । इह । विश्वदेव्यः । स्वाहाकृतस्य । सम् ।

ॐ इति । तृष्णुत । ऋभवः ॥ १ ॥

आभोगयं प्र यदिच्छन्त ऐतनापाकाः प्राञ्चो मम के चिदापयः ।

सौधन्वनासश्चरितस्य भूमनागच्छत सवितुर्दाशुषो गृहम् ॥२॥

आ॒ज्भोग॑यम् । प्र । यत् । इ॒च्छन्तः॑ । ऐ॒तेन॑ । अ॒पा॒काः ।
 प्रा॒ञ्चः॑ । म॒म । के । चि॒त् । आ॒पयः॑ ।
 सौ॒ध॒न्वना॑सः । च॒रि॒तस्य॑ । भू॒मना॑ । अ॒गच्छ॑त । स॒वि॒तुः ।
 दा॒शुपः॑ । गृ॒हम् ॥ २ ॥

तत्स॑वि॒ता वा॑ऽमृ॒तत्व॑मा॒मुव॑दगो॒ह्यं य॒च्छ॒व्यन्त॑ ऐ॒तेन॑ ।
 त्वं चि॑च्च॒मस॑म॒सुर॑स्य॒ भक्ष॑णमे॒कं स॑न्तम॒कृ॒णु॒ता च॑तुर्व॒यम् ॥ ३ ॥
 तत् । स॒वि॒ता । व॒ । अ॒मृ॒त॒त्वम् । आ । अ॒मु॒व॒त् । अ॒गो॒ह्यम् ।
 यत् । श्र॒व॒य॒न्तः॑ । ऐ॒तेन॑ ।
 त्व॒यम् । चि॒न् । च॒म॒सम् । अ॒मु॒र॒स्य । भक्ष॑णम् । ए॒कम् ।
 स॒न्तम् । अ॒कृ॒णु॒त । च॑तु॒ऽव॒यम् ॥ ३ ॥

यि॒ष्ट्वा श॑मी॒ तर॑ण॒त्वेन॑ या॒घतो॑ म॒र्तासः॑ स॒न्तो अ॑मृ॒तत्व॑मा॒ननुः॑ ।
 सौ॒ध॒न्य॒ना ऋ॒भयः॑ सूर॒चक्ष॑मः॒ संघ॑त्स॒रे स॑म॒पृ॒च्यन्त॑ धी॒तिभिः॑

वि॒ष्ट्वी । श॒मी । त॒र॒णि॒ऽत्वे॒न । वा॒घ॒तः । म॒ता॒सिः । स॒न्तः ।

अ॒मृ॒ते॒ऽत्व॒म् । आ॒न॒शुः ।

सौ॒ध॒न्व॒नाः । ऋ॒भ॒वः । सू॒र॒ऽञ्च॒क्ष॒सः । सं॒व॒त्स॒रे । स॒म् ।

अ॒पृ॒च्य॒न्त । धी॒ति॒ऽभिः ॥ ४ ॥

क्षेत्र॑मि॒व वि॑ म॒मु॒स्ते॒ज॒ने॒न॑ ए॒कं पा॒त्र॑मृ॒भवो॑ जे॒ह॑मानम् ।

उप॑स्तु॒ता उ॒प॒मं ना॑ध॒माना॒ अ॒म॒र्त्ये॒षु श्र॑व इ॒च्छ॑मानाः ॥५॥

क्षेत्र॑मृ॒ऽइ॒व । वि॑ । म॒मुः । ते॒ज॒ने॒न । ए॒क॒म् । पा॒त्र॒म् । ऋ॒भ॒वः ।

जे॒ह॑मानम् ।

उप॑ऽस्तु॒ताः । उ॒प॒ऽम॒म् । ना॑ध॒मानाः । अ॒म॒र्त्ये॒षु । श्र॑वः ।

इ॒च्छ॑मानाः ॥ ५ ॥

आ॒ म॒नी॒षाम॒न्तरि॑क्षस्य नृ॒म्यः स्रु॒चे॒व घृ॒तं जु॑हवाम वि॒द्यना॑ ।

त॒र॒णि॒त्वा ये पि॒तुर॑स्य स॒श्चि॒र ऋ॒भ॒वो वा॒ज॑म॒रु॒ह॒न्दि॒वो

र॒जः ॥ ६ ॥

आ । मनीषाम् । अन्तरिक्षस्य । नृऽभ्यः । सुचाऽश्व ।

घृतम् । जुह्वाम् । विश्वना ।

तरणिऽवा । ये । पितुः । अस्य । सश्चिरे । ऋभवः ।

वाजम् । अरुहन् । दिवः । रजः ॥ ६ ॥

ऋभुर्न इन्द्रः शवसा नवीयान् भुवर्जिभिवंसुभिवंसुर्ददिः ।

युष्माकं देवा अवसाहनि प्रिये ऋभि तिष्ठेम पृत्सुतीरसुन्वताम्

॥ ७ ॥

ऋभुः । नः । इन्द्रः । शवसा । नवीयान् । ऋभुः । वाजिभिः ।

वसुऽभिः । वसुः । ददिः ।

युष्माकम् । देवाः । अवसा । अहनि । प्रिये । अभिः ।

तिष्ठेम । पृत्सुतीः । असुन्वताम् ॥ ७ ॥

निश्चर्मण ऋभवो गामपिशत सं वत्सेनासृजता मातरं पुनः ।

सौधन्वनासः स्वपस्यया नरो जिद्वो युवाना पितरा-

कृणेन्न ॥ ८ ॥

निः । चर्मणः । ऋभवः । गाम् । अपिशत । सम् ।
 वत्सेन । असृजत । मातरम् । पुनरिति ।
 सौधन्वनासः । सुअपस्यया । नरः । जित्री इति । युवाना ।
 पितरा । अकृणोतन ॥ ८ ॥

वाजेभिर्नो वाजसातावविड्ढ्यभुमां इन्द्र चित्रमा दधि राधः ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः
 ॥ ९ ॥

वाजेभिः । नः । वाजसातौ । अविड्ढि । ऋभुज्मान् ।
 इन्द्र । चित्रम् । आ । दधि । राधः ।
 तत् । नः । मित्रः । वरुणः । ममहन्ताम् । अदितिः । सिन्धुः ।
 पृथिवी । उत । द्यौः ॥ ९ ॥

८

म. २. सू. १२

यो जात इति पञ्चदशर्च [द्वितीयेऽनुवाके] प्रथम सूक्तं गात्सर्मदं
 त्रैष्टुभमैन्द्रम् । संसवे निष्केवल्ये निविद्वानीयस्य पुरस्ताद्यो जात एव इति
 सूक्तं शसेत् । आभिप्लविके तृतीयेऽहनि निष्केवल्ये यो जात एव इति
 निविद्वानीयम् । विश्वजिति माध्यंदिनसवने मंत्रावरुणः स्वशस्त्रे प्राकृतात्
 सूक्तात्पूर्वं यो जात इति सामसूक्त शमेत् । अग्निष्टुभिष्केवल्ये
 निविद्वानमिदम् । महाव्रते निष्केवल्ये यो जात इति सूक्तम् ॥ अत्रेतिहासो
 बृहद्देवतायामुक्तः । सयुज्य तपसात्मानमैन्द्र विभ्रन्महद् वपुः । अदृश्यत
 मुहूर्तेन दिवि च व्योम्नि चेह च ॥ तमिन्द्र इति मत्वा तु दैत्यू भीमपरा-
 क्रमो । धुनिश्च चुमुरिश्चोभौ सायुध्रावभिपेततुः ॥ विदित्वा स तयोर्भविमृपिः
 पापं चिकीर्षतो । यो जात इति सूक्तेन कर्मण्यैन्द्राण्यकीर्तयत् ॥ अन्ये
 र्वन्यया वर्णयन्ति । पुरा किलेन्द्रादयो वैन्ययज्ञ समाजगु । गृत्समदोऽपि
 तत्रागत्य मदस्यासीत् । दैत्याश्चेन्द्रजिघासया तत्र समांगमन् । तान् दृष्ट्वा
 निर्जंगामेन्द्रो यज्ञाद् गृत्समदावृत्ति । स च गृत्समदो वैन्येन पूजितो यज्ञवा-
 टान्निरगच्छत् । निर्गच्छन्त तमृपि दृष्ट्वा अयमेव इन्द्र इति मन्यमानास्त-
 ममुरा परिवव्रु । नाहमिन्द्रस्तुच्छ कित्त्येवगुणोपेतः स इत्यनेन सूक्तेन तान्
 प्रत्युवाच ॥ अपरे त्वेव कथयन्ति । गृत्समदस्य यज्ञे प्रविष्टमेकाकिनमिन्द्र
 ज्ञात्वाऽमुरा परिवव्रु । स इन्द्रो गृत्समदरूपेण यज्ञवाटान्निर्गत्य स्वर्गं जैगाम ।
 ततोऽमुरा इन्द्रो विलम्बित इत्यन्त प्रविश्य गृत्समद दृष्ट्वा पूर्वमेव
 गृत्समदो गत अय त्विन्द्रोऽस्मद्भयाद् गृत्समदरूपेणास्त इति त जगद्बु ।
 स तान् नाहमिन्द्रोऽप्यमित्यनेन सूक्तेन प्रत्युवाच ॥ अयमेवाथो महाभारते
 अनुगामनपर्वणि प्रपञ्चित ॥

यो जात एव प्रथमो मनस्वान्देवो देवान्श्रुतुना पर्यभूयत् ।

यस्य शुष्माद्रोदसी अभ्यसेतां नृम्णस्य मृत्वा स जनास

इन्द्रः ॥ १ ॥

यः । जा॒तः । ए॒व । प्र॒थ॒मः । म॒न॒स्व॒ान् । दे॒वः । दे॒वान् । अ॒नु॒ना ।
परि॒ऽअ॒भू॒त् ।

यस्य॑ । शु॒ष्मात् । रो॒द॒सी इति॑ । अ॒भ्य॑सेताम् । नृ॒म्ण॑स्य । म॒ह्ना ।
सः । ज॒ना॒सः । इ॒न्द्रः ॥ १ ॥

यः पृ॒थि॒वीं व्य॑थ॒माना॑म॒दृ॒ह्यः प॒र्व॒ता॒न्प्र॑कु॒पिता॑ अ॒र॒म्णात् ।
यो अ॒न्त॒रि॒क्षं वि॑म॒मे व॒री॒यो यो द्या॑मस्त॒भ्नात्स॑ ज॒ना॒स इ॒न्द्रः
॥२॥

यः । पृ॒थि॒वीम् । व्य॑थ॒मानाम् । अ॒दृ॒हत् । यः । प॒र्व॒ता॒न् ।
प्र॑कु॒पिता॒न् । अ॒र॒म्णात् ।
यः । अ॒न्त॒रि॒क्षम् । वि॒ऽम॒मे । व॒री॒यः । यः । द्या॑म् ।
अ॒स्त॒भ्नात् । सः । ज॒ना॒सः । इ॒न्द्रः ॥ २ ॥

यो ह॒त्वाहि॑म॒रि॒णात्स॒प्त सि॒न्धू॒न्यो गा उ॒दा॒ज॒द॒प॒धा व॒ल॒स्य ।
यो अ॒श्म॒नो॒र॒न्त॒रि॒ग्न ज॒जान॑ सं॒वृ॒क्ष॒स॒म॒त्सु स॑ ज॒ना॒स इ॒न्द्रः ॥३॥

यः । ह॒त्वा । अ॒हि॒म् । अ॒रि॒णात् । स॒प्त । सि॒न्धू॒न् । यः ।

गाः । उ॒त्स॒जत् । अ॒प॒घ्वा । व॒ल॒स्य॑ ।

यः । अ॒श्म॒नोः । अ॒न्तः । अ॒ग्नि॒म् । ज॒जान॑ । स॒म्ज्वृ॒क् ।

स॒मत्सु॑ । सः । ज॒ना॒सः । इ॒न्द्रः ॥ ३ ॥

ये॒ने॒मा वि॒श्वा च्य॑व॒ना कृ॒ता॒नि यो दा॒सं वर्ण॑म॒धरं॑ गु॒हाकः॑ ।

श्व॒घ्नी॒व यो जि॑गी॒वां ल॒क्ष॒माद॑द॒र्यः पु॒ष्टानि॑ स ज॒ना॒स

इ॒न्द्रः ॥ ४ ॥

ये॒न । इ॒मा । वि॒श्वा । च्य॑व॒ना । कृ॒ता॒नि । यः । दा॒स॒म् ।

वर्ण॑म् । अ॒धर॑म् । गु॒हा । अ॒क॒रि॒त्यकः॑ ।

श्व॒घ्नी॒श्व । यः । जि॒गी॒वान् । ल॒क्ष॒म् । आ॒दत् । अ॒र्यः ।

पु॒ष्टानि॑ । सः । ज॒ना॒सः । इ॒न्द्रः ॥ ४ ॥

यं स्मा॑ पृ॒च्छन्ति॑ कु॒ह॒ सेति॑ धो॒रमु॒ते॒माहु॑र्न॒पो अ॒स्ती॒त्ये॒नम् ।

सो अ॒र्यः पु॒ष्टी॒वि॒ज॒इ॒वामि॑नाति॒ श्रद॑स्मै॒ धत्त॑ स ज॒ना॒स

इ॒न्द्रः ॥ ५ ॥

यम् । स्म । पृच्छन्ति । कुह । सः । इति । घोरम् । उत ।

ईम् । आहुः । न । एपः । अस्ति । इति । एनम् ।

सः । अयं । पुष्टीः । विजःऽइव । आ । मिनाति । थत् ।

अस्मै । धत्त । सः । जनास । इन्द्रः ॥ ५ ॥

यो रध्रस्य चोदिता यः कृशस्य यो ब्रह्मणो नाधमानस्य कीरेः ।

युक्तग्राव्णो योऽविता सुशिप्रः सुतसोमस्य स जनास इन्द्रः ॥६॥

यः । रध्रस्य । चोदिता । यः । कृशस्य । यः । ब्रह्मणः ।

नाधमानस्य । कीरेः ।

युक्तग्राव्णः । यः । अविता । सुशिप्रः । सुतसोमस्य ।

सः । जनासः । इन्द्रः - ॥ ६ ॥

यस्याश्वासः प्रदिशि यस्य गावो यस्य ग्रामा यस्य विश्वे

रथासः ।

यः सूर्यं य उषसं जजान यो अपां नेता स जनास इन्द्रः ॥७॥

यस्य॑ । अश्वासः॑ । प्र॒दिशि॑ । यस्य॑ । गावः॑ । यस्य॑ । ग्रामाः॑ ।

यस्य॑ । विश्वे॑ । रथासः॑ ।

यः॑ । सूर्यम्॑ । यः॑ । उप॒सम्॑ । ज॒जान॑ । यः॑ । अ॒पाम्॑ ।

नेता॑ । सः॑ । ज॒नासः॑ । इन्द्रः॑ ॥ ७ ॥

यं क्रन्द॑सी संय॒ती वि॒ह्वये॑ते परेऽवर॑ उ॒भया॑ अ॒मित्राः॑ ।

स॒मानं॑ चि॒द्वथ॑मातस्थि॒वासा॑ नाना॑ ह॒वेते॑ स ज॒नास॑ इन्द्रः॑ ॥ ८ ॥

यम् । क्रन्द॑सी इति॑ । संय॒ती इति॑ सम्प॒द्यती॑ । वि॒ह्वये॑ते

इति॑ वि॒ह्वये॑ते । परे॑ । अ॒वरे॑ । उ॒भया॑ । अ॒मित्राः॑ ।

स॒मानम् । चि॒त् । रथ॑म् । आ॒तस्थि॒वासा॑ । नाना॑ । ह॒वेते॑

इति॑ । सः॑ । ज॒नास॑ । इन्द्रः॑ ॥ ८ ॥

यस्मान्न॑ ऋ॒ते वि॒जय॑न्ते ज॒नासो॑ यं यु॒ध्यमा॑ना अ॒वसे॑ ह॒वन्ते॑ ।

यो विश्व॑स्य प्र॒तिमानं॑ व॒भूव॑ यो अ॒च्युत॑च्युत्स॒ जनास॑

इन्द्रः॑ ॥ ९ ॥

यस्मात् । न । ऋते । विजयन्ते । जनासः । यम् ।

युध्यमानाः । अवसे । हवन्ते ।

यः । विश्वस्य । प्रतिमानम् । वभूव । यः । अच्युतच्युत् ।

सः । जनासः । इन्द्रः ॥ ९ ॥

यः शश्वतो मह्येनो दधानानमन्यमानाञ्छर्वा जघान ।

यः शर्धते नानुददाति शृध्यां यो दस्योहन्ता स जनास

इन्द्रः ॥ १० ॥

यः । शश्वतः । महि । एनः । दधानान् । अमन्यमानान् ।

शर्वा । जघान ।

यः । शर्धते । न । अनुददाति । शृध्याम् । यः । दस्योः ।

हन्ता । स । जनासः । इन्द्रः ॥ १० ॥

यः शम्बरं पर्वतेषु क्षियन्तं चत्वारिंश्यां शरद्यन्वविन्दत् ।

ओजायमानं यो अर्हि जघान दानुं शयानं स जनास

इन्द्रः ॥ ११ ॥

यः । सु॒न्व॒ते । प॒च॒ते । दु॒धः । आ । चि॒त् । वा॒ज॒म् । द॒र्द॒पि॑ ।
 सः । कि॒ल । अ॒सि॒ । स॒त्यः ।
 व॒य॒म् । ते । इ॒न्द्र । वि॒श्व॒ह॑ । प्रि॒या॒सः । सु॒ञ्जी॒रा॒सः । वि॒दथ॑म् ।
 आ । व॒दे॒म ॥ १५ ॥

९

म. ३. सू. ३३

प्र पर्वतानामिति त्रयोदशर्चं [तृतीयेऽनुवाके] चतुर्थं सूक्तम् ।
 अन्त्याऽनुष्टुप् । शिष्टास्त्रिष्टुभ । अत्र चतुर्थोपठ्यष्टमीदशमीनां नदी-
 वाक्यत्वात्तद्य एव ऋषयः । शिष्टानां विश्वामित्रवाक्यत्वात्स एव ऋषिः ।
 इन्द्रो देवता । यद्यपि पठ्या सप्तम्या च विश्वामित्रो नद्यश्च स्तूयन्ते
 तथापीन्द्र एव देवता । सूक्तविनियोगो लैङ्गिकः ॥ पुरा किल विश्वामित्र-
 पैजवनस्य मुशसो राज्ञः पुरोहितो बभूव । स च पौरोहित्येन लब्धधन-
 सर्वं धनमादाय विपाद्छुतुद्रयोः सभेदमाययावनुययुरितरे । अथोत्तिनीर्षु-
 विश्वामित्रोऽगाधजले ते नद्यौ दृष्ट्वोत्तरणार्थमाद्याभिस्तिमृभिस्तुष्टाव ॥

[विश्वामित्रः—]

प्र पर्व॑तानामु॒श॒सो॒ उप॒स्या॒द॒श्वे॒द्वय॑ वि॒पि॒ते॒ हा॒स॑माने ।

च॑त्तु॒श्च॑ शु॒भ्रे॒ मा॒तरा॑ रिहाणे वि॒पाद्छु॑तु॒द्रौ॒ प॒यसा॑ जयेते ॥१॥

प्र । प्रव॑तानाम् । उ॒शती॑ इति । उ॒प॒ऽस्थात् । अ॒श्वे॒इवेत्य॑श्वे॒ऽइव ।

वि॒सि॒ते इति॑ वि॒ऽसि॒ते । हा॒स॒मा॒ने इति॑ ।

गा॒वा॒ऽइव । शु॒भ्रे इति॑ । मा॒तरा॑ । रि॒हा॒णे इति॑ । वि॒ऽपाट् ।

शु॒तु॒द्री । प॒य॒सा । ज॒वे॒ते इति॑ ॥ १ ॥

इन्द्रे॑पिते प्र॒स॒वं भि॒क्ष॒मा॒णे अ॒च्छा॑ स॒मु॒द्रं र॒थ्ये॒व या॒थः ।

स॒मा॒रा॒णे ऊ॒र्मि॒भिः पि॒न्व॒मा॒ने अ॒न्या वा॒म॒न्याम॑प्येति शु॒भ्रे ॥२॥

इन्द्रे॑पिते इतीन्द्रे॑ऽइपिते । प्र॒ऽस॒वम् । भि॒क्ष॒मा॒णे इति॑ । अ॒च्छ ।

स॒मु॒द्रम् । र॒थ्या॑ऽइव । या॒थः ।

स॒मा॒रा॒णे इति॑ स॒म॒ऽआ॒रा॒णे । ऊ॒र्मि॒ऽभि । पि॒न्व॒मा॒ने इति॑ ।

अ॒न्या । वा॒म् । अ॒न्याम् । अ॒पि । ए॒ति । शु॒भ्रे इति॑ ॥२॥

अ॒च्छा॑ सि॒न्धु॑ मा॒तृ॒त॒मा॒मया॑सं वि॒पा॒श॒मु॒र्वी सु॒भ॒गा॒म॒ग॒न्म ।

व॒त्स॒मि॒व मा॒तरा॑ सं॒रि॒हा॒णे स॒मा॒नं यो॒नि॒म॒नु॑ सं॒च॒र॒न्ती ॥३॥

यः । श॒म्बरम् । पर्व॑तेषु । क्षि॒यन्त॑म् । च॒त्वारि॑श्याम् । श॒रदि॑ ।

अनु॑ऽअविन्दत् ।

ओ॒जाय॑मानम् । यः । अ॒हिम् । ज॒घान॑ । दा॒नुम् । श॒यान॑म् ।

सः । ज॒नासः॑ । इन्द्रः॑ ॥ ११ ॥

यः स॒प्त॑र॒श्मिर्वृ॑षभस्तुवि॒ष्मान॑वासृ॒जत्स॑त॒वे स॒प्त सि॒न्धून् ।

यो री॒हिण॑मस्फुरद्व॒ज्रबा॑हु॒र्धामा॑रोह॒न्तं स ज॑नास इन्द्रः॑

॥ १२ ॥

यः । स॒प्त॑र॒श्मिः । वृ॒षभः॑ । तुवि॒ष्मान् । अ॒वऽअ॑सृ॒जत् ।

स॑त॒वे । स॒प्त । सि॒न्धून् ।

यः । री॒हिण॑म् । अस्फुर॑न् । व॒ज्र॑बा॒हुः । धाम् । आ॒रोह॑न्तम् ।

सः । ज॒नासः॑ । इन्द्रः॑ ॥ १२ ॥

धा॒वा चि॑दस्मं पृथि॒वी न॑मेते शु॒ष्माञ्चि॑दस्य पर्व॑ता

भय॑न्ते ।

यः सोम॑पा नि॒चितो॑ व॒ज्र॑बा॒हुर्यो व॒ज्र॑हस्तः स ज॑नास

इन्द्रः॑ ॥ १३ ॥

धावा॑ । चि॒त् । अ॒स्मै । पृथि॒वी इति॑ । न॒मे॒ते इति॑ । शु॒ष्मात् ।

चि॒त् । अ॒स्य । पर्व॑ताः । भ॒यन्ते॑ ।

यः । सो॒म॒ष्पाः । नि॒श्चि॒तः । वज्र॑ज्वाहुः । यः । वज्र॑हस्तः ।

सः । ज॒ना॒सः । इन्द्रः॑ ॥ १३ ॥

यः सु॒न्वन्त॑मवति॒ यः प॑चन्तं॒ यः शंस॑न्तं॒ यः श॑श॒मान॒मू॒ती ।

यस्य॑ ब्र॒ह्म व॑र्धनं॒ यस्य॑ सो॒मो यस्ये॑दं रा॒धः स ज॑ना॒स

इन्द्रः॑ ॥ १४ ॥

यः । सु॒न्वन्त॑म् । अ॒वति॑ । यः । प॑चन्तम् । यः । शंस॑न्तम् ।

यः । श॒श॒मा॒नम् । ऊ॒ती ।

यस्य॑ । ब्र॒ह्म । व॑र्धनम् । यस्य॑ । सो॒मः । यस्य॑ । इ॒दम् । रा॒धः ।

सः । ज॒ना॒सः । इन्द्रः॑ ॥ १४ ॥

यः सु॒न्वते॑ प॑चते॒ दु॒ध्र आ चि॒द्वाजं॑ दर्द॑षि॒ स किला॑सि

सत्यः॑ ।

वयं॑ त॒ इन्द्र॑ वि॒श्वह॑ । प्रि॒यासः॑ सु॒वीरा॑सो वि॒दथ॑मा

वदे॑म ॥ १५ ॥

अच्छ । सिन्धुम् । मातृ॒स्त॒माम् । अ॒या॒स॒म् । वि॒ष्पा॒श॒म् ।

उ॒र्वो॒म् । सु॒भ॒गा॒म् । अ॒ग॒न्म ।

व॒त्स॒म्ऽइ॒व । मा॒तरा॑ । सं॒रि॒हा॒णे इति॑ स॒म्ऽरि॒हा॒णे । स॒मा॒न॒म् ।

यो॒नि॒म् । अ॒नु । सं॒च॒र॒न्ती इति॑ स॒म्ऽच॒र॒न्ती ॥३॥

[नद्यो—]

ए॒ना व॒यं प॒यसा॑ पि॒न्व॒मा॒ना अ॒नु यो॒नि दे॒वकृ॑तं च॒र॒न्तीः ।

न व॒त॒वे प्र॒स॒वः सर्ग॑त॒क्तः कि॒यु॒वि॒प्रो न॒द्यो जो॒ह॒वीति ॥४॥

ए॒ना । व॒य॒म् । प॒यसा॑ । पि॒न्व॒मा॒नाः । अ॒नु । यो॒नि॒म् ।

दे॒वऽकृ॑त॒म् । च॒र॒न्तीः ।

न । व॒त॒वे । प्र॒स॒वः । सर्ग॑त॒क्तः । कि॒यु॒ऽऽयुः । वि॒प्रः ।

न॒द्यः । जो॒ह॒वीति ॥ ४ ॥

[विश्वामित्रः—]

र॒म॒ध्वं मे व॒च॒से सो॒म्याय॑ ऋ॒ता॒व॒री॒रुप॑ मु॒ह॒तं॒मे॒वैः ।

प्र सिन्धु॒मच्छा॑ वृ॒हती॑ म॒नी॒षा॒व॒स्युर॑ह्वे कु॒शिक॑स्य॒सूनुः ॥५॥

रमध्वम् । मे । वचसे । सोम्याय । ऋतञ्ज्वरीः । उप ।

मुहूर्तम् । एवं ।

प्र । सिन्धुम् । अच्छ । वृहती । मनीषा । अवस्युः । अह्वे ।

कुशिकस्य । सूनुः ॥ ५ ॥

[नद्यो— (इन्द्रस्तुतिः)]

इन्द्रो अस्मां अरदद्वज्रवाहुरपाहन्वृत्रं परिधि नदीनाम् ।

देवोऽनयत्सविता सुपाणिस्तस्य वयं प्रसवे याम उर्वीः ॥ ६ ॥

इन्द्रः । अस्मान् । अरदत् । वज्रञ्ज्वाहुः । अप । अहन् । वृत्रम् ।

परिधिम् । नदीनाम् ।

देवः । अनयत् । सविता । सुपाणिः । तस्य । वयम् । प्रसवे ।

यामः । उर्वीः ॥ ६ ॥

* प्रवाच्यं शश्वधा वीर्यं १ तदिन्द्रस्य कर्म यदाहिं विवृश्चत् ।

वि वज्रेण परिपदो जघानायन्नापोऽयनमिच्छमानाः ॥ ७ ॥

प्र॒ञ्वाच्य॑म् । श॒श्व॒धा । वी॒र्य॑म् । तत् । इन्द्र॑स्य । कर्म॑ । यत् ।

अहि॑म् । वि॒ञ्च॒वृ॒श्चत् ।

वि । वज्रे॑ण । परि॒ऽस॒दः । ज॒घान॑ । आय॑न् । आपः॑ । अ॒यन॑म् ।

इच्छ॑मानाः ॥ ७ ॥

[नद्यो—]

ए॒तद्व॑चो॑ ज॒रित॑र्मापि॑ मृ॒ष्टा आ॒ यत्ते॒ घोषा॑नुत्तरा॑ यु॒गानि॑ ।

उ॒क्थेपु॑ कारो॒ प्रति॑ नो जु॒पस्व॒ मा नो॒ नि कः॑ पु॒रुष॑त्रा॒ नम॑स्ते

॥ ८ ॥

ए॒तत् । व॒चः । ज॒रि॒तः । मा । अ॒पि । मृ॒ष्टाः । आ । यत् ।

ते । घोषा॑न् । उ॒त्त॑रा । यु॒गानि॑ ।

उ॒क्थेपु॑ । का॒रो इति॑ । प्र॒ति । नः । जु॒प॒स्व । मा । नः । नि ।

क॒रि॒ति कः॑ । पु॒रुष॑त्रा । नमः॑ । ते ॥ ८ ॥

[विदशमित्रः—]

ओ पु॒ स्व॑सारः॒ कार॑वे शृ॒णोत॑ य॒यौ वो॑ दू॒रा॒दन॑सा॒ रथे॑न ।

नि पू॒ नम॑ध्वं॒ भव॑ता सु॒पारा॑ अ॒धो॒भक्षाः॑ सि॒न्धवः॑ स्रो॒त्याभिः॑

॥ ९ ॥

ओ इति । सु । स्वसारः । कारवे । शृणोत् । ययो । वः ।
दूरात् । अनसा । रयेन ।

नि । सु । नमध्वम् । भवत । सुष्पाराः । अधःऽअक्षाः ।
सिन्धवः । स्रोत्यामिः ॥ ९ ॥

[नद्यो—]

आ ते कारो शृणवामा वचांसि ययाय दूरादनसा रयेन ।

नि ते नंसै पीप्यानेव योपा मर्यायेव कन्या शश्वचं ते ॥ १० ॥

आ । ते । कारो इति । शृणवाम । वचांसि । ययाय । दूरात् ।
अनसा । रयेन ।

नि । ते । नंसै । पीप्यानाऽइव । योपा । मर्यायऽइव । कन्या ।
शश्वचं । ते इति ते ॥ १० ॥

[विश्वामित्रः]

यदङ्ग त्वा भरताः संतरेयुर्गव्यन्ग्राम इपित इन्द्रजुतः ।

अपदिह प्रसवः सर्गतवत् आ वो वृणे सुमति यजियानाम् ॥११॥

यत् । अङ्ग । त्वा । भरताः । सम्स्तरैयुः । गव्यन् । ग्रामः ।

इपितः । इन्द्रजुतः ।

अर्पात् । अह । प्रजसवः । सर्गस्तक्तः । आ । वः । वृणे ।

सुष्मतिम् । यज्ञियानाम् ॥ ११ ॥

अतारिषुभरता गव्यवः समभक्त विप्रः सुष्मति नदीनाम् ।

प्र पिन्वध्वमिषयन्तीः सुराधा आ वक्षणाः पूणध्वम् यात

शीभम् ॥ १२ ॥

अतारिषुः । भरताः । गव्यवः । सम् । अभक्त । विप्रः ।

सुष्मतिम् । नदीनाम् ।

प्र । पिन्वध्वम् । इषयन्तीः । सुराधाः । आ । वक्षणाः ।

पूणध्वम् । यात । शीभम् ॥ १२ ॥

उद्व ऊर्मिः शम्पा हन्त्वापो योक्त्राणि मुञ्चत ।

मादुष्कृतौ व्येनसाध्यौ शूनमारताम् ॥ १३ ॥

उत् । यः । ऊर्मिः । शम्याः । हन्तु । आपः । योक्त्राणि ।
मुञ्चत ।

मा । अदुःश्रुती । विज्जन्तसा । अघ्नयी । दूनम् । आ ।
अरताम् ॥ १३ ॥

१०

म. ४. सू. ४२

मम द्वितेति दशर्चं [चतुर्थेऽनुवाके.] दशमं सूक्तम् । पुरुकुत्सस्य
पुत्रस्त्रसदस्यू राजर्षिः । आद्यासु पट्स्वात्मनः स्तुत्यत्वादात्मा देवता ।
अवशिष्टानां चतसृणामिन्द्रावरुणौ देवता । त्रिष्टुप् छन्दः । विनियोगः ।
आभिप्लविकेपूक्थेषु तृतीयसवने मैत्रावरुणशस्त्रेषु स्तोमवृद्धावावापाथम् ॥

मम द्विता राष्ट्रम् क्षत्रियस्य विश्वायो विश्वे अमृता यथा नः ।

ऋतुं सचन्ते वरुणस्य देवा राजामि कृष्टेरुपमस्य वज्रेः

मम॑ । द्वि॒ता । रा॒ष्ट्रम् । क्षत्रि॑यस्य । विश्व॑ऽआयोः । विश्वे॑ ।
अमृ॑ताः । यथा॑ । नः ।

ऋ॒तुम् । स॒च॒न्ते । वरु॑णस्य । दे॒वाः । राजा॑मि । कृ॒ष्टेः ।
उ॒प॒ऽम॒स्य । व॒त्रेः ॥ १ ॥

अ॒हं राजा॑ वरु॒णो म॒ह्यं तान्य॑सु॒र्या॑णि प्रथ॒मा धा॑रयन्त ।
ऋ॒तुम् स॒च॒न्ते वरु॑णस्य दे॒वा राजा॑मि कृ॒ष्टेरु॒प॒मस्य॑ व॒त्रेः ॥२॥

अ॒हम् । राजा॑ । वरु॑ण । म॒ह्यम् । तानि॑ । अ॒सु॒र्या॑णि ।
प्रथ॒मा । धा॑रयन्त ।

ऋ॒तुम् । स॒च॒न्ते । वरु॑णस्य । दे॒वा । राजा॑मि । कृ॒ष्टेः ।
उ॒प॒ऽम॒स्य । व॒त्रेः ॥ २ ॥

अ॒हमिन्द्रो॑ वरु॒णस्ते॑ म॒हित्वो॑र्वा ग॒भीरे॑ रज॒सी सु॒मेके॑ ।

स्व॒ष्टे॒व विश्वा॑ भुव॒नानि॑ वि॒द्वान्त॑स॒म॒रयं॑ रोद॒सी धा॑रयं च

अ॒हम् । इन्द्रः॑ । वरुणः॑ । ते इति॑ । म॒हि॒ज्त्वा । उ॒र्वी इति॑ ।

ग॒भीरे इति॑ । रज॑सी इति॑ । सु॒मेके इति॑ सु॒मेके॑ ।

त्व॒ष्टाऽइव । विश्वा॑ । भुव॑नानि । वि॒द्वान् । सम् । ऐ॒र्यम् ।

रोद॑सी इति॑ । धा॒र्यम् । च ॥ ३ ॥

अ॒ह॒म॒षो अ॒पि॒न्व॒मु॒क्ष॒माणा धा॒र्यं दि॒वं स॒दन ऋ॒तस्य॑ ।

ऋ॒तेन॑ पु॒त्रो अ॒दिते॑ऋ॒तावो॒त त्रि॒धातु॑ प्रथ॒यद्वि॒ भूम ॥ ४ ॥

अ॒हम् । अ॒पः । अ॒पि॒न्वम् । उ॒क्ष॒माणाः । धा॒र्यम् । दि॒वम् ।

स॒दने॑ । ऋ॒तस्य॑ ।

ऋ॒तेन॑ । पु॒त्रः । अ॒दितेः॑ । ऋ॒त॒ष्वा । उ॒त । त्रि॒धातु॑ ।

प्रथ॒यत् । वि । भूम ॥ ४ ॥

मां न॒रः स्व॑श्वा वा॒जय॑न्तो मां वृ॒ताः स॒मर॑णे हवन्ते ।

कृ॒णो॒म्याजि॑ म॒घवा॒हमिन्द्र॑ इ॒र्यामि॑ रेणु॒मभि॑भू॒त्योजाः ॥ ५ ॥

पु॒रु॒ञ्जु॒त्सानी॑ । हि॑ । वा॒म् । अ॒दा॒शत् । ह॒व्येभिः॑ । इन्द्रा॒वरुणा॑ ।
नमः॑ऽभिः ।

अथ॑ । राजानि॑म् । त्रस॑दस्युम् । अस्याः॑ । वृ॒त्र॒ज्हन॑म् । ददथुः॑ ।
अर्घ॑ऽदेवम् ॥ ९ ॥

रा॒या व॒यं स॒स॒वांसो॑ म॒देम॑ ह॒व्येन॑ दे॒वा यव॑सेन गा॒वः ।
तां धे॒नुमिन्द्रा॑वरुणा यु॒वं नो॑ वि॒श्वाहा॑ ध॒त्तम॑नपस्फुरन्तीम्
॥ १० ॥

रा॒या । व॒यम् । स॒स॒ज्वास्त॑ । म॒देम॑ । ह॒व्येन॑ । दे॒वा ।
यव॑सेन । गा॒वः ।
ता॑म् । धे॒नुम् । इन्द्रा॑वरुणा । यु॒वम् । नः॑ । वि॒श्वाहा॑ । ध॒त्तम् ।
अ॒न॒प॒स्फुर॑न्तीम् । ॥ १० ॥

इदमु त्यदित्येकादशार्चं [पञ्चमेऽनुवाके] पठ्यं सूक्तं वामदेवस्यार्पं
 त्रैष्टुभमुपोदेवताकम् । प्रानरनुवाक उपस्ये त्रती त्रैष्टुभे छन्दस्याश्विनशस्त्र
 इदं सूक्तम् ॥

इ॒दमु॒ त्यत्पु॑रु॒तमं॑ पु॒रस्ता॑ज्ज्योति॒स्तम॑सो व॒युनाव॑दस्थात् ।

नू॒नं दि॒वो दु॑हि॒तरो॑ वि॒भाती॑र्गा॒तुं कृ॑णवन्न॒पसो॑ जनाय ॥ १ ॥

इ॒दम् । ऊँ इति॑ । त्यत् । पु॒रु॒तम॑म् । पु॒रस्ता॑त् । ज्योतिः॑ ।

तम॑सः । व॒युन॑वत् । अ॒स्थात् ।

नू॒नम् । दि॒वः । दु॑हि॒तर॑ । वि॒भा॒तीः । गा॒तुम् । कृ॒णव॑न् ।

उप॑सः । जना॑य ॥ १ ॥

अ॒स्थु॒रु चि॒त्रा उ॒पसः॑ पु॒रस्ता॑न्मि॒ताइ॒व स्वर॑वोऽध्व॒रेषु॑ ।

व्यु॑ व्रजस्य तमसो द्वारोच्छन्तीरघ्नच्छुचयः पावकाः ॥ २ ॥

माम् । नरः । सु॒अश्वाः । वा॒जय॑न्तः । माम् । वृ॒ताः ।

सम्॒अ॒रणे । ह॒व॒न्ते ।

कृ॒णोमि॑ । आ॒जिम् । म॒व॒ञ्वा । अ॒हम् । इन्द्रः । इ॒यमि॑ ।

रेणु॑म् । अ॒भिभू॑तिऽओजाः ॥ ५ ॥

अ॒हं ता॑ वि॒श्वा च॑करं न॒किर्मा॑ दै॒व्यं स॒हो व॑र॒ते अ॒प्रती॑तम् ।

यन्मा॑ सो॒मासो॑ म॒मद॑न्यदु॒क्थोभे॑ भ॒येते॑ र॒जसी॑ अ॒पारे ॥६॥

अ॒हम् । ता । वि॒श्वा । च॒कर॑म् । न॒किः । मा । दै॒व्यम् ।

स॒हः । व॑र॒ते । अ॒प्रति॑ऽइ॒तम् ।

यत् । मा । सो॒मासः । म॒मद॑न् । यत् । उ॒क्था । उ॒भे इति॑ ।

भ॒येते॑ इति॑ । र॒जसी॑ इति॑ । अ॒पारे॑ इति॑ ॥६॥

वि॒दुष्टे॑ वि॒श्वा भु॑वनानि तस्य ता प्र॒न्नवी॑षि॒ वरु॑णाय वेधः ।

त्वं वृ॒त्राणि॑ शृ॒ण्विष्ये॑ ज॒व॒ग्वान्त्वं वृ॒ता अ॑रिणा इन्द्र॒ सिन्धू॑न्

म. ४. सू. ४२

वि॒दुः । ते । वि॒द्या । भुव॑नानि । तस्य॑ । ता । प्र ।

ग्र॒वी॒पि । वरु॑णाय । वे॒धः ।

त्वम् । वृ॒त्राणि॑ । शृ॒ण्वि॒पे । जघ॑न्वान् । त्वम् । वृ॒तान् ।

अ॒रि॒णाः । इन्द्र॑ । सिन्धू॑न् ॥ ७ ॥

अ॒स्माक॑मत्र॒ पित॑रस्त आ॒सन्त्सप्त॑ ऋ॒षयो॑ दी॒र्गहे॑ व॒ध्यमा॑ने ।

त आ॒यज॑न्त॒ त्रस॑दस्युम॒स्या इन्द्र॑ न वृ॒त्रतु॑रमर्ध॒देवम् ॥ ८ ॥

अ॒स्माक॑म् । अत्र॑ । पि॒तरः॑ । ते । आ॒सन् । सप्त॑ ।

ऋ॒षयः॑ । दी॒र्गहे॑ । व॒ध्यमा॑ने ।

ते । आ । अ॒यज॑न्त । त्रस॑दस्युम् । अ॒स्याः । इन्द्र॑म् । न् ।

वृ॒त्रतु॑रम् । अर्ध॑देवम् ॥ ८ ॥

पु॒रु॒कु॒त्सा॑नी हि वा॒मदा॑श॒द्व्येभि॑रिन्द्रावरु॒णा नमो॑भिः ।

अ॒या रा॒जा॒नं त्रस॑दस्युम॒स्या वृ॒त्रह॑र्णं द॒वयु॑रर्ध॒देवम् ॥ ९ ॥

अ॒स्थुः॑ । ऊँ॑ इति॑ । चि॒त्राः॑ । उ॒पसः॑ । पु॒रस्तात्॑ । मि॒ताःऽइ॒व ।
स्व॒रवः॑ । अ॒ध्व॒रेपु॑ ।

वि । ऊँ॑ इति॑ । ब्र॒जस्य॑ । त॒मसः॑ । द्वा॒रा । उ॒च्छन्तीः॑ ।
अ॒न्नन् । शु॒चयः॑ । पा॒वकाः॑ ॥ २ ॥

उ॒च्छन्ती॑र॒द्य चि॑तयन्त भो॒जान् रा॑धो॒देया॑यो॒पसो॑ म॒घोनीः॑ ।

अ॒चित्रे॑ अ॒न्तः प॒णयः॑ स॒सन्त्व॑बु॒ध्यमा॑नास्त॒मसो॑ वि॒म॒ध्ये ॥३॥

उ॒च्छन्तीः॑ । अ॒द्य । चि॒तय॑न्त । भो॒जान् । रा॒धःऽदे॑याय ।
उ॒पसः॑ । म॒घोनीः॑ ।

अ॒चित्रे॑ । अ॒न्तरि॑ति । प॒णयः॑ । स॒सन्तु॑ । अ॒बु॒ध्यमा॑नाः ।
त॒मसः॑ । वि॒म॒ध्ये ॥ ३ ॥

कु॒वित्स॑ दे॒वीः स॒नयो॑ न॒द्यो या॒ यामो॑ य॒भूया॑दु॒पसो॑ धो अ॒द्य ।

येना॑ न॒यावे॒ अङ्गि॑रे द॒शा॒वे स॒प्तास्ये॑ रे॒वती॑ रे॒यदू॒य ॥ ४ ॥

कुवित् । सः । देवीः । सनयः । नवः । वा । यामः ।

वभूयात् । उपसः । वः । अद्य ।

येन । नवऽवे । अङ्गिरे । दशऽवे । सप्तऽआस्ये । रेवतीः ।

रेवत् । ऊप ॥ ४ ॥

यूयं हि देवीऋतयुग्भिर्श्वः परिप्रयाथ भुवनानि सद्यः ।

प्रबोधयन्तीरुषसः ससन्त द्विपाच्चतुष्पाच्चरथाय जीवम् ॥५॥

यूयम् । हि । देवीः । ऋतयुक्ऽभिः । अश्वैः । परिऽप्रयाथ ।

भुवनानि । सद्यः ।

प्रबोधयन्तीः । उपसः । ससन्तम् । द्विऽपात् । चतुऽपात् ।

चरथाय । जीवम् ॥ ५ ॥

क्व स्विदासां क्तमा पुराणी यथा विधाना विदधुऋभूणाम् ।

शुभं यच्छुभ्रा उपसश्चरन्ति न वि ज्ञायन्ते सदृशीरजुर्याः ॥६॥

क्व । स्वित् । आसाम् । क्तमा । पुराणी । यथा ।

विऽधाना । विऽदधुः । ऋभूणाम् ।

शुभम् । यत् । शुभ्राः । उपसः । चरन्ति । न । वि ।

ज्ञायन्ते । सऽदृशीः । अजुर्याः ॥ ६ ॥

ता घा ता भद्रा उषसः पुरासुरभिष्टिद्युम्ना ऋतजातसत्याः ।

यास्वीजानः शशमान उक्थैः स्तुवन्त्सन्द्रविणं सद्य आप

॥ ७ ॥

ताः । घ । ताः । भद्राः । उपसः । पुरा । आसुः ।

अभिष्टिऽद्युम्नाः । ऋतजातऽसत्याः ।

यासु । ईजानः । शशमानः । उक्थैः । स्तुवन् । शंसन् ।

द्रविणम् । सद्यः । आप ॥ ७ ॥

ता आ चरन्ति समना पुरस्तात्समानतः समना पप्रथानाः ।

ऋतस्य देवीः सदसो बुधाना गवां न सर्गा उषसो जरन्ते

॥ ८ ॥

ताः । आ । च॒रन्ति॑ । स॒मना॑ । पु॒रस्ता॑त् । स॒मान॑तः ।
 सम॒ना । प॒प्रथानाः॑ ।
 ऋ॒तस्य॑ । दे॒वीः । स॒दसः॑ । वु॒धानाः॑ । ग॒वाम् । न । सर्गाः॑ ।
 उ॒पसः॑ । ज॒रन्ते॑ ॥ ८ ॥

ता- इ॒श्वे॑ इ॒व स॒मना॑ स॒मानी॑र॒मीत॑वर्णा उ॒पस॑श्चरन्ति ।
 गू॒हन्ती॑र॒भ्वम॑सितं रु॒शद्भिः॑ शु॒क्रास्त॑नू॒भिः शु॒चयो॑ रु॒चानाः॑
 ॥ ९ ॥

ताः । इत् । नु । ए॒व । स॒मना॑ । स॒मानीः॑ । अ॒मीत॑वर्णाः ।
 उ॒पसः॑ । च॒रन्ति॑ ।

गू॒हन्तीः॑ । अ॒भ्वम् । अ॒सित॑म् । रु॒शत्भिः॑ । शु॒क्राः ।
 त॒नूभिः॑ । शु॒चयः॑ । रु॒चानाः॑ ॥ ९ ॥

र॒यि दि॒वो वु॒हित॑रो वि॒भातीः॑ प्र॒जाव॑न्तं य॒च्छता॑स्मासु दे॒वीः ।
 स्यो॒नादा॑ वः प्र॒तिबु॑ध्य॒मानाः॑ सु॒वीर्य॑स्य प॒तयः॑ स्याम ॥१०॥

रयि॒म् । दि॒वः । दु॒हि॒तरः । वि॒ष्भा॒तीः । प्र॒जा॒ऽव॒न्तम् ।

य॒च्छ॒त । अ॒स्मा॒सु । दे॒वीः ।

स्यो॒नात् । आ । वः । प्र॒ति॒ऽवु॒ध्य॒मा॒नाः । सु॒ऽवी॒र्य॒स्य ।

प॒तयः । स्या॒म ॥ १० ॥

तद्वो दिव इति व्युष्टायां जपेत् ॥

तद्वो॑ दि॒वो दु॒हि॒तरो॑ वि॒भा॒तीरु॑प॒ ब्रु॒व॒ उप॒सो य॒ज्ञके॑तुः ।

व॒यं स्या॑म॒ यश॑सो॒ जने॑षु॒ तद् द्यौश्च॑ ध॒त्तां पृ॑थि॒वी च॑
दे॒वी ॥ ११ ॥

तत् । वः । दि॒वः । दु॒हि॒तरः । वि॒ष्भा॒तीः । उ॒प । ब्रु॒वे ।

उ॒प॒सः । य॒ज्ञके॑तुः ।

व॒यम् । स्या॒म । यश॑सः । जने॑षु । तत् । द्यौः । च । ध॒त्ताम् ।

पृ॒थि॒वी । च । दे॒वी ॥ ११ ॥

१२

म. ५. सू. ६२

ऋतेन ऋतमिति [पञ्चमेऽनुवाके] नवचं, पठं सूक्तमात्रेयस्य
ध्रुतविद आपं त्रैष्टुभं मंत्रावरणम् । विनियोगो लैङ्गिकः ॥

ऋतेन ऋतमपिहितं ध्रुवं वां सूर्यस्य यत्र विमुचन्त्यश्वान् ।

दश शता सह तस्युस्तदेकं देवानां श्रेष्ठं वपुषामपश्यम् ॥१॥

ऋतेन । ऋतम् । अपिऽहितम् । ध्रुवम् । वाम् । सूर्यस्य ।

यत्र । विऽमुचन्ति । अश्वान् ।

दश । शता । सह । तस्युः । तत् । एकम् । देवानाम् ।

श्रेष्ठम् । वपुषाम् । अपश्यम् ॥ १ ॥

तत्सु वां मित्रावरुणा महित्वमोर्मा तस्युषीरहभिर्बुद्धे ।

विश्वाः पिन्वथः स्वसरस्य घेना अनु वामेकः पविरा चवर्त

तत् । सु । वाम् । मित्रावरुणा । महिऽत्वम् । ईर्मा ।

तस्थुपीः । अहऽभिः । दुदुहे ।

विश्वाः । पिन्वथः । स्वसरस्य । घेनाः । अनु । वाम् ।

एकः । पविः । आ । ववर्त ॥ २ ॥

अधारयतं पृथिवीमुत द्यां मित्रराजाना वरुणा महोभिः ।

वर्धयतमोपधीः पिन्वतं गा अव वृष्टि सृजतं जीरदान् ॥ ३ ॥

अधारयतम् । पृथिवीम् । उत । द्याम् । मित्रऽराजाना ।

वरुणा । महऽभिः ।

वर्धयतम् । ओपधीः । पिन्वतम् । गाः । अव । वृष्टिम् ।

सृजतम् । जीरदान् इति जीरऽदान् ॥ ३ ॥

आ वामश्वासः सुयुजो वहन्तु यतरश्मय उप यन्त्वर्वाक् ।

घृतस्य निर्णिगनु चतंते वामुप सिन्धवः प्रदिवि क्षरन्ति ॥ ४ ॥

आ । वाम् । अश्वासः । सुप्युजः । वहन्तु । यतऽरश्यमः ।

उप । यन्तु । अर्वाक् ।

घृतस्य । निऽनिक् । अनु । वतते । वाम् । उप । सिन्धवः ।

प्रऽदिवि । क्षरन्ति ॥ ४ ॥

अनु श्रुताममति वर्धदुर्वो वहिरिव यजुषा रक्षमाणा ।

नमस्वन्ता घृतदक्षाधि गते मित्रासाथे वरुणेऽस्वन्तः ॥ ५ ॥

अनु । श्रुताम् । अमतिम् । वर्धत् । उर्वीम् । वहिऽइव ।

यजुषा । रक्षमाणा ।

नमस्वन्ता । घृतऽदक्षा । अधि । गते । मित्र । आसाथे इति ।

वरुण । इळामु । अन्तरिति ॥ ५ ॥

अक्रविहस्ता सुकृते परस्या यं त्रासाथे वरुणेऽस्वन्तः ।

राजाना क्षत्रमहृणीयमाना सहस्रस्यूर्णं विभूयः सह द्वौ ॥ ६ ॥

अ॒क्र॒विऽह॒स्ता । सु॒ऽकृ॒ते । प॒र॒ऽऽ । य॒म् । त्रा॒सा॒थे इति ।

वरु॒णा । इ॒ळा॒सु । अ॒न्त॒रि॒ति ।

रा॒जा॒ना । क्ष॒त्र॒म् । अ॒ह्णी॒य॒मा॒ना । स॒ह॒स्र॑ऽऽ॒यू॒ण॒म् । वि॒भृ॒यः ।

स॒ह । द्वी ॥ ६ ॥

हि॒र॒ण्य॑नि॒र्णि॒ग॒यो, अ॒स्य॒ स्यू॒णा, वि॒ भ्रा॒ज॒ते

दि॒व्य॑श्वा॒ज॒नी॒व ।

भ॒द्रे क्षे॒त्रे नि॒मि॒ता ति॒ल्वि॒ले वा स॒ने॒म म॒ध्वो अ॒धि॒ग॒त्य॑स्य ॥७॥

हि॒र॒ण्य॑नि॒र्णि॒क् । अ॒यः । अ॒स्य॒ । स्यू॒णा । वि॒ । भ्रा॒ज॒ते ।

दि॒वि॒ । अ॒श्वा॒ज॒नी॒ऽइ॒व ।

भ॒द्रे । क्षे॒त्रे । नि॒मि॒ता । ति॒ल्वि॒ले । वा । स॒ने॒म । म॒ध्व ।

अ॒धि॒ग॒त्य॑स्य ॥ ७ ॥

हि॒र॒ण्य॑रु॒प॒मु॒प॒सो द्यु॑ष्ठा॒वय॑ऽऽ॒यू॒ण॒मु॒दि॒ता सूर्य॑स्य ।

आ रो॒हयो॑ वरु॒ण मि॒त्र ग॒त॒म॒त॒श्च॒क्षा॒ये अ॒दि॒ति॒ दि॒ति च ॥८॥

हिरण्यरूपम् । उपसः । विञ्जष्टी । अयःस्थूणम् ।

उत्सृता । सूर्यस्य ।

आ । रोहयः । वरुण । मित्र । गर्तम् । अतः । चक्षाये इति ।

अदितिम् । दितिम् । च ॥ ८ ॥

दादापणपणे यद् बंहिष्ठमिति नवमी द्वितीयस्याममावास्यायां
मित्रावरुणस्य हविषो याज्या । मित्रावरुणे पशौ हविष एषेवं याज्या ॥

यद् बंहिष्ठं नातिविधे सुदान् अच्छिद्रं शर्म भुवनस्य गोपा ।

तेन नो मित्रावरुणावविष्टं सिषासन्तो जिगीवांसः स्याम ॥९॥

यत् । बंहिष्ठम् । नः । अतिविधे । सुदान् इति सुदान् ।

अच्छिद्रम् । शर्म । भुवनस्य । गोपा ।

तेन । नः । मित्रावरुणी । अविष्टम् । सिषासन्तः । जिगीवांसः ।

स्याम ॥ ९ ॥

१३

म. ५. सू. ८३

अच्छा वदेति दगर्चं [पठेऽनुवाके] एकादशं सूक्तं भीमस्यात्रेणपम् ।
यत्पर्जन्येत्येया नवम्यनुष्टुप्, वि वृक्षानित्याद्यास्तिखो जगत्यः, शिष्टाः पट्
त्रिष्टुभः । पर्जन्यो देवता । अनेन सूक्तेन प्रत्यृचं वा दिश उपस्थेयाः ॥

अच्छा॑ वद॑ तवसं॑ गी॒भिरा॒भिः स्तु॒हि प॒र्जन्यं॑ नमसा॑ वि॒वास॑ ।

कनि॑क्रद्वृ॒षभो॑ जी॒रदानु॑ रेतो॑ दधा॒त्योष॑धीषु॒ गर्भ॑म् ॥ १ ॥

अच्छ॑ । वद॑ । तवसं॑म् । गी॒ऽभिः॑ । आ॒भिः॑ । स्तु॒हि । प॒र्जन्य॑म् ।

नमसा॑ । आ । वि॒वास॑ ।

कनि॑क्रदत् । वृ॒षभः॑ । जी॒रऽदानुः॑ । रेतः॑ । दधा॒ति ।

ओष॑धीषु । गर्भ॑म् ॥ १ ॥

वि वृ॒क्षान् ह॑न्त्यु॒त ह॑न्ति र॒क्षसो॑ वि॒श्वं वि॒भाय॑ भुवनं॑

महा॑वधात् ।

उ॒ताना॑गा ई॒षते॑ वृ॒ष्ट्या॑वतो॒ यत्पर्जन्यः॑ स्त॒नयन्॑ ह॑न्ति ।

दु॒ष्कृतः॑ ॥ २ ॥

वि । वृक्षान् । हन्ति । उत । हन्ति । रक्षत । विद्वम् ।

विभाय । भुवनम् । महाज्वधात् ।

उत । अनागा । ईपते । वृष्यज्वत । यत् । पर्जन्य ।

स्तनयन् । हन्ति । दुःश्रुत ॥ २ ॥

रथीव कशयाश्वाँ अभिक्षिपन्नाविदूतान्कृणुते वप्यँ ३ अह ।

दूरात्सिहस्य स्तनया उदीरते यत्पर्जन्यः कृणुते

वप्यँ १ नभः ॥ ३ ॥

रथीव । कशया । अश्वान् । अभिक्षिपन् । आवि ।

दूतान् । कृणुते । वप्यान् । अह ।

दूरात् । सिहस्य । स्तनया । उत् । ईरते । यत् । पर्जन्य ।

कृणुते । वप्यम् । नभ ॥ ३ ॥

प्र वाता इति चतुर्यी पर्जन्यस्य चरोपज्या ॥

प्र वाता वान्ति पतयन्ति विद्युत् उदोपधीजिहते पिन्वते स्वः ।

इरा विश्वस्मं भुवनाय जायते यत्पर्जन्यः पृथिवीं रेतसावति

॥ ४ ॥

प्र । वाताः । वान्ति । पतयन्ति । विद्युत् । उत् ।

ओपधीः । जिहते । पिन्वते । स्वश्चित् । स्वः ।

इरा । विश्वस्मं । भुवनाय । जायते । यत् । पर्जन्यः ।

पृथिवीम् । रेतसा । अवति ॥ ४ ॥

यस्य व्रते पृथिवी नन्नमीति यस्य व्रते शफवज्जभुरीति ।

यस्य व्रत ओपधीविश्वरूपाः स नः पर्जन्य महि शर्म यच्छ

॥ ५ ॥

यस्य । व्रते । पृथिवी । नन्नमीति । यस्य । व्रते । शफवत् ।

जभुरीति ।

यस्य । व्रते । ओपधीः । विश्वरूपाः । सः । नः । पर्जन्य ।

महि । शर्म । यच्छ ॥ ५ ॥

दिवो नो वृष्टि मरुतो ररीध्वं प्र पिन्वत वृष्णो अश्वस्य
धाराः ।

अर्वाङ्ङितेन स्तनयित्नुनेह्यपो निषिञ्चन्नसुरः पिता नः ॥ ६ ॥

दिवः । नः । वृष्टिम् । मरुतः । ररीध्वम् । प्र । पिन्वत ।

वृष्णः । अश्वस्य । धाराः ।

अर्वाङ्ङि । एतेन । स्तनयित्नुना । आ । इहि । अपः ।

निषिञ्चन् । असुरः । पिता । नः ॥ ६ ॥

अभि क्रन्द स्तनय गर्भमा धा उदन्वता परि दीया रथेन ।

दृति सु कर्ष विषितं न्यञ्चं समा भवन्तुद्वतो निपादाः ॥ ७ ॥

अभि । क्रन्द । स्तनय । गर्भम् । आ । धाः । उदन्वता ।

परि । दीय । रथेन ।

दृतिम् । सु । कर्ष । विषितम् । न्यञ्चम् । समाः ।

भवन्तु । उदन्वतः । निपादाः ॥ ७ ॥

महान्तं॑भु॒ कोश॑मुद॒चा नि पिञ्च॑ स्यन्दन्तां॑ कु॒ल्या वि॒पिताः॑

पुरस्तात्॑ ।

घृ॒तेन॑ द्यावा॑पृथि॒वी व्यु॑न्धि सु॒प्रपा॑णं भव॒त्वअ॒ध्याभ्यः॑ ॥ ८ ॥

महान्त॑म् । कोश॑म् । उ॒त् । अ॒च । नि । सिञ्च॑ । स्यन्दन्ता॑म् ।

कु॒ल्याः । वि॒सिताः॑ । पुरस्ता॑त् ।

घृ॒तेन॑ । द्यावा॑पृथि॒वी इति॑ । वि । उ॒न्धि । सु॒प्रपा॑णम् ।

भव॒तु । अध्या॑भ्यः ॥ ८ ॥

यत्प॑र्जन्य॒ कनि॑क्रदत्स्तन॒यन् हंसि॑ दुःकृतः॑ ।

प्रती॑दं विश्वं॑ मोद॒ते यत्कि॑ च पृथि॒व्यामधि॑ ॥ ९ ॥

यत् । प॒र्जन्य॑ । कनि॑क्रदत् । स्तन॒यन् । हंसि॑ । दुःकृतः॑ ।

प्रति॑ । इ॒दम् । विश्व॑म् । मोद॒ते । यत् । किम् । च ।

पृथि॒व्याम् । अधि॑ ॥ ९ ॥

अव॑र्षो॑ वंप॑मु॒दु पू॑ गृ॒भा॒या॒क॒र्ध॒न्वा॒न्य॒त्ये॒त॒वा॒ उ॑ ।

अ॒जी॒जन॑ ओ॒ष॒धी॒भो॒ज॒नाय॑ क॒मु॒त प्र॒जा॒भ्यो॑ऽवि॒दो म॒नी॒षाम्

॥ १० ॥

अव॑र्षोः । व॒पंम् । उ॒त् । ऊँ॑ इति॑ । सु॒ । गृ॒भा॒य॒ । अ॒कः॑ ।

ध॒न्वा॒नि । अ॒ति॑ऽए॒त॒व॑ । ऊँ॑ इति॑ ।

अ॒जी॒जनः॑ । ओ॒ष॒धीः॑ । भो॒ज॒नाय॑ । क॒म् । उ॒त् । प्र॒जा॒भ्यः॑ ।

अ॒वि॒दः॑ । म॒नी॒षाम् ॥ १० ॥

१४

म. ५. सू. ८४

वळित्येति तृचात्मकं [पठेऽनुवाके] द्वादशं सूक्तं भीमस्यात्रेराधं पृथिवीदेवताकमानुष्टुभम् । सूक्तविनियोगो लैङ्गिकः । आद्या देवानां हविष्यु पृथिव्या अनुवाक्या ॥

वळि॑त्था प॒र्व॑तानां खि॒द्रं वि॒र्भा॑षि पृथि॒वि ।

प्र॒ या भूमि॑ प्रव॒त्वति॑ म॒ह्ला जि॒नोषि॑ महि॒नि ॥ १ ॥

बट् । इ॒त्या । पर्व॑तानाम् । खि॒द्रम् । वि॒भ॒र्षि । पृ॒थि॒वि ।

प्र । या । भूमि॑म् । प्र॒व॒त्व॒ति । म॒ह्ला । जि॒नोषि॑ ।

म॒हि॒नि ॥ १ ॥

स्तो॑मासस्त्वा वि॒चारि॑णि प्रति॑ ष्टो॒भन्त्य॑क्तुभिः ।

प्र या॑ वाजं॒ न हे॑पन्तं॒ पेरु॑मस्यस्यर्जु॒नि ॥ २ ॥

स्तो॑मासः । त्वा । वि॒च्चारि॑णि । प्रति॑ । स्तो॒भन्ति॑ ।

अ॒क्तु॒भिः ।

प्र । या । वाज॑म् । न । हे॑पन्तम् । पेरु॑म् । अस्य॑सि ।

अ॒र्जु॒नि ॥ २ ॥

देवानां हविःषु दृळ्हा चिदिति पृथिव्या याज्या । एषैव भूमिस्तोमे
निष्केवल्ये सूक्तमुन्नीया ॥

दृ॒ळ्हा चि॒द्या व॒न॒स्प॒ती॒न्क्ष॒मया॑ दध॑र्ष्यो॒जसा॑ ।

यत्त॑ अ॒भ्र॒स्य वि॒द्युतो॑ दि॒वो वर्ष॑न्ति वृ॒ष्टयः॑ ॥ ३ ॥

दृ॒हा । चि॒त् । या । व॒नस्प॑तीन् । द॒मया॑ । द॒र्धापि॑ ।

ओज॑सा ।

यत् । ते । अ॒भ्रस्य॑ । वि॒द्युतः॑ । दि॒वः॑ । व॒र्षन्ति॑ । वृ॒ष्टयः॑

॥ ३ ॥

१५

म. ५. सू. ८५

प्र स॒म्राज॑ इत्यष्ट॒र्चं [प॒ष्ठेऽनु॑वाके] त्रयोदशं सूक्तमात्रेयं त्रैष्टुभं
वारुणम् । विनियोगो लैङ्गिकः ॥

प्र स॒म्राजे॑ बृ॒हद॑र्चा ग॒भीरं॑ ब्रह्म॑ प्रि॒यं व॑रुणाय श्रु॒ताय॑ ।

वि यो ज॒घान॑ श॒मिते॑व च॒र्मोप॑स्तिरे पृथि॒वीं सूर्या॑य ॥ १ ॥

प्र । स॒म॒ऽरा॒जे । बृ॒हत् । अ॒र्चं । ग॒भी॒रम् । ब्रह्म॑ । प्रि॒यम् ।

व॑रुणाय । श्रु॒ताय॑ ।

वि । यः । ज॒घान॑ । श॒मि॒ताऽइ॑व । च॒र्मं । उ॒प॒ऽस्ति॑रे ।

पृथि॒वीम् । सूर्या॑य ॥ १ ॥

वनेषु व्यन्तरिक्षं ततान वाजमवत्सु पय उस्त्रियासु ।

हत्सु क्रतुं वरुणो अप्स्वग्निं दिवि सूर्यमदधात्सोममद्रौ

॥ २ ॥

वनेषु । वि । अन्तरिक्षम् । ततान् । वाजम् । अवत्सु ।

पयः । उस्त्रियासु ।

हत्सु । क्रतुम् । वरुणः । अप्सु । अग्निम् । दिवि ।

सूर्यम् । अदधात् । सोमम् । अद्रौ ॥ २ ॥

नीचीनवारं वरुणः कवन्धं प्र ससर्ज रोदसी अन्तरिक्षम् ।

तेन विश्वस्य भुवनस्य राजा यवं न वृष्टिव्युनत्ति भूम

॥ ३ ॥

नीचीनवारम् । वरुणः । कवन्धम् । प्र । ससर्ज । रोदसी इति ।

अन्तरिक्षम् ।

तेन । विश्वस्य । भुवनस्य । राजा । यवम् । न । वृष्टिः ।

वि । उनत्ति । भूम ॥ ३ ॥

उ॒न॒त्ति॑ भूमि॑ पृथि॒वीमु॒त॑ द्यां॒ यदा॑ दु॒ग्धं॑ वरु॒णो॑ व॒ष्टघा॑दित् ।
सम॒भ्रेण॑ व॒सत॑ प॒र्वता॑सस्तवि॒षीय॑न्तः श्रय॒यन्त॑ वी॒राः ॥ ४ ॥

उ॒न॒त्ति॑ । भूमि॑म् । पृथि॒वीम् । उ॒त॑ । द्याम् । यदा॑ ।

दु॒ग्धम् । वरु॑णः । व॒ष्टि॑ । आत् । इत् ।

सम् । अ॒भ्रेण॑ । व॒सत॑ । प॒र्वता॑सः । तवि॒षी॒य॒न्तः॑ ।
श्रय॒यन्त॑ । वी॒राः ॥ ४ ॥

इ॒मा॒म् । ष्वा॑सु॒रस्य॑ श्रु॒तस्य॑ म॒हीं॑ मा॒यां॑ वरु॒णस्य॑ प्र वो॒चम् ।
मा॒ने॒ने॒व॑ तस्त्वि॒वां॑ अ॒न्तरि॑क्षे॒ वि॒ यो॒ म॒मे॑ पृथि॒वीं॑ सूर्ये॒ण॑ ।
॥ ५ ॥

इ॒मा॒म् । ॐ॑ इति॑ । सु॑ । आ॒सु॒रस्य॑ । श्रु॒तस्य॑ । म॒हीम् ।
मा॒या॒म् । वरु॑णस्य । प्र । वो॒च॒म् ।

मा॒ने॒ने॒व॑ । तस्त्वि॒व्वा॒न् । अ॒न्तरि॑क्षे । वि॒ यः । म॒मे॑ ।

पृथि॒वीम् । सूर्ये॑ण ॥ ५ ॥

इ॒मा॒नू॒ नु॒ क॒वि॒त॒म॒स्य॑ मा॒यां॑ म॒हीं॑ दे॒व॒स्य॑ न॒कि॒रा॑ द॒ध॒र्षं॑ ।

ए॒कं॑ य॒दु॒द्ना॑ न॒ पृ॒ण॒न्त्ये॒नी॒रा॒सिञ्च॑न्ती॒र॒व॒न॒यः॑ । समु॒द्रम्॑

॥ ६ ॥

इ॒मा॒म् । ऊँ॑ इति॑ । नु॒ । क॒वि॒ऽत॒म॒स्य॑ । मा॒या॒म् । म॒ही॒म् ।

दे॒व॒स्य॑ । न॒कि॑ः । आ॒ । द॒ध॒र्षं॑ ।

ए॒क॒म् । यत् । उ॒द्ना॑ । न॒ । पृ॒ण॒न्ति॑ । ए॒नी॑ः ।

आ॒ऽसिञ्च॑न्तीः । अ॒व॒न॒यः॑ । समु॒द्रम्॑ ॥ ६ ॥

अ॒य॒म्यं॑ व॒रु॒ण मि॒त्र्यं॑ वा॒ स॒खा॒यं॑ वा॒ स॒द॒मि॒द् भ्रा॒त॒रं॑ वा॒ ।

वै॒शं॑ वा॒ नि॒त्यं॑ व॒रु॒णार॑णं॒ वा॒ य॒त्सी॒मा॒ग॒श्च॒कृ॒मा॑ शि॒श्र॒थ॒स्तत्॑

॥ ७ ॥

अ॒य॒म्य॑म् । व॒रु॒ण । मि॒त्र्य॑म् । वा॒ । स॒खा॒य॑म् । वा॒ ।

स॒द॒म् । इत् । भ्रा॒त॒र॑म् । वा॒ ।

वै॒श॑म् । वा॒ । नि॒त्य॑म् । व॒रु॒ण । अ॒र॑णम् । वा॒ । यत् ।

सी॒म् । आ॒गः॑ । च॒कृ॒म । शि॒श्र॒थः॑ । तत् ॥ ७ ॥

कित॒वासो॑ यद्वि॒रिपु॑र्न दी॒वि यद्वा॑ घा स॒त्यमु॑त्त यन्न वि॒द्म ।
 सर्वा॑ ता वि॒ष्य शि॒थिरे॑व॒ देवा॑र्धा॒ ते स्या॑म वरुण॒ प्रिया॑सः ।
 ॥ ८ ॥

कित॒वासः॑ । यत् । रि॒रिपुः॑ । न । दी॒वि । यत् । वा ।
 घ । स॒त्यम् । उ॒त्त । यत् । न । वि॒द्म ।
 सर्वा॑ । ता । वि॒ष्य । शि॒थि॒राऽऽ॒व । दे॒व । अ॒र्ध ।
 ते । स्या॑म । वरु॒ण । प्रि॒या॒सः ॥ ८ ॥

१६

म. ६. सू. ५८

शुक्रं त इति चतुर्द्ध्वम् [पञ्चमेऽनुवाके] नवमं सूक्तं भरद्वाजस्यायं
 पीष्णम् । द्वितीया जगती शिष्टास्त्रिष्टुभः । वैश्वदेवे पर्वणि पीष्णस्य
 हविषः शुक्रं त इति याज्या । एकादशितस्य पीष्णस्य पशोर्वयाया एषैव
 याज्या । प्रवर्ग्याभिष्टवऽप्येषा ॥

शु॒क्रं ते॑ अ॒न्यद्य॑ज॒तं ते॑ अ॒न्यद्वि॑षु॒रूपे॑ अ॒हनी॑ द्यौरि॒वासि॑ ।

वि॒श्वो हि॑ मा॒या अ॒वसि॑ स्वधा॒वो भ॒द्रा ते॑ पू॒षन्नि॒ह रा॒ति-
 र॒स्तु ॥ १ ॥

शुक्रम् । ते । अन्यत् । यजतम् । ते । अन्यत् । विपुरुषे
 इति विपुरुषे । अहनी इति । द्यौःऽइव । असि ।
 विश्वाः । हि । मायाः । अवसि । स्वघाऽवः । भद्रा । ते ।
 पूषन् । इह । रातिः । अस्तु ॥ १ ॥

अजाश्वः पशुपा वाजपस्त्यो धियंजिन्वो भुवने विश्वे अर्पितः ।
 अष्ट्रां पूषा शिथिरामुद्धरीवृजत्संचक्षाणो भुवना देव ईयते
 ॥ २ ॥

अजऽश्वः । पशुऽपाः । वाजऽपस्त्यः । धियम्ऽजिन्वः ।
 भुवने । विश्वे । अर्पितः ।
 अष्ट्राम् । पूषा । शिथिराम् । उत्ऽवरीवृजत् । सम्ऽचक्षाणः ।
 भुवना । देवः । ईयते ॥ २ ॥

पौष्णस्य पगोर्वंपापुरोडागयोर्वास्ते पूषन्नित्यादिके द्वे ऋची अनु-
 वाक्ये ॥

यास्ते पूषन्नावो अन्तः समुद्रे हिरण्यपीरन्तरिक्षे चरन्ति ।
 ताभिर्यासि हृत्यां सूर्यस्य कामेन कृत श्रव इच्छमानः

याः । ते । पू॒पन् । ना॒वः । अ॒न्तरि॑ति । स॒मु॒द्रे । हि॒र॒ण्य॑यीः ।

अ॒न्तरि॑क्षे । च॒रन्ति॑ ।

ताभिः । या॒सि । दू॒त्याम् । सू॒र्य॑स्य । का॒मेन॑ । कृ॒त ।

श्र॒वः । इ॒च्छ॑मानः ॥ ३ ॥

पू॒षा सु॒व॒न्धु॑दि॒व आ पृ॑थि॒व्या इ॒ळ॒स्पति॑म॒घवा॑ द॒स्मव॑र्चाः ।

यं दे॒वासो॑ अ॒ददुः॑ सू॒र्यायि॑ का॒मेन॑ कृ॒तं त॒वसं॑ स्व॒ञ्चम् ॥ ४ ॥

पू॒षा । सु॒व॒न्धुः । दि॒वः । आ । पृ॑थि॒व्याः । इ॒ळः । पतिः॑ ।

म॒घ॒ष्वा । द॒स्म॒व॒र्चाः ।

यम् । दे॒वासः॑ । अ॒ददुः॑ । सू॒र्यायि॑ । का॒मेन॑ । कृ॒तम् । त॒वसं॑म् ।

सु॒व॒ञ्चम् ॥ ४ ॥

१७

म. ७. सू. ८३

युवां नरेति दशर्चम् [पञ्चमेऽनुवाके] त्रयोदशं सूक्तं वसिष्ठस्यार्थं
जगत्तमैन्द्रावरुणम् । आभिप्लविकेपूकथ्येषु स्तोमवृद्धी प्रशास्तुरिदं सूक्त-
मावापार्यम् ॥

युवां॑ न॒रा पश्य॑मानास॒ आप्यं॑ प्रा॒चा ग॒व्यन्तः॑ पृथु॒पश॑वो
ययुः ।

दासा॑ च वृ॒त्रा ह॒तमा॑र्याणि च सु॒दास॑मिन्द्रावरुणावसावतम्
॥ १ ॥

युवाम् । न॒रा । पश्य॑मानासः । आप्यम् । प्रा॒चा । ग॒व्यन्तः ।
पृथु॒पश॑वः । ययुः ।

दासा॑ । च । वृ॒त्रा । ह॒तम् । आर्या॑णि । च । सु॒दास॑म् ।
इन्द्रावरुणा । अ॒वसा॑ । अ॒वत॑म् ॥ १ ॥

यत्रा॑ नरः॑ स॒मय॑न्ते कृ॒तध्व॑जो यस्मिन्ना॒जा भव॑ति किं च॒न
प्रि॒यम् ।

यत्रा॑ भय॑न्ते भुव॑ना स्व॒दंश॑स्तत्रा॑ न इन्द्रावरुणाधि॑ वोचतम्
॥ २ ॥

यत्र । नरः । सम्अयन्ते । कृतध्वजः । यस्मिन् । आजा ।
भवति । किम् । चन । प्रियम् ।

यत्र । भयन्ते । भुवना । स्वःऽदृशः । तत्र । नः ।
इन्द्रावरुणा । अधि । वोचतम् ॥ २ ॥

सं भूम्या अन्ता ध्वसिरा अदृक्षतेन्द्रावरुणा दिवि घोष
आरुहत् ।

अस्थुर्जनानामुप माभरातयोर्वागवसा हवनश्रुता गतम् ॥ ३ ॥

सम् । भूम्याः । अन्ताः । ध्वसिराः । अदृक्षत ।
इन्द्रावरुणा । दिवि । घोषः । आ । अरुहत् ।

अस्थुः । जनानाम् । उप । माम् । अरातयः । अर्वाक् ।
अवसा । हवनश्रुता । आ । गतम् ॥ ३ ॥

इन्द्रावरुणा वयनाभिरप्रति भेदं वन्यन्ता प्र सुदासमावतम् ।

ब्रह्माण्येषां शृणुतं हवीमनि सत्या तत्सूनामभवत्पुरोहितः

इन्द्रावरुणा । वधनाभिः । अप्रति । भेदम् । वन्वन्ता ।

प्र । सुऽदासम् । आवतम् ।

ब्रह्माणि । एपाम् । शुणुतम् । हवीमनि । सत्या ।

तृत्सूनाम् । अभवत् । पुरःऽहितिः ॥ ४ ॥

इन्द्रावरुणावभ्या तपन्ति माघान्यर्यो वनुषामरातयः ।

युवं हि वस्व उभयस्य राजथोऽध स्मा नोऽवतं पार्यं दिवि

॥ ५ ॥

इन्द्रावरुणौ । अभि । आ । तपन्ति । मा । अघानि ।

अर्यः । वनुषाम् । अरातयः ।

युवम् । हि । वस्वः । उभयस्य । राजथः । अध । स्म ।

नः । अवतम् । पार्यं । दिवि ॥ ५ ॥

युवां हवन्त उभयास आजिष्विन्द्रं च वस्वो वरुणं च सातये ।

यत्र राजभिर्दशभिर्निवाधितं प्र सुदासमावतं तृत्सुभिः सह

॥ ६ ॥

युवाम् । हवन्ते । उभयासः । आजिपु । इन्द्रम् । च ।
 वस्वः । वरुणम् । च । सातये ।
 यत्र । राजग्भिः । दशग्भिः । निज्वाधितम् । प्र । सुज्दासम् ।
 आवतम् । तृत्सुग्भिः । सह ॥ ६ ॥

दश राजानः समिता अयज्यवः सुदासमिन्द्रावरुणा न युयुधुः ।
 सत्या नृणामद्वासदामुपस्तुतिर्देवा एषामभवन्देवहूतिषु ॥ ७ ॥
 दश । राजानः । सम्पद्गताः । अयज्यवः । सुज्दासम् ।
 इन्द्रावरुणा । न । युयुधुः ।
 सत्या । नृणाम् । अद्वासदाम् । उपस्तुतिः । देवाः ।
 एषाम् । अभवन् । देवहूतिषु ॥ ७ ॥

दाशराज्ञे परियन्ताय विश्वतः सुदास इन्द्रावरुणावशिक्षतम् ।
 शिवत्यञ्चो यत्र नमसा कपर्दिनो धिया धीवन्तो असपन्त
 तृत्सवः ॥ ८ ॥

दाशर॒ज्ञे । परि॑ष्य॒ताय॑ । वि॒श्वतः॑ । सु॒ज्दासे॑ । इन्द्रा॒वरु॑णी ।
अशि॒क्षत॑म् ।

श्वित्यञ्च॑ : । यत्र॑ । नम॑सा । क॒पर्दिनः॑ । धि॒या ।
धी॒ज्वन्तः॑ । अस॑पन्त । तृ॒त्सवः॑ ॥ ८ ॥

वृ॒त्राण्य॒न्यः स॑मि॒थेषु॑ जिघ्न॑ते व्र॒तान्य॒न्यो अ॒भि र॑क्षते सदा॑ ।
ह॒वामहे॑ वां वृ॒षणा॑ सु॒वृक्ति॑भि॒रस्मे॑ इन्द्रा॒वरु॑णा शर्म॑ यच्छ॒तम् ॥ ९ ॥

वृ॒त्राणि॑ । अ॒न्यः । स॒म्ज्ज॒थेषु॑ । जिघ्न॑ते । व्र॒तानि॑ । अ॒न्यः ।
अ॒भि । र॒क्षते॑ । सदा॑ ।

ह॒वामहे॑ । वा॒म् । वृ॒षणा॑ । सु॒वृक्ति॑भिः । अ॒स्मे इति॑ ।
इन्द्रा॒वरु॑णा । शर्म॑ । यच्छ॒तम् ॥ ९ ॥

अ॒स्मे इन्द्रो॑ वरु॒णो मि॒त्रो अ॒र्यमा॑ द्यु॒म्नं य॑च्छ॒न्तु म॒हि शर्म॑
स॒प्रयः॑ ।

अ॒वध्रं॑ ज्योति॒रदिते॑ऋ॒तावृ॑धो॒ देव॑स्य॒ श्लोकं॑ स॒वितु॑र्मनामहे
॥ १० ॥

अस्मे इति । इन्द्रः । वरुणः । मित्रः । अर्यमा । शुम्नम् ।
यच्छन्तु । महि । शर्म । सऽप्रथः ।
अवध्रम् । ज्योतिः । अदितेः । ऋतऽवृषः । देवस्य ।
श्लोकम् । सवितुः । मनामहे ॥ १० ॥

१८

म. ७. सू. ८६

धीरा त्वस्येत्यष्टचम् [पञ्चमेऽनुवाके] षोडशं सूक्तं वसिष्ठस्यार्प
त्रैष्टुभं वरुणदेवत्वम् । गतो विनियोगः ॥

धीरा त्वस्य महिना जनूपि वि यस्तस्तम्भ रोदसी चिदुर्वी ।
प्र नाकमुष्वं नुनुदे बृहन्तं द्विता नक्षत्रं पप्रथच्च भूम ॥ १ ॥
धीरा । तु । अस्य । महिना । जनूपि । वि । यः ।
तस्तम्भ । रोदसी इति । चित् । उर्वी इति ।
प्र । नाकम् । ऋष्वम् । नुनुदे । बृहन्तम् । द्विता । नक्षत्रम् ।
पप्रथत् । च । भूम ॥ १ ॥

उ॒त स्व॒या॑ त॒न्वा॑ सं॒ वदे॑ तत्क॒दा न्व॑श्॒न्तर्व॑रुणे भु॒वानि॑ ।

कि॑ मे॒ ह॒व्यम॑ह॒णानो॑ जु॒पेत॑ क॒दा मृ॒ळीकं॑ सु॒मना॑ अ॒भि ख्य॑म्

॥ २ ॥

उ॒त । स्व॒या॑ । त॒न्वा॑ । स॒म् । व॒दे । तत् । क॒दा । नु॑ ।

अ॒न्तः । व॑रुणे । भु॒वा॒नि॑ ।

कि॑म् । मे॒ । ह॒व्य॑म् । अ॒ह॒णा॒नः॑ । जु॒पे॒त॑ । क॒दा । मृ॒ळी॒क॑म् ।

सु॒म॒नाः॑ । अ॒भि॑ । ख्य॑म् ॥ २ ॥

पृ॒च्छे त॒वे॒नो॑ व॒रुण॑ दि॒दृक्षु॑ ए॒मि चि॒कितु॑षो वि॒पृच्छ॑म् ।

स॒मा॒न॒मि॒न्मे॑ क॒वय॑श्चि॒दाहृ॒रयं॑ ह॒ तु॒म्यं॑ व॒रुणो॑ ह॒णी॒ते ॥ ३ ॥

पृ॒च्छे॑ । तत् । ए॒नः॑ । व॒रु॒ण॑ । दि॒दृक्षु॑ । उ॒पो॒ इति॑ ।

ए॒मि॑ । चि॒कितु॑षः । वि॒पृच्छ॑म् ।

स॒मा॒न॒म् । इत् । मे॒ । क॒वय॑ः । चि॒त् । आ॒हुः॑ । अ॒य॒म् ।

ह॒ । तु॒म्य॑म् । व॒रु॒णः॑ । ह॒णी॒ते ॥ ३ ॥

किमाग॑ आस॑ वरुण॑ ज्येष्ठं॑ यत्स्तो॒तारं॑ जिघा॑ससि॒ सखा॑यम् ।
 प्र॑ तन्मे॑ वोचो॑ ॥ द्रु॒ळभ॑ स्व॒धावोऽव॑ त्वाने॒ना नम॑सा॒ तुर॑
 इ॒याम् ॥ ४ ॥

किम् । आगः । आस । वरुण । ज्येष्ठम् । यत् ।
 स्तो॒तारम् । जिघा॑ससि । सखा॑यम् ।
 प्र । तत् । मे । वोचः । दुःऽद्रु॒ळभ॑ । स्व॒धाऽवः । अव । त्वा ।
 अने॒नाः । नम॑सा । तुरः । इ॒याम् ॥ ४ ॥

अव॑ द्रु॒ग्धानि॑ पित्र्या॑ सृजा॒ नोऽव॑ या व॒यं चकृ॑मा॒ तनू॑भिः ।
 अव॑ राज॒न्पशु॑तृपं॒ न ता॑युं सृजा॒ वत्सं॑ न दाम्नो॒ वसि॑ष्ठम्
 ॥ ५ ॥

अव । द्रु॒ग्धानि॑ । पित्र्या॑ । सृज । नः । अव । या । व॒यम् ।
 चकृ॑म । तनू॑भिः ।

अव । राज॒न् । पशु॑ऽतृपम् । न । ता॑युम् । सृज । वत्सम् ।
 न । दाम्नः । वसि॑ष्ठम् ॥ ५ ॥

न स स्वो दक्षो वरुण ध्रुतिः सा सुरा मन्युविभीदको
अचित्तिः ।

अस्ति ज्यायान्कनीयस उपारे स्वप्नश्चनेदनृतस्य प्रयोता
॥ ६ ॥

न । सः । स्वः । दक्षः । वरुण । ध्रुतिः । सा । सुरा ।
मन्युः । विऽभीदकः । अचित्तिः ।

अस्ति । ज्यायान् । कनीयसः । उपऽअरे । स्वप्नः । चन ।
इत् । अनृतस्य । प्रऽयोता ॥ ६ ॥

अरं दासो न मीळ्हुषे कराण्यहं देवाय भूर्णयेऽनागाः ।

अचेतयदचितो देवो अयों गृत्सं राये क्वित्तरो जुनाति
॥ ७ ॥

अरम् । दासः । न । मीळ्हुषे । कराणि । अहम् । देवाय ।
भूर्णये । अनागाः ।

अचेतयत् । अचितः । देवः । अयं । गृत्सम् । राये ।
क्वित्तरः । जुनाति ॥ ७ ॥

एकादग्निने वारुणे पशायवमिति पुरोडाशस्यानुवाकभा ॥

अ॒यं सु॑ तु॒भ्यम्॑ व॒रुण॑ स्व॒धावो॑ हृ॒दि स्तो॑म॒ उप॑श्रितश्चिदस्तु ।
 शं नः॑ क्षे॒मे श॒मु यो॑गे॒ नो अस्तु॑ यू॒यं पा॑त स्व॒स्तिभिः॑ सदा॑
 नः ॥ ८ ॥

अ॒यम् । सु॑ । तु॒भ्यम्॑ । व॒रुण॑ । स्व॒धा॒ऽवः॑ । हृ॒दि । स्तो॑मः ।
 उप॑श्रितः । चि॒त् । अ॒स्तु ।
 शम् । नः॑ । क्षे॒मे । श॒म् । ऊँ॑ इति॑ । यो॑गे । नः॑ । अ॒स्तु ।
 यू॒यम् । पा॑त । स्व॒स्तिभिः॑ । सदा॑ । नः॑ ॥ ८ ॥

१९

म. ७. सू. ८८

प्र शुन्ध्युवमिति सप्तचंम् [पञ्चमेऽनुवाके] अष्टादशं सूक्त वनिष्ठ-
 स्यार्षं त्रैष्टुभं वारुणम् । गतो विनियोगः ॥

प्र शु॒न्ध्यु॒वं व॑रुणा॒य प्रे॑ष्ठां म॒ति व॑सिष्ठ मी॒ळ॒हुषे॑ भरस्व ।
 य ई॒मर्वाञ्चि॑ कर॒ते य॑जत्रं स॒हस्रा॑मघं वृष॒णं वृ॑हन्तम्
 ॥ १ ॥

प्र । शुन्ध्युवम् । वरुणाय । प्रेष्ठाम् । मतिम् । वसिष्ठ ।
मीळ्हृपे । भरस्व ।

यः । ईम् । अर्वञ्चम् । करते । यजत्रम् । सहस्रज्मघम् ।
वृषणम् । वृहन्तम् ॥ १ ॥

अथा न्वस्य संदृशं जगन्वानग्नेरनीकं वरुणस्य मंसि ।

स्वर्षदश्मन्नधिपा उ अन्धोभि मा वपुर्दृशये निनीयात्
॥ २ ॥

अथ । नु । अस्य । सम्जृशम् । जगन्वान् । अग्नेः ।
अनीकम् । वरुणस्य । मंसि ।

स्वः । यत् । अदमन् । अधिष्ठाः । ऊँ इति । अन्धः ।
अभि । मा । वपुः । दृशये । निनीयात् ॥ २ ॥

आ यद्रहाय यदणश्च नायं प्र यत्समुद्रमीरयाव मध्यम् ।

अधि यदपां स्नुभिश्चराय प्र प्रेष्ठ ईह्वयावहे शुभे कम्

आ । यत् । रुहाव । वरुणः । च । नावम् । प्र । यत् ।
समुद्रम् । ईरयाव । मध्यम् ।

अधि । यत् । अपाम् । स्नुग्भिः । चराव । प्र । प्रऽईह्वे ।
ईह्वयावहै । शुभे । कम् ॥ ३ ॥

वसिष्ठं ह वरुणो नाव्याधादृषि चकार स्वपा महोभिः ।

स्तोतारं विप्रः सुदिनत्वे अह्नां याशु द्यावस्ततनन्यादुपासः
॥ ४ ॥

वसिष्ठम् । ह । वरुणः । नावि । आ । अधात् । ऋषिम् ।
चकार । सुऽअपाः । महःऽभिः ।

स्तोतारम् । विप्रः । सुदिनत्वे । अह्नाम् । यात् । नु ।
द्यावः । ततनन् । यात् । उपसः ॥ ४ ॥

वव १ त्यानि नौ सख्या बभूवुः सचावहे यदवृकं पुरा
चित् ।

बृहन्तं मानं वरुण स्वधावः सहस्रद्वारं जगमा गृहं ते

क्व । त्यानि । नो । सख्या । वभूवुः । सचावहे इति ।

यत् । अवृकम् । पुरा । चित् ।

बृहन्तम् । मानम् । वरुण । स्वधाऽवः । सहस्रद्वारम् ।

जगम् । गृहम् । ते ॥ ५ ॥

य अपिनित्यो वरुण प्रियः सन्त्वामागांसि कृणवत्सखा ते ।

मा त एनस्वन्तो यक्षिन्भुजेम यन्धि प्मा विप्रः स्तुवते

वरुथम् ॥ ६ ॥

यः । अपिः । नित्यः । वरुण । प्रियः । सन् । त्वाम् ।

आगांसि । कृणवत् । सखा । ते ।

मा । ते । एनस्वन्तः । यक्षिन् । भुजेम । यन्धि । स्म ।

विप्रः । स्तुवते । वरुथम् ॥ ६ ॥

अत्र ऋग्विधानम् । ध्रुवासु त्वासु क्षितिषु जपन् वन्धात् प्रमुच्यते ।
तिष्ठन् रात्रौ जपेदेता पिशाचस्त न गच्छति ॥

ध्रुवासु त्वासु क्षितिषु क्षियन्तो व्यश्मत्पाशं वरुणो

मुमोचत् ।

अवो वन्वाना अदितेरुपस्थाद्युयं पात स्वस्तिभिः सदा नः

॥ ७ ॥

ध्रुवासु॑ । त्वा॒ । आ॒सु । क्षि॒त्तिपु॑ । क्षि॒यन्तः॑ । वि ।
 अ॒स्मत् । पा॒शम् । वरु॑णः । मु॒मोच॑त् ।
 अवः॑ । व॒न्वानाः॑ । अ॒दितेः॑ । उ॒प॒ज्स्यात् । यू॒यम् । पा॒त ।
 स्व॒स्तिऽभिः॑ । सदा॑ । नः॑ ॥ ७ ॥

२०

यत्स्थ इति पञ्चमम् [द्वितीयेऽनुवाके] पञ्चमं सूक्तं कण्वपुत्रस्य
 प्रगाथस्यापमाश्विनम् । आद्या बृहती । द्वितीया मध्येज्योतिस्त्रिष्टुप् ।
 तृतीयाऽनुष्टुप् । चतुर्थ्यास्तारपङ्क्तिः । पञ्चमी बृहती षष्ठी सतोबृहती ।
 प्रातरनुवाकाश्विने ऋतौ बाहंते छन्दस्याश्विनशस्त्रे चेदं सूक्तम् ॥

यत्स्थो दी॒र्घप्र॑सन्ननि॒ यद्वा॒दो रो॑च॒ने दि॒वः ।

यद्वा॑ स॒मुद्रे॑ अ॒ध्याकृ॑ते गृ॒हेत॑ आ या॒तम॑श्विना ॥ १ ॥

यत् । स्थः । दी॒र्घप्र॑सन्ननि । यत् । वा॒ । अ॒दः ।
 रो॒च॒ने । दि॒वः ।

यत् । वा॒ । स॒मुद्रे॑ । अधि॑ । आ॒कृ॑ते । गृ॒हे । अतः॑ ।

आ । या॒तम् । अ॒श्वि॒ना ॥ १ ॥

यद्वा यज्ञं मनवे संमिमिक्षयुरेवेत्काण्वस्य बोधतम् ।

बृहस्पतिं विश्वान्देवां अहं हुव इन्द्राविष्णू अश्विनावाशुहेपसा

॥ २ ॥

यत् । वा । यज्ञम् । मनवे । सम्मिमिक्षयुः । एव ।

इत् । काण्वस्य ।

बोधतम् । बृहस्पतिम् । विश्वान् । देवान् । अहम् । हुवे ।

इन्द्राविष्णू इति । अश्विनौ । आशुहेपसा ॥ २ ॥

त्या न्वश्विना हुवे सुदंससा गृभे कृता ।

ययोरस्ति प्र णः सख्यं देवेष्वध्याप्यम् ॥ ३ ॥

त्या । नु । अश्विना । हुवे । सुदंससा । गृभे । कृता ।

ययोः ।

अस्ति । प्र । नः । सख्यम् । देवेषु । अधि । आप्यम्

॥ ३ ॥

ययो॒रधि॒ प्र य॒ज्ञा अ॒सूरे॑ सन्ति॑ सू॒रयः॑ ।

ता य॒ज्ञस्या॑ध्व॒रस्य॑ प्रचे॒तसा॑ स्व॒घाभि॒र्या पि॑वतः सो॒म्यं मधु॑
॥ ४ ॥

ययोः । अधि । प्र । यज्ञाः । असूरे । सन्ति । सूरयः ।

ता । यज्ञस्य । अध्वरस्य । प्रञ्चेतसा । स्वघामिः । या ।
पिवतः । सोम्यम् । मधु ॥ ४ ॥

यद॒द्याश्वि॑ना॒वपा॒ग्यत्प्रा॑क्स्थो वा॒जिनी॑वसू ।

यद् द्रु॒ह्यघ्न॑न॒वि तु॒र्वशे॑ यदौ हु॒वे वा॒मथ॑ मा ग॒तम् ॥ ५ ॥

यत् । अद्य । अश्विनी । अपाक् । यत् । प्राक् । स्थः ।

वा॒जिनी॑वसू इति॑ वाजिनीश्वसू ।

यत् । द्रुह्यवि । अनवि । तुर्वशे । यदौ । हुवे । वाम् ।

अथ । मा । आ । गतम् ॥ ५ ॥

यद॒न्तरि॑क्षे प॒तथः॑ पु॒रुभु॒जा यद्वे॑मे रोद॒सी अनु॑ ।

यद्वा॑ स्व॒घाभि॑र॒धिति॑ष्ठथो र॒यमत॑ आ या॒तम॑श्विना ॥ ६ ॥

यत् । अ॒न्तरि॑क्षे । प॒त॒थः । पु॒रु॒ञ्जु॒जा । यत् । वा ।
 इ॒मे इति॑ । रो॒द॒सी इति॑ । अ॒नु ।
 यत् । वा । स्व॒धाभिः॑ । अ॒धि॒ऽति॒ष्ठथः॑ । रथ॑म् । अ॒तः ।
 आ । या॒त॒म् । अ॒श्वि॒ना ॥ ६ ॥

२१

म. ९. सू. ११

उपास्मा इति नवचंम् [प्रथमंऽनुवाके] एकादशं सूक्तम् । असितो देवल ऋषिः । तौ च करयपगोत्रजौ । गायत्र छन्दः । सोम. पवमानो देवता । यावस्तोत्रेऽर्बुदसूक्तस्य प्रागुत्तमाया इदमादिकं सर्वं पावमानं विकल्पेनावपनीयम् । अभिष्टवे घर्मदुधावत्सेवनीयमाने नमसेदुपेत्येपा ॥

उपा॑स्मं गाय॒ता न॒रः प॒व॒मा॒ना॒ये॒न्द॒वे । अ॒भि दे॒वां इ॒य॒क्ष॒ते
 ॥ १ ॥

उप॑ । अ॒स्मं । गा॒य॒त । न॒रः । प॒व॒मा॒ना॒य । इ॒न्द॒वे ।
 अ॒भि । दे॒वा॒न् । इ॒य॒क्ष॒ते ॥ १ ॥

अ॒भि ते॒ म॒धु॒ना प॒योऽय॑र्वा॒णो अ॒शि॒श्र॒युः । दे॒वं दे॒वा॒य दे॒व॒यु
 ॥ २ ॥

म. ९. सू. ११

अभि । ते । मधुना । पयः । अथर्वाणि । अशिथ्र्युः ।

देवम् । देवाय । देव्यु ॥ २ ॥

स नः पवस्व शं गवे शं जनाय शमर्वते । शं राजन्नोपधीम्यः ॥ ३ ॥

सः । नः । पवस्व । शम् । गवे । शम् । जनाय ।

शम् । अर्वते । शम् । राजन् । ओपधीभ्यः ॥ ३ ॥

बभ्रवे नु स्वतवसेऽरुणाय दिविस्पृशे । सोमाय गायमर्चत ॥ ४ ॥

बभ्रवे । नु । स्वतवसे । अरुणाय । दिविस्पृशे । सोमाय ।
गायम् । अर्चत ॥ ४ ॥

हस्तच्युतेभिरद्विभिः सुतं सोमं पुनीतन । मघावा धावता
मधु ॥ ५ ॥

हस्तच्युतेभिः । अद्विभिः । सुतम् । सोमम् । पुनीतन ।
मघा । आ । धावत । मधु ॥ ५ ॥

नमसेदुप॑ सीदत॑ दध्नेद॑भि श्रीणीतन॑ इन्दुमिन्द्रे॑ दधातन

॥ ६ ॥

नमसा॑ । इत् । उप॑ । सीदत॑ । दध्ना॑ । इत् । अभि॑ ।

श्रीणीतन॑ । इन्दुम् । इन्द्रे॑ । दधातन॑ ॥ ६ ॥

अमित्र॑हा विचर्ष॑णिः पव॑स्व सोम॑ शं गवे॑ । देवेभ्यो॑

अनु॑काम॑कृत् ॥ ७ ॥

अमित्र॑हा । विचर्ष॑णिः । पव॑स्व । सोम॑ । शम् । गवे॑ ।

देवेभ्यः॑ । अनु॑काम॑कृत् ॥ ७ ॥

इन्द्राय॑ सोम॑ पात॑वे मदाय॑ परि॑ षिच्यसे । मन॑श्चिन्मन॑सस्पतिः॑

॥ ८ ॥

इन्द्राय॑ । सोम॑ । पात॑वे । मदाय॑ । परि॑ । सिच्यसे॑ ।

मन॑श्चित् । मन॑सः । पतिः॑ ॥ ८ ॥

पव॑मान सु॒वीर्यं॑ र॒यि सोम॑ रिरीहि॑ नः । इन्द्र॑विन्द्रेण॑ नो

युजा॑ ॥ ९ ॥

पवमान । सुज्वीर्यम् । रयिम् । सोम । रिरिहि । नः । इन्दो
इति । इन्द्रेण । नः । युजा ॥ ९ ॥

२२

म. १०. सू. १४

परेमिवामिति षोडशर्चं चतुर्दशं सूक्तं विवस्वतः पुनस्य यमत्पार्यम् ।
अङ्गिरसो नः पितरो नवम्बा इति पष्ठधा अङ्गिरःपित्रयवर्चभृगुलक्षणा
लिङ्गोक्ता देवताः । प्रेहीत्याद्यास्तिस्रो लिङ्गोक्तदेवताकाः पितृदेवताका
वा । अति द्रव सारमेयावित्यादिकस्तृच सरमापुत्री यौ श्वानो परलोक-
भागंभितः स्थितौ तद्देवताकः । शिष्टा यमदेवताः । यमाय सोममिति
त्रयोदश्याद्या अनुष्टुभः । यमाय मधुमत्तममित्येषा वृहती । आदितो
द्वादश त्रिष्टुभः । गतः सूक्तविनियोगः । महापितृपते यमयागाख्या
याज्या ॥

परेयिवांसं प्रयतो महीरनु बहुभ्यः पन्थामनुपस्पशानम् ।

वैवस्वतं सङ्गमनं जनानां यमं राजानं हविषा दुवस्य ॥ १ ॥

परेयिज्वांसम् । प्रयतः । महीः । अनु । बहुभ्यः । पन्थाम् ।

अनुपस्पशानम् ।

वैवस्वतम् । सम्गमनम् । जनानाम् । यमम् । राजानम् ।

हविषा । दुवस्य ॥ १ ॥

य॒मो नो॑ गा॒तुं प्र॒थ॒मो वि॒वेद॑ नै॒षा ग॒व्यू॒तिर॑प॒भर्त॑वा उ ।

यत्रा॑ नः॒ पूर्वं॑ पि॒तरः॑ परे॒युरे॒ना ज॒ज्ञा॒नाः प॒थ्या ३ अनु॑ स्वाः

॥ २ ॥

य॒मः । नः॑ । गा॒तुम् । प्र॒थ॒मः । वि॒वेद॑ । न । ए॒षा ।

ग॒व्यू॒तिः । अ॒प॒भर्त॑वै । ॐ इति॑ ।

यत्र॑ । नः॑ । पूर्वं॑ । पि॒तरः॑ । प॒राऽई॒युः । ए॒ना । ज॒ज्ञा॒नाः ।

प॒थ्याः । अनु॑ । स्वाः ॥ २ ॥

आग्निमाश्ले मातली कव्यैरित्येषा धार्या ॥

मा॒तली॑ क॒व्यैर्य॑मो अ॒ङ्गि॒रोभि॑वं॒ह॒स्पति॑ऋ॒क्व॒भिर्वा॑वृ॒घानः॑ ।

यांश्च॑ दे॒वा वा॑वृ॒धु॒र्ये च॑ दे॒वान्त्स्वाहा॑न्ये स्व॒घया॑न्ये म॒दन्ति॑

॥ ३ ॥

मा॒तली॑ । क॒व्यैः । य॒मः । अ॒ङ्गि॒रःऽभिः॑ । वृ॒ह॒स्पतिः॑ ।

ऋ॒क्व॒भिः । वृ॒घा॒नः ।

या॒न् । च॑ । दे॒वाः । वृ॒धुः । ये । च॑ । दे॒वान् । स्वाहा॑ ।

अ॒न्ये । स्व॒घया॑ । अ॒न्ये । म॒दन्ति॑ ॥ ३ ॥

म. १०. सू. १४

महापितृयज्ञे यमस्येमं यमेत्यादिके द्वे अनुवाक्ये । मैपाग्निनास्तेऽपि
पाय्या ॥

इ॒मं॑ य॒म प्र॒स्तर॑मा हि सी॒दाङ्गि॑रोभिः पि॒तृभिः॑ संवि॒दानः॑ ।
आ त्वा॑ मन्त्राः॑ क॒विश॒स्ता व॑हन्त्वे॒ना राज॑न् ह॒विषा॑
माद॒यस्व॑ ॥ ४ ॥

इ॒मम् । य॒म । प्र॒स्तर॑म् । आ । हि । सी॒द । अ॒ङ्गि॑रःऽभिः ।
पि॒तृभिः॑ । स॒म्वि॒दानः॑ ।

आ । त्वा॑ । मन्त्राः॑ । क॒वि॒श॒स्ताः । व॒हन्तु॑ । ए॒ना । राज॑न् ।
ह॒विषा॑ । मा॒द॒यस्व॑ ॥ ४ ॥

अ॒ङ्गि॑रोभि॒रा ग॑हि य॒ज्ञिये॑भि॒र्यमं॑ व॒रूपै॑रिह मा॒द॒यस्व॑ ।

वि॒वस्व॑न्तं हु॒वे यः पि॒ता ते॒ऽस्मि॑न्य॒ज्ञे व॑र्हिष्या नि॒षद्य॑
॥ ५ ॥

अ॒ङ्गि॑रःऽभिः । आ । ग॒हि । य॒ज्ञिये॑भिः । य॒म । व॒रूपैः॑ ।
इ॒ह । मा॒द॒यस्व॑ ।

वि॒वस्व॑न्तम् । हु॒वे । यः । पि॒ता । ते॒ । अ॒स्मि॑न् । य॒ज्ञे ।
व॑र्हिषि । आ । नि॒षद्य॑ ॥ ५ ॥

अङ्गिर॑सो नः पि॒तरो॑ नव॒ग्वा अथ॑र्वा॒णो भृ॒गवः॑ सो॒म्यासः॑ ।

तेषां॑ व॒यं सु॒म॒तौ य॒ज्ञिया॑ना॒मपि॑ भ॒द्रे सौ॑म॒न॒से स्या॑म ॥ ६ ॥

अङ्गिर॑सः । नः । पि॒तरः॑ । नव॒ग्वाः । अथ॑र्वा॒णः । भृ॒गवः॑ ।

सो॒म्यासः॑ ।

तेषा॑म् । व॒यम् । सु॒म॒तौ । य॒ज्ञिया॑ना॒म् । अपि॑ । भ॒द्रे ।

सौ॑म॒न॒से । स्या॑म् ॥ ६ ॥

मत्रमध्ये दीक्षितस्य मरणे प्रेहीत्याद्याः पञ्चवंस्तृतीयावजिता होत्रा
शमनीया ॥

प्रेहि॑ प्रेहि॑ प॒थिभिः॑ पू॒र्व्येभि॑र्यत्रा नः पू॒र्वे पि॒तरः॑ प॒रेयुः॑ ।

उ॒भा राजा॑ना स्व॒धया॑ म॒दन्ता॑ य॒मं प॑श्यासि वरु॒णं च

दे॒वम् ॥ ७ ॥

प्र । इ॒हि । प्र । इ॒हि । प॒थिभिः॑ । पू॒र्व्येभिः॑ । यत्र । नः ।

पू॒र्वे । पि॒तरः॑ । प॒रा॒ऽइ॒युः॑ ।

उ॒भा । राजा॑ना । स्व॒धया॑ । म॒दन्ता॑ । य॒मम् । प॑श्यासि ।

वरु॑णम् । च । दे॒वम् ॥ ७ ॥

सं गच्छस्व पितृभिः सं यमेनेष्टापूतेन परमे ध्योमन् ।

हित्वापावद्यं पुनरस्तमेहि सं गच्छस्व तन्वा सुवर्चाः ॥ ८ ॥

सम् । गच्छस्व । पितृभिः । सम् । यमेन । इष्टापूतेन ।
परमे । विऽओमन् ।

हित्वाय । अवद्यम् । पुनः । अस्तम् । आ । इहि । सम् ।

गच्छस्व । तन्वा । सुवर्चाः ॥ ८ ॥

पैतृमेधिके कर्मणि श्मशानायनं प्रोक्षत्यपेत वीतेति ॥

अपेत वीत वि च सपतातोऽस्मा एतं पितरो लोकमक्रन् ।

अहोभिरद्विरक्तुभिर्व्यक्तं यमो ददात्यवसानमस्मै ॥ ९ ॥

अप । इत । वि । इत । वि । च । सपत । अतः ।

अस्मै । एतम् । पितरः । लोकम् । अक्रन् ।

अहःऽभिः । अत्ऽभिः । अक्तुऽभिः । विऽअक्तम् । यमः ।

ददाति । अवऽसानम् । अस्मै ॥ ९ ॥

अनुस्तरण्या वृक्को पाश्वंयोराभ्रफलाकृती । तावुद्धृत्य प्रेतस्य
हस्तयोर्निदधात्यति द्रव सारमेयाविति द्वाभ्याम् ॥

अति॑ द्रव॑ सार॒मे॒यौ॑ श्वानौ॑ चतु॒र॒क्षौ॑ श॒ब॒लौ॑ सा॒धु॒ना॑ प॒था ।

अथा॑ पि॒त॒न्त्सु॑वि॒दत्रां॑ उपे॑हि॒ यमे॑न॒ ये स॑ध॒मादं॑ म॒दन्ति॑

॥ १० ॥

अति॑ । द्र॒व॒ । सा॒र॒मे॒यौ॑ । श्वानौ॑ । च॒तुः॑ऽअ॒क्षौ॑ । श॒ब॒लौ॑ ।

सा॒धु॒ना॑ । प॒था॑ ।

अथ॑ । पि॒त॒न् । । सु॒ऽवि॒दत्रा॑न् । उपे॑ । इ॒हि॒ । यमे॑न॒ ।

ये । स॑ध॒ऽमा॒दम् । म॒दन्ति॑ ॥ १० ॥

यो॑ ते॒ श्वानौ॑ यम॑ रक्षि॒तारौ॑ चतु॒र॒क्षौ॑ पथि॒रक्षी॑ नृच॒क्षसौ॑ ।

ताभ्यामे॑नं॒ परि॑ देहि॒ राज॑न्त्स्व॒स्ति चा॑स्मा॒ अन॒मीवं॑ च॒

धेहि॑ ॥ ११ ॥

यो॑ । ते॒ । श्वानौ॑ । य॒म॒ । र॒क्षि॒तारौ॑ । च॒तुः॑ऽअ॒क्षौ॑ । प॒थि॒रक्षी॑

इति॑ प॒थि॒ऽरक्षी॑ । नृ॒ऽच॒क्ष॒सी॑ ।

ताभ्या॑म् । ए॒न॒म् । परि॑ । दे॒हि॒ । रा॒ज॒न् । स्व॒स्ति॑ । च॒ ।

अ॒स्मै॑ । अ॒न॒मी॒वम् । च॒ । धे॒हि॒ ॥ ११ ॥

उरू॒णसा॑व॒सुत॑पा॒ उदु॒म्ब॒ली॒ य॒मस्य॑ दू॒तौ च॑रतो॒ जना॑ अनु॒ ।

ताव॒स्मभ्यं॑ दृ॒शये॒ सूर्या॑य पुन॑र्दा॒ताम॒सुम॒द्येह॒ भद्र॑म् ॥ १२ ॥

उरू॒ण॒सा॒ । अ॒सु॒त॒पा॒ । उदु॒म्ब॒ली॒ । य॒मस्य॑ । दू॒तौ॒ ।
च॒रतः॑ । जना॑न् । अनु॒ ।

तौ । अ॒स्मभ्य॑म् । दृ॒शये॑ । सूर्या॑य । पुन॑ः । दा॒ताम् ।

अ॒सु॒म् । अ॒द्य॒ । इ॒ह॒ । भ॒द्र॒म् ॥ १२ ॥

य॒माय॑ सोमं॑ सु॒नुत॑ य॒माय॑ जुहु॒ता ह॒विः ।

य॒मं ह॑ य॒ज्ञो ग॑च्छत्य॒ग्निदू॑तो अ॒र॒कृतः॑ ॥ १३ ॥

य॒माय॑ । सोम॑म् । सु॒नुत॑ । य॒माय॑ । जुहु॒त॒ । ह॒विः ।

य॒मम् । ह॒ । य॒ज्ञः । ग॑च्छति॒ । अ॒ग्नि॒दू॒तः । अ॒र॒मू॒कृतः॑

॥ १३ ॥

य॒माय॑ घृ॒तव॑द्ध॒विर्जु॑होत॒ प्र च॑ तिष्ठत॒ ।

स नो॑ दे॒वेष्वा॑ य॒मदी॒र्घमा॑युः प्र जी॒वसे॑ ॥ १४ ॥

य॒माय॑ । घृ॒त॒ज्वत् । ह॒विः । जु॒होत् । प्र । च । ति॒ष्ठत् ।
 सः । जः । दे॒वेषु॑ । आ । य॒मत् । दी॒र्घम् । आ॒युः ।
 प्र । जी॒वसे॑ ॥ १४ ॥

य॒माय॑ मधु॒मत्त॑मं रा॒ज्ञे ह॒व्यं जु॒होत॑न ।

इ॒दं न॒म ऋ॒षिभ्यः॑ पू॒र्व॒जेभ्यः॑ पू॒र्व॒भ्यः॑ प॒थि॒कृद्भ्यः॑ ।
 ॥ १५ ॥

य॒माय॑ । मधु॒मत्स्त॑मम् । रा॒ज्ञे । ह॒व्यम् । जु॒होत॑न । इ॒दम् ।
 न॒मः ।

ऋ॒षिभ्यः॑ । पू॒र्व॒जेभ्यः॑ । पू॒र्व॒भ्यः॑ । प॒थि॒कृत्भ्यः॑ ॥ १५ ॥

त्रि॒क॒द्रु॒केभिः॑ प॒तति॑ प॒ञ्च॒र्वी॒रेक॑मिद् बृ॒हत् ।

त्रि॒ष्टु॒ब्गा॒य॒त्री छ॒न्दा॑सि॒ सर्वा॑ ता य॒म आ॑हि॒ता ॥ १६ ॥

त्रि॒क॒द्रु॒केभिः॑ । प॒तति॑ । प॒द् । उ॒र्वीः । ए॒कम् । इत् ।
 बृ॒हत् ।

त्रि॒ज्स्तु॑प् । गा॒य॒त्री । छ॒न्दा॑सि । सर्वा॑ । ता । य॒मे ।
 आ॑हि॒ता ॥ १६ ॥

२३

म. १०. सू. ३४

प्रावेपा इति चतुर्दशर्चं [तृतीयेऽनुवाके] पञ्चमं सूक्तमैलूपस्य कवपस्यापि मुजवतः पुत्रस्याक्षास्यस्य वा । सप्तमी जगती शिष्टास्त्रयोदश त्रिष्टुभः । अत्र द्वादश्यान् स्तौति नवम्याद्या च सप्तमी [च] । अतस्तास्तद्देवत्याः । त्रयोदशी कृपिं स्तौति । अतस्तस्याः सा देवता । एवं पञ्च गताः । शिष्टाभिर्नवभिः कितवोऽक्षाश्च निन्दन्ते अतस्ता अपि तद्देवत्याः । गतो विनियोगः ॥

प्रावेपा मा बृहतो मादयन्ति प्रवातेजा इरिणे ववृतानाः ।

सोमस्येव मौजवतस्य भक्षो विभीदको जागृविर्मह्यमच्छान्

॥ १ ॥

प्रावेपाः । मा । बृहतः । मादयन्ति । प्रवातेजाः ।

इरिणे । ववृतानाः ।

सोमस्येव । मौजवतस्य । भक्षः । विभीदकः ।

जागृविः । मह्यम् । अच्छान् ॥ १ ॥

न मा मिमेथ न जिहीळ एषा शिवा सखिभ्य उत

मह्यमासीत् ।

अक्षस्याहमेकपरस्य हेतोरनुव्रतामप जायामरोधम् ॥ २ ॥

न । मा । मिमेथ । न । जिहीळे । एपा । शिवा ।
 सखिऽभ्यः । उत । मह्यम् । आसीत् ।
 अक्षस्य । अहम् । एकऽपरस्य । हेतोः । अनुऽव्रताम् ।
 अप । जायाम् । अरोधम् ॥ २ ॥

द्वेष्टि श्वश्रुरप जाया रुणद्धि न नायितो विन्दते मडितारम् ।
 अश्वस्येव जरतो वस्यस्य नाहं विन्दामि कितवस्य भोगम्
 ॥ ३ ॥

द्वेष्टि । श्वश्रूः । अप । जाया । रुणद्धि । न । नायितः ।
 विन्दते । मडितारम् ।
 अश्वस्यऽश्व । जरतः । वस्यस्य । न । अहम् । विन्दामि ।
 कितवस्य । भोगम् ॥ ३ ॥

अन्ये जायां परि मृशन्त्यस्य यस्यागुधद्वेदने याज्यक्षः ।

पिता माता भ्रातर एनमाठुनं जनीमो नयता यदमेतम्
 ॥ ४ ॥

अ॒न्ये । जा॒याम् । परि॑ । मृ॒श॒न्ति॑ । अ॒स्य॑ । य॒स्य॑ ।
अ॒गृ॒धत् । वे॒दने॑ । वा॒जी । अ॒क्षः ।

पि॒ता । मा॒ता । भ्रा॒तरः॑ । ए॒नम् । आ॒हुः । न ।
जा॒नीमः॑ । न॒यत॑ । व॒द्धम् । ए॒तम् ॥ ४ ॥

यदा॒दी॒ध्ये न॑ द॒विषा॒ण्येभिः॑ प॒राय॒द्भू॒चोऽव॑ ही॒ये सखि॑भ्यः ।
न्यु॒प्ताश्च॑ ब॒भ्रवो॑ वा॒चम॑क॒र्त॑ ए॒मीदे॑षां निष्कृ॒तं जा॒रिणी॑व
॥ ५ ॥

यत् । आ॒ऽदी॒ध्ये । न । द॒विषा॒णि । ए॒भिः । प॒राय॑त्ऽभ्यः ।
अ॒व । ही॒ये । सखि॑भ्यः ।

निऽउ॒प्ताः । च॑ । ब॒भ्रवः॑ । वा॒चम् । अ॒क॒र्त॑ । ए॒मि॑ । इत् ।
ए॒पाम् । निःऽकृ॒तम् । जा॒रिणी॑ऽइव ॥ ५ ॥

स॒भामे॑ति कित्तवः पृ॒च्छमा॑नो जे॒प्यामी॑ति॒ तन्वा॑ ३ शू॒शुजा॑नः ।
अ॒क्षासो॑ अ॒स्य वि॑ ति॒रन्ति॑ का॒र्म प्र॒तिदी॒प्ये द॒धत् आ॑ कृ॒तानि॑

स॒भाम् । ए॒ति॒ । कि॒तवः॑ । पृ॒च्छ॒मा॒नः॑ । जे॒प्या॒मि॑ । इति॑ ।

त॒न्वा॑ । शू॒शु॒जा॒नः॑ ।

अ॒क्षा॒सः॑ । अ॒स्य॑ । वि॒ । ति॒र॒न्ति॑ । का॒मम् । प्र॒ति॒ऽदी॒व्ने॑ ।

द॒ध॒तः॑ । वा । कृ॒ता॒नि॑ ॥ ६ ॥

अ॒क्षा॒स इ॒द॒ङ्कु॒शि॒नो॑ नि॒तो॒दि॒नो॑ नि॒कृ॒त्वा॒न॒स्त॒प॒ना॒स्ता॒प॒यि॒ष्ण॒वः॑ ।

कु॒मा॒र॒ऽदे॒ष्णा॒ ज॒य॒तः॑ पु॒न॒र्ह॒णो॑ म॒ध्वा॒ संपू॑क्ताः कि॒त॒व॒स्य॑

व॒र्ह॒णा॑ ॥ ७ ॥

अ॒क्षा॒सः॑ । इत् । अ॒ङ्कु॒शि॒नः॑ । नि॒ऽतो॒दि॒नः॑ । नि॒ऽकृ॒त्वा॒नः॑ ।

त॒प॒नाः॑ । ता॒प॒यि॒ष्ण॒वः॑ ।

कु॒मा॒र॒ऽदे॒ष्णाः॑ । ज॒य॒तः॑ । पु॒न॒ऽर्ह॒नः॑ । म॒ध्वा॑ । स॒म्पू॑क्ताः ।

कि॒त॒व॒स्य॑ । व॒र्ह॒णा॑ ॥ ७ ॥

त्रि॒प॒ञ्चा॒शः॑ श्री॒ळति॑ वा॒त ए॒षां दे॒व॒इ॒व स॒वि॒ता स॒त्य॒ध॒र्मा॑ ।

उ॒ग्र॒स्य॑ चि॒न्म॒न्य॒वे॒ ना॒ न॒म॒न्ते॒ राजा॑ चि॒दे॒भ्यो॒ नम॑ इ॒त्कृ॒णोति॑

त्रि॒ष्पञ्चा॒शः । क्री॒ळति॑ । व्रा॒तः । ए॒पाम् । दे॒वःऽइ॒व ।
स॒वि॒ता । स॒त्य॒ध॒र्मा ।

उ॒ग्रस्य॑ । चि॒त् । म॒न्यवे॑ । न । न॒म॒न्ते । रा॒जा । चि॒त् ।
ए॒भ्यः । नमः॑ । इत् । कृ॒णो॒ति ॥ ८ ॥

नी॒चा व॑र्तन्त॒ उप॑रि॒ स्फुर॑न्त्य॒हस्ता॑सो॒ हस्त॑वन्तं॒ सह॑न्ते ।
दि॒व्या अ॒ङ्गारा॑ इ॒रिणे॑ न्यु॒प्ताः शी॒ताः स॒न्तो हृ॒दयं॑ निर्द॑हन्ति
॥ ९ ॥

नी॒चा । व॑र्त॒न्ते । उ॒परि॑ । स्फु॒रन्ति॑ । अ॒हस्ता॑सः ।
हस्त॑वन्तम् । स॒ह॒न्ते ।

दि॒व्याः । अ॒ङ्गाराः॑ । इ॒रिणे॑ । निऽउ॒प्ताः । शी॒ताः । स॒न्तः ।
हृ॒दय॑म् । निः । द॒ह॒न्ति ॥ ९ ॥

जा॒या त॑प्यते॒ कित॑वस्य॒ ही॒ना मा॒ता पु॒त्रस्य॑ च॒रतः॑ ष्य
स्वित् ।

ऋ॒णा॒या वि॒भ्य॒र्द्धर्न॑मिच्छ॒मानो॒ऽन्येषा॑मस्त॒मुप॑ नव॒तमे॑ति
॥ १० ॥

जा॒या । त॒प्य॒ते । कि॒त॒व॒स्य॑ । ही॒ना । मा॒ता । पु॒त्र॒स्य॑ ।

च॒रतः॑ । क्व॑ । स्वित् ।

ऋ॒ण॒श्वा । वि॒भ्यत् । ध॒नम् । इ॒च्छ॒मानः॑ । अ॒न्ये॒षाम् ।

अ॒स्तम् । उ॒प । न॒क्तम् । ए॒ति ॥ १० ॥

स्त्रि॒यं दृ॒ष्ट्वा॒य कि॒त॒वं त॒ता॒पा॒न्ये॒षां जा॒यां सु॒कृतं॑ च॒ योनि॑म् ।

पूर्वा॒ह्णे अ॒श्वान्यु॒युजे॑ हि॒ व॒भ्रू॒न्त्सो अ॒ग्ने॒रन्ते॑ दृ॒षलः॑ प॒पाद॑

॥ ११ ॥

स्त्रि॒यम् । दृ॒ष्ट्वा॒य । कि॒त॒वम् । त॒ता॒प । अ॒न्ये॒षाम् । जा॒याम् ।

सु॒कृतम् । च॒ । यो॒नि॑म् ।

पूर्वा॒ह्णे । अ॒श्वान् । यु॒युजे॑ । हि॒ । व॒भ्रू॒न् । सः । अ॒ग्नेः ।

अ॒न्ते । दृ॒षलः॑ । प॒पाद॑ ॥ ११ ॥

यो यः॑ से॒ना॒नी॒र्म॒हतो॑ ग॒ण॒स्य॒ राजा॒ घ्रा॒त॒स्य॑ प्र॒य॒मो व॒भूव॑ ।

तस्मै॑ कृ॒णो॒मि न॒ घना॑ र॒ण॒धि॒म॒ वशा॑हं प्रा॒ची॒स्त॒दृतं॑ घ॒दामि॑

॥ १२ ॥

यः । वः । सेनाऽनीः । महतः । गणस्य । राजा । व्रातस्य ।

प्रथमः । वभूव ।

तस्मै । कृणोमि । न । धना । हणन्मि । दश । अहम् ।

प्राचीः । तत् । ऋतम् । वदामि ॥ १२ ॥

अक्षौर्मा दीव्यः कृपिमित्कृषस्व वित्ते रमस्व बहु मन्यमानः ।

तत्र गावः कित्तव तत्र जाया तन्मे वि चष्टे सवितायमर्यः

॥ १३ ॥

अक्षैः । माः । दीव्यः । कृपिम् । इत् । कृपस्व । वित्ते ।

रमस्व । बहु । मन्यमानः ।

तत्र । गावः । कित्तव । तत्र । जाया । तत् । मे । वि ।

चष्टे । सविता । अयम् । अर्यः ॥ १३ ॥

मित्रं कृणुध्वं खलु मृळता नो मा नो घोरेण चरताभि

धृणु ।

नि वो नु मन्युविशतामरातिरन्यो बभ्रूणां प्रसितो न्वस्तु

॥ १४ ॥

मि॒त्रम् । कृ॒णु॒ध्वम् । खलु॑ । मृ॒ळत॑ । नः । मा । नः ।
 घो॒रेण॑ । च॒रत॑ । अ॒भि । धृ॒ष्णु ।
 नि । वः । नु । म॒न्युः । वि॒श॒ताम् । अ॒रा॒तिः । अ॒न्यः ।
 व॒भ्रू॒णाम् । प्र॒ज॒सि॒ती । नु । अ॒स्तु ॥ १४ ॥

२४

म. १०. सू. ७५

प्र सु व इति नवर्चं [पठेऽनुवाके] सप्तमं सूक्तम् । प्रियमेघपुत्रस्य
 सिन्धुक्षित आर्षं जागत नदीदेवताकम् । गतो विनियोगः ॥

प्र सु व आपो महि॒मान॑मु॒त्त॒मं का॒रु॒र्वो॒चा॒ति॒ स॒द॒ने॒ वि॒व॒स्व॒तः॑ ।
 प्र स॒प्त॒स॒प्त॒ त्रे॒धा हि च॒क्र॒मुः॑ प्र सृ॒त्व॒री॒णा॒म॒ति॒ सिन्धु॒रो॒ज॒सा॑
 ॥ १ ॥

प्र । सु । वः । आ॒पः । म॒हि॒मा॒न॑म् । उ॒त्॒स्त॒म॑म् । का॒रुः ।
 वो॒चा॒ति॒ । स॒द॒ने॒ । वि॒व॒स्व॒तः॑ ।
 प्र । स॒प्त॒स॒प्त॑ । त्रे॒धा । हि । च॒क्र॒मुः॑ । प्र । सृ॒त्व॒री॒णा॑म् ।
 अ॒ति॑ । सिन्धुः॑ । ओ॒ज॒सा॑ ॥ १ ॥

प्र तेऽरद्वरणो यातवे पथः सिन्धो यद्वार्जा अम्यद्रवस्त्वम् ।
 भूम्या अधि प्रवता यासि सानुना यदेषामग्रं जगतामिरज्यसि
 ॥ २ ॥

प्र । ते । अरदत् । वरणः । यातवे । पथः । सिन्धो इति ।
 यत् । वाजान् । अभि । अद्रवः । त्वम् ।
 भूम्याः । अधि । प्रवता । यासि । सानुना । यत् । एषाम् ।
 अग्रम् । जगताम् । इरज्यसि ॥ २ ॥

दिवि स्वनो यतते भूम्योपर्यनन्तं शुष्ममुदिर्यति भानुना ।
 अत्रादिव प्र स्तनयन्ति वृष्टयः सिन्धुर्यदेति वृषभो न
 रोरुवत् ॥ ३ ॥

दिवि । स्वन. । यतते । भूम्या । उपरि । अनन्तम् । शुष्मम् ।
 उत् । इर्यति । भानुना ।
 अत्रात्ऽइव । प्र । स्तनयन्ति । वृष्टयः । सिन्धुः । यत् ।
 एति । वृषभः । न । रोरुवत् ॥ ३ ॥

अभि॑ त्वा॑ सिन्धो॑ शिशु॑मिन्न॑ मा॒तरो॑ वा॒श्रा अ॒र्पन्ति॑ प॒यसे॑व
 धे॒नवः॑ ।

रा॒जेव॑ यु॒ध्वा॑ न॒यसि॑ त्वमि॒त्सिचौ॑ यदा॒साम॑ग्रं प्र॒वता॑मि॒नक्ष॑सि
 ॥ ४ ॥

अभि॑ । त्वा॑ । सिन्धो॑ इति॑ । शिशु॑म् । इत् । न । मा॒तरः॑ ।
 वा॒श्राः । अ॒र्पन्ति॑ । प॒यसा॑ऽइव । धे॒नवः॑ ।

रा॒जाऽइव॑ । यु॒ध्वा॑ । न॒यसि॑ । त्वम् । इत् । सि॒चौ । यत् ।
 आ॒साम् । अ॒ग्रम् । प्र॒वता॑म् । इ॒नक्ष॑सि ॥ ४ ॥

इ॒मं मे॑ ग॒ङ्गे य॑मुने सर॒स्वति॑ शु॒तुद्रि॑ स्तो॒मं स॑च॒ता प॑रु॒ण्य्या ।
 अ॒सि॒क्या म॑रु॒द्वृधे॑ वि॒तस्त॑या॒र्जीकी॑ये शृ॒णु॒ह्या सु॒षो॒मया॑
 ॥ ५ ॥

इ॒मम् । मे॑ । ग॒ङ्गे । य॒मुने॑ । सर॒स्वति॑ । शु॒तुद्रि॑ । स्तो॒मम् ।
 स॒च॒त । प॑रु॒णि । आ ।

अ॒सि॒क्या । म॑रु॒द्वृधे॑ । वि॒तस्त॑या । आ॒र्जीकी॑ये । शृ॒णु॒हि ।
 आ । सु॒ऽसो॑मया ॥ ५ ॥

तृ॒ष्टा॑मया प्रथ॒मं या॑तवे स॒ज्जूः सु॒स॒र्त्वा र॒सया॑ श्वेत्या॒ त्या ।
 त्वं सि॒न्धो कु॑भया गो॒मतीं॑ क्रुमु॑ मेह॒त्वा सर॑थं याभि॒रीय॑से
 ॥ ६ ॥

तृ॒ष्टा॑मया । प्रथ॒मम् । या॑तवे । स॒ज्जूः । सु॒स॒र्त्वा ।
 र॒सया॑ । श्वेत्या॒ । त्या ।
 त्वम् । सि॒न्धो इति॑ । कु॑भया । गो॒मतीम् । क्रुमु॑म् ।
 मेह॒त्वा । सर॑थम् । याभिः॑ । ई॒यसे ॥ ६ ॥

ऋ॒जी॒त्येनी॑ रु॒शती॑ म॒हि॒त्वा परि॑ ज्रया॑सि भ॒रते॑ रजा॑सि ।
 अ॒द॒ब्धा सि॒न्धुर॑प॒साम॑प॒स्तमा॑श्वा न चि॒त्रा व॑पु॒षीव॑ दर्श॒ता
 ॥ ७ ॥

ऋ॒जी॒ती । एनी॑ । रु॒शती॑ । म॒हि॒त्वा । परि॑ । ज्रया॑सि ।
 भ॒रते॑ । रजा॑सि ।
 अ॒द॒ब्धा । सि॒न्धुः । अ॒प॒साम् । अ॒पः॑स्त॒मा । अ॒श्वा । न ।
 चि॒त्रा । व॑पु॒षी॑श्च । दर्श॒ता ॥ ७ ॥

स्वश्वा॑ सिन्धुः॑ सु॒रया॑ सु॒वासा॑ हिर॒ण्ययी॑ सु॒कृता॑ वा॒जिनी॑वती ।
 ऊर्णा॑वती यु॒वतिः॑ सी॒लमा॑वत्यु॒ताधि॑ वस्ते सु॒भगा॑ मधु॒वृधम्॑
 ॥ ८ ॥

सु॒अश्वा॑ । सिन्धुः॑ । सु॒रया॑ । सु॒वासाः॑ । हिर॒ण्ययी॑ ।
 सु॒कृता॑ । वा॒जिनी॑वती ।
 ऊर्णा॑वती । यु॒वतिः॑ । सी॒लमा॑वती । उ॒त । अधि॑ ।
 वस्ते॑ । सु॒भगा॑ । मधु॒वृधम्॑ ॥ ८ ॥

सु॒खं रथं॑ यु॒युजे॑ सिन्धु॒रश्विनं॑ तेन॒ वाजं॑ स॒निप॑दस्मि॒न्नाजौ॑ ।
 म॒हान्हा॑स्य म॒हिमा॑ प॒नस्य॑तेऽद॒ब्धस्य॑ स्वय॒शसो॑ वि॒रप्ति॑नः
 ॥ ९ ॥

सु॒खम् । रथं॑ । यु॒युजे॑ । सिन्धुः॑ । अ॒श्विनम्॑ । तेन॑ ।
 वा॒जम् । स॒निप॑त् । अ॒स्मिन् । आ॒जौ ।
 म॒हान् । हि॑ । अ॒स्य । म॒हिमा॑ । प॒नस्य॑ते । अ॒द॒ब्धस्य॑ ।
 स्व॒य॒शसः॑ । वि॒र॒प्ति॑नः ॥ ९ ॥

२५

म. १०. सू. ८२

चक्षुष इति सप्तचंम् [पठेज्नुवाके] चतुर्दशं सूक्तं भुवनपुत्रस्य
विश्वकर्मण आर्षं त्रैष्टुभं विश्वकर्मदेवत्यम् । गतः सूक्तविनियोगः ॥

चक्षुषः पिता मनसा हि धीरो घृतमेने अजनन्नमन्माने ।

यदेदन्ता अददृहन्त पूर्व आदिद् द्यावापृथिवी अप्रथेताम् ॥ १ ॥

चक्षुषः । पिता । मनसा । हि । धीरः । घृतम् । एने इति ।

अजनत् । नमन्माने इति ।

यदा । इत् । अन्ताः । अददृहन्त । पूर्वं । आत् । इत् ।

द्यावापृथिवी इति । अप्रथेताम् ॥ १ ॥

विश्वकर्मणस्य पशोर्हविष एपानुवाक्या ॥.

विश्वकर्म विमना आद्विहाया धाता विधाता परमोत्
संदृक् ।

तेषामिष्टानि समिषा मदन्ति यत्रा सप्तऋषीन् पर एकमाहुः

वि॒श्वऽकर्मा॑ । वि॒ष्म॑नाः । आत् । वि॒ष्हा॑याः । धा॒ता ।

वि॒ष्धा॑ता । प॒र॒मा । उ॒त । स॒म्ऽदृ॑क् ।

ते॒षाम् । इ॒ष्टानि॑ । स॒म् । इ॒पा । म॒द॒न्ति॑ । यत्र॑ ।

स॒प्तऽऋ॒षीन् । प॒रः । ए॒कम् । आ॒हुः ॥ २ ॥

पूर्वोक्त एव पशौ पुरोडाशस्य यो नः पितृत्येषा याज्या ॥

यो नः॑ पि॒ता ज॒निता॑ यो वि॒धा॒ता धामा॑नि वे॒द भुव॑नानि
वि॒श्वा ।

यो दे॒वानां॑ ना॒म॒घा ए॒क ए॒व तं संप्र॑श्नं भुव॑ना यन्त्य॒न्या
॥ ३ ॥

यः । नः॑ । पि॒ता । ज॒निता॑ । यः । वि॒ष्धा॑ता । धामा॑नि ।
वे॒द । भुव॑नानि । वि॒श्वा ।

यः । दे॒वानाम् । ना॒म॒घाः । ए॒कः । ए॒व । तम् ।
स॒म्ऽप्र॑श्नम् । भुव॑ना । यन्ति । अ॒न्या ॥ ३ ॥

त आयजन्त द्रविणं समस्मा ऋषयः पूर्वं जरितारो न भूना ।
 असूते सूते रजसि निपत्ते ये भूतानि समकृष्वन्निमानि ॥ ४ ॥

ते । आ । अयजन्त । द्रविणम् । सम् । अस्मै । ऋषयः ।
 पूर्वं । जरितारः । न । भूना ।
 असूते । सूते । रजसि । निऽसत्ते । ये । भूतानि ।
 सम्ऽअकृष्वन् । इमानि ॥ ४ ॥

परो दिवा पर एना पृथिव्या परो देवेभिरसुरैर्यदस्ति ।
 कं स्वित् गर्भं प्रथमं दध्रे आपो यत्र देवाः समपश्यन्त विश्वे
 ॥ ५ ॥

परः । दिवा । परः । एना । पृथिव्या । परः । देवेभिः ।
 असुरैः । यत् । अस्ति ।
 कम् । स्वित् । गर्भम् । प्रथमम् । दध्रे । आपः । यत्र ।
 देवाः । सम्ऽअपश्यन्त । विश्वे ॥ ५ ॥

तमिद् गर्भं प्रथमं दध्रे आपो यत्र देवाः समगच्छन्त विश्वे ।
 अजस्य नाभावध्येकमर्पितं यस्मिन्विश्वानि भुवनानि तस्थुः
 ॥ ६ ॥

तम् । इत् । गर्भम् । प्रथमम्- । दध्रे । आपः । यत्र ।
 देवाः । सम्अगच्छन्त । विश्वे ।
 अजस्य । नाभा । अधि । एकम् । अर्पितम् । यस्मिन् ।
 विश्वानि । भुवनानि । तस्थुः ॥ ६ ॥

न तं विदाथ य इमा जजानान्यद्युप्माकमन्तरं वभूव ।
 नीहारेण प्रावृता जल्प्या चासुतृष उवथशासश्चरन्ति ॥ ७ ॥
 न । तम् । विदाथ । यः । इमा । जजान । अन्यत् ।
 युप्माकम् । अन्तरम् । वभूव ।
 नीहारेण । प्रावृताः । जल्प्या । च । असुतृषः । उवथशासः ।
 चरन्ति ॥ ७ ॥

२६

म. १०. सू. ९५

ह्ये जाय इत्यष्टादशर्चम् [अष्टमेऽनुवाके] पञ्चमं मूक्तं त्रैष्टुभम् ।
 ह्ये जाये, इपुनं श्रिये, या मुर्जाणि, कदा मूनुः, सुदेवो अद्य, अन्तरिक्षप्रां,
 सचा यदाशु जहतीष्वित्याद्यास्तिस्रश्चेति नवर्चः (१, ३, ६, १२, १४,
 १७, ८-१०) ऐलस्य पुरुरवसो वाक्यानि । अतस्तासा स ऋषिः ।
 शिष्टा नवोर्वश्या वाक्यानि । अतस्तामु सर्पिका । उभयोर्वर्क्येषु योऽर्थः
 प्रतिपाद्यते सा देवता । गतो विनियोगः ॥

[पुरुरवाः --]

ह्ये जाये मनसा तिष्ठ घोरे वचांसि मिश्रा कृणवावहै नु ।
 न नौ मन्त्रा अनुदितास एते मयस्करन् परतरे चनाहन्
 ॥ १ ॥

ह्ये । जाये । मनसा । तिष्ठ । घोरे । वचांसि । मिश्रा ।
 कृणवावहै । नु ।

न । नौ । मन्त्राः । अनुदितासः । एते । मयः । करन् ।
 परतरे । चन । अहन् ॥ १ ॥

[उर्वशी--]

कि॒मे॒ता वा॒चा कृ॒णवा॑ तवा॒हं प्रा॒क्रमि॑ष॒मुप॑सा॒मप्रि॒येव॑ ।

पु॒रुर॒वः पुन॑र॒स्तं परे॑हि॒ दुरा॑प॒ना वा॒तइ॒वाह॑म॒स्मि ॥ २ ॥

कि॒म् । ए॒ता । वा॒चा । कृ॒ण॒व । तव॑ । अ॒हम् । प्र ।

अ॒क्र॒मि॒ष॒म् । उ॒प॒सा॒म् । अ॒ग्रि॒याऽइ॒व ।

पु॒रुर॒वः । पुनः॑ । अ॒स्तम् । परा॑ । इ॒हि । दुः॒आ॒प॒ना ।

वा॒तःऽइ॒व । अ॒हम् । अ॒स्मि ॥ २ ॥

[पुरुरवाः—]

इ॒पु॒र्न श्रि॒य इ॒पु॒धेर॑स॒ना गो॒पाः श॒त॒सा न रं॑हिः ।

अ॒वी॒रे क॒ती वि॑ द॒विद्यु॑त्त॒न्नो॒रा न मा॒युं चि॑त॒यन्त॑ धु॒नयः॑ ॥ ३ ॥

इ॒पुः । न । श्रि॒ये । इ॒पु॒धेः । अ॒स॒ना । गो॒प्ताः ।

श॒त॒प्ताः । न । रं॑हिः ।

अ॒वी॒रे । क॒ती । वि॑ । द॒वि॒द्यु॒त्त॒त् । न । उ॒रा । न ।

मा॒यु॒म् । चि॒त॒य॒न्त॒ । धु॒नयः॑ ॥ ३ ॥

[उवंशी—]

सा वसु॑ दध॑ती॒ श्वशु॑राय॒ वय॒ उपो॒ यदि॒ वष्ट॑चन्ति॒गृहात् ।

अस्तं॑ नन॒क्षे॒ यस्मिञ्चा॑कन् ॥ ४ ॥

सा । वसु॑ । दध॑ती । श्वशु॑राय । वयः॑ । उपः॑ । यदि॑ ।
वष्टि॑ । अन्ति॑गृहात् ।

अस्तम् । नन॒क्षे । यस्मिन् । चा॒कन् । ॥ ४ ॥

पु॒रु॒रवो॑ऽनु॒ ते॒ के॒त॒माय॑ राजा॒ मे वी॑र॒ तन्व॑स्तदा॒सीः ॥ ५ ॥

पु॒रु॒रवः॑ । अनु॑ । ते॒ । के॒त॒म् । आ॒य॒म् । राजा॑ । मे॒ ।
वी॒र । तन्वः॑ । तत् । आ॒सीः ॥ ५ ॥

[पु॒रु॒रवाः—]

या सु॒जू॒णिः श्रे॑णिः सु॒म्न॒आ॒पि॒ह्वे॒चक्षु॑र्न॒ ग्रन्थि॑नी॒ चर॒ण्युः ।

ता अञ्ज॑योऽरु॒णयो॒ न स॒लुः धि॒ये गा॒वो॒ न धे॒नवो॑नवन्त ॥ ६ ॥

या । सुऽजृणिः । श्रेणिः । सुम्नेऽर्पिः । हृदेऽचक्षुः । न ।

ग्रन्थिनी । चरण्युः ।

ताः । अञ्जयः । अरुणयः । न । ससुः । श्रिये । गावः ।

न । धेनवः । अनवन्त ॥ ६ ॥

[उवंशी--]

समस्मिञ्जायमान आसत ग्ना उतेमवर्धन्नद्यः स्वगूर्ताः ।

महे यत्त्वा पुरुरवो रणायवर्धयन्दस्युहत्याय देवाः ॥ ७ ॥

सम् । अस्मिन् । जायमाने । आसत । ग्नाः । उत ।

ईम् । अवर्धन् । नद्यः । स्वगूर्ताः ।

महे । यत् । त्वा । पुरुरवः । रणाय । अवर्धयन् ।

दस्युहत्याय । देवाः ॥ ७ ॥

[पुरुरवाः--]

सच्चा यदामु जहतोष्वत्कममानुषीपु मानुषो निपेवे ।

अप स्म मत्तुरसन्ती न भुज्यस्ता अत्रसन् रयस्पृशो नाशवाः ॥८॥

सचा॑ । यत् । आ॒सु । जह॑तीपु । अत्कम् । अमा॑नुपीपु ।
मानु॑पः । नि॒ऽसेवे॑ ।

अप॑ । स्म । मत् । तर॑सन्ती । न । भु॒ज्युः । ताः । अ॒त्रसन् ।
रथ॑ऽस्पृशः । न । अश्वाः॑ ॥ ८ ॥

यदा॑सु मर्ता॑ अ॒मृता॑सु नि॒स्पृक्सं॑ क्षो॒णीभिः॑ क्रतु॑भिर्न पृ॒ङ्क्ते ।
ता आ॒तयो॑ न त॒न्वः शु॒म्भत॑ स्वा अश्वा॑सो न क्री॒ळयो॑
दन्द॑शानाः ॥ ९ ॥

यत् । आ॒सु । मर्तः॑ । अ॒मृता॑सु । नि॒ऽस्पृक् । सम् ।
क्षो॒णीभिः॑ । क्रतु॑भिः । न । पृ॒ङ्क्ते ।
ताः । आ॒तयः॑ । न । त॒न्वः । शु॒म्भत॑ । स्वाः । अश्वा॑सः ।
न । क्री॒ळयः॑ । दन्द॑शानाः ॥ ९ ॥

वि॒द्युन्न॑ या पत॑न्ती द॒विद्यो॑ऽद्भ॒रन्ती॑ मे॒ अप्या॑ काम्यानि ।

जनि॑ष्टो अ॒पो न॒र्यः सुजा॑तः प्रोर्वशी॑ तिर॒त्त दी॒र्घमा॑युः ॥ १० ॥

वि॒ञ्चुत् । न । या । पत॑न्ती । दवि॑द्योत् । भर॑न्ती । मे ।

अप्या॑ । काम्या॑नि ।

जनि॑ष्टो इति॑ । अ॒पः । न॒यः । सु॒ज्जा॑तः । प्र । उ॒र्वशी॑ ।

ति॒र॒त् । दी॒र्घम् । आ॒युः ॥ १० ॥

[उ॒र्वशी॑--]

ज॒ज्ञि॒प इ॒त्या गो॒पी॒थ्या॑य हि द॒घाथ॑ तत्पु॒रुर॑वो म॒ ओजः॑ ।

अशा॑सं त्वा वि॒दुषी॑ सस्मिन्न॒हन्न॑ म॒ आशृ॑णोः किम॒भुग्॑वदासि

॥ ११ ॥

ज॒ज्ञि॒पे । इ॒त्या । गो॒पी॒थ्या॑य । हि । द॒घाथ॑ । तत् ।

पु॒रुर॑वः । मे । ओजः॑ ।

अशा॑सम् । त्वा । वि॒दुषी॑ । सस्मि॑न् । अ॒हन् । न । मे॑ ।

.. आ॑ । अ॒शृ॑णोः । किम् । अ॒भुक् । व॒दा॒सि ॥ ११ ॥

[पुरुषाः—]

कदा॑ सूनुः॑ पि॒तरं॑ जा॒त इ॒च्छाच्चक्र॑न्नाश्रु॑ वर्त॒यद्वि॒जानन् ।
 को॑ दम्प॒ती सम॑नसा॒ वि यू॒योदध॑ यदग्निः॒ श्वशुरे॑षु॒ दीद॑यत्
 ॥ १२ ॥

कदा॑ । सूनुः॑ । पि॒तरम् । जा॒तः । इ॒च्छात् । च॒क्रन् । न ।
 अश्रु॑ । वर्त॒यत् । वि॒ज्जानन् ।
 कः । दम्प॒ती इति॑ दम्प॒ती । स॒मनसा॑ । वि । यू॒योत् ।
 अघ॑ । यत् । अग्निः॑ । श्वशुरे॑षु । दीद॑यत् ॥ १२ ॥

[उवंशी—]

प्रति॑ ब्रवाणि॒ वर्त॑यते॒ अश्रु॑ च॒क्रन्न॑ क्रन्द॒दाध्ये॑ शि॒वार्ये॑ ।
 प्र॒ तत्ते॑ हि॒नवा॒ यत्ते॑ अ॒स्मे परे॑ह्यस्तं॒ नहि॑ मूर॒ मापः॑ ॥ १३ ॥
 प्रति॑ । ब्रवा॒णि । वर्त॑यते । अश्रु॑ । च॒क्रन् । न । क्र॒न्दत् ।
 आ॒ध्ये । शि॒वार्ये॑ ।
 प्र । तत् । ते । हि॒नव । यत् । ते । अ॒स्मे इति॑ । परा॑ । इ॒हि ।
 अस्त॑म् । न॒हि । मूर॑ । मा । आपः॑ ॥ १३ ॥

[पुरुखाः—]

सु॒दे॒वो अ॒द्य प्र॒प॒ते॒दना॑वृ॒त्प॒रा॒वतं॑ पर॒मां ग॒न्त॒वा उ॑ ।

अ॒घा श॒यी॒त नि॒ऋ॒ते॒रु॒प॒स्थेऽध॑नं॒ वृ॒का र॒भ॒सासो॑ अ॒द्युः ॥ १४ ॥

सु॒ऽदे॒वः । अ॒द्य । प्र॒ऽप॒ते॒त् । अ॒ना॒वृ॒त् । प॒रा॒ऽव॒त॒म् ।

प॒र॒मा॒म् । ग॒न्त॒वै । ऊँ इति॑ ।

अ॒घ । श॒यी॒त । निःऽऋ॒तेः । उ॒प॒ऽस्थे॑ । अ॒घ । ए॒न॒म् ।

वृ॒काः । र॒भ॒सा॒सः । अ॒द्युः ॥ १४ ॥

[उर्वशी—]

पु॒रु॒खो मा मृ॒था मा प्र प॒प्तो मा त्वा वृ॒कासो॑ अशि॒वास
उ क्षन् ।

न वै स्त्रै॑णानि स॒ख्यानि॑ सन्ति सा॒लावृ॒काणां॑ हृद॒यान्ये॒ता ॥ १५ ॥

पु॒रु॒खः । मा । मृ॒थाः । मा । प्र । प॒प्तः । मा । त्वा ।

वृ॒का॒सः । अशि॒वासः । ऊँ इति॑ । क्षन् ।

न । वै । स्त्रै॑णानि । स॒ख्यानि॑ । सन्ति॑ । सा॒ला॒वृ॒काणां॑ ।

हृद॒यानि॑ । ए॒ता ॥ १५ ॥

यद्वि॒रूपा॑च॒रं॑ म॒र्त्येषु॑व॒सं॑ रा॒त्रीः॑ श॒रद॑श्च॒तस्रः॑ ।

घृ॒तस्य॑ स्तो॒कं॑ स॒कृद्द॑ह्ण आ॒श्नां॑ ता॒देवे॑दं ता॒तृपा॑णा च॒रामि॑

॥ १६ ॥

यत् । वि॒रूपा॑ । अ॒चर॑म् । म॒र्त्येषु॑ । अ॒वस॑म् । रा॒त्रीः॑ ।

श॒रदः॑ । च॒तस्रः॑ ।

घृ॒तस्य॑ । स्तो॒कम् । स॒कृत् । अ॒ह्णः॑ । आ॒श्ना॒म् । तात् ।

ए॒व । इ॒दम् । त॒तृपा॑णा । च॒रामि॑ ॥ १६ ॥

[पुरु॒खाः--]

अ॒न्त॒रि॒क्ष॒प्रां॑ र॒जसो॑ वि॒मानी॒मुप॑ शि॒क्षाम्यु॒र्वशीं॑ वसि॒ष्ठः॑ ।

उप॑ त्वा रा॒तिः मु॒कृ॒तस्य॑ ति॒ष्ठा॒नि॒ वर्त॑स्व हृ॒दयं॑ त॒प्यते॑ मे ॥ १७ ॥

अ॒न्त॒रि॒क्ष॒प्रा॒म् । र॒जसः॑ । वि॒मानी॑म् । उप॑ । शि॒क्षामि॑ ।

उ॒र्वशी॑म् । वसि॒ष्ठः॑ ।

उप॑ । त्वा । रा॒तिः । मु॒कृ॒तस्य॑ । ति॒ष्ठा॒त् । नि ।

व॒र्त॒स्व । हृ॒दय॑म् । त॒प्य॒ते । मे ॥ १७ ॥

[उर्वशी—]

इति॑ त्वा दे॒वा इ॒म आ॑हुरे॒ळ यथे॑मे॒त॒द्रू॒वसि॑ मृ॒त्यु॒बन्धुः॑ ।

प्र॒जा ते॑ दे॒वान् ह॒विषा॑ य॒जाति॑ स्व॒गं उ॒ त्वमपि॑ मा॒दया॑से ॥ १८ ॥

इति॑ । त्वा । दे॒वाः । इ॒मे । आ॒हुः । ऐ॒ळ । यथा॑ । ई॒म् ।

ए॒तत् । भव॑सि । मृ॒त्यु॒बन्धुः॑ ।

प्र॒जा । ते॑ । दे॒वान् । ह॒विषा॑ । य॒जाति॑ । स्वः॒गो ।

ॐ इति॑ । त्वम् । अपि॑ । मा॒दया॑से ॥ १८ ॥

२७

म. १०. सू. १०८

किमिच्छन्तीत्येकादशचं [नवमेऽनुवाके] नवम सूक्तं श्रुष्टुमन् । ऐन्द्रपुरोहितस्य बृहस्पतेर्गोषु बलनाम्नोऽमुरस्य भट्टे पणिनामकैरमुरैरप-
हृत्य गुहाया निहितासु मतीषु बृहस्पतिप्रेरितेनेन्द्रेण गवामन्वेपणाय सरमा
नाम देवशुनी प्रेषिता । सा च महती नदीनुत्तीर्य बलपुर प्राप्य गुप्तस्थाने
नीतास्ता गा ददत्त । अथ तस्मिन्तरे पणय इदं वृत्तान्तमवगच्छन्त एना
मित्रीकर्तुं संवादमकुर्वन् । तत्र प्रथमातृतीयाद्या अयुजोऽन्त्यावर्जिताः
पणीना वाक्यानि । अथ त ऋषय सरमा देवता । द्वितीयाचतुर्थ्याद्या
युज एकादशी च षट् सरमाया वाक्यानि । अतस्तासु सर्पिः पणयो देवता ।
गतो विनियोगः ॥

[पणयः—]

कि॒मि॒च्छन्ती॑ स॒रमा॑ प्रेद॒मान॑ इ॒दूरे॑ ह्य॒ध्वा ज॒गुरिः॑ प॒राचैः॑ ।
 का॒स्मेहि॑तिः का॒ परि॑तक्म्यासीत्कथं र॒साया॑ अ॒तरः॑ प॒यांसि ॥१॥

किम् । इ॒च्छन्ती॑ । स॒रमा॑ । प्र । इ॒दम् । आ॒न॒द् । दू॒रे ।
 हि । अध्वा॑ । ज॒गुरिः॑ । प॒राचैः॑ ।

का । अ॒स्मेहि॑तिः । का । परि॑तक्म्या । आ॒सीत् । क॒थम् ।
 र॒सायाः॑ । अ॒तरः॑ । प॒यांसि ॥ १ ॥

[सरमा—]

इन्द्र॑स्य दू॒तीरि॑पिता च॒रामि॑ म॒ह इ॒च्छन्ती॑ पण॒यो नि॒धीन्वः॑ ।
 अ॒तिष्क॑वो भि॒यसा॑ तन्न॑ आ॒वत्तया॑ र॒सायाः॑ अ॒तरं॑ प॒यांसि ॥२॥

इन्द्र॑स्य । दू॒तीः । इ॒पिता॑ । च॒रामि॑ । म॒हः । इ॒च्छन्ती॑ ।
 प॒ण॒यः । नि॒धीन् । वः ।

अ॒तिष्क॑दः । भि॒यसा॑ । तत् । नः । आ॒वत् । तया॑ ।
 र॒सायाः॑ । अ॒तर॑म् । प॒यांसि ॥ २ ॥

[पणयः—]

कीदृङ्ङिन्द्रः सरमे का दृशीका यस्येदं दूतीरसरः पराकात् ।

आ च गच्छान्मित्रमेना दधामाथा गवां गोपतिर्नो भवाति ॥३॥

कीदृङ् । इन्द्रः । सरमे । का । दृशीका । यस्य । इदम् ।

दूतीः । असरः । पराकात् ।

आ । च । गच्छात् । मित्रम् । एन । दधाम । अथ ।

गवाम् । गोपतिः । नः । भवाति ॥ ३ ॥

[सरमा—]

नाहं तं वेद दभ्यं दभत्स यस्येदं दूतीरसरं पराकात् ।

न तं गूहन्ति स्रवतो गभीरा हता इन्द्रेण पणयः शयध्वे ॥४॥

न । अहम् । तम् । वेद । दभ्यम् । दूतीः । यस्य । इदम् ।

दूतीः । असरम् । पराकात् ।

न । तम् । गूहन्ति । स्रवतः । गभीराः । हताः । इन्द्रेण ।

पणयः । शयध्वे ॥ ४ ॥

[पणयः—]

इ॒मा गा॒वः सर॒मे या ऐ॒च्छः परि॑ दि॒वो अन्ता॑न्सु॒भगे॑ पत॒न्ती ।

कस्त॑ ए॒ना अव॑ सृ॒जाद॒युध्व्यु॑तास्मा॒कमा॒युधा॑ सन्ति॒ तिग्मा॑ ॥ ५ ॥

इ॒माः । गा॒वः । सर॒मे । याः । ऐ॒च्छः । परि॑ । दि॒वः ।

अन्ता॑न् । सु॒भगे॑ । पत॒न्ती ।

कः । ते । ए॒नाः । अव॑ । सृ॒जात् । अ॒युध्वी॑ । उ॒त ।

अ॒स्माक॑म् । आ॒युधा॑ । सन्ति॑ । ति॒ग्मा ॥ ५ ॥

[सरमा—]

अ॒से॒न्या वः॑ पण॒यो वचा॑स्यनिष॒ध्यास्त॒न्वः सन्तु॑ पा॒पीः ।

अघृ॑ष्टो व ए॒तवा॑ अस्तु॒ पन्था॑ बृ॒हस्पति॑र्व उ॒भया॑ न मृ॒ळात् ॥ ६ ॥

अ॒से॒न्या । वः॑ । पण॒यः । वचा॑सि । अ॒निष॒ध्याः । त॒न्वः ।

सन्तु॑ । पा॒पीः ।

अघृ॑ष्टः । वः॑ । ए॒तवः॑ । अस्तु॑ । पन्थाः॑ । बृ॒हस्पतिः॑ ।

वः॑ । उ॒भया॑ । न । मृ॒ळात् ॥ ६ ॥

[पणयः—]

अयं निधिः सरमे अद्रिबुध्नो गोभिरश्वेभिर्वसुभिर्न्यृष्टः ।

रक्षन्ति तं पणयो ये सुगोपा रेकु पदमलकना जगन्थ ॥ ७ ॥

अयम् । निधिः । सरमे । अद्रिबुध्नः । गोभिः । अश्वेभिः ।

वसुभिः । निऽन्यृष्टः ।

रक्षन्ति । तम् । पणयः । ये । सुगोपाः । रेकु । पदम् ।

अलकम् । आ । जगन्थ ॥ ७ ॥

[सरमा—]

एह गमन्नुपयः सोमशिता अयास्यो अङ्गिरसो नवग्वाः ।

त एतमूर्ध्वं वि भजन्त गोनामथैतद्वचः पणयो वमन्नित् ॥ ८ ॥

अ । इह । गमन् । ऋपयः । सोमऽशिताः । अयास्यः ।

अङ्गिरसः । नवऽग्वाः ।

ते । एतम् । ऊर्ध्वम् । वि । भजन्त । गोनाम् । अथ ।

एतत् । वचः । पणयः । वमन् । इत् ॥ ८ ॥

[पणयः--]

ए॒वा च॒ त्वं॑ सर॒म आ॒ज॒ग॒न्थ॒ प्र॒वा॒धि॒ता॒ सह॒सा॒ दै॒व्ये॑न ।
स्व॒सा॒रं॑ त्वा कृ॒ण्वै॒ मा पु॒नर्गा॑ अप॒ ते ग॒वां सु॒भगे॑ भ॒जाम ॥९॥

ए॒व । च॒ । त्व॒म् । सर॒मे॒ । आ॒ज॒ग॒न्थ॑ । प्र॒ज्वा॒धि॒ता॒ ।
सह॒सा॒ । दै॒व्ये॑न ।
स्व॒सा॒र॒म् । त्वा॒ । कृ॒ण्वै॒ । मा॒ । पु॒नः॑ । गाः॒ । अप॑ । ते॒ ।
ग॒वा॒म् । सु॒भ॒गे॒ । भ॒जा॒म ॥ ९ ॥

[सरमा--]

नाहं॑ वे॒द भ्रा॒तृ॒त्वं॑ नो स्व॒सृ॒त्वमिन्द्रो॑ वि॒दु॒रङ्गि॑र॒सश्च॑ घो॒राः ।
गो॒का॒मा॒ मे अ॒च्छ॒द॒य॒न्य॒दा॒य॒मपा॑त॒ इत॑ पण॒यो व॒री॒यः ॥१०॥

न । अ॒ह॒म् । वे॒द॒ । भ्रा॒तृ॒ज्त्व॒म् । नो॑ इति॑ । स्व॒सृ॒ज्त्व॒म् ।
इन्द्रः॑ । वि॒दुः॑ । अ॒ङ्गि॑र॒सः॑ । च॒ । घो॒राः॑ ।
गो॒का॒माः॑ । मे॒ । अ॒च्छ॒द॒य॒न् । यत् । आ॒य॒म् । अप॑ । अतः॑ ।
इत॑ । पण॒यः॑ । व॒री॒यः॑ ॥ १० ॥

दूर॑मित॒ पण॒यो वरी॑य॒ उद् गावो॑ यन्तु॒ मिन॒तीऋ॒तेन॑ ।

वृह॒स्पति॑र्या॒ अवि॒न्दन्नि॒गूळ्हाः॑ सोमो॒ ग्रावा॑ण॒ ऋष॑यश्च॒ विप्राः॑ ॥११

दूर॑म् । इ॒त् । प॒ण॒यः॑ । वरी॑यः । उ॒त् । गावः॑ । य॒न्तु॑ ।

मि॒न॒तीः॑ । ऋ॒तेन॑ ।

वृह॒स्पतिः॑ । याः । अ॒वि॒न्दत् । नि॒गूळ्हाः॑ । सोमः॑ ।

ग्रा॒वा॑णः । ऋ॒षयः॑ । च॒ । वि॒प्राः॑ ॥११॥

—०—

२८

म. १०. सू. ११७

न वेति नवर्चं [दशमेऽनुवाके] पञ्चमं सूक्तम् । भिक्षुर्नामाङ्गिरस ऋषिः । प्रथमाद्वितीये जगत्यौ शिष्टा सप्त त्रिष्टुभः । अत्र धनस्याश्रयस्य च दानं स्तूयते । अतस्तद्वैयत्यमिदम् । गतो विनियोगः ॥

न वा उ॑ दे॒वाः क्षु॒घमि॒द्वघं॑ ददु॒स्ताशि॒तमु॑प॒ गच्छ॑न्ति॒ मृत्य॑वः ।

उ॒तो र॒षिः पु॑ण॒तो नो॑प॒ दस्य॑त्पु॒तापु॑णन् म॒डिता॑रं॒ न वि॑न्दते

न । वै । ऊँ इति । देवाः । क्षुधम् । इत् । वधम् । ददुः ।

उत् । आशितम् । उप । गच्छन्ति । मृत्यवः ।

उतो इति । रयिः । पृणतः । न । उप । दस्यति । उत् ।

अपृणन् । मडितारम् । न । विन्दते ॥ १ ॥

य आध्राय चकमानाय पित्वोऽन्नवान्सन् रफितायोपजग्मुषे ।

स्थिरं मनः कृणुते सेवते पुरोतो चित्स मडितारं न विन्दते ॥२॥

यः । आध्राय । चकमानाय । पित्वः । अन्नवान् । सन् ।

रफिताय । उपजग्मुषे ।

स्थिरम् । मनः । कृणुते । सेवते । पुरा । उतो इति ।

चित् । सः । मडितारम् । न । विन्दते ॥ २ ॥

स इन्द्रो जो यो गृहवे ददात्यन्नकामाय चरते कृशाय ।

अरमस्मै भवति यामहता उतापरीषु कृणुते सखायम् ॥ ३ ॥

सः । इत् । भोजः । यः । गृह्वे । ददाति । अन्नस्कामाय ।

चरते । कृशाय ।

अरम् । अस्मि । भवति । यामजूहती । उत । अपरीपु ।

कृणुते । सखायम् ॥ ३ ॥

न स सखा यो न ददाति सख्ये सचाभुवे सचमानाय पित्वः ।

अपास्मात्प्रेषान्न तदोको अस्ति पूणन्तमन्यमरणं चिदिच्छेत्

॥४॥

न । स । सखा । यः । न । ददाति । सख्ये । सचाभुवे ।

सचमानाय । पित्वः ।

अप । अस्मात् । प्र । इयात् । तत् । ओकः । अस्ति ।

पूणन्तम् । अन्यम् । अरणम् । चित् । इच्छेत् ॥ ४ ॥

पूणीयादिप्रापमानाय तव्यान्द्राघीयांसनु पश्येत पन्याम् ।

ओ हि यतन्ते रघ्येय चक्रान्यमन्यमुप तिष्ठन्त रायः ॥५॥

पृणीयात् । इत् । नाधमानाय । तव्यान् । द्राघीयांसम् ।

अनु । पश्येत । पन्थाम् ।

ओ इति । हि । वर्तन्ते । रथ्याऽइव । चक्रा । अन्यम्ऽअन्यम् ।

उप । तिष्ठन्त । रायः ॥ ५ ॥

मोघमन्नं विन्दते अप्रचेताः सत्यं ब्रवीमि वध इत् स तस्य ।

नार्यमणं पुष्यति नो सखायं केवलाघो भवति केवलादी ॥६॥

मोघम् । अन्नम् । विन्दते । अप्रचेताः । सत्यम् । ब्रवीमि ।

वध. । इत् । सः । तस्य ।

न । नार्यमणम् । पुष्यति । नो इति । सखायम् । केवलऽअघः ।

भवति । केवलऽआदी ॥ ६ ॥

कृषन्नित्फाल आशितं कृणोति यन्नध्वानमप वृद्ध्वते चरित्रैः ।

वदन्नह्मावदतो वनीयान्पूणान्नापिरपूणन्तममि प्यात् ॥ ७ ॥

कृ॒पन् । इत् । फालः । आ॒शितम् । कृ॒णोति । यन् । अध्वा॑नम् ।

अप । वृ॒ङ्क्ते । च॒रित्रः ।

वदन् । ब्र॒ह्मा । अव॑दतः । वनी॑यान् । पृ॒णन् । आ॒पिः ।

अपृ॑णन्तम् । अ॒भि । स्यात् ॥ ७ ॥

ए॒कपाद् भू॒यो द्वि॒पदो वि च॒क्रमे द्वि॒पात् त्रि॒पादम॑भ्येति प॒श्चात् ।

चतु॑ष्पादेति द्वि॒पदाम॑भिस्वरे संप॒श्यन् प॒ङ्क्तीरु॑पतिष्ठ॒मानः

॥ ८ ॥

ए॒क॒ष्पात् । भू॒यः । द्वि॒ष्पदः । वि । च॒क्रमे । द्वि॒ष्पात् ।

त्रि॒ष्पादम् । अ॒भि । ए॒ति । प॒श्चात् ।

चतुः॑ष्पात् । ए॒ति । द्वि॒ष्पदाम् । अ॒भिस्व॒रे । स॒म्प॒श्यन् ।

प॒ङ्क्तीः । उ॒प॒तिष्ठ॑मानः ॥ ८ ॥

स॒मो चि॒द्वस्तौ न स॒मं वि॒विष्टः स॒मातरा॑ चि॒न्न स॒मं दु॑हाते ।

य॒मयो॑श्चि॒न्न स॒मा वी॒र्याणि॑ ज्ञा॒ती चि॒त्सन्तौ न स॒मं पृ॑णीतः ॥ ९ ॥

स॒मो । चि॒त् । ह॒स्ती॑ । न । स॒मम् । वि॒वि॒ष्टः । स॒म्ज्मा॒तरा॑ ।

चि॒त् । न । स॒मम् । दु॒हा॒ते इति॑ ।

य॒मयोः॑ । चि॒त् । न । स॒मा । वी॒र्या॑णि । ज्ञा॒ती इति॑ ।

चि॒त् । स॒न्ती॑ । न । स॒मम् । पू॒णी॒तः ॥ ९ ॥

२९

म. १०. सू. १२१

हिरण्यगर्भं इति दशर्चं [दशमेऽनुवाके] नवमं सूक्तं प्रजापतिपुत्रस्य
हिरण्यगर्भाख्यस्वर्षं त्रैष्टुभम् । कसब्दाभिधेयः प्रजापतिदेवता । गतः
सूक्तविनियोगः ॥

हि॒र॒ण्य॒ग॒र्भः॑ स॒म॒व॒र्त॒ता॒ग्रे॑ भू॒तस्य॑ जा॒तः प॒ति॒रे॒क आ॒सीत् ।

स दा॑धार पृथि॒र्वीं द्या॒मु॒ते॒मां क॒स्मै॑ दे॒वाय॑ ह॒विषा॑ वि॒धेम ॥ १ ॥

हि॒र॒ण्य॒ग॒र्भः॑ । स॒म् । अ॒व॒र्त॒त । अ॒ग्रे॑ । भू॒तस्य॑ । जा॒तः ।

प॒तिः॑ । ए॒कः॑ । आ॒सीत् ।

सः । दा॒धार । पृथि॒वीम् । द्याम् । उ॒त । इ॒माम् । क॒स्मै॑ ।

दे॒वाय॑ । ह॒विषा॑ । वि॒धेम ॥ १ ॥

य आ॒त्म॒दा॒ व॒ल॒दा॒ यस्य॑ वि॒श्व॑ उ॒पा॒स॒ते प्र॒शि॒षं॒ यस्य॑ दे॒वाः ।

यस्य॑ छा॒या॒मृतं॑ यस्य॑ मृ॒त्युः क॒स्मै॑ दे॒वाय॑ ह॒विषा॑ वि॒धेम ॥ २ ॥

यः । आ॒त्म॒ऽदाः । व॒ल॒ऽदाः । यस्य॑ । वि॒श्वे॑ । उ॒प॒ऽआ॒स॒ते ।

प्र॒शि॒ष॒म् । यस्य॑ । दे॒वाः ।

यस्य॑ । छा॒या । अ॒मृत॑म् । यस्य॑ । मृ॒त्युः । क॒स्मै॑ । दे॒वाय॑ ।

ह॒विषा॑ । वि॒धेम ॥ २ ॥

यः प्रा॒णतो॑ नि॒मिष॑तो म॒हि॒त्वैक॑ इ॒द्रा॒जा जग॑तो ब॒भूव॑ ।

य ई॒शे॑ अ॒स्य द्वि॒पद॑श्चतु॒ष्पदः॑ क॒स्मै॑ दे॒वाय॑ ह॒विषा॑ वि॒धेम ॥ ३ ॥

यः । प्रा॒ण॒तः । नि॒मि॒ष॒तः । म॒हि॒ऽत्वा । एकः॑ । इत् ।

रा॒जा । जग॑तः । ब॒भूव॑ ।

यः । ई॒शे॑ । अ॒स्य । द्वि॒ऽपदः॑ । चतुः॑ऽपदः । क॒स्मै॑ । दे॒वाय॑ ।

ह॒विषा॑ । वि॒धेम ॥ ३ ॥

यस्ये॑मे हि॒म॒य॑न्तो म॒हि॒त्वा॑ यस्य॑ स॒मु॒द्रं॑ र॒स॒या॑ स॒हा॒हुः॑ ।

यस्ये॑माः प्र॒दि॒शो॑ यस्य॑ वा॒ह क॒स्म॑ दे॒वाय॑ ह॒वि॒षा॑ वि॒धेम॑ ॥ ४ ॥

यस्य॑ । इ॒मे । हि॒म॒य॑न्तः । म॒हि॒त्वा॑ । यस्य॑ । स॒मु॒द्रम् ।

र॒स॒या॑ । स॒ह । आ॒हुः॑ ।

यस्य॑ । इ॒माः । प्र॒दि॒शः॑ । यस्य॑ । वा॒ह इति॑ । क॒स्म॑ ।

दे॒वाय॑ । ह॒वि॒षा॑ । वि॒धेम॑ ॥ ४ ॥

येन॑ द्यौर॒ग्रा पृ॒थि॒वी च॑ दृ॒ळ्हा॑ येन॑ स्वः॑ स्त॒भि॒तं॑ येन॑ नाकः॑ ।

यो अ॒न्त॒रि॒क्षे॑ रज॒सो॑ वि॒मानः॑ क॒स्म॑ दे॒वाय॑ ह॒वि॒षा॑ वि॒धेम॑ ॥ ५ ॥

येन॑ । द्यौः॑ । उ॒ग्रा । पृ॒थि॒वी । च॑ । दृ॒ळ्हा॑ । येन॑ ।

स्व॑ र॒रिति॑ स्वः॑ । स्त॒भि॒तम् । येन॑ । नाकः॑ ।

यः । अ॒न्त॒रि॒क्षे॑ । रज॒सः॑ । वि॒मानः॑ । क॒स्म॑ । दे॒वाय॑ ।

ह॒वि॒षा॑ । वि॒धेम॑ ॥ ५ ॥

यं क्रन्द॑सी॒ अव॑सा॒ तस्त॑भाने॒ अभ्यै॑क्षेतां॒ मन॑सा॒ रेज॑माने ।

यत्राधि॑ सूर॒ उदितो॑ वि॒भाति॒ कस्मै॑ दे॒वाय॑ ह॒विषा॑ विधेम ॥ ६ ॥

यम् । क्रन्द॑सी इति । अव॑सा । तस्त॑भाने इति । अभि॑ ।

ऐक्षे॑ताम् । मन॑सा । रेज॑माने इति ।

यत्र॑ । अधि॑ । सूरः॑ । उत्॒द्भूतः॑ । वि॒भाति॑ । कस्मै॑ ।

दे॒वाय॑ । ह॒विषा॑ । वि॒धेम ॥ ६ ॥

आपो॑ ह॒ यद् वृ॑हती॒ विश्व॑मायन्॒ गर्भं॑ दधाना॒ जन॑यन्ती॒ रग्नि॑म् ।

ततो॑ दे॒वानां॑ सम्ब॒तंता॒सुरे॑कः कस्मै॑ दे॒वाय॑ ह॒विषा॑ विधेम ॥ ७ ॥

आपः॑ । ह॒ । यत् । वृ॒हतीः॑ । विश्व॑म् । आयन् । गर्भ॑म् ।

दधा॑नाः । जन॑यन्तीः । अ॒ग्नि॑म् ।

ततः॑ । दे॒वाना॑म् । सम् । अ॒व॒त॒तं । अ॒सुः । ए॒कः । कस्मै॑ ।

दे॒वाय॑ । ह॒विषा॑ । वि॒धेम ॥ ७ ॥

यश्चि॒दापो॑ म॒हिना॑ प॒र्य॑पश्य॒दक्षं॑ द॒धाना॑ ज॒नय॑न्तीर्य॒ज्ञम् ।

यो दे॒वेष्वधि॑ दे॒व एक॑ आसीत्क॒स्मै दे॒वाय॑ ह॒विषा॑ वि॒धेम ॥ ८ ॥

यः । चि॒त् । आपः॑ । म॒हिना॑ । प॒रि॒ऽअप॑श्यत् । द॒क्षम् ।

द॒धानाः॑ । ज॒नय॑न्तीः । य॒ज्ञम् ।

यः । दे॒वेषु॑ । अधि॑ । दे॒वः । एकः॑ । आसीत् । क॒स्मै ।

दे॒वाय॑ । ह॒विषा॑ । वि॒धेम ॥ ८ ॥

मा नो॑ हि॒सो॒ज्जनि॑ता यः पृथि॒व्या यो वा॒ दिव॑ स॒त्यध॑र्मा ज॒जान॑ ।

यश्चा॒पश्च॒न्द्रा बृ॑ह॒तीर्ज॒जान॑ क॒स्मै दे॒वाय॑ ह॒विषा॑ वि॒धेम ॥ ९ ॥

मा । नः॑ । हि॒सो॒त् । ज॒निता॑ । यः । पृथि॒व्याः । यः ।

वा । दि॒वम् । स॒त्यऽध॑र्मा । ज॒जान॑ ।

यः । च॑ । अ॒पः । च॒न्द्राः । बृ॒हतीः॑ । ज॒जान॑ । क॒स्मै ।

दे॒वाय॑ । ह॒विषा॑ । वि॒धेम ॥ ९ ॥

इळादधाह्य इष्टचयने प्राजापत्यस्य हविष. प्रजापत इत्येपानुवाक्या ।
केशनखकीटादिभिर्दुष्टानि हवीष्यनयैवाप्सु प्रक्षिपेत् । चीलादिकर्मस्वप्येषा
होमार्था ॥

प्रजापते न त्वदेतान्यन्यो विश्वा जातानि परि ता बभूव ।
यत्कामास्ते जुहुमस्तन्नो अस्तु वयं स्याम पतयो रयीणाम् ॥ १० ॥

प्रजापते न त्वदेतान्यन्यो विश्वा जातानि परि ता वभूव ।
यत्कामास्ते जुहुमस्तन्नो अस्तु वयं स्याम पतयो
रयीणाम् ॥ १० ॥

३०

म. १०. सू. १२५

अहमित्यष्टर्च [दशमेऽनुवाके] त्रयोदश सूक्तम् । अम्भृणस्य
महर्षेर्वृहिता वाङ्नाम्नी ब्रह्मविदुषी स्वात्मानमस्तीत् । अतः सर्पिः ।
सच्चित्मुख्वात्मक सर्वगत परमात्मा देवता । तेन ह्येषा तादात्म्यमनुभवन्ती
सर्वजगद्रूपेण सर्वस्याधिष्ठानत्वेन चाहमेव सर्व भवामीति स्वात्मानं स्तीति ।
द्वितीया जगती शिष्टा. सप्त त्रिष्टुभ. । गतो विनियोगः ॥

अहं रुद्रेभिर्वसुभिश्चराम्यहमादित्यंरुत विश्वदेवैः ।

अहं मित्रावरुणोभा विभर्म्यंहमिन्द्राग्नी अहमश्विनोभा ॥ १ ॥

अ॒हम् । रु॒द्रेभिः॑ । वसु॑ऽभिः । च॒रामि॑ । अ॒हम् । आ॒दि॒त्यैः॑ ।

उ॒त । वि॒श्वऽदे॑वैः ।

अ॒हम् । मि॒त्रावरु॑णा । उ॒भा । वि॒भ॒र्मि॑ । अ॒हम् । इ॒न्द्रा॒ग्नी॑

इति॑ । अ॒हम् । अ॒श्वि॒ना॑ । उ॒भा ॥ १ ॥

अ॒हं सोम॑मा॒हन॑सं वि॒भ॒र्म्यं॒हं त्व॑ष्टा॒रमु॑त॒ पू॒षणं॑ भ॒गम् ।

अ॒हं द॑धामि॒ द्रवि॑णं॒ ह॒वि॒ष्मते॑ सु॒प्रा॒च्ये॑ऽय॒ज॒मा॒नाय॑ सु॒न्वते॑ ॥२॥

अ॒हम् । सोम॑म् । आ॒हन॑सम् । वि॒भ॒र्मि॑ । अ॒हम् । त्व॑ष्टा॒रम् ।

उ॒त । पू॒षण॑म् । भ॒गम् ।

अ॒हम् । द॑धामि॒ द्रवि॑णम् । ह॒वि॒ष्मते॑ । सु॒प्रा॒च्ये॑ ।

य॒ज॒मा॒नाय॑ । सु॒न्वते॑ ॥ २ ॥

अ॒हं रा॒ष्ट्री॑ सं॒गम॑नी॒ वसू॑नां चि॒क्त्वि॒षी॑ प्रथ॒मा य॒ज्ञिया॑नाम् ।

तां मा॑ दे॒वा च्य॑दधुः पुरु॒त्रा भूरि॑त्यात्रां॒ भूय॑वि॒शय॑न्तीम् ॥ ३ ॥

अ॒हम् । रा॒ष्ट्री॑ । स॒म्ज॒ग॒म॒नी॑ । व॒सू॒नाम् । चि॒कि॒तु॒पी॑ ।

प्र॒थ॒मा । य॒ज्ञि॒या॒नाम् ।

ताम् । मा॒ । दे॒वाः । वि॒ । अ॒द॒धुः॑ । पु॒रु॒ऽत्रा॑ । भू॒रि॑ऽस्थात्राम् ।

भू॒रि॑ । आ॒ऽज्वे॒श॒य॒न्ती॑म् ॥ ३ ॥

म॒या॒ सो॒ अ॒न्न॑म॒त्ति॒ यो॒ वि॒प॒श्य॑ति॒ यः प्रा॑णि॒ति॒ य ई॑

शृ॒णो॑त्यु॒क्तम् ।

अ॒म॒न्त॒वो॒ मां॑ त॒ उप॑ क्षि॒य॒न्ति॒ श्रु॒धि॒ श्रु॒त॒ श्रु॒द्वि॒वं॑ ते॒ व॒दा॒मि॑ ॥४॥

म॒या॑ । सः॑ । अ॒न्नम् । अ॒त्ति॒ । यः॑ । वि॒ऽप॒श्य॑ति॒ । यः॑ ।

प्रा॑णि॒ति॒ । यः॑ । ई॒म् । शृ॒णो॑ति॒ । उ॒क्तम् ।

अ॒म॒न्त॒वः॑ । मा॒म् । ते॑ । उप॑ । क्षि॒य॒न्ति॒ । श्रु॒धि॒ । श्रु॒त॒ ।

श्रु॒द्वि॒ऽव॒म् । ते॑ । व॒दा॒मि॑ ॥ ४ ॥

अ॒ह॒मे॒व॒ स्व॒य॒मि॒दं॑ व॒दा॒मि॒ जु॒ष्टं॑ दे॒वे॒भि॒रु॒त॒ मा॒नु॒षे॒भिः॑ ।

यं॑ का॒म॒ये॒ तं॑त॒मु॒ग्रं॑ कृ॒णो॑मि॒ तं॑ अ॒ह्य॒णं॑ त॒मृ॒षि॒ तं॑ सु॒मे॒धाम् ॥५॥

अ॒हम् । ए॒व । स्व॒यम् । इ॒दम् । व॒दामि॑ । जु॒ष्टम् । दे॒वेभिः॑ ।

उ॒त । मानु॑षेभिः ।

यम् । का॒मये॑ । तम्ज॑तम् । उ॒ग्रम् । कृ॒णो॒मि । तम् ।

ब्र॒ह्माण॑म् । तं । ऋ॒षि॑म् । तम् । सु॒ऽमे॒धाम् ॥ ५ ॥

अ॒हं रु॒द्राय॑ ध॒नुरा॑ त॒नोमि॑ ब्र॒ह्मद्वि॒षे श॒रवे॑ ह॒न्त॒वा उ॑ ।

अ॒हं ज॒नाय॑ स॒मदं॑ कृ॒णो॒म्यहं॑ द्या॒वापृ॑थि॒वी आ॑ वि॒वेश ॥ ६ ॥

अ॒हम् । रु॒द्राय॑ । ध॒नुः । आ । त॒नो॒मि । ब्र॒ह्मा॒द्वि॒षे ।

श॒र॒वे । ह॒न्त॒वै । ऊँ इति॑ ।

अ॒हम् । ज॒नाय॑ । स॒म॒दम् । कृ॒णो॒मि । अ॒हम् । द्या॒वापृ॑थि॒वी

इति॑ । आ । वि॒वेश ॥ ६ ॥

अ॒हं सु॒वे पि॒तर॑मस्य मूर्ध॒न्मम॑ यो॒नि॒र॒स्व॒न्तः॑ स॒मु॒द्रे ।

ततो॑ वि ति॒ष्ठे भु॒वनानु॑ वि॒श्वो॒ताम्॑ द्यां व॒र्ष्म॑णी॒प स्पृ॑शामि ॥७॥

अ॒हम् । सु॒वे । पि॒तरम् । अ॒स्य । मूर्ध॑न् । म॒म । यो॒निः ।

अ॒प्सु । अ॒न्तरि॑ति । स॒मु॒द्रे ।

ततः॑ । वि । ति॒ष्ठे । भु॒व॒ना । अनु॑ । वि॒श्वा । उ॒त ।

अ॒मू॒म् । द्या॒म् । वर्ज्म॑णा । उ॒प । स्पृ॒शामि॑ ॥ ७ ॥

अ॒हमे॒व वा॒तइ॒व प्र वा॒म्यार॑भ॒माणा॑ भु॒व॒नानि॑ वि॒श्वा ।

प॒रो दि॒वा प॒र ए॒ना पृथि॑व्यै॒ताव॑ती म॒हि॒ना सं व॑भूव ॥ ८ ॥

अ॒हम् । ए॒व । वा॒त॒इ॒व । प्र । वा॒मि । आ॒र॒भ॒माणा॑ ।

भु॒व॒नानि॑ । वि॒श्वा ।

प॒रः । दि॒वा । प॒र । ए॒ना । पृथि॑व्या । ए॒ता॒व॑ती । म॒हि॒ना ।

सम् । व॒भू॒व ॥ ८ ॥

३१

म. १०. सू. १२७

रात्रीत्यष्टर्च [दशमेऽनुवाके] पञ्चदशं सूक्तं मोभरिपुत्रस्य कुशिकस्यापम् । यद्वा भारद्वाजस्य सुता राश्याश्यास्य सूक्तस्यपिका । गायत्रं रात्रिदेवताकम् । दुःस्वप्नदर्शनं उपोषितेन कर्त्रा पायमेन होतव्यम् । तत्रैतत्सूक्तं करणत्वेन विनियुक्तम् ॥

रात्री व्यस्यदायती पुरुत्रा देव्यक्षभिः ।

विश्वा अधि श्रियोऽधित ॥ १ ॥

रात्री । वि । अस्यत् । आस्यती । पुरुत्रा । देवी ।
अक्षभिः । विश्वाः । अधि । श्रियः । अधित ॥ १ ॥

ओर्वप्रा अमर्त्या निवतो देव्युद्धतः ।

ज्योतिषा बाधते तमः ॥ २ ॥

आ । उह । अप्राः । अमर्त्या । निज्वतः । देवी ।
उत्ज्वतः । ज्योतिषा । बाधते । तमः ॥ २ ॥

नि॒रु॒ स्व॒सा॒र॒म॒स्कृ॒तो॒ष॒सं॑ दे॒व्या॑य॒ती ।

अपे॑दु॒ हा॒स॒ते॒ तमः॑ ॥ ३ ॥

निः । ऊँ इति॑ । स्व॒सा॒र॒म् । अ॒कृ॒त॒ । उ॒प॒स॒म् । दे॒वी ।
आ॒प्य॒ती॒ । अ॒प॒ । इत् । ऊँ इति॑ । हा॒स॒ते॒ । तमः॑ ॥ ३ ॥

सा नो॑ अ॒द्य॒ यस्या॑ व॒यं नि॒ ते॒ याम॑न्नवि॒क्ष्म॑हि ।

वृ॒क्षे॑ न व॒स॒ति॑ व॒यः॑ ॥ ४ ॥

सा । नः॑ । अ॒द्य॒ । यस्याः॑ । व॒य॒म् । नि॒ । ते॒ । याम॑न् ।
अ॒वि॒क्ष्म॑हि । वृ॒क्षे॑ । न । व॒स॒ति॒म् । व॒यः॑ ॥ ४ ॥

नि॒ प्रा॒मा॒सो॑ अ॒वि॒क्ष॒त॒ नि॒ प॒द्व॒न्तो॑ नि॒ प॒क्षि॑णः ।

नि॒ श्ये॒ना॒स॑श्चि॒द॒र्थि॑नः ॥ ५ ॥

नि॒ । प्रा॒मा॒सः॑ । अ॒वि॒क्ष॒त॒ । नि॒ । प॒त्स्व॑न्तः । नि॒ ।
प॒क्षि॑णः । नि॒ । श्ये॒ना॒सः॑ । चि॒त् । अ॒र्थि॑नः ॥ ५ ॥

यावया॑ वृ॒क्षयं॑ वृ॒क्षं॑ यवय॑ स्तेन॑मूर्म्ये ।

अथा॑ नः सु॒तरा॑ भव ॥ ६ ॥

यव॑य । वृ॒क्षय॑म् । वृ॒क्षम् । यव॑य । स्तेन॑म् । ऊ॒र्म्ये ।

अथ॑ । नः । सु॒तरा॑ । भव॑ ॥ ६ ॥

उप॑ मा॒ पेपि॑शत्तमः॑ कृ॒ष्णं व्य॑क्तमस्थित ।

उप॑ ऋ॒णेव॑ यातय ॥ ७ ॥

उप॑ । मा॒ । पेपि॑शत् । तमः॑ । कृ॒ष्णम् । वि॒ञ्ज॑क्तम् ।

अ॒स्थित॑ । उपः॑ । ऋ॒णाऽइ॑व । या॒तय॑ ॥ ७ ॥

उप॑ ते॒ गा॒इ॒वाकरं॑ वृ॒णीष्व॑ दु॒हित॑दिवः ।

रात्रि॑ स्तोमं॑ न जि॒ग्युषे॑ ॥ ८ ॥

उप॑ । ते॒ । गा॒ऽइ॑व । आ । अ॒कर॑म् । वृ॒णीष्व॑ । दु॒हितः॑ ।

दिवः॑ । रात्रि॑ । स्तोम॑म् । न । जि॒ग्युषे॑ ॥ ८ ॥

३२

म. १०. सू. १२९

नासदासीदिति [एकादशेऽनुवाके] सप्तचं प्रथमं सूक्तं त्रैष्टुभम् ।
परमेष्ठी नाम प्रजापतिर्ऋषिः । वियदादिभावाना सृष्टिस्थितिप्रलयादी-
नामत्र प्रतिपाद्यत्वात्तेषां कर्ता परमात्मा देवता । गतो विनियोगः ॥

नासदासीन्नो सदासीत्तदानीं नासीद्रजो नो व्योमा परो यत् ।

किमावरीवः कुह कस्य शर्मन्नम्भः किमासीद् गहनं गभीरम्

॥ १ ॥

न । असत् । आसीत् । नो इति । सत् । आसीत् ।

तदानीम् । न । आसीत् । रजः । नो इति । विऽओम ।

परः । यत् ।

किम् । आ । अवरीवरिति । कुह । कस्य । शर्मन् ।

अम्भः । किम् । आसीत् । गहनम् । गभीरम् ॥ १ ॥

न मृत्युरासीदमृतं न तर्हि न राज्या अहं आसीत्प्रकेतः ।

आनीदवातं स्वघया तदेकं तस्माद्धान्यन्न परः किं चनात् ॥ २ ॥

न । मृत्युः । आसीत् । अमृतम् । न । तर्हि । न ।

राश्याः । अह्नः । आसीत् । प्रऽकेतः ।

आनीत् । अवातम् । स्वधया । तत् । एकम् । तस्मात् ।

ह । अन्यत् । न । परः । किम् । चन । आस ॥ २ ॥

तम आसीत्तमसा गूळ्हमग्रेऽप्रकेतं सलिलं सर्वमा इदम् ।

तुच्छयेनाम्बपिहितं यदासीत्तपस्तन्महिनाजायतैकम् ॥ ३ ॥

तमः । आसीत् । तमसा । गूळ्हम् । अग्रे । अप्रऽकेतम् ।

सलिलम् । सर्वम् । आः । इदम् ।

तुच्छयेन । आम्बु । अपिऽहितम् । यत् । आसीत् । तपसः ।

तत् । महिना । अजायत । एकम् ॥ ३ ॥

कामस्तदग्रे समवर्तताधि मनसो रेतः प्रयमं यदासीत् ।

सतो बन्धुमसति निरविन्दहृदि प्रतीष्या कवयो मनीषा ॥ ४ ॥

कामः । तत् । अग्रे । सम् । अवर्तत । अधि । मनसः ।
 रेतः । प्रथमम् । यत् । आसीत् ।
 सतः । वन्धुम् । असति । निः । अविन्दन् । हृदि ।
 प्रतिऽइष्य । कवयः । मनीषा ॥ ४ ॥

तिरश्चीनो विततो रश्मिरेषामधः स्वदासीऽदुपरि स्वदासीऽत् ।
 रेतोधा आसन्महिमान आसन्स्वधा अवस्तात्प्रयतिः
 परस्तात् ॥ ५ ॥

तिरश्चीनः । विस्तत । रश्मिः । एषाम् । अधः । स्वित् ।
 आसीऽत् । उपरि । स्वित् । आसीऽत् ।
 रेतऽधाः । आसन् । महिमानः । आसन् । स्वधा ।
 अवस्तात् । प्रयतिः । परस्तात् ॥ ५ ॥

को अद्वा वेद क इह प्र वोचत्कुत आजाता कुत इयं विसृष्टिः ।
 अर्याग्धेवा अस्य विसर्जनेनाया को वेद यत आ वभूव ॥ ६ ॥

कः । अद्वा । वेद । कः । इह । प्र । वोचत् । कुतः ।

आऽजाता । कुतः । इयम् । विऽसृष्टिः ।

अर्वाक् । देवाः । अस्य । विऽसर्जनेन । अथ । कः । वेद ।

यतः । आऽवभूव ।। ६ ।।

इयं विऽसृष्टिर्यत आऽवभूव यदि वा दधे यदि वा न ।


यो अस्याध्यक्षः परमे व्योमन्त्सो अङ्ग वेद यदि वा न वेद ॥७॥

इयम् । विऽसृष्टिः । यतः । आऽवभूव । यदि । वा । दधे ।

यदि । वा । न ।

यः । अस्य । अधिऽअक्षः । परमे । विऽओमन् । सः ।

अङ्ग । वेद । यदि । वा । न । वेद ।। ७ ।।



३३

म. १०. सू. १४६

अरण्यानीति पट्टचम् [एकादशोऽनुवाके] अष्टादशं सूक्तमिरंभद-
पुत्रस्य देवमुनेरार्पम् । महदरण्यमरण्यानी तद्देवताकम् । । आनुष्टुभम् ।
गतो विनियोगः ॥

अ॒र॒ण्य॒ान्य॒र॒ण्य॒ान्य॒सौ॒ या॒ प्रे॒व॒ नश्य॑सि ।

क॒था॒ ग्रा॒मं॒ न॒ पृ॒च्छ॒सि॒ न॒ त्वा॒ भी॒रि॒व॒ वि॒न्द॒ती॒ ३ ॥ १ ॥

अ॒र॒ण्य॒ानि॒ । अ॒र॒ण्य॒ानि॒ । अ॒सौ॒ । या॒ । प्र॒ऽइ॒व॒ । नश्य॑सि ।

क॒था॒ । ग्रा॒मम् । न॒ । पृ॒च्छ॒सि॒ । न॒ । त्वा॒ । भीः॒ऽइ॒व॒ ।

वि॒न्द॒ती॒ ३ ॥ १ ॥

वृ॒षा॒र॒वाय॑ वदते॒ यदु॒पा॒वति॑ चिच्चि॒कः॒ ।

आ॒घा॒टि॒भिरि॑व॒ घा॒वय॑न्न॒र॒ण्य॒ानि॒र्म॒ही॒यते॑ ॥ २ ॥

वृ॒षऽर॒वाय॑ । वद॑ते । यत् । उ॒पऽअ॒वति॑ । चि॒च्चि॒कः॒ ।

आ॒घा॒टि॒भिः॒ऽइ॒व॒ । घा॒वय॑न् । अ॒र॒ण्य॒ानिः॒ । म॒ही॒यते॑ ॥ २ ॥

उ॒त गा॒वइ॒वा॒द॒न्त्यु॒त॒ वेश॑मे॒व दृ॒श्यते॑ ।

उ॒तो अ॒र॒ण्य॒ानिः॒ सा॒यं श॑क॒टी॒रि॒व स॑र्जति ॥ ३ ॥

उ॒त । गा॒वःऽइ॒व । अ॒द॒न्ति॑ । उ॒त । वे॒श्मःऽइ॒व । दृ॒श्य॒से॒ ।

उ॒तो इति॑ । अ॒र॒ण्य॒निः । सा॒य॒म् । श॒क॒टीःऽइ॒व । स॒र्ज॒ति॑ ॥ ३ ॥

गा॒म॒ङ्गै॒ष आ ह्व॑यति॒ दा॒वं॒ङ्ग॒पो॑ अ॒पा॒व॒धी॒त् ।

व॒स॒न्न॒र॒ण्य॒न्यां॑ सा॒य॒म॒क्रु॒क्ष॒दिति॑ म॒न्य॒ते ॥ ४ ॥

गा॒म् । अ॒ङ्ग॒ । ए॒पः॒ । आ । ह्व॑यति॒ दा॒रु॑ । अ॒ङ्ग॒ । ए॒पः॒ ।

अ॒प॒ । अ॒व॒धी॒त् ।

व॒स॒न् । अ॒र॒ण्य॒न्या॒म् । सा॒य॒म् । अ॒क्रु॒क्ष॒त् । इति॑ । म॒न्य॒ते ॥४॥

न वा अ॒र॒ण्य॒नि॒ह॑न्त्य॒न्य॒श्चे॒न्ना॒भि॒ग॒च्छ॑ति ।

स्वा॒दोः॒ फ॒ल॒स्य॑ ज॒ग्ध्वा॒य॑ यथा॒का॒मं॒ नि प॑द्यते ॥ ५ ॥

न । वै । अ॒र॒ण्य॒निः । ह॒न्ति॑ । अ॒न्यः॒ । च॒ । इत् । न ।

अ॒भि॒ग॒च्छ॑ति ।

स्वा॒दोः॒ । फ॒ल॒स्य॑ । ज॒ग्ध्वा॒य॑ । यथा॒ज्का॒मम् । नि ।

प॒द्य॒ते ॥ ५ ॥

आञ्जनगन्धि॑ सुर॒भि॑ बहु॒न्नाम॑कृ॒पीव॑लाम् ।

प्राहं॑ मृ॒गाणां॑ मा॒तर॑मर॒ण्यानि॑मशंसिपम् ॥ ६ ॥

आञ्जन॑गन्धिम् । सुर॒भिम् । बहु॒ञ्जाम् । अकृ॑पिज्वलाम् ।

प्र । अ॒हम् । मृ॒गाणाम् । मा॒तरम् । अ॒र॒ण्यानि॑म् ।

अशंसि॑पम् ॥ ६ ॥

३४

म. १०. सू. १९०

ऋतमिति तृचम् [उादेशेऽनुगाके] एकोनतत्त्वान्निशं सूक्त मधुच्छन्दसः
पुत्रश्रावणं प्रश्रयार्पणानुष्ठम् । रात्र्यादीना भावाना मृष्ट्यादिप्रति-
पादकत्वात्तादृश एवार्थो देवता । लिङ्गद्विनिर्गोज्वगन्तव्य ॥

ऋ॒तं च॑ स॒त्यं चा॒भी॒द्वात्त॑प॒सोऽध्य॑जायत ।

ततो॑ रात्र्य॑जायत॒ ततः॑ समु॒द्रो अ॑र्णवः ॥ १ ॥

ऋ॒तं च॑ स॒त्यं चा॒भी॒द्वात्त॒पसोऽध्य॑जायत ।

ततो॑ रा॒त्र्यजा॑यत॒ ततः॑ स॒मुद्रो अ॑र्ण॒वः ॥ १ ॥

स॒मुद्रा॑दर्ण॒वादधि॑ संवत्स॒रो अ॑जायत ।

अ॒हो॒रा॒त्राणि॑ वि॒दध॒द्वि॒श्वस्य॑ मि॒षतो॑ व॒शी ॥ २ ॥

स॒मुद्रा॑दर्ण॒वादधि॑ संवत्स॒रो अ॑जायत ।

अ॒हो॒रा॒त्राणि॑ वि॒दध॒द्वि॒श्वस्य॑ मि॒षतो॑ व॒शी ॥ २ ॥

सू॒र्या॒चन्द्र॑मसौ॒ धा॒ता यथा॑पूर्व॒मकल्प॑यत् ।

दि॒वं च॑ पृथि॒वीं चा॒न्तरि॑क्ष॒मयो॒ स्वः ॥ ३ ॥

सू॒र्या॒चन्द्र॑मसौ॒ धा॒ता यथा॑पूर्व॒मकल्प॑यत् ।

दि॒वं च॑ पृथि॒वीं चा॒न्तरि॑क्ष॒मयो॒ स्वः ॥ ३ ॥

[इदमधिकमत्रानुसन्धेयम् ।]

[यच्चिद् (२ : म. १. सू. २५) इति सूक्तस्य] विशेषविनियोगस्तु अभिप्लवपडहे इदं सूक्तं होत्रकदास्त्रे स्तोमनिमित्तमावापायम् ॥

[अपन. (५ : म. १. सू. ९७) इति] अत्रेदमाख्यानम् । दीर्घजिह्वी नाम राक्षसी सर्वान् यज्ञान् ब्रूधे । तां हन्तुमिन्द्रोऽशक्तः सन् सर्वस्य मित्रभूतं कुत्समग्रवीदेपा त्वया हन्तव्येति । स चावधीत् । तं वागम्यवदत् । अनुचितमिदं त्वया चरितं-यत् त्वं सर्वेषां मित्रभूतः सन् क्रूरमकार्षीरिति । तमृषिं शोकः प्राप्नोत् । स ऋषिरनेन सूक्तेनाग्निं स्तुत्वा शोकमपागमयत् ॥

[ह्ये जाये (२६ : म. १०. सू. ९५) इति] अत्र वाजसनेयकम् । उर्वशी हाप्तरा पुरुखसमैलं चकमे । तै ह विन्दमानोवाच मो स्म त्वा नग्नं दर्शमेप वै न स्त्रीणामुपचार इति । सा हास्मिद् ज्यो-गुवासापि हास्माद् गर्भिण्यास तावज् ज्योग्घास्मिन्नुवास । ततो ह गन्धर्वाः सैमूदिरे ज्योग् वा इयमुर्वशी मनुष्येष्ववात्सीदुपजानीत यथेयं पुनरागच्छे-दिति । तस्यै हाविद्वर्चुरणा शयन उपबद्धात् । ततो ह गन्धर्वा अन्यतर-मुरण प्रमेथुः । सा होवाचावीर इव बत मेऽजन इव पुत्रं हरन्तीति । द्वितीयं प्रमेथु । सा ह तथैवोवाच । अथ हायमीक्षाञ्चक्रे कथं नु तदवीरं कथमजनं स्याद् यत्राहं स्यामिति स नग्न एवानूत्पपात्, चिरं तन् मेने यद् वास पर्यधास्यत । ततो ह गन्धर्वा विद्युतं जनयाञ्चक्रुस्तं यथा दिवैव नग्नं ददर्श । ततो ह्येयं तिरोबभूव पुनरमीत्येत् तिरोभूतां स आघ्या जल्पन् कुरुक्षेत्रं समया चचार । अन्यत.प्लक्षेति विसवती तस्यै हाध्यन्तेन वव्राज । तद्ध ता अप्सरस आतयो भूत्वा परिपुष्णुविरे । तं हेयं ज्ञात्वोवाच अयं वै स मनुष्यो यस्मिन्नहमवात्समिति । ता होचुस्तस्मै वा आविरसामेति । तथेति तस्मै हाविरासु । तां हायं ज्ञात्वाभि परोवाद् ह्ये जाये मनसेत्यादि ॥

यजुर्वेदः

३५

शु. य. वा. अ. १

अत्र इपे त्वा द्वावध्यायी दर्शपूर्णमासमन्त्राः । परमेष्ठिन. प्राजापत्य-
स्यार्प देवाना वा प्राजापत्यानाम् । तत्रास्मिन्नध्याये सर्वाण्येव यजूषि ॥

हरिः ॐ । *इषे त्वोर्जे त्वा वायव स्य देवो चः सविता
प्रार्पयतु श्रेष्ठतमाय कर्मण आप्यायध्वमघ्न्या इन्द्राय भागं
प्रजावतीरनमीवा अयक्ष्मा मा व स्तेन ईशत माघशंसो ध्रुवा
अस्मिन्नोपतौ स्यात बह्वीर्यजमानस्य पशून्पाहि ॥ १ ॥

वसोः पवित्रमसि शौरसि पृथिव्यसि मातरिश्वनो घर्मोऽसि
विश्वधा असि । परमेण धाम्ना दृष्टं हस्व मा ह्वामा ते
यज्ञपतिर्ह्वार्षोत् ॥ २ ॥

*इमे पाठा (पृ० १७३-१८२) वाजमनेयिमाध्यदिनसूक्लयजुर्वेदसं-
हिताया उद्धृता । अर्थावबोधमोऽर्थाय अत्र अकारप्रश्लेष. अवग्रहेण
निर्दिष्टः । महिलापाठिनस्तु स्वरे परे विमगन्धोप मन्वयभाव च अवग्रहेण
निर्दिशन्ति न अकारप्रश्लेषम् ॥

वसोः पवित्रमसि शतधारं वसोः पवित्रमसि सहस्रधारम् ।
 देवस्त्वा सविता पुनातु वसोः पवित्रेण शतधारेण सुप्वा
 कामधुक्षः ॥ ३ ॥

सा विश्वायुः सा विश्वकर्मा सा विश्वघायाः । इन्द्रस्य त्वा
 भागं सोमेनातनन्मि विष्णो हव्यं रक्ष ॥ ४ ॥

अग्ने अतपते अतं चरिष्यामि तच्छकेयं तन्मे राध्यताम् ।
 इदमहमनृतात्सत्यमुपैमि ॥ ५ ॥

कस्त्वा युनक्ति स त्वा युनक्ति कस्मे त्वा युनक्ति तस्मे
 त्वा युनक्ति । कर्मणे वां वेपाय वाम् ॥ ६ ॥

प्रत्युष्टं रक्षः प्रत्युष्टा अरातयो निष्टप्तं रक्षो निष्टप्ता
 अरातयः । उर्वन्तरिक्षमन्वेमि ॥ ७ ॥

धूरसि धूर्वं धूर्वन्तं धूर्वं तं योऽस्मान्धूर्वति तं धूर्वं यं वयं
 धूर्वामः ।

दे॒वाना॑म॒सि॒ व॒ह्नित॑म॒णं॒ स॒स्नित॑मं॒ प॒प्रित॑मं॒ जु॒ष्टत॑मं॒
दे॒व॒हू॒त॑मम् ॥ ८ ॥

अ॒हु॒त॑म॒सि॒ ह॒वि॒र्धा॑नं॒ दृ॒ण्व॑ह॒स्व॒ मा॒ ह॒व॒र्मा॑ ते॒ य॒ज्ञ॒प॒ति॑र्ह्वा॒र्यो॑त् ।
वि॒ष्णु॑स्त्वा॒क्र॒म॒ता॒मु॒रु॒ वा॒ता॒या॒प॒ह॒त॑ण् र॒क्षो॒ य॒च्छ॒न्तां॒ पञ्च॑ ॥ ९ ॥

दे॒व॒स्य॑ त्वा॒ स॒वि॒तुः॑ प्र॒स॒वे॒श्वि॒नो॒र्वा॒हि॒भ्या॑ पू॒ष्णो॒ ह॒स्ता॑न्याम् ।
अ॒भ॒न॒ये॒ जु॒ष्टं॑ गृ॒ह्णा॒म्य॒ग्नी॒षो॒मा॒भ्यां॒ जु॒ष्टं॑ गृ॒ह्णा॒मि ॥ १० ॥

भू॒ता॒य॑ त्वा॒ ना॒रा॒त॒ये॒ स्वर॑भि॒वि॒ष्ये॑षं॒ दृ॒ण्व॑ह॒न्तां॒ दु॒र्याः॑ पृथि॒व्या॑म् ।
उ॒र्व॒न्त॑रि॒क्ष॒म॒न्वे॑मि॒ पृथि॒व्या॑स्त्वा॒ ना॒भौ॑ सा॒द॒या॒भ्य॑दि॒त्या
उ॒प॒स्थे॑ऽग्ने॒ ह॒व्य॑ण् र॒क्ष ॥ ११ ॥

प॒वि॒त्रे॑ स्थो॒ वै॒ष्ण॒व्यो॒ स॒वि॒तुर्वः॑ प्र॒स॒व॒ उ॒त्पु॑ना॒म्य॒च्छि॒द्रेण॑
प॒वि॒त्रेण॑ सूर्य॑स्य॒ र॒श्मि॑भिः । दे॒वी॒रा॒पो॑ अ॒ग्ने॒गु॒वो॑ अ॒ग्ने॒पु॒वो॑ऽग्रं
इ॒म॒म॒द्य॑ य॒ज्ञं॑ न॒य॒ता॒ग्ने॑ य॒ज्ञ॒प॒ति॑ण् सु॒धा॒तुं॑ य॒ज्ञ॒प॒ति॑ दे॒व॒यु॒वम् ॥ १२ ॥

युष्मा इन्द्रोऽवृणीत वृत्रतूयै युयमिन्द्रमवृणीध्वं वृत्रतूयै
 प्रोक्षिताः स्थ । अग्नये त्वा जुष्टं प्रोक्षाम्यग्नीषोमाभ्यां त्वा
 जुष्टं प्रोक्षामि । दैव्याय कर्मणे शुन्धध्वं देवयज्यायं यद्वोऽशुद्धाः
 पराजघ्नुरिदं वस्तच्छुन्धामि ॥ १३ ॥

शमस्यवधूतं रक्षोऽवधूता अरातयोऽदित्यास्त्वगसि प्रति
 त्वादितिर्वेत्तु । अद्विरसि वानस्पत्यो ग्रावासि पृथुबुध्नः प्रति
 त्वादित्यास्त्वगवेत्तु ॥ १४ ॥

अग्नेस्तनूरसि ब्राचो विसर्जनं देववीतये त्वा गृह्णामि बृहद्ग्रा-
 वासि वानस्पत्यः स इदं देवेभ्यो हविः शमीष्व सुशामि शमीष्व ।
 हविष्कृदेहि हविष्कृदेहि ॥ १५ ॥

कुक्कुटोऽसि मधुजिह्व इपमूर्जमावद त्वया वयं संघातं-
 संघातं जेष्म वर्षवृद्धमसि प्रति त्वा वर्षवृद्धं वेत्तु परापूतं रक्षः
 परापूता अरातयः । अपहतं रक्षो वायुर्वो धिक्विनक्तु

दे॒वो यः॑ स॒विता॑ हिर॒ण्यपा॒णिः॑ प्र॒तिगृ॑न्ना॒स्त्वच्छि॑द्रेण
पा॒णिना॑ ॥ १६ ॥

धृ॒ष्टि॒रस्य॑पा॒ग्ने अ॒ग्नि॒मा॒माद॑ ज॒हि नि॒ष्क्र॒व्याद॑ से॒धा दे॒वय॑जं
व॒ह । ध्रु॒वम॑सि पृथि॒र्वी दृ॑ह ब्र॒ह्म॒वनि॑ त्वा क्ष॒त्र॒वनि॑
सजा॑त॒वन्यु॑प॒दधा॑मि भ्रातृ॒व्यस्य॑ व॒धाय॑ ॥ १७ ॥

अ॒ग्ने ब्र॒ह्म गृ॑ष्णी॒ष्व ध॒रुण॑मस्य॒न्तरि॑क्षं दृ॑ह ब्र॒ह्म॒वनि॑ त्वा
क्ष॒त्र॒वनि॑ सजा॑त॒वन्यु॑प॒दधा॑मि भ्रातृ॒व्यस्य॑ व॒धाय॑ । ध॒त्रंम॑सि
दि॒व दृ॑ह ब्र॒ह्म॒वनि॑ त्वा क्ष॒त्र॒वनि॑ सजा॑त॒वन्यु॑प॒दधा॑मि
भ्रातृ॒व्यस्य॑ व॒धाय॑ । वि॒श्वाम्य॑स्त्वाशा॒म्य उप॑द॒धामि॑ चि॒तः
स्थो॒र्ध्वं चि॒तो भृ॑गु॒णाम॑ङ्गि॒रसां॑ तप॒सा तप्य॑ध्वम् ॥ १८ ॥

श॒मस्य॑व॒धूत॑ र॒क्षोऽव॑धू॒ता अ॒रा॒तयो॑ऽदि॒त्यास्त्व॑ग॒सि प्र॒ति
त्वादि॑ति॒वेत्तु॑ । धि॒षणा॑सि प॒र्वती॑ प्र॒ति त्वादि॑त्यास्त्व॒ग्वेत्तु॑

दिवः स्फम्भनीरसि धिषणासि पावंतेयी प्रति त्वा पर्वती
वेत्तु ॥ १९ ॥

धान्यमसि धिनुहि देवान्प्राणाय त्वोदानाय त्वा व्यानाय त्वा ।
दीर्घामनु प्रसितिमायुषे धां देवो वः सविता हिरण्यपाणिः
प्रतिगृम्णात्वच्छिद्रेण पाणिना चक्षुषे त्वा महीनां पयोऽसि
॥ २० ॥

देवस्य त्वा सवितुः प्रसवेऽश्विनोर्वाहुभ्यां पूष्णो हस्ताभ्याम् ।
संवपामि समाप ओषधीभिः समोषधयो रसेन । सष्टं
रेवतीर्जगतीभिः पृच्यन्तां सं मधुमतीर्मधुमतीभिः पृच्यन्ताम्
॥ २१ ॥

जनयत्यं त्वा संयोमीदमग्नेरिदमग्नीषोमयोरिये त्वा धर्मोऽसि
विश्वायुरुप्रथा उरु प्रथस्वोरु ते यज्ञपतिः प्रथतामग्निष्टे
त्वच्चं मा हिंसीद्देवस्त्वा सविता श्रपयतु वयिष्ठेऽधि
नाके ॥ २२ ॥

मा भेर्मा संविबया अतमेरुयंजोऽतमेरुयंजमानस्य प्रजा भूयात् ।

त्रिताय त्वा द्विताय त्वैकताय त्वा ॥ २३ ॥

देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्याम् ।

आदवेऽध्वरकृतं देवेभ्य इन्द्रस्य बाहुरसि दक्षिणः सहस्र-

भृष्टिः शततेजा वायुरसि तिग्मतेजा द्विपतो वधः ॥ २४ ॥

पृथिवि देवयजन्योपध्यास्ते मूलं मा हिंसियं व्रजं गच्छ

गोष्ठानं वर्षतु ते द्यौर्बधान देव सवितः परमस्यां पृथिव्यां

शतेन पाशैर्योऽस्मान्द्वेष्टि यं च वयं द्विष्मस्तमतो मा मौक्

॥ २५ ॥

अपारसं पृथिव्यं देवयजनाद्वध्यासं व्रजं गच्छ गोष्ठानं वर्षतु

ते द्यौर्बधान देव सवितः परमस्यां पृथिव्यां शतेन पाशै-

र्योऽस्मान्द्वेष्टि यं च वयं द्विष्मस्तमतो मा मौक् । अररो दिवं

मा प्ततो द्रप्सस्ते द्यां मा स्कन् व्रजं० मौक् ॥ २६ ॥

गायत्रेण॑ त्वा॒ छन्दसा॑ परिगृह्णामि॒ त्रैष्टुभेन॑ त्वा॒ छन्दसा॑
 परिगृह्णामि॒ जागतेन॑ त्वा॒ छन्दसा॑ परिगृह्णामि । सु॒क्ष्मा
 चासि॑ शि॒वा चासि॑ स्योना॒ चासि॑ सु॒षदा॑ चास्यूर्ज॑स्वती
 चासि॑ पय॑स्वती च ॥ २७ ॥

पुरा॑ क्रूरस्य॑ विसृ॒पो विरश्नि॑न्नुदादाय॑ पृथि॒वीं जीव॑दानुम् ।
 यामैरयं॑श्चन्द्रमसि॑ स्वधाभिस्तामु॒ धीरा॑सो अनु॒दिश्य॑ यजन्ते ।
 प्रोक्ष॑णीरासादय॑ द्विषतो॒ वधो॑ऽसि ॥ २८ ॥

प्रत्यु॑ष्टं रक्षः॒ प्रत्यु॑ष्टा अरा॑तयो नि॒ष्टप्तं॑ रक्षो॒ निष्टप्ता॑
 अरा॑तयः । अनि॑शितोऽसि सप॒त्नक्षि॒द्वाजिनं॑ त्वा वाजे॒ध्यायं॑
 संमा॑ज्मि । प्रत्यु॑ष्टं रक्षः॒ प्रत्यु॑ष्टा अरा॑तयो नि॒ष्टप्तं॑
 रक्षो॒ निष्टप्ता॑ अरा॑तयः । अनि॑शितासि सप॒त्नक्षि॒द्वाजिनं॑
 त्वा वाजे॒ध्यायं॑ संमा॑ज्मि ॥ २९ ॥

अद्वि॑त्यं रा॒स्ना॑सि वि॒ष्णोर्व॑ष्योऽस्य॒र्जे त्वाऽद॑ब्धेन त्वा
 चक्षु॑षावपश्यामि । अ॒ग्नेजि॒ह्वासि॑ सु॒हृद्वे॑भ्यो धाम्ने॑धाम्ने मे
 भव॑ यजु॒षेयजु॑षे ॥ ३० ॥

स॒वि॒तु॒स्त्वा प्र॑सव॒ उत्पु॑ना॒म्यच्छि॑द्रेण॒ पवि॑त्रेण॒ सूर्य॑स्य॒ रश्मि॑भिः ।
 स॒वि॒तुर्वः॑ प्र॒सव॑ उत्पु॑ना॒म्यच्छि॑द्रेण॒ पवि॑त्रेण॒ सूर्य॑स्य
 रश्मि॑भिः । तेजो॑ऽसि शु॒क्रम॑स्य॒मृत॑मसि॒ धाम॑ नामा॑सि प्रि॒यं
 दे॒वाना॑मना॒धृष्टं॑ दे॒वय॑जनमसि ॥ ३१ ॥

— ० —

३६

शु. य. वा. अ. ३४

यज्जाग्रतो पट् कण्डिकास्त्रिष्टुभो मनोदेवत्या । अस्मिन्नध्याये
 लैङ्गिको वित्तियोग ॥

यज्जाग्र॑तो हूर॒मुद॑ति॒ दे॒वं तदु॑ सु॒प्तस्य॒ तथै॑वेति॑ ।
 हूर॑ंग॒मं ज्योति॑षां॒ ज्योति॑रेकं॒ तन्मे॑ मनः॒ शिव॑संकल्पमस्तु

येन कर्माण्यपसो मनोषिणो यज्ञे कृण्वन्ति विदथेषु धीराः ।

यदपूर्वं यक्षमन्तः प्रजानां तन्मे मनः शिवसंकल्पमस्तु ॥ २ ॥

यत्प्रज्ञानमुत चेतो धृतिश्च यज्ज्योतिरन्तरमृतं प्रजासु ।

यस्मान्न ऋते किं चन कर्म क्रियते तन्मे मनः शिवसंकल्पमस्तु

॥ ३ ॥

येनेदं भूतं भुवनं भविष्यत्परिगृहीतममृतेन सर्वम् ।

येन यज्ञस्तायते सप्तहोता तन्मे मनः शिवसंकल्पमस्तु ॥ ४ ॥

यस्मिन्नृचः साम यजूषि यस्मिन्प्रतिष्ठिता रथनाभाविवाराः ।

यस्मिन्श्चित्तं सर्वमोतं प्रजानां तन्मे मनः शिवसंकल्पमस्तु

॥ ५ ॥

सुपारथिरश्वानिव यन्मनुष्यान्नेनीयतेऽभीशुभिर्वाजिन इव ।

हृत्प्रतिष्ठं यदजिरं जविष्ठं तन्मे मनः शिवसंकल्पमस्तु ॥ ६ ॥

३७

कृ. य. तं. का. ३. प्रपा. ५. अनु. ६

अथ पष्ठेऽनुवाके पत्नीविषया मन्त्रा उच्यन्ते ॥

*सं त्वा॑ नह्यामि॒ पयसा॑ घृतेन॒ सं त्वा॑ नह्याम्यप॒ ओषधीभिः॑ ।

सं त्वा॑ नह्यामि॒ प्रजया॒ऽहमद्य॑ सा दीक्षिता॒ सनयो॑ वाजम॒स्मे ।

प्र॒तु ब्रह्म॑णस्पत्नी॒ वेदि॒ वर्णेन॑ सीदतु ।

अथा॒हमनु॑कामिनी॒ स्वे लोके॑ विशा॒ इह ।

सुप्र॒जस॑स्त्वा वय॑ सुपत्नीरुप॒ सेदिम॑ ।

अग्ने॑ सपत्नदम्भनमदब्धासो अवाभ्यम् ।

इमं वि॒ ष्यामि॒ वरुण॑स्य पाशम् (१) यमव॑ध्नीत सविता सुकेतः ।

धातुश्च॒ योनी॑ सुकृतस्य॒ लोके॑ स्योनं मे सह॒ पत्या॑ करोमि ।

प्रेह्यु॑देह्युतस्य॒ वामोर॑न्वग्निस्तेऽग्रं नय॒त्वदिति॑मंध्यं॒ बदता॑

रुद्राव॑सृष्टाऽसि युवा नाम॒ मा मा॑ हि॒ंसीर्वसु॑भ्यो रुद्रेभ्य॑

* इमे पाठा (पृ० १८३-१९१) कृष्णयजुर्वेदीयतैत्तिरीयसंहिताया उद्धृताः ॥

आदित्येभ्यो विश्वेभ्यो वो देवेभ्यः पत्नेजनीगृह्णामि यज्ञाय वः
 पत्नेजनीः सादयामि विश्वस्य ते विश्वायतो वृष्णिष्यावतः (२)
 तवाग्ने वामीरनु संदृशि विश्वा रेषांसि धिषीयागन्
 देवान्यज्ञो नि देवोर्देवेभ्यो यज्ञमशिषन्नस्मिन्सुग्वति यज-
 मान आशिषः स्वाहाकृताः समुद्रेष्ठा गन्धर्वमा तिष्ठतानु ।
 वातस्य पत्मन्निड ईडिताः (३) ॥

३८

कृ. य. तै. का. ४ प्रपा. २. अनु. ६

अय पठे [अनुवाके] ओषधिवापो विधीयते ॥

या जाता ओषधयो देवेभ्यस्त्रियुगं पुरा ।

मन्दामि बभ्रूणामहृ शतं धामानि सप्त च ॥ १ ॥

शतं यो अम्य धामानि सहस्रमुत वो रहः ।

अया शतप्रत्वो यूयमिमं मे अगदं कृत ॥ २ ॥

पुष्पावतीः प्रसूवतीः फलिनोरफला उत ।

अश्वा इव सजित्वरीर्वोरुधः पारयिष्णवः ॥ ३ ॥

ओषधीरिति मातरस्तद्वो देवीरुपं श्रुवे ।

रपांस्ति विघ्नतीरिति रपः (१) चातयमानाः ॥ ४ ॥

अश्वत्ये वो निषदनं पर्णे वो वसतिः कृता ।

गोभाज इत्फलासय यत्सनवय पूरुषम् ॥ ५ ॥

यदहं वाजयन्निमा ओषधीर्हस्त आदधे ।

आत्मा यक्ष्मस्य नश्यति पुरा जीवगृभो यथा ॥ ६ ॥

यदोषधयः संगच्छन्ते राजानः समिताविव ।

विप्रः स उच्यते भिषप्रक्षोहाऽमीवचातनः ॥ ७ ॥

निष्कृतिर्नाम वो माताऽथा यूयं स्थ संकृतीः ।

सराः पत्त्रिणीः (२) स्थन यदामप्रति निष्कृत ॥८॥

अ॒न्या वी॑ अ॒न्याम॑व॒त्वन्या॑ऽन्यस्या॒ उपा॑वत ।

ताः सर्वा॑ ओष॒धयः॑ संवि॒दाना इ॒दं मे॒ प्राव॑ता वचः॑ ॥ ९ ॥

उच्छु॑ष्मा ओष॒धीनां॑ गावो॑ गो॒ष्ठादि॑वेरते ।

घन॑ं सनि॒प्यन्ती॑नामा॒त्मानं॑ तव॑ पूरुष ॥ १० ॥

अति॑ वि॒श्वाः परि॑ष्ठाः स्तेन॑ इव॒ व्रज॑मक्रमुः ।

ओष॑धयः प्राचु॑च्यवु॒र्यत् किं च॑ त॒नुवा॑ रपः ॥ ११ ॥

याः (३) त॒ आ॒तस्थु॑रा॒त्मानं॑ या आ॒वि॒विशुः॑ परुः॑परुः ।

तास्ते॒ यक्ष॑मं वि॒ वाघ॑न्तामु॒प्रो म॑ध्यम॒शीरि॑व ॥ १२ ॥

सा॒कं य॑क्ष॒म प्र॑ पत॒ श्येने॑न॒ किकि॑दी॒विना॑ ।

सा॒कं वा॑तस्य॒ ध्राज्या॑ सा॒कं न॑श्य॒ निहा॑क्या ॥ १३ ॥

अ॒श्याव॑तीं सो॒मव॑तीमू॒र्जय॑न्तीमु॒दो॒जस॑म् ।

आ वि॒त्ति सर्वा॑ ओष॒धीर॑स्मा अ॒रि॒ष्टता॑तये ॥ १४ ॥

याः फलिनीर्या अफला अपुष्पा याश्च पुष्पिणीः ।

बृहस्पतिप्रसूतास्ता नो मुञ्चन्त्वण्हसः ॥ १५ ॥

याः (४) ओषधयः सोमराज्ञोः प्रविष्टाः पृथिवीमनु ।

तासां त्वमस्युत्तमा प्र णो जीवातवे सुव ॥ १६ ॥

अवपतन्तीरवदन्दिव ओषधयः परि ।

यं जीवमश्नयामहे न स रिष्याति पूरुषः ॥ १७ ॥

याश्चेदमुपशृण्वन्ति याश्च दूरं परागताः ।

इह संगत्य ताः सर्वा अस्मै सं दत्त भेषजम् ॥ १८ ॥

मा वो रियत्खनिता यस्मै चाहं खनामि वः ।

द्विपच्चतुष्यदस्माकं सर्वमस्त्वनातुरम् ॥ १९ ॥

ओषधयः सं वदन्ते सोमेन सह राजा ।

यस्मै करोति ब्राह्मणस्तं राजन् पारयामसि (५) ॥ २० ॥



३९

कृ. य. तं. का. ४. प्रपा. ६. अनु. ६

अथ पठे [अनुवाके] अश्वमेधकर्तु रथमज्जीकरणभावीनि कवच-
स्वीकारादीन्यङ्गान्युच्यन्ते ॥

जी॒मू॒त॒स्ये॒व भ॒वति॒ प्र॒ती॒कं॒ यद्द॒र्शो॒ याति॒ स॒मदा॑मु॒प॒स्थे॑ ।

अना॑वि॒द्धया॒ त॒नुवा॑ ज॒य त्व॑ स॒ त्वा व॒र्म॒णो म॒हि॒मा पि॑प॒र्तु

॥ १ ॥

ध॒न्व॒ना गा॒ ध॒न्व॒नाऽऽर्जि॑ ज॒येम॒ ध॒न्व॒ना ती॒व्राः स॒मदो॑ ज॒येम॑ ।

ध॒नुः श॒त्रो॒रप॒कामं॑ कृ॒णोति॒ ध॒न्व॒ना सर्वाः॑ प्र॒दि॒शो ज॒येम॑ ॥२॥

व॒क्ष्य॒न्ती॒वे॒दा ग॒नी॒गन्ति॒ कर्णं॑ प्रि॒यं स॒खायं॑ परिष॒स्व॒जाना॑ ।

यो॒षे॒व शि॒ङ्ख॒ते वि॒त॒ताऽधि॒ ध॒न्व॒न् (१) ज्या॑ इ॒यं स॒मने॑

पा॒र॒य॒न्ती ॥ ३ ॥

ते आ॒च॒र॒न्ती स॒मने॒व योषा॑ मा॒ते॒व पु॒त्रं वि॒भृ॒तामु॒प॒स्थे॑ ।

अप॒ श॒त्रू॒न्वि॒ध्यता॑ संवि॒दाने॒ आर्त्ता॑ इ॒मे वि॒ष्फु॒रन्ती॑

अ॒भि॒त्रान् ॥ ४ ॥

ब॒ह्वी॒नां पि॒ता ब॒हुर॑स्य पु॒त्रश्चि॒श्चा कृ॑णोति॒ सम॑नाऽव॒गत्य॑ ।

इ॒पु॒धिः स॒ङ्काः प॑त॒नाश्च॑ सर्वाः पृ॒ष्ठे नि॒न्दो ज॑यति॒ प्रसू॑तः

॥ ५ ॥

रथे॑ ति॒ष्ठन्न॑यति वा॒जिनः॑ पु॒रो यत्र॑यत्र का॒मय॑ते सु॒पा॒रथिः॑ ।

अ॒भी॒शू॒नां म॒हि॒मान॑म् (२) प॒नाय॑त मनः प॒श्चाद॑नु यच्छ॒न्ति

र॒श्मयः॑ ॥ ६ ॥

तो॒ब्रान्घो॑षान्कृ॒ण्वते॑ वृ॒षपा॑णयोऽश्वा॒ रथे॑भिः सह वा॒जय॑न्तः ।

अ॒व॒क्राम॑न्तः प्र॒पदे॑र॒मित्रा॑न्कि॒णन्ति॒ शत्रू॑ र॒नप॑व्ययन्तः ॥ ७ ॥

रथ॑वा॒हनं॑ ह॒विर॑स्य॒ नाम॒ यत्रा॑ऽऽयु॒धं नि॑हित॒मस्य॒ वर्म॑ ।

तत्रा॑ रथ॒मुप॑ श॒म्भं स॑दे॒म वि॒श्वाहा॑ व॒यं सु॑म॒नस्य॑मानाः

॥ ८ ॥

स्वा॒दु॒षं स॑दः पि॒तरो॑ वयो॒धाः कृ॒च्छ्रे॒श्चितः॑ श॒क्ती॒वन्तो॑ ग॒भीराः॑ ।

चि॒त्रसे॑ना इ॒पु॒बला॑ अ॒मृ॒ध्राः स॒तो॒वीरा॑ उ॒रवो॑ ब्रा॒तसा॑हाः ॥ ९ ॥

ब्रा॒ह्म॒णासः॑ (३) पि॒तरः॑ सो॒म्यासः॑ शि॒वे नो॒ द्यावा॑पृथि॒वी

अ॒ने॒ह॒सा॑ । पू॒पा नः॑ पा॒तु दु॒रि॒ता॒दृ॒ता॒वृ॒धो॒ र॒क्षा मा॒कि॒र्नो॑
अ॒घ॒शं॑स ई॒शत ॥ १० ॥

सु॒प॒र्णं ध॑स्ते मृ॒गो अ॒स्या द॒न्तो गो॒भिः सं॒न॒द्धा प॒तति॑ प्र॒सू॒ता ।
यत्रा॒ नरः॑ सं च॒ वि च॒ द्रव॑न्ति तत्रा॒स्मभ्य॑मि॒षवः॑ शर्म॑ यं॒सन्
॥ ११ ॥

ऋ॒जी॒ते परि॑ वृ॒ह्मि॒ध नोऽश्मा॑ भवतु न॒स्तनूः॑ ।
सोमो॑ अधि॑ ब्रवीतु नोऽदि॑तिः (४) शर्म॑ यच्छतु ॥ १२ ॥

आ ज॒ह्मन्ति॑ सा॒न्वे॒षां ज॒घना॑त् उप॑ जिघ्नते ।
अ॒श्वा॒जनि॑ प्र॒चेत॑सोऽश्वा॒न्त॑स॒मत्सु॑ चोदय ॥ १३ ॥

अ॒हि॒रि॒व भो॒गैः प॒र्ये॑ति बा॒ह्वं ज्या॒या हे॑ति परि॒बाध॑मानः ।
ह॒स्त॒घ्नो वि॒श्वा व॒यु॒नानि॑ वि॒द्वान्पु॒मान्पु॒मांसं॑ परि॑ पा॒तु
वि॒श्वतः॑ ॥ १४ ॥

व॒न॒स्पते॑ वी॒ड्व॒द्भो हि भू॒या अ॒स्मत्स॑त्त्वा प्र॒तर॑णः सु॒वीरः॑ ।
गो॒भिः सं॒न॒द्धो अ॒सि वी॒डय॑स्वाऽऽस्था॒ता ते॑ ज॒यतु॑
जे॒त्वानि॑ ॥ १५ ॥

दिवः पृथिव्याः परि (५) ओज उद्भूतं वनस्पतिभ्यः
पर्याभूतं सहः ।

अपामोजमानं परि गोभिरावृतमिन्द्रस्य वज्रं हविषा रथं
यज ॥ १६ ॥

इन्द्रस्य वज्रो मरुतामनीकं मित्रस्य गर्भो वरुणस्य नाभिः ।

सेमां नो हव्यदाति जुषाणो देव रथ प्रति हव्या गृभाय ॥ १७ ॥

उप श्वासय पृथिवीमुत द्यां पुरुत्रा ते मनुतां विष्टितं जगत् ।

स दुन्दुभे सजूरिन्द्रेण देवैर्दूराद् (६) दधीयो अप सेध
शत्रून् ॥ १८ ॥

आ ऋन्दय बलमोजो न आ धा निष्टनिहि दुरिता बाधमानः ।

अप प्रोथ दुन्दुभे दुच्छुनां इत इन्द्रस्य मुष्टिरसि
घोडयस्व ॥ १९ ॥

आऽमूरज प्रत्यावतयेमाः केतुमद् दुन्दुभिर्वावदीति ।

समश्वपर्णाश्चरन्ति नो नरोऽस्माकमिन्द्र रथिनो जयन्तु (७)

अथर्ववेदः

४०

का. १. सू. १

[ऋषिरथर्वा । वाचस्पत्यम् । चतुर्भुजम् । आनुष्टुभम् । चतुर्थी
चतुष्पदा विराडुरोवृहती ॥]

ये श्रिपप्ता इत्येतत् प्रथमं सूक्तम् । अस्य मेधाजननकर्ममु
विनियोगः । उपनयनदिवसेऽपि मेधाकामस्य ब्रह्मचारिणोऽनेन सूक्तेनाज्य-
होमं कार्यं । तथैव ब्रह्मचारिसंपत्कर्मस्वस्य सूक्तस्य विनियोगः ।
तथा ग्रामसंपत्कामस्य तत्साधनेष्वेतेषु दुम्बरपलाशकर्मन्धूतक्षणाधानसमोप-
स्तरणतृणाधानाभिमन्त्रिताभ्यासवप्रदानेषु कर्मस्वस्य सूक्तस्य विनियोगः ।
तथा सर्वसंपत्कर्मस्वप्यस्य सूक्तस्य विनियोगः । (तथा वर्चस्यकर्मण्यनेन
सूक्तेन वर्चस्काम औदुम्बर्यादीनि त्रीणि कुर्यात् । तथा च) वर्चस्कामायाः
कुमार्या दक्षिणोरोरभिमन्त्रणं त्रीतवपाहोमोऽग्न्युपस्थानमित्येतानि कर्माण्य-
नेन सूक्तेन तेजस्कामोऽनुतिष्ठेत् । तथा शत्रुहस्तित्रासनकर्माण्यप्यनेनैव
सग्रामजयकामो राजा कारयेत् । तथा पञ्च निऋतिकर्माणि शान्तिकपीष्टि-
केषु सर्वथाद्गत्वेन वा पापक्षयार्थं स्वातन्त्र्येण वा कर्तव्यत्वेन सूत्रकारेणो-
क्तानि । तत्राद्ययो कर्मणो नपातिताभिमन्त्रितभक्तप्राशनं आज्यहोमं
चैतत् सूक्तं विनियुक्तम् । तथा पीष्टिकविशेषे चित्राकर्मणि सपाति-
तसारूपवत्सौदनप्राशनपलाशादिसमिदाधानरूपेऽस्य सूक्तस्य विनियोगः ।
तेजोव्रते चैतत् सूक्तं विनियुक्तम् । तथा पीष्टिकमन्त्राणामुपधानोपस्थान-
योर्विनियोगावधानेन तन्मध्यपातिमोऽग्न्य सूक्तस्य तत्रापि विनियोगः ।
(उपधानं नामाज्यादित्रयोदशद्रव्यहोमः ।) [तथा] सर्वव्याधिपञ्चनेन सूक्ते-
नाज्यं हुत्वोदपात्रं सपात्यानेनैव व्याधितशरीरं समाजयेत् । तथानेनैव

भूक्तेन पुत्रकामायाः क्षत्रिया मृतापत्यायाश्च संपातितोदकगवसेकं पुरोडाश-
भक्षण कन्दुकक्रीडनमलंकारधारणं वा कारयेत् । तयोपाकर्मणि माणवक-
वाचने विनियुक्तम् । तथा राज्ञः पुण्याभिषेके ये त्रिपता इत्युक्ता दास्ता-
दिभूतया पयोहोमः कार्यः ॥

तदेवमाथर्वणमन्त्राणा मिद्धमन्त्रत्वेनापरिमितवीर्यत्वप्रदर्शनाथंमादिम-
भूक्तस्य विस्तरतः सर्वेषु कर्मसूपलक्षणत्वेन सूत्रकृता विनियोगोऽग्न्यधायि ।
ततः सर्वेषा मन्त्राणामभिलषितसर्वफलमाधनत्वं प्रत्येतव्यम् ॥

ॐ ये त्रिपत्ताः परियन्ति विश्वा रूपाणि विभ्रतः ।

वाचस्पतिर्बला तेषां तन्वो अद्य दधातु मे ॥ १ ॥

पुनरेहि वाचस्पते देवेन मनसा सह ।

वसोष्पते नि रमय मय्येवास्तु मयि श्रुतम् ॥ २ ॥

इहैवाभि वि तनूभे आर्त्ना इव ज्यया ।

वाचस्पतिनि यच्छतु मय्येवास्तु मयि श्रुतम् ॥ ३ ॥

उपहूतो वाचस्पतिरूपास्मान् वाचस्पतिर्ह्वयताम् ।

सं श्रुतेन गमेमहि मा श्रुतेन वि राधियि ॥ ४ ॥

४१

का. १. सू. ३२

[ऋषिर्ब्रह्मा । द्यावापृथिवीयम् । आनुष्टुभम् । द्वितीया ककुम्मती ॥]

इदं जनास इति मूक्तेन यन्ध्यायाः पुत्रप्रजननकर्मणि तस्याः
शान्तोपधिसहितोदकाभिषेकं पुरोडाशकन्दुवालंकारप्रदानं च कुर्यात् । तथा-
नेन मूक्तेन पुष्टिकाम. संपत्कामो वा द्यावापृथिव्योर्यागिमुपस्थानं वा
कुर्यात् । अथाद्या दर्शपूर्णमासयो. पत्न्यञ्जला उदपात्रनिनयने विनियुक्ता ॥

इदं जनासो विदथ महद् ग्रह्यं वविष्यति ।

न तत् पृथिव्यां नो दिवि येन प्राणन्ति वीरुधः ॥ १ ॥

अन्तरिक्ष आसां स्थाम श्रान्तसदामिव ।

आस्थानमस्य भूतस्य विदुष्टद्वेधसो न वा ॥ २ ॥

यद्रोदसी रेजमाने भूमिश्च निरतक्षतम् ।

आर्द्रं तदद्य सर्वदा समुद्रस्येव स्रोत्याः ॥ ३ ॥

विश्वमन्यामभीवार तदन्यस्यामधिश्चितम् ।

दिवे च विश्ववेदसे पृथिव्यै चाकरं नमः ॥ ४ ॥

४२

का. २. सू. १

[ऋषिवेनः । ग्रहात्मदेवतम् । श्रष्टुभम् । तृतीया जगती ॥]

वेनस्तत् इत्यस्याभिमतफलसिद्धयसिद्धिविज्ञानकर्ममु विनियोगः ।

...अत्र स नः पिता जनिता (३) इत्यस्या ऋचोऽग्निचयने षोडश-
गृहीतोत्तरार्धाज्येन वैश्वकर्मणहोमे विनियोगः ॥

वेनस्तत् पश्यत् परमं गुहा यद् यत्र विश्वं भवत्येकरूपम् ।

इदं पृश्निरदुहज्जायमानाः स्वविदो अम्यन्नूपत द्याः ॥ १ ॥

प्र तद् वोचेदमृतस्य विद्वान् गन्धर्वो धाम परमं गुहा यत् ।

त्रोणि पदानि निहिता गुहास्य यस्तानि वेद स
पितुष्पितासत् ॥ २ ॥

स नः पिता जनिता स उत बन्धुर्धामानि वेद भुवनानि विश्वा ।

यो देवानां नामध एक एव तं संप्रश्नं भुवना यन्ति
सर्वा ॥ ३ ॥

परि द्यावापृथिवी सद्य आयमुपातिष्ठे प्रथमजामृतस्य ।

वाचमिव वक्तरि भुवनेष्ठा धास्युरेप नन्वेक्ष्यो अग्निः ॥ ४ ॥

परि विश्वा भुवनान्यायमृतस्य तन्तुं विततं वृशे फम् ।

यत्र देवा अमृतमानशानाः समाने योनावधैरयन्त ॥ ५ ॥

४३

का. २. सू. १२

[ऋषिभरद्वाजः । अष्टर्चम् । नानादेवत्यम् । ऋष्टुभम् । द्वितीया जगती, सप्तम्यष्टमी चानुष्टुभी ॥]

द्यावापृथिवी उरु इति सूक्तेनाभिचारकर्मणि दीक्षार्थं धेणुदण्ड वृश्चति । तथानेनैव सूक्तेन द्वेष्यनिपूदनकर्मणि दक्षिणाभिमुखं धावतः शत्रोः पदेषु वृक्षपत्राणि प्रक्षिप्य परशुना छित्त्वा सपांसून् पणच्छेदान् वधकपात्रे प्रक्षिप्यानीय भ्राष्ट्रे भर्जयेत् ॥

द्यावापृथिवी उर्व॑न्तरिक्षं॑ क्षेत्रस्य॑ पत्न्यु॑रुगायोऽद्भुतः॑ ।

उ॒त्तान्तरिक्ष॑मुरु॒ वात॑गोपं॒ त इ॒ह त॑प्यन्तां॒ मयि॑ त॒प्यमाने॑ ॥ १ ॥

इ॒दं दे॒वाः शृ॑णुत॒ ये य॒ज्ञिया॒ स्थ भ॒रद्वा॑जो॒ मह्य॑मु॒वथानि॑ शंसति ।

पा॒शे स॒ बद्धो॑ दुरि॒ते नि॒ यु॒ज्यतां॑ यो अ॒स्माकं॑ मन॒ इ॒दं

हि॒नस्ति॑ ॥ २ ॥

इदमिन्द्र शृणुहि सोमप यत् त्वा हृदा शोचता जोहवीमि ।

वृश्चामि तं फुलिशेनेव वृक्षं यो अस्माकं मन इदं हिनस्ति ॥ ३ ॥

अशीतिभिस्तिसृभिः सामगेभिरादित्येभिवंसुभिरङ्गिरोभिः ।

इष्टापूतमवतु नः पितृणामामुं वदे हरसा देव्येन ॥ ४ ॥

द्यावापृथिवी अनु मा दीधीयां विश्वे देवास्तो अनु मा रभध्वम् ।

अङ्गिरसः पितरः सोम्यासः पापमाछत्वपकामस्य कर्ता ॥ ५ ॥

अतीव यो महतो मन्यते नो ब्रह्म वा यो निन्दिषत् क्रियमाणम् ।

तपूषि तस्मै वृजिनानि सन्तु ब्रह्मद्विषं द्यौरभिसंतपाति ॥ ६ ॥

सप्त प्राणानष्टौ मन्यस्तांस्ते वृश्चामि ब्रह्मणा ।

अया यमस्य सादनमग्निदूतो अरंकृतः ॥ ७ ॥

आ वधामि ते पदं समिद्धे जातवेदसि ।

अग्निः शरीरं वेवेष्ट्वसुं वागपि गच्छतु ॥ ८ ॥

४४

का. २. सू. ३६

[पतिवेदन सूक्तम् । अष्टचंम् । आग्नीषोमीयम् । त्रैष्टुभम् । प्रथमा भुरिक्, द्वितीया पञ्चम्याद्याः सप्तम्यन्ताश्चानुष्टुभः । अष्टमी निचत्पुर-उष्णिक् ॥]

आ नो अग्ने इति सूक्तेन पतिलाभकर्मण्यागमकृसरं संपात्य कुमारीमाशयेत् । [एवविधान्यकर्मस्वप्यस्य सूक्तस्य विनियोगः] ॥

आ नो अग्ने सु॒मति॑ सं॒भलो॑ ग॒मेदि॒मां कु॑मा॒रीं स॒ह नो॑ भ॒र्गेन॑ ।

जु॒ष्टा व॒रेषु॑ स॒मनेषु॑ व॒ल्गुरो॑षं प॒त्या सौ॑भ॒गम॑स्त्वस्यै ॥ १ ॥

सोम॑जु॒ष्टं ब्र॑ह्मजु॒ष्टम॑र्य॒म्णा सं॑भू॒तं भ॑गम् ।

धा॒तुर्दे॒वस्य॑ स॒त्येन॑ कृ॒णोमि॑ पति॒वेदन॑म् ॥ २ ॥

इ॒यम॑ग्ने॒ नारी॑ पति॑ वि॒देष्ट॑ सोमो॒ हि राजा॑ सु॒भगा॑ कृ॒णोति॑ ।

सु॒वा॒ना पु॒त्रान् म॑हिषी भ॒वाति॑ ग॒त्वा पति॑ सु॒भगा॑ वि॒राज॑तु

॥ ३ ॥

यया॑ख॒रो म॑घ॒वंश्चा॑र॒रेष॑ प्रि॒यो मृ॒गाणां॑ सु॒पदा॑ ब॒भूव॑ ।

ए॒वा भ॑गस्य जु॒ष्टेय॑मस्तु॒ नारी॑ संप्रि॒या प॒त्या वि॑राधयन्ती ॥ ४ ॥

भग॑स्य॒ नाव॑मा रो॒ह पू॒र्णामि॑नु॒पद॑स्वतीम् ।

तयो॑प॒प्रता॑रय॒ यो वरः॑ प्र॒तिकाम्य॑ः ॥ ५ ॥

आ क्र॑न्दय॒ धन॑पते॒ वर॑माम॒नसं॑ कृणु ।

सर्व॑ प्रदक्षिणं॒ कृणु॑ यो वरः॑ प्र॒तिकाम्य॑ः ॥ ६ ॥

इ॒दं हि॑र॒ष्यं गु॒ल्गु॒ल्वं॒यमौ॒क्षो अ॒यो भगः॑ ।

ए॒ते पति॑म्य॒स्त्वाम॑द्रुः प्र॒तिकामा॑य॒ वेत्त॑वे ॥ ७ ॥

आ ते॑ नयतु॒ सवि॑ता॒ नयतु॑ पति॒र्यः प्र॑तिकाम्यः ।

त्वम॑स्यै॒ धेह्यो॑पधे ॥ ८ ॥

४५

का. ३. सू. ३

[ऋषिरथर्वा । नानादेवत्यमुताग्नेयम् । ऋष्टुभम् । तृतीया चतुष्पदा भुरिकूपङ्कित, पञ्चमी पष्ठी चानुष्टुभौ ॥]

अचिक्रदत् इति सूक्तेन शत्रुत्सादितस्य राज्ञः पुनः स्वराष्ट्रप्रवेशार्थं शत्रुसेनाकार पुरोडाशमुदकेषु दर्भान् सस्तीर्य तत्र निनयेत् । ततो निमज्जनार्थं तं पुरोडाशं लोष्टेन पूरयेत् । तथानेन सूक्तेन स्वराष्ट्रप्रवेशार्थं

क्षीरोदनं संपात्यामिमन्थ्य राजानमाशयेत् । अत्र अचिक्रदत् (१) इत्यस्य
साकमेधाह्यपर्वणि पूर्वेषुः क्रियमाणायामाग्नेय्यामिष्ट्या प्रधानयागानु-
मन्त्रणे विनियोगः ॥

अचिक्रदत् स्वपा इह भुवदग्ने व्यचिस्व रोदसी उरुची ।

युञ्जन्तु त्वा मरतो विश्ववेदस आमुं नय नमसा रातहव्यम्

॥ १ ॥

दूरे चित् सन्तमरुपास इन्द्रमा च्यावयन्तु सख्याय विप्रम् ।

यद् गायत्रो बृहतीमकंमस्मै सोत्रामण्या दधृषन्त देवाः ॥ २ ॥

अद्भ्यस्त्वा राजा वरुणो ह्वयतु सोमस्त्वा ह्वयतु पर्वतेभ्यः ।

इन्द्रस्त्वा ह्वयतु विड्भ्य आभ्यः श्येनो भूत्वा विश आ

पतेमाः ॥ ३ ॥

श्येनो हन्यं नयत्वा परस्मादन्यक्षेत्रे अपरुद्धं चरन्तम् ।

अश्विना पन्यां कृणुतां सुगं त इमं सजाता अभिसंविशध्वम्

॥ ४ ॥

ह्वयन्तु त्वा प्रतिजनाः प्रति मित्रा अवृषत ।

इन्द्राग्नी विश्वे देवास्ते विशि क्षेममदीधरन् ॥ ५ ॥

यस्ते हवँ विवदत् सजातो यश्च निष्ट्यः ।

अपाञ्चमिन्द्र तं कृत्वायेममिहाव गमय ॥ ६ ॥

४६

फा. ३. सू. ४



[ऋषिरथर्वा । ऐन्द्रम् । सप्तकम् । त्रैष्टुभम् । आद्या जगती, चतुर्यो-
पञ्चम्यौ भुरिजौ ॥]

आ त्वा गन् इति सूक्तेन स्वराष्ट्रप्रवेशकर्मण्येव पूर्वसूक्तोक्तानि
कर्माणि कुर्यात् । अत्र पथ्या रेवती (७) इत्येषा प्रायणीयेष्ट्या पथ्या-
स्वस्तियागानुमन्त्रणे विनियुक्ता ॥

आ त्वा गन् राण्डं सह वर्चसोदिहि प्राड् विशां पतिरेकराट्
त्वं वि राज ।

सर्वास्त्वा राजन् प्रदिशो ह्वयन्तूपसद्यो नमस्यो भवेह ॥ १ ॥

त्वां विशो वृणतां राज्या य त्वामिमाः प्रदिशः पञ्च देवीः ।
 वर्धन् राष्ट्रस्य ककुदि श्रयस्व ततो न उग्रो वि भजा
 वसूनि ॥ २ ॥

अच्छ त्वा यन्तु हविनः सजाता अग्निर्दूतो अजिरः सं चरात ।
 जायाः पुत्राः सुमनसो भवन्तु बहुं वलिं प्रति पश्यासा
 उग्रः ॥ ३ ॥

अश्विना त्वाग्ने मित्रावरुणोभा विश्वे देवा मरुतस्त्वा ह्वयन्तु ।
 अथा मनो वसुदेयाय कृणुष्व ततो न उग्रो वि भजा
 वसूनि ॥ ४ ॥

आ प्र द्वव परमस्याः परावतः शिवे ते द्यावापृथिवी उभे स्ताम् ।
 तदयं राजा वरुणस्तथाह स त्वायमह्वत् स उपेदमेहि ॥ ५ ॥
 इन्द्रेन्द्र मनुष्याः परेहि सं ह्यजास्था वरुणैः संविदानः ।
 स त्वायमह्वत् स्वे सधस्थे स देवान् यक्षत् स उ कल्पयाद्
 विशः ॥ ६ ॥

पथ्या रेवतीर्बहुधा विरूपाः सर्वाः संगत्य वरीयस्ते अक्रन् ।
तास्त्वा सर्वाः संविदाना ह्वयन्तु दशमीमुग्रः सुमना वशेह ॥ ७ ॥

४७

का. ३. सू. १५

[ऋषिरथर्वा (पण्यकामः) । अष्टचंम् । वैश्वदेवमुतैन्द्राग्नम् ।
त्रैष्टुभम् । आद्या भुरिक्, चतुर्थी त्र्यवसाना पदपदा बृहतीगर्भा विराड-
त्यष्टिः, पञ्चमी विराड्जगती, सप्तम्यनुष्टुप्, अष्टमी निचृत् ॥]

इन्द्रमह वणिजम् इति वाणिज्यलाभार्थं विनियुज्यते । वित्रन्यार्थं
पण्यानि विर्पाणि नयन् वणिक् कर्म वाणिज्यलाभार्थं कुर्यात् । तथानेनैव
सूक्तेन पण्यकाम इन्द्रं यजते, उपतिष्ठते वा । तथा ऋष्याच्छमने कर्मणि
विश्वाहा ते (८) इत्युच्चा पूर्णाहुति जुहोति ॥

इन्द्रमहं वणिजं चोदयामि स न ऐतु पुरएता नो अस्तु ।

नुदन्नराति परिपन्थिनं मृगं स ईशानो धनदा अस्तु
मह्यम् ॥ १ ॥

ये पन्थानो बहवो देवयाना अन्तरा द्यावापृथिवी संचरन्ति ।

ते मा जुषन्तां पयसा घृतेन यथा क्रीत्वा धनमाहराणि ॥ २ ॥

इ॒ध्मेना॑ग्न इ॒च्छमा॑नो घृ॒तेन॑ जु॒होमि॑ ह॒व्यं तर॑से ब॒लाय॑ ।
 याव॑दी॒शे ब्र॒ह्मणा॑ वन्द॒मान इ॒मां धियं॑ श॒तसे॑याय दे॒वीम् ॥ ३ ॥

इ॒माम॑ग्ने श॒रणि॑ मी॒मृषो॑ नो यम॒ध्वान॑मगाम दूर॒म् ।
 शु॒नं नो॑ अस्तु प्र॒पणो॑ वि॒क्रय॑श्च प्र॒तिप॑णः फ॒लिनं॑ मा कृ॒णोतु॑ ।
 इ॒दं ह॒व्यं स॑वि॒दानो॑ जु॒षेथां॑ शु॒नं नो॑ अस्तु च॒रित॑मुत्थितं
 च ॥ ४ ॥

येन॑ धने॒न प्र॒पणं॑ च॒रामि॑ धने॒न दे॒वा धन॑मिच्छ॒मानः॑ ।
 तन्मे॑ भू॒यो भव॑तु मा कनी॒योऽग्ने॑ सा॒तघ्नो॑ दे॒वान् ह॒विषा॑
 नि वे॑ध ॥ ५ ॥

येन॑ धने॒न प्र॒पणं॑ च॒रामि॑ धने॒न दे॒वा धन॑मिच्छ॒मानः॑ ।
 तस्मि॑न् म इन्द्रो॒ रुचि॑मा दधातु प्र॒जाप॑तिः स॒विता॑ सोमो॑
 अ॒ग्निः ॥ ६ ॥

उप॑ त्वा नम॒सा व॒यं हो॑त॒र्वैश्वान॑र॒ स्तुमः॑ ।
 स नः॑ प्र॒जास्वा॒त्मसु॑ गोषु॑ प्रा॒णेषु॑ जागृ॒हि ॥ ७ ॥

वि॒श्वाहा॑ ते॒ स॒दमि॑द्भू॒रेमा॑श्वा॒येव॒ तिष्ठ॑ते जा॒तवे॑दः ।

रा॒यस्यो॑षेण॒ समि॑षा म॒दन्तो॒ मा ते॑ अ॒ग्ने प्र॑ति॒वेशा॑ रि॒षाम्

॥ ८ ॥

४८

का. ३. सू. ३०

[ऋ॒पिरथ॑र्वा । स॒प्तर्चं॑म् । चा॒न्द्रम॑सम् । सा॒मन॑स्यम् । आ॒नुष्टु॑भम् । पञ्च॒मी वि॑रा॒ङ्जग॑ती, प॒ष्ठी प्र॑स्तार॒पङ्क्तिः, स॒प्तमी॑ त्रि॒ष्टुभ् ॥]

सहृदयं सांमनस्यम् इति सूक्तेन सामनस्यकर्मणि ग्राममध्ये संपातितोदकुम्भनिनयनं, तद्वत् सुराकुम्भनिनयनं, त्रिवर्षवत्सिकाया गोः पिपिताना प्राशनं, सपातितान्नप्राशनं, संपातितसुरायाः पायनं, तथाविध-प्रपोदकपायनं च कुर्यात् । तयोपाकर्मण्यप्याज्यहोमेऽस्य सूक्तस्य विनियोगः ॥

सहृ॑दयं सांमन॑स्यमवि॒द्वेषं॑ कृ॒णोमि॑ वः ।

अ॒न्यो अ॒न्यम॒भि ह॑र्यंत व॒त्सं जा॒तमि॑वा॒घ्न्या ॥ १ ॥

अ॒नु॒ग्रतः॑ पि॒तुः पु॒त्रो मा॒त्रा भ॑वतु॒ संम॑नाः ।

जा॒या प॒त्ये म॑धु॒मतीं॑ वाचं॑ वदतु॒ शन्ति॑वाम् ॥ २ ॥

मा भ्रा॒ता भ्रा॑तरं॒ द्वि॒क्षन्मा॑ स्वसा॒रमु॑त स्वसा॑ ।

स॒म्यञ्चः॑ स॒वता॑ भू॒त्वा वाचं॑ वदत॒ भद्र॑या ॥ ३ ॥

येन देवा न वियन्ति नो च विद्विष्यते मिथः ।

तत् कृष्णो ब्रह्म वो गृहे संज्ञानं पुरुषेभ्यः ॥ ४ ॥

ज्यायस्वन्तश्चित्तिनो मा वि योष्ट संराधयन्तः सधुराश्चरन्तः ।

अन्यो अन्यस्मै बलु वदन्त एत सध्रीचीनान् वः समनस-
स्कृणोमि ॥ ५ ॥

समानी प्रपा सह वोऽन्नभागः समाने योवत्रे सह वो युनज्मि ।

सम्यञ्चोर्जिन सपर्यंतारा नाभिमिवाभितः ॥ ६ ॥

सध्रीचीनान् वः समनसस्कृणोम्येकश्नुष्टीन्त्संवननेन सर्वान् ।

देवा इवामृतं रक्षमाणाः सायंप्रातः सौमनसो वो अस्तु ॥ ७ ॥

४९

का. ४. सू. ८

[ऋषिरथवाङ्मिरा । राज्याभिषेकम् । चान्द्रमसमाप्यम् । आनु-
ष्टुभम् । आद्या सप्तमी च भुरिक्त्रिष्टुभौ, तृतीया त्रिष्टुभ्, पञ्चमी
विराट् प्रस्तारस्पङ्कितः ॥]

भूतो भूतेषु इति सूक्तेन महति लघौ वा राजाभिषेककर्मणि शान्त्यु-
दककलशोदपात्रेण चाभिषेक जप च पुरोहित. कुर्यात् । तथा सपातित-

स्थालीपाकप्राशनमभिमन्त्रितमश्वमारोह्यापराजितदिशं प्रति गमनं च
कायेत् । तथा राजसूय आसन्दारोहणे राजाभिषेके चैतत् सूक्तम् ॥

भूतो भूतेषु पय आ दधाति स भूतानामधिपतिर्बभूव ।

तस्य मृत्युश्चरति राजसूयं स राजा राज्यमनु मन्यतामिदम्

॥ १ ॥

अभि प्रेहि माप वेन उग्रश्चेत्ता सपत्नहा ।

आ तिष्ठ मित्रवर्धन तुभ्यं देवा अधि ब्रुवन् ॥ २ ॥

आतिष्ठन्तं परि विश्वे अभूषंष्ट्रियं वसानश्चरति स्वरोचिः ।

महत् तद् वृष्णो असुरस्य नामा विश्वरूपो अमृतानि तस्थौ

॥ ३ ॥

व्यात्रो अधि वंयाध्रे वि क्रमस्व दिशो महोः ।

विशस्त्वा सर्वा वाञ्छन्वापो दिव्याः पयस्वतोः ॥ ४ ॥

या आपो दिव्याः पयसा मदन्त्यन्तरिक्ष उत वा पृथिव्याम् ।

तासां त्वा सर्वासामपामभि पिञ्चामि वचंसा ॥ ५ ॥

अभि त्वा वचंसासिचन्नापो दिव्याः पयस्वतीः ।

यथासो मित्रवर्धनस्तथा त्वा सविता करत् ॥ ६ ॥

एना व्याघ्रं परियस्वजानाः सिंहं हिन्वन्ति महते सौभगाय ।

समुद्रं न सुभुवस्तस्थिवांसं मर्मृज्यन्ते द्वीपिनमप्स्वश्रन्तः ॥ ७ ॥

५०

का. ४. सू. १६

[ऋषिर्ब्रह्मा । नवचंम् । सत्यानृतानुवीक्षणसूक्तम् । वारणम् । त्रैष्टुभम् । आद्याऽनुष्टुप्, पञ्चमी भुरिक्, सप्तमी जगती, अष्टमी त्रिपदा महावृहती, नवमी विराण्तामत्रिपाद्गायत्री ॥]

तत्र बृहन्नेपाम् इति सूक्तेनाभिचारकर्मणि शत्रु क्रोशन्तमनुब्रूयात् । घूमकेतुत्पातशान्तां वारणपशुप्रयोगे उतेय भूमिः (३) इत्येपाम् ॥

बृहन्नेपामधिष्ठाता अन्तिकादिव पश्यति ।

यस्तायन्मन्यते चरन्त्सर्वं देवा इदं विदुः ॥ १ ॥

यस्तिष्ठति चरति यश्च वञ्चति यो निलायं चरति यः प्रतङ्गम् ।

द्वौ सनिपद्य यन्मन्त्रयेते राजा तद् वेद वरुणस्तृतीयः ॥ २ ॥

उ॒तेयं॑ भूमि॒र्व॑रुणस्य॒ राज्ञ॑ उ॒त्ता॑सौ द्यौर्बृ॒हती॑ दू॒रेअ॑न्ता ।

उ॒तो स॑मु॒द्रो व॑रुणस्य कु॒क्षो उ॒तास्मि॑न्नल्प उ॒दके॑ नि॒लीनः॑ ॥ ३ ॥

उ॒त यो॑ द्याम॒तिस॑र्पात् पर॒स्तान्न॑ स मु॒च्यात॑ व॒रुणस्य॒ राज्ञः॑ ।

दि॒व स्प॑शः प्र च॒रन्तो॑दमस्य॒ सहस्रा॑क्षा अति॑ पश्यन्ति॒

भूमि॑म् ॥ ४ ॥

स॒र्वं तद् राजा॑ व॒रुणो॒ वि च॑ष्टे यदन्तरा॒ रोद॑सी यत् पर॒स्तात् ।

संख्या॑ता अस्य नि॒मिषो॒ जनाना॑मक्षानि॒व इ॒वघ्नी॑ नि॒मिनो॑ति॒

तानि॑ ॥ ५ ॥

ये ते॒ पाशा॑ व॒रुण स॒प्तस॑प्त त्रेधा तिष्ठन्ति॒ विवि॑ता॒ रश॑न्तः ।

छि॒नन्तु॒ सर्वे॑ अनृतं॒ वद॑न्तं॒ यः सत्य॑वाद्यति॒ तं सृ॑जन्तु ॥ ६ ॥

श॒लेन॒ पाशै॑रभि धेहि॒ वरु॑णं॒ मा ते॑ मोच्यन्त॒वाङ् नृ॑चक्षः ।

आस्ता॑ जा॒ल्म उ॒दरं॑ श्रंशपित्वा कोश॑ इ॒वाद्य॑न्धः परि॒कृत्य॑-

मातः॑ ॥ ७ ॥

यः समा॒म्यो॑३ वरु॒णो यो व्या॒म्यो॑३ यः सं॒देश्यो॑३ वरु॒णो यो
 वि॒देश्यः ।

यो दे॒वो वरु॒णो यश्च॒ मानु॑षः ॥ ८ ॥

तंस्त्वा॒ सर्व॑र॒भि ष्या॑मि पा॒शंरसा॑वामु॒प्याय॑णामु॒प्याः पुत्र॑ ।

तानु॑ ते॒ सर्वा॑ननु॒संदि॑शामि ॥ ९ ॥

५१

का. ५. सू. ११

[ऋपिरथर्वा । एकादशकम् । वारुणम् । त्रैष्टुभम् । आद्या भुक्ति, तृतीया पङ्क्ति, पष्ठी पञ्चपदातिशक्वरी, एकादशी त्र्यवमाना षट्पदान्यष्टि ॥]

सर्वसपत्कर्मसु कथं महे इति सूक्तेन मादानककाष्ठनृतं क्षीरीदनं सपात्याभिमन्थ्याञ्जाति । तथा तत्रैवानेन सूक्तेन चमसे सरूपवत्साया दुग्धे व्रीहियवावधाय मूर्च्छयित्वा [=चूर्णीकृत्वा] मध्वासिच्य संपात्याभिमन्थ्या-
 शयति ॥

[अथर्वा—]

कथं॑ महे॒ असुरा॑याब्रवी॒रिह॒ कथं॑ पि॒त्रे हर॑ये त्वे॒षनु॑म्णः ।

पू॒रिन् वरु॑ण॒ दक्षि॑णां ददा॒वान् पुन॑मं॒घ त्वं मन॑सा-

चिकित्सीः ॥ १ ॥

[वरुणः—]

न कामेन पुनर्मघो भवामि सं चक्षे कं पृश्निमेतामुपाजे ।

केन नु त्वमयवन् काव्येन केन जातेनासि जातवेदाः ॥ २ ॥

*सत्यमहं गभीरः काव्येन सत्यं जातेनास्मि जातवेदाः ।

न मे दासो नार्यो महित्वा ध्रतं मीमाय यदहं धरिष्ये ॥ ३ ॥

[अयर्वा—]

न त्वदन्यः कवितरो न मेधया धीरतरो वरुण स्वधावन् ।

त्वं ता विश्वा भुवनानि वेत्य स चिद्नु त्वज्जनो मायी

विभाय ॥ ४ ॥

त्वं ह्य१ङ्ग वरुण स्वधावन् विश्वा वेत्य जनिमा सुप्रणीते ।

किं रजस एना परो अन्यदस्त्येना किं परेणारममुर ॥ ५ ॥

*एकं रजस एना परो अन्यदस्त्येना पर एकेन दुर्णंदां चिदर्वाक् ।

तत् ते विद्वान् वरुण प्र ब्रवीम्यधोवचसः पणयो भवन्तु

नीचर्दासा उप सर्पन्तु भूमिम् ॥ ६ ॥

त्वं ह्यशङ्क वरुण ब्रवीषि पुनर्मघेष्ववद्यानि भूरि ।

मो षु पणोरभ्येक्षतावतो भून् मा त्वा वोचन्नराधसं जनासः

॥ ७ ॥

[वरुणः—]

मा मा वोचन्नराधसं जनासः पुनस्ते पृथिनं जरितर्ददामि ।

स्तोत्रं मे विश्वमा याहि शचीभिरन्तविश्वासु मानुषीषु दिक्षु

॥ ८ ॥

[अथर्वा —]

आ ते स्तोत्राण्युद्यतानि यन्त्वन्तविश्वासु मानुषीषु दिक्षु ।

देहि नु मे यन्मे अदत्तो असि युज्यो मे सप्तपदः सखासि

॥ ९ ॥

* इमामृचं वरुणो वक्तीति राधादयः । 'वरुण' इत्यस्य स्थाने 'वरुणः' इति पाठं कल्पयन्ति ॥

स॒मा नो॒ बन्धु॑र्व॒रुण॒ समा॒ जा वेदा॑हं॒ तद्यन्ना॑वे॒षां स॒मा जा ।

[वरुणः—]

द॒दामि॑ तद् यत् ते॒ अ॒दत्तो॑ अस्मि॒ युज्य॑स्ते स॒प्तप॑दः

सखा॑स्मि ॥ १० ॥

दे॒वो दे॒वाय॑ गृ॒णते॑ व॒योधा॑ वि॒प्रो वि॒प्राय॑ स्तु॒वते॑ सु॒मेघाः ।

[ऋषिः—]

अ॒जी॒जनो॑ हि व॒रुण॑ स्व॒धाव॒न्नथ॑र्वा॒णं पि॒तरं॑ दे॒वब॑न्धुम् ।

तस्मा॑ उ॒ राधः॑ कृ॒णुहि॑ सु॒प्रश॑स्तं सखा॑ नो अ॒सि पर॑मं च

बन्धुः॑ ॥ ११ ॥

५२

का. ५. सू. २४

[ऋषिरथर्वा । सप्तदशकम् । ब्रह्मकर्म । आत्मदेवत्यम् । अति-
शाक्वरम् ॥]

पौरोहित्य करिष्यन् सविता प्रसवानाम् इति सूक्तेन शूद्रेणाहताः
समिध आदधाति । तथास्य सूक्तस्य विवाह आज्यहोमे विनियोगः । तथा
चातुर्मास्ये वैश्वदेवपर्वणि सावित्र यागं सविता प्रसवानाम् इति ब्रह्मा-
नुमन्त्रयेत् ॥

सविता प्रसवानामधिपतिः स भावतु ।

अस्मिन् ब्रह्मण्यस्मिन् कर्मण्यस्यां पुरोधायामस्यां प्रतिष्ठायामस्यां
चित्पामस्यामाकृत्यामस्यामाशिष्यस्यां देवहृत्यां स्वाहा ॥ १ ॥

अग्निर्वनस्पतीनामधिपतिः स ०।० ॥ २ ॥

द्यावापृथिवी दातृणामधिपत्नी ते भावताम् १० ॥ ३ ॥

वरुणोऽपामधिपतिः स भावतु १० ॥ ४ ॥

मित्रावरुणौ वृष्ट्याधिपती तौ भावताम् १० ॥ ५ ॥

मरुतः पर्वतानामधिपतयस्ते भावन्तु १० ॥ ६ ॥

सोमो वीरुधामधिपतिः स भावतु १० ॥ ७ ॥

वायुरन्तरिक्षस्याधिपतिः स ०।० ॥ ८ ॥

सूर्यश्चक्षुषामधिपतिः स ०।० ॥ ९ ॥

चन्द्रमा नक्षत्राणामधिपतिः स ०।० ॥ १० ॥

इन्द्रो दिवोऽधिपतिः स ०।० ॥ ११ ॥

म॒रुतां॑ पि॒ता प॑शूनामधिपतिः स ०।० ॥ १२ ॥

मु॒त्युः प्र॒जाना॑मधिपतिः स ०।० ॥ १३ ॥

य॒मः पि॒तृणा॑मधिपतिः स ०।० ॥ १४ ॥

पि॒तरः॒ परे॒ ते मा॑वन्तु ।० ॥ १५ ॥

त॒ता अ॒वरे॒ ते ०।० ॥ १६ ॥

तत॑स्ततामहास्ते मावन्तु ।

अ॒स्मिन् ब॒ह्व॑ण्यस्मिन् कर्म॑ण्यस्यां पुरो॒धाया॑मस्यां

प्रति॑ष्ठायामस्यां

चि॒त्त्या॑मस्यामाकू॒त्याम॑स्यामाशिष्य॒स्यां दे॒वहू॑त्यां स्वाहा ॥ १७ ॥

५३

का. ६. सू. ७८

[ऋषिरथर्वा । प्रथमाद्वितीये चान्द्रमस्यौ, तृतीया त्वाष्ट्री ।
आनुष्टभम् ॥]

तेन भूतेन इति तूचेन विवाह आज्यं हृत्वा वरवध्वोर्मूर्ध्नि संपातानानयेत् । तथा तत्रैव कर्मणि तेनैव तूचेन रसान् स्थालीपाकं च संपात्या-

भिमन्त्र्य भोजनसमये जायापती प्राशयेत् । तथा तस्मिन्नेव कर्मण्यनेन
तृचेनाज्यमिश्रैर्यवैरञ्जलिं परिपूर्य जुहुयात् ॥

तेन भूतेन हविषायमा प्यायतां पुनः ।

जायां यामत्समा आवाक्षुस्तां रसेनाभि वर्धताम् ॥ १ ॥

अभि वर्धतां पयसाभि राष्ट्रेण वर्धताम् ।

रय्या सहस्रवर्चसेमौ स्तामनुपक्षितौ ॥ २ ॥

त्वष्टा जायामजनयत् त्वष्टास्यै त्वां पतिम् ।

त्वष्टा सहस्रमायूंषि दीर्घमायुः कृणोतु वाम् ॥ ३ ॥

५४

का. ७. सू. १

[ऋषिरथर्वा (ब्रह्मवचंसकाम) । द्वष्टुचम् । आत्मदेवत्यम् ।
ऋष्टुभम् । द्वितीया विराट् जगती ॥]

धीनी वा ये इति द्वाभ्यामृग्भ्यामयोत्यापनविघ्नशमनकर्मण्याज्य-
ममित्पुरोडाशादिशक्नुत्यन्ताता त्रयोदशाना द्रव्याणामन्यतमं जुहुयाज्
जपेद् वा । तथा सर्वफलकाम् आभ्यामृग्भ्यामिन्द्राग्नी यजते उपतिष्ठते
वा ॥

धीती वा ये अनयन् वाचो अग्रं मनसा वा येऽवदन्नृतानि ।
 तृतीयेन ब्रह्मणा वावृधानास्तुरीयेणामन्वत नाम धेनोः ॥ १ ॥
 स वेद पुत्रः पितरं स मातरं स सूनुर्भुवत् स भुवत् पुनर्मघः ।
 स धामौर्णोदन्तरिक्षं स्व१ः स इदं विश्वमभवत् स आभवत्
 ॥ २ ॥

५५

का. १०. सू. ८

[ऋषि. कुत्स । चतुश्चत्वारिंशत् । अध्यात्मदेवत्वम् । त्रैष्टुभम् ।
 १ उपरिष्टाद्विराड्बृहती, २ बृहतीगर्भानुष्टुप्, ५ भुरिगनुष्टुप्; ६,
 १४, १९-२१, २३, २५, २९, ३१-३४, ३७-३८, ४१, ४३
 अनुष्टुभः; ७ पराबृहती; १० अनुष्टुब्गर्भा; ११ जगती; १२ पुरोबृहती
 त्रिष्टुब्गर्भाः पङ्क्ति, १५, २७ भुरिग्बृहत्यौ; २२ पुरज्जिष्णक्, २६
 द्विष्टुब्गर्भानुष्टुप्; ३० भुरिक्; ३९ बृहतीगर्भा; ४२ विराड् गायत्री ॥]
 यो भूतम् इति सूक्तं स्कम्भदेवताकम् । अत्र स्कम्भस्य ज्येष्ठत्वं
 ज्येष्ठत्वं सर्वेषामाश्रयभूतत्वं च दृश्यते ॥

यो भूतं च भव्यं च सर्वं यश्चाधितिष्ठति ।

स्यैर्धस्यं च केवलं तस्मै ज्येष्ठाय ग्रहाणे नमः ॥ १ ॥

स्कम्भेनेने विष्टभिते द्यौश्च भूमिश्च तिष्ठतः ।

स्कम्भ इदं सर्वमात्मन्वद् यत् प्राणन्निमिषञ्च यत् ॥ २ ॥

तिस्रो ह प्रजा अत्यायमायन् न्यश्न्या अकर्मभितोऽविशन्त ।

बृहन् ह तस्थी रजसो विमानो हरितो हरिणीरा विवेश

॥ ३ ॥

शदश प्रथयश्चक्रमेकं त्रीणि नभ्यानि क उ तच्चिकेत ।

त्राहतास्त्रीणि शतानि शङ्कुवः पष्टिश्च खीला अविचाचला

ये ॥ ४ ॥

इदं सवित्ति जानीहि षड् यमा एक एकजः ।

तस्मिन् हापित्वमिच्छन्ते य एयामेक एकजः ॥ ५ ॥

आविः सन्निहितं गुहा जरन्नाम महत् पदम् ।

तत्रेदं सर्वमापितमेजत् प्राणत् प्रतिष्ठितम् ॥ ६ ॥

एकचक्रं वर्तत एकनेमि सहस्राक्षरं प्र पुरो नि पश्चा ।

अर्धेन विश्वं भुवनं जजान यदस्यार्धं क्वश् तद् बभूव ॥ ७ ॥

पञ्चवाही वहत्यग्रमेवां प्रष्टयो युक्ता अनुसंवहन्ति ।

अयातमस्य ददृशे न यातं परं नेदीयोऽवरं दवीयः ॥ ८ ॥

तिर्यग्ब्रलश्चमस ऊर्ध्वबुध्नस्तस्मिन् यशो निहितं विश्वरूपम् ।

तदासत ऋपयः सप्त साकं ये अस्य गोपा महतो वभूवुः
॥ ९ ॥

या पुरस्ताद् युज्यते या च पश्चाद् या विश्वतो युज्यते या
च सर्वतः ।

यया यज्ञः प्राङ् तापते तां त्वा पृच्छामि कतमा सर्चाम्
॥ १० ॥

यदेजति पतति यच्च तिष्ठति प्राणदप्राणन्निमिषच्च यद्
भुवत् ।

तद् दाधार पृथिवीं विश्वरूपं तत् संभूय भवत्येकमेव ॥ ११ ॥

अनन्तं यित्तं पुरुप्राणन्तमन्तवच्चा समन्ते ।

ते नाकपालश्चरति विचिन्वन् विद्वान् भूतमुत भव्यमस्य ॥ १२ ॥

प्रजापतिश्चरति गर्भे अन्तरदृश्यमानो बहुधा वि जायते ।

अर्धेन विश्वं भुवनं जजान यदस्यार्धं कतमः स केतुः ॥ १३ ॥

ऊर्ध्वं भरन्तमुदकं कुम्भेनैवोदहार्यम् ।

पश्यन्ति सर्वे चक्षुषा न सर्वे मनसा विदुः ॥ १४ ॥

दूरे पूर्णेन वसति दूर ऊनेन हीयते ।

महद् यक्षं भुवनस्य मध्ये तस्मै बलिं राष्ट्रभृतो भरन्ति ॥ १५ ॥

यतः सूर्य उदेत्यस्तं यत्र च गच्छति ।

तदेव मन्येऽहं ज्येष्ठं तद्गु नात्येति किं चन ॥ १६ ॥

ये अर्वाङ् मध्य उत वा पुराणं वेदं विद्वांसमभितो वदन्ति ।

आदित्यमेव ते परि वदन्ति सर्वे अग्निं द्वितीयं त्रिवृतं च
हंसम् ॥ १७ ॥

सहस्राक्षुचं वियतावस्य पक्षौ हरेहंसस्य पततः स्वर्गम् ।

स देवान्सर्वानुरस्युपदद्य संपश्यन् याति भुवनानि विश्वा ॥ १८ ॥

सत्येनोर्ध्वस्तपति ब्रह्मणार्वाङ् वि पश्यति ।

प्राणेन तिर्यङ् प्राणति यस्मिन् ज्येष्ठमधि श्रितम् ॥ १९ ॥

यो वै ते विद्यादरणी याम्यां निर्मध्यते वसु ।

स विद्वान् ज्येष्ठं मन्येत स विद्याद् ब्राह्मणं महत् ॥ २० ॥

अपादग्रे समभवत् सो अग्रे स्वशरा भरत् ।

चतुष्पाद् भूत्वा भोग्यः सर्वमादत्त भोजनम् ॥ २१ ॥

भोग्यो भवदयो अन्नमदद् बहु ।

यो देवमुत्तरावन्तमुपासात सनातनम् ॥ २२ ॥

सनातनमेनमाहुस्ताद्य स्यात् पुनर्णवः ।

अहोरात्रे प्र जायेते अन्यो अन्यस्य रूपयोः ॥ २३ ॥

शतं सहस्रमयुतं न्यर्बुदमसंख्येयं स्वमस्मिन् निविष्टम् ।

तदस्य घनन्त्यभिपश्यत एव तस्माद् देवो रोचत एय

एतत् ॥ २४ ॥

बालादेकमणीयस्कमुतैकं नेव दृश्यते ।

ततः परिष्वजीयसी देवता सा मम प्रिया ॥ २५ ॥

इयं कल्याण्यश्जरा मर्त्यस्यामृता गृहे ।

यस्मै कृता शये स यश्चकार जजार सः ॥ २६ ॥

त्वं स्त्री त्वं पुमानसि त्वं कुमार उत वा कुमारी ।

त्वं जीर्णो दण्डेन वञ्चसि त्वं जातो भवसि विश्वतोमुखः ॥ २७ ॥

उतैषां पितोत वा पुत्र एषामुतैषां ज्येष्ठ उत वा कनिष्ठः ।

एको ह देवो मनसि प्रविष्टः प्रथमो जातः स उ गर्भे अन्तः ॥ २८ ॥

पूर्णात् पूर्णमुदचति पूर्णं पूर्णेन सिच्यते ।

उतो तदद्य विद्याम यतस्तत् परिधिच्यते ॥ २९ ॥

एषा सनत्नी सनमेव जातैषा पुराणी परि सर्वं वभूव ।

महो देव्युश्पसो विभाती सैकेनैकेन मिपता वि चष्टे ॥ ३० ॥

अ॒वि॒र्वे॑ नाम॒ दे॒वत॑र्त॒नास्ते॑ परी॒वृ॒ता ।

तस्या॑ रू॒पेणे॑मे वृ॒क्षा ह॑रि॒ता . ह॑रि॒तल॒जः ॥ ३१ ॥

अ॒न्ति स॒न्तं न॑ ज॒हात्य॑न्ति स॒न्तं न॑ पश्य॒ति ।

दे॒वस्य॑ पश्य॒ काव्यं॑ न॒ म॒मार॑ न जी॒र्यति॑ ॥ ३२ ॥

अ॒पू॒र्वेणे॑पि॒ता वा॒चस्ता॑ वद॒न्ति . यथा॑य॒थम् ।

वद॑न्ती॒र्यत्र॑ गच्छ॒न्ति तदा॑हु॒र्ब्राह्मि॑णं म॒हत् ॥ ३३ ॥

यत्र॑ दे॒वाश्च॑ म॒नु॒ष्याश्च॑रा नाभा॒विव॑ श्रि॒ताः ।

अ॒पां त्वा॑ पु॒ष्पं पृ॑च्छामि॒ यत्र॑ त॒न्मा॒यया॑ हि॒तम् ॥ ३४ ॥

येभि॑र्वा॒त इ॒पितः॑ प्र॒वाति॑ ये दद॑न्ते पञ्च॒ दिशः॑ स॒ध्रीचीः॑ ।

य आ॑हु॒तिम॒त्यम॑न्यन्त॒ देवा॑ अ॒पां ने॒तारः॑ क॒तमे॑ त आ॒सन्

॥ ३५ ॥

इ॒मा॒मे॒पां पृथि॑र्वीं वस्त॒ एको॑ऽन्त॒रि॒क्षं प॑र्ये॒को ब॑भूव ।

दि॒वमे॑पां दद॒ते यो वि॑ध॒र्ता वि॒श्वा आ॒शाः प्र॑ति॒ रक्ष॑न्त्ये॒कं

॥ ३६ ॥

यो विद्यात् सूत्रं विततं यस्मिन्नोताः प्रजा इमाः ।

सूत्रं सूत्रस्य यो विद्यात् स विद्याद् ब्राह्मणं महत् ॥ ३७ ॥

वेदाहं सूत्रं विततं यस्मिन्नोताः प्रजा इमाः ।

सूत्रं सूत्रस्याहं वेदाथो यद् ब्राह्मणं महत् ॥ ३८ ॥

यदन्तरा द्यावापृथिवी अग्निरत् प्रवहन् विश्वदाव्यः ।

यत्रातिष्ठन्नैकपत्नीः परस्तात् क्वेवासीन्मातरिश्वा तदानीम्
॥ ३९ ॥

अप्स्वासीन्मातरिश्वा प्रविष्टः प्रविष्टा देवाः सलिलान्यासन् ।

बृहन् ह तस्थौ रजसो विमानः पवमानो हरित आ विवेश
॥ ४० ॥

उत्तरेणेव गायत्रीममृतेऽधि वि चक्रमे ।

साम्ना ये साम संविदुरजस्तद् ददृशे क्व ॥ ४१ ॥

निवेशानः संगमनो वसूनां देव इव सविता सत्यधर्मा ।

इन्द्रो न तस्थौ समरे धनानाम् ॥ ४२ ॥

पुण्डरीकं नवद्वारं त्रिभिर्गुणेभिरावृतम् ।

तस्मिन् यद् यक्षमात्मन्वत् तद् वै ब्रह्मविदो विदुः ॥ ४३ ॥

अकामो धीरो अमृतः स्वयंभू रसेन तृप्तो न कुतश्चनोनः ।

तमेव विद्वान् न विभाय मृत्योरात्मानं धीरमजरं युवानम्

॥ ४४ ॥

५६

का. १२. सू. १

[ऋषिरथर्वा । त्रिपिष्टिर्भौमं त्रिपिष्टुभम् । २ भुरिक्; ४-६, १०, ३८ श्यवसानाः पट्पदा जगत्यः; ७ प्रस्तारपङ्क्तिः; ८, ११ श्यवसाने पट्पदे विराड्पटी, ९ परानुष्टुप्; १२, १३, १५ पञ्चपदाः शक्वर्यः (१२, १३ श्यवसाने); १४ महावृहती; १६, २१ प्रथमावसाने साम्थ्यौ त्रिपिष्टुभौ; १८ श्यवसाना पट्पदा त्रिपिष्टुबनुष्टुब्गाभिर्तिरावरी; १९, २० उरोवृहती (२० विराट्); २२ श्यवमाना पट्पदा विराड्तिजगती; २३ पञ्चपदा विराड्तिजगती; २४ पञ्चपदानुष्टुब्गाभिर् जगती; २५ श्यवसाना सप्तपदा उष्णिगनुष्टुब्गाभिर् शक्वरी; २६-२८, ३३, ३५, ३९, ४०, ५०, ५३, ५४, ५६, ५९, ६३ अनुष्टुभः (५३ पुरोवाहता); ३० विराड् गायत्री; ३२ पुरस्ताज्ज्योतिः; ३४ श्यवमाना पट्पदा त्रिपिष्टु-वृहतीगर्भातिजगती, ३६ विपरीतपादलक्ष्मीपङ्क्तिः; ३७ श्यवमाना पञ्चपदा शक्वरी; ४१ श्यवमाना पट्पदा ककुम्मती शक्वरी; ४२ स्वराडनुष्टुप्; ४३ विराडास्तारपङ्क्तिः; ४४, ४५, ४९ जगत्यः; ४६

पट्पदानुष्टुब्गर्भा पराशक्वरी; ४७ पट्पदा उष्णिगनुष्टुब्गर्भा पराति-
शक्वरी; ४८ पुरोऽनुष्टुप्; ५१ श्वसाना पट्पदानुष्टुब्गर्भा ककुम्मती
शक्वरी; ५२ पञ्चपदाऽनुष्टुब्गर्भा परातिजगती; ५७ पुरोऽतिजगता
जगती; ५८ पुरस्ताद्बृहती; ६१ पुरोवाहता; ६२ परा विराट् ॥]

पृथिवीसूक्तमेतत् । अस्मिन् पृथिव्याः प्रभूतं निसर्गवर्णनम् ।
संप्रदायानुसारेण तु सूक्तं बहुविधं विनियुज्यते । तद्यथा सत्यं बृहदित्य-
नुवाको वास्तोस्पत्यगणे पठितः । तथाप्राहायणीकर्मणि विनियुक्तम् । तथा
ग्रामपत्तनादिरक्षार्यमनेनानुवाकेन चतुरह. पुरोडासानभोत्तरान्कृत्वा
ग्रामादिकोणेषु निखनति । तथा भूमिचलनेऽस्यानुवाकस्य होमे विनियोगः ।
तथा सोमयज्ञे दीक्षितनियमेषु मूत्रपुरीषशुद्धयर्थं लोष्ठादानेऽस्य विनियोगः ।
तथा पार्थिवी भूमिकामस्य इति [नक्षत्रकल्पे १७] विहिताया पार्थिव्यां
महाशान्ता अस्यानुवाकस्य विनियोगः ॥

सत्यं बृहदृतमुग्रं दीक्षा तपो ब्रह्म यज्ञः पृथिवीं धारयन्ति ।

सा नो भूतस्य भव्यस्य पत्न्युहं लोकं पृथिवी नः कृणोतु ॥ १ ॥

असंबाधं बध्यतो मानवानां यस्या उद्वतः प्रवतः समं बहु ।

नानावीर्या ओषधीर्या बिभति पृथिवी नः प्रथतां राध्यतां

नः ॥ २ ॥

यस्या समुद्र उत सिन्धुरापो यस्यामन्नं कृष्टयः संबभूवुः ।

यस्यामिदं जिन्वति प्राणदेजत् सा नो भूमिः पूर्वपेये दधातु ॥ ३ ॥

यस्याश्चतस्रः प्रदिशः पृथिव्या यस्यामन्नं कृष्टयः संबभूवुः ।

या विभक्ति बहुधा प्राणदेजत् सा नो भूमिर्गोष्वप्यन्ने दधातु ॥ ४ ॥

यस्यां पूर्वं पूर्वजना विचक्रिरे यस्यां देवा असुरानभ्यवर्तयन् ।

गवामश्वानां वयसश्च विष्ठा भगं वचः पृथिवी नो दधातु ॥ ५ ॥

विश्वंभरा वसुधानी प्रतिष्ठा हिरण्यवक्षा जगतो निवेशनी ।

वैश्वानरं विभ्रती भूमिरग्निमिन्द्रऋषभा द्रविणे नो दधातु ॥ ६ ॥

यां रक्षन्त्यस्वप्ना विश्वदानो देवा भूमिं पृथिवीमप्रमादम् ।

सा नो मधु प्रियं दुहामथो उक्षतु वचसा ॥ ७ ॥

याण्वेऽधि सलिलमग्र आसीद् यां मायाभिरन्वचरन् मनीषिणः ।

यस्या हृदयं परमे व्योमन्स्तत्येनावृतममृतं पृथिव्याः ।

सा नो भूमिस्त्विषि बलं राष्ट्रे दधातूत्तमे ॥ ८ ॥

यस्यामापः परिचराः समानीरहोरात्रे अप्रमादं क्षरन्ति ।

सा नो भूमिर्भूरिधारा पयो दुहामथो उक्षतु वचसा ॥ ९ ॥

याम॒श्विना॒वमि॒मातां॑ वि॒ष्णु॒र्यस्यां॑ वि॒चक्र॒मे ।

इन्द्रो॒ यां च॒क्र आ॒त्मने॑ऽनमि॒त्रां शची॒पतिः॑ ।

सा नो॒ भूमि॒वि सृ॒जतां॑ मा॒ता पु॒त्राय॑ मे॒ पयः॑ ॥ १० ॥

गिर॒यस्ते॑ पर्व॒ता हि॒मव॒न्तोऽर॑ण्यं॒ ते पृथि॒वि स्यो॒नम॑स्तु ।

बभ्रुं॑ कृ॒ष्णां रोहि॑णीं वि॒श्वरू॑पां ध्रु॒वां भूमि॑ पृथि॒वीमिन्द्र॑गु॒प्ताम् ।

अजी॒तोऽह॑तो॒ अक्ष॒तोऽध्य॑ष्ठां पृथि॒वीम॒हम् ॥ ११ ॥

यत् ते॒ मध्यं॑ पृथि॒वि यच्च॑ नभ्यं॒ यास्त॒ ऊर्ज॑स्तन्वः] संब॒भूवुः॑ ।

तासु॑ नो धे॒ह्यभि॑ नः पव॒स्व मा॒ता भूमिः॑ पु॒त्रो अ॒हं पृथि॒व्याः ।

प॒र्जन्यः॑ पि॒ता स उ॑ नः पि॒प॒र्तु ॥ १२ ॥

यस्यां॑ वेदि॒ परि॒गृह्ण॑न्ति॒ भूम्यां॑ यस्यां॑ य॒ज्ञं त॒न्वते॑ वि॒श्वकर्मा॑णिः ।

यस्यां॑ मी॒यन्ते॑ स्व॒रवः॑ पृथि॒व्यामूर्ध्वाः॑ शु॒क्रा आ॒हुत्याः॑ पु॒रस्ता॑त् ।

सा नो॒ भूमि॑र्वर्ध॒यद् वर्ध॑माना ॥ १३ ॥

यो नो द्वेषत् पृथिवि यः पृतन्याद् योऽभिवासांन्मनसा यो वधेन ।

तं नो भूमे रन्धय पूर्वकृत्वरि ॥ १४ ॥

त्वज्जातास्त्वपि चरन्ति मर्त्यास्त्वं विभषि द्विपदस्त्वं चतुष्पदः ।

तवेमे पृथिवि पञ्च मानवा येभ्यो ज्योतिरमृतं मर्त्येभ्य

उद्यन्त्सूर्यो रश्मभिरातनोति ॥ १५ ॥

ता नः प्रजाः सं दुहतां समग्रा वाचो मधु पृथिवि

धेहि मह्यम् ॥ १६ ॥

विश्वस्वं मातरमोषधीनां ध्रुवां भूमिं पृथिवीं धर्मणा धृताम् ।

शिवां स्योनामनु चरेम विश्वहा ॥ १७ ॥

महत् सधस्थं महती बभूविय महान् वेग एजयुर्वेपयुष्टे ।

महांस्त्वेन्द्रो रक्षत्यप्रमादम् ।

सा नो भूमे प्र रोचय हिरण्यस्येय संदृशि मा नो द्विषत्

कश्चन ॥ १८ ॥

अ॒ग्नि॒र्भू॒म्या॒मो॒ष॒धी॒ष्व॒ग्नि॒मा॒पो॑ वि॒भ्र॒त्य॒ग्नि॒र॒श्म॒सु॑ ।

अ॒ग्नि॒र॒न्तः॑ पु॒रु॒षेषु॑ गो॒ष्व॒श्वेष्व॑ग॒नयः॑ ॥ १९ ॥

अ॒ग्नि॒दिव॑ आ॒ त॒प॒त्य॒ग्ने॒दे॒वस्यो॒र्व॑न्त॒रि॒क्षम्॑ ।

अ॒ग्नि॒ म॒र्ता॑सि॒ इ॒न्ध॒ते॑ ह॒व्य॒वा॒हं॑ घृ॒त॒प्रि॒यम्॑ ॥ २० ॥

अ॒ग्नि॒वा॒साः॑ पृथि॒व्य॒सि॒तजू॒स्त्वि॒षी॒मन्तं॑ सं॒शितं॑ मा॒ कृ॒णोतु॑
॥ २१ ॥

भू॒म्यां॑ दे॒वेभ्यो॑ द॒वति॑ य॒ज्ञं ह॒व्य॒म॒र॒कृतम्॑ ।

भू॒म्यां॑ म॒नु॒ष्या॒जी॒वन्ति॑ स्व॒धया॑न्ने॒न म॒र्त्याः॑ ।

सा॒ नो॒ भूमिः॑ प्रा॒णमा॒यु॒र्दधा॑तु॒ ज॒र॒दा॒ष्टि॒मा॒ पृथि॒वी॒ कृ॒णोतु॑ ॥ २२ ॥

य॒स्ते॑ ग॒न्धः॑ पृथि॒वि॒ सं॒ब॒भू॒व॒ यं वि॒भ्र॒त्यो॒ष॒धयो॑ य॒मापः॑ ।

यं ग॒न्ध॒र्वा॑ अ॒प्सर॑स॒श्च भे॒जि॒रे॒ तेन॑ मा॒ सुरा॑भि॒ कृ॒णु॒ मा॒ नो॑
द्वि॒क्षत॑ क॒श्च॒न ॥ २३ ॥

य॒स्ते॑ ग॒न्धः॑ पु॒ष्कर॑मा॒वि॒वेश॑ यं सं॒ज॒न्तुः॑ सू॒र्या॒या॑ वि॒वा॒हे॑ ।

अ॒म॒र्त्याः॑ पृथि॒वि॒ ग॒न्ध॒म॒ग्रे॒ तेन॑ मा॒ सुरा॑भि॒ कृ॒णु॒ मा॒ नो॑
द्वि॒क्षत॑ क॒श्च॒न ॥ २४ ॥

यस्ते॑ गन्धः॑ पुरुषेषु॑ स्त्रीषु॑ पुंसु॑ भगो॑ रविः॑ ।

यो अश्वेषु॑ वीरेषु॑ यो मृगेषु॑ त हस्तिषु॑ ।

कव्या॑र्यां॒ वर्चो॑ यद् भूमे॑ तेनास्मां॑ अपि॒ सं सृज॑ मा नो॑

द्विक्षत॑ कश्चन॒ ॥ २५ ॥

शिला॑ भूमिरश्मा॑ पांसुः॑ सा भूमिः॑ संधृता॑ धृता ।

तस्यै॑ हिरण्यवक्षसे॑ पृथिव्या॑ अकरं॑ नमः॑ ॥ २६ ॥

यस्यां॑ वृक्षा॑ वानस्पत्या॑ ध्रुवास्तिष्ठन्ति॑ विश्वहा॑ ।

पृथिवीं॑ विश्वधायसं॑ धृतामच्छ्रवदामसि॑ ॥ २७ ॥

उदीराणा॑ उतासीनास्तिष्ठन्तः॑ प्रकामन्तः॑ ।

पद्भूचां॑ दक्षिण॑ सव्याभ्यां॑ मा व्यधिष्महि॑ भूम्याम्॑ ॥ २८ ॥

विमूरवरो॑ पृथिवीमा॑ वदामि॒ क्षमां॑ भूमिं॒ ब्रह्मणा॑ वायुधानाम् ।

ऊर्जं॑ पुष्टं॑ विश्रतीमक्षभागं॑ घृतं॑ त्वाभि॒ नि षीदेम॑ भूमे ॥ २९ ॥

शुद्धा॑ न आपस्तन्वे॑ क्षरन्तु॒ यो नः॑ सेदुरप्रिये॑ तं नि दध्मः॑ ।

पवित्रेण॑ पृथिवि॒ मोत्पु॑नामि ॥ ३० ॥

यास्ते प्राचीः प्रदिशो या उदीचीर्यास्ते भूमे

अधराद्याश्च पश्चात् ।

स्योनास्ता मह्यं चरते भवन्तु मा नि पत्तं

भुवने शिश्रियाणः ॥ ३१ ॥

मा नः पश्चान्मा पुरस्तान्नुदिष्ठा मोत्तरादधरादुत् ।

स्वस्ति भूमे नो भव मा विदन् परिपन्थिनो वरीयो

यावया वधम् ॥ ३२ ॥

यावत्तेऽभि विपश्यामि भूमे सूर्येण मेदिना ।

तावन्मे चक्षुर्मा मेष्टोत्तरामुत्तरां समांम् ॥ ३३ ॥

यच्छयानः पर्याविते दक्षिणं सव्यमभि भूमे पाश्वरम् ।

उत्तानास्त्वा प्रतीचीं यत् पृष्ठीभिरधिशेमहे ।

मा हिंसीस्तत्र नो भूमे सर्वस्य प्रतिशोवरि ॥ ३४ ॥

यत्ते भूमे विखनामि क्षिप्रं तदपि रोहवु ।

मा ते ममं विमूखरि मा ते हृदयमपिपम् ॥ ३५ ॥

ग्रीष्मस्ते॑ भूमे॑ वर्षाणि॑ शरद्धेमन्तः॑ शिशिरो॑ वसन्तः॑ ।

ऋतवस्ते॑ विहिता॑ हायनीरहोरात्रे॑ पृथिवि॑ नो दुहाताम् ॥ ३६ ॥

याप॑ सपं॑ विजमाना॑ विमृग्वरी॑ यस्यामासन्नग्नयो॑ ये अप्स्व॑श्न्तः॑ ।

परा॑ दस्यून् ददती॑ देवपीयूनिन्द्रं॑ वृणाना॑ पृथिवी॑ न वृत्रम् ।

शक्राय॑ दध्रे॑ वृषभाय॑ वृष्णे ॥ ३७ ॥

यस्यां॑ सदो॑ हविधनि॑ यूपो॑ यस्यां॑ निमीयते॑ ।

ब्रह्माणो॑ यस्यामर्चन्त्यग्निः॑ साम्ना॑ यजुर्विदः॑ ।

युज्यन्ते॑ यस्यामृत्विजः॑ सोममिन्द्राय॑ पातवे ॥ ३८ ॥

यस्यां॑ पूर्वं॑ भूतकृत॑ ऋषयो॑ गा उदानूचुः॑ ।

सप्त॑ सत्रेण॑ वेधसो॑ यज्ञेन॑ तपसा॑ सह ॥ ३९ ॥

सा॑ नो॑ भूमिरा॑ दिशतु॑ यद्धनं॑ कामयामहे॑ ।

भगो॑ अनुप्रमुह्वतामिन्द्रं॑ एतु॑ पुरोगवः ॥ ४० ॥

यस्यां गायन्ति नृत्यन्ति भूम्यां मर्त्या व्यैलबाः ।

युध्यन्ते यस्यामाक्रन्दो यस्यां वदति दुन्दुभिः ।

सा नो भूमिः प्र णुदतां सपत्नानसपत्नं मा

पृथिवी कृणोतु ॥ ४१ ॥

यस्यामन्नं व्रीहियवौ यस्या इमाः पञ्च कृष्टयः ।

भूम्यैपजन्त्यपत्न्यं नमोऽस्तु वर्षमेदसे ॥ ४२ ॥

यस्याः पुरो देवकृताः क्षेत्रे यस्या विकुर्वते ।

प्रजापतिः पृथिवीं विश्वगर्भमाशामाशां रण्यां नः कृणोतु ॥ ४३ ॥

निधिं विभ्रती बहुधा गुहा वसु मणिं हिरण्यं पृथिवी ददातु मे ।

वसूनि नो वसुदा रासमाना देवी दधातु सुमनस्यमाना ॥ ४४ ॥

जनं विभ्रती बहुधा विवाचसं नानाधर्माणं

पृथिवी यथौकसम् ।

सहस्रं धारा द्रविणस्य मे दुर्हा ध्रुवेव धेनुरनपस्फुरन्ती ॥ ४५ ॥

यस्ते॑ स॒र्पो वृ॑श्चिकस्तृ॒ष्टदं॑श्मा हे॒मन्त॑जब्धो भूम॒लो गुहा॑ शय॑ ।

क्रि॒मिजि॑न्वत् पृथि॒वि यद्य॑दे॒जति॑ प्रावृषि॑

तन्नः॑ सर्प॒न्मोष॑ सृ॒पद् यच्छि॑वं तेन॑ नो मृड ॥ ४६ ॥

ये ते॑ प॒न्थानो॑ ब॒हवो॑ ज॒नाय॑ना रथ॒स्य व॑त्त॒र्मान॑सश्च॒ यात॑वे ।

यैः संच॑रन्त्यु॒भये॑ भद्र॒पापा॑स्तं प॒न्थानं॑ जये॒मानमि॒त्रम॑त॒स्करं॑

यच्छि॑वं तेन॑ नो मृड ॥ ४७ ॥

म॒र्त्वं बि॑भ्रती गुरु॒भूद् भद्र॑पा॒पस्य॑ नि॒धनं॑ ति॒तिक्षुः॑ ।

व॒राहे॑ण पृथि॒वी सं॑वि॒दाना॑ सू॒करा॑य वि जि॒हीते॑ मृ॒गाय॑ ॥४८॥

ये त आ॑र॒ण्याः प॒शवो॑ मृ॒गा वने॑ हि॒ताः सि॒हा

व्या॒घ्राः पु॑रु॒षाद॑श्चर॒न्ति ।

उ॒लं वृ॑कं पृथि॒वि दु॒च्छुना॑मित ऋ॒क्षीकां॑ र॒क्षो अप॑

वा॒धया॑स्मत् ॥ ४९ ॥

ये ग॑न्ध॒र्वा अ॒प्सर॑सो॒ ये चा॒रायाः॑ कि॒मो॒दिनः॑ ।

पि॒शा॒चान्त्स॒र्वा र॑क्षा॒सि तान॑स्मद् भू॒मे या॑वय ॥ ५० ॥

यां द्विपादः पक्षिणः संपतन्ति हंसाः सुपर्णाः शकुना वयांसि ।

यस्यां वातो मातरिश्वेयते रजांसि कृष्णश्च्यावयश्च वृक्षान् ।

वातस्य प्रवामुपचामनु वात्यर्चिः ॥ ५१ ॥

यस्यां कृष्णमरुणं च संहिते अहोरात्रे विहिते भूम्यामधि ।

वर्षेण भूमिः पृथिवी वृतावृता सा नो दधातु भद्रया

प्रिये धामनिधामनि ॥ ५२ ॥

द्यौश्च म इदं पृथिवी चान्तरिक्षं च मे व्यवः ।

अग्निः सूर्यं आपो मेघां विश्वे देवाश्च सं ददुः ॥ ५३ ॥

अहमस्मि सहमान उत्तरो नाम भूम्याम् ।

अभीषाडस्मि विद्वापाडाशामाशां विषासहिः ॥ ५४ ॥

अदो यद् देवि प्रथमाना पुरस्ताद् देवैरुक्ता व्यसर्पो महित्वम् ।

आ त्वा सुभूतमविशत् तदानीमकल्पयथाः प्रदिशदचतस्रः

ये ग्रामा यदरण्यं याः सभा अधि भूम्याम् ।

ये संप्रामाः समितयस्तेषु चारु वदेम ते ॥ ५६ ॥

अद्वय इव रजो दुधुवे वि तान् जनान् य आक्षियन्

पृथिवीं यादजायत ।

मन्द्राघ्रेत्वरो भुवनस्य गोपा वनस्पतीनां गृभि-

रोपधीनाम् ॥ ५७ ॥

यद् वदामि मधुमत् तद् वदामि यदीक्षे तद् वनन्ति मा ।

त्विषीमानस्मि जूतिमानवान्यान् हन्मि दोधतः ॥ ५८ ॥

शन्तिवा सुरभिः स्योना कीलालोघ्नी पयस्वती ।

भूमिरधि ब्रवीतु मे पृथिवी पयसा सह ॥ ५९ ॥

यामन्वेच्छद्द्विषा विश्वकमन्तिरणवे रजसि प्रविष्टाम् ।

भुजिष्यं पात्रं निहितं गुहा यदाविर्भोगे अभवन्

मातृमद्भ्यः ॥ ६० ॥

त्वमस्यावपनी जनानामदितिः कामदुधा पप्रयाना ।

पत्त ऊनं तत्त आ पूरयाति प्रजापतिः प्रथमजा ऋतस्य ॥६१॥

उपस्थास्ते अनमीवा अयक्ष्मा अस्मन्यं सन्तु पृथिवि प्रसूताः ।

दीर्घं न आयुः प्रतिबुध्यमाना वयं तुभ्यं यलिहृतः स्याम ॥६२॥

भूमे मातानि धेहि मा भद्रया सुप्रतिष्ठितम् ।

संविदाना दिवा कवे श्रियां मा धेहि भूत्याम् ॥ ६३ ॥

५७

का. १९. सू. ५३

[ऋषिर्भृगुः । दशकम् । मन्त्रोवतसर्वात्मिककालदेवत्यम् ।
आनुष्टुभम् । १-४ त्रिष्टुभः ; ५ निचृत्पुरस्ताद्वृहती ॥]

कालो अश्वो वहनि इति सूक्तस्य मीवर्णभूमिदान आज्यहोमे
विनियोगः । कालप्रतिपादकत्वात् कालसूक्तमिग्युच्यते ॥

कालो अश्वो वहति सप्तरश्मिः सहस्राक्षो अजरो भूरिरेताः ।

तमा रोहन्ति कथयो विपश्चितस्तस्य चक्रा भुवनानि

विश्वा ॥ १ ॥

सप्त चत्रा वहति काल एष सप्तास्य नाभीरमृतं न्यक्षः ।

स इमा विश्वा भुवनान्यर्वाङ् कालः स ईयते प्रथमो

नु देवः ॥ २ ॥

पूर्णः कुम्भोऽधि काल आहितस्तं वै पश्यामो बहुधा नु सन्तम् ।

स इमा विश्वा भुवनानि प्रत्यङ् कालं तमाहुः परमे

व्योमन् ॥ ३ ॥

स एव सं भुवनान्याभरत् स एव सं भुवनानि पर्यत् ।

पिता सन्नभवत् पुत्र एषां तस्माद् वै नान्यत् परमस्ति

तेजः ॥ ४ ॥

कालोऽमुं दिवमजनयत् काल इमाः पृथिवीरुत ।

कालेन भूतं भव्यं चेपितं ह वि तिष्ठते ॥ ५ ॥

कालो भूमिमसृजत काले तपति सूर्यः ।

काले ह विश्वा भूतानि काले चक्षुर्विपश्यति ॥ ६ ॥

काले मनः काले प्राणः काले नाम समाहितम् ।

कालेन सर्वा नन्दन्त्यागतेन प्रजा इमाः ॥ ७ ॥

काले तपः काले ज्येष्ठं काले ब्रह्म समाहितम् ।

कालो ह सर्वस्येश्वरो यः पितासीत् प्रजापतेः ॥ ८ ॥

तेनेपितं तेन जातं तदु तस्मिन् प्रतिष्ठितम् ।

कालो ह ब्रह्म भूत्वा विभति परमेष्ठिनम् ॥ ९ ॥

कालः प्रजा अजसृत कालो अग्रे प्रजापतिम् ।

स्वयंभूः कश्यपः कालात् तपः कालादजायत ॥ १० ॥



ब्राह्मणानि

ताण्ड्यमहान्नाह्यणम्

५८

ता. म. ब्रा. अ. ८. ख. ४

[गायत्री-आख्यायिका]


साध्या वै नाम देवा आसन् । ते सर्वेण यज्ञेन सह स्वर्गं लोकमायन् । ते देवाश्छन्दाःस्यर्बुवन् सोममाहरतेति । ते जगतीं प्राहिण्वन् । सा त्रीण्यक्षराणि हित्वैकाक्षरा भूत्वागच्छत् । त्रिष्टुभं प्राहिण्वन् । सैकमक्षरं हित्वा त्र्यक्षरा भूत्वागच्छत् । गायत्रीं प्राहिण्वन् । चतुरक्षराणि वै तर्हि छन्दाःस्यासन् । सा तानि चाक्षराणि हरन्त्यागच्छदष्टाक्षरा भूत्वा त्रीणि च सवनानि हस्ताभ्यां द्वे सवने दन्तैर्दंष्ट्र्या तृतीयसवनम् । तस्माद् द्वे अशुमती सवने । घीतं तृतीयसवनम् । दन्तैर्हि तद् दंष्ट्र्या धयन्त्यहरत् । तस्य ये हिद्यमाणस्याशुशवः प्ररापतुस्ते पूतीका अभवन् । यानि पुष्पाण्यवाशीयन्तं तान्यर्जुनानि । यत्प्राप्रोयत् ते प्रप्रोयाः । तस्मात्तृतीयसवन आशिरमवनयन्ति यमेव तं गावः सोममदन्ति । तस्य तं रसमवनयन्ति ससोमत्वाय ॥ १ ॥

ते त्रिष्टुब्जगत्यौ गायत्रीमब्रूतामुप त्वाण्यवेति । साब्रवीत् किं मे ततः स्यादिति । यत्कामयस इत्यब्रूताम् । साब्रवीन् मम

सर्वं प्रातःसवनम् । अहमुत्तरे सवने प्रणयानीति । तस्माद् गायत्रं
प्रातःसवनं गायत्र्युत्तरे सवने प्रणयति ॥ २ ॥

तां त्रिष्टुप् त्रिभिरक्षरैरुपैत् । सैकादशाक्षरा भूत्वा
प्राजायत । तां जगत्येकेनाक्षरेणोपैत् । सा द्वादशाक्षरा भूत्वा
प्राजायत ॥ ३ ॥

तस्मादाहुर्गायत्री वाव सर्वाणि छन्दांसि । गायत्री
ह्येतान् पोषान् पुष्यन्त्येदिति ॥ ४ ॥



५९

ता. म. ब्रा. अ. १२. ख. ११

[कल्याणाङ्गिरसस्याख्यायिका]

अङ्गिरसो वै सत्रमासत । तेषामाप्तः स्पृतः स्वर्गो
लोक आसीत् । पन्थानं तु देवयानं न प्राजानन् । तेषां कल्याण
आङ्गिरसो ध्यायमुदब्रजत् । स ऊर्णायुं गन्धर्वमप्सरसां मध्ये
प्रेङ्ख्यमाणमुपैत् । स इयामिति यां यामभ्यदिशत् सैनमकाम-
यत । तमभ्यवदत् कल्याणा३ इत्याप्तेो वै वः स्पृतः स्वर्गो
लोकः । पन्थानं तु देवयानं न प्रजानीथ । इदं साम स्वर्ग्यं तेन
स्तुत्वा स्वर्गं लोकमेप्यथ । मा तु वोचोऽहमदर्शामिति ॥ १० ॥

स ऐत् कल्याणः । सोऽब्रवीदाप्तो वै नः स्पृतः स्वर्गो
लोकः । पन्थानं तु देवयानं न प्रजानीमः । इदं साम स्वर्ग्यं,
तेन स्तुत्वा स्वर्गं लोकमेप्याम इति । कस्तेऽवोचदित्यहमेवा-

दर्शमिति । तेन स्तुत्वा स्वर्गलोकमायन् । अहीयत् कल्याणः ।
अनृतं हि सोऽवदत् । स एषः शिवत्रः । ॥ ११ ॥

६०

ता. म. ब्रा. अ. १३. ख. ३

[शिशोराङ्गिरसस्थाष्यायिका]

शिशुर्वा आङ्गिरसो मन्त्रकृतां मन्त्रकृदासीत् । स पितृन्
पुत्रका इत्यामन्त्रयत् । तं पितरोऽब्रुवन् अधर्मं करोषि यो नः
पितृन् सतः पुत्रका इत्यामन्त्रयस इति । सोऽब्रवीदहं वाव
वः पितास्मि यो मन्त्रकृदस्मोति । ते देवेष्वपृच्छन्त । ते देवा
अब्रुवन् एष वाव पिता यो मन्त्रकृदिति । तद्वं स उदजयत् ।
उज्जयति शैशवेन तुष्टुवानः ॥ २४ ॥

६१

ता. म. ब्रा. अ. १३. ख. ४

[यतीनामाष्यायिका]

इन्द्रो यतीन् सालावृकेयेभ्यः प्रायच्छत् । तेषां त्रय उद-
शिष्यन्त । पृथुरश्मिर्बृहद्गिरी रायोवाजः । तेऽब्रुवन् को न
इमान् पुत्रान् भरिष्यतोति । अहमित्तेन्द्रोऽब्रवीत् । तानधिनि-
धाय* परिचार्यं चरन् वर्धय॑स्तान् वर्धयित्वाब्रवीत् । कुमारका

* परिचार्यं चरन् इत्यस्य स्थाने पर्यवरत् इति पाठः मायणाचार्यममतः
प्रतिभाति ॥

वरान् वृणीध्वमिति । क्षत्रं मह्यमित्यब्रवीत् पृथुरश्मिः ।
 तस्मा एतेन पार्थुरश्मेन क्षत्रं प्रायच्छत् । क्षत्रकाम एतेन
 स्तुवीत् । क्षत्रस्येवास्य प्रकाशो भवति । ब्रह्मवर्चसं मह्यमित्य-
 ब्रवीद् बृहद्गिरिः । तस्मा एतेन बार्हद्गिरेण ब्रह्मवर्चसं
 प्रायच्छत् । ब्रह्मवर्चसकाम एतेन स्तुवीत् । ब्रह्मवर्चसी भवति ।
 पशून् मह्यमित्यब्रवीद् रायोवाजः । तस्मा एतेन रायोवाजीयेन
 पशून् प्रायच्छत् । पशुकाम एतेन स्तुवीत् । पशुमान्
 भवति ॥ १७ ॥

पार्थुरश्मिं राजन्याय ब्रह्मसाम कुर्यात् । बार्हद्गिरं
 ब्राह्मणाय रायोवाजीयं वैश्याय । स्वेनैवनांस्तद्रूपेण समर्धयति
 स्तोमः ॥ १८ ॥

६२

ता. म. ब्रा. अ. १४. ल. ६

[वत्सस्याख्यायिका]

वत्सश्च वै मेधातिथिश्च काण्वावास्ताम् । तं वत्सं
 मेधातिथिराक्रोशत् अस्माह्मणोऽसि शूद्रापुत्र इति । सोऽब्रवीत्
 ऋतेनाग्निं व्ययाव यतरो नो ब्रह्मोयानिति । वात्सेन वत्सो
 व्यैत् मेधातिथेन मेधातिथिः । तस्य न लोम चनीषत् ।
 तद्वाव स तर्ह्यकामयत कामसनि साम वात्सम् । काममेवैतेना-
 वरुन्धे ॥ ६ ॥

६३

ता. म. ब्रा. अ. १५. ख. ५

[वसिष्ठस्याख्यायिका]

ऋषयो वा इन्द्रं प्रत्यक्षं नापश्यन् । स वसिष्ठोऽकामयत्
 कथमिन्द्रं प्रत्यक्षं पश्येयमिति । स एतं निहवमपश्यत् । ततो
 वै स इन्द्रं प्रत्यक्षमपश्यत् । स एनमब्रवीत् । ब्राह्मणं ते
 वक्ष्यामि यथा त्वत्पुरोहिता भरताः प्रजनिध्यन्ते अथ मान्येभ्य
 ऋषिभ्यो मा प्रवोच इति । तस्मा एतान् स्तोमभागानब्रवीत् ।
 ततो वै वसिष्ठपुरोहिता भरताः प्राजायन्त । सेन्द्रं वा एतत्साम
 यदेतत्साम भवति सेन्द्रत्वाय ॥ २४ ॥

— ० —

६४

ता. म. ब्रा. अ. २१. ख. १३

[देवासुराणामाख्यायिका]

देवाश्च वा असुराश्चास्पर्धन्त । ते न व्यजयन्त ।
 तेऽद्भुवन् वाचो मिथुनेन विजयामहे यतरे नो वाचो मिथुनं
 न प्रतिविन्दास्ते पराभवानिति । ते देवा एकः इत्यद्भुवन् ।
 एका इत्यसुरा वाचो मिथुनं प्रत्यविन्दन् । द्वौ इति देवा
 अद्भुवन् । द्वे इत्यसुरा वाचो मिथुनं प्रत्यविन्दन् । त्रयः
 इति देवा अद्भुवन् । तिलः इत्यसुरा वाचो मिथुनं प्रत्य-
 विन्दन् । चत्वारः इति देवा अद्भुवन् । चतस्रः इत्यसुरा

याचो मियुनं प्रत्यविन्दन् । पञ्च इति देवा अब्रुवन् । नामुरा
अविन्दन् । ततो देवा अभवन् परामुराः ॥ २ ॥

६५

ता. म. घा. अ. २५. ख. १३

[इन्द्ररुशमयोरास्यामिका]

इन्द्रश्च रुशमा चाऽऽं प्रास्येतां यतरो नो पूर्वा भूमि.
पर्येति स जयतीति । भूमिन्द्रः पर्येत् कुरुक्षेत्रं रुशमा ।
साब्रवीदजैषं त्वा इति । अहमेव त्वामर्जयमितीन्द्रोऽब्रवीत् ।
तो देवेष्वपृच्छेताम् । ते देवा अब्रुवन् एतावती वाव प्रजापते-
र्वैदियावत् कुरुक्षेत्रमिति । तो न व्यजयेताम् ॥ ३ ॥

ऐतरेयब्राह्मणम्

६६

ऐ. घा. अ. ३३. ख. १

[शौनःशोपाख्यानम्]

हरिश्चन्द्रो ह वैधस ऐश्वकाको राजाऽपुत्र आस । तस्य
ह शतं जाया बभूवुः । तामु पुत्रं न लेभे । तस्य ह
पर्वतनारदो गृह ऊपतुः । स ह नारदं पप्रच्छ ।
यं न्विमं पुत्रमिच्छन्ति ये विजानन्ति ये च न ।
किंस्वित्पुत्रेण विन्दते तन्म आचक्ष्व नारद ॥ १ ॥ इति ।

स एकया पृष्टो दशभिः प्रत्युवाच ।

ऋणमस्मिन्संनघत्यमृतत्वं च गच्छति ।

पिता पुत्रस्य जातस्य पश्येच्चेज्जीवतो मुखम् ॥ १ ॥

यावन्तः पृथिव्यां भोगा यावन्तो जातवेदसि ।

यावन्तो अप्सु प्राणिनां भूयान्पुत्रे पितुस्ततः ॥ २ ॥

शश्वत्पुत्रेण पितरोऽत्यायन्बहुलं तमः ।

आत्मा हि जज्ञ आत्मनः स इरावत्यतितारिणी ॥ ३ ॥

किं नु मलं किमजिनं किमु श्मश्रूणि किं तपः ।

पुत्रं ब्रह्माण इच्छध्वं स वै लोकोऽवदावदः ॥ ४ ॥

अन्नं ह प्राणः शरणं ह वासो रूपं हिरण्यं पशवो विवाहाः ।

सखा ह जाया कृपणं ह दुहिता ज्योतिर्ह पुत्रः परमे

व्योमन् ॥ ५ ॥

पतिर्जायां प्रविशति गर्भो भूत्वा स मातरम् ।

तस्यां पुनर्नवो भूत्वा दशमे मासि जायते ॥ ६ ॥

तज्जाया जाया भवति यदस्यां जायते पुनः ।

आभूतिरेषा भूतिर्बाजमेतन्निधीयते ॥ ७ ॥

देवाश्चैतामृषयश्च तेजः समभरन् महत् ।

देवा मनुष्यान्ब्रुवन्नेषा वो जननी पुनः ॥ ८ ॥

नापुत्रस्य लोकोऽस्तीति तत्सर्वे पशवो दिदुः ।

तस्मात्तु पुत्रो मातरं स्वसारं चाधिरोहति ॥ ९ ॥

एष पन्था उरुगायः सुशोयो यं पुत्रिण आक्रमन्ते विशोकाः ।

तं पश्यन्ति पशवो वयांसि च तस्मात्ते मात्रापि मियुनी-

भवन्ति ॥ १० ॥

इति हास्मा आख्याय ॥ १३ ॥

अथैनमुवाच । वरुणं राजानमुपधाव पुत्रो मे जायतां
तेन त्वा यजा इति । तथेति । स वरुणं राजानमुपससार ।
पुत्रो मे जायतां तेन त्वा यजा इति । तथेति । तस्य ह
पुत्रो जज्ञे रोहितो नाम । तं होवाच । अजनि वै ते पुत्रो
यजस्व मानेनेति । स होवाच । यदा वै पशुनिर्दशो
भवत्यथ स मेध्यो भवति । निर्दशो न्वस्त्वथ त्वा यजा
इति । तथेति । स ह निर्दश आस । तं होवाच । निर्दशो
न्वभूद्यजस्व मानेनेति । स होवाच । यदा वै पशोर्दन्ता
जायन्तेऽथ स मेध्यो भवति । दन्ता न्वस्य जायन्तामथ
त्वा यजा इति । तथेति । तस्य ह दन्ता जज्ञिरे । तं
होवाच । अज्ञत वा अस्य दन्ता यजस्व मानेनेति । स होवाच ।
यदा वै पशोर्दन्ताः पद्यन्तेऽथ स मेध्यो भवति । दन्ता
न्वस्य पद्यन्तामथ त्वा यजा इति । तथेति । तस्य ह दन्ताः
पेदिरे । तं होवाच । अपत्सत वा अस्य दन्ता यजस्व मानेनेति ।
स होवाच । यदा वै पशोर्दन्ताः पुनर्जायन्तेऽथ स मेध्यो
भवति । दन्ता न्वस्य पुनर्जायन्तामथ त्वा यजा इति ।
तथेति । तस्य ह दन्ताः पुनर्जज्ञिरे । तं होवाच । अज्ञत वा
अस्य पुनर्दन्ता यजस्व मानेनेति । स होवाच । यदा वै
क्षत्रियः सांनाहुको भवत्यथ स मेध्यो भवति । संनाहं नु
प्राप्नोत्वथ त्वा यजा इति । तथेति । स ह संनाहं प्रापत् ।
तं होवाच । संनाहं नु प्राप्नोद्यजस्व मानेनेति । स
तथेत्युक्त्वा पुत्रमामन्त्रयामास । ततार्यं वै मह्यं त्वामददात् ।
हन्त त्वयाहमिमं यजा इति । स ह नेत्युक्त्वा घनुरादायारण्य-
मुपातस्थौ । स संवत्सरमरण्ये चचार ॥ १४ ॥

अथ हैक्ष्वाकं वरुणो जग्राह । तस्य होदरं जज्ञे । तदु ह
रोहितः शुश्राव । सोऽरण्याद् ग्राममेयाय । तमिन्द्रः पुरुषरूपेण
पर्येत्योवाच ।

नानाश्रान्ताय श्रीरस्तीति रोहित शुश्रुम ।

पापो नृपद् वरो जन इन्द्र इच्चरतः सखा ॥ १ ॥

चरंवेति । चरंवेति वै मा ब्राह्मणोऽवोचत् । इति ह
द्वितीयं संवत्सरमरण्ये चचार । सोऽरण्याद् ग्राममेयाय । तमिन्द्रः
पुरुषरूपेण पर्येत्योवाच ।

पुष्पिष्यौ चरतो जङ्घे भूष्णुरात्मा फलग्रहिः ।

शरेऽस्य सर्वे पाप्मानः श्रमेण प्रपथे हताः ॥ २ ॥

चरंवेति । चरंवेति वै मा ब्राह्मणोऽवोचत् । इति ह
तृतीयं संवत्सरमरण्ये चचार । सोऽरण्याद् ग्राममेयाय । तमिन्द्रः
पुरुषरूपेण पर्येत्योवाच ।

आस्ते भग आसीनस्योर्ध्वस्तिष्ठति तिष्ठतः ।

शोते निपद्यमानस्य चराति चरतो भगः ॥ ३ ॥

चरंवेति । चरंवेति वै मा ब्राह्मणोऽवोचत् । इति ह
चतुर्थं संवत्सरमरण्ये चचार । सोऽरण्याद् ग्राममेयाय । तमिन्द्रः
पुरुषरूपेण पर्येत्योवाच ।

कलिः शयानो भवति संजिहानस्तु द्वापरः ।

उत्तिष्ठंस्त्रेता भवति कृतं संपद्यते चरन् ॥ ५ ॥

चरंवेति । चरंवेति वै मा ब्राह्मणोऽवोचत् । इति ह
पञ्चमं संवत्सरमरण्ये चचार । सोऽरण्याद् ग्राममेयाय ।
तमिन्द्रः पुरुषरूपेण पर्येत्योवाच ।

चरन् वै मधु विन्दति चरन्स्वादुमुदुम्बरम् ।

सूर्यस्य पश्य श्रेमाणं यो न तन्द्रयते चरन् ॥ ५ ॥

चरंवेति । चरंवेति वै मा ब्राह्मणोऽवोचत् । इति ह पठं संवत्सरमरण्ये चचार । सोऽजीगर्तं सौयवसिमृषिमशन्त्या परीतमरण्य उपेयायं । तस्य ह त्रयः पुत्रा आसुः शुनःपुच्छः शुनःशेषः शुनोलाङ्गूल इति । तं होवाच । ऋषेऽहं ते शतं ददामि । अहमेषामेकेनात्मानं निष्क्रीणा इति । स ज्येष्ठं पुत्रं निगृह्णान् उवाच न त्विममिति । नो एवेममिति कनिष्ठं माता । तौ ह मध्यमे संपादयांचक्रतुः शुनःशेषे । तस्य ह शतं दत्त्वा स तमादाय सोऽरण्याद् ग्राममेयाय । स पितरमेत्योवाच । तत हन्ताहमनेनात्मानं निष्क्रीणा इति । स वरुणं राजानमुपसत्सारानेन त्वा यजा इति । तथेति । भूयान्वं ब्राह्मणः क्षत्रियादिति वरुण उवाच । तस्मा एतं राजसूयं यज्ञक्रतुं प्रोवाच । तमेतमभियेचनीये पुरुषं पशुमालेभे ॥ १५ ॥

तस्य ह विश्वामित्रो होतासोज्जमदग्निरध्वर्युर्वसिष्ठो ब्रह्माऽयास्य उद्गाता । तस्मा उपाकृताय नियोक्तारं न द्विविदुः । स होवाचाजीगर्तः सौयवसिर्मह्यमपरं शतं दत्ताहमेनं नियोक्ष्यामीति । तस्मा अपरं शतं ददुः । तं स निनियोज । तस्मा उपाकृताय नियुक्तायाप्रीताय पर्यग्नि-कृताय विशसितारं न द्विविदुः । स होवाचाजीगर्तः सौयवसिः । मह्यमपरं शतं दत्ताहमेनं विशसिष्यामीति ॥ तस्मा अपरं शतं ददुः । सोऽसि निःशान एयाय । अथ ह शुनःशेष ईक्षांचक्रेऽमानुष-मिव वै मा विशसिष्यन्ति हन्ताहं देवता उपधावामीति । स

प्रजापतिमेव प्रथमं देवतानामुपससार कस्य नूनं कतमस्या-
मृतानामित्येतयर्चा (ऋग्वेद १. २४. १) । तं प्रजापतिरुवाच ।
अग्निर्वै देवानां नेदिष्ठस्तमेवोपधावेति । सोऽग्निमुपससार
अग्नेर्वयं प्रथमस्यामृतानामित्येतयर्चा (१. २४. २) । तमग्नि-
रुवाच । सविता वै प्रसवानामीशे तमेवोपधावेति । स सवितार-
मुपससार अभि त्वा देव सवितरित्येतेन तृचेन (१. २४. ३-५) ।
तं सवितोवाच । वरुणाय वै राज्ञे नियुक्तोऽसि तमेवोपधावेति ।
स वरुणं राजानमुपससारात् उत्तराभिरेकत्रिंशता । तं वरुण
उवाच । अग्निर्वै देवानां मुखं सुहृदयतमस्तं नु स्तुह्यथ त्वोत्स्र-
क्ष्याम इति । सोऽग्निं तुष्टावात् उत्तराभिर्द्वाविंशत्या ।
तमग्निरुवाच । विश्वान्नु देवान्स्तुह्यथ त्वोत्स्रक्ष्याम इति । स
विश्वान्देवांस्तुष्टाव नमो महद्भ्यो नमो अभंकेभ्य
इत्येतयर्चा (१. २७. १३) । तं विश्वे देवा ऊचुः ।
इन्द्रो वै देवानामोजिष्ठो बलिष्ठः सहिष्ठः सत्तमः पारयिष्णु-
तमस्तं नु स्तुह्यथ त्वोत्स्रक्ष्याम इति । स इन्द्रं तुष्टाव
यच्चिद्धि सत्य सोमपा इति चैतेन सूक्तेनोत्तरस्ये च
पञ्चदशभिः (१. २९; १. ३०. १-१५) । तस्मां इन्द्रः
स्तूपमानः प्रीतो मनसा हिरण्यरथं ददौ । तमेतया प्रतीयाय
शश्वदिन्द्र इति (१. ३०. १६) । तमिन्द्र उवाच ।

अश्विनो नु स्तुह्यथ त्वोत्स्रक्ष्याम इति । सोऽश्विनो तुष्टावात
 उत्तरेण तृचेन (१. ३०. १७-१९) । तमश्विना ऊचतुः ।
 उपसं नु स्तुह्यथ त्वोत्स्रक्ष्याम इति । स उपसं तुष्टावात
 उत्तरेण तृचेन (१. ३०. २०-२२) । तस्य ह स्मर्च्युक्त्यायां
 वि पाशो भुमुचे । कनीय ऐक्ष्वाकस्योदरं भवति । उत्तमस्या-
 मेवर्च्युक्त्यायां वि पाशो भुमुचे । अगद ऐक्ष्वाक आस ॥ १६ ॥

तमृत्विज ऊचुः । त्वमेव नोऽस्याह्लः संस्थामधिगच्छेति ।
 अथ हैतं शुनशोपोऽञ्जःसवं यदर्श । तमेताभिश्चतसृभिरभिमुषाव
 यच्चिद्धि त्वं गृहेगृह इति (१. २८. ५-८) । अथेनं

द्रोणकलशमभ्यवनिनाय उच्छिष्टं चम्बोर्भरेत्येतयर्चा
 (१. २८. ९) । अथ हास्मिन्नन्वारब्धे पूर्वाभिश्चतसृभिः
 सस्वाहाकाराभिर्जुह्वांचकार । अथेनमवभृथमभ्यवनिनाय त्वं
 नो अग्ने वरुणस्य विद्वानित्येताभ्याम् (४. १. ४-५) ।

अथेनमत ऊर्ध्वमग्निमाहवनीयमुपस्थापयांचकार शुनश्चिच्छेपं
 निदितं सहस्रादिति (५. २. ७) । अथ ह शुनःशोपो
 विश्वामित्रस्याङ्कुमाससाद । स होवाचाजीगतः सोयवसिः ।
 ऋषे पुनर्मे पुत्रं देहीति । नेति होवाच विश्वामित्रो देवा
 वा इमं मह्यमरासतेति । स ह देवरातो वंश्वामित्र आस ।
 तस्यंते कापिलेयबाभ्रवाः । स होवाचाजीगतः सोयवसिः ।
 त्वं वेहि विह्वयावहा इति । स होवाचाजीगतः सोयवसिः ।

आङ्गिरसो जन्मनास्याजीर्गतिः श्रुतः कविः ।

ऋषे पैतामहात्तन्तोर्मापिगाः पुनरेहि माम् ॥१॥ इति ।

स होवाच शुनःशेषः ।

अदर्शुस्त्वा शासहस्तं न यच्छूद्रेष्वलप्तत ।

गवां त्रीणि शतानि त्वमवृणीथा मदङ्गिरः ॥२॥ इति ।

स होवाचाजीर्गर्तः सौयवसिः ।

तद्वै मा तात तपति पापं कर्म मया कृतम् ।

तदहं निह्ववे तुभ्यं प्रति यन्तु शता गवाम् ॥३॥ इति ।

स होवाच शुनःशेषः ।

यः सकृत्पापकं कुर्यात्कुर्यादेनत्ततोऽपरम् ।

नापागाः शौद्रान्यायादसंधेयं त्वया कृतम् ॥४॥ इति ।

असंधेयमिति ह विश्वामित्र उपपपाद । स होवाच विश्वामित्रः ।

भीम एव सौयवसिः शासेन विशिशसियुः ।

अस्थान्मैतस्य पुत्रो भूमंमंबोपेहि पुत्रताम् ॥५॥ इति ।

स होवाच शुनःशेषः ।

स वै यथा नो ज्ञपया राजपुत्र तथा वद ।

यथैवाङ्गिरसः सन्नुपेयां तव पुत्रताम् ॥६॥ इति ।

स होवाच विश्वामित्रः ।

ज्येष्ठो मे त्वं पुत्राणां स्यास्तव श्रेष्ठा प्रजा स्यात् ।

उपेया दैवं मे दायं तेन यं त्वोपमन्त्रये ॥७॥ इति ।

स होवाचं शुनःशेषः ।

संज्ञानानेषु वै द्रूयाः सौहाद्यि मे धियं ।

यथाहं भरतऋषभोपेयां तव पुत्रताम् ॥८॥ इति ।

अथ ह विश्वामित्रः पुत्रानामन्त्रयामास ।

मधुच्छन्दाः शृणोतन ऋषभो रेणुरष्टकः ।

ये के च भ्रातरः स्थ नास्मै ज्यैष्ठ्याय कल्पध्वम्

॥९॥ इति ॥ १७ ॥

तस्य ह विश्वामित्रस्यैकशतं पुत्रां आसुः । पञ्चाशदेव
ज्यायांसो मधुच्छन्दसः पञ्चाशत्कनीयांसः । तद्ये ज्यायांसो न
ते कुशलं मेनिरे । ताननु व्याजहार । अन्तान् वः प्रजा
भक्षीष्टेति । त एतेऽन्ध्राः पुण्ड्राः शबराः पुलिन्दा मूतिवा
इत्युदन्त्या वहवो भवन्ति वैश्वामित्रा दस्यूनां भूयिष्ठाः ।
स होवाच मधुच्छन्दाः पञ्चाशता सार्धम् ।

यन्नः पिता संजानीते तस्मिंस्तिष्ठामहे वयम् ।

पुरस्त्वा सर्वे कुर्महे त्वामन्वञ्चो वयं स्मसि ॥१॥ इति ।

अथ ह विश्वामित्रः प्रतीतः पुत्रांस्तुष्टाव ।

ते वै पुत्राः पशुमन्तो वीरवन्तो भविष्यथ ।

ये मानं मेऽनुगृह्णन्तो वीरवन्तमकर्त मा ॥२॥

पुरएत्रा वीरवन्तो देवरातेन गाथिनाः ।

सर्वे राध्याः स्थ पुत्रा एष वः सद्विवाचनम् ॥३॥

एष वः कुशिका वीरो देवरातस्तमन्वित ।

युष्मांश्च दायं न उपेता विद्यां यामु च विद्मसि ॥४॥

ते सम्यञ्चो वैश्वामित्राः सर्वे साकं सरातयः ।
 देवराताय तस्थिरे धृत्यै श्रैष्ठ्याय गाथिनाः ॥५॥
 अधीयत देवरातो रिक्थयोरुभयोर्ऋषिः ।
 जह्नूनां चाधिपत्ये दैवे वेदे च गाथिनाम् ॥६॥

तदेतत्परऋक्शतगार्थं शौनःशोपमाख्यानम् । तद्धोता
 राज्ञेऽभिषिक्तायाचष्टे । हिरण्यकशिपावासीन आचष्टे हिरण्य-
 कशिपावासीनः प्रतिगृणाति । यशो वं हिरण्यं यशसैवंनं तत्
 समर्द्धयति । ओमित्यृचः प्रतिगरे एवं तथेति गाथायाः ।
 ओमिति वं दैवं तथेति मानुषम् । दैवेन चैवंनं तन् मानुषेण
 च पापादेनसः प्रमुञ्चति । तस्माद्यो राजा विजिती स्यादप्य-
 यजमान आख्यापयेतैवंतच्छौनःशोपमाख्यानम् । न हास्मिन्नल्पं
 चनैनः परिशिष्यते । सहस्रमाख्यात्रे दद्यात् शतं प्रतिगरित्रे
 एते चैवासने । श्वेतश्चाश्वतरीरथो होतुः । पुत्रकामा हाप्या-
 ख्यापयेरल्लभन्ते ह पुत्राल्लभन्ते ह पुत्रान् ॥ १८ ॥

६७

ऐ. ब्रा. अ. ३८. ख. १-३

[ऐन्द्रो महाभिषेकः]

अथात ऐन्द्रो महाभिषेकः । ते देवा अब्रुवन् स-
 प्रजापतिका अयं वं देवानामोजिष्ठो बलिष्ठः सत्तमः
 पारयिष्णुतमः । इममेवाभिषिञ्चामहा इति । तथेति । तद्वै
 तदिन्द्रमेव । तस्मा एतामासन्दीं समभरन् ऋचं नाम ।

तस्यै बृहच्च रथन्तरं च पूर्वा पादावकुर्वन् । वैरूपं च
 वैराजं चापरौ । शाकवरैवते शीर्षण्ये । नौधसं च कालेयं
 चानूच्ये । ऋचः प्राचीनातानान् सामानि तिरश्चीनवायान् ।
 यजूंष्यतीकाशान् । यश आस्तरणम् । श्रियमुपवर्हणम् ।
 तस्यै सविता च बृहस्पतिश्च पूर्वा पादावधारयताम् ।
 वायुश्च पूषा चापरौ । मित्रावरुणौ शीर्षण्ये । अश्विनावनूच्ये
 स एतामासन्दीमारोहत् ॥

वसवस्त्वा गायत्रेण च्छन्दसा त्रिवृता स्तोमेन रथन्तरेण
 साम्नारोहन्तु । तानन्वारोहामि साम्राज्याय । रुद्रास्त्वा
 त्रैष्टुभेन च्छन्दसा पञ्चदशेन स्तोमेन बृहता साम्नारोहन्तु ।
 तानन्वारोहामि भौज्याय । आदित्यास्त्वा जागतेन च्छन्दसा
 सप्तदशेन स्तोमेन वैरूपेण साम्नारोहन्तु । तानन्वारोहामि
 स्वाराज्याय । विश्वे त्वा देवा आनुष्टुभेन च्छन्दसैर्काशिशेन
 स्तोमेन वैराजेन साम्नारोहन्तु । तानन्वारोहामि वैराज्याय ।
 साध्याश्च त्वाप्त्याश्च देवाः पाङ्क्तेन च्छन्दसा त्रिणवेन
 स्तोमेन शाकवरेण साम्नारोहन्तु । तानन्वारोहामि राज्याय ।
 मरुतश्च त्वाङ्गिरसश्च देवा अतिच्छन्दसा छन्दसा त्रयस्त्रिंशेन
 स्तोमेन रैवतेन साम्नारोहन्तु । तानन्वारोहामि पारमेष्ठ्याय
 माहाराज्यायाधिपत्याय स्वायश्यायातिष्ठायारोहामीत्येतामा-
 सन्दीमारोहत् ॥

तमेतस्यामासन्द्यामासीनं विश्वे देवा अब्रुवन् । न वा
 अनम्युत्क्रुष्ट इन्द्रो वीर्यं कर्तुमर्हति । अन्येगमुत्क्रोशामेति ।
 तयेति । तं विश्वे देवा अन्युदक्रोशन् । इमं देवा अभ्युत्क्रोशत ।

सम्राजं साम्राज्यं भोजं भोजपितरं स्वराजं स्वाराज्यं
विराजं वैराज्यं राजानं राजपितरं परमेष्ठिनं पारमेष्ठ्यम् ।
क्षत्रमजनि क्षत्रियोऽजनि विश्वस्य भूतस्याधिपतिरजनि
विशामत्ताजनि पुरां भेत्ताजनि असुराणां हन्ताजनि ब्रह्मणो
गोप्ताजनि धर्मस्य गोप्ताजनीति । तमभ्युत्कृष्टं प्रजापति-
रभिषेक्ष्यन्नैतयर्चाभ्यमन्त्रयत ॥ १ ॥

‘नि पलाद धृतव्रतो वरुणः पस्त्या इस्वा (ऋग्वेद
१. २५. १०) साम्राज्याय भोज्याय स्वाराज्याय वैराज्याय
पारमेष्ठ्याय राज्याय माहाराज्यायाधिपत्याय स्वावश्याया-
तिष्ठाय सुकृत्वरिति ॥

तमेतस्यामासन्ध्यामासीनं प्रजापतिः पुरस्तात् तिष्ठन्
प्रत्यङ्मुख औदुम्बराद्रिया शालया सपलाशया जातरूपमयेन
च पवित्रेणान्तर्धायाभ्यपिञ्चत् इमा आपः शिवतमाः
इत्येतेन तृचेन देवस्य त्या इति च यजुषा भूर्भुवस्त्वः
इत्येताभिश्च व्याहृतिभिः ॥ २ ॥

अयं प्राच्यां दिशि वसतो देवाः पृथ्विश्चैव पृथ्विर्दिशि-
रहोभिरभ्यपिञ्चन् एतेन च तृचेनैतेन च यजुषताभिश्च
व्याहृतिभिः साम्राज्याय । तस्मादेतस्यां प्राच्यां दिशि ये के
च प्राच्यानां राजानः साम्राज्यायैव तेऽभिषिच्यन्ते ।
सम्राडित्येनानभिषिपतानाचक्षते एतामेव देवानां विहृतिमनु ॥

अथैनं दक्षिणस्यां दिशि एद्रा देवाः षड्भिश्चैव षड्च-
 विशैरहोभिरभ्यषिञ्चन् एतेन च तृचेनैतेन च यजुषंताभिश्च
 व्याहृतिभिर्भोज्याय । तस्मादेतस्यां दक्षिणस्यां दिशि ये के
 च सत्वतां राजानो भोज्यायैव तेऽभिषिच्यन्ते । भोजेत्येना-
 नभिषिक्तानाचक्षते एतामेव देवानां विहितमनु ॥

अथैनं प्रतीच्यां दिश्यादित्या देवाः षड्भिश्चैव षड्च-
 विशैरहोभिरभ्यषिञ्चन् एतेन च तृचेनैतेन च यजुषंताभिश्च
 व्याहृतिभिः स्वाराज्याय । तस्मादेतस्यां प्रतीच्यां दिशि ये
 के च नोच्यानां राजानो येषाच्यानां स्वाराज्यायैव तेऽभि-
 षिच्यन्ते । स्वराळित्येनानभिषिक्तानाचक्षते एतामेव देवानां
 विहितमनु ॥

अथैनमुदीच्यां दिशि विश्वेदेवाः षड्भिश्चैव षड्च-
 विशैरहोभिरभ्यषिञ्चन् एतेन च तृचेनैतेन च यजुषंताभिश्च
 व्याहृतिभिर्वैराज्याय । तस्मादेतस्यामुदीच्यां दिशि ये के च
 परेण हिमवन्तं जनपदा उत्तरकुरव उत्तरमद्रा इति वैराज्यायैव
 तेऽभिषिच्यन्ते । विराळित्येनानभिषिक्तानाचक्षते एतामेव
 देवानां विहितमनु ॥

अथैनमस्यां ध्रुवायां मध्यमायां प्रतिष्ठायां दिशि
 साध्याश्चाप्त्याश्च देवाः षड्भिश्चैव षड्चविशैरहोभिरभ्य-
 षिञ्चन् एतेन च तृचेनैतेन च यजुषंताभिश्च व्याहृतिभि
 राज्याय । तस्मादस्यां ध्रुवायां मध्यमायां प्रतिष्ठायां दिशि
 ये के च कुरुषञ्चालानां राजानः सवशोशीनराणां राज्यायैव

तेऽभिषिच्यन्ते । राजेत्येनानभिषिक्तानाचक्षते एतामेव देवानां
विहितमनु ॥

अथैनमूर्ध्वायां दिशि मरुतश्चाङ्गिरसश्च देवाः
षड्भिश्चैव पञ्चविंशैरहोभिरन्यपिञ्चन् एतेन च तृचैनतेन
च यजुर्पताभिश्च व्याहृतिभिः पारमेष्ठ्याय माहाराज्या-
याधिपत्याय स्वावश्यायातिष्ठायेति स परमेष्ठी प्राजापत्योऽ-
भवत् ॥

स एतेन महाभिषेकेणाभिषिक्त इन्द्रः सर्वा जितीरजयत्,
सर्वाल्लोकानविन्दत्, सर्वेषां देवानां श्रेष्ठ्यमतिष्ठां परमताम-
गच्छत् । साम्राज्यं भोज्यं स्वराज्यं वैराज्यं पारमेष्ठ्यं
राज्यं माहाराज्यमाधिपत्यं जित्वास्मिंल्लोके स्वयंभूः स्वरा-
ज्यमृतोऽमुष्मिन् स्वर्गे लोके सर्वान्कामानाप्त्वाऽमृतः समभवत्
समभवत् ॥ ३ ॥

६८

ऐ. घा. अ. ३९. ख. १

[क्षत्रियाभिषेकः]

स य इच्छेदेवंवित् क्षत्रियम् अयं सर्वा जितीर्जयेत्
अयं सर्वाल्लोकान् विन्देत् अयं सर्वेषां राजां श्रेष्ठ्यमतिष्ठां
परमतां गच्छेत् साम्राज्यं भोज्यं स्वराज्यं वैराज्यं पारमेष्ठ्यं
राज्यं माहाराज्यमाधिपत्यम् । अयं समन्तपर्यायी स्यात्

सार्वभौमः सार्वायुष आञ्जादा परार्धात् पृथिव्यं समुद्रपर्यन्ताया
 एकराळिति तमेतेनन्द्रेण महाभिषेकेण क्षत्रियं शापयित्वा-
 भिषिञ्चेत् । यां च रात्रीमजायेथा यां च प्रेतास्ति
 तदुभयन्तरेणेषटापूर्तं ते लोकं सुकृतमायुः प्रजां वृञ्जीयं यदि
 मे ब्रुहोरिति ॥

स य इच्छेदेवंवित् क्षत्रियो अहं सर्वा जितीर्जयेयम्
 अहं सर्वाल्लोकान् विन्देयम् अहं सर्वेषां राज्ञां श्रेष्ठयमतिष्ठान्
 परमतां गच्छेयम् साम्राज्यं भौज्यं स्वाराज्यं वैराज्यं पारमेष्ठ्यं
 राज्यं माहाराज्यमाधिपत्यम् अहं समन्तपर्यायी स्याम् सार्वभौमः
 सार्वायुष आञ्जादा परार्धात् पृथिव्यं समुद्रपर्यन्ताया एक-
 राळिति स न विचिकित्सेत् स ब्रूयात् सह श्रद्धया यां च रात्री-
 मजायेऽहं यां च प्रेतास्मि तदुभयन्तरेणेषटापूर्तं मे लोकं सुकृत-
 मायुः प्रजां वृञ्जीया यदि ते ब्रुहोयमिति ॥ १ ॥



शतपथब्राह्मणम्

६९

शत. ब्रा. का. १. अ. १. ब्रा. १

[व्रतोपायम्]

व्रतमुपैष्यन्नन्तरेणाहवनीयं च गार्हपत्यं च प्राङ् तिष्ठन्नप
उप स्पृशति तद्यदप उपस्पृशत्यमेध्यो वै पुरुषो यदनृतं वदति
तेन पूतिरन्तरतो मेध्या वा आपो मेध्यो भूत्वा व्रतमुपायानीति
पवित्रं वा आपः पवित्रपूतो व्रतमुपायानीति तस्माद्वा अप
उप स्पृशति ॥ १ ॥

सोऽग्निमेवाभीक्ष्माणो व्रतमुपैति ॥ अग्ने व्रतपते
व्रतं चरिष्यामि तच्छकेयं तन्मे राध्यताम् (वा. सं. १. ५)
इत्यग्निर्वै देवानां व्रतपतिस्तस्मा एवैतत्प्राह व्रतं चरिष्यामि
तच्छकेयं तन्मे राध्यतामिति नात्र तिरोहितमियास्ति ॥ २ ॥

अय सृष्ट्यिते वि सृजते । अग्ने व्रतपते व्रतमचारिषं
तदशकं तन्मेऽराधि (वा. सं. २. २८) इत्यशकद्ध्येतद्यो

यज्ञस्य सञ्स्थामगन्नराधि ह्यस्मै यो यज्ञस्य सञ्स्थामगन्नेतेन
 न्वेव भूयिष्ठाइव व्रतमुप यन्त्यनेन त्वेषोपेयात् ॥ ३ ॥

द्वयं वा इदं न तृतीयमस्ति । सत्यं चैवानृतं च
 सत्यमेव देवा अनृतं मनुष्याः । इदमहमनृतात्सत्यमुपैमि
 (वा. सं. १. ५) इति तन्मनुष्येभ्यो देवानुपैति ॥ ४ ॥

स वै सत्यमेव वदेत् । एतद्ध वै देवा व्रतं चरन्ति
 यत्सत्यं तस्मात्ते यशो यशो ह भवति य एवं विद्वान्तसत्यं
 वदति ॥ ५ ॥

अथ सञ्स्थिते वि सृजते । इदमहं य एवास्मि
 सोऽस्मि (वा. सं. २. २८) इत्यमानुषइव वा एतद्भवति
 यद् व्रतमुपैति नहि तदवकल्पते यद् ब्रूयादिदमहञ्च सत्यादनृत-
 मुपैमीति तदु खलु पुनर्मानुषो भवति । तस्मादिदमहं य
 एवास्मि सोऽस्मि । इत्येवं व्रतं वि सृजेत ॥ ६ ॥

अथातोऽज्ञानानशनस्यैव । तदु हापाढः सावयसो
 जनशनमेव यतं मेने । मनो ह वै देवा मनुष्यस्या जानन्ति । त
 एनमेतद् व्रतमुपयन्तं विदुः प्रातर्नो यक्ष्यत इति । तेऽस्य

वि॒श्वे दे॒वा गृ॒हाना॒ गच्छ॑न्ति॒ तेऽस्य॑ गृ॒हेषु॑ वसन्ति॒ स
उप॑वसथः ॥ ७ ॥

तन्वे॒वान॒वक्लृ॑प्तं॒ यो म॒नुष्ये॒ष्वन॑श्नत्सु॒ पूर्वो॑ऽश्नीयादथ
कि॒मु यो दे॒वेष्व॑नश्नत्सु॒ पूर्वो॑ऽश्नीयात्तस्माद्दु॒ नैवा॑श्नीयात् ॥८॥

तद्दु॒ होवाच॑ या॒ज्ञव॒ल्क्यः । यदि॑ ना॒श्नाति॒ पित॑रु॒देव॑त्यो
भव॑ति॒ यद्यु॒ अश्ना॑ति॒ देवान॑त्यश्नातीति॒ स य॒देवा॑शितमनशितं
तद॑श्नीयादिति॒ । यस्य॑ वं ह॒विर्न॒ गृह्ण॑न्ति॒ तद॑शितमनशितं स
यद॑श्नाति॒ तेना॑पित॒रुदे॒वत्यो॑ भवति॒ यद्यु॒ तद॑श्नाति॒ यस्य॑ ह॒विर्न॒
गृह्ण॑न्ति॒ तेनो॒ देवान्ना॑त्यश्नाति ॥ ९ ॥

स वा॒ आर॑ण्य॒भेवा॑श्नीयात् । या॒ वार॑ण्या॒ ओष॑धयो
यद्वा वृ॒क्ष्यं तद्दु॒ ह स्मा॑हापि॒ वकु॑र्वा॒ण्णो मा॒पान्मे॒ पच॑त न वा
ए॒तेपा॑ह्विर्गृह्णन्तीति॒ तद्दु॒ तथा॒ न कुर्या॑द् व्री॒हिय॒वयो॒र्वा ए॒तद्दु॒पजं
यच्छ॑मी॒धान्यं॒ तद् व्री॑हिय॒वावे॒वते॑न॒ भूया॑त्सौ॒ करो॑ति॒ तस्मा॑-
दा॒र॒ण्य॒भेवा॑श्नीयात् ॥ १० ॥

स आ॒हव॑नो॒यागा॑रे॒ घेता॑त् र॒त्रिष् श॒यीत॑ । गा॒र्हप॑त्यागा॒रे
वा । दे॒वान्वा ए॒य उ॒पा घ॑तंते॒ यो घ॑तमु॒पैति॑ स स॒ याने॒वोपा॑घतंते

तेपामेवैतन्मध्ये शोतेऽधः शयीताद्यस्तादिव हि श्रेयस उपचारः
॥ ११ ॥

७०

शत. ब्रा. का. १. अ. ८. ब्रा. १

[इडाब्राह्मणान्तर्गतो मनुमत्स्यब्रह्मन्तः]

मन्वे ह वै प्रातः अचनेग्यमुदकमाजहुर्यथेदं पाणिभ्या-
मचनेजनायाहरन्त्येवं तस्यावनेनिजानस्य मत्स्यः पाणी
आपेदे ॥ १ ॥

स हास्मै वाचमुवाद । विभृहि मा पारयिष्यामि त्वेति ।
कस्मान्मा पारयिष्यसीति । औघ इमाः सर्वाः प्रजा निर्वोढा
ततस्त्वा पारयितास्मीति । कथं ते भृतिरिति ॥ २ ॥

स होवाच । यावद्वै क्षुल्लका भवामो वह्नी वै नस्तावन्नाष्ट्रा
भवत्युत मत्स्य एव मत्स्यं गिलति कुम्भ्यां माघ्रे विभरासि ।
स यदा तामतिवर्धा अथ कर्षू खात्वा तस्यां मा विभरासि ।
स यदा तामतिवर्धा अथ मा समुद्रमभ्यवहरासि तर्हि वा
अतिनाष्ट्रो भवितास्मीति ॥ ३ ॥

शश्वद्ध शप आस । स हि ज्येष्ठं वर्धतेऽथेतियोऽं समां
तदौघ आगन्ता तन्मा नावमुपकल्प्योपासासै स औघ
उत्थिते नावमापद्यासै ततस्त्वा पारयितास्मीति ॥ ४ ॥

समेवं भूत्वा समुद्रमभ्यवजहार । स यतिथीं तत्समां
परिदिदेश ततिथीं समां नावमुपकल्प्योपासाञ्चक्रे । स औघ
उत्थिते नावमापेदे तं स मत्स्य उपन्या पुप्लुवे तस्य शृङ्गे
नावः पाशं प्रतिमुमोच तेनैतमुत्तरं गिरिमभिद्रुद्राव ॥ ५ ॥

स होवाच । अपीपरं वै त्वा वृक्षे नावं प्रति बध्नीष्व
तं तु त्वा मा गिरौ सन्तमुदकमन्तश्छैत्सीद् यावद्दुदकं
समवायात्तावत्तावदन्वव सर्पासीति । स ह तावत्तावदेवान्वव
ससर्पं । तदप्येतदुत्तरस्य गिरेर्मनोरवसर्पणमित्यौघो ह ताः
सर्वाः प्रजा निहवाहाथेह मनुरेवैकः परिशिशिये ॥ ६ ॥

७१

शत. ब्रा. का. ४. अ. १. ब्रा. ५

[अश्विनप्रबन्धोपाख्यानम्]

यत्र वै भृगवो वाङ्गिरसो वा स्वर्गं लोकं समाश्नुवत
तच्च्यवनो या भार्गवश्च्यवनो याङ्गिरसस्तदेव जीर्णः
कृत्यारूपो जहे ॥ १ ॥

शर्यातो ह वा इदं मानवो ग्रामेण चचार ।
 स तदेव प्रतिवेशो नि विविशे । तस्य कुमाराः क्रीडन्त इमं
 जीर्णिं कृत्यारूपमनर्थ्यं मन्यमाना लोष्टैर्वि पिपिषुः ॥ २ ॥

स शायतिभ्यश्चुक्रोध । तेभ्योऽसंज्ञां चकार पितृव पुत्रेण
 युयुधे भ्राता भ्रात्रा ॥ ३ ॥

शर्यातो ह वा ईक्षां चक्रे । यत्किमकरं तस्मादिदमापदीति ।
 स गोपालांश्चाविपालांश्च सँ ह्वयितवा उवाच ॥ ४ ॥

स होवाच । को वोऽद्येह किं चिदद्राक्षीदिति । ते होचुः ।
 पुरुष एवायं जीर्णिः कृत्यारूपः शैते तमनर्थ्यं मन्यमानाः
 कुमारा लोष्टैर्व्यपिक्षन्निति । स विदां चकार स वै च्यवन
 इति ॥ ५ ॥

स रथं युक्त्वा सुकन्यां शार्यातीमुपाधाय प्र सिष्यन्द ।
 स आ जगाम यत्रधिरास तत् । ॥ ६ ॥

स होवाच । ऋषे नमस्ते यन्नावेदियं तेनाहिंसियम्
 इयँ सुकन्या तया तेषु ह्युवे सं जानीतां मे ग्राम इति । तस्य
 ह तत एव ग्रामः सं जज्ञे । स ह तत एव शर्यातो मानव
 उद्युयुजे नेदपरँ हिनसानीति ॥ ७ ॥

अश्विनौ ह वा इदं भिपज्यन्तौ चेरतुः । तौ सुकन्यामुपे-
पतुस्तस्यां मिथुनमीषाते तन्न जज्ञौ ॥ ८ ॥

तौ होचतुः । सुकन्ये कमिसं जीणिं कृत्यारूपमुप शेष
आवामनुप्रेहीति । सा होवाच । यस्मं मां पितादान्नाहं तं
जीवन्तं हास्यामीति तद्वायमृषिरा जज्ञौ ॥ ९ ॥

स होवाच । सुकन्ये किं त्वंतदवोचतामिति । तस्मा एतद्
व्या चक्षे । स ह व्याख्यात उवाच । यदि त्वंतत् पुनर्ब्रवतः
सा त्वं ब्रूतात् न वै सुसर्वाविव स्यो न सुसमृद्धाविवाथ मे
पतिं निन्दथ इति । तौ यदि त्वा ब्रवतः केनावमसर्वो स्वः
केनासमृद्धाविति सा त्वं ब्रूतात् पतिं नु मे पुनर्युवाणं कुरुतमथ
वां वक्ष्यामीति । तां पुनरुपेयतुस्तां हंतदेवोचतुः ॥ १० ॥

सा होवाच । न वै सुसर्वाविव स्यो न सुसमृद्धाविवाथ
मे पतिं निन्दथ इति । तौ होचतुः । केनावमसर्वो स्वः
केनासमृद्धाविति । सा होवाच । पतिं नु मे पुनर्युवाणं
कुरुतमथ वां वक्ष्यामीति ॥ ११ ॥

तौ होचतुः । एतं हृदमभ्यव हर स येन वयसा कमि-
 प्यते तेनोदेष्यतीति तं हृदमभ्यव जहार स येन वयसा
 चकमे तेनोदेयाय ॥ १२ ॥

तौ होचतुः । सुकन्ये केनावमसर्वा स्वः केनासमृद्धाविति ।
 तौ हृषिरेव प्रत्युवाच । कुरुक्षेत्रेऽमी देवा यज्ञं तन्वते ते वां
 यज्ञादन्तर्यन्ति तेनासर्वा स्थस्तेनासमृद्धाविति । तौ ह तत
 एवाश्विनौ प्रेयतुस्तावा जग्मतुर्देवान्यज्ञं तन्वानान्त्स्तुते ब्रहि-
 ष्यवमाने ॥ १३ ॥

तौ होचतुः । उप नौ ह्वयध्वमिति । ते ह देवा ऊचुर्न
 वामुप ह्वयिष्यामहे बहु मनुष्येषु सत्सृष्टमचारिष्टं भिषज्यन्ता-
 विति ॥ १४ ॥

तौ होचतुः । विशीर्ष्णा वं यज्ञेन यजध्व इति । कथं
 विशीर्ष्णेत्युप नु नौ ह्वयध्वमथ घो वक्ष्याव इति । तथेति
 ता उपाह्वयन्त । ताभ्यामेतमाश्विनं ग्रहमगृह्णन्स्तावध्वर्यु
 यज्ञस्याभवताम् । तावेतद्यज्ञस्य शिरः प्रत्यधत्ताम् । तदवस्तद्
 दिवाकीर्त्यानां ब्राह्मणे व्याख्यायते यथा तद्यज्ञस्य शिरः

प्रतिदधतुस्तस्मादेव स्तुते बहिष्पवमाने ग्रहो गृह्यते स्तुते हि
बहिष्पवमान आगच्छताम् ॥ १५ ॥

७२

शत. ब्रा. का. ५. अ. २. ब्रा. १

[यूपारोहब्राह्मणम्]

अथ नेष्टा पत्नीमुदानेष्यन् । कौशं वासः परिधापयति
कौशं वा चण्डातकमन्तरं दीक्षितवसनाज्जघनार्धो वा एष
यज्ञस्य यत् पत्नी तामेतत् प्राचीं यज्ञं प्रसादयिष्यन् भवति ।
अस्ति वै पत्न्या अमेध्यं यदवाचीनं नाभेर्मेध्या वै दर्भाः
तद्यदेवास्या अमेध्यं तदेवास्या एतद् दर्भमेध्यं कृत्वायेनां प्राचीं
यज्ञं प्रसादयति । तस्मान्नेष्टा पत्नीमुदानेष्यन् कौशं वासः
परिधापयति कौशं वा चण्डातकमन्तरं दीक्षितवसनात् ॥ ८ ॥

अथ निश्रयणीं निश्रयति । स दक्षिणत उदङ् रोहेदु-
त्तरतो वा दक्षिणा दक्षिणतस्त्वेवोदङ् रोहेत् तथा ह्युदङ्
भवति ॥ ९ ॥

स रोक्ष्यन् जायामामन्त्रयते । जाय एहि स्वो रोहावेति ।

रोहावेत्याह जाया । तद्यज्जायामामन्त्रयतेऽर्धो ह वा एष
आत्मनो यज्जाया । तस्माद्यावज्जायां न विन्दते नैव तावत्
प्रजायतेऽसर्वो हि तावद्भूयत्यथ यदैव जायां विन्दतेऽथ
प्रजायते तर्हि हि सर्वो भवति । सर्व एतां गतिं गच्छानीति
तस्माज्जायामामन्त्रयते ॥ १० ॥

स रोहति । प्रजापतेः प्रजा अभूमेति प्रजापतेर्ह्येष प्रजा
भवति यो वाजपेयेन यजते ॥ ११ ॥

अथ गोधूमानुपस्पृशति । स्वदेवा अगन्मेति स्वह्येष
गच्छति यो वाजपेयेन यजते ॥ १२ ॥

तद्यद् गोधूमानुपस्पृशति अन्नं वै गोधूमा अन्नं वा एष
उज्जयति यो वाजपेयेन यजते । अन्नपेयश्च ह वै नामंतद् यद्वा-
जपेयम् । तद्यदेवंतदन्नमुदजयीत्तेनैवंतदेतां गतिं गत्वा सश्च स्पृशते
तदात्मन् कुरुते तस्माद् गोधूमानुपस्पृशति ॥ १३ ॥

अथ शीर्ष्णा यूपमत्युज्जिहीते । अमृता अभूमेति
देवलोकमेवंतेनोज्जयति ॥ १४ ॥

अथ विशोऽनुवीक्षमाणो जपति । अस्मे वो
 अस्त्विन्द्रियमस्मे नृम्णमुत क्रतुरस्मे वर्चांसि सन्तु व इति ।
 सर्वं वा एष इदमुज्जयति यो वाजपेयेन यजते । प्रजापतिं
 ह्युज्जयति । सर्वमु ह्येवेदं प्रजापतिः सोऽस्य सर्वस्य यश इन्द्रियं
 वीर्यं संवृज्य तदात्मन् घत्ते तदात्मन् कुरुते तस्माद्विशोऽनु-
 वीक्षमाणो जपति ॥ १५ ॥

अथैनमूषपुटैरनूदस्यन्ति । पशवो वा ऊपा अन्नं च
 पशवोऽन्नं वा एष उज्जयति यो वाजपेयेन यजते । अन्नर्षयः
 ह वै नामैतद्यद्वाजपेयं तद्यदेवैतदन्नमुदजयीत् तेनैवैतदेतां
 गतिं गत्वा स स्पृशते तदात्मन् कुरुते तस्मादेनमूषपुटैरनूद-
 स्यन्ति ॥ १६ ॥

आश्वत्येषु पलाशेषूपनद्धा भवन्ति । यदेवादोऽश्वत्ये
 तिष्ठत इन्द्रो मरुत उपामन्त्रयत तस्मादाश्वत्येषु पलाशेषूपनद्धा
 भवन्ति । विशोऽनूदस्यन्ति । विशो वै मरुतोऽन्नं विशस्तस्मा-
 द्विशोऽनूदस्यन्ति सप्तदश भवन्ति सप्तदशो वै प्रजापतिस्तत्
 प्रजापतिमुज्जयति ॥ १७ ॥

अथेमामुपावेक्षमाणो जपति । नमो मात्रे पृथिव्यै नमो
 मात्रे पृथिव्या इति । बृहस्पतेर्ह वा अभिर्षिषिचिचानात् पृथिवी
 विभयाञ्चकार महद्वा अयमभूद्योऽभ्यपेचि यद्वे मायं नाव-
 दृणीयादिति । बृहस्पतिर्ह पृथिव्यै विभयाञ्चकार यद्वे मेयं
 नावधून्वीतेति । तदनयंवैतन्मित्रधेयमकुरुन्तं न हि माता पुत्रं
 हिनस्ति न पुत्रो मातरम् ॥ १८ ॥

बृहस्पतिसवो वा एष यद्वाजपेयम् । पृथिव्यु हैतस्माद्
 विभेति महद्वा अयमभूद्योऽभ्यपेचि यद्वे मायं नावदृणीयादिति ।
 एष उ हास्यं विभेति यद्वे मेयं नावधून्वीतेति । तदनयं-
 वैतन्मित्रधेयं कुरुन्ते न हि माता पुत्रं हिनस्ति न पुत्रो
 मातरम् ॥ १९ ॥

अय हिरण्यमभ्यवरोहति । अमृतमायुहिरण्यं तदमृत
 आयुषि प्रतितिष्ठति ॥ २० ॥

[टिप्पणम् । दातपयशाह्वणे य उदात्तादिस्वरनिर्देशप्रकारः स नाति-
 प्रसिद्धत्वात्तत्र प्रदर्श्यते । यत्र द्वौ त्रयश्चत्वारो वा उदात्तास्तत्र अन्तिम
 एव प्रदर्श्यते नान्ये । उदात्तानुदात्तयोर्मेलनेन सञ्जायमानः स्वरित-
 स्ववर्णाव्यायहितपूर्ववर्णस्याधस्ताद् दत्तया अथ शायिन्याल्परेखाया प्रदर्श्यते ।
 अस्मिन् पुस्तके ग एवंविधरेखाद्वयेन प्रदर्शितः । उदात्तादनुदात्तस्य
 स्वरितमनु अनिदिष्ट एव तिष्ठति ॥]

ॐ

* ऋग्वेदः

१

म. १. सू. १

अग्निनामकं देवम् ईळे स्तौमि । ईड स्तुतो इति
धातुः । डकारस्य लकारो बह्वृचाध्येतृसंप्रदायप्राप्तः ।
तथा च पठ्यते । अज्मध्यस्थडकारस्य लकारं बह्वृचा जगुः ।
अज्मध्यस्थडकारस्य ल्हकारं वै यथाक्रमम् ॥ इति ।
मन्त्रस्य होत्रा प्रयोज्यत्वाद् अहं होता स्तौमि इति लभ्यते ।
कीदृशम् अग्निम् । यज्ञस्य पुरोहितम् । यथा राज्ञः
पुरोहितः तदभीष्टं संपादयति तथा अग्निरपि यज्ञस्यापेक्षितं
होमं संपादयति । देवं दानादिगुणयुक्तम् । होतास्म
ऋत्विजम् । देवानां यज्ञेषु होतृनामकः ऋत्विग् अग्निरेव ।
तथा च श्रूयते । अग्निर्वै देवानां होता (ऐ. ब्रा. ३. १४)
इति । रत्नघातमम् यागफलरूपाणां रत्नानाम् अतिशयेन
धारयितारं पोषयितारं वा । ताम् एताम् ऋचं यास्क एवं
व्याख्यातवान् । अग्निमीळे अग्निं याचामि । रत्नघातमं
रमणीयानां धनानां दातृतमम् । (नि. ७. १५) इति ॥ १ ॥

* अयं संक्षेपः श्रीसायणाचार्यविरचितं वेदार्थप्रकाशमाधित्य

कृतः ॥

अयम् अग्निः पूर्वेभिः पुरातनैः भृग्वङ्गिरःप्रभृतिभिः
ऋषिभिः ईड्यः स्तुत्यः । नूतनैः उत इदानीतनैः अस्माभिः अपि
स्तुत्यः । सः अग्निः स्तुतः सन् इह यज्ञे देवान् हविर्भुजः
आ वक्षति । वह प्रापणे इति धातुः । आवहतु इत्यर्थः ।
उत-शब्दो यद्यपि विकल्पार्थे प्रसिद्धः तथापि निपातत्वेन
अनेकार्थत्वाद् औचित्येन अत्र समुच्चयार्थो द्रष्टव्यः ॥ २ ॥

✓ योऽयं होत्रा स्तुत्यः अग्निः तेन अग्निना निमित्तभूतेन
यजमानः रयि घनम् अश्नवत् प्राप्नोति । कीदृशं रयिम् ।
दिवेदिवे पोषम् एव प्रतिदिनं पुष्यमाणतया वर्धमानमेव
न तु कदाचिदपि क्षीयमाणम् । यशसं दानादिना यशोयुक्तम् ।
वीरवत्तमम् अतिशयेन पुत्रभृत्यादिवीरपुरुषोपेतम् । सति हि
घने पुरुषाः संपद्यन्ते ॥ ३ ॥

हे अग्ने त्वं यं यज्ञं विश्वतः सर्वासु दिक्षु परिभूः
परितः प्राप्तवान् असि सः इत् स एव यज्ञः देवेषु तृप्ति
प्रणेतुं स्वर्गं गच्छति । कीदृशं यज्ञम् । अध्वरं हिंसारहितम् ।
न ह्यग्निना सर्वतः पालितं यज्ञं राक्षसादयो हिंसितुं
प्रभवन्ति ॥ ४ ॥

अयम् अग्निः देवः अन्यैः देवैः हविर्भोजिभिः सह आ
गमत् अस्मिन् यज्ञे समागच्छतु । कीदृशोऽग्निः । होता
होमनिष्पादकः । कविऋतुः । कवि-शब्दोऽत्र क्रान्तवचनः न
मेघाविनाम् । ऋतुः प्रज्ञानस्य कर्मणो वा नाम । ततः
क्रान्तप्रज्ञः क्रान्तकर्मा वा । सत्यः अनृतरहितः । फलमवश्यं

प्रयच्छति ह्यत्यर्थः । चित्रश्रवस्तमः । श्रूयते इति श्रवः कीर्तिः ।
अतिशयेन विविधकीर्तियुक्तः ॥ ५ ॥

अङ्ग इत्यभिमुखीकरणार्थो निपातः । अङ्ग अग्ने हे
अग्ने त्वं दाशुपे हविदंत्तवते यजमानाय तत्प्रीत्यर्थं यत् भद्रं
वित्तगृहप्रजापशुरूपां कल्याणं करिष्यसि तत् भद्रं तव इत्
तवैव । सुखहेतुरिति शेषः । हे अङ्गिरः अग्ने एतच्च सत्यं
न त्वय विसंवादोऽस्ति । यजमानस्य वित्तादिसंपत्तौ सत्याम्
उत्तरकृत्वनुष्ठानेन अग्नेरेव सुखं भवति । अङ्गिरा अङ्गारा
(नि. ३. १७) इति यास्कः । ऐतरेयिणोऽपि प्रजापति-
दुहितृध्यानोपाख्याने समामनन्ति । येऽङ्गारा आसंस्तेऽङ्गि-
रसोऽभवन् (ऐ. ब्रा. ३. ३४) इति । तस्मात् अङ्गिरो-
नामकमुनिकारणत्वात् अङ्गाररूपस्य अग्नेरङ्गिरस्त्वम् ॥६॥

हे अग्ने वयम् अनुष्ठातारः दिवेदिवे प्रतिदिनं दोषावस्तः
रात्रौ अह्नि च धिया बुद्ध्या नमः भरन्तः नमस्कारं
संपादयन्तः उप समीपे त्वा एमसि त्वाम् आगच्छामः ॥ ७ ॥

कीदृशं त्वाम् । राजन्तं दीप्यमानम् । अध्वराणां राक्षस-
कृतहिंसारहितानां यज्ञानां गोपां रक्षकम् । ऋतस्य सत्यस्य
अवश्यंभाविनः कर्मफलस्य दीदिवि पौनःपुन्येन भृशं वा
घोतकम् । स्वे दमे स्वकीयगृहे यज्ञशालायां हविर्भिः
वर्धमानम् ॥ ८ ॥

हे अग्ने सः त्वं नः अस्मदर्थं सूपायनः शोभनप्राप्ति-
युक्तो भव । तथा नः अस्माकं स्वस्तये विनाशराहित्यार्थं

सचस्व समवेतो भव । तत्र उभयत्र दृष्टान्तः । यथा सूनवे
पुत्रार्थं पिता सुप्रापः प्रायेण समवेतो भवति तद्वत् ॥ ९ ॥

२

म. १. सू. २५

हे वरुण यथा लोके विशः प्रजाः कदाचित् प्रमादं
कुर्वन्ति तथा वयमपि ते तव संबन्धि यच्चिद्धि यदेव किञ्चित्
व्रतं कर्म द्यवित्यवि प्रतिदिनं प्रमिनीमसि प्रमादेन
हिसितवन्तः ॥ १ ॥

हे वरुण जिहीळानस्य अनादरं कृतवतः हत्नवे हन्तुः
पापिहननशीलस्य तव संबन्धिने त्वत्कर्तृकाय वधाय नः
अस्मान् मा रीरधः संसिद्धान् विपयभूतान् मा कुरु ।
हृणानस्य हृणीयमानस्य क्रुद्धस्य तव मन्यवे क्रोधाय मा
अस्मान् रीरधः । जिहीळानस्य । हेड्ड अनादरे ।
हृणानस्य । हृणीड्ड लज्जायाम् ॥ २ ॥

हे वरुण मृळीकाय अस्मत्सुखाय ते तव मनः गीभिः
स्तुतिभिः वि सीमहि विशेषेण वध्नीमः । प्रसादयामः
इत्यर्थः । तत्र दृष्टान्तः । रथीः रथस्वामी संदितं सम्यक्
खण्डितं दूरगमनेन श्रान्तम् अश्वं न अश्वमिव । यथा स्वामी
श्रान्तम् अश्वं घासप्रदानादिना प्रसादयति तद्वत् । संदितम् ।
दो अवखण्डने । सीमहि । पिवु तन्नुसन्ताने । यद्वा पिवु
वन्धने ॥ ३ ॥

हे वरुण मे मम शुनःशेषस्य विमन्यवः क्रोधरहिताः
बुद्धयः वस्यदृष्टये वसीयसः अतिशयेन वसुमतः जीवनस्य
प्राप्तये परा पतन्ति पराङ्मुखाः पुनरावृत्तिरहिताः
प्रसरन्ति । हि-शब्दः अस्मिन्नर्थे सर्वजनप्रसिद्धिम् आह ।
परापतने दृष्टान्तम् आह । वयो न । पक्षिणो यथा वसतीः
निवासस्थानानि उप सामीप्येन प्राप्नुवन्ति तद्वत् ॥ ४ ॥

मृळीकाय अस्मत्सुखाय वरुणं कदा कस्मिन् काले आ
करामहे अस्मिन् कर्मणि आगतं करवाम । कीदृशम् ।
क्षत्रश्रियं बलसेविनम् । नरं नेतारम् । उरुचक्षसं बहूनां
द्रष्टारम् ॥ ५ ॥

घृतव्रताय अनुष्ठितकर्मणे दाशुपे हविर्दत्तवते यजमानाय
वेनन्तौ कामयमानौ । मित्रावरुणौ इति शेषः । तावुभौ समानं
साधारणं तदित् अस्माभिर्दत्तं तदेव हविः आशाते अश्नुवाते ।
न प्र युच्छतः कदाचिदपि प्रमादं न कुरुतः ॥ ६ ॥

✓ अन्तरिक्षेण पतताम् आकाशमार्गेण गच्छतां वीनां
पक्षिणां पदं यः वरुणः वेद । तथा समुद्रियः समुद्रे अवस्थितः
वरुणः नावः जले गच्छन्त्याः पदं वेद जानाति । सः अस्मान्
बन्धनात् मोचयतु इति शेषः ॥ ७ ॥

✓ घृतव्रतः स्वीकृतकर्मविशेषः यथोक्तमहिमोपेतः वरुणः
प्रजावतः तदातदोत्पद्यमानप्रजायुक्तान् द्वादश मासः
चैत्रादीन् फाल्गुनान्तान् जानाति । यः त्रयोदशः अधिकमासः
उपजायते संवत्सरसमीपे स्वयमेव उत्पद्यते तमपि वेद ।
वाक्यशेषः पूर्ववत् ॥ ८ ॥

उरोः विस्तीर्णस्य ऋष्वस्य दर्शनीयस्य बृहतः गुण-
रधिकस्य वातस्य वायोः वर्तन्ति मार्गं वेद वरुणो जानाति ।
ये देवाः अध्यासते उपरि तिष्ठन्ति तान् अपि वेद
जानाति ॥ ९ ॥

धृतव्रतः पूर्वोक्तः वरुणः पस्त्यासु देवीषु प्रजासु आ
निपसाद आगत्य निपण्णवान् । किमर्थम् । प्रजानां साम्राज्य-
सिद्धयर्थम् । कीदृशः । सुक्रतुः शोभनकर्मा ॥ १० ॥

अतः अस्मात् वरुणात् विश्वानि अद्भुता सर्वाणि आश्च-
र्याणि चिकित्वान् प्रज्ञावान् अभि पश्यति सर्वतः अवलोकयति ।
या कृतानि यानि आश्चर्याणि पूर्वं वरुणेन संपादितानि ।
चकारात् अन्यानि यानि आश्चर्याणि कर्त्वा इतः परं कर्तव्यानि
तानि सर्वाणि अभिपश्यति इति पूर्वत्र अन्वयः ॥ ११ ॥

सुक्रतुः शोभनप्रज्ञः सः आदित्यः वरुणः विश्वाहा
सर्वेषु अहःसु नः अस्मान् सुपथा शोभनमार्गेण सहितान्
करत् करोतु । किञ्च नः अस्माकम् आर्युषि प्र तारिपत्
प्रवर्षयतु ॥ १२ ॥

हिरण्ययं सुवर्णमयं द्रापि कवचं विभ्रत् धारयन् वरुणः
निणिजं पुष्टं स्वशरीरं वस्त आच्छादयति । स्पशः हिरण्य-
स्पर्शिनो रश्मयः परि नि पेदिरे सर्वतो निपण्णाः ॥ १३ ॥

दिप्सवः हिंसितुमिच्छन्तः वैरिणः यं वरुणं न दिप्सन्ति
भीताः सन्तः हिंसितुमिच्छां परित्यजन्ति । जनानां प्राणिनां

द्रुह्याणः द्रोग्धारोऽपि यं वरुणं प्रति न द्रुह्यन्ति । अभिमातयः
पाप्मानः देवं तं वरुणं न स्पृशन्ति ॥ १४ ॥

अपि च यः वरुणः मानुषेषु यशः अन्नम् आ चक्रे
सर्वतः कृतवान् । स वरुणः कुर्वन्नपि आ असामि संपूर्णं
चक्रे न तु न्यूनं कृतवान् । विशेषतः अस्माकम् उदरेषु आ
सर्वतः चक्रे ॥ १५ ॥

✓ उरुक्षसं बहुभिद्रंष्टव्यं वरुणम् इच्छन्तीः मे धीतयः
शुनःशेषस्य बुद्धयः परा यन्ति पराङ्मुखाः निवृत्तिरहिताः
गच्छन्ति । तत्र दृष्टान्तः । गावो न । यथा गावः गव्यूतीरनु
गोष्ठानि अनुलक्ष्य गच्छन्ति तद्वत् ॥ १६ ॥

यतः यस्मात् कारणात् मे मज्जीवनार्थं मधुरं हविः
आभृतम् अञ्जःसवाख्ये कर्मणि संपादितम् अतः कारणात्
होतेव होमकर्तेव त्वमपि प्रियं हविः क्षदसे अश्नासि । पुनः
हविःस्वीकाराद्गुर्ध्वं तृप्तस्त्वं जीवन्नहं च नु अवश्यं सं वोचावहै
संभूय प्रियवार्ता करवावहै ॥ १७ ॥

विश्वदर्शतं सर्वेदर्शनीयम् अस्मदनुग्रहार्थम् अत्र आविर्भूतं
वरुणं दर्शं नु अहं दृष्टवान् खलु । क्षमि क्षमायां भूमौ रथं
वरुणसंबन्धिनम् अधि दर्शम् आधिक्येन दृष्टवानस्मि । एताः
उच्यमानाः मे गिरः मदीयाः स्तुतीः जुषत वरुणः सेवित-
वान् ॥ १८ ॥

हे वरुण मे मदीयम् इमं हवम् आह्वानं श्रुधि शृणु ।
किञ्च अद्य अस्मिन् दिने मृळय अस्मान् सुखय । अवस्युः

रक्षणेच्छुः अहं त्वां वरुणम् आभिमुख्येन चके शब्दयामि
स्तौमि इत्यर्थः ॥ १९ ॥

हे मेघिर मेघाविन् वरुण त्वं दिवश्च द्युलोकस्यापि
ग्मश्च भूलोकस्यापि एवमात्मकस्य विश्वस्य सर्वस्य जगतः
मध्ये राजसि दीप्यसे । सः तादृशः त्वं यामनि क्षेमप्रापणे
अस्मदीये प्रति श्रुधि प्रतिश्रवणम् आज्ञापनं कुरु । रक्षिष्या-
मि इति प्रत्युत्तरं देहि इत्यर्थः ॥ २० ॥

नः अस्माकम् उत्तमं शिरोगतं पाशम् उत् मुमुग्धि
उत्कृत्य मोचय । मध्यमम् उदरगतं पाशं वि चृत वियुज्य
नाशय । जीवसे जीवितुम् । अधमानि मदीयान् पादगतान्
पाशान् अव चृत अवकृष्य नाशय ॥ २१ ॥

३

म. १. सू. ३२

वच्ची वज्रयुक्तः इन्द्रः प्रथमानि पूर्वसिद्धानि मुख्यानि
वा यानि वीर्याणि पराक्रमयुक्तानि कर्माणि चकार तस्य
इन्द्रस्य तानि वीर्याणि नु क्षिप्रं ब्रवीमि । कानि वीर्याणि इति
तदुच्यते । अहिं मेघम् अहन् हतवान् । तदेतद् एकं वीर्यम् ।
अनु पश्चाद् अपः जलानि ततदं हिंसितवान् । भूमौ पातित-
वान् इत्यर्थः । इदं द्वितीयं वीर्यम् । पर्वतानां संबन्धिनीः

वक्षणाः प्रवहणशीलाः नदीः प्र अभिनत् भिन्नवान् । कूलद्वय-
कर्पणेन प्रवाहितवान् इत्यर्थः । इदं तृतीयं वीर्यम् । एवमुत्तरत्रापि
द्रष्टव्यम् ॥ १ ॥

। पर्वते शिश्वियाणम् आश्रितम् अहि मेघम् अहन्
हतवान् । अस्मै इन्द्राय स्वयं सुष्ठु प्रेरणीयं यद्वा शब्दनीयं
स्तुत्यं त्वष्टा विश्वकर्मा वज्रं ततक्ष तनूकृतवान् । तेन
वज्रेण मेघे भिन्ने सति स्पन्दमानाः प्रस्रवणयुक्ताः आपः
समुद्रम् अञ्जः सम्यक् अव जग्मुः प्राप्ताः । तत्र दृष्टान्तः ।
वाश्राः वत्सान् प्रति हम्भारवोपेताः घेनवः इव । यथा
घेनवः सहसा वत्सगृहे गच्छन्ति तद्वत् ॥ २ ॥

। वृषायमाणः वृष इव आचरन् इन्द्रः सोमम् अवृणीत
वृतवान् । त्रिकद्रुकेषु । ज्योतिः गौः आयुः इत्येतन्नामकाः
त्रयो यागाः त्रिकद्रुकाः उच्यन्ते । तेषु सुतस्य अभिषुतस्य
सोमस्य अंशम् अपिबत् पीतवान् । मघवा घनवान् इन्द्रः
सायकं बन्धकं वज्रम् आ अदत्त स्वीकृतवान् । तेन च
वज्रेण अहीनां मेघानां मध्ये प्रथमजां प्रथमोत्पन्नं मेघम्
अहन् हतवान् ॥ ३ ॥

उत अपि च हे इन्द्र यत् यदा अहीनां मेघानां मध्ये
प्रथमजा प्रथमोत्पन्नं मेघम् अहन् हतवानसि आत् तदनन्तरं
मायिनां मायोपेतानाम् असुराणां संबन्धिनीः मायाः प्र अमिनाः
प्रकर्षेण नाशितवानसि । अनन्तरं सूर्यम् उपसम् उपःकालं
द्याम् आकाशं च जनयन् उत्पादयन् आवरकमेघनिवारणेन

प्रकाशयन् वर्तसे । तादीत्ना तदानीम् आवरकान्यकाराभावात्
 शत्रुं घातकं वैरिणं न विवित्से किल त्वं न लब्धवान्
 खलु ॥ ४ ॥

अयम् इन्द्रः वज्रेण संपादितो यो महान् वधः तेन
 वृत्रतरम् अतिशयेन लोकानाम् आवरकम् अन्धकाररूपम् ।
 यद्वा वृत्रैः आवरणैः सर्वान् शत्रून् तरति तम् । वृत्रम्
 एतन्नामकमसुरं व्यंसं विगतांसं छिन्नबाहुः यथा भवति तथा
 अहन् हतवान् । अंसच्छेदे दृष्टान्तः । कुलिशेन कुठारेण
 विवृक्णा विशेषतः छिन्नानि स्कन्धांसीव । यथा वृक्षस्कन्धाः
 छिन्नाः भवन्ति तद्वत् । तथा सति अहिः वृत्रः पृथिव्या
 उपरि उपपृक् सामीप्येन संपृक्तः शयते शयनं करोति ।
 छिन्नकाष्ठवद् भूमौ पतति इत्यर्थः ॥ ५ ॥

दुर्मदः दुष्टमदोपेतः दर्पयुक्तः वृत्रः अयोद्धेव योद्धरहित
 इव इन्द्रम् आ जुह्वे हि आहूतवान् खलु । कीदृशम् इन्द्रम् ।
 महावीरं गुणैः महान् भूत्वा शौर्यपितम् । तुविबाधं बहूनां
 वाघकम् । ऋजीपं शत्रूणाम् अपार्जकम् । अस्य ईदृशस्य इन्द्रस्य
 संबन्धिनो ये शत्रुवधाः सन्ति तेषां वधानां समृतिं संगमं
 नातारीत् पूर्वोक्तः दुर्मदः तरीतुं न अशक्नोत् । इन्द्रशत्रुः इन्द्रः
 शत्रुः घातको यस्य वृत्रस्य तादृशो वृत्रः इन्द्रेण हतो नदीषु
 पतितः सन् रुजानाः नदीः सं पिपिये सम्यक् पिष्टवान् ।
 सर्वान् लोकान् आवृण्वतो वृत्रदेहस्य पातेन नदीनां कूलानि
 तत्रत्यपापाणादिकं च चूर्णीभूतम् इत्यर्थः । रुजन्ति कूलानि इति

रुजानाः नद्यः । रुजाना नद्यो भवन्ति रुजन्ति कूलानि
(नि. ६. ४) इति यास्कः ॥ ६ ॥

अपात् वज्रेण छिन्नत्वात् पादरहितः अहस्तः हस्तरहितः
वृत्रः इन्द्रम् उद्दिश्य अपृतन्यत् पृतनां युद्धम् ऐच्छत् ।
द्वेषाधिक्येन बहुधा विद्वोर्जपि युद्धं न परित्यक्तवान् इत्यर्थः ।
अस्ये हस्तपादहीनस्य वृत्रस्य सानो पर्वतसानुसदृशे प्रौढस्कन्धे
अधि उपरि वज्रम् आ जघान इन्द्रः आभिमुख्येन प्रक्षिप्तवान् ।
अशक्तस्यापि युद्धेच्छायां दृष्टान्तः । वध्नः छिन्नमुष्कः
नपुंसकीकृतः पुरुषः वृष्णः रेतःसेचनसमर्थस्य पुरुषशक्तियुक्तस्य
पुरुषान्तरस्य प्रतिमानं सादृश्यं बुभूषन् प्राप्तुमिच्छन् यथा न
शक्नोति तद्वद् अयम् इति शेषः । सः वृत्रः पुरुत्रा बहुषु
अवयवेषु व्यस्तः विविधं क्षिप्तः ताडितः सन् अशयत् भूमौ
पतितवान् ॥ ७ ॥

अमुया अमुष्यां पृथिव्यां शयानं पतितं मृतं वृत्रम्
आपः जलानि अति यन्ति अतिक्रम्य गच्छन्ति । तत्र
दृष्टान्तः । मित्रं बहुधाभिन्नकूलं नदं न सिन्धुमिव । यथा
वृष्टिकाले प्रभूता आपः नद्याः कूलं भित्त्वा अतिक्रम्य गच्छन्ति
तद्वत् । कीदृश्य आपः । मनो रुहाणाः नृणां चित्तम् आरोहन्त्यः ।
पुरा वृत्रे जीवति सति तेन निरुद्धाः मेघस्थिता आपः भूमौ
वृष्टा न भवन्ति तदानीं नृणां मनः खिद्यते । मृते तु वृत्रे
निरोधरहिता आपः वृत्रशरीरम् उल्लङ्घ्य प्रवहन्ति । तदा
वृष्टिलाभेन मनुष्याः तुष्यन्ति इत्यर्थः । तदेतद् उत्तरार्धेन
स्पष्टीक्रियते । वृत्रः जीवनदशायां महिना स्वकीयेन महिम्ना

याश्चित् या एवं मेघगता अपः पर्यतिष्ठत् परिवृत्य स्थितवान्
 अहिः वृत्रो मेघः तासाम् अपां पत्सुतःशीः पादस्य अधःशयानः
 बभूव । यद्यपि अपां पादो नास्ति तथापि अद्भिः वृत्रस्य
 अभिलङ्घितत्वात् पादस्य अधःशयनम् उच्यते ॥ ८ ॥

वृत्रपुत्रा वृत्रः पुत्रो यस्याः मातुः सेयं माता वृत्रपुत्रा
 नीचावयाः न्यग्भावं प्राप्ता हता अभवत् । पुत्रं प्रहाराद् रक्षितुं
 पुत्रदेहस्योपरि तिरश्ची पतितवती इत्यर्थः । तदानीम् अयम्
 इन्द्रः अस्याः मातुः अव अधोभागे वृत्रस्य उपरि वधः हनन-
 साधनम् आयुधं जभार प्रहृतवान् । तदानीं सूः माता उत्तरा
 उपरिस्थिता आसीत् । पुत्रस्तु अधोभागस्थितः आसीत् ।
 सा च दानुः दानवी वृत्रमाता शये मृता शयने कृतवती ।
 तत्र दृष्टान्तः । धेनुः लोकप्रसिद्धा गौः सहवत्सा न यथा
 वत्ससहिता शयनं करोति तद्वत् ॥ ९ ॥

वृत्रस्य शरीरम् आपः वि चरन्ति विशेषेण उपरि
 आक्रम्य प्रवहन्ति । कीदृशं शरीरम् । निष्यं निर्निमधेयम् ।
 अप्सु मग्नत्वेन गूढत्वाम् तदीयं नाम न केनापि ज्ञायते ।
 एतदेव स्पष्टीक्रियते । काष्ठानाम् अपां मध्ये निहितं
 निक्षिप्तम् । कीदृशानां काष्ठानाम् । अतिष्ठन्तीनां स्थिति-
 रहितानाम् । अनिवेशनानाम् उपवेशनरहितानां प्रवहणस्वभाव-
 त्वात् । एतासां मनुष्यवत् न क्वापि स्थितिः संभवति ।
 इन्द्रशत्रुः वृत्रः जलमध्ये शरीरे प्रक्षिप्ते सति दीर्घनिद्रात्मकं
 मरणं यथा भवति तथा आ अशयत् सर्वतः पतितवान् । अत्र
 यास्कः । अतिष्ठन्तीनाम् अनिविशमानानाम् इति अस्यावराणां

काष्ठानां मध्ये निहितं क्षरीरं मेघः । क्षरीरं गुणातेः
 घग्नातेर्वा । यूनस्य निष्पन्नं निष्पन्नं विचरन्ति विजानन्ति
 आप इति । दीर्घं द्राघतेः । तमः तनोतेः । आशयद्
 आनेतेः । इन्द्रघनुः । इन्द्रोऽस्य दामयिता वा दातयिता वा
 तस्माद् इन्द्रघनुः । तत् को यूनः । मेघ इति नैरुक्ताः ।
 त्वाष्ट्रोऽ्युर इति ऐतिहासिकाः । (नि. २.१६) इति ॥१०॥

दासपत्नीः दासः विद्वोपदापणहेतुः यूनः पतिः
 स्वामी यासाम् अपां ताः दासपत्नीः । अत एव अहिगोपाः ।
 अहिः यूनः गोपाः रक्षकः यासां ताः । गोपनं नाम स्वच्छन्देन
 यथा नं प्रवहन्ति तथा निरोधनम् । एतदेव स्पष्टीक्रियते ।
 आपः निरुद्धा अतिष्ठन् इति । तत्र दृष्टान्तः । पणिनेव
 गावः । पणिनामकः असुरः गा अपहृत्य बिले स्थापयित्वा
 बिलद्वारम् आच्छाद्य यथा निरुद्धवान् तथा इत्यर्थः । अपां यद्
 बिलं प्रवहणद्वारं अपिहितं वृत्रेण निरुद्धम् आसीत् तद्
 बिलं प्रवहणद्वारे वृत्रं जघन्वान् हतवान् इन्द्रः अप् ववार
 अपवृतम् अकरोत् । वृत्रकृतम् अपां निरोधं परिहृतवान् ।
 अत्र यास्कः । दासपत्नीः दासाधिपत्न्यः । दासो दस्यतेः उप-
 दासयति कर्माणि । अहिगोपा अतिष्ठन् अहिना गुप्ताः ।
 अहिः अयनात् एति अन्तरिक्षे । अयमपि इतरोऽहिः एत-
 स्मादेव । निर्हंसितोपसर्गं आहन्तीति । निरुद्धा आपः
 पणिनेव गावः । पणिर्वणिग् भवति । पणिः पणनात् ।
 वणिक् यष्पं नेनेक्ति । अपां बिलम् अपिहितं यद् आसीत् ।
 बिलं भरं भवति विभर्तः । वृत्रं जघ्नवान् अपववार । तद्

वृत्रो वृणोतेर्वा वर्ततेर्वा वर्धतेर्वा । यदवृणोत् तद् वृत्रस्य
 वृत्रत्वमिति विज्ञायते । यदवर्तत तद् वृत्रस्य वृत्रत्वमिति
 विज्ञायते । यदवर्धत तद् वृत्रस्य वृत्रत्वमिति विज्ञायते ।
 (नि. -२.१७) इति ॥ ११ ॥

सृके वज्रे । देवः दीप्यमानः सर्वायुधकुशलः एकः
 अद्वितीयः वृत्रः यत् यदा त्वा त्वां प्रत्यहन् प्रतिकूलत्वेन
 प्रहृतवान् तत् तदानी त्वम् अश्वयो वारः अश्वसंबन्धी बालः
 अभवः । यथा अश्वस्य बालः, अनायासेन मक्षिकादीन्
 निवारयति तद्वत् वृत्रम् अगणयित्वा निराकृतवान् इत्यर्थः ।
 किञ्च गाः पणिना अपहृताः त्वम् अजयः जितवान् ।
 हे शूर शौर्ययुक्त इन्द्र सोमम् अजयः जितवान् ।
 तथा च तैत्तिरीयाः त्वष्टा हतपुत्र इत्यस्मिन्नुपाख्याने
 समामनन्ति । स यज्ञवेशसं कृत्वा प्रासहा सोममपिवत्
 (तै. सं. २. ४. १२. १) इति । सप्त सिन्धून् इमं मे गङ्गे
 (ऋ. १०.७५.५) इत्यस्याम् ऋचि आम्नाताः गङ्गाद्याः
 सप्तसंख्याकाः नदीः सतवे सतुं प्रवाहरूपेण गन्तुम्
 अवासृजः त्यक्तवान् । वृत्रकृतं प्रवाहनिरोधं निराकृतवान्
 इत्यर्थः ॥१२॥

✓ | इन्द्रं निषेद्धुं वृत्रो यान् विद्युदादीन् मायया निर्मितवान्
 ते सर्वेऽपि एनं निषेद्धुम् अशक्ताः ॥ सोऽयमर्थः अनेन मन्त्रेण
 उच्यते । अस्मै इन्द्रार्थं निर्मिता विद्युत् न सिषेध इन्द्रं न
 प्राप्नोत् । तथा तन्यतुः गर्जनम् । यां मिहं यां वृष्टिम् अकिरत्
 वृत्रो विक्षिप्तवान् सापि वृष्टिः न सिषेध । हादुनि च

अद्यनिमपि यां वृत्रः प्रयुवनवान् सापि न सिपेध । इन्द्रश्च
अहिंष्य इन्द्रवृत्रो उभापि यत् यदा युयुधाते युद्धं कृतवन्ती
तदानी विष्णुदादयो न प्राप्ता इति । उत अपि च मघवा
पनवान् इन्द्रः अपरीभ्यः अपराभ्यः अन्यासामपि वृत्रनिमित्तानां
मायानां सकाशात् वि जिग्ये विशेषेण जितवान् ॥ १३ ॥

हे इन्द्र जघ्नुषः वृत्रं हतवतः तव हृदि चित्ते यत्
यदि भीः अगच्छत् न हतवानस्मीति बुद्ध्या भयं प्राप्नुयात्
तर्हि अहेः वृत्रस्य यातारं हन्तारं कम् अपदयः त्वत्तः अन्यं कं
पुरुषं दृष्टवानसि । तादृशस्य पुरुषान्तरस्य अभावात् मा भूत्
तव भयम् इत्यर्थः । यत् यस्मात् कारणात् त्वं नव च
नर्वाति च स्रयन्तीः एकोनशतसंख्यायाः प्रवहन्तीः नदीः प्राप्य
रजांसि तत्रत्यानि उदकानि अतरः तीर्णवानसि । तत्र
दृष्टान्तः । द्येनो न । द्येननामको बलवान् पक्षी इव । दूर-
गमनात् तव भयमांसीद् इति गम्यते । तद्भयं मा भूत् इति
अभिप्रायः । तच्च दूरगमनं ब्राह्मणे समाम्नातम् । इन्द्रो वै
वृत्रं हत्वा नास्तृपीति मन्यमानः पराः परावतोऽगच्छत्
(ऐ. ब्रा. ३. १५) इति । तैत्तिरीयाश्चामनन्ति । इन्द्रो वृत्रं
हत्वा परां परावतमगच्छत् अपाराधमिति मन्यमानः (तै.
सं. २. ५. ३. ६) इति ॥ १४ ॥

वज्रबाहुः इन्द्रः शत्रो हते सति निःसप्तनो भूत्वा
यातः गच्छतः जङ्गमस्य अवसितस्य एकत्रैव स्थितस्य स्थावर-
स्य शमस्य शान्तस्य शृङ्गारहित्येन प्रहरणादौ अप्रवृत्तस्य
अश्वगर्दभादेः शृङ्गिणः शृङ्गोपेतस्य उग्रस्य महिषबलीवददिश्च

राजा अभूत् । सेदु स एव इन्द्रः चर्यणीनां मनुष्याणां राजा
भूत्वा क्षयति निवसति । ता तानि पूर्वोक्तानि जङ्गमादीनि
सर्वाणि परि बभूव व्याप्तवान् । तत्र दृष्टान्तः । अरान्
न नेमिः । यथा रथचक्रस्य परितो वर्तमाना नेमिः अरान्
नाभौ कीलितान् काष्ठविशेषान् व्याप्नोति तद्वत् ॥ १५ ॥

४

म. १. सू. ९२

उ इत्येतत् पादपूरणम् । त्याः ताः एताः उपसः
प्रभातकालाभिमानिन्यो देवताः । केतुम् अन्धकारावृतस्य
सर्वस्य जगतः प्रज्ञापकं प्रकाशम् अकृत कृतवत्यः ।
यस्माद् एवं तस्मात् उपसः रजसः अन्तरिक्षलोकस्य पूर्वं
अर्धे प्राचीनदिग्भागे भानुं प्रकाशम् अञ्जते व्यक्तीकुर्वन्ति ।
घृष्णवः, धर्षणशीला योद्धारः आयुधानीव यथा असिप्रभृतीनि
आयुधानि संस्कुर्वन्ति एवं निष्कृष्णानाः स्वभासा जगत्
संस्कुर्वाणाः गावः गमनस्वभावाः अरुपीः आरोचमानाः मातरः
सूर्यप्रकाशस्य निर्मात्र्यः जगज्जनन्यो वा उपसः प्रति यन्ति
प्रतिदिवसं गच्छन्ति । एवंविधा उपसः अस्मान् रक्षन्तु
इत्यर्थः । अत्र निरुक्तम् । एतास्ता उपसः केतुमकृतपत्
प्रज्ञानम् । एकस्या एव पूजनार्थं बहुवचनं स्यात् । पूर्वेऽर्धे
अन्तरिक्षलोकस्य । समञ्जते भानुना । निष्कृष्णाना आयुधानीव
घृष्णवः । निरित्येष समित्येतस्य स्थाने । . . . प्रति

यन्ति । गावो गमनात् । अरुपीः आरोचनात् । मातरः
भासो निर्मात्र्यः (नि. १२. ७) इति ॥ १ ॥

अरुणाः आरोचमानाः भानवः औपस्यो दीप्तयः वृथा
अनायासेन स्वयमेव उदपप्तन् उदगमन् । तदनन्तरम् उपसश्च
स्वायुजः सुखेन रथे आयोक्तुं शक्याः अरुपीः शुभ्रवर्णाः
गाः पूर्वमुत्थितान् रश्मीन् ईदृशीः स्ववाहनभूताः चतुष्पदीः गाः
एव वा अयुक्षत् स्वरथे अयोजयन् । उक्तं च अरुण्यो गावः
उपसाम् (निघण्टु १. १५. ७) इति । एवं गोभिर्युक्तं
रंधम् आरुह्य उपसः पूर्वथा पूर्वेषु अतीतेषु अहःसु इव वयुनानि
सर्वेषां प्राणिनां ज्ञानानि अक्रन् अकार्पुः । उपःकाले जाते
हि सर्वे प्राणिनः ज्ञानयुक्ताः भवन्ति । तदनन्तरम् अरुपीः
आरोचमानाः ता उपसः रुशन्तम् । रुशदिति वर्णनाम
रोचतेज्वलतिकर्मणः (नि. २. २०) इति यास्कः ।
शुभ्रवर्णं भानुं सूर्यम् अशिश्चयुः असेवन्त । तेन सह
एकीभवन्ति इत्यर्थः ॥ २ ॥

नारीः नेत्र्यः उपसः विष्टिभिः निवेशकैः स्वकीयैः
तेजोभिः समानेन योजनेन एकेनैव योजनेन उद्योगेन आ
परावतः आ दूरदेशात् आ पश्चिमदिग्भागात् अर्चन्ति नृभः-
प्रदेशं पूजयन्ति । कृत्स्न जगद् युगपदेव व्याप्नुवन्ति इत्यर्थः ।
तत्र दृष्टान्तः । अपसो न । युद्धकर्मपिताः पुरुषाः यथा
स्वकीयैः आयुधैः घाटीमुखेन सर्व देशं व्याप्नुवन्ति तद्वत् ।
किं कुर्वत्यः । सुकृते शोभनस्य कर्मणः कर्त्रे सुन्वते सोमाभिपवं
कुर्वते सुदानवे कल्याणीर्दक्षिणाः ऋत्विग्भ्यो ददते यजमानाय

विश्वेदह सर्वमेव इपम् अन्नं वहन्तीः आवहन्त्यः प्रयच्छन्त्यः
इत्यर्थः ॥ ३ ॥

उपाः पेशांसि जगत्सु आर्शिलष्टानि कृष्णवर्णानि
तमांसि अधि आधिक्येन वपते छिनत्ति । तत्र दृष्टान्तः ।
नृतूरिव । नृन् तूर्वति केशेन रिक्तीकरोति इति नृतूः नापितः ।
स यथा केशान् निःशेषेण छिनत्ति एवम् उपा अपि अन्धकारं
समूलं हिनस्ति इत्यर्थः । यद्वा नृतूरिव नृत्यन्ती योषिदिव ।
पेशांसि । रूपनामैतत् । सर्वेदंशनीयानि रूपाणि उपा अधि
वपते स्वात्मनि अधिकं धारयति । एवं प्रथमतः अन्धकारं
स्वकिरणैर्निरस्य वक्षः स्वकीयम् उरःप्रदेशम् अपोर्णुते तमसा
अनाच्छादितं करोति । स्वयम् आविर्भवति इत्यर्थः । बर्जहं
पयसः उत्पत्तिस्थानं दोहनसमये उला गौः यथा आविष्करोति
तद्वत् । किं कुर्वती । गावो न व्रजम् । यथा गावः स्वकीयं
गोष्ठं स्वयमेव शीघ्रं व्याप्नुवन्ति एवं स्वयमेव प्राची दिशं
प्राप्य विश्वस्मै भुवनाय सर्वस्मै लोकाय ज्योतिः कृष्णवती
प्रकाशं कुर्वती । एवमुक्तेन प्रकारेण उपाः तमः अन्धकारं
वि आवः विवृतम् अपश्लिष्टम् अकरोत् ॥ ४ ॥

अस्याः उपसः रशत् दीप्यमानम्, अचिः तेजः प्रति
अदर्शि सर्वैः पूर्वस्यां दिशि प्रथमतो दृश्यते । वि तिष्ठते
सर्वासु दिक्षु विविधमवतिष्ठते व्याप्नोति इत्यर्थः । सर्वाः
दिशो व्याप्य च अभ्वम् । महत्नामैतत् । अतिशयेन विपुलं
कृष्ण कृष्णवर्णम् अन्धकारं बाधते अपसारयति । विदधेपु
पक्षेपु स्वयं च स्वहान्ता शकलेन युक्तं यूपं यथा अद्वयं वः

अञ्जन् अञ्जन्ति तद्वत् नभसि स्वकीयं पेशः रूपम् उपाः
अनक्ति संश्लिष्टं करोति । तदनन्तरं चित्रं वायनीयं भानुं
सूर्यं दिवो दुहिता द्युलोकादुत्पन्ना उपाः अथेत् असेवत ॥ ५ ॥

अस्य नैशस्य तमसः अन्धकारस्य पारं समाप्ति-
प्रदेशम् अतारिष्म उत्तीर्णा अभूम । [अनन्तरम् उच्छन्ती
नैशं तमो वर्जयन्ती उपाः वयुना वयुनानि सर्वेषां प्राणिनां
ज्ञानानि कृणोति निमिमीते ।] श्रिये संपदर्थं छन्दो न
स्मयते । यथा उपच्छन्दयिता वशीकरणे समर्थः पुरुषः
आढ्यसमीपं प्राप्य तत्प्रीत्यर्थं स्मयते हसति एवं विभाती
विशिष्टप्रकाशं कुर्वती उपाः स्वकीयया निर्मलदीप्या
हसन्तीव दृश्यते । एवं सुप्रतीका विशिष्टप्रकाशरूपत्वेन
शोभनाङ्गी सती सौमनसाय सर्वेषां सौमनस्याय अजीगः
अन्धकारं भक्षितवती ॥ ६ ॥

भास्वती तेजस्विनी सूनृतानां प्रियसत्यात्मिकानां
वाचां नेत्री प्रणेत्री कारयित्री । उपसि हि जातायां मनुष्य-
प्रमुखाः प्राणिनः स्वस्वव्यापाराय इतस्ततः शब्दं कुर्वन्ति ।
[एवंभूता दिवः दुहिता द्युलोकसकाशाद् उत्पन्ना उपाः
गोतमेभिः ऋषिभिः अस्माभिः स्तवे स्तूयते । हे उषः
अस्माभिः स्तुता त्वं वाजान् अन्नानि उप मासि प्रयच्छ ।
कीदृशान् वाजान् । प्रजावतः प्रजाभिः पुत्रपौत्रादिभिः
युक्तान् । नृवतः दासलक्षणैः नृभिरुपेतान् । अश्वबुध्यान् ।
अश्वाः बुध्याः विद्यमानत्वेन बोद्धव्याः येषु वाजेषु तान् ।
यद्वा अश्वबुध्नान् । वर्णव्यापत्त्या यकारः । अश्वमूलान् ।

अश्वैर्हि राजानो धनानि अन्नानि च लभन्ते । अतः अन्नानां
तन्मूलत्वम् । गोअग्रान् । गावः अग्रे प्रमुखे येषां
तादृशान् ॥ ७ ॥

हे उपः उपोदेवते तं रयिं धनम् अस्यां प्राप्नुयाम् ।
कीदृशम् । यशसं यशसा कीर्त्या युक्तम् । सर्वैः प्रशस्यम्
इत्यर्थः । सुवीरं शोभनैः वीरैः पुत्रादिभिः युक्तम् ।
दासप्रवर्गम् । प्रकृष्टो वर्गः संघः प्रवर्गः । दासानां
कर्मकराणां प्रवर्गो यस्मिन् तम् । अनेकैः भृत्यैः उपेतम् इत्यर्थः ।
अश्वबुध्यम् । अश्वाः बुध्याः बोद्धव्याः येन घनेन तादृशम् ।
हे सुभगे शोभनघने उपः सुदंससा शोभनेन कर्मणा युक्तेन
श्रवसा श्रवणीयेन स्तोत्रेण प्रीता त्वं वाजप्रसूता अत्मभ्यं
दत्तान्ना सती या बृहन्तं प्रौढं यं रयिं विभासि विशेषेण
प्रकाशयसि ॥ ८ ॥

देवी द्योतमाना उपाः विश्वानि सर्वाणि भुवना भुवनानि
भूतजातानि अभिचक्ष्य अभिप्रकाश्य प्रकाशवन्ति कृत्वा
अनन्तरं प्रतीची प्रत्यङ्मुखी सती चक्षुः प्रकाशकेन तेजसा
उर्विया उर्वीं विस्तीर्णा सती वि भाति प्रकाशते । अपि च
विश्वं जीवं सर्वं प्राणिजातं चरसे चरणाय स्वस्वव्यापारेषु
प्रवर्तनाय बोधयन्ती निद्रातः सकाशात् उद्बोधयन्ती उपाः
विश्वस्य सर्वस्य मनायोः मनसा युक्तस्य वाग्व्यवहारसमर्थस्य
या वाग् अस्ति तां वाचम् अविदत् अलभत ॥ ९ ॥

पुनःपुनर्जायमाना प्रतिदिवसं सूर्योदयात् पूर्वं प्रादुर्भवन्ती ।
पुराणी चिरंतनी नित्या इत्यर्थः । यस्मात् समानं वर्णम्

एकमेव रूपम् अभिप्राप्य शुम्भमाना शोभमाना । विभिन्नेष्वपि
दिवसेषु अस्या ऐकरूप्येण अवस्थानात् नित्यत्वम् इत्यर्थः ।
एवंगुणविशिष्टा देवी देवनशीला उपाः मर्तस्य मरणधर्मणः
सर्वस्य प्राणिजातस्य आयुः जीवनं जरयन्ती ऊनयन्ती वर्तते ।
बह्वीषु उपःसु अतीतासु हि सर्वेषाम् आयुर्होयते । उपाश्च
पुनःपुनर्जायमाना इत्युक्तम् अतः सा एव आयुर्जरयति । तत्र
दृष्टान्तः । कृत्नुः कर्तनशीला श्वघ्नीव व्याधस्त्रीव । सा
यथा विजः चलतः पक्षिणः आमिमाना पक्षादिच्छेदनेन
हिंसन्ती तेषामायुर्जरयति तद्वत् ॥ १० ॥

दिवः नभसः अन्तान् प्रान्तान् व्यूर्ध्वती विवृतान् तमसा
वियुक्तान् कुर्वती उपाः अबोधि सर्वैः प्राणिभिः अज्ञायि
ज्ञाता अभूत् । तदनन्तरं स्वसारम् उपसः प्रादुर्भावे सति
स्वयमेव सरन्ती निशां सनुतः अन्तर्हितप्रदेशे अप युथोति
अपगम्य पृथक्करोति । मनुष्या मनुष्याणां संबन्धीनि युगानि
कृतत्रेतादीनि प्रमिनती स्वगमनागमनाभ्यां प्रकर्षेण हिंसन्ती
जारस्य रात्रेर्जरयितुः सूर्यस्य योषा जाया उपाः चक्षसा
आत्मीयेन प्रकाशेन वि भाति विशेषेण प्रकाशते ॥ ११ ॥

सुभगा शोभनधना चित्रा चायनीया पूजनीया उपाः
पशून् न यथा पशून् गोपालकः अरण्ये विस्तारयति तथा
प्रथाना तेजांसि विस्तारयन्ती उर्विया उर्वी महती एवम्भूता
सा व्यश्वैत् सर्वं जगद् व्याप्नोत् । तत्र दृष्टान्तः । सिन्धुर्न
क्षोदः । यथा स्यन्दनशीलम् उदकं निम्नदेशे अचिरादेव व्या-
प्नोति तद्वत् । सर्वोषाः सूर्यस्य रश्मिभिः किरणैः सह दृशाना

दृश्यमाना सती चेति प्रज्ञाता आसीत् । किं कुर्वती ।
 दैव्यानि देवसंबन्धीनि व्रतानि दशपूर्णमासादीनि कर्माणि
 अमिनती अर्हिसती । अनुष्ठाने यजमानान् प्रवर्तयन्ती इत्यर्थः ।
 उपसः प्रादुर्भावानन्तरं हि अग्निहोत्रादीनि सर्वाणि कर्माणि
 अनुष्ठीयन्ते न रात्रौ ॥ १२ ॥

हे वाजिनीवति । वाजः हविलक्षणम् अन्नम् ।
 तद्युक्ता क्रिया वाजिनी । तथा क्रियया युक्ते उपः उपोदेवते
 अस्मभ्यं चित्रं चायनीयं तत् धनम् आ भर आहर प्रयच्छ ।
 येन धनेन तोकं पुत्रं तनयं तत्पुत्रं च धामहे दध्महे
 धारयामः । अत्र निरुक्तम् । उपः तच् चित्रं चायनीयं
 धनम् आहर अस्मभ्यम् अन्नवति येन पुत्रांश्च पौत्रांश्च
 दधीमहि (नि. १२. ६) इति ॥ १३ ॥

हे गोमति अस्मभ्यं दातव्यैः गोभिः युक्ते तथा
 अश्वावति अश्वैः युक्ते विभावरि विशिष्टप्रकाशोपेते सूनृता-
 वति । प्रियसत्यात्मिका वाक् सूनृता । तादृश्या वाचा युक्ते ।
 एवंभूते हे उपः उपोदेवते अद्य इदानीं प्रभातसमये इह
 अस्मिन् देशे अस्मे अस्माकं रेवत् धनयुक्तं कर्म यथा भवति
 तथा व्युच्छ नैशं तमो निवारय ॥ १४ ॥ .

हे वाजिनीवति हविलक्षणान्नवति उपः उपोदेवते
 अरुणान् अरुणवर्णान् अश्वान् अश्वस्थानीयान् गोविशेषान्
 अद्य अस्मिन् काले युक्त्व हि योजय एव । हिः अवधारणे ।
 अथ अनन्तरं रथमारुह्य विश्वा सौभागानि सर्वाणि सौभाग्यानि
 नः अस्मभ्यम् आ वह आ नय ॥ १५ ॥

उपःसाहचर्यात् बुद्धिस्थो अश्विनो इदमादिकेन तृचेन स्तूपेते । हे अश्विना अश्ववन्तो व्यापनशीलो वा देवो दत्ता शत्रूणामुपक्षपयितारो अस्मत् अस्माकं वृत्तिः वर्तनहेतुभूतं गृहम् आ समन्तात् गोमत् बहुभिर्गोभिर्युक्तं हिरण्यवत् हित-रमणीयघनयुक्तं च यथा भवति तथा समनसा समानमनस्कौ सन्तो युवां युष्मदीयं रथम् अर्वाक् अर्वाचीनम् अस्मदभिमुखं नि यच्छतम् आवर्तयतम् ॥ १६ ॥

हे अश्विनो यो युवां दिवः द्युलोकात् श्लोकम् उप-श्लोकनीयं प्रशंसनीयं ज्योतिः तेजः इत्या इत्यम् अस्माभिः अनुभूयमानेन प्रकारेण जनाय जनस्य लोकस्य कृते चक्रयुः कृतवन्तो । (केपांचिन्मतेन) सूर्याचन्द्रमसौ अश्विनो उच्येते । तदुक्तं यास्केन । तत् कौ अश्विनो । द्यावापृथिव्या इत्येके । अहोरात्रौ इत्येके । सूर्याचन्द्रमसौ इत्येके । (नि. १२. १) इति । तथा च प्रकाशकत्वं तयोरुपपन्नम् । तौ युवं युवां नः अस्मभ्यम् ऊर्जं बलप्रदम् अन्नम् आ वहतम् आनयतं प्रयच्छतम् ॥ १७ ॥

उषर्बुधः उपसि प्रबुद्धाः अश्वाः इह अस्मिन् यागे सोमपीतये सोमपानाय दत्ता शत्रूणामुपक्षपयितारो अश्विनो आ वहन्तु आनयन्तु- । कीदृशौ । देवा देवनशीलो दानादि-गुणयुक्तौ वा । मयोभुवा मयसः आरोग्यप्रदस्य सुखस्य भावयितारो । अश्विनो हि देवानां भिपजो (ऐ. ब्रा. १. १८) इति श्रुतेः । हिरण्यवर्तनी । वर्तते अनेन इति

व्युत्पत्त्या वर्तनिशब्देन रयः उच्यते । मुवणंमयः वर्तनिः
ययोस्तौ ॥ १८ ॥

५

म. १. सू. ९७

हे अग्ने नः अस्माकम् अघं पापम् अप शोशुचत्
अस्मत्तो निर्गत्य अस्मदीयं शत्रु शोचयतु । यद्वा अस्मदीयं
पापं शोशुचत् शोकग्रस्तं सत् विनश्यतु । अपि च अस्माकं
रयि धनम् आ समन्तात् शशुग्धि प्रकाशय । अपेति
उक्तार्थमपि वाक्यमादरातिशयद्योतनाय पुनः पठ्यते ।
अवश्यम् अस्माकम् अघं विनश्यतु इति ॥ १ ॥

सुक्षेत्रिया शोभनक्षेत्रेच्छया सुगानुया शोभनमार्गेच्छया
वसूया च धनेच्छया निमित्तभूतया यजामहे अग्नि हविर्भिः
पूजयामः । यद्वा सुक्षेत्रिया देवपजनलक्षणशोभनदेशसंबन्धिना
हविषा अग्नि यजामहे । नः अस्माकम् अघम् अप शोशुचत्
विनश्यतु ॥ २ ॥

यत् यथा एषां स्तोतृणां मध्ये अयं कुत्सः प्र भन्दिष्ठः
प्रकर्षेण स्तोतृतमः एवम् अस्माकासः आस्माकीनाः सूरयः
स्तोतारः च प्रकर्षेण स्तोतृतमा भवन्ति । अपेति
पूर्ववत् ॥ ३ ॥

हे अग्ने यत् यस्मात् ते तव सूरयः स्तोतारः प्रजायन्ते
पुत्रपौत्रादिरूपेण बहुविधाः भवन्ति ततः वयं च ते तव
स्तोतारः सन्तः प्र जायेमहि पुत्रपौत्रादिभिः उपेता भवेम ।
अपेति पूर्ववत् ॥ ४ ॥

सहस्वतः सहनवतः शत्रून् अभिभवतः अग्नेः भानवः
दीप्तयः विश्वतः सर्वतः सर्वस्मादपि प्रवेशात् प्र यन्ति
प्रकर्षेण उद्गच्छन्ति । यत् यस्माद् एवं तस्मात् तेन अग्नि-
तेजसा अस्मदीयम् अघं नश्यतु ॥ ५ ॥

हे अग्ने त्वं हि त्वं खलु विश्वतोमुखः सर्वतोज्वालः ।
तव मुखस्थानीयानां ज्वालानां न कुत्रापि प्रतिहतिः अस्ति ।
अतो हे विश्वतोमुख अग्ने विश्वतः सर्वस्मादपि उपद्रव-
जातात् परिभूः असि अस्माकं परिग्रहीता भव । रक्षको भव
इत्यर्थः । अपेति पूर्ववत् ॥ ६ ॥

हे विश्वतोमुख सर्वतोमुख अग्ने नावेव नावा नदीम् इव
द्विपः शत्रून् नः अस्मान् अति पारय अतिक्रमय्य शत्रुरहितं
प्रदेशं प्रापय । अपेति पूर्ववत् ॥ ७ ॥

पूर्वोक्त एव अर्थः पुनरपि दाढर्चाय प्रार्थ्यते । अग्ने
स त्वं नः अस्मान् नावया नावा सिन्धुमिव नदीमिव स्वस्तये
क्षेमार्थम् अति पर्ष शत्रून् अतिक्रमय्य पालय । शत्रुरहितं
प्रदेशम् अस्मान् प्रापय इत्यर्थः । त्वत्प्रसादात् नः अस्माकम्
अघं पापं च अप शोशुचत् अस्मत्तो अपक्रम्य अस्मच्छत्रुं
गच्छतु । अस्मच्छत्रुः शोकयुक्तो भवतु इत्यर्थः ॥ ८ ॥

अप्सु आन्तरिक्षासु उदकमये मण्डले अन्तः मध्ये वर्तमानः । सुपर्णः शोभनपतनः । यद्वा सुपर्ण इति रश्मिनाम । सुपुम्णाख्येन सूर्यरश्मिना युक्तः । चन्द्रमाः दिवि द्युलोके आधावते । आङ्ग मर्यादायाम् । एकेनैव प्रकारेण धावते शीघ्रं गच्छति । तादृशस्य चन्द्रमसः संवन्धिनो हे हिरण्यनेमयः सुवर्णसदृशपर्यन्ताः । यद्वा हितरमणीयप्रान्ताः । विद्युतः विद्योतमानाः रश्मयः वः युष्माकं पदं पादस्थानीयम् अग्रं न विन्दन्ति मदीयानि इन्द्रियाणि कूपेन आवृतत्वात् न लभन्ते । अतः इदम् अनुचितं तस्मात् कूपात् माम् उत्तारयत इत्यर्थः । अपि च हे रोदसी द्यावापृथिव्यौ मे मदीयम् अस्य इदं स्तोत्रं वित्तं जानीतम् । यद्वा मदीयं कूपपतनरूपं यद् इदं दुःखं तद् अवगच्छतम् । मदीयं स्तोत्रं श्रुत्वा मदीयं दुःखं ज्ञात्वा वा अस्मात् कूपात् माम् उत्तारयतम् इत्यर्थः ॥ १ ॥

हे देवाः स्वः स्वर्गे वर्तमानम् अदः तद् अस्मदीयं पितृपितामहप्रपितामहात्मकं सतानं दिवस्परि दिवश्च उपरि वर्तमानं मी पु मव अव पादि अवपन्नं विपन्नं प्रभ्रष्टं मा भूत् मम पुत्राभावात् । पुत्रेण लोकाञ्जयति । नापुत्रस्य लोकोऽस्ति (ऐ. ब्रा. ७. १३) इति श्रुतेः । अतो वयं सोम्यस्य सोमपानार्हस्य पितृगणस्य शंभुवः सुखस्य भावयितुः

पुत्रस्य शूने अपगमने कदा चन कदाचिदपि मा भूम ।
युष्मत्प्रसादात् मम पुत्राः जायन्ताम् । अतो माम् अस्माद्
दुःखाद् उत्तारयत इत्यर्थः । हे द्यावापृथिव्यौ युवां च मदीयं
विज्ञापनं जानीतम् ॥ ३ ॥

यज्ञं यजनीयम् अवमं सर्वेषां देवानामादिभूतम् ।
अग्निर्मुखं प्रथमो देवतानाम् (ऐ. ब्रा. १. ४) इति श्रुतेः ।
अग्निर्वै देवानामवमः (ऐ. ब्रा. १. १) इति ब्राह्मणाच्च ।
तम् अग्निं पृच्छामि । यत् मया पृष्ठं तत् देवानां दूतः सः
अग्निः विवोचति विविच्य कथयतु । किं पुनस्तत् पृच्छयते
इति चेत् उच्यते । हे अग्ने त्वदीयं पूर्वं पूर्वकालीनम्
ऋतं भद्रं स्तोतृभ्यः कृतं श्रेयः क्व गतं कुत्र इदानीं वर्तते ।
नूतनः नवतरः त्वत्तोऽज्यः कः पुरुषः तत् भद्रं विभक्ति
धारयति । यदि त्वयि अवतिष्यत मम ईदृशी दशापि न
अभविष्यत् । अतः तत् क्व गतम् इति कथय । वित्तं मे
इत्यादि पूर्ववत् ॥ ४ ॥

हे देवाः त्रिषु पृथिव्यादिषु स्थानेषु ये अमी यूयं
स्थाने वर्तमाना भवथ । यानि स्थानानि दिवः द्योतमानस्य
सूर्यस्य आ रोचने दीप्तिविषये वर्तन्ते । सूर्यप्रकाशेषु
स्थानेषु इत्यर्थः । तेषां वः युष्माकं संबन्धि स्तोतृविषयम्
ऋतं सत्यं कत् कस्मिन् देशे वर्तते । अनृतं द्वेष्टृविषयम् असत्यं
च कत् कुत्र गतम् । अपि च प्रत्या चिरकालीना वः
युष्माकं संबन्धिनी आहुतिः मया पूर्वम् अनुष्ठितो यागः
क्व कुत्र आसीत् । ईदृग्भूतदुःखानुभवेन मया पूर्वमनुष्ठितो

यागसमूहः युष्मान् न प्राप्नोत् इति अनुमिमे । वित्तं मे
इत्यादि पूर्ववत् ॥ ५ ॥

हे देवाः वः युष्माकं संबन्धिनः ऋतस्य सत्यस्य
अभिमतफलप्रापणस्य घर्षंति धारणं कत् कुत्र गतम् ।
वरुणस्य अनिष्टनिवारकस्य देवस्य चक्षणम् अनुग्रहदृष्ट्या
दर्शनं कत् क्व गतम् । महः महतः महानुभावस्य अर्यम्णः
अरीणां नियन्तुः एतत्संज्ञकस्य देवस्य संबन्धिना पथा शोभन-
मार्गेण इष्टदेशप्रापणं कत् क्व गतम् । एतत् सर्वं युष्मास्वेव
वर्तते । न कुत्रापि गतम् । अतो वयं दूहयः दुर्घियः
पापबुद्धीन् अस्मदनिष्टाचरणपरान् शत्रून् अति क्रामेम
अतितरेम । तैः कृताद् अस्मात् कूपपातलक्षणात् दुःखात्
वयम् उत्तीर्णा भवेम । हे द्यावापृथिव्यौ मदीयम् इदं जानी-
तम् ॥ ६ ॥

हे देवाः पुरा पूर्वस्मिन् काले सुते युष्मद्यागार्थं सोमे
अभिपुते फानि चित् कतिपयानि स्तोत्राणि यः अहं वदामि
उक्तवानस्मि सः एव अहम् अस्मि न तु अन्यः कश्चित् ।
तस्मात् किमर्थं मा परित्यजथ । तं तादृशं माम् आध्यः
अभिलषितपुत्राद्यप्राप्त्या जनिताः मानस्यो व्यथाः व्यन्ति
भक्षयन्ति । तत्र दृष्टान्तः । तृष्णजं जाततृष्णं पिपासन्तम्
उदकं प्रति गच्छन्तं मृगं वृको न यया अरण्यद्वा मध्येमार्गं
भक्षयति तद्वत् । वित्तं मे इत्यादि पूर्ववत् ॥ ७ ॥

ऐन्द्री एषा । हे इन्द्र पशवः पार्श्वस्थीनि । अत्र
सामर्थ्यात् पशुस्थानीयाः कूपभित्तयः मा माम् अभितः सं

तपन्ति सम्यक् पीडयन्ति । तत्र दृष्टान्तः । सपत्नीरिव ।
समानः एकः पतिः यासां ताः सपत्न्यः यथा एकं पतिम्
 अभितः पीडयन्ति । परस्परं वा पीडयन्ते । हे शतक्रतो
 बहुविधकर्मन् बहुविधप्रज्ञ वा इन्द्र ते तव स्तोतारं माम्
 आध्यः असंपद्यमानैः यागदानादिभिः उत्पादिताः मानस्यः
 पीडाः व्यदन्ति विविधं भक्षयन्ति । तत्र दृष्टान्तः । मूपो
 न । यथा मूपिकाः शिश्ना शिश्नानि कुविन्देन वायितानि
 अन्नरसेन आलिप्तानि सूत्राणि भक्षयन्ति । एवं माम् आध्यो
 भक्षयन्ति । न च एतत् हे इन्द्र तव स्तोतुः न्याय्यम् । तस्मात्
 कृपात् माम् उत्तारय । वित्तं मे इत्यादि पूर्ववत् । अत्र
 निरुक्तम् । संतपन्ति माम् अभितः सपत्न्य इव इमाः पशवः
 कूपपर्शवो मूपिका इव अस्नातानि सूत्राणि व्यदन्ति ।
 (नि. ४. ६) इति ॥ ८ ॥

ये अमी द्युलोके वर्तमानाः सप्तसंख्याकाः रश्मयः
 सूर्यस्य किरणाः सन्ति तत्र तेषु सूर्यरश्मिषु अध्यात्मं सप्त-
 प्राणरूपेण वर्तमानेषु मे मदीया नाभिः आतता संबद्धा ।
 ऋषिः आत्मानमेव परोक्षतया निर्दिशति । त्रितः तीर्णतमः
 तिरस्कृताज्ञानः आप्त्यः अपां पुत्रः ऋषिः तत् पूर्वोक्तं
 वृत्तान्तं वेद जानाति नान्यः । सः जानन् ऋषिः जामित्वाय
 कृपात् निर्गन्तृत्वाय रैभति तान् रश्मीन् स्तौति । वित्तं
 मे इत्यादि पूर्ववत् ॥ ९ ॥

उक्षणः सेक्तारः कामाभिवर्षकाः पञ्च । तत्र इन्द्रस्तद्
 वरुणस्तदग्निस्तदयंमा तत् सविता च नो धात् (ऋ. सं. १.

१०७. ३) इत्यर्धर्चन प्रतिपादिताः पञ्चसंख्याका देवाः ।
 यद्वा अग्निर्वायुः सूर्यश्चन्द्रमा विद्युत् इत्येवं पञ्चसंख्याकाः ।
 तथा च शाटघायनकम् । एतान्येव पञ्च ज्योतीषि धानि
 एषु लोकेषु दीप्यन्ते । अग्निः पृथिव्यां वायुरन्तरिक्षे
 आदित्यो दिवि चन्द्रमा नक्षत्रे विद्युदप्सु इति । ये अग्नी
 पञ्चसंख्याका देवा महो दिवः महतः विस्तीर्णस्य द्युलोकस्य
 मध्ये तस्युः तिष्ठन्ति आसते देवत्रा देवेषु नु क्षिप्रं
 प्रवाच्यं प्रशंसनीयं देवानां योग्यं मदीयं स्तोत्रं प्रति सध्वी-
 चीनाः सहाञ्चन्तो युगपदागच्छन्तः ते देवाः मदीयं परिचरणं
 स्वीकुर्वन्ति । तदनन्तरं नि ववृतुः तृप्ताः सन्तो निवर्तन्ते
 च । वित्तं मे इत्यादि पूर्ववत् ॥ १० ॥

सुपर्णाः । रश्मिनाम एतत् । शोभनपतनाः एते सूर्यरश्मयः
 आरोधने सर्वस्यावरके व्याप्ते दिवः अन्तरिक्षस्य मध्ये आसते
 वर्तन्ते । ते सूर्यरश्मयः पथः मार्गात् वृकम् अरण्यश्वानं
 सेधन्ति निषेधन्ति निवारयन्ति । कीदृशम् । यद्गृहीतः महतीः
 अपः तरन्तम् अतिक्रामन्तम् । कूपपतनात् पूर्वं वित्तं दृष्ट्वा
 कश्चिद् अरण्यदवा महती नदीं त्रितीर्षुः आर्जंगाम । स च
 सूर्यरश्मीन् दृष्ट्वा अयम् अवसरो न भवतीति निववृत्ते । अतो
 रश्मयो वृकं निषेधन्ति इति उच्यते । यास्कपक्षे तु आपः
 इति अन्तरिक्षानाम् । यद्गृहीतः अपः मुहदन्तरिक्षं पथः पथा
 द्वादशराश्यात्मना मार्गेण तरन्तं वृकं चन्द्रमसं सूर्यरश्मयो
 निषेधन्ति । अहनि हि सूर्यरश्मिभिरुद्धः चन्द्रमा निष्प्रभो
 दृश्यते । अतः निष्प्रभं कुर्वन्ति इत्यर्थः वित्तं मे इत्यादि
 पूर्ववत् ॥ ११ ॥

हे देवासः देवाः नव्यं नवतरम् उक्थ्यं प्रशस्यं स्तुत्यर्हं सुप्रवाचनं सुष्ठु ऋत्विग्भिर्वाचयितुं शक्यम् एवंभूतं तत् भवदीयं बलं हितं युष्मासु निहितम् । अतो युष्मदीयेन बलेन सिन्धवः स्यन्दनशीला नद्यः ऋतम् उदकम् अर्पन्ति आलस्यराहित्येन सर्वदा प्रेरयन्ति । अशोष्याः सत्यः प्रवहन्ति इत्यर्थः । तथा सूर्यः सत्यं सर्वदा विद्यमानं स्वकीयं तेजः ततान् आतनोति विस्तारयति । वित्तं मे इत्यादि पूर्ववत् ॥ १२ ॥

हे अग्ने तव उक्थ्यं प्रशस्यं त्यत् श्रुतिप्रसिद्धम् आप्यम् । आपिः बन्धुः तस्य भावः । बान्धवं देवेषु दानादिगुणयुक्तेषु इन्द्रादिषु अस्ति विद्यते । तस्मात् सः तादृशः विदुष्टरः विद्वत्तरः त्वं नः अस्माकं यज्ञे सत्तः निषण्णः सन् देवान् तान् इन्द्रादीन् आ शास्त्रमर्यादया यक्षि यज हविर्भिः पूजय । तत्र दृष्टान्तः । मनुष्वत् । यथा मनुष्या यज्ञे तद्वत् । वित्तं मे इत्यादि पूर्ववत् ॥ १३ ॥

मनुष्वत् मनोरिव अस्माकं यज्ञे सत्तः निषण्णः होता देवानाम् आह्वाता विदुष्टरः विद्वत्तरः देवः दानादिगुणयुक्तः देवेषु सर्वेषु इन्द्रादिषु मध्ये मेघिरः मेघावी । एवंभूतः अग्निः तान् देवान् अच्छ आभिमुह्येन हव्या हव्यानि अस्मदीयानि हवीषि । मर्यादायाम् आकारः । शास्त्रमर्यादया यथाशास्त्रं सुपूदति प्रेरयतु । वित्तं मे इत्यादि पूर्ववत् ॥ १४ ॥

यः वरुणः अनिष्टस्य निवारयिता देवः ब्रह्म परिवृत्तं तद् रक्षणरूपं कर्म कृणोति करोति तं तादृशं गानुविदं गातोः

मार्गस्य दुःखनिवारकस्य लम्भयितारं वरुणम् ईमहे अभिमतफलं
 याचामहे । तस्मै वरुणाय अयम् अस्मदीयः स्तोता हृदा
 हृदयेन मतिं मननीयां स्तुतिं व्यूषोति विवृणोति प्रकाशयति
 उच्चारयति इत्यर्थः । सोऽयं नव्यः स्तुत्यो वरुणः अस्माकम्
 ऋतं जायतां सत्यभूतोऽस्तु । वित्तं मे इत्यादि
 पूर्ववत् ॥ १५ ॥

पन्थाः सततगामी । यद्वा ब्रह्मलोकं गच्छताम्,
 उपासकानां मार्गभूतः । सूर्यद्वारेण ते विरजाः प्रयान्ति
 (म. उ. १. २. ११) इति श्रुतेः । एवंभूतः यः असौ
 आदित्यः दिवि द्युलोके प्रवाच्यं प्रकर्षेण वचनं यथा भवति
 तथा कृतः निर्मितः । यथा सर्वैः प्राणिभिः दृश्यते तथा
 वर्तमानः इत्यर्थः । हे देवाः सः अयम् आदित्यः युष्माभिः
 अपि न अतिक्रमे अतिक्रमितुं न शक्यः । युष्मज्जीवनस्य
 तदायत्तत्वात् । सति हि सूर्ये वसन्तादयः काला निष्पद्यन्ते ।
 कालेषु च यागाः क्रियन्ते । यागेषु च सत्सु भवतां
 जीवनम् । अतो युष्माभिरपि असौ नातिक्रमितव्यः । एवं
 च सति हे मर्तासः पापकृतो मनुष्याः तं महानुभाव सूर्यं
 न पश्यथ न जानीथ । एतच्च कूपे पातयित्वा निर्गंतो
 एकतद्विती प्रति निन्दनम् । अहमेव मन्त्रद्रष्टा तं सूर्यं जानामि
 पापकृतो युवां न जानीथः इति । वित्तं मे इत्यादि
 पूर्ववत् ॥ १६ ॥

कूपे अवहितः पातितः त्रितः एतत्सज्ञः ऋषिः ऊतये
 रक्षणाय देवान् हवते स्तुतिभिः आकारयेति । यदेतत् .

त्रितस्य आह्वानं बृहस्पतिः बृहतां महतां देवानां रक्षकः
एतत्संज्ञो देवः तत् आह्वानं शुश्राव श्रुतवान् । किं कुर्वन् ।
अहंरणात् अंहसः पापरूपाद् अस्मात् कूपपातात् उन्नीय
उरु विस्तीर्णं शोभनं कृण्वन् कुर्वन् । वित्तं मे इत्यादि
पूर्ववत् ॥ १७ ॥

अरुणः लोहितवर्णः वृकः अरण्यश्चा सकृत् एकवारं
पथा यन्तं मार्गेण गच्छन्तं मां ददर्श दृष्टवान् । हिः पादपूरणः ।
निचाय्य दृष्ट्वा च मां जिघृक्षुः सन् उज्जिहीते उदगच्छति
स्म । तत्र दृष्टान्तः । तष्टेव पृष्टचामयी । यथा तक्षण-
जनितपृष्ठक्लेशः तष्टा वर्धकिः तदपनोदनाय ऊर्ध्वाभिमुखो
भवति तद्वत् । हे द्यावापृथिव्यौ मदीयमिदं दुःखं वित्तं
जानीतम् । यास्कस्तु मासकृत् इति एकं पदं मन्वानः
व्याचष्टे । वृकश्चन्द्रमा भवति विवृतज्योतिष्को वा
विकृतज्योतिष्को वा विक्रान्तज्योतिष्को वा । अरुणः आरोच-
मानः मासकृत् मासानां च अर्धमासानां च कर्ता भवति
चन्द्रमाः । वृकः पथा यन्तं ददर्श नक्षत्रगणम् अभिजिहीते
निचाय्य येन येन योक्ष्यमाणो भवति चन्द्रमाः तक्षणुवन्निध
पृष्ठरोगी (नि. ५. २०-२१) इति । वित्तं मे इत्यादि
पूर्ववत् ॥ १८ ॥

एना अनेन आङ्गुपेण आघोपणयोग्येन स्तोत्रेण हेतुभूतेन
इन्द्रवन्तः अनुग्राहकेण इन्द्रेण युक्ताः सर्ववीराः सर्वैः वीरैः
पुत्रैः पौत्रादिभिश्च उपेताः सन्तः ययं वृजने संग्रामे अभि
प्याम शत्रून् अभिभवेम । तत्, इदम् अस्मदीयं यचनं

मित्रादयः ममहन्तां पूजयन्तु पालयन्तु इत्यर्थः । अत्र यास्कः ।
 आङ्गूयः स्तोमः आधोपः । अनेन स्तोमेन वयम् इन्द्रवन्तः
 (नि. ५. ११) इति ॥ १९ ॥

७

म. १. सू. ११०

हे ऋभवः मे मया अपः अग्निष्टोमादिरूपं कर्म तत्
 विस्तारितं बहुशः पूर्वमनुष्ठितम् । तदुःतदेव पुनः तायते
 विस्तार्यते अनुष्ठीयते इत्यर्थः । तत्र स्वादिष्ठा स्वाद्रुतमा
 अतिशयेन प्रीतिकरी घीतिः स्तुतिश्च उचथाय स्तुत्याय
 युष्मद्गणाय शस्यते पठ्यते । अपि च इह अस्मिन् यागे
 समुद्रः समुन्दनशीलः अयं सोमरसः विश्वदेव्यः सर्वेभ्यः
 देवेभ्यः पर्याप्ति यथा भवति तथा संपादितः । तस्य स्वाहा-
 कृतस्य स्वाहाकारेण अग्नौ प्रक्षिप्तस्य सोमस्य पानेन समु-
 तृष्णुत सम्यगेव तृप्ता भवत ॥ १ ॥

हे ऋभवः अपाकाः परिपक्वज्ञानाः प्राञ्चः पूर्वकालीनाः
 मम आपयः प्रापयितारो मदीया ज्ञातयः के चित् एवंभूताः
 ये केचन यूयम् आभोगयम् उपभोग्यं सोमम् इच्छन्तः यत्
 यदा प्र ऐतन तपश्चरितुम् अरण्यं गतवन्तः । ऋभवो हि
 सुधन्वनः आङ्गिरस्य पुत्राः । तदुक्तं यास्केन । ऋभुर्विभवा
 वाज इति सुधन्वन आङ्गिरसस्य त्रयः पुत्रा बभूवुः (नि.

११. १६) इति । कुत्सोऽपि आङ्गिरसः । अतस्तेन मदीया
 ज्ञातय इत्युक्तम् । हे सौधन्वनासः सुधन्वनः पुत्राः तदानीं
 चरितस्य समुपार्जितस्य तपसः भूमना भूमना बहुत्वेन दाशुपः
 हवींषि दत्तवतः सवितुः सोमाभिपवं कुर्वतो यजमानस्य
 संबन्धि यज्ञगृहम् अगच्छत तपसां लब्धसोमाः सन्तः कृतपानाः
 यूयं गतवन्तः । यद्वा दाशुपः प्रातःसवनादिषु अग्न्यादिभिः
 अपसारितेभ्यः ऋभुभ्यः सोमपानं दत्तवतः सवितुः गृहं
 निवासस्थानं तृतीयसवनाख्यम् अगच्छत प्राप्ताः ॥ २ ॥

✓ हे ऋभवः तत् तदानीं सविता सर्वस्य प्रेरको देवः
 वः युष्माकम् अमृतत्वं देवत्वम् आसुवत् आभिमुख्येन प्रेरितवान्
 दत्तवान् इत्यर्थः । यत् यदा यूयम् अगोह्यं गूहितुमशक्यं
 सर्वेर्दृश्यमानं सवितारं श्रवयन्तः अपेक्षितं सोमपानं विज्ञापयन्तः
 सन्तः ऐतन आगच्छत तदानीम् इति पूर्वेण अन्वयः ।
 यस्मात् यूयं देवैः आज्ञापिताः सन्तः असुरस्य त्वष्टुः
 संबन्धिनं तेन निर्मितम् इत्यर्थः । भक्षणं सोमपानसाधनं
 त्यं तं चमसम् एकं चित् असहायमेव सन्तं चतुर्वयं चतुर्व्यहम्
 अकृणुत कृतवन्तः । सृष्ट्यादौ त्वष्ट्रा कृतं चमसं होतृचमसा-
 दिमुख्यचमसचतुष्टयरूपेण ऋभवः कृतवन्तः इत्यर्थः ॥ ३ ॥

वाघतः । ऋत्विङनामैतत् । अत्र च सामर्थ्यात्
 तद्वन्तो लक्ष्यन्ते ऋत्विग्भिरुपेताः ऋभवः । शमी ।
 कर्मनामैतत् । यागदानादीनि कर्माणि । अन्यान्यपि एकं
 चमसं चतुरः कृणोतन (ऋ. १. १६१. २) इत्यादिना देवैः
 उक्तानि कर्माणि । तरणित्वेन । तरणिरिति क्षिप्रनाम ।

क्षिप्रत्वेन शंघ्रेण । विष्ट्वी । यद्यपि एतत् कर्मनाम तथापि
 अत्र क्रियापरम् । व्याप्य कृत्वा इत्यर्थः । एवं कर्माणि
 कृत्वा मर्तासः मनुष्याः अपि सन्तः अमृतत्वं देवत्वम् आनशुः
 आनशिरे । कृतैः कर्मभिल्लेभिरे । देवत्वं प्राप्य च सौधन्वनाः
 सुधन्वनः पुत्राः सूरचक्षसः सूर्यसमानप्रकाशाः सूर्यसदृशज्ञाना
 वा ते ऋभवः संवत्सरे संवत्सरावयवभूते वसन्तादिकाले
 अनुष्ठेयैः धीतिभिः अग्निष्टोमादिकर्मभिः समपृच्यन्त संयुक्ता
 अभवन् हविर्भागार्हा बभूवुरित्यर्थः । अत्र निरुक्तम् । कृत्वा
 कर्माणि क्षिप्रत्वेन वोढारो मेधाविनो वा मर्तासः सन्तः
 अमृतत्वम् आनशिरे सौधन्वना ऋभवः सूरख्याना वा सूर-
 प्रज्ञा वा संवत्सरे समपृच्यन्त धीतिभिः कर्मभिः ऋभुविभ्वा
 वाज इति सुधन्वन आङ्गिरस्य त्रयः पुत्रा बभूवुः (नि.
 ११. १६) इति ॥ ४ ॥

उपस्तुताः समीपस्थैः ऋषिभिः स्तुताः ऋभवः जेहमानं
 होमक्रियां प्रति प्रयतमानम् एकम् असहायं पात्रं पानसाधनं
 त्वष्ट्रा निर्मितं चमसं मानदण्डेन क्षेत्रमिव भूमिमिव तेजनेन
 तीक्ष्णेन शस्त्रेण चमसचतुष्टयरूपेण कर्तुं वि ममुः विशेषेण
 मानं कृतवन्तः । किम् इच्छन्तः । उपमं सर्वेषाम् उपमानभूतं
 प्रशस्तं सोमलक्षणम् अन्नं नाधमानाः याचमानाः । एतदेव
 विवृणोति । अमर्त्येषु मरणरहितेषु देवेषु मध्ये श्रवः
 हविलक्षणम् अन्नम् इच्छमानाः इच्छन्तः । देवैः सह
 सोमपानं कामयमानाः तल्लाभाय चतुरश्चमसान् अकार्षुः
 इत्यर्थः ॥११॥

अन्तरिक्षस्य अन्तरिक्षलोकस्य मध्यमस्थानस्य संबन्धिभ्यः
 नृभ्यः यज्ञस्य नेतृभ्यः ऋभुभ्यः । यद्वा अन्तरिक्षस्य लोकस्य
 नेतृभ्यः । तादृशेभ्यः स्रुचेव यथा स्रुचा जुह्वा घृतं क्षरण-
 शीलाज्योपेतं हविः आ जुह्वाम । मर्यादायाम् आकारः ।
 यथाशास्त्रं प्रयच्छाम । एवमेव मनीषां स्तुतिं विद्वाना वेदनेन
 ज्ञानेन कुर्मः इति शेषः । अपि च ये ऋभवः पितुः सर्वस्य
 जगतः पालकस्य अस्य सूर्यस्य तरणित्वा तरणित्वानि तरण-
 कौशलानि सश्चिरे सूर्यरश्मिभूताः सन्तः प्रापुः । ते ऋभवः
 दिवो रजः । रजःशब्दो लोकवाची । द्योतमानस्य स्वर्गाख्यस्य
 लोकस्य संबन्धिनं वाजं सोमलक्षणम् अन्नम् अरुहन् याग-
 दानादिभिः कर्मभिः अन्यैश्च देवोक्तैः चमसचतुष्टयकरणादिकैः
 प्राप्नुवन् ॥ ६ ॥

ऋभुर्विभ्वा वाज इति त्रयः सुधन्वनः पुत्राः । तत्र
 शवसा बलेन नवीयान् नवतरः प्रशस्ततरः ऋभुः नः
 अस्माकम् इन्द्रः परमेश्वरः अस्माकं रक्षकः इत्यर्थः । यद्वा
 इन्द्र एव प्रसङ्गात् उरु भातीति नैरुक्तव्युत्पत्त्या ऋभुरिति
 स्तूयते । अपि च वाजेभिः वाजैः अस्मभ्यं दातव्यैः अन्नैः
 वसुभिः निवासहेतुभिर्धनैश्च ऋभुः वसुः अस्माकं निवासयिता
 अत एव ददिः तेषाम् अन्नानां धनानां च दाता भवतु ।
 परः अर्धर्चः प्रत्यक्षकृतः । हे देवाः दानादिगुणयुक्ता
 ऋभुप्रभृतयः युष्माकं संबन्धिना अवसा रक्षणेन युक्ते प्रिये
 अस्माकम् अनुकूले महनि दिवसे वर्तमाना वयम् असुन्वतां
 सुन्वद्यजमानविरोधिनां शत्रूणां पृत्सुतीः सेनाः अग्नि
 तिष्ठेम ॥ ७ ॥

पुरा कस्यचिद् ऋपेः घेनुर्मृता । स ऋपिः तस्याः
 घेनोः वत्सं दृष्ट्वा ऋभुं तुष्टाव । ऋभवः तत्सदृशीम्
 अन्यां घेनुं कृत्वा तदीयेन चर्मणा संवीय वत्सेन समयोजयन्
 इति । अयमर्थः पूर्वार्धे प्रतिपाद्यते । हे ऋभवः यूयं चर्मणः
 चर्मणा त्वचां । तृतीयार्धे पृष्ठी । गां घेनुं निः अर्पिशत
 निःशेषेण आश्लिष्टां संयुक्ताम् अकुरुत । तदनन्तरं मातरं
 तां गां पुनः वत्सेन सम् असृजत संसृष्टाम् अकुरुत समगमयतेति
 यावत् । अपि च हे सौधन्वनासः सुधन्वनः आङ्गिरस्य
 पुत्राः नरः यज्ञस्य नेतारः ऋभवः स्वपस्यया शोभनकर्मच्छमा
 यागदानाद्याचरणेनेति यावत् । जिह्वी जीर्णो वृद्धौ पितरा
 मातापितरौ युवाना पुनर्यौवनोपेतौ अकृणोतन यूयम्
 अकृद्वम् ॥ ८ ॥

हे इन्द्र ऋभुमान् । ऋभुर्विभ्वा वाज इति त्रयोऽपि
 ऋभुशब्देन उपचाराद् अत्र उच्यन्ते । तैर्युक्तस्त्वं वाजसाती
 वाजस्य अन्नस्य संभजने निमित्तभूते सति वाजेभिः अन्नैः
 अविद्धि अस्मान् व्याप्नुहि । यद्वा वाजसातिरिति संग्रामनाम ।
 वाजसाती संग्रामे वाजेभिः वैजनयुक्तैः अविद्धि अस्मान् रक्ष ।
 अपि चित्रं चायनीयं राघः धनम् वा दपि अस्मभ्यं दातुम्
 आद्रियस्व । तृतीयरावने ऋभुभिः सह इन्द्रस्य अवस्थानात्
 प्रसङ्गात् अत्र इन्द्रस्तुतिः । यदेतद् अस्माभिः प्रार्थितम्
 अस्मदीयं तत् मित्रादयः ममहन्तां पूजयन्ताम् ॥ ९ ॥

गृत्समदो ब्रूते । जनासः जनाः हे असुराः यो जात
 एव जायमान एव सन् प्रथमः देवानां प्रधानभूतः मनस्वान्
 मनस्विनामग्रणीः देवः द्योतमानः सन् ऋतुना वृत्रवधादिलक्षणेन
 स्वकीयेन कर्मणा देवान् सर्वान् यागदेवान् पर्यभूयत् रक्षकत्वेन
 पर्यग्रहीत् । भूय अलंकारे । यद्वा सर्वान् अन्यान् देवान्
 पर्यभूयत् पर्यभवत् अत्यक्रामत् । यस्य इन्द्रस्य शुष्मात् शरीरात्
 बलात् रोदसी द्यावापृथिव्यो अभ्यसेताम् अविभीताम् अवेपेतां
 वा । नृम्णस्य सेनालक्षणस्य बलस्य मह्ना महत्त्वेन युक्तः सः
 इन्द्रः नाहमिति । अत्र निरुक्तम् । यो जायमान एव प्रथमो
 मनस्वी देवो देवान् ऋतुना कर्मणा पर्यभवत् पर्यगृह्णात्
 पर्यरक्षत् अत्यक्रामद् इति वा । यस्य बलात् द्यावापृथिव्यो
 अपि अविभीताम् । नृम्णस्य मह्ना बलस्य महत्त्वेन स
 जनास इन्द्र इति ऋषेर्दृष्टार्थस्य प्रीतिर्भवति आख्यानसंयुक्ता
 (नि. १०. १०) इति ॥ १ ॥

हे जनाः यः इन्द्रः व्यथमानां चलन्तीं पृथिवीम्
 अदृंहत् शकंरादिभिः दृढाम् अकरोत् । यः च प्रकुपितान्
 इतस्ततश्चलितान् पक्षयुक्तान् पर्वतान् अरम्णात् नियमितवान्
 स्वे स्वे स्थाने स्थापितवान् । यश्च वरीयः उरुतमम् अन्तरिक्षं
 विभमे निभमे विस्तीर्णं चकार इत्यर्थः । यश्च द्यां दिवम्
 अस्तम्नात् तस्तम्भ निरुद्धाम् अकरोत् । स एव इन्द्रः
 नाहमिति ॥ २ ॥

यः अहिं मेघं हत्वा मेघहननं कृत्वा सप्त सर्पणशीलाः
 सिन्धून् स्यन्दनशीलाः अपः अरिणात् प्रैरयत् । यद्वा सप्त
 गङ्गायमुनाद्याः मुख्याः नदीः अरिणात् । यश्च बलस्य
 बलनामकस्य असुरस्य अपघा तत्कर्तृकात् निरोधात् निरुद्धाः
 गाः उदाजत् निरगमयत् । यश्च अश्मनोः । अश्नुते
 व्याप्नोति अन्तरिक्षम् इत्यश्मा मेघः । अत्यन्तमृदुरूपयोः
 मेघयोः अन्तः मध्ये वैद्युतम् अग्निं जजान उत्पादयामास ।
 यश्च समत्सु । संभक्षयन्ति योद्धृणाम् आयूपि इति समदः
 संग्रामाः । तेषु संवृक् भवति । वृणक्तेः हिंसार्थस्य क्वपि
 रूपम् । सम्यक्प्रकारेण हिंसको विनाशको भवति इति
 यावत् । स इन्द्रः नाहमिति ॥ ३ ॥

येन इन्द्रेण इमा इमानि विश्वा च्यवना नश्वराणि
 भुवनानि कृतानि स्थिरीकृतानि । यश्च दासं वर्णं शूद्रादिकम् ।
 यद्वा दासम् उपक्षपयितारम् । अधरं निकृष्टम् असुरं गुहा
 गुहायां गूढस्थाने नरके वा अकः अकार्षीत् । लक्षं लक्ष्यं
 जिगीवान् जितवान् यः अर्यैः अरेः शत्रोः संबन्धीनि पुष्टानि
 समृद्धानि आदत् आदत्ते । तत्र दृष्टान्तः । श्वघ्नीव ।
 श्वभिः मृगान् हन्तीति श्वघ्नी व्याधः । यथा व्याधो
 जिघृक्षितं मृगं परिगृह्णाति तद्वत् ॥ ४ ॥

अपश्यन्तो जनाः घोरं शत्रूणां धातकं यं पृच्छन्ति
 स्म कुह सेति । स इन्द्रः कुत्र वर्तते इति । न क्वचिदसौ
 तिष्ठतीति मन्यमाना जनाः एनम् इन्द्रम् आहुः एषः इन्द्रः
 न अस्तीति । ईम् इति पूरणः । सः इन्द्रः विजइव ।

इवशब्दः एवार्ये । उद्वेजकः एव सन् अर्यः अरेः संबन्धीनि पुष्टीः पोपकाणि गवाश्वादीनि धनानि आ मिनाति सर्वतो हिनस्ति । विश्वासम् अत्र कुरुत । यद्यपि असौ विशेषतः अस्माभिः न दृश्यते तथापि अस्तीति विश्वासं कुरुत । एवं निर्धारणीयमहिमोपेतः सः इन्द्रः नाहमिति ॥ ५ ॥

यो रघ्नस्य समृद्धस्य चोदिता धनानां प्रेरयिता भवति । यश्च कृशस्य च दरिद्रस्य च । यश्च नाघमानस्य याचमानस्य कीरेः स्तोतुः ब्रह्मणः ब्राह्मणस्य च धनानां प्रेरयिता । यश्च सुशिप्रः शोभनहनुः सुशीर्षको वा सन् युक्तग्राव्णः अभिषवार्थ-मुद्यतग्राव्णः सुतसोमस्य अभिषुतसोमस्य यजमानस्य अविता रक्षिता भवति । सः एव इन्द्रः नाहमिति ॥ ६ ॥

यस्य सर्वान्तर्यामितया वर्तमानस्य प्रदिशि प्रदेशने अनुशासने अश्वासः अश्वाः वर्तन्ते । यस्य अनुशासने गावः । यस्य अनुशासने ग्रामाः । ग्रसन्ते अत्र इति ग्रामाः जनपदाः । यस्य आज्ञायां विश्वे सर्वे रथासः रथाः वर्तन्ते । यश्च वृत्रं हत्वा सूर्यं जजान जनयामास । यश्च उपसम् । यश्च भेघभेदनद्वारा अपां नेता प्रेरकः । सः इन्द्रः इत्यादि पूर्ववत् ॥ ७ ॥

यं क्रन्दसी रोदसी शब्दं कुर्वाणे मानुषी देवी च द्वे सेने वा संयती परस्परं संगच्छन्त्यौ विह्वयेते स्वरक्षार्थं । विविधम् आह्वयतः । परे उत्कृष्टाः अवरे अधमाश्च उभयाः उभयविधाः अमित्राः शत्रवः यम् आह्वयन्ति । समानम् इन्द्ररथसदृशं रथम् आतस्थिवांसा आस्थितौ द्वौ रथिनौ

तमेव इन्द्रं नाना पृथक् पृथक् हवेते आह्वयेते । यद्वा
समानम् एकरथम् आरूढौ इन्द्राग्नी हवेते यज्ञार्थं यजमानैः
पृथग् आह्वयेते तयोः अन्यतरः सः इन्द्रः नाहमिति ॥ ८ ॥

यस्मात् ऋते जगासः जनाः न विजयन्ते विजयं न
प्राप्नुवन्ति । अतः युध्यमानाः युद्धं कुर्वाणाः जनाः अवसे-
स्वरक्षणाय यम् इन्द्रं हवन्ते आह्वयन्ति । यश्च विश्वस्य
सर्वस्य जगतः प्रतिमानं प्रतिनिधिः बभूव । यश्च अच्युतच्युत्
अच्युतानां क्षयरहितानां पर्वतादीनां च्यावयिता । सः इन्द्रः
इत्यादि पूर्ववत् ॥ ९ ॥

यः महि महत् एनः पापं दधानान् शश्वतः बहून्
अमन्यमानान् आत्मानम् अजानतः इन्द्रम् अपूजयतो वा
जनान् शर्वा । शृणाति शत्रून् अनेन इति शरुः वज्रः ।
तेन आयुधेन जघान । यश्च शर्धते उत्साहं कुर्वते अनात्मशाय
जनाय शृध्याम् उत्साहनीयं कर्म न अनुददाति न प्रयच्छति ।
यश्च दस्योः उपक्षपधितुः शत्रोः हन्ता घातकः सः इन्द्रः
इत्यादि पूर्ववत् ॥ १० ॥

यः पर्वतेषु क्षियन्तम् इन्द्रभिया बहून् संवत्सरान्
प्रच्छन्नो मूत्वा पर्वतगुहासु निवसन्तं शम्बरम् एतन्नामकं
मायाकिनम् असुरं चत्वारिंश्यां शरदि चत्वारिंशे संवत्सरे
अन्वविन्दत् अन्विष्य अलभत । लब्ध्वा च यः ओजायमानं
बलम् आचरन्तम् अहिम् आहन्तारं दानुं दानवं शयानं
शम्बरम् असुरं जघान हतवान् सः इन्द्रः नाहमिति ॥ ११ ॥

✓ यः सप्तरश्मिः सप्तसंख्याकाः पर्जन्याः रश्मयो यस्य ।
ते च रश्मयः वराहवः स्वतपसो विद्युन्महसो धूपयः स्वापयो

गृहमेघाश्च इत्येते ये चेमे अशिमिविद्विपः पर्जन्याः सप्त पृथिवीम् अभिवर्षन्ति वृष्टिभिः (तै. भा. १. ९. ४. ५) इति तैत्तिरीयारण्यके ह्याम्नाताः । वृषभः वर्षकः तुविष्मान् वृद्धिमान् बलवान् वा सप्त सर्पणस्वभावान् सिन्धून् अपः सतंवे सरणाय अवासृजत् असृष्टवान् । यद्वा गङ्गाद्याः सप्त मुख्या नदीः असृजत् । यश्च वज्रबाहुः सन् द्यां दिवम् आरोहन्तं रौहिणम् असुरम् अस्फुरत् जघान सः इन्द्रः इत्यादि पूर्ववत् ॥ १२ ॥

अस्मै इन्द्राय द्यावा पृथिवी । इतरेतरापेक्षया द्विवचनं प्र मित्रयोर्वर्षणयोः (ऋ. ७. ६६. १) इतिवत् । नमेते स्वयमेव प्रह्वीभवतः । चित् अपि च अस्य इन्द्रस्य शुष्मात् बलात् पर्वताः भयन्ते विभ्यति । यः सोमपाः सोमस्य पाता निचितः सर्वैः । यद्वा अन्येभ्योऽपि देवेभ्यो दृढाङ्गः । वज्रबाहुः वज्रसदृशबाहुः । यश्च वज्रहस्तः वज्रयुक्तः । सः इन्द्रः इत्यादि पूर्ववत् ॥ १३ ॥

यः सुन्वन्तं सोमाभिपवं कुर्वन्तं यजमानम् अवति । यश्च पुरोडाशादीनि हवीषि पचन्तं यश्च ऊंती ऊतये स्वरक्षायै शस्त्राणि शंसन्तं यश्च शशमानम् अवति स्तोत्रं कुर्वाणं रक्षति । ब्रह्म परिवृढं स्तोत्रं यस्य वर्धनं वृद्धिकरं भवति । तथा यस्य सोमः वृद्धिहेतुर्भवति । यस्य च इदम् अस्मदीयं राधः पुरोडाशादिलक्षणम् अन्नं वृद्धिकरं भवति । सः इन्द्रः इत्यादि पूर्ववत् ॥ १४ ॥

✓ इदानीम् ऋषिः साक्षात्कृतम् इन्द्रं प्रति ब्रूते । हे इन्द्र यः दुध्नः दुर्धरः सन् सुन्वते सोमाभिपवं कुर्वते

पुरोडाशादिहवींषि पचते यजमानाय वाजम् अन्नं बलं वा आ
 दर्दपि भृशं प्रापयसि सः तादृशः त्वं सत्यः यथार्थभूतः असि
 न पुनर्नास्तीति बुद्धियोग्योऽसि । किल इति प्रसिद्धौ । ते
 तव प्रियासः सुवीरासः कल्याणपुत्रं पौत्राः सन्तः वयं विश्वह
 सर्वेषु अहःसु विदयं स्तोत्रम् आ वदेम ब्रूयाम ॥ १५ ॥

९

म. ३. सू. ३३

पर्वतानां गिरीणां, शैलानाम् उपस्थात् उत्सङ्गात्
 निर्गत्य उशती समुद्रगमनं कामयमाने । गमने दृष्टान्तः ।
 अश्वेइव । यथा विपिते मन्दुरातो विमुक्ते हासमाने अन्योन्यं
 जवेन स्पर्धमाने यद्वा हृष्यन्त्यौ अश्वेइव वडवे इव त्वरया
 गच्छन्त्यौ । तथा गावेव शुभ्रे । यथा द्वौ गावौ शोभमानौ
 वर्तेते तद्वच्छुभ्रे शोभमाने । किञ्च मातरा । यथा मातरौ
 घेनू रिहार्णे । अन्तर्णीतसन्नयो लिहिः । वत्सं जिह्वया
 लेदुमिच्छन्त्यौ शीघ्रं गच्छतः तद्वत् समुद्रं गन्तुं जवात्
 गच्छन्त्यौ । पयसा संयुक्ते । विपाट् कूलविपाटनात्
 विपाशनाद्वा विमोचनाद्वा विपाट् । शुतुद्री शु क्षिप्रं तु
 तुन्ना तुन्नेव द्रवति गच्छतीति शुतुद्री । एतन्नामके नद्यौ प्र
 जवेते समुद्रं प्रति शीघ्रं गच्छतः । अत्र निरुक्तम् ।
 पर्वतानाम् उपस्थात् उपस्थानात् । उशत्यौ कामयमाने । अश्वे
 इव विमुक्ते इति वा विपण्णे इति वा । हासमाने । हासतिः

स्पर्धायाम् । हर्षमाणे वा । गावो इव शुभ्रे शोभन्ते । मातरौ संरिहाणे । विपाद्शुतुद्रघी पयसा प्रजवेते (नि. ९. ३९) इति ॥ १ ॥

हे नद्यौ इन्द्रेपिते इन्द्रेण प्रेषिते प्रसवं तस्य इन्द्रस्य अनुज्ञां भिक्षमाणे प्रार्थयमाने युवां समुद्रम् अच्छ आभिमुख्येन यायः गच्छथः । तत्र दृष्टान्तः । रथ्येव इति । यथा । रथिनो लक्ष्यं देशम् अभिगच्छतः तद्वत् । किं कुर्वत्यौ । समाराणे परस्परं संगच्छन्त्यौ । ऊर्मिभिः तरङ्गैः पिन्वमाने परिसरप्रदेशं संतर्पयन्त्यौ । शुभ्रे शोभमाने । युवां समुद्रं गच्छथ इति पूर्वेण अन्वयः । तथा वां युवयोर्मध्ये अन्या एका अन्याम् अपरां नदीम् अप्येति अपिगच्छति । परस्परम् ऐक्यम् आपद्यत इत्यर्थः ॥ २ ॥

हे नद्यौ मातृतमाम् अतिशयेन मातरं सिन्धुं स्रवन्ती शुतुद्रीं त्वाम् अच्छ आभिमुख्येन अयासम् विश्वामित्रोऽहं प्राप्तोऽभूवम् । उर्वीं महतीं सुभगां सौभाग्यवतीं विपाशं त्वाम् अगन्म वयं प्राप्ताः स्मः । किं कुर्वत्यौ । मातरा मातरौ द्वे धेनू वत्समिव संरिहाणे । अन्तर्णीतसन्नर्थो लिहिः । जिह्वया लेढुम् इच्छन्त्यौ यथा वत्सम् अनुगच्छतः तद्वत् समानम् एकं योनिं स्थानं समुद्रम् अनु अभिलक्ष्य संचरन्ती सम्यक् चरन्त्यौ । युवाम् अयासिपम् इति पूर्वेण संबन्धः ॥ ३ ॥

एवं स्तुते नद्यौ विश्वामित्रं प्रत्यूचतुः । एना एनेन पयसा पिन्वमानाः संतर्पयन्त्यः देवकृतं देवेन इन्द्रेण कृतं संदिष्टं योनिं स्थानं समुद्रम् अनु लक्षीकृत्य चरन्तीः गच्छन्त्यः

वयम् आस्महे । द्वयोर्वहुवचनं पूजार्थम् । तासाम् अस्माकं
सर्गतक्तः सर्गे गमने प्रवृत्तः प्रसवः उद्योगः न वर्तवे
निवर्तनाय न भवति । कियुः किम् इच्छन् असौ विप्रः ब्राह्मणः
नद्यः नदीः अस्मान् जोहवीति भृशम् आह्वयति ॥ ४ ॥

विश्वामित्रो नदीः प्रति व्रूते । ऋतावरीः । ऋतम्
उदकम् । तद्वत्यो हे नद्यो यूयं मे विश्वामित्रस्य मम
सोम्याय उत्तीर्य अहं सोमं संपादयामि इत्येवं सोमसंपादिने
वचसे तदर्थम् एवं । पञ्चम्यर्थे तृतीया । शीघ्रगमनेभ्यः
मुहूर्तं मुहूर्तमात्रम् उप रमध्वम् । उपपूर्वो रमिः उपसंहारे
वर्तते । क्षणमात्रं शीघ्रगमनाद् उपरता भवत । सामान्येन
नदीषु उच्यमानासु समीहितं प्रयोजनम् अकुर्वतीषु पुरोवर्तिनीं
शुतुद्रीं प्रति व्रूते । कुशिकस्य राजर्षेः सूनुः विश्वामित्रोऽहं
बृहती महत्या मनीषा मनीषया स्तुत्या अवस्युः आत्मनो
रक्षणम् इच्छन् सन् सिन्धुं शुतुद्रीं त्वाम् अच्छ आभिमुख्येन
प्र अह्ने प्रकर्षेण आह्वयामि । अत्र निरुक्तम् । उपरमध्वं
मे वचसे सोम्याय सोमसंपादिने ऋतावरीः ऋतवत्यः ।
ऋतम् इति उदकनाम । प्रति ऋतं भवति । मुहूर्तम् एवं
अयनैः अवनैर्वा । प्र अभिह्वयामि सिन्धुम् । बृहत्या
महत्या मनीषया मनस ईषया स्तुत्या प्रज्ञया वा अवनाय
कुशिकस्य सूनुः । कुशिको राजा बभूव (नि. २. २५)
इति ॥ ५ ॥

नद्यः प्रत्यूचुः । हे विश्वामित्र वज्रवाहुः । वज्रयुक्तो
वाहुः यस्य असौ वज्रवाहुः । तादृशो बलवान् इन्द्रः नदीः

अस्मान् अरदत् । रदतिः खनतिकर्मा । अखनत् । कथम-
खनत् । उच्यते । नदीनां शब्दकारिणीनाम् अपां परिधि
परितो निहितम् उदकम् अन्तः कृत्वा परितो वर्तमानम्
इत्यर्थः । तादृशं वृत्रम् । वृणोति आकाशम् इति वृत्रो
मेघः । तं मेघम् अपाहन् जघान । तस्मिन् हते आपः
पतिताः । ताभिः गच्छन्तीमिः वयं खाताः । एवं मेघहनन-
द्वारेण अखनत् । न केवलम् अखनत् । किं तर्हि । सविता
सर्वस्य जगतः प्रेरकः सुपाणिः शोभनहस्तः उत्पत्तिस्थिति-
कर्तृत्वात् तादृशः देवः द्योतमानः इन्द्रः अस्मान् अनयत् ।
मेघभेदनं कृत्वा उदकप्रेरणेन समुद्रम् अपूरयत् । तस्य
तादृशसामर्थ्योपेतस्य इन्द्रस्य प्रसवे अभ्यनुज्ञायां वर्तमानाः
उर्वीः उदकैः प्रभूताः वयं यामः गच्छामः । न तेव वचनाद्
उपरमामहे । उक्तार्थं यास्को ब्रवीति । इन्द्रो अस्मान् अरदत्
वज्रबाहुः । रदतिः खनतिकर्मा । अपाहन् वृत्रम् परिधि
नदीनाम् इति व्याख्यातम् । देवोऽनयत् सविता सुपाणिः
कल्याणपाणिः । पाणिः पणायतेः पूजाकर्मणः । प्रगृह्य
पाणी देवान् पूजयन्ति । तस्य वयं प्रसवे याम उर्वीः उर्व्यः
(नि. २. २६) इति ॥ ६ ॥

योऽयम् इन्द्रः अहिं मेघं विवृश्चत् उदकप्रेरणार्थं
जघानेति यत् कर्म छेदनरूपं तत् इदं तस्य इन्द्रस्य वीर्यं
सामर्थ्यं शश्वधा सर्वदा प्रवाच्यं प्रकर्षेण वच्नीयम् । तथा
स इन्द्रः परिपदः परितः आसीनान् प्रतिबन्धकारिणः
अमुरान् वज्रेण वि जघान । अथ अयनं स्थानम् इच्छमानाः
इच्छन्त्यः आपः आयन् यान्ति ॥ ७ ॥

नद्यः प्रसङ्गात् इन्द्रस्तीत्रं कृत्वा विश्वामित्रं प्रत्यूचुः ।
 जरितः स्तोत्रेः हे विश्वामित्र ते त्वदीयं यत् संवादात्मकं
 वचः त्वं नः अभीत्या घोपान् उद्घोषयन् वर्तसे तद् वचः
 मा अपि मृष्टाः मा विस्मार्षीः । किं कारणम् । उत्तरा
 युगानि उत्तरेषु याज्ञिकेषु युगेषु अहःसु उक्थेषु कारो शस्त्राणां
 कर्तः त्वं नः अस्मान् प्रति जुपस्व संवादात्मकेन तेन वाक्येन
 प्रतिसेवस्व । इदानीं नः अस्मान् पुरुषत्रा पुरुषेषु मा नि
 कः । उक्तिप्रत्युक्तिरूपसंवादवाक्याध्यापनेन नितरां पुंवत्
 प्रगल्भाः मा कार्षीः । ते तुभ्यं नमः ॥ ८ ॥

विश्वामित्रो नदीः प्रत्युवाच । स्वसारः भगिन्यः
 सिन्धवः हे नद्यः कारवे स्तोत्रं कुर्वाणस्य मम वचनं सु
 सुष्ठु ओ शृणोत शृणुत एव । अनसा शकटेन रथेन च सह
 दूरात् विप्रकृष्टात् वः युष्मान् ययौ प्राप्तोऽस्मि । यूयं सु
 सुष्ठु नि नमध्वम् आत्मना स्वयं प्रह्लाः भवत । तथा
 सुपाराः । रथादीनां तीरात् सुखेन अवरोहणारोहणे यथा
 स्यातां तथा शोभनरोघसश्च भवत । किंच यूयं स्रोत्याभिः
 स्रवणशीलाभिः अद्भिः अधोअक्षाः रथाङ्गस्य अक्षस्य अधस्ताद्
 भवत । यदा आपः अक्षस्य अधस्ताद् भवन्ति तदा रथादीनि
 नेतुं शक्यन्ते । तस्मात् तत्परिमाणोदकाः भवत इति
 अभिप्रायः ॥ ९ ॥

नद्यः पूर्वं विश्वामित्रं प्रत्याख्याय अनया ऋचा तस्य
 वाक्यम् आशुश्रुवुः । कारो स्तोत्रं कुर्वाणि हे विश्वामित्र ते तव
 वचांसि इमानि वाक्यानि आ शृण्वाम शृणुमः । तव समीहितं
 प्रयोजनं कुर्मः इत्यर्थः । अनसा शकटेन रथेन च सह

ययाय । यतो दूरात् आगतोऽसि । वयं च ते त्वदर्थं नि
 नंसं नीचनंमाम । प्रत्येकविवक्षया अत्र एकवचनम् । रथेन
 गन्तुं गाघोदका भवाम इत्यर्थः । तत्र दृष्टान्तः । पीप्यानेव
 योपा । पीप्याना पुत्रं स्तनं पाययन्ती योपा माता यथा
 प्रह्वीभवति । दृष्टान्तान्तरम् । यथा कन्या युवतिः मर्यायेव
 मनुष्याय पित्रे भ्रात्रे वा शश्वचं परिष्वजनाय नग्नीभवति
 तद्वत् ते प्रह्वीभवामः । ते इति पुनरुक्तिः आदरार्थम् ।
 एताम् ऋचं यास्कः एवं व्याचष्टे । आ शृण्वाम ते कारो
 वचनानि । याहि दूरात् अनसा च रथेन च । निनमाम ते
 पाययमानेव योपा पुत्रं मर्यायेव कन्या परिष्वजनाय निनमा
 इति वा (नि. २. २७) इति ॥ १० ॥

विश्वामित्रो नदीः प्रत्युवाच । अङ्ग इत्यामन्त्रणे ।
 हे नद्यः यत् यस्मात् युष्माभिः उत्तितीर्षोः मम उत्तरणम्
 अभ्यनुज्ञातं तस्मात् भरताः भरतकुलजाः मदीयाः सर्वे त्वा
 परस्परम् एकताम् आपन्नां नदी त्वां संतरेयुः सम्यगुत्तीर्णा
 भवेयुः । तदेव विशिनष्टि । गव्यन् गाः उदकानि तरीतुम्
 इच्छन् इपितः त्वया अभ्यनुज्ञातः इन्द्रजूतः युष्माकं प्रवर्तकेन
 इन्द्रेण च प्रेरितः ग्रामः भरतानां संघः अपात् संतरेत् ।
 यतः सर्गतक्तः गमनाय प्रवृत्तः प्रसवः तेषाम् उद्योगः अह
 पूर्वं युष्माभिः अनुज्ञातः । अहं तु यज्ञियानां यज्ञार्हाणां
 वः युष्माकं सुमतिं शोभनां स्तुतिम् आ वृणे सर्वतः
 सभजे ॥ ११ ॥

गव्यवः गाः आत्मनः इच्छन्तः भरताः भरतकुलजाः
 सर्वे अतारिपुः तां नदीं समतरन् । विप्रः मेधावी विश्वामित्रः

नदीनां सुमतिं शोभनां स्तुतिं समभक्त समभजत । यूयं तु
 यथापूर्वम् इषयन्तीः कुल्यादिद्वारा अन्नं कुर्वाणा अत एव
 सुराधाः शोभनधनोपेताः यूयं वक्षणाः कृत्रिमसरितः कुल्याः
 प्र पिन्वध्वं प्रकर्षेण तर्पयत । आ पृणध्वं ताः सर्वतः पूरयत
 च । शीभं शीघ्रं यात गच्छत च ॥ १२ ॥

पूर्वम् उत्तितीर्षुः विश्वामित्रो नदीः उक्त्वा अधुना
 उत्तितीर्षुः पुनराह । हे नद्यः वः युष्माकम् ऊर्मिः तरङ्गः
 शम्याः युग्यकण्ठपाश्वादिंसंलग्नाः रज्जवः उत् ऊर्ध्वं यथा
 भवन्ति तथा हन्तु गच्छतु । स तरङ्गो रज्जुनाम् अधो
 गच्छतु इति अभिप्रायः । तथा हे आपः यूयं योक्त्राणि
 ता रज्जूः मुञ्चत । यथा न स्पृशन्ति तथा यान्तु इत्यभि-
 प्रायः । व्येनसा विगतपापे अत एव अदुष्कृतौ कल्याण-
 कर्मकारिण्यौ अघ्न्यौ अघ्न्ये न केनापि तिरस्करणीये
 विपाद्छुतुद्रचौ शूनं समृद्धि मा आरताम् आगच्छताम् ।
 विश्वामित्रः यावत् न तरति तावत् जलपूर्णं मा भवताम्
 इत्यभिप्रायः । एवं विश्वामित्रो नदीः स्तुत्वा ताभिः
 अनुज्ञातः अतरदिति ॥ १३ ॥

क्षत्रियस्य क्षत्रियजात्युत्पन्नस्य विश्वायोः कृत्स्नमनुप्या-
 धीशस्य । मम इति आत्मनो निर्देशः । द्विता क्षितिस्वर्गभेदेन
 द्वित्वापन्नं राष्ट्रम् । मम त्रसदस्योः । विश्वे सर्वे अमृताः
 देवाः यथा नः अस्माकं भवन्ति तथा राष्ट्रं प्रजाश्च इत्यर्थः ।
 वरुणस्य वारकस्य वरुणात्मनो वा कृष्टेः मनुष्यस्य तद्वतो
 वा उपमस्य । अन्तिकनाम एतत् । सर्वेषाम् अन्तिकतमस्य
 वद्रेः । रूपनाम एतत् । रूपवतो मम क्रतुं कर्म सचन्ते सेवन्ते
 देवाः सर्वेऽपि । अहं च राजामि । राजतिः ऐश्वर्यकर्मा ।
 सर्वेश्वरः भवामि । यद्वा उपमस्य वद्रेः कृष्टेः राजामि इति
 योज्यम् ॥ १ ॥

अहम् एव च राजा वरुणः भवामि । मह्यं मदर्थम्
 एव प्रथमा मुख्यानि तानि प्रसिद्धानि असुर्याणि असुर-
 विघातकानि बलानि धारयन्त । शिष्टं गतम् ॥ २ ॥

अहं त्रसदस्युः इन्द्रः इन्द्रोऽप्यस्मि । अहं वरुणश्च ।
 ते महित्वा महित्वेन उर्वी विस्तीर्णो गभीरे दुरवगाहे
 अवकाशवत्यौ वा सुमेके सुरूपे रजसी द्यावापृथिव्यौ ते
 अपि अहमेव । विद्वान् जानन् अहं त्वष्टेव प्रजापतिरिव
 विश्वा भुवनानि सर्वाणि भूतानि समैरय संप्रैरयम् । रोदसी
 द्यावापृथिव्यौ धारयं च धृतवान् अस्मि ॥ ३ ॥

अहमेव उक्षमाणाः सिञ्चतीः अपः अपिन्वम् असेच-
यम् । तथा ऋतस्य उदकस्य आदित्यस्य वा सद्ने स्थाने
निमित्ते सति दिवं, द्युलोकं धारयम् । यद्वा उदकाधारे स्थाने
दिवम् आदित्यं धारयम् । अहमेव ऋतेन उदकेन निमित्तेन
अदितेः पुत्रः ऋतावा अभूवम् । उत अपि च भूम व्याप्तम्
आकाशं त्रिधातु त्रिप्रकारं वि विशेषेण प्रथयत् । मदर्थमेव
क्षित्यादिलोकत्रयम् अकार्षीत् परमेश्वरः ॥ ४ ॥

मा मामेव स्वश्वाः शोभनाश्वाः वाजधन्तः संग्रामम्
इच्छन्तः नरः नेतारो भटाः अनुगच्छन्ति इति शेषः । माम्
एव वृताः सन्तः समरणे संग्रामे हवन्ते आह्वयन्ति युद्धार्थम् ।
मघवा धनवान् अहम् इन्द्रः सन् आजि रणं कृणोमि
करोमि । अभिभूत्योजाः परेषाम् अभिभाविदलः अहं रेणुम्
इयमि प्रेरयामि ॥ ५ ॥

अहं त्रसदस्युः ता तानि प्रसिद्धानि विश्वा सर्वाणि
चकरम् अकार्षम् । अप्रतीतम् अप्रतिगतं मा मां देव्यं सहः
देवसंबन्धि सहो बलं नकिः वरते नैव वारयति । यत्
यस्मात् सोमासः सोमाः मा मां ममदन् अमदयन् । यच्च
उक्था शस्त्राण्यपि ममदन् । तस्मात् मत्तः अपारे दूरपारे
उभे रजसी द्यावापृथिव्यौ भयेते चलतः ॥ ६ ॥

इतः परम् इन्द्रावरुणयोः स्तुतिः । हे वरुण तस्य
ते । कर्मणि पठ्ठी । तं त्वां विश्वा सर्वाणि ता तानि
भुवनानि भूतजातानि विदुः जानन्ति । हे वेधः । स्तोतृनाम
एतत् । हे स्तोतः वरुणाय प्र ब्रवीषि वरुणं स्तौषि । हे

इन्द्र त्वं वृत्राणि वैरिणः जघन्वान् हतवान् इति शृण्विषे
श्रूयसे । किंच हे इन्द्र त्वं वृतान् आच्छन्नान् सिन्धून्
स्यन्दनस्वभावान् अप्संधान् अरिणाः अगमयः ॥ ७ ॥

पुरुकुत्सस्य महिषी दौर्गहे बन्धनस्थिते ।

पत्यावराजकं दृष्ट्वा राष्ट्रं पुत्रस्य लिप्सया ॥ १ ॥

यदृच्छया समायातान् सप्तर्षीन् पर्यपूजयत् ।

ते च प्रीताः पुनः प्रोचुर्यजेन्द्रावरुणौ भृशम् ॥ २ ॥

सा चेन्द्रावरुणाविष्ट्वा त्रसदस्युमजीजनत् ।

इतिहासमिमं जानन् ऋषिर्ब्रूते ऋचाविह ॥ ३ ॥

अथ अस्माकम् अत्र अराजके देशे अस्यां पृथिव्यां वा
पितरः पालयितारः ते आसन् अभवन् । एते सप्त ऋषयः
प्रसिद्धाः दौर्गहे दुर्गहस्य पुत्रे पुरुकुत्से बध्यमाने दृढं पाशैः
अस्या. अस्यै पुरुकुत्सान्यै त्रसदस्युम् आयजन्त प्रादुः
इन्द्रावरुणयोः अनुग्रहात् । कीदृशं तम् । वृत्रतुरं वृत्रस्य
शत्रोर्हन्तारम् । अर्धदेवम् । देवानाम् अर्धे समीपे वर्तमानम् ।
यद्वा देवानाम् अर्धभूतम् इन्द्रम् न इन्द्रमिव स्थितं पुत्रं
दत्तवन्तः । यत् सर्वेषाम् अर्धम् इन्द्रः प्रति तस्माद् इन्द्रो
देवतानां भूयिष्ठभाक्तमः (तै. सं. ५. ४. ८. ३) इति
तैत्तिरीयकम् ॥ ८ ॥

हे इन्द्रावरुणौ पुरुकुत्सानी पुरुकुत्सस्य पत्नी ऋषिप्रेरिता
वां युवाम् अदाशत् हि अप्रीणयत् खलु । हव्येभिः हविभिः
नमोभिः स्तुतिभिश्च । अथ राजानं त्रसदस्युं वृत्रहणम्

अर्धदेवम् उक्तलक्षणं पुत्रम् अस्याः अस्य पुरुकुत्सान्यै ददथूः
दत्तवन्ती इति ॥ ९ ॥

राया घनेन मदेम ससर्वासः युवां संभक्तारः वयम् ।
हव्येन देवाः मोदन्तु यवसेन गावः । तां घेनुं प्रीणयित्री
रयि हे इन्द्रावरुणौ विश्वाहा विश्वस्य हन्तारौ युवं युवां नः
अस्मार्कं धत्तं दत्तम् । कीदृशीम् । अनपस्फुरन्तीम् अनव-
हिंसिताम् । यद्वा विश्वाहा इति अव्ययम् । सर्वदा
इत्यर्थः ॥ १० ॥

११

म. ४. सू. ५१

इदम् उ पुरतो दृश्यमानम् इदं त्यद् तद् अस्माभिः
स्तुत्यं सर्वप्रसिद्धं पुरतमम् अत्यन्तप्रभूतं ज्योतिः तेजः
वयुनावत् । वेत्तेः कान्तिकर्मण इदम् । प्रकृष्टकान्तिमत् ।
अथवा वयुनम् इति प्रज्ञानाम् । प्रज्ञोपेतम् । सर्वस्य
प्रज्ञापकम् इत्यर्थः । कीदृक् तेजः । पुरस्तात् पूर्वस्यां दिशि
तमसः अन्धकारात् अस्थात् उदतिष्ठत् । एवं सति नूनं
सत्यं दिवः आदित्यस्य दुहितरः दुहितृस्थानीयाः विभातीः
विभानं कुर्वतीः उपसो जनाय यजमानानां गातुं गमनं
गमनादिध्यापांरसामर्घ्यं कृण्वन् अकुर्वन् ॥ १ ॥

चित्राः चायनीयाः उपसः पुरस्तात् पूर्वस्यां दिशि
 अस्युः तिष्ठन्ति । व्याप्ताः इत्यर्थः । तत्र दृष्टान्तः ।
 अध्वरेषु मिताः खाताः स्वरवः यूपाः इव । ते यथा वेद्याः
 पुरतो भासन्ते तद्वत् । यद्यपि स्वरशब्दो यूपच्छेदपतितप्रथम-
 शकलवाचो तथापि अत्र मितशब्दश्रवणाद् यूपवचनः । ताः
 व्रजस्य वारकस्य तमसो द्वारा द्वाराणि वि उच्छन्तीः शुचयः
 दीप्ताः पावकाः शोधिकाः अन्नं व्यावृण्वन् ॥ २ ॥

अद्य अस्मिन् दिने उच्छन्तीः तमः विवासयन्त्यः
 मघोनीः धनवत्यः उपसः भोजान् भोजयितुन् यजमानान्
 तेषां राधोदेयाय सोमादिधनदानाय चितयन्त प्रज्ञापयन्ति ।
 अचित्रे अचायनीये तमसो विमध्ये । अत्यन्तगाढान्धकारे
 इत्यर्थः । तत्र पणयः वणिजः इव अदातारः अबुध्यमानाः
 ससन्तु स्वपन्तु ॥ ३ ॥

हे देवीः द्योतमानाः उपसः वः युष्मान् सनयः पुराणः
 नवो वा यामः गमनसाधनः सः रथः अद्य अस्मिन् यागदिने
 कुवित् बहुवारं बभूयात् भवेत् गच्छेत् इत्यर्थः । येन रथेन
 हे रेवतीः धनवत्यो यूथं नवग्वे दशग्वे सप्तास्ये सप्तच्छन्दो-
 युक्तमुखे अङ्गिरे अङ्गिरोगणे । ती द्वौ तत्र येऽप्यङ्गिरसः
 तेषां गणे । तथान्यत्र नवग्वो नु दशग्वो अङ्गिरस्तमः
 (-ऋ. १०. ६२. ६) इति । रेवत् धनवत् यथा भवति
 तथा ऊप विभातं कृतवत्यः ॥ ४ ॥

हे देवीः द्योतमानाः उपसः यूथं हि खलु ऋतयुग्भिः
 यज्ञगामिभिः अश्तेषु वृणानि सद्यः परिप्रयाथ परितः प्रकृष्टं

गच्छथ । किं कुर्वत्यः । ससन्तं स्वपन्तं द्विपात् चतुष्पात्
मनुष्यगवादिलक्षणं जीवं चरथाय चरणाय गमनादिव्यवहाराय
प्रबोधयन्तीः प्रबोधयन्त्यः सत्यः परिप्रयाथ ॥ ५ ॥

आसाम् उपसां मध्ये क्व स्वित् अभूद् अद्य कतमा
पुराणी पुरातनी । यया ऋभूणां संबन्धीनि विधाना चमसादि-
निर्माणानि विदधुः अकुर्वन् ऋभवः । यत् याश्च उपसः
शुभ्राः दीप्ताः शुभं चरन्ति शोभां दीप्तिं कुर्वन्ति । ताः
अजुर्याः अशीर्णाः नित्यनूतनाः न विज्ञायन्ते । यतः सदृशीः
सदृश्यः सर्वेष्वपि दिवसेषु एकरूपाः अतः अद्यतन्य एताः
एताः पुराण्यः इति न ज्ञायन्ते । उपःसादृश्यं सदृशीरद्य
सदृशीरिदु स्वः (ऋ. १. १२३. ८) इत्यत्र प्रति-
पादितम् ॥ ६ ॥

ता घ । घ इति प्रसिद्धी । ताः खलु उपकारिण्यः
ताः भद्राः कल्याण्यः स्तुत्या वा उपसः पुरा पूर्वम् आसुः
अभवन् । अभिष्टिद्युम्नाः अभिगमनमात्रेण द्युम्नं धनं यासां
ताः । ऋतजातसत्याः । ऋतार्थं यज्ञार्थं जाताश्च ताः
सत्याः सत्यफलाश्च तादृश्यः । यासु उपःसु ईजानः यामं
कुर्वाणः उक्थैः शस्त्रैः शशमानः शंसमानः स्तुवन् सामभिः
स्तोत्र निष्पादयन् शंसन् शस्त्राणि कुर्वन् द्रविणं धनं सद्यः
आप प्राप्नोति । ता भद्रा इति संबन्धः ॥ ७ ॥

ता उपसः आ सर्वतः चरन्ति । समना सर्वतः समानाः
पुरस्तात् पूर्वस्यां दिशि समानतः समानात् देशात् अन्तरिक्षात्
समना पप्रयानाः प्रथमानाः ऋतस्य यज्ञस्य सदसः सदः ।

तत्रत्यम् ऋत्विग्धविरादिकम् इत्यर्थः । बुधानाः बोधयन्त्यः ।
अन्तर्भावितप्यर्थोऽयम् । 'एवं महानुभावाः उपसो जरन्ते
स्तूयन्ते । गवां सर्गाः न उदकानां सृष्टयः इव । गवां सर्गा
न रश्मयः (ऋ. ४. ५२. ५) इति हि श्रुतम् । ता यथा
सर्वत्र प्रसङ्गाद् उपकारकत्वाच्च स्तूयन्ते तद्वत् ॥ ८ ॥

ताः एव उपसः । इदिति पूरणः । नु अद्य समना
समानाः एकधा इत्यर्थः । समानीः एकरूपाः अमीतवर्णाः
अहिंसितवर्णाः अपरिमितवर्णा वा उपसश्चरन्ति सर्वतः । किं
कुर्वन्त्यः । अभवम् । महन्नामैतत् । अतिमहत् असितं कृष्णं
रूपं गूहन्तीः गोपयन्त्यः रुशद्भिः रोचमानैः तनूभिः
स्वशरीरैः शुक्राः दीप्ताः शुचयः शुद्धाः रुचानाः रोचमाना
रोचयन्त्यो वा ॥ ९ ॥

हे दिवो दुहितरः द्योतमानस्य आदित्यस्य दुहितृ-
स्थानीयाः विभातीः विभात्यो विशेषेण भानं कुर्वन्त्यः अस्मासु
प्रजावन्तं रयिं पुत्राद्युपेतं धनं यच्छत दत्त । हे देवीः देव्यः
स्योनात् सुखात् निमित्तभूतात् वः युष्मान् प्रतिबुध्यमानाः
प्रतिबोधयन्तो वयं सुवीर्यस्य पतयः स्याम । पुत्रादिसहितस्य
धनस्य पालका भवेम- ॥ १० ॥

हे दिवो दुहितरः हे उपसः विभातीः वः युष्मान्
तत् उत्तरार्धप्रथमपादेन वक्ष्यमाणं फलं यज्ञकेतुः यज्ञ एव
केतुः प्रज्ञापको यस्य तादृशोऽहम् उप ब्रुवे उपेत्य ब्रवीमि ।
अथ बहुवद् उच्यते । वयं स्तुवन्तः जनेषु अस्मत्समानेषु
मध्ये यशसः कीर्तेः अन्नस्य वा स्वामिनः स्याम । तत् यशः
द्यौः पृथिवी च देवी घत्तां धारयताम् ॥ ११ ॥

सूर्यस्य ऋतं सत्यभूतं मण्डलम् ऋतेन उदकेन
 अपिहितम् आच्छादितं ध्रुवं शाश्वतम् अपश्यम् इति
 संबन्धः । यत्र वां युवाभ्यां स्थितिः तत् इत्यर्थः । सूर्यमण्डले
 मित्रावरुणयोः स्थितिः चित्रं देवानामुदगादनीकं चक्षुमित्रस्य
 वरुणस्याग्नेः (ऋ. १. ११५. १) इत्यादिषु प्रसिद्धा । यत्र
 यस्मिन् मण्डले स्थितान् अश्वान् विमुञ्चन्ति विमोचयन्ति
 स्तोतारः । मन्देहादिभिनिरुद्धान् इत्यर्थः । अथवा शीघ्र-
 धावनाय स्तुत्या प्रेरयन्ति । यस्मिंश्च मण्डले दश शता
 शतानि सहस्रसंख्याका रश्मयः तस्थुः तिष्ठन्ति तादृशं
 देवानां वपुषां वपुष्मतां तेजोवताम् अग्न्यादीनां श्रेष्ठं
 प्रशस्यम् । मत्वर्थलक्षणा । अथवा व्यधिकरणपृष्ठी । देवानां
 वपुषां शरीराणां श्रेष्ठम् । मण्डलं हि सूर्यस्य वपुःस्थानीयम् ।
 तत् मण्डलम् अपश्यम् । अथवा वां युवयोर्मध्ये सूर्यस्य
 मण्डलम् अपश्यम् इति व्याख्येयं मैत्रं वा अहः (तं. ब्रा.
 १. ७. १०. १) इति श्रुतेर्मित्रस्यैव सूर्यत्वादित्याशयेन ॥ १ ॥

हे मित्रावरुणा वां युवयोः तत् महित्वं महत्त्वं सु
 सुष्ठु अतिप्रशस्तम् इत्यर्थः । किं तद् इत्युच्यते । ईर्मा
 सततगन्ता सर्वस्य प्रेरको वा आदित्यः अहभिः अहोभिः
 वर्षर्तुसंबन्धिभिः तस्थुषीः स्थावरभूता अपः दृदुहे दुग्धे ।

किंच स्वसरस्य स्वयं सर्तुः आदित्यस्य विश्वाः सर्वाः घेनाः लोकानां प्रीणयित्रीर्द्युतीः पिन्वथः वर्धयथः । वां युवयोः एकः अप्रतियोगी पविः । पविरिति रथस्य नेमिः । पवी रथनेमिर्भवति (नि. ५. ५) इति यास्कवचनात् । तथापि अत्र लक्षितलक्षणया रथे वर्तते केवलचक्रस्य आवर्तनायोगात् । युवयोरेको रथः अनु आ वर्तते अनुक्रमेण परिभ्रमति ॥ २ ॥

हे मित्रराजाना । मित्रभूताः स्तोतारः राजानः स्वामिनः ईश्वराः भवन्ति ययोः सकाशात् तौ मित्रराजानौ । हे वरुणा । प्रतियोग्यपेक्षया द्विवचनम् । हे देवौ महोभिः तेजोभिः स्वसामर्थ्यैः पृथिवीम् उत अपि च द्याम् अधारयतम् । हे देवौ युवाम् ओषधीः वर्धयतं वृष्टिप्रेरणेन । गाः पिन्वतं गवाश्वादीन् वर्धयतम् । तदर्थं वृष्टिम् अवसृजतम् अवाङ्मुखं प्रेरयतं हे जीरवान् क्षिप्रदानौ ॥ ३ ॥

हे मित्रावरुणौ वां युवाम् अश्वासः अश्वाः सुयुजः सुष्ठु रथे युक्ताः सन्तः आ वहन्तु । यतरश्मयः सारथिनियतप्रग्रहाः ते अर्वाक् उप यन्तु । घृतस्य उदकस्य निर्णिक् रूपं वाम् अनु वर्तते अनुगच्छति । किंच प्रदिधि । पुराणनामैतत् । पुराणाः सिन्धवः उप क्षरन्ति उपगच्छन्ति युवयोरनुग्रहात् ॥ ४ ॥

श्रुतां विश्रुताम् अमतिम् । रूपनामैतत् । शरीरदीप्तिम् इत्यर्थः । ताम् अनु वर्धत् अनुवर्धयन्तौ । वहिः यज्ञः । सः इव स यथा यजुषा मन्त्रेण रक्षयते तद्वत् उर्वी रक्षमाणा पालयन्ती नमस्वन्ता अप्रवन्ती हे घृतदक्षा आत्तवली हे

मित्र हे वरुण हे मित्रावरुणौ युवाम् उक्तलक्षणौ सन्तौ
 इळासु यागभूमिषु अन्तः मध्ये गर्तं अधि रथे आसाये
 उपविशथः । रथोऽपि गर्तं उच्यते (नि. ३. ५) इति
 यास्कः । आ रोहथो वरुण मित्र गर्तम् (ऋ. ५. ६२. ८)
 इति ॥ ५ ॥

अक्रविहस्ता अकृपणहस्तौ । दानशूरी इत्यर्थः ।
 कस्मै । सुकृते शोभनस्तुतिकर्त्रे । परस्पा परस्तात् पातारौ
 रक्षितारौ हे वरुणा मित्रावरुणौ युवां यं यजमानम् इळासु
 यागभूमिषु अन्तः मध्ये त्रासाये रक्षथः तस्मै सुकृते अक्र-
 विहस्ता परस्पा च भवथ इति संबन्धः । किञ्च युवां राजाना
 राजमानौ अहूणीयमाना अक्रुध्यन्तौ द्वौ परस्परं सह साहित्येन
 क्षत्रं धन सहस्रस्यूणम् अनेकावष्टकस्तम्भोपेतं सौधादिरूपं
 गृहं च विभूथः धारयथः सुकृते यजमानाय । अथवा क्षत्रे
 बलम् अपरिमिताभिः स्थूणाभिः उपेतं रथं चागमनार्थं
 सह धारयथः ॥ ६ ॥

अनयो रथः हिरण्यनिर्णिक् हिरण्यरूपः । निर्णिकिति
 रूपनाम । अस्य रथस्य स्यूणा कीलकादयः अयः । हिरण्य-
 नामैतत् । अयोविकारा इत्यर्थः । अयोमया वा । तादृशो
 रथः दिवि अन्तरिक्षे वि भ्राजते । किमिव । अश्वाजनीव ।
 अश्वाः व्यापनशीला मेघाः तान् अजति इति अश्वाजनी
 विद्युत् । सा इव दिवि भ्राजते । किञ्च भद्रे कल्याणे स्तुरथे
 वा क्षेत्रे देवयजने तिल्विले वा । तिल स्नेहने । तिलुः
 स्निग्धा इला भूमिर्यस्य तत् क्षेत्रं तिल्विलं देवयजनम् ।

घृतसोमादिना स्निग्धे भद्रे च क्षेत्रे निमिता स्थूणा.यूपयष्टि-
रवस्थितः । मध्वः मधुपूर्णं गर्तस्य गर्तं रथं सनेम संभजेम ।
कर्मणि पष्ठचौ । अधीति पूरणः । अथवा गर्तस्य अधि
रथस्य उपरि मध्वो मधु सोमरसं सनेम स्थापयेम
इत्यर्थः ॥ ७ ॥

उपसो व्युष्टौ प्रातःकाले इत्यर्थः । सूर्यस्य उदिता
उदिता उदये । स एव कालः प्रकारान्तरेण उक्तः ।
तस्मिन् काले हिरण्यरूपम् अयःस्थूणम् अयोमयशङ्कुं गर्तं रथं
हे वरुण हे मित्र युवां गर्तम् आ रोहथः यज्ञं प्राप्तुम् ।
अतः अस्माद् हेतोः अदितिम् अखण्डनीयां भूमिं दिति
खण्डितां प्रजादिकां च चक्षाथे पश्यथः ॥ ८ ॥

हे सुदानू शोभनदानी हे भुवनस्य गोपा युवां बंहिष्ठं
बहुतमं यत् अच्छिद्रम् अनवच्छिन्नं शर्म सुखं गृहं वा
नातिविधे अतिवेद्दुम् अशक्यं शर्मति शर्मविशेषणम् । तादृशं
शर्म धारयथः । तेन शर्मणा नः अस्मान् अविष्टं रक्षतम् ।
हे मित्रावरुणौ सिपासन्तः धनानि सभक्तुम् इच्छन्तो वयं
जिगीवांसः शत्रूणां धनानि जेतुम् इच्छन्तः स्याम
भवेम ॥ ९ ॥

हे स्तोतः तवसं बलवन्तं पर्जन्यम् अच्छ अभिप्राप्य
 वदं प्राथय । पर्जन्यशब्दो यास्केन बहुधा निरुक्तः । पर्जन्यः
 तृपेः आद्यन्तविपरीतस्य तर्पयिता जन्यः परो जेता वा
 जनयिता वा प्रार्जयिता वा रसानाम् (नि. १०. १०)
 इति । आभिः गीभिः स्तुतिवाग्भिः स्तुहि । नमसा अग्नेन
 हविलक्षणेन आ विवास सर्वतः परिचर । यः पर्जन्यः वृषभः
 अपां वर्षिता जीरदानुः क्षिप्रदानः कनिक्रदेत् गर्जनशब्दं कुर्वन्
 ओपधीषु गर्भस्थानीयं रेतः उदकं दधाति स्थापयति तं
 स्तुहि ॥ १ ॥

अयं मन्त्रो निरुक्ते स्पष्टं व्याख्यातः । तदेवात्र
 लिख्यते । पर्जन्यो विहन्ति वृक्षान् विहन्ति च रक्षांसि ।
 सर्वाणि च अस्माद् भूतानि विभ्यति महावधात् । महान्
 हि अस्य वधः । अपि अनपराधो भीतः पलायते वर्षकर्मवतः ।
 यत् पर्जन्यः स्तनयन् हन्ति द्रुष्कृतः पापकृतः (नि. १०.११)
 इति ॥ २ ॥

रथीव रथस्वामीव । स यथा कशया अश्वान्
 अभिक्षिपन् दूतान् भटान् आविष्करोति तद्वद् असौ पर्जन्योऽपि
 कशया अश्वान् मेधान् अभिक्षिपन् अभिप्रेरयन् वर्ष्यान्
 वर्षकान् दूतवत् वृष्टिप्रेरकान् मेधान् मरुतो वा आविः
 कृणुते प्रकटयति । अह इति पूरणः । एवं सति सिंहस्य ।

सहतेः हिंसतेर्वा शब्दकर्मणः सिंहशब्दः । अवर्षणेन अभिभवितुः शब्दयितुर्वा मेघस्य स्तनथाः गर्जनशब्दाः दूरात् उदीरते उद्गच्छन्ति । कदा । यत् यदा पर्जन्यः नभः अन्तरिक्षं वर्ष्यं वर्षपितं कृणुते करोति तदा ॥ ३ ॥

प्र वान्ति वाताः वृष्टचर्यम् । पतयन्ति गच्छन्ति समन्तात् संचरन्ति विद्युतः । ओषधीः ओषधयः उत् जिहते उद्गच्छन्ति प्रवर्धन्ते । स्वः अन्तरिक्षं पिन्वते क्षरति । इरा भूमिः विश्वस्मै सर्वस्मै भुवनाय सर्वजगद्धिताय जायते समर्था भवति । कदा एवमिति । यत् यदा पर्जन्यः देवः पृथिवीं रेतसा उदकेन अवति रक्षति अभिगच्छति वा तदेवं भवति ॥ ४ ॥

यस्य पर्जन्यस्य व्रते कर्मणि पृथिवी नन्नमीति अत्यर्थं नमति सर्वेषाम् अधो भवति । यस्य व्रते शफवत् पादोपेतं गवादिकं जर्भुरीति भ्रियते पूर्यते गच्छतीति वा । यस्य व्रते कर्मणि ओषधीः ओषध्यः विश्वरूपाः नानारूपाः भवन्ति । हे पर्जन्य सः महान् त्वं नः अस्मभ्यं महि शर्म महत् सुखं यच्छ प्रयच्छ ॥ ५ ॥

हे मरुतः यूयं दिवः अन्तरिक्षसकाशात् नः अस्मदर्थं वृष्टिं ररीध्वं दत्त । वृष्णः वर्षकस्य अश्वस्य व्यापकस्य मेघस्य संबन्धिन्यः धाराः उदकधाराः प्र पिन्वत प्रक्षरत । हे पर्जन्य त्वम् एतेन स्तनयित्नुना गर्जता मेघेन सह अर्वाद् अस्मदभिमुखम् एहि आगच्छ । किं कुर्वन् । अपः अम्भांसि निपिञ्चन् । स देवः अमुरः उदकानां निरसितापि सन् नः अस्माकं पिता पालकश्च ॥ ६ ॥

अभि भूम्यभिमुखं क्रन्द शब्दय । तदेव पुनरुच्यते
 दाढर्चाय । स्तनय गर्ज । गर्भ गर्भस्थानीयम् उदकम्
 ओपधीपु आ धाः आ घेहि । तदर्थम् उदन्वता उदकवता
 रथेन परि दीय परितो गच्छ । दृति दृतिवत् उदकधारकं
 मेघं विपितं विशेषेण सितं वद्धं न्यञ्चं न्यक् अधोमुखं सु
 सुष्ठु कर्ष आकर्ष वृष्ट्यर्थम् । यद्वा विपितं विमुक्तबन्धनम्
 एवं कर्ष । एवं कृते उद्वतः ऊर्ध्ववन्तः उन्नतप्रदेशाः निपादाः
 न्यग्भूतपादाः निकृष्टपादाः वा निम्नोन्नतप्रदेशाः समाः
 एकस्थाः भवन्तु उदकपूर्णाः भवन्तु इत्यर्थः ॥ ७ ॥

हे पर्जन्य त्वं महान्तं प्रवृद्धं कोशं कोशस्थानीयं मेघम्
 उदच उद्गच्छ उद्गमय वा । तथा कृत्वा नि पिञ्च नीचैः
 क्षारय । कुल्याः नद्यः विपिताः विष्यूताः सत्यः स्यन्दन्ताम्
 प्रवहन्तु पुरस्तात् पूर्वाभिमुखम् । प्रायेण नद्यः प्राच्यः
 स्यन्दन्ते । घृतेन उदकेन द्यावापृथिवी दिवं च पृथिवीं च
 व्युन्धि क्लेदय अत्यधिकम् । अघ्न्याभ्यः गोभ्यः सुप्रपाणं
 सुष्ठु प्रकर्षेण पातव्यमुदकं भवतु ॥ ८ ॥

हे पर्जन्य यत् यदा त्वं कनिक्रदत् अत्यर्थं शब्दयन्
 स्तनयन् दुष्कृतः पापकृतो मेघान् हंसि विदारयसि तदानीम्
 इदं विश्वं जगत् प्रति मोदते । विश्वं विशेष्यते । यत् कि-
 च पृथिव्याम् अधि भूम्याम् अधिष्ठितं यच् चराचरात्मकं
 तदिदं विश्वं मोदते हृष्यति । वृष्टेः सर्वजगत्प्रीतिकारणत्वं
 प्रसिद्धम् ॥ ९ ॥

इयम् अतिवृष्टिविमोचनी । हे पर्जन्य त्वम् अवर्षीः
 वृष्टयानसि । वर्षम् उत् उ सु गृभाय उत्कृष्टं सु मुष्टु

गृभाय गृहाण । परिहर इत्यर्थः । घन्वानि निरुदकप्रदेशान्
 अकः जलवतः कृतवान् असि । किमर्थम् । अत्येतवा उ ।
 अतिक्रम्य गन्तुम् । ओषधीः अजीजनः उदपादयः ।
 किमर्थम् । भोजनाय घनाय भोगाय वा । कम् इत्ययं
 पादपूरणः । उत अपि च प्रजाभ्यः सकाशात् मनीषां
 स्तुतिम् अविदः प्राप्तवानसि ॥ १० ॥

१४

म. ५. सू. ८४

द्विरूपा पृथिवी चैषा प्रत्यक्षा देवतापि च ।
 मध्यस्थाना देवता सा अत्र संबोध्य वर्ण्यते ॥

हे पृथिवि प्रथनवति मध्यस्थानदेवते । त्वम् इत्या
 इत्यम् अमुत्र अन्तरिक्षे वा बट् सत्यं पर्वतानां मेघानां
 वा खिद्रं खेदनं भेदनं विभर्षि धारयसि । हे महिनि
 महति हे प्रवत्वति प्रकपंवति प्रवणोदकवति वा या
 त्वं भूमि प्रत्यक्षां पृथिवीं मत्सा महस्त्वेन महतोदकेन
 वा प्र जिनीषि प्रकपेण प्रीणयसि ॥ १ ॥

हे विचारिणि विविधं चरणशीले पृथिवि देवि त्वा
 त्वां स्तोमासः स्तोतारः अक्तुभिः गमनशीलः स्तोत्रैः प्रति
 ष्टोभन्ति अभिष्टुवन्ति । किञ्च या त्वं हेपन्तं शब्दयन्तं
 वाजं न अश्वम् इव उद्बृत्तं पेहं पूरकं मेघं प्र अस्यसि
 प्रक्षिपसि हे अर्जुनि गमनशीले वा ॥ २ ॥

हे पृथिवि या त्वं दृष्ट्वा चित् दृष्ट्या धमया भूम्या
 सह वनस्पतीन् वृक्षान् ओजसा वलेन दर्शयि धारयसि ।
 अथवा दृष्टेति विधेयविशेषणम् । वनस्पतीन् दृष्टान् कृत्वा
 धारयसि इत्यर्थः । यत् यस्याः ते तव संबन्धिनः वृष्टयः
 वर्षका मेघाः विद्युतः विद्योतमानात् अभ्रस्य । पञ्चम्यर्थे
 पष्ठी । अभ्रात् अपां हर्तुः दिवः अन्तरिक्षात् आदित्याद्
 वा वर्षन्ति । अथवा यत् यस्याः ते तव अभ्रस्य मेघस्य
 वृष्टयः उदकसंधाता विद्युतो विद्योतमानायाः दिवः सकाशात्
 वर्षन्ति पतन्ति ॥ ३ ॥

१५

म. ५. सू. ८५

अत्रिः स्वात्मानं संवोध्य ब्रवीति । हे अत्रे त्वं
 सम्राजे सम्भग् राजभानाय ईश्वराय श्रुताय सर्वत्र श्रूय-
 माणाय वरुणाय उपद्रवस्य निवारकाय जनानाम् आवरकाय
 च एतन्नामकाय देवाय बृहत् प्रभूतं गभीरं दुरवगाहं बह्वर्थपितं
 प्रियं प्रियभूतं ब्रह्म स्तोत्ररूपं कर्म प्र अर्चं प्रार्चय ।
 प्रोच्चारय इत्यर्थः । यः वरुणः शमितेव चर्म शमिता
 पशुविशसनकर्ता यथोपस्तरणाय चर्म हन्ति तद्वत् पृथिवीं
 विस्तीर्णम् अन्तरिक्षम् । तृतीयस्यां पृथिव्याम् (तै. सं. १.
 २. १२. १) इति श्रुतेः अन्तरिक्षस्यापि पृथिवीशब्दवाच्यत्वम् ।
 सूर्याय सूर्यस्य उपस्तिरे आस्तरणाय वि जघान विस्तारयमास ।

विस्तृतं हि व्यवहारयोग्यं भवति । तस्मात् व्यवहाराय
अन्तरिक्षं विस्तारितवान् ॥ १ ॥

अयं वरुणः वनेषु वृक्षाग्रेषु अन्तरिक्षं वि ततान
विस्तारितवान् । तथा वाजसनेयकम् । वनेषु हीदमेषु
वृक्षाग्रेष्वन्तरिक्षं विततं तस्मादाह वनेषु व्यन्तरिक्षं ततान
(शत. ३. ३. ४. ७) इति । वाजं बलम् अवंत्सु अश्वेषु
वि ततान । पयः क्षीरम् उल्लियासु गोषु । उल्लियेति
गोनाम् । उत्स्त्राविणोऽस्यां भोगा इति तद्व्युत्पत्तिः । हत्सु
हृदयेषु कृतं कर्मसंकल्पम् । यद्धि मनसा ध्यायति तत्
कर्मणा करोति । अप्सु उदकेषु अग्निं वंद्युतम् औवं वा ।
सर्वत्र वि' ततानेति संबन्धः । किञ्च दिवि ध्रुलोके सूर्यम्
अदधात् स्थापितवान् । सोमं च अद्री पर्वते अदधात् ॥ २ ॥

नीचीनवारम् अधोमुखविलं प्र ससर्जं कृतवान् ।
कम् । कवन्धम् । कवनम् उदकं तत् धीयते अत्र इति
कवन्धो मेघः तं तथा अकरोत् । अथवा कवन्धम् उदकम् ।
तद् उदकं नीचीनवारं नीचीननिर्गमनविलं चकार । मेघं
विदार्य उदकम् अधोमुखं चकार इत्यर्थः । किं प्रति इत्युच्यते ।
रोदसी द्यावापृथिव्यौ अन्तरिक्षं च प्रति । लोकत्रयहिताय
इत्यर्थः । तेन उदकेन विश्वस्य सर्वस्य भुवनस्य भूतजातस्य
राजा स्वामी वरुणः भूम भूमिं व्युनक्ति वलेदयति । वृष्टिः
सेक्ता पुमान् यवं न यवम् इव यवान् यथा प्ररोहाय सर्वत्र
प्रसारयति तद्वत् भूमिं सर्वत्र उनक्ति । अथवा वृष्टिः वरुण
इति संबन्धः । वर्षकः पर्जन्यः इत्यर्थः । अस्मिन् पक्षे यवं
पुरय इव इति पुरुषशब्दोऽध्याहार्यः ॥ ३ ॥

वरुणः भूमिं पृथिवीं प्रथितम् अन्तरिक्षम् । उत
 अपि च द्यां द्युलोकम् उनत्ति क्लेदयति । यदा अयं दुग्धम्
 उदकपूरणं वष्टि कामयते । अथवा दुग्धम् उदकम् । तेन
 तत्कार्यम् ओषध्यादिकं लक्ष्यते । ओषध्यादयः प्रवर्धन्ताम्
 इति यदा कामयते आदित् अनन्तरमेव सं वसत समाच्छादयन्ति ।
 के । पर्वतासः पर्ववन्तः अद्रयः । केन । अभ्रेण मेघेन ।
 किञ्च तविपीयन्तः बलम् इच्छन्तः वीराः विशेषेण वृष्टेः
 प्रेरयितारः मरुतः श्रथयन्त श्रथयन्ति मेघान् ॥ ४ ॥

आसुरस्य असुरसंबन्धिनः । असुराणाम् अस्य च
 वध्यघातकभावः संबन्धः । असुरहन्तुः इत्यर्थः । अथवा असुरो
 मेघः । प्राणदानात् । तत्संबन्धिनः । श्रुतस्य विश्रुतस्य ।
 महीं महतीम् इमां मायां प्रज्ञां प्र वोचम् प्रब्रवीमि । कंपा
 माया इति सा उच्यते । यः वरुणः अन्तरिक्षे तस्थिवान्
 तिष्ठन् मानेनेव दण्डेनेव सूर्येण पृथिवीम् अन्तरिक्षं वि ममे
 परिच्छिनत्ति तस्यैषा माया ॥ ५ ॥

कवितमस्य प्रकृष्टप्रज्ञस्य देवस्य द्योतमानस्य स्तुत्यस्य
 वा वरुणस्य इमां सर्वप्रसिद्धां मही महती मायां प्रज्ञां नकिः
 नैव आ दघर्षं न हिनस्ति कश्चिदपि । ऊ नु इति पूरणौ ।
 यत् यस्मात् एकं समुद्रम् उद्ना उदकेन न पूणन्ति न
 पूरयन्ति । काः । एनीः अन्यः शुभ्राः गमनशीलाः वा
 आसिञ्चन्तीः उदकम् आसेचयन्त्यः अवनयः नद्यः । बह्व्यो
 नद्यः सर्वदा उदकेन पूरयन्त्योऽपि न एकमपि समुद्रं पूरयन्ति
 इति । इदं वरुणस्य महत् कर्म इति ॥ ६ ॥

हे वरुण अर्यम्यम् । अर्यमा एव अर्यम्यः । स्वार्थिको यत् । प्रदातारम् इत्यर्थः । अथवा ईरणात् मननात् च शास्तीति अर्यमा गुरुः । तम् । वा अथवा मित्र्यं मित्रम् । स्वार्थिको यत् । अनुरक्तम् इत्यर्थः । वा अथवा सखायं समानख्यानम् । सदमित् सर्वदैव भ्रातरं वा । नित्यं निरन्तरं वेशं निकटनिकेतनवर्तिनं वा । अरणं वा अशब्दम् इत्यर्थः । अथवा अरणम् अदातारं वा । नित्यं निरन्तरम् । एतान् प्रति यत् सीम् यदेतद् आगः अपराधं चकृम तत् शिश्रथः अस्मत्तो विनाशय ॥ ७ ॥

कितवासः कितवाः द्यूतकृतः । किं तवास्ति सर्वं मया जितम् इति वदतीति कितवः । ते दीवि न देवने द्यूते यथा यद् रिरिपुः लेपयन्ति पापम् आरोपयन्ति तथा अस्मासु द्वेष्टारो मयि त्वम् एतत् पापम् अकरोः इति आक्षिपन्ति । अत्र पुरस्तादुपचारोऽपि नकारः उपमार्थीयः । वा अथवा । घ इति पूरणः । यत् पापम् सत्यम् आरोपम् अन्तरेण कृतवन्तः स्मः । उत अपि च यत् कृतं पापं न विद्म न जानीमः । ता तानि सर्वाणि शिथिरेव शिथिलानीव शिथिलवन्धनानि फलानीव वि ष्य विमोचय । स्यतिरुपसृष्टो विमोचने । हे देव अघ अनन्तरं ते तव प्रियासः प्रियाः स्याम भवेम ॥ ८ ॥

हे पूषन् ते तव शुक्रं शुक्लवर्णम् अन्यत् एकम् अहः
 भवति वासरात्मकम् । तथा ते तव संबन्धि यजतम् ।
 यजिः अत्र संगतिकरणे वर्तते । यजनीयं प्रकाशेन संगमनीयं,
 स्वतः कृष्णवर्णम् अन्यत् एकम् अहः भवति रात्र्याख्यम् ।
 इत्थं विपुरुषे शुक्लकृष्णतया नानारूपे अहनी तव महिम्ना
 निष्पद्येते । यद्वा हे पूषन् त्वदीयम् अन्यत् एकं रूपं शुक्रं
 निर्मलं दिवसस्योत्पादकम् । त्वदीयम् अन्यत् एकं रूपं यजतं
 केवलं यजनीयं न प्रकाशकं रात्रेः उत्पादकम् । अत एव विपुरुषे
 अहनी अहश्च रात्रिश्च भवतः । अहोरात्रयोर्निर्माणे सूर्यं
 एव कर्ता । कथमस्य प्रसक्तिः इति तत्र आह । द्यौरिवासि ।
 यथा द्यौः आदित्यः प्रकाशयिता तथा त्वं प्रकाशकोऽसि ।
 कुतः । सर्वाः मायाः प्रज्ञाः हि यस्मात् कारणात् अवसि रक्षसि
 अतः कारणात् त्वं सूर्यं इव भवसि इत्यर्थः । तादृशस्य ते
 तव भद्रा कल्याणी रातिः दानम् इह अस्मासु अस्तु
 भवतु ॥ १ ॥

अजाश्वः छागवाहनः पशुपाः पशूनां पालयिता वाज-
 पस्त्यः । वाजाः अन्नानि पस्त्ये गृहे यस्य तादृशः । धियं-
 जिन्वः । धियः स्तोतारः कर्माणि वा तेषां प्रीणयिता ।
 विश्वे विश्वस्मिन् सर्वस्मिन् भुवने लोके अर्पितः प्रजापतिना
 पोषकत्वेन स्थापितः । अतः एवंभूतः पूषा पोषको देवः अप्ट्राम्

आराम् स्वहस्तगतां शिथिलां सतीम् उद्वरीवृजत् उद्यच्छन्
भुवना भुवनानि सर्वान् लोकान् भूतजातानि वा संचक्षाणः
संपश्यन् सूर्यात्मना प्रकाशयन् ईयते नभसि गच्छति ॥ २ ॥

हे पूषन् ते त्वदीयाः या हिरण्ययीः हिरण्मय्यो हित-
रमणीयाः नावः समुद्रे उदधौ अन्तः मध्ये अन्तरिक्षे नभसि
चरन्ति संचरन्ति ताभिः नौभिः सूर्यस्य दूत्यां यासि गच्छसि ।
कदाचित् देवैः सार्वं सूर्ये असुरवधार्थं प्रस्थिते सति तस्य
भार्या स्वभर्तारि संजातोत्सुक्या बभूव । तां प्रति सूर्यः पूषणं
प्राहृषीत् । तेन चात्र पूषा स्तूयते । अपि च त्वं श्रवः
हविलक्षणम् अन्नम् इच्छमानः इच्छन् कामेन पश्वादिविषयेण
स्तोतृभिः कृत वशीकृतोऽसि ॥ ३ ॥

पूषा पोषको देवः दिव आ द्युलोकस्य च पृथिव्याः च
सुवन्धुः शोभनो बन्धुर्भवति । तथा इळस्पतिः इळायाः
अन्नस्य पतिः । मघवा । मघमिति धननाम । तद्वान् ।
यद्वा मंहतेः दानकर्मणः भावसाधनो मघशब्दः । दानवान् ।
वर्च इति रूपनाम । दस्मं दर्शनीयं वर्चो यस्य तादृशः ।
यं पूषणं देवासः सर्वे देवाः सूर्याय सूर्यस्य पत्न्यै यद्वा सावित्र्यै
सूर्याख्यायै अश्विनोर्वरणाय अदद्दुः दत्तवन्तः । कीदृशं पूषणम् ।
कामेन पश्वादिविषयेण कृतं स्तोतृभिर्वशीकृतं तवसं बलवन्तं
प्रवृद्धं वा स्वञ्चं स्वञ्चनं मुष्टु गच्छन्तम् । एवंविधं यं
पूषणम् अदद्दुः स पूषा सुवन्धुरित्यन्वयः ॥ ४ ॥

हे नरा नेतारी इन्द्रावरुणौ युवाम् । पृष्ठचर्ये द्वितीया ।
युवयोः आप्यं बन्धुभावं पश्यमानासः पश्यन्तो युष्मद्बान्धव-
लाभार्थिनः गव्यन्तः गा आत्मन इच्छन्तो यजमानाः पृथुपर्शवः ।
पृथुः विस्तीर्णः पर्शुः पार्श्वस्थि येषां ते तथोक्ताः । अथवा
विस्तीर्णाश्वपर्शुहस्ताः सन्तः प्राचा प्राचीनं ययुः बहिराहरणार्थं
गच्छन्ति । पर्शुर्वा हि बहिराच्छिद्यते । तथा च तंतिरीयकम् ।
अश्वपर्शुर्वा बहिरच्छेति (तै. ब्रा. ३. २. २. १) इति । हे
इन्द्रावरुणौ युवां दासा दासानि उपक्षपयितृणि च वृत्राणि
आवरकाणि शत्रुजातानि आर्याणि च कर्मनिष्ठानपराणि च
शत्रुजातानि हतं हिंस्तम् । अपि च सुदासम् अस्मद्याज्यम्
एतत्संज्ञं राजानम् अवसा रक्षणेन साधंम् अवतम् आ-
गच्छतम् ॥ १ ॥

यत्र यस्मिन् संग्रामे नरः मनुष्याः कृतध्वजः उच्छ्रित-
ध्वजाः समयन्ते युद्धार्थं संगच्छन्ते । यस्मिन् च आज्ञा
आज्ञी युद्धे । चन इति निपातद्वयसमुदायो विभज्य योज-
नीयः । किञ्च किमपि प्रियम् अनुकूलं न भवति । अपि तु
सर्वं दुष्करं भवति । यत्र च युद्धे भुवना भुवनानि भूत-
जातानि स्वर्दृशः शरीरपाताद् ऊर्ध्वं स्वर्गस्य द्रष्टारो वीराश्च
भयन्ते विभ्यति । तत्र तादृशे संग्रामे हे इन्द्रावरुणौ नः
अस्मान् अधि वोचतम् अस्मत्पदापातवचनौ भवतम् ॥ २ ॥

हे इन्द्रावरुणी भूम्या अन्ताः पर्यन्ताः ध्वंसिराः सैनिकैः
ध्वस्ताः सम् अदृक्षत संदृश्यन्ते । तथा दिवि द्युलोके घोषः
सैनिकानां शब्दश्च आरुहत् आरूढोऽभूत् । जनानाम् अस्म-
दीयानां भटानाम् अरातयः शत्रवः माम् उप अस्युः उप-
स्थिताः । एवं प्रवर्तमाने अस्मिन् युद्धे हे हवनश्रुता आह्वान-
शीलो इन्द्रावरुणी अर्वाक् अस्मदभिमुखम् अवसा रक्षणेन
सह आ गतम् आगच्छतम् ॥ ३ ॥

हे इन्द्रावरुणा इन्द्रावरुणी वधनामिः वधकर्त्तरायुधैः
अप्रतिगतम् अप्राप्तं भेदम् एतत्संज्ञं सुदासः शत्रुं वन्वन्ता
हिंसन्ती युवां सुदासम् । शोभनं ददातीति सुदाः । एतत्संज्ञं
मम याज्यं राजानं प्र आवर्तं प्रकर्षेण अरक्षतम् । एषां
तृत्सूनां मम याज्यानां ब्रह्माणि स्तोत्राणि शृणुतम् अशृणुतम् ।
कदा । हवीमनि । आहूयन्ते अस्मिन् युद्धार्थं परस्परम् इति
हवीमा संग्रामः । तस्मिन् । यस्मादेवं तस्मात् तृत्सूनाम्
एतत्संज्ञानां मम याज्यानां पुरोहितिः मम पुरोधानं सत्या
सत्यफलम् अभवत् । तेषु यन् मम पुरोहित्यं तत् सफलं
जातम् इत्यर्थः ॥ ४ ॥

हे इन्द्रावरुणी अर्यः अरेः शत्रोः संबन्धीनि अधानि
आहन्तूणि आयुधानि मा भाम् अभ्यातपन्ति अभितो वाधन्ते ।
अपि च वनुपां हिंसकानां मध्ये अरातयः अभिगमनशीलाः
शत्रवश्च माम् अभिपतन्ति । युवं हि युवां खलु उभयस्य
पार्थिवस्य दिव्यस्य च वस्वः वसुनो धनस्य राजयः ईशाथे ।
राजतिरेश्वर्यकर्मा । अध स्मं अतः कारणात् पार्ये तरणीये
दिवि दिवसे यद्दिने नः अस्मान् अवर्तं रक्षतम् ॥ ५ ॥


उभयासः उभयविधाः मुदाःसंज्ञो राजा तत्सहायभूताः
 तृत्सवश्च एवं द्विप्रकारा जनाः आजिषु संग्रामेषु इन्द्रं च
 वरुणं च युवां हवन्ते आह्वयन्ते । किमयम् । वस्वः धनस्य
 सातये संभजनार्थम् । यत्र येषु आजिषु दशभिः दशसंख्याकैः
 राजभिः शत्रुभूतैः नृपैः निवाधितं नितरां हिंसितं सुदासं
 तृत्सुभिः सह वर्तमानं प्र आवतं युवां प्रकर्षेण अरक्षतम् ॥ ६ ॥

हे इन्द्रावरुणौ दशसंख्याकाः राजानः सुदासः शत्रुवः
 समिताः संगताः परस्परं समवेताः अयज्यवः अयजमाना एवं-
 भूताः ते सुदासम् एतत्संज्ञकम् एकमपि राजानं न युयुधुः
 न संप्रजहुः । युवाभ्याम् अनुगृहीतं तं प्रहर्तुं न शक्युः ।
 तदानीम् अघ्नसदाम् । अघ्ननि अग्ने हविषि सीदन्तीति अघ्न-
 सदः ऋत्विजः । हविर्भिः युक्तानां नृणां यज्ञस्य नेतृणाम्
 ऋत्विजाम् उपस्तुतिः स्तोत्रं सत्या सफला अभूत् । अपि च
 एषां देवहूतिषु । देवाः ह्वयन्ते एषु इति देवहूतयो यज्ञाः ।
 तेषु सर्वे च देवाः अभवन् युष्मदनुग्रहात् प्रादुर्भवन्ति ॥ ७ ॥

हे इन्द्रावरुणौ दशराज्ञे । दशशब्दस्य छान्दसो दीर्घः
 विभक्तिव्यत्ययश्च । दशभिः राजभिः शत्रुभूतैः विश्वतः
 सर्वतः परियत्ताय परिवेष्टिताय सुदासे राज्ञे अशिक्षतं बलं
 प्रायच्छतम् । यत्र यस्मिन् देशे श्वित्यञ्चः श्विति श्वैत्यं
 नैर्मल्यम् अञ्चन्तो गच्छन्तः कपर्दिनः जटिलाः घीवन्तः
 कर्मभिर्युक्ताः तृत्सवः वसिष्ठशिष्या एतत्संज्ञा ऋत्विजः
 नमसा हविलक्षणैः अघ्नेन धिया स्तुत्या च असपन्त
 पर्यचरन् । तस्मिन् देशे युवां तस्मै राज्ञे बलं प्रायच्छतम्
 इत्यर्थः ॥ ८ ॥

हे इन्द्रावरुणौ युवयोः अन्यः एकः इन्द्रः वृत्राणि शत्रून् समिथेषु संग्रामेषु जिघ्नते हन्ति । अन्यः एकः वरुणः सदा सर्वदा व्रतानि कर्माणि अभि रक्षते अभितः सर्वतो रक्षति । हे वृषणा कामानां वर्पितारौ इन्द्रावरुणौ तथाविधौ वां युवां सुवृक्तिभिः सुप्रवृत्ताभिः स्तुतिभिः हवामहे आह्वयामहे । आहूतौ च युवाम् अस्मे अस्मभ्यं शर्म सुखं यच्छतं दत्तम् ॥ ९ ॥

अस्मे अस्मभ्यम् इन्द्रादयः द्युम्नं द्योतमानं धनं यच्छन्तु प्रयच्छन्तु । तथा महि महत् सप्रथः सर्वतः पृथु विस्तीर्ण शर्म गृहं च प्रयच्छन्तु । अपि च ऋतावृधः यज्ञस्य वर्धयित्र्याः अदितेः अदीनायाः देवमातुः ज्योतिः तेजश्च नः अस्माकम् अवध्रम् अहिंसकम् अस्तु । वयं च देवस्य दानादिगुणयुक्तस्य सवितुः सर्वस्य प्रेरकस्य श्लोकं स्तोत्रं मनामहे जानीमः । कुर्मः इत्यर्थः । यद्वा देवेन सवित्रा अस्मभ्यं देयं श्लोकं यज्ञो मनामहे याचामहे ॥ १० ॥



अस्य वरुणस्य जनूंषि जन्मानि महिन्ना महिम्ना तु
 क्षिप्रं धीरा धीराणि धैर्यवन्ति भवन्ति । यः वरुणः उर्वी
 विस्तीर्णो रोदसी चित् द्यावापृथिव्यौ अपि वि तस्तम्भ
 विविधं स्तब्धे स्वकीये स्थाने स्थिते अकरोत् । यश्च बृहन्तं
 महान्तं नाकम् आदित्यं नक्षत्रं च ऋष्वं दर्शनीयं द्विता द्वैधं
 प्र नुनुदे प्रेरयति स्म । अहनि सूर्यं दर्शनीयं प्रेरयति रात्रौ
 नक्षत्रं तथा इति द्विप्रकारः । भूम भूमि च यः पप्रथत्
 अप्रथयत् विस्तारितवान् ॥ १ ॥

वरुणं शौघ्रं दिदृक्षमाणः ऋषिरनया वितर्कयति ।
 उत इति विचिकित्सायाम् । उत किं स्वया तन्वा स्वीयेन
 आत्मीयेन शरीरेण सं वदे सहवदनं करोमि । आहोस्वित्
 तत् तेन वरुणेन सह संवदे । कदा नु कदा खलु वरुणे
 देवे अन्तः भुवानि अन्तर्भूतो भवानि । वरुणस्य चित्ते
 संलग्नो भवानि इत्यर्थः । अपि च मे मदीयं हव्यं स्तोत्रं
 हविर्वा अहृणानः अक्रुध्यन् वरुणः किं केन हेतुना जुषेत
 सेवेत । सुमनाः शोभनमनस्कः सन् अहं कदा कस्मिन् काले
 मृळीकं सुखवितारं वरुणम् अभि ह्यम् अभिपश्येयम् ॥ २ ॥

हे वरुण तद् एनः पापं पृच्छे त्वां पृच्छामि ।
 दिदृक्षु । छान्दसः सुलोपः । द्रष्टुमिच्छन् अहम् । येन
 पापेन हेतुना त्वदीयैः पाशैः बद्धोऽस्मि पृष्टः सन् त्वं तत्
 पापं कथय । अहं विपृच्छं विविधं प्रष्टुं चिकितुषः विदुषो

जनान् उपो एमि उपागाम् । ते कवयश्चित् क्रान्तदर्शिनो
जनाश्च मे मह्यं समानमित् समानमेव एकरूपमेव आहुः
अकथयन् । यदाहुः तदाह । हे स्तोतः तुभ्यम् अयं ह अय-
मेव वरुणः क्रुध्यतीति ॥ ३ ॥

हे वरुण ज्येष्ठम् अधिकं किम् आगः आस कोऽपराधो
मया कृतो बभूव । यत् येन आगसा सखायं मित्रभूतं सन्तं
स्तोतारं जिघांससि हन्तुमिच्छसि । हे दूळभ दुर्दभ अन्यैः
वाधितुम् अशक्य स्वधावः तेजस्विन् हे वरुण तत् आगः मे
मह्यं प्र वोचः प्रब्रूहि । एवं सति तस्य प्रायश्चित्तं कृत्वा
अनेनाः अपापः सन् अहं तुरः त्वरमाणः शीघ्रः नमसा
नमस्कारेण हविषा वा त्वाम् अव इयाम् उपगच्छेयम् ॥ ४ ॥

हे वरुण पित्र्या पितृतः प्राप्तानि नः अस्मदीयानि
द्रुग्धानि द्रोहान् बन्धनहेतुभूतान् अव सृज विमुञ्च ।
अस्मत्तो विश्लेषय । वयं च या यानि द्रोहजातानि तनूभिः
शरीरैः चकृम कृतवन्तः स्मः तानि च अव सृज । हे
राजन् राजमान वरुण पशुतृपं न तायुं स्तैन्यप्रायश्चित्तं
कृत्वा अवसाने धासादिभिः पशूनां तर्पयितारं स्तेनमिव
दाम्नः रज्जोः वत्सं न वत्समिव च वसिष्ठं मां बन्धकात्
पापात् अव सृज विमुञ्च ॥ ५ ॥

हे वरुण सः स्वो दक्षः पुरुषस्य स्वभूतं तद् बलं
पापप्रवृत्ती कारणं न भवति । किं तर्हि । ध्रुतिः स्थिरा
उत्पत्तिसमये एव निर्मिता दैवगतिः कारणम् । सा च
ध्रुतिः वक्ष्यमाणरूपा । सुरा प्रमादकारिणी मन्युः क्रोधश्च
गुर्वादिविषयः सन् अनर्थहेतुः । विभीदकः द्यूतसाधनः अक्षः ।

स च द्यूतेषु पुरुषं प्रेरयन् अनर्थहेतुर्भवति । अचित्तिः
 अज्ञानम् अविवेककारणम् । अतः ईदृशी दैवकल्पितरेव
 पुरुषस्य पापप्रवृत्ती कारणम् । अपि च कनीयसः अल्पस्य
 हीनस्य पुरुषस्य पापप्रवृत्ती उपारे समीपे नियन्तृत्वेन स्थितः
 ज्यायान् अधिकः ईश्वरः अस्ति । स एव तं पापे
 प्रवर्तयति । तथा चाम्नातम् । एष हि एव असाधु कर्म
 कारयति तं यम् अधो निनीपते (कौ. उ. ३. ८) । एवं
 च सति स्वप्नश्चन स्वप्नोऽपि अनृतस्य पापस्य प्रयोक्ता
 प्रकर्षेण मिश्रयिता भवति । इत् इति पूरकः । स्वप्ने
 कृतैरपि कर्मभिः बहूनि पापानि जायन्ते किमु वक्तव्यं
 जाग्रति कृतैः कर्मभिः पापानि उत्पद्यन्ते इति । अतो
 ममापराधो दैवागतः इति हे वरुण त्वया क्षन्तव्यः इति
 भावः ॥ ६ ॥

मीळ्हुपे सेक्त्रे कामानां वपित्रे भूर्णये जगतो भर्त्रे
 देवाय दानादिगुणयुक्ताय वरुणाय अनागाः तत्प्रसादात्
 अपापः सन् अहम् अरम् अलं पर्याप्तं कराणि परिचरणं
 करवाणि । दासो न । यथा भृत्यः स्वामिने सम्यक् परिचरति
 तद्वत् । अर्यः स्वामी स च देवः अचित्तः अजानतः अस्मान्
 अचेतयत् चेतयतु प्रज्ञापयतु । गृत्सं स्तोतारं च कवितरः
 प्राज्ञतरो देवः राये धनाय धनप्राप्त्यर्थं जुनाति जुनातु
 प्रेरयतु ॥ ७ ॥

हे स्वधावः अन्नवन् वरुण तुभ्यं त्वदर्थं क्रियमाणः
 अयम् एतत्सूक्तात्मकः स्तोमः स्तोत्रं हृदि त्वदीये हृदये
 सु सुष्ठु उपश्रितः उपगतः समवेतः अस्तु । चित् इति

पूरकः । अप्राप्तस्य प्रापणं योगः प्राप्तस्य रक्षणं क्षेमः ।
 नः अस्मदीये क्षेमे रक्षणे शम् उपद्रवाणां शमनम् अस्तु ।
 योगे च नः अस्मदीये प्रापणे शम् शमनमेव अस्तु उपद्रवा-
 णाम् । हे वरुणादयो देवाः नः अस्मान् सर्वदा स्वस्तिभिः
 अविनाशैः पात रक्षत ॥ ८ ॥

१९

म. ७. सू. ८८

ऋषिरात्मानमेव प्रत्यक्षीकृत्य स्तुतौ नियुङ्क्ते । हे
 वसिष्ठ त्वं मीळ्हुपे सेवत्रे वरुणाय शुन्ध्युवं शोधयित्रीं
 यद्वा स्वत एव शुद्धां प्रेष्ठां प्रियतमां मतिं मननीयाम्
 ईदृशीं स्तुतिं प्र भरस्व प्र हर प्रापय । यः वरुणः ईम्
 एनं सूर्यम् अर्वाञ्चम् अस्मदभिमुखं करते अन्तरिक्षे करोति ।
 कीदृशं सूर्यम् । यजत्रं यष्टव्यं सहस्रामघं बहुधनं वृषणं
 कामानां वर्षकं बृहन्तं महान्तम् ॥ १ ॥

अध अधुना अस्य वरुणस्य संदृशं संदर्शनं नु क्षिप्रं
 जगन्वान् गतवान् अहम् अग्नेः अनीकं ज्वालासंघं मंसि
 स्तवानि । यत् यदा वरुणः स्वः सुखकरम् अश्मन् अश्मनि
 अभिषवायै पापाणे अवस्थितम् । अभिपुतमित्यर्थः । ईदृशम्
 अन्धः सोमलक्षणम् अन्नम् अधिपाः अधिकं पाता भवेत् ।
 छान्दसः पष्ठघभावः । उ इति पूरकः । तदानीं मा मां

वपुः शरीरं स्वकीयं प्रशस्तं रूपं वा दृश्ये दर्शनायम् अभि
निनीयात् अभिप्रापयेत् ॥ २ ॥

यत् यदा वरुणे प्रसन्ने सति अहं वरुणश्च उभौ नावं
द्रुममयीं तरणसाधनभूताम् आ रूहाव उभौ आरूढी अभूव ।
तां च नावं यत् यदा समुद्रं मध्यं समुद्रस्य मध्यं प्रति प्र
ईरयाव प्रकर्षेण गमयाव । यत् यदा च अपाम् उदकानाम्
अधि उपरि स्नुभिः गन्त्रीभिः अन्याभिः अपि नौभिः चराव
वर्तावहे । तदानी शुभे शोभार्थं प्रेद्वे नौरूपायां दोलायामेव
प्र ईद्वखावहे । निम्नोन्नतः तरङ्गः इतश्चेतश्च प्रविचलन्ती
संक्रोडावहे । कम् इति पूरकः । यद्वा क्रिमाचिशेषणम् ।
कं सुखं यथा भवति तथा इत्यर्थः ॥ ३ ॥

एवं वसिष्ठेन आत्मना उक्ते यद् वरुणेन कृतं तद्
दर्शयति । वसिष्ठं ह वसिष्ठं खलु वरुणः नावि स्वकीयायाम्
आघात् आरोहयत् । तथा तम् ऋषिम्* अवोभिः रक्षणैः स्वपां
स्वपां स्वपसं शोभनकर्माणं चकार वरुणः कृतवान् । अपि
च विप्रः मेधावी वरुणः अह्नां दिवसानां मध्ये सुदिनत्वे
यत्फलत्वेन शोभनदिनत्वं तत्र स्तोतारम् अस्थापयत् इति
शेषः । किं कुर्वन् । यात् याती गच्छतः द्यावः दिवसान्
यात् यातीः उपासः उपसोपलक्षिता रात्रीश्च नु क्षिप्रं ततनन्
सूर्यात्मना विस्तारयन् ॥ ४ ॥

* संहितापाठः 'स्वपामहोभिः' इति । पदपाठः 'सुऽप्याः ।
महःऽभिः' इति । किन्तु श्रीसायणाचार्यः 'स्वपामवोभिः' इति पठित्वा
'स्वपाम् अवोभिः' इति पदे पृथक्कृत्य एतमंशं विवृणोति । यथास्थितपाठे
तु 'स्वपाः' इति वरुणविशेषणम् । 'महोभिः' इत्यस्य च महतापादकैः
गुणविशेषैः युक्तम् इत्यर्थः ॥

हे वरुण त्वानि तानि पुरातनानि नो आवयौः सख्या
सख्यानि, सखित्वानि क्व कुत्र बभूवुः । पुरा पूर्वस्मिन् काले
अवृकम् अहिंस्यम् आत्यन्तिकं यत् सख्यम् अस्ति तत् सचावहे
आवां, सैवावहे । चित् इति पूरकः । अपि च हे स्वधावः
अन्नवन् वरुण ते त्वदीयं गृहं जगम गच्छानि । लोडर्थे
लिट् । कीदृशम् । बृहन्तं महान्तम् । मानम् । मान्ति
अस्मिन् सर्वाणि भूतानि इति मानम् । सर्वस्य भूतजातस्य
परिच्छेदकम् इत्यर्थः । सहस्रद्वारं बहुद्वारम् ॥ ५ ॥

हे वरुण यः वसिष्ठः नित्यः ध्रुवः वापिः बन्धुः ।
औरसः पुत्र इत्यर्थः । यः पूर्वं प्रियः सन् त्वां प्रति
आगांसि अपराधान् कृणवत् अकरोत् स इदानी ते तव
सखा समानख्यानः प्रियोऽस्तु । हे यक्षिन् यजनीय वरुण ते
तव स्वभूता वयम् एनस्वन्तः एनसा पापेन युक्ताः सन्तः
मा भुजेम मा भुज्महि । त्वत्प्रसादात् पापरहिता एव
सन्तो भोगान् भुजामहे । विप्रः मेधावी त्वं च स्तुवते
स्तोत्रं कुर्वते वसिष्ठाय वरुण्यम् अनिष्टनिवारकं वरणीयं
वा गृहं यन्धि प्रयच्छ । स्म इति पूरकः ॥ ६ ॥

ध्रुवानु नित्यासु आनु दृश्यमानासु क्षितिषु भूमिषु
क्षियन्तः निवसन्तः वयं हे वरुण त्वां त्वां स्तुम इति
शेषः । स च वरुणः अस्मत् अस्मत्तः पाशं बन्धकं पापं
वि मुमोचत् मोचयेत् । तथा अदितेः अलण्डनीयायाः पृथिव्याः
उपस्थात् उपस्थानात् अवः रक्षणं वरुणेन, दत्तं बन्वानाः
संभजमानाः वयं स्याम । हे वरुणादयो देवाः यूयम् अस्मान्
सर्वदा कल्याणैः पालयत ॥ ७ ॥

अश्विनो दीर्घप्रसवनि । प्रसीदन्ति एषु देवा इति
 प्रसवानो यज्ञगूहाः । दीर्घाः आयताः प्रसवानो यस्मिन्
 तस्मिन् लोके यत् यदि स्यः भवथः वर्तेथे । यद्वा यदि
 वा अदः अमुष्मिन् दिवः द्युलोकस्य संबन्धिनि रोचने
 रोचमाने स्थाने भवथः । यद्वा यदि वा समुद्रे अन्तरिक्षे ।
 समुद्भवन्ति अस्मात् आपः इति समुद्रम् अन्तरिक्षं तस्मिन् ।
 आकृते निर्मिते गृहे अधिवसथः । अतः त्रितयादपि स्थानात्
 हे अश्विनो आ यातम् आगच्छतम् ॥ १ ॥

हे अश्विनो यद्वा यथा वा येन प्रकारेण मनवे प्रजापतये
 यजमानाय यज्ञं मृमिमिक्षयुः संसिक्तवन्तो युवां कृतवन्तो
 एवेत् एवमेव काण्वस्य कण्वगोत्रस्य मम यज्ञं कर्तुं बोधतम्
 अवगच्छतम् । अपि च बृहस्पतिं बृहतां देवानां पतिं
 देवपुरोहितं विश्वान् सर्वान् मित्रादीन् देवान् च इन्द्रा-
 विष्णू च आशुहेपसा शीघ्राश्वी । यद्वा हेपृ शब्दे । शीघ्रं
 सर्वत्र शब्दमानो स्तूयमानो अश्विनो च अहं हुवे
 आह्वये ॥ २ ॥

त्या त्यो पूर्वोक्तगुणो अश्विनो नु क्षिप्रम् अहम् हुवे
 आह्वयामि । कीदृशो । सुदंससा शोभनकर्माणी गृभे गृहे
 ग्रहणाय अस्माभिर्देत्तानां हविषां स्वीकरणाय अस्मभ्यं
 धनदानाय वा कृता कृतौ प्रादूर्भूती देवेषु मध्ये । अधिः

सप्तस्यर्थानुवादी । ययोः अश्विनोः आप्यम् आप्तव्यं नः
अस्माकं सख्यं सखित्वं प्र अस्ति प्रभवति उत्कर्षेण
वर्तते ॥ ३ ॥

ययोः अश्विनोः अधि उपरि यज्ञाः ज्योतिष्टोमादयः
सर्वे यागाः प्र सन्ति प्रभवन्ति । छिन्नस्य यज्ञशिरसः
अश्विन्यां संधानात् । असूरे स्तोतृरहितेऽपि देशे ययोश्च
सूरयः स्तोतारः सन्ति । तौ अश्विनौ अध्वरस्य हिंसाप्रत्यवाय-
रहितस्य यज्ञस्य ज्योतिष्टोमादेः प्रचेतसा प्रकृष्टं ज्ञातारौ
स्वधाभिः बलहेतुभिः स्तुतिभिः आह्वयामि इति शेषः ।
या यौ अश्विनौ सोम्यं सोममयं मधु मधुरं सोमरसं
पिबतः ॥ ४ ॥

हे अश्विनौ अद्य इदानीं यत् यदि अपाक् प्रतीच्यां
दिशि स्थः भवथः वर्तथे । हे वाजिनीवसू अन्नवद्धनौ यत्
यदि प्राक् प्राच्यां दिशि स्थः भवथः । यत् यदि वा
द्रुह्युप्रभृतिषु चतुर्षु स्तोतृषु संनिहितौ भवथः । एवं
सर्वत्र संनिहितौ वां युवां हुवे अहम् आह्वयामि । अथ
अनन्तरमेव मा माम् आ गतम् आगच्छतम् ॥ ५ ॥

हे पुरुभुजा बहूनां पालयितारौ बहुलहविषो भोक्तारौ
वा यत् यदि अन्तरिक्षे पतथः गच्छथः । यद्वा यदि वा
इमे रोदसी द्यावापृथिव्यौ अनुलक्ष्य गच्छथः । यद्वा यदि
वा स्वधामिः आत्मीयैः तेजोभिः बलैर्वा साधं रथम् अधितिष्ठथः
रथे उपविशथः । अतः सर्वस्मात् स्यानात् हे अश्विनौ आ
यातम् आगच्छतम् ॥ ६ ॥

हे नरः नेतारः ऋत्विजः यज्ञस्य देवान् इन्द्रादीन्
अभि इयक्षते आभिमुख्येन यष्टुम् इच्छते पवमानाय क्षरते
अस्मै अभिपूयमाणाय इन्दवे सोमाय उप गायत उपगानं
कुरुत ॥ १ ॥

हे सोम ते तव देवं देवनशीलं देवयु देवयुं देवकामं
रसं देवाय देवनशीलाय इन्द्राय मधुना पयः गव्येन पयसा
अथर्वाणः ऋषयः अभि अशिश्नयुः अभ्यश्रीणन् । समस्कुर्वन्
इत्यर्थः ॥ २ ॥

हे राजन् दीप्यमान सोम सः प्रसिद्धः त्वं नः
अस्माकं गवे शं सुखं पवस्व क्षर । जनाय पुत्रादये च शं
पवस्व । अर्वते अश्वाय च शं पवस्व । ओपधीभ्यः च शं
पवस्व ॥ ३ ॥

हे स्तोतारः बभ्रवे बभ्रुवर्णाय स्वतवसे स्वबलाय
अरुणाय कदाचिद् अरुणवर्णाय दिविस्पृशे दिवं स्पृशते
सोमाय नु क्षिप्रं गाथं स्तुतिरूपां वाचम् अर्चत उच्चारयत
इत्यर्थः ॥ ४ ॥

हे ऋत्विजः हस्तच्युतेभिः हस्तप्रच्युतैः अद्रिभिः
अभिपवग्रावभिः सुतम् अभिपुतं सोमं पुनीतन पवित्रे पावयत ।
अपि च मधौ मदकरे सोमे मधु गव्यं पयः आ धावत
प्रक्षिपत ॥ ५ ॥

हे ऋत्विजः नमसेत् नमस्कारेणैव उप सीदत सोमम्
उपगच्छत । दध्नेत् दध्नेव अभि श्रोणीतन अभिश्रोणीत
च । इन्द्रे इन्दुं सोमं दधातन घत्त च ॥ ६ ॥

हे सोम अभित्रहा अभित्राणां हन्ता विचर्षेणिः विद्रष्टा
देवेभ्यः अनुकामकृत् अभीष्टस्य कर्ता त्वं गवे अस्माकं गवे
शं सुखं पवस्व क्षर ॥ ७ ॥

हे सोम मनश्चित् मनसो ज्ञाता मनसस्पतिः ईश्वरः
त्वम् इन्द्राय इन्द्रस्य पातवे पानाय मदाय च परि पिच्यसे
परितः पात्रेषु सिच्यसे ॥ ८ ॥

हे इन्दो क्लिद्यमान प्वमान सोम त्वं सुवीर्यं
शोभनवीर्योपेतं रयि घनं नः अस्माक संबन्धिना इन्द्रेण
युजा सहायेन नः अस्मभ्यं रिरीहि देहि ॥ ९ ॥

२२

म. १०. सू. १४

हे मदीयान्तरात्मन् यजमान वा त्वं राजानं पितॄणां
स्वामिनं यमं हविषा पुरोडाशादिना दुवस्य परिचर ।
कीदृशम् । प्रवतः प्रकृष्टकर्मवतो भूलोकवर्तिभोगसाधनं पुण्यम्
अनुष्ठितवतः पुरुषान् महीः तत्तद्भोगोचितभूप्रदेशविशेषान्
अनु परेयिवांसं मरणादूर्ध्वं प्रापितवन्तम् । तथा बहुभ्यः स्वर्गा-
धिभ्यः पुण्यकृद्भ्यः पुण्यकृतामर्थे पन्थां स्वर्गस्योचितं भागम्

अनुपस्पशानम् अबाधमानम् । पापिन एव पुरुषान् स्वर्गमार्ग-
वाधेन नरकं प्रापयति न तु पुण्यकृतः । वैवस्वतं विवस्वतः
सूर्यस्य पुत्रं जनानां पापिनां संगमनं गन्तव्यस्थानरूपम् ॥१॥

प्रथमः सर्वेषां मुख्यः यमः नः अस्माकं प्रजानां गातुं
शुभाशुभनिमित्तं विवेद जानाति । एषा गव्यूतिः न अपभर्तवा
उ । अतिशयज्ञानयोगात् यमस्य न केनचिद् अपहर्तुम् अपनेतुं
शक्यते इत्यर्थः । यत्र यस्मिन् मार्गे नः अस्माकं पूर्वं पितरः
परेयुः एना अनेन मार्गेण गच्छन्तः जज्ञानाः जाताः सर्वे
स्वाः स्वभूताः पथ्याः स्वकर्ममार्गभूता गतीः अनु
गच्छन्ति ॥ २ ॥

मातली । मातलिः इन्द्रस्य सारथिः । तद्वान् इन्द्रो
मातली । स च कव्यैः कव्यभाग्भिः सह ववृधानः वर्धमानो
भवति । यमः च अङ्गिरोभिः पितृविशेषैः सह वर्धमानो
भवति । तत्र देवा इन्द्रादयः यांश्च कव्यभागादीन् पितॄन्
ववृधुः वर्धयन्ति ये च कव्यभागादयः पितरः देवान् इन्द्रादीन्
वर्धयन्ति तेषां मध्ये अन्ये इन्द्रादयः स्वाहा मदन्ति स्वाहा-
कारेण हृष्यन्ति । अन्ये पितरः स्वधया स्वधाकारेण
हृष्यन्ति ॥ ३ ॥

हे यम अङ्गिरोभिः एतन्नामकैः पितृभिः संविदानः
एकमत्यं गतः त्वम् इमं प्रस्तरं विस्तीर्णं यज्ञविशेषम् आ
सीद आगत्य उपविश । हि यस्माद् एवं तस्मात् कविशस्ताः
विद्वद्भिर्ऋत्विग्भिः प्रयुक्ताः मन्त्राः त्वा त्वाम् आ वहन्तु ।
हे राजन् एना एतेन हविषा तुष्टः मादयस्व यजमानं
हंपय ॥ ४ ॥

हे यम वैरूपैः विविधरूपयुक्तैः वैरूपसामप्रियैर्वा
यज्ञियेभिः यज्ञयोग्यैः अङ्गिरोभिः सह आ गहि आ गच्छ ।
आगत्य च इह अस्मिन् यज्ञे मादयस्व यजमानं हर्षय । यः
विवस्वान् ते तव पिता अस्ति अस्मिन् यज्ञे तं विवस्वन्तं
हुवे आह्वयामि । स च आस्तीर्णो बहिषि आ निषद्य
उपविश्य यजमानं हर्षयतु ॥ ५ ॥

✓ अङ्गिरसः अङ्गिरोनामकाः अथर्वाणः अथर्वनामकाः
भृगवः भृगुनामकाश्च नः अस्माकं पितरः नवगवा अभिनव-
गमनयुक्ताः सदा नूतनवत् प्रीतिजनका इत्यर्थः । ते च
सोम्यासः । सोमम् अहन्तीति सोम्याः । यज्ञियानां यज्ञार्हाणां
तेषां सुमती अनुग्रहयुक्तायां बुद्धौ वयं स्याम सर्वदा तिष्ठेम ।
अपि च सोमनसे भद्रे सोमनसस्य कारणे कल्याणे फले
स्याम सर्वदा तिष्ठेम ॥ ६ ॥

✓ यत्र यस्मिन् स्थाने नः अस्माकं पूर्वं पुरातनाः पितरः
पितामहादयः परेयुः पूर्व्येभिः । पूर्वस्मिन् काले भवैः अनादि-
कालप्रवृत्तैरित्यर्थः । पथिभिः मार्गैः हे मत्पितः तत्स्थानं
प्रेहि प्रगच्छ शीघ्रं गच्छ । गत्वा च स्वधया अमृतान्नेन
मदन्ता मदन्ती तृप्सन्ती राजाना राजानौ उभा उभौ यमं
देवं द्योतमानं वरुणं च पश्यासि पश्य ॥ ७ ॥

हे मदीयपितः ततः त्वं परमे उत्कृष्टे व्योमन् व्योमनि
स्वर्गाख्ये स्थाने स्वभूतैः पितृभिः सह सं गच्छस्व । इष्टा-
पूर्तेन श्रौतस्मार्तदानफलेन सं गच्छस्व । तत इष्टापूर्तेन सह
आगम्य अवद्यं पापं हित्वा परित्यज्य अस्तं त्रियमानाख्यं
गृहम् एहि आगच्छ । ततः सुवर्चाः । तृतीयार्थे प्रथमा ।

सुवर्चसा शोभनदीप्तियुक्तेन तन्वा स्वशरीरेण सं,
गच्छस्व ॥ ८ ॥

श्मशाने पूर्वं स्थिता हे पिशाचादयः अतः अस्मात्
प्रमृज्यमानदहनस्थानान् अपेत अपगच्छत । वीत विशेषेण
गच्छत । वि सर्पंत च इदं स्थानं परित्यज्य नानाभावेन
दूरतरं देशं गच्छत इत्यर्थः । पितरः अस्मै मृतयजमानस्य
अर्थाय एतं लोकम् इदं दहनस्थानम् अक्रन् । यमस्य आज्ञया
अकुर्वन् । यमः अपि अहोभिः दिवसैः अद्भिः अभ्युक्षणोदकैः
अक्तुभिः रात्रिभिः व्यक्तं संगतम् । शुद्धिनिमित्तैः
कालोदकादिभिः शोधितम् इत्यर्थः । अवसानं दहनस्थानम् ।
अस्मै मृतयजमानस्य अर्थाय ददाति दत्तवान् ॥ ९ ॥

हे अग्ने साधुना पथा समीचीनेन मार्गेण श्वानो उभौ
अति द्रव अतिक्रम्य गच्छ । यमसंबन्धिनो यौ श्वानौ प्रेतस्य
बाधको तौ परित्यज्य समीचीनेन मार्गेण प्रेतं नय इत्यर्थः ।
कीदृशी श्वानौ । सारमेयौ । सरमा नाम काचित् प्रसिद्धा
देवशुनी तस्याः पुत्री । चतुरक्षी उपरिभागे पुनरप्यक्षिद्वयं
ययोः तादृशी । अथ शोभनमार्गेण गमनानन्तरं ये पितरः
यमेन सधमादं सहर्षं मदन्ति आनन्दं प्राप्नुवन्ति तान्
सुविदत्रान् सुष्ट्वभिज्ञान् पितॄन् उपेहि उपगच्छ ॥ १० ॥

हे राजन् हे यम ते त्वदीयो यौ श्वानौ विद्येते
ताभ्यां श्वभ्यां हे राजन् यम एनं प्रेतं परि देहि रक्षार्थं
प्रयच्छ । कीदृशी श्वानौ । रक्षितारौ यमगृहस्य रक्षकौ ।
चतुरक्षी अक्षिचतुष्टययुक्ता । पश्चिरक्षी मार्गस्य रक्षकौ ।
नृचक्षसी मनुष्यैः ख्याप्यमानौ । श्रुतिस्मृतिपुराणाभिज्ञाः

पुरुषाः तौ प्रस्थापयन्ति । ताभ्यां श्वभ्यां दत्त्वा, अस्मै
प्रेताय स्वस्ति च क्षेममपि अनमीचं च रोगाभावमपि घेहि
संपादय ॥ ११ ॥

यमस्य संबन्धिनो दूतौ श्वानौ जना अनु प्राणिनो
लक्षीकृत्य सर्वत्र चरतः । कीदृशौ । उरूणसौ दीर्घनासिकायुक्तौ ।
असुतृपो परकीयान् प्राणान् स्वीकृत्य तैः तृप्यन्तौ । उदुम्बली
उरुवली विस्तीर्णवली । तौ उभौ दूतौ सूर्याय दृश्ये सूर्यस्य
दर्शनार्थम् अद्य दिने इह कर्मणि भद्रम् असुं समीचीनं प्राणं
पुनः अस्मभ्यं दाताम् अदत्ताम् ॥ १२ ॥

हे ऋत्विजः यमाय. यमदेवतार्थं सोमं सुनुत ।
लतात्मकं सोमम् अभिपुणुत । तथा यमार्थं हविः जुहुत ।
अग्निः दूतौ यस्मिन् - यज्ञे सोऽयम् अग्निदूतः । अरंकृतः
बहुभिर्द्रव्यैः अलंकाररूपैः युक्तः तादृशः यज्ञः यमं ह यममेव
गच्छति ॥ १३ ॥

हे ऋत्विजः यूयं यमाय घृतवत् आज्येन संयुक्तं
हविः पुरोडाशादिकं जुहोत जुहुत । प्र तिष्ठत च यमं
यूयम् उपतिष्ठध्वं च । देवेषु मध्ये सः यमो देवः प्र
जीवसे प्रकृष्टजीवनार्थं नः अस्माकं दीर्घम् आयुः आ यमत्
प्रयच्छतु ॥ १४ ॥

✓ हे ऋत्विजः यमाय राज्ञे मधुमत्तम् अतिशयेन मधुरं
हव्यं पुरोडाशादिकं हविः जुहोतन जुहुत । पूर्वजेभ्यः
सृष्ट्यादी उत्पन्नेभ्यः अत एव पूर्वोभ्यः अस्मत्तः पूर्वभाविभ्यः
पथिकृद्भ्यः शोभनमार्गकारिभ्यः ऋषिभ्यः इदं प्रत्यक्षं यथा
भवति तथा नमः अस्तु ॥ १५ ॥

त्रिकद्रुकेभिः । द्वितीयार्थे तृतीया । त्रिकद्रुकान् । ज्योति-
 गौरायुरिति त्रयो यागविशेषाः त्रिकद्रुका उच्यन्ते । तान्
 प्रति अङ्गभावाय संरक्षणार्थं च पतति । यमः तान्
 प्राप्नोति । षट्संख्याकाः उर्वीः भूमीः कृताकृतप्रत्यवेक्षणाय
 प्राप्नोति । ताश्चोर्व्यः शाखान्तरमन्त्रे समाम्नाताः । षण्
 मोर्वीरंहसस्पान्तु द्योश्च पृथिवी चापश्चीपधयश्चोक्ं च
 सूनृता च इति । एकमित् एकमेव बृहत् महत् जगत् यमश्च
 प्रतिपालनीयः प्राप्नोति । किञ्च यानि त्रिष्टुब्गायत्र्यादीनि
 छन्दांसि सन्ति सर्वा ता सर्वाणि तानि छन्दांसि यमे
 आहिता आहितानि ऋत्विग्भिः कृतस्तुतित्वेन अवस्थितानि
 ॥ १६ ॥

२३

म. १०. सू. ३४

वृहतः महतः विभीतकस्य फलत्वेन संबन्धिनः प्रवातेजाः
 प्रवणे देशे जाताः इरिणे आस्फारे वर्वृतानाः प्रवर्तमानाः
 प्रावेपाः प्रवेपिणः कम्पनशीला अक्षा मा मां मादयन्ति
 हर्षयन्ति । किञ्च जागृविः जयपराजययोः हर्षशोकाभ्यां
 कितवानां जागरणस्य कर्ता विभीतकः विभीतकविकारः
 अक्षः मह्यं माम् अञ्छान् अचच्छदत् अत्यर्थं मादयति ।
 तत्र दृष्टान्तः । सोमस्येव । यथा सोमस्य मौजवतस्य ।
 मुजवति पर्वते जातः मौजवतः तस्य । तत्र हि उत्तमः

सोमो जायते । भक्षः पानं यजमानान् देवांश्च मादयति
तद्वत् इत्यर्थः । तथा च यास्कः । प्रवेपिणो मा महतो
विभीतकस्य फलानि मादयन्ति । प्रवातेजाः प्रवणेजाः ।
इरिणे वर्तमानाः । इरिणं निऋणम् ऋणातेः अपाणं भवति
अपरता अस्माद् ओपधयः इति वा । सोमस्य इव मौजवतस्य
भक्षः । मौजवतो मुजवति जातः । मुजवान् पर्वतः मुञ्जवान् ।
मुञ्जो विमुच्यते इपीकया । इपीका इपतेर्गंतिकर्मणः ।
इयमपि इपीका एतस्मादेव । विभीतको विभेदनात् ।
जागृविः जागरणात् । मह्यम् अचच्छदत् (नि. ९. ८)
इति ॥ १ ॥

एषा अस्मदीया जाया मा मां कितवं न मिमेथ न
च चुक्रोध न जिहीठे न च लज्जितवती । सखिभ्यः
अस्मदीयेभ्यः कितवेभ्यः शिवा सुखकरी आसीत् अभूत् ।
उत अपि च मह्यं शिवा आसीत् । इत्यम् अनुव्रताम्
अनुकूलां जायाम् एकपरस्य एकः परः प्रधानं यस्य तस्य
अक्षस्य हेतोः कारणात् अहम् अप अरोधम् । परित्यक्तवान्
अस्मि इत्यर्थः ॥ २ ॥

इवश्रूः जायाया माता गृहगतं कितवं द्वेष्टि । निन्दति
इत्यर्थः । किञ्च जाया भार्या अप रुणद्धि निरुणद्धि । अपि
च नाथितः याचमानः कितवो धनं मडितारं धनदानेन
सुखयितारं न विन्दते न लभते । इत्थं बुद्ध्या विमृशन्
अहं जरतः वृद्धस्य वस्न्यस्य । वस्नं मूल्यं तदर्हस्य ।
अश्वस्य इव कितवस्य भोगं न विन्दामि न लभे ॥ ३ ॥
यस्य कितवस्य वेदने धने वाजी अक्षः देवः अगृधत्

अभिकाङ्क्षां करोति तस्य अस्य कितवस्य जायां भार्याम् अन्ये प्रतिकितवाः परि मृशन्ति वस्त्रकेशाद्याकर्षणेन संस्पृशन्ति । किञ्च पिता जननी च भ्रातरः सहोदराश्च एनं कितवम् आहुः वदन्ति । न वयम् अस्मदीयम् एनं जानीमः । रज्ज्वा बद्धम् एतं कितवं हे कितवाः यूयं नयत यथेष्टदेशं प्रापयत इति ॥ ४ ॥

यत् यदा अहम् आदीध्ये ध्यायामि तदानीम् एभिः अक्षैः न दविपाणि न दूपये न परित्तामि । यद्वा । न दविपाणि न देविष्यामि इत्यर्थः । परायद्भ्यः स्वयमेव परागच्छद्भ्यः सखिभ्यः सखिभूतेभ्यः कितवेभ्यः अथ हीये अवहितो भवामि । नाहं प्रथमम् अक्षान् विसृजामीति । किञ्च वभ्रवः वभ्रुवर्णा अक्षाः न्युप्ताः कितवैः अवक्षिप्ताः सन्तः वाचम् अकृत शब्दं कुर्वन्ति । तदा संकल्पं परित्यज्य अक्षव्यसनेन अभिभूयमानः अहम् एषाम् अक्षाणां निष्कृतं स्थानं जारिणीव यथा कामव्यसनेन अभिभूयमाना स्वैरिणी संकेतस्थानं याति तद्वत् एमि इत् गच्छाम्येव ॥ ५ ॥

तन्वा शरीरेण शूशुजानः शोशुचानो दीप्यमानः कितवः कोऽत्रास्ति घनिकः तं जेष्यामीति पृच्छमानः पृच्छन् सभां कितवसंबन्धिनीम् एति गच्छति । तत्र प्रतिदीव्ने प्रतिदेवित्रे कितवाय कृतानि देवनोपयुक्तानि कर्माणि आ दधतः जयार्थम् आभिमुख्येन मर्यादया वा दधतः अस्य कामम् इच्छाम् अक्षासः अक्षाः वि तिरन्ति वर्धयन्ति ॥ ६ ॥

अक्षासः इत् अक्षा एव अङ्कुशिनः अङ्कुशवन्तः नितोदिनः नितोदितवन्तश्च निकृत्वानः पराजये निकर्तनशीलाः

छेतारो वा तपनाः पराजये कितवस्य संतापकाः तापयिष्णवः
सर्वस्वहारकत्वेन कुटुम्बस्य संतापशीलाश्च भवन्ति । किञ्च
जयतः कितवस्य कुमारदेष्णाः घनदानेन धन्यतां लम्बयन्तः
कुमाराणां दातारो भवन्ति । अपि च मध्वा मधुना संपृक्ताः
प्रतिकितवेन चर्हणा परिवृद्धेन सर्वस्वहरणेन कितवस्य पुन-
हंणः पुनहन्तारो भवन्ति ॥ ७ ॥

एषाम् अक्षाणां त्रिपञ्चाशः त्र्यधिकपञ्चाशत्संख्याकः
प्रातः संघः क्रीडति आस्फारे विहरति । अक्षिकाः प्रायेण
तावद्भिः अक्षैः दीव्यन्ति हि । तत्र दृष्टान्तः । सत्यधर्मा
सविता सर्वस्य जगतः प्रेरकः सूर्यो देवइव । यथा सविता
देवो जगति विहरति तद्वद् अक्षाणां संघः आस्फारे विहरती-
त्यर्थः । किञ्च उग्रस्य चित् क्रूरस्यापि मन्यवे क्रोधाय एते
अक्षाः न नमन्ते न प्रह्वीभवन्ति न वशे वर्तन्ते तं नमयन्ति
इत्यर्थः । राजा चित् जगतः ईश्वरोऽपि एभ्यः नम इत्
नमस्कारमेव देवतवेलायां कृणोति । न अवज्ञां करोति
इत्यर्थः ॥ ८ ॥

अपि च एते अक्षाः नीचा नीचीनस्थले वर्तन्ते ।
तथापि उपरि पराजयात् भीतानां द्यूतकराणां कितवानां
हृदयस्य उपरि स्फुरन्ति । अहस्तासः हस्तरहिता अपि
अक्षाः हस्तवन्तं द्यूतकरं कितवं सहन्ते पराजयकरणेन अभि-
भवन्ति । दिव्याः दिवि भवाः अपकृताः अङ्गाराः अङ्गार-
सदृशाः अक्षाः इरिणे इन्धनरहिते आस्फारे न्युप्ताः शीताः
शीतस्पर्शाः सन्तः अपि हृदयं कितवानाम् अन्तःकरणं
निर्दहन्ति पराजयजनितसंतापेन भस्मीकुर्वन्ति ॥ ९ ॥

क्व स्वित् क्वापि चरतः निर्वेदाद् गच्छतः कितवस्य जाया भार्या हीना परित्यक्ता सती तप्यते वियोगजसंतापेन संतप्ता भवति । माता जननी अपि पुत्रस्य क्वापि चरतः कितवस्य संबन्धात् हीना तप्यते । पुत्रशोकेन सन्तप्ता भवति । ऋणावा अक्षपराजयात् ऋणवान् कितवः सर्वतो विभ्यद् धनं स्तेयजनितम् इच्छमानः कामयमानः अन्येषां ब्राह्मणादीनाम् अस्तं गृहं नक्तं रात्रौ उप एति चौर्यार्थम् उपगच्छति ॥ १० ॥

कितवं कितवः । विभक्तिव्यत्ययः । अन्येषां स्वव्यतिरिक्तानां पुरुषाणां जायां जायाभूतां स्त्रियं नारी सुखेन वर्तमानां सुकृतं सुष्ठु कृतं योनिं गृहं च दृष्ट्वाय मज्जाया दुःखिता गृहं च असंस्कृतमिति ज्ञात्वा तताप तप्यते । पुनः पूर्वाल्हे प्रातःकाले बभ्रून् बभ्रुवर्णान् अश्वान् व्यापकान् अक्षान् युयुजे युनक्ति । पुनश्च वृषलः वृषलकर्मा सः कितवः रात्रौ अग्नेः अन्ते समीपे पपाद शीतार्तः सन् शेते ॥ ११ ॥

हे अक्षाः वः युष्माकं महतो गणस्य संघस्य यः अक्षः सेनानीः नेता बभूव भवति व्रातस्य च । गणव्रातयोः अल्पो भेदः । राजा ईश्वरः प्रथमः मुख्यो बभूव तस्मै अक्षाय कृणोमि अहम् अञ्जलिं करोमि । अतः परं घना घनानि अक्षायम् अहं न रुणधिम न संपादयामि इत्यर्थः । एतदेव दशयति । अहं दश दशसंख्याका अङ्गुलीः प्राचीः प्राङ्मुखीः करोमि । तत् एतत् अहम् ऋतं सत्यमेव वदामि ॥ १२ ॥

हे कितव बहु मन्यमानः महत्तने विश्वासं कुर्वन् त्वम् अक्षः मा दीव्यः द्यूतं मा कुरु । कृपिमित् कृपिमेव कृपस्व

कुरु । वित्ते कृप्या संपादिते घने रमस्व रतिं कुरु । तत्र
कृपौ गावः भवन्ति । तत्र जाया भवति । तत् एव धर्म-
रेहस्यं श्रुतिस्मृतिकर्ता सविता सर्वस्य प्रेरकः अयं दृष्टिगोचरः
अयं ईश्वरः वि चष्टे विविधम् आख्यातवान् ॥ १३ ॥

हे अक्षाः यूयं मित्रं कृणुध्वम् अस्मासु मैत्रीं कुरुत ।
खलु इति पूरणः । नः अस्मान् मृळत सुखयत च । नः अस्मान्
घृष्णु घृष्णुना । तृतीयार्थे प्रथमा । घोरेण असह्येन मा
अभि चरत मा गच्छत । किंच वः युष्माकं मन्युः क्रोधः
अरातिः अस्माकं शत्रुः नि विशताम् अस्मच्छत्रुषु तिष्ठतु ।
अन्यः अस्माकं शत्रुः कश्चित् बभ्रूणां बभ्रुवर्णानां युष्माकं
प्रसितौ प्रवन्धने नु क्षिप्रम् अस्तु भवतु ॥ १४ ॥

२४

म. १०. सू. ७५

हे आपः वः युष्माकं महिमानं महत्त्वं स्तोत्रम् उत्तमम्
उत्कृष्टतमं कारुः स्तोता सिन्धुक्षिद् अहं विवस्वतः परिचरणवतः
यजमानस्य सदने यज्ञगृहे सु सुष्ठु प्र वोचाति प्रब्रवीमि ।
ता नद्यः सप्तसप्त भूत्वा त्रेधा । पृथिव्याम् अन्तरिक्षे दिवि
चेति त्रिधा । त्रिप्रकारं चक्रमुः प्रावहन् । सूत्वरीणाम् आसां
मध्ये सिन्धुः एतन्नामिका नदी ओजसा स्वबलेन अति सर्वा
अपि नदीः अतिक्रम्य प्रवहति इति शेषः ॥ १ ॥

हे सिन्धो देवि ते तव यातवे गमनाय वरुणः देवः
 पयः मार्गान् प्र अरदत् प्राचीनं व्यलिखत् । सा हि
 *प्राक् प्रवहति । अथवा प्रकृष्टम् इतरनदीभ्योऽपि अत्यन्तं
 विस्तृतं व्यदारयत् । यत् यस्मात् हे सिन्धो वाजान् अन्नानि
 अभिलक्ष्य त्वम् अभ्यद्रवः अभ्यगच्छः । किञ्च त्वं भूम्या
 अति उपरि सानुना समुच्छ्रितेन प्रवता मार्गेण यासि गच्छसि ।
 सिन्धुः खलु पर्वतान् विभिद्य गता । यत् येन समुच्छ्रितेन
 मार्गेण गच्छन्ती 'त्वम् एषां सर्वेषां जगतां जङ्गमानां
 प्राणिनाम् अग्रं प्रत्यक्षम् इरज्यसि ईशिपे ॥ २ ॥

भूम्योपरि भूमेः उपरि प्रवर्तमानः स्वनः दिवि यतते
 गच्छति दिवं व्याप्नोति । सेयं सिन्धुः अनन्तम् अपयन्ति
 शुष्म वेगं भानुना दीप्तेन ऊर्मिणा उदियति उद्गमयति ।
 अभ्रादिव अन्तरिक्षाद् यथा वृष्टयः प्र स्तनयन्ति तद्वद्
 अस्याः शब्दाः प्रादुर्भवन्ति । यत् यदा सिन्धुः इयं रोहवत्
 भृशं शब्दयन् वृषभो न वृषभ इव एति गच्छति ॥ ३ ॥

हे सिन्धो त्वा त्वां शिशुम् इत् न मातरः मातरः
 पुत्रम् इव वाथाः शब्दयन्त्यः इतरा नद्यः अभि अपेन्ति
 अभिगच्छन्ति । पयसेव घेनवः पयसा युक्ताः नवप्रसूतिका
 गावः इव । किञ्च युध्वा युद्धकृत् राजेव त्वमित् त्वमेव
 सिञ्चौ सिच्यमानौ तटौ नयसि उदकपूरं यत् यदा आसां

*सिन्धोः प्रवाहस्य पदिचमदिग्गामित्वात् चिन्त्यमेतत् । दक्षिणापथ-
 नदीनां प्रवाहान् पूर्वदिग्गामिनः दृष्ट्वा तत्प्रदेशस्थः श्रीसायणाचार्यः
 सर्वाः नदीः प्रायः प्राक् प्रवहन्तीमन्यते ॥

प्रवतां त्वया सह गच्छन्तीनाम् अग्रम् अग्रे इन्द्रक्षसि व्याप्नोषि
सर्वासां पुरतो गच्छसि ॥ ४ ॥

अत्र प्रधानभूताः सप्त नद्यः तदवयवभूताश्च तिस्रो
नद्यः स्तूयन्ते । हे गङ्गे हे यमुने हे सरस्वति हे शुतुद्रि
हे परुष्णि हे असिकन्या अवयवभूतया सहिते मरुद्भूधे हे
वितस्तया सुपोमया च सहिते आर्जकीये त्वं च एवं सप्त
नद्यो यूयं मे स्तोमं स्तोत्रम् अस्मदीयम् आ सचत आसेवध्वम् ।
शृणुहि शृणुत च ॥ ५ ॥

हे सिन्धो त्वं क्रमुं क्रमणशीलां गोमतीं नदीं यातवे
प्रतियातुं पर्वताद् अवरूढा प्रथमं तृष्टामया नद्या सजूः
संगता असि । पश्चात् सुसर्वा रसया श्वेत्या त्या कुभया
मेहत्वा च सह सजूः भव । याभिः त्वं सरथं समानं
रथम् आरुह्य ईयसे गच्छसि ॥ ६ ॥

ऋजीती ऋजुगामिनी एनी श्वेतवर्णा रुशती दीप्यमाना
सिन्धुः अयांसि वेगवन्ति रजांसि उदकानि परि भरते
प्रभरति । तादृशी अदब्धा अहिंसिता सिन्धुः अपसां कर्म-
वतीनां मध्ये अपस्तमा वेगाख्यकर्मवती भवति । अश्वा न
वडवा इव चित्रा चायनीया वपुषी वपुष्मती योषित् इव
दर्शता दर्शनीया भवति ॥ ७ ॥

सेयं सिन्धुः स्वश्वा शोभनाश्वोपेता सुरथा शोभनरथा
सुवासाः शोभनवसना हिरण्ययी हिरण्ययाभरणा सुकृता
वाजिनीवती अन्नवती ऊर्णावती । तस्याः समीपे देशे हि
सन्ति ऊर्णाः यासां रोमभिः कम्बलाः क्रियन्ते । युवतिः

नित्यतरुणी सर्वदा हीनोदका सीलमावती । सीराणि मया
 ओपध्या रज्जुभूतया बध्यन्ते सा सीलमा इति निगद्यते
 कृपीवलैः । तादृगोपध्नुपेता । उत अपि च सुमगा सिन्धुः
 मधुवृधं मधुवर्धकं निर्गुण्डचादिकम् अघि वस्ते आच्छादयति ।
 तस्यास्तीरे निर्गुण्डचादीनि बहूनि सन्ति ॥ ८ ॥

सिन्धुः देवता सुखं सुखकरं शोभनद्वारं वा अश्विनम्
 अश्ववन्तं रथं युयुजे युनक्ति । तेन रथेन वाजम् अन्नं
 सनिपत् प्रयच्छतु । अस्मिन् आजौ संग्रामे यज्ञे वा । अस्य
 सिन्धुरथस्य महिमा महान् हि पनस्यते स्तूयते । कीदृशस्य
 अस्य । अदव्यस्य अन्यैः अहिस्यस्य स्वयशसः स्वायत्तकीर्तैः
 विरप्शिनः महतः । महन्नाम एतत् ॥ ९ ॥

२५

म. १०. सू. ८२

चक्षुषः चक्षुरूपलक्षितस्य इन्द्रियसंघात्मकस्य शरीरस्य
 पिता उत्पादयिता । यद्वा चक्षुः ख्यापकं तेजः तस्य उत्पादयिता ।
 मनसा नहि मत्समोऽस्ति कश्चित् इति बुद्ध्या हि खलु
 धीरः घृष्टो विश्वकर्मा प्रथमं घृतम् उदकम् अजनत्
 अजनयत् । पश्चात् एने द्यावापृथिव्यौ नमनमाने तस्मिन्नुदके
 इतस्ततः चलन्त्यौ यः अजनयत् । अथ यदेत् यदैव अन्ताः

पर्यन्तप्रदेशाः पूर्वं पुराणाः द्यावापृथिव्योः संवन्धिनः अददृहन्त
 दृढा अभवन् विश्वकर्मणा दृढाः संपादिताः इत्यर्थः ।
 आदित् अनन्तरमेव द्यावापृथिवी द्यावापृथिव्यौ अप्रथेतां
 यथाकामं प्रथिते अभूताम् ॥ १ ॥

अयं मन्त्रः अधियज्ञ-अध्यात्मयोः भेदेन द्विधा व्याख्येयः ॥

तत्र प्रथमं दैवतम् अधिकृत्य उच्यते । विश्वकर्मा
 बहुविधप्रकाशवृष्टिप्रदानादिकर्मणां कर्ता आदित्यः स च
 विमनाः विभूतमनाः । आत् इति अनर्थकः सर्वत इत्यर्थे
 वा । विहायाः विविधम् आप्ता महान् इत्यर्थः । धाता
 वृष्ट्यादिकर्ता च विधाता जगतः कर्ता च परमा परमः
 संदृक् संद्रष्टा च भूतानाम् । तेषां सप्तर्षीणाम् ज्योतिषां
 रश्मीनाम् इत्यर्थः । चरमपादे वक्ष्यमाणत्वात् । इष्टानि
 स्थानानि शरीराणि वा इषा उदकेन सं मदन्ति सं
 मोदन्ते । यत्र यस्मिन् आदित्ये तं देवं सप्तर्षीन् सप्तर्षिभ्यः
 इत्यर्थः । तेभ्यः परः परस्तात् एकम् एव आदित्यम् आहुः
 मन्त्रविदः ॥

अध्यात्मपक्ष उच्यते । विश्वकर्मा यः परमात्मा
 प्राणप्रकाशाभ्याम् उपेतः सन् बहुकर्मा भवति । स च
 विमनाः विभूतमनाः विहायाः वस्तुतो महान् विशेषेण
 सुकृतदुष्कृतफलस्य आप्ता धाता विधाता च परमा उत
 संदृक् परमश्च संद्रष्टा इन्द्रियाणां तेषां सप्तर्षीणां द्रष्टृणाम्
 इन्द्रियाणाम् इष्टानि स्वरूपाणि इषा अग्नेन सह सं मदन्ति
 संमोदन्ते । यत्र यस्मिन् आत्मनि तम् आत्मानं सप्तर्षीन्
 सप्तसंख्याकेभ्यः सर्पणस्वभावेभ्यो वा परः परस्ताद्

वर्तमानम् इन्द्रियाद्यतीतम् एकं परमात्मानम् आहुः
तत्त्वविदः ॥ २ ॥

यः विश्वकर्मा नः अस्माकं पिता पालयिता । न
केवलं पालकः किन्तु जनिता उत्पादकः । किम् अनेन
अस्माकम् उत्पादकः इति संकोचेन यो विधाता सर्वस्य
जगत उत्पादकः । यः विश्वकर्मा नः अस्माकम् उत्पन्नानि
घामानि देवानां तेजःस्थानानि वेद वेत्ति । किं बहुना ।
विश्वा विश्वानि भुवना भूतजातानि वेद वेत्ति । यश्च
देवानाम् अग्निवाय्वादीनां नामघाः नाम्नां घाता इन्द्रादीन्
निर्माय तेषाम् इन्द्रादि नाम कृत्वा तत्तत्पदेषु स्थापयिता
एक एव । तं देवम् अन्या अन्यानि भुवना भूतजातानि
प्रश्नं कः परमेश्वर इति पृच्छां यन्ति प्राप्नुवन्ति ॥ ३ ॥

ते पूर्वे ऋषयः अस्मै विश्वकर्मणे द्रविणं चरुपुरोडाशादि-
लक्षणं धनं सं सम्यक् आयजन्त सर्वतो यजन्ते । जरि-
तारो न भूना स्तोतारो यथा भूना महता स्तोत्रेण यजन्ति
तद्वत् । ये महर्षयः असूर्ते सरणवजिते सूर्ते सरणसहिते
स्थावरजङ्गमात्मके रजसि लोके निपत्ते निपण्णे निश्चलमव-
स्थिते इमानि भूतानि भुवनानि । प्राणिनः इत्यर्थः । सम-
कृष्वन् सम्यग् धनादिना अपूजयन् । अथवा अयमर्थः ।
ये स्थावरजङ्गमात्मके जगति वर्तमानान् एतान् प्राणिनः
तेजसा समकृष्वन् ते पूर्वे ऋषयः द्रष्टारः रश्मयः अस्मै
आदित्यात्मकाय विश्वकर्मणे द्रविणं तेजः आयजन्त ॥ ४ ॥

यद् ईश्वरतत्त्वं दिवा परः द्युलोकादपि परः परस्ताद्
वर्तमानं तथा एना अस्याः पृथिव्याः परः परस्ताद् वर्तमानं

तथा देवेभिः देवैः परस्ताद् वर्तमानम् असुरैः परस्ताद्
वर्तमानं च यद् अस्ति तद् गुहायाम् अवस्थितं कं स्विद्
गर्भं गर्भवत् सर्वस्य ग्राहकं तत्त्वम् आपः प्रथमं दध्ने घृत-
वत्यः । यत्र यस्मिन् गर्भे देवाः इन्द्रादयः विश्वे सर्वेऽपि
समपश्यन्त संगताः परस्परं पश्यन्ति । एवं जानन् एव
कश्चित् तत्त्ववित् प्रश्नं करोति ॥ ५ ॥

अनया पूर्वमन्त्रोक्तस्य प्रश्नस्य उत्तरम् अभिधीयते ।
तमित् तमेव विश्वकर्माणं गर्भं गर्भस्थानीयं प्रथमम् इतरसृष्टेः
पूर्वम् आपः दध्ने घृतवत्यः । यत्र गर्भे विश्वे सर्वे देवाः
इन्द्रादयः समगच्छन्त संगता भवन्ति । तस्य अजस्य नाभौ
अधि नाभौ । अधीति सप्तम्यर्थानुवादी । एकम् अर्पितम्
इति अण्डाभिप्रायेण उक्तम् । अण्डं हि प्राक् सर्गात् नाभि-
स्थाने तिष्ठति । यस्मिन् अण्डे विश्वानि भुवनानि सर्वाणि
भूतजातानि तस्युः तिष्ठन्ति । अथवा अजस्य जन्मरहितस्य
ब्रह्माणः स्वसृष्टे जले शयानस्य नाभौ सर्वजगद्वन्धके उदके
एकं ब्रह्माण्डम् अर्पितं स्थापितम् । शिष्टं समानम् । अथ
अस्मिन्नर्थे स्मृतिः । अप एव ससर्जादौ तासु वीर्यमवाकिरत् ।
तदण्डमभवद्धैमं सूर्यकोटिसमप्रभम् ॥ (मनु. १. ८-९)
इति ॥ ६ ॥

हे नराः तं विश्वकर्माणं न विदाथ न जानीथ ।
यः इमा इमानि भूतानि जजान उत्पादितवान् । युष्माकम्
अहंप्रत्ययगम्यानां जीवानाम् अन्तरम् अन्यत् अहंप्रत्ययगम्यात्
अतिरिक्तं सर्ववेदान्तवेद्यम् ईश्वरतत्त्वं बभूव भवति विद्यते ।
तत् कुतो न विद्मः इति चेत् श्रूयताम् । नौहारेण प्रावृताः

यूयं नीहारसदृशेन अज्ञानेन आच्छन्नाः अतो न जानीथ ।
 न केवलं प्रावृतत्वं कितु जल्प्या च देवोऽहं मनुष्योऽहम्
 इत्याद्यनृतजल्पेन प्रावृताः । किञ्च असुतृपः केनाप्युपायेन
 असून् तृप्यन्तः उदरंभराः इत्यर्थः । न तु पारमेश्वरं तत्त्वं
 विचारितवन्तः । न केवलम् इहलोकभोगमात्रतृप्ताः । किन्तु
 उक्थशासः अपि नानाविधेषु यज्ञेषु उक्थं प्रउगनिष्केव-
 ल्यादिकं शंसन्तः चरन्ति पृथिव्यां वर्तन्ते । एवं केवलम्
 ऐहिकामुष्मिकभोगपराः वर्तध्वे अतो विश्वकर्माणं देवं न
 जानीथ इत्यर्थः ॥ ७ ॥

२६

म. १०. सू. ९५

पुरूरवसो वाक्यम् । जायां पश्यन् वदति । ह्ये हे
 घोरे अस्माकं दुःखजनकत्वात् घोरकारिणि जाये मनसा
 अस्मदुपरि अनुरागवता मनसा मुक्ता सती तिष्ठ क्षणमात्रं
 संनिधावेव निवस । किमर्थं संस्थानम् इति तत्र आह । वचांसि
 वाक्यानि मिथ्याणि उक्तिप्रत्युक्तिरूपाणि नु अद्य क्षिप्रं वा
 कृणवावहै करवावहै । किमर्थं वचसः करणम् इति चेत्
 उच्यते । नौ आवयोः मन्त्राः रहस्यार्थाः एते विवक्षिताः
 अनुदितासः अद्याहियमाणाः परस्परम् असंभाष्यमाणा गुम्फिताः

सन्तः परतरे चन अहन् । चनेति निपातसमुदायः चार्थे ।
अनेकेषु दिवसेषु चरमेऽप्यहनि मयः सुखं न करन्
कुर्वन्ति ॥ १ ॥

अनया तम् उर्वंशी प्रत्युवाच । एता एतया वाचा
केवलया पुनःसंभोगरहितया किं करवाव । अहं तु इदानी
त्वत्सकाशात् प्राक्रमिष्ये अतिक्रान्तवती अस्मि । अतिक्रमे
दृष्टान्तः । उपसाम् अग्रियेव । बह्वीनाम् उपसां मध्ये अग्न्या
अग्रे भवा पूर्वा उपाः प्राक्रमीद् यथा तथा अहमपि ।
यस्माद् एवं तस्माद् हे पुरुरवः त्वं पुनः अस्मत्सकाशात्
अस्तं गृहं परेहि परागच्छ । मा मयि अभिलाषं कार्षीः ।
स्वस्या दुर्ग्रहत्वम् आह । अहं वातइव वायुरिव दुरापना
दुष्प्रापा दुरापा वा अस्मि ॥ २ ॥

अनया पुरुरवाः स्वस्य विरहजनितं वैकल्यं तां प्रति
श्रूते । इषुधेः । इषवो धीयन्ते अत्र इति इषुधिः निपङ्गः ।
ततः सकाशात् इषुः असना असनायै प्रक्षेप्तुं न भवति श्रिये
विजयार्थम् त्वद्विरहात् युद्धस्य बुद्ध्यावपि अनिधानात् । तथा
रंहिः वेगवान् अहं शत्रुसकाशात् गोषाः तेषां शत्रूणां गवां
संभक्ता न अभवम् । तथा शतसाः शतानाम् अपरिमितानां
शत्रुधनानां संभक्ता न अभवम् किञ्च अवीरे वीरवर्जिते ऋतौ
राजकर्मणि सति न विद्विद्युतत् न विद्योतते मत्सामर्थ्यम् ।
किञ्च धुनयः कम्पयितारः अस्मदीयाः भटाः उरा उरौ विस्तीर्णो
संग्रामे मायुम् । मीयते प्रक्षिप्यते इति मायुः शब्दः ।
सिंहनादं न चितयन्त न बुध्यन्ते ॥ ३ ॥

इदम् उत्तरं च उर्वशीवाक्यम् । आद्येन पुरा आत्मना
 कृतम् उपसे निवेदयति । हे *उपः सा इयम् उर्वशी वसु वासकं
 वयः अन्नं श्वशुराय भर्तुः पुरुरवसः पित्रे दधती प्रयच्छन्ती
 तत्र गृहे स्थिता यदि पतिं वष्टि कामयते तदा अन्तिगृहात् ।
 स्वभर्तृभोगगृहान्तिके यत् श्वशुरस्य भोजनगृहं तत् अन्तिगृहम् ।
 तस्माद् गृहात् सा उर्वशी अस्तं पतिगृहं ननक्षे व्याप्नोति ।
 यस्मिन् गृहे चाकन् कामयत उर्वशी . . . ॥ ४ ॥ . . .

अनेन पुरुरवसमेव संबोध्य उक्तवती । . . . हे
 पुरुरवः ते तव क्रेतं गृहम् अनु आयम् अन्वगमं पूर्वम् ।
 हे वीर राजा त्वं च मे मम तन्वः शरीरस्य तत् तदा
 आसीः अभवः । सुखयिता इति शेषः । परमप्येवं मन्तव्यं
 किमिति कातरो भवसि इति ॥ ५ ॥

पुरुरवसो वाक्यम् । या सुजूणिः सुजवा एतन्नामिका
 अस्ति तथा या श्रेणिः या सुम्नआपिः या हृदेवक्षुः ।
 नकारः समुच्चये । ताभिः चतसृभिः आलिभूताभिः
 मानिनीभिः सहिता ग्रन्थिनी ग्रन्थनवती संदर्भवती चरण्युः
 चरणशीला उर्वशी आजगाम । यद्वा । ग्रन्थिनी इत्येतत्

* उपः इत्यत्र निघाताभावात् तस्य संबोधनार्थकत्वं चिन्त्यम् ।
 ततश्च अस्म्य वाक्यस्य उपसे निवेदितत्वमपि चिन्त्यम् । वस्तुतस्तु
 पुरुरवसे पूर्वकालीनं स्वस्वरूपं निरूपयन्ती उर्वशी आत्मानं परोक्षतया
 निर्दिशति । तथा चायमर्थः । सा उर्वशी यदा श्वशुराय वसु वासकम् अन्नं
 दधती ददती आसीत् तदा यदि पुरुरवाः अन्तिगृहात् निकटवर्तिगृहात्
 वयः उपः उच्छत् प्रकाशमानं वयः यौवन वष्टि भोक्तुम् इच्छति
 ऐच्छत् तर्हि यस्मिन् गृहे वर्तमानं स पुरुरवाः चाकन् अकामयत
 तत् अस्त गृहं ननक्षे सा गतवती आसीत् ॥

सखीभूताप्सररोनामधेयम् । या सुजूणिः सुजवा उर्वशी सा
 ताभिः सह जगाम । ताः अप्सरसः अञ्जयः आभरणोपेताः
 अरुणयः अरुणवर्णाः न सस्रुः पूर्ववत् न गच्छन्ति । श्रिये
 श्रयणाय धेनवः नवप्रसूताः गावो न गाव इव । आश्रयार्थं
 यथा गावः अनवन्त शब्दायन्ते तथा न शब्दयन्ति इति
 व्यतिरेके दृष्टान्तः ॥ ६ ॥

अनया एताभिः सह संसर्गः त्वया अनुभूतः इति
 उर्वशी वदति । अस्मिन् पुरुरवसि जायमाने सति ग्नाः
 अप्सरसः देववेश्याः अपि सम् आसत संगता अभवन् ।
 अथवा जायमाने यज्ञार्थं प्रवर्धमाने सति ग्नाः देवपत्न्यः
 अपि समासत समभवन् । उत अपि च ईम् एनं पुरुरवसं
 स्वगूर्ताः स्वयंगामिन्यः नद्यः तासाम् आश्रयभूताः अवर्धयन् ।
 किञ्च हे पुरुरवः यत् यस्मात् त्वा त्वां महे महते रणाय
 रमणीयाय संग्रामाय दस्युहत्याय दस्युहननाय देवाः त्वाम्
 अवर्धयन् ॥ ७ ॥

इदमादित्रीणि ऐळस्य (= पुरुरवसः) वाक्यानि । तत्र
 आदितो द्वाभ्याम् उर्वशीम् अन्याश्च सह स्तौति । यत्
 यदा सचा सहायभूतः पुरुरवाः अत्कं स्वकीयं रूपं जहतीषु
 परित्यजन्तीषु अमानुषीषु देवताभूतासु अप्सरःसु, मानुषः सन्
 निषेवे अभिमुखं गच्छति तदानी ताः अप्सरसः मत् मत्तः
 अप अपसृत्य अत्रसन् गच्छन्ति । पलायने दृष्टान्तः ।
 तरसन्ती भुज्युः न । तरसन्नाम मृगः । तस्य भुज्युः
 भोगसाधनभूता स्त्री मृगी । सा यथा व्याधाद् भीता

पलायते । किञ्च रथस्पृशी नाश्वाः रथे नियुक्ताः अश्वाः
इव । यथा ते पलायन्ते तद्वत् पलायन्ते इति ॥ ८ ॥

उर्वश्या अनेकाभिः अस्माभिः सह भोगम् अनुभुक्तवान्
असि इत्युक्तः प्रत्याचष्टे । यत् यदा आसु अमृतासु अप्सरःसु
मर्तः मनुष्यः पुरुरवाः निस्पृक् निःशेषेण स्पृशन् क्षोणीभिः
वाग्भिः क्रतुभिर्न कर्मभिश्च सं पृङ्क्ते संपर्कं करोति ।
नकारः समुच्चयार्थः । ताः अप्सरसः आतयः आतिभूताः ।
आतयः जलचारिणः पक्षिविशेषाः । तदानीं स्वाः तन्वः
आत्मीयानि रूपाणि न शुम्भन्त न प्रकाशयन्ति ।
अश्वासो न अश्वाः इव क्रीळ्यः संक्रीडमानाः दन्दशानाः ।
दन्दशूका जिह्वाभिः आत्मीयाः सूक्काः भक्षयन्तः । ते
यथा चापत्येन धावन्तः स्वरूपं न प्रयच्छन्ति रथिकाय
तद्वत् इति दुःखाद् ब्रूते ॥ ९ ॥

अनया उर्वशी स्तौति । या उर्वशी विद्युन् न विद्युदिव
पतन्ती गच्छन्ती दविद्योतत् द्योतते । किं कुर्वती । अप्या ।
अप इत्यन्तरिक्षनाम । तत्संबन्धीनि व्याप्तानि वा काम्यानि
अस्मदभिमतानि उदकानि वा मे मह्यं भरन्ती संपादयन्ती ।
यदा आगतायाः तस्याः सकाशात् अपः व्याप्तः कर्मसु
कर्मवान् वा नर्यः नरेभ्यो हितः मुजातः सुजननः पुत्रः
जनिष्टो अजनिष्ट उत्पद्यते तदानीं मम उर्वशी दीर्घम्
आयुः प्र तिरत प्रवर्धयति । प्रजामनु प्रजायसे तदु ते
मर्त्यं अमृतम् (तै. ब्रा. १. ५. ५. ६) इति हि मन्त्रः ॥ १० ॥

उर्वशी ब्रूते । इत्था इत्थं गोपीध्याय । गौः पृथिवी ।
पीथं पालनम् । भूमेः रक्षणाय जज्ञिपे हि जातोऽसि खलु

पुत्ररूपेण । आत्मा वै पुत्रनामा इति श्रुतेः । पुनस्तदेव
 आह । हे पुरुरवः मे मम उदरे मयि ओजः अपत्योत्पादन-
 सामर्थ्यं दधाय मयि निहितवान् असि । तत् तथास्तु ।
 अथापि स्थातव्यमिति चेत् तत्र आह । अहं विदुषी भावि
 कार्यं जानती सस्मिन् अहन् सर्वस्मिन्नहनि त्वया कर्तव्यं
 त्वा त्वाम् अशासं शिक्षितवत्यस्मि । त्वं मे मम वचनं न
 आशृणोः न शृणोषि । किं त्वम् अभुक् अभोक्ता अपालयिता
 प्रतिज्ञातार्थम् अपालयन् वदासि ह्ये जाये इत्यादिरूपं
 प्रलापम् । एडकद्वयम् अस्माकं पुत्रत्वेन परिकल्पय अपत्यो-
 त्पादनपर्यन्तं वसामि नग्नं त्वां यदा अद्राक्षं तदा गच्छामि
 इत्येवंरूपो मिथःसमयः । सः पुरुरवसा न संपूर्णतया
 पालितः ॥ ११ ॥

इदं पुरुरवसो वाक्यम् । कदा कस्मिन् काले सूनुः
 तव उदरजातः सन् पितरं माम् इच्छात् इच्छेत् । कदा
 वा विजानन् पितरं माम् अधिगच्छन् चक्रन् क्रन्दमानः
 नाश्रु वर्तयत् । न इति चार्थे । किञ्च कः किञ्चिदः सन्
 सूनुः समनसा समनसौ समनस्कौ दंपती जायापती त्वां मां
 च वि यूयोत् विश्लेषयेत् । अध अधुना यत् यदा अग्निः
 तव हृदयस्थितः तेजोरूपः गर्भः श्वशुरेषु दीदयत् दीप्यते
 ॥ १२ ॥

इदम् उर्वशीवाक्यम् । हे पुरुरवः त्वां प्रति ब्रवाणि
 प्रतिवच्मि । त्वदपत्यम् अश्रु बाष्पं वर्तयते वर्तयिष्यति ।
 आध्ये आध्याते वस्तुनि शिवायै शिवे कल्याणे समुपस्थिते
 सति चक्रन् रुदन् अश्रूणि विमुञ्चन् न क्रन्दत् । नकारः

चार्ये । रोत्स्यति च इत्यर्थः । तत् त्वदपत्यं ते तुभ्यं हिनव
 प्रहिणोमि यत् अपत्यं ते, तव संबन्धि अस्मे अस्मासु
 निहितम् । त्वं परेहि अस्तम् । स्वगृहं प्रतिगच्छ । हे मूर
 मूढ मा मां नहि आपः न प्राप्नोषि ॥ १३ ॥ ।

अथ परिदूनः पुरुरवा उवाच । सुदेवः त्वया सह
 सुक्रीडः पतिः अद्य प्रपतेत् । अत्रैव प्रपततु । अथवा अनावृत्
 अनावृत्तः सन् परमां परावतं दूरादपि दूरदेशं गन्तव्यं गन्तुं
 महाप्रस्थानगमनं कुर्यात् । अथ अथवा यत्रकुत्रापि गन्तुम्
 असमर्थः निःकृतेः पृथिव्याः उपस्थे शयीत शयनं कुर्यात् ।
 यद्वा निःकृतिः पापदेवता । तस्याः उपस्थे उःसङ्गे संनिधौ
 म्रियताम् इत्यर्थः । अथ अथवा एनं वृकाः आरण्याः श्वानः
 रभसासः वेगवन्तः अद्युः भक्षयन्तु ॥ १४ ॥

तम् इतरा प्रत्युवाच । हे पुरुरवः त्वं मा मृथाः मृति
 मा प्राप्नुहि । तथा मा प्र प्तः अत्रैव पतनं मा कार्षीः ।
 तथा त्वा त्वाम् अशिवासः अशुभाः वृकासः वृकाः मा उ
 क्षन् । उ इति एवकारार्थे । अक्षन् । मा अभ्यवहारयन्तु ।
 किमिति एवम् अस्मदुपरि आग्रहं करोषि । मा कार्षीः
 इत्यर्थः । अथ स्वस्नेहस्य असारताम् आह । स्त्रैणानि स्त्रीणां
 कृतानि सख्यानि न वै सन्ति । न सन्ति खलु । अभावे
 कारणम् आह । एता एतानि सख्यानि सालावृकाणां हृदयानि
 यथा वत्सादीनां विश्वासापन्नानां धातुकानि तद्वत् ॥ १५ ॥

यत् यदा विरूपा मनुष्यसंपर्काद् विगतसहजभूतदेवरूपा
 पत्यानुकूल्येन नानारूपा वा मर्त्येषु अचरं तदानीं रात्रीः
 प्ररमयित्रीः चतस्रः शरदः अवसं न्यवसम् । तदानीं धृतस्य

स्तोकं सकृद् अह्नः आशनाम् । तादेव तेनैव स्तोकेन अहम्
इदं संप्रति तातृपाणा तृप्ता सती चरामि ॥ १६ ॥

तदा राजा उवाच । अन्तरिक्षप्रां स्वतेजसा अन्तरिक्षस्य
पूरयित्रीं तथा रजसः रञ्जकस्य उदकस्य विमानीं निर्मात्रीम्
उर्वशीं वसिष्ठः समानानां मध्ये अतिशयेन वासयिता अहम्
उप शिक्षामि वशं नयामि । सुकृतस्य शोभनकर्मणः रातिः
दाता पुरुरवाः त्वा त्वाम् उप तिष्ठात् उपतिष्ठतु । मे
हृदयं तप्यते अतो निवर्तस्व ॥ १७ ॥

हे ऐळ पुरुरवः त्वा त्वाम् इमे देवाः इति आहुः ।
मृत्युबन्धुः मृत्योः बन्धकः मृत्योर्बन्धुभूतो वा मृत्युवशम्
अंप्राप्नुवन् यथेम् यथा एतद् भवसि भविष्यसि । प्रजा
प्रकर्षेण जायमानः त्वं ते तव संबन्धिनो यष्टव्यान्
देवान् हविषा यजासि यजसि । स्वर्गं उ स्वर्गं एव त्वमपि
मादयासे मादयसे अस्मामिः सह । इत्येवं सा पुरुरवसं
प्रत्युवाच ॥ १८ ॥

अनया आगच्छन्ती सरमां दृष्ट्वा पणयो वदन्ति ।
 सरमा सरणशीला एतन्नामिका देवशुनी किमिच्छन्ती किं
 प्रार्थयमाना सती इदम् अस्मदीयं स्थानं प्र आनट् प्राप्नोत् ।
 पराचैः पराञ्चि पराङ्मुखानि आवृत्तिवर्जितानि यानि गमनानि
 तैः जगुरिः उद्गूर्णः । महता प्रयत्नेनापि गन्तुं न शक्येत
 इत्यर्थः । तादृशोऽयम् अध्वा दूरे हि विप्रकृष्टः खलु । यद्वा ।
 पराचैः पराञ्चनैः जगुरिः अत्यर्थं गन्त्री पार्ष्णिभागम् अना-
 लोकमाना सती इदं स्थानं प्राप्नोति । दूरेऽयम् अध्वा
 यदृच्छया गन्तुं न शक्यते । अतो वयम् एतां पृच्छामः । हे
 सरमे का कीदृशी अस्मेहितः । कः अस्मासु अर्थहितः ।
 कः अस्मासु त्वदपेक्षितार्थो निहितः । यद्वा । अस्मासु कोऽर्थो
 गतः । आगच्छन्त्याः तव कीदृशी परितक्म्या रात्रिः आसीत् ।
 यद्वा । तत्कतिर्गत्यर्थः । परितकनं परितो गमनं भ्रमणं वा
 कीदृशम् आसीत् । कथं च रसायाः शब्दायमानायाः अन्त-
 रिक्षनद्याः योजनशतविस्तीर्णायाः पयांसि उदकानि अतरः
 तीर्णवती असि ॥ १ ॥

अनया तान् सरमा प्रत्युवाच । हे पणयः एतन्नामिकाः
 असुराः इन्द्रस्य दूतीः अहम् इषिता तेनैव प्रेषिता सती चरामि
 युष्मदीयं स्थानम् आगच्छामि । किमर्थम् । वः युष्मदीयान्
 युष्मदीये पवंते अधिष्ठापितान् महः महतः निघ्निन् वृहस्पतेः

गोनिधीन् इच्छन्ती कामयमानां सती चरामि । किञ्च अति-
ष्कदः अतिष्कन्दनात् अतिक्रमणात् जातेन भियसा भयेन तत्
नदीजलं नः । पूजायां बहुवचनम् । माम् आवत् अरक्षत् ।
तथा तेन प्रकारेण रसायाः नद्याः पयांसि उदकानि अतरं
तीर्णवती अस्मि ॥ २ ॥

पणीनां वाक्यम् । हे सरमे तव स्वामी इन्द्रः कीदृक्
कियत्पराक्रमवान् । का दृशीका । तस्य कीदृशी दृष्टिः ।
दृष्टिरूपा सेना कियती । यस्य दूतीः दूती त्वम् इदम् अस्म-
दीयं स्थानं पराकात् अतिदूरात् असरः आगमः । इति ताम्
उक्त्वा ते परस्परम् आहुः । एषा सरमा आ गच्छात् च
आगच्छतु च । मित्रम् एन दधाम अनया मित्रभावं करवाम ।
अथ नः अस्माकं गवां गोपतिः स्वामी भवाति भवतु न-
हि एकस्या गोः किन्तु बहूनां गवां स्वामी भवतु ॥ ३ ॥

सरमा वदति । हे पणयः तम् इन्द्रं दभ्यं हन्तव्यम्
इति न वेद न जानामि । कथम् । सः इन्द्रः दभत् सवन्
जनान् दभति हिनस्त्येव । यस्य दूतीः दूती अहम् इदं युष्म-
दीयं स्थानं पराकात् अतिदूराद् देशात् असरं प्राप्ता अभू-
वम् । इन्द्रो हिंसितव्यो न भवति इत्यत्र युक्तिमाह । सवतः
स्रवणं स्रवः तम् आचरन्ति ताः स्रवणशीलाः गभीराः गम्भीरा
नद्यः तम् इन्द्रं न गूहन्ति न संवृण्वन्ति न आच्छादयन्ति ।
किन्तु आविष्कुर्वन्ति । वयं यस्य महिम्ना समुद्रं प्रतिसरामः
तस्मात् अहिंस्य इति एनं प्रकटीकुर्वन्ति । तस्माद् हे पणयः
यूयम् इन्द्रेण तादृशपराक्रमेण हताः सन्तः शयध्वे ॥ ४ ॥

क्रुद्धाः पणयः प्रत्यूचुः । हे सुभगे शोभनसौभाग्यवति हे सरमे दिवः द्युलोकस्य अन्तान् पर्यन्तान् परि पतन्ती कुत्र गावः तिष्ठन्ति इति परितो गच्छन्ती त्वम् इमाः परिदृश्यमानाः याः गावः । सुब्ब्यत्ययः । गाः ऐच्छः कामयसे ताः एनाः गाः ते त्वदीयः कः अयुष्वी अयुद्ध्वा अव सृजात् अस्मात् पर्वतात् अवसृजेत् विनिर्गमयेत् । उत अपि च अस्माकं तिग्मा तीक्ष्णानि आयुधा आयुधानि सन्ति । तस्माद् अस्माभिः युद्धम् अकृत्वा को वा गाः आहरति ॥ ५ ॥

सा तान् निराह । हे पणयः वः युष्माकं वचांसि पूर्वोक्तानि वचनानि असेन्या असेन्यानि सेनार्हाणि न भवन्ति । तथा तन्वः युष्मदीयानि शरीराणि अनिषव्या इष्वर्हाणि न सन्तु पराक्रमराहित्येन । यतः पापीः पापयुक्तानि खलु । किं वः युष्मदीयः पन्थाः मार्गः एतव गन्तुम् अघृष्टः असमर्थः अस्तु । तत्र हेतुम् आह । वः युष्मदीयान् उभया उभयविधान् पूर्वोक्तान् तन्वो देहान् बृहस्पतिः इन्द्रप्रेरितः न मृळात् न सुखयेत् । किन्तु वाधेत ॥ ६ ॥

ते पुनराहुः । हे सरमे अपं निधिः अस्मदीयः कोशः अद्रिवुध्नः अद्रिवन्धको यस्य तादृशः । तथा आहृतैः गोभिः अश्वेभिः अश्वैश्च वसुभिः आत्मीयैर्धनेश्च न्यूष्टः नितरां प्राप्तो भवति । सुगोपाः सुष्ठु गोपायितारः ये पणयः ते असुराः तं निधिं रक्षन्ति पालयन्ति । रेकु । रेकु शङ्कायाम् । औणादिक उप्रत्ययः । शङ्कितं गोभिः शब्दायमानं पदम् अस्माभिः पालितं स्यान्म अलकं व्यर्थमेव आ जगन्ध आगतवत्यसि ॥ ७ ॥

सरमां पुनः प्रत्युवाच । हे पणयः सोमशिताः सोमेन तीक्ष्णीकृताः सोमपानेन मत्ताः । तादृशाः नवग्वाः नवगतयः । यद्वा । अङ्गिरसां सत्रम् आसीनानां मध्ये केचन नवसु मासेषु उदतिष्ठन् ते नवग्वाः । अनेन दशग्वाः अपि उपलक्ष्यन्ते । उभयविधाः ते अङ्गिरसः ऋषयः । तेषां प्रथमः अयास्यः एतन्नामा च । ते एते इह युष्मदीये स्थाने आगमन् आगच्छेयुः । आगत्य च ते गोनां गवाम् ऊर्वं तं समूहं वि भजन्त विभागं कुर्युः । अथ अनन्तरं पणयः यूयम् एतद् वचः पूर्वं यद् व्यर्थम् आगतासीति वाक्यम् अवोचत तद् वाक्यं तदा वमन् इत् वमन्तः परित्यजन्त एव भवथ ॥ ८ ॥

तथा एवम् उक्ते सति पणयः प्रणयवाक्यम् आहुः । हे सरमे त्वं दैव्येन देवसंबन्धिना सहसा बलेन प्रवाधिता यथातथा बलपुरं प्राप्य तत्र स्थिताः गाः दृष्ट्वा पुनः आगच्छ इति तेन प्रपीडिता त्वम् एवं चेत् आजगन्थ आगतवती असि । चशब्दश्चेदर्थे । तर्हि त्वा त्वां स्वसारं भगिनीं कृण्वै करवै । समूहापेक्षया एकवचनम् । त्वं तु पुनः मा गाः इन्द्रादीन् मा गच्छ । अपि तर्हि हे सुभगे सरमे ते त्वदीयानां गवां समूहं पर्वताद् अपगमय्य भजाम । त्वं च वयं च विभजाम । विभागं करवाम इत्यर्थः ॥ ९ ॥

सा तान् प्रत्याचष्टे । हे पणयः अहं भ्रातृत्वं न वेद न जानामि । तथा स्वसृत्वं च नो वेद नैव जानामि । के जानन्ति तान् आह । इन्द्रः घोराः शत्रूणां भयंकराः अङ्गिरसश्च विदुः जानन्ति । किञ्च अस्मात् स्थानात् अहं

यत् यदा आयम् इन्द्रादीन् प्राप्नवं तदा मे मदीयाः
 गोकामाः युष्माभिः अपहृताः गाः कामयमानाः इन्द्रादयः
 अच्छदयन् युष्मदीयं स्थानम् आच्छादयन्ति । अतः कारणाद्
 हे पणयः वरीयः उरुतरं गवां वृन्दं परित्यज्य अप इत
 अन्यत् स्थानं प्रति गच्छत । यद्वा । वरीयः प्रभूतम् अति-
 दूरं देशं गच्छत ॥ १० ॥

हे पणयः यूयं वरीयः उरुतरं दूरं दूरदेशम् इत
 गच्छत । युष्माभिः अपहृताः गावः ऋतेन सत्येन मिनतीः
 मिनत्यः द्वारस्य पिधायकं पर्वतं हिंसन्त्यः विदारयन्त्यः उत्
 यन्तु तस्माद् उद्गच्छन्तु । यद्वा । मिनतीः । व्यत्ययेन
 कर्मणि शतृ । मीयमाना युष्माभिर्वाध्यमानाः ता गावः ।
 सुव्यत्ययः । गाः ऋतेन स्तुतिभिर्गन्तव्येन इन्द्रेण सहायेन
 बृहस्पत्यादयः उच्यन्तु पर्वताद् उद्गमयन्तु । निगूढाः नितरां
 स्थापिताः याः गाः बृहस्पतिः अविन्दत् लप्स्यते तथा सोमः
 तदभिपवकारिणः ग्रावाणः च विप्राः मेघाविनः ऋपयः
 अङ्गिरसः च लप्स्यन्ते ॥ ११ ॥

भिक्षुः प्रथमं व्यतिरेकमुखेन अन्नदानं प्रशंसति ।
 देवाः वै देवाः खलु सर्वेषां क्षुधं न ददुः न प्रायच्छन् ।
 किंतु वधम् इत् वधमेव दत्तवन्तः । एतादृशीं वधरूपां
 क्षुधम् अन्नदानेन यः शमयति स दाता खलु । उ इति
 पूरणः । यः अदत्त्वा भुङ्क्ते तम् आशितं भुञ्जानं पुरुषम्
 अपि मृत्यवः मरणानि उप गच्छन्ति समीपे यान्ति ।
 क्षुधातनां भोक्तृणां च मरणं समानम् । तथापि किं दानेन
 धननाशरूपेण । अत आह । उतो । उतशब्दः अप्यर्थे ।
 पृणतः प्रयच्छतः पुरुषस्य रयिः धनं नोप दस्यति न
 उपक्षीयते । दानप्रसङ्गेन अदातारं दूषयति । अपृणन्
 अप्रयच्छन् पुरुषस्तु मडितारम् आत्मनः सुखयितारं न
 विन्दते न कुत्रापि लभते । इह बन्धवः अप्रदानात् न
 सुखयन्ति देवाः अपि हविष्प्रदानाभावात् ॥ १ ॥

यः पुरुषः स्वयम् अन्नवान् सन् अपि आधाय ।
 आधार्यते असौ इति आध्रः दुर्बलः तस्मै । पित्वः पितृन्
 अन्नानि चकमानाय कामयमानाय रफिताय दारिद्र्येण
 हिंसिताय उपजग्मुषे गृहं प्रत्यागताय अतिथये मनः आत्मीयम्
 अन्तःकरणम् अदाने स्थिरं कृणुते कुण्ठे मनःस्वयंकरणेन
 तं क्लेशयति इत्यर्थः । न केवलं क्लेशकरणम् अपि तु

पुरा तस्य पुरस्तादेव सेवते भोगान् । सः अपि मडितारम्
आत्मनः सुखयितारं न विन्दते ॥ २ ॥

अन्वयमुखेन प्रशंसति । स इत् स एव भोजः दाता
खलु यो गृहवे प्रतिग्रहीत्रे अन्नकामाय अन्नं याचमानाय
चरते गृहम् आगतवते कृशाय दारिद्रेण एतादृशाय अतिथये
अन्नं ददाति प्रयच्छति । यामहूती । यामाः गन्तारो देवाः
ते आहूयन्ते अत्र इति यामहूतिः यज्ञः तस्मिन् । अस्मै
दात्रे फलम् अरम् अलं पर्याप्तं भवति । कामप्रदानं भवति
इत्यर्थः । उत अपि च अपरीषु अन्यासु शात्रवीषु सेनासु
सखायं कृणुते । तद्वद् आचरति इत्यर्थः । तस्य सर्वे सखाय
एव न शत्रव इत्यर्थः ॥ ३ ॥

व्यतिरेकेण निन्दाम् आह । सः पुरुषः सखा न
भवति यः पुरुषः सचाभुवे सर्वदा सहभवनशीलाय सचमानाय
सेवमानाय उपसर्जनीभूताय सख्ये सखिजनाय पित्वः पितृन्
अन्नानि न ददाति न प्रयच्छति स सुहृद् न भवति
इत्यर्थः । अस्मात् अदातुः सख्युः सः अप प्रेयात् अपगच्छेत्
यदि एनं परित्यज्य गच्छेत् तर्हि तद् ओकः निवासः सदनं न
अस्ति न भवति । सदनं हि बन्धुभिः परिवृतम् । स गतः
पुरुषः पृणन्तम् अन्नादिकं प्रयच्छन्तम् अन्यम् अरणं चित्
अयं स्वामिनम् एव इच्छेत् काममेत ॥ ४ ॥

घनवन्तं पुरुषं दाने प्रेरयति । तव्यान् तवीयान् धनैः
अतिशयेन प्रवृद्धः पुरुषः नाधमानाय याचमानाय अतिथये
पृणीयात् इत् घनानि दद्यादेव यदि दद्यात् द्राघीयांसम्
दीर्घतमं पन्यां पन्यानं सुवृत्तमागंम् अनु पश्येत पश्येत् ।

व्यत्ययेन आत्मनेपदम् । तत्र कारणम् आह । रायः घनानि
 ओ हि । आ उ आ वतन्ते एव खलु । एकत्र न तिष्ठन्ति
 इत्ययं । तत्र दृष्टान्तः । रथ्येव यथा रथ्यानि । रयसंबन्धीनि
 चक्रा चक्राणि उपर्यधोभावेन आवतन्ते तद्वत् आवृत्तिमेव
 दर्शयति । अन्यम् अन्यं पुरुषं घनानि उप तिष्ठन्ति
 उपतिष्ठन्ते । समवेतानि भवन्ति । तस्माद् घनानि देयानि
 इति भावः ॥ ५ ॥

अदातारं दूषयति । अप्रचेताः अप्रकृष्टज्ञानः दाने
 चेतो मनो यस्य न भवति सः मोघं व्यर्थमेव अन्नं विन्दते
 लभते । इदं सत्यं यथार्थमेव इति ब्रवीमि । ऋषिरहं
 वदामि । न केवलं व्यर्थं किन्तु तस्य पुरुषस्य सः वध
 इत् वध एव अन्नं परामृशतः । तच्छब्दस्य वधसामानाधि-
 करण्यात् पुल्लिङ्गता । अथवा स निरर्थको वध एव यः
 पुरुषः अयंमणम् । उपलक्षणम् इदम् । सर्वान् देवान्
 अयंमादीन् न पुष्यति हविष्प्रदानेन न पोषयति नो नापि
 सखायं समानख्यानम् अभ्यागतम् अतिथि मित्रवर्गं च न
 पोषयति । अत एव केवलादी केवलम् असाक्षिकम् अन्नं
 भुञ्जानः स केवलाघो भवति । केवलपापवान् भवति ।
 अघमेव केवलं तस्य शिष्यते । नैहिकं नामुष्मिकम् इति ।
 तस्माद् यथाकथञ्चिद् दातव्यम् इत्यभिप्रायः ॥ ६ ॥

कृपन् कृषि कुर्वन् फालः (=हलम्) आशितं कर्षकं
 भोक्तारं कृणोति करोति । तथा अध्वानं मार्गं यन् गच्छन्
 पुरुषः चरित्रैः आत्मीयैः गमनैः अप वृद्धवते स्वामिनो घनम्
 आवर्जयति । वदन् शास्त्रार्थं ध्रुवाणः ब्रह्मा ब्राह्मणः अवदतः

शास्त्रार्थम् अब्रुवाणात् जनात् वनीयान् संभक्तृतमः प्रियकरो
भवति । ते यथा स्वकर्मणि प्रवर्तमानाः परेषाम् उपकारकाः
तथा पृणन् दाता पुरुषः अपृणन्तम् अदातारं जनम् अभि
अभिलक्ष्य आपिः स्यात् बन्धुर्भवेत् ॥ ७ ॥

अत्र पादशब्दो भागवचनः । एकपात् एकपादघनः
पुरुषः द्विपदः द्विगुणघनस्य मार्गं भूयः भूयसा कालेन वि
चक्रमे विविधं गच्छति । तथा द्विपात् पुरुषः त्रिपादं
त्रिभागघनं पुरुषं पश्चात् अभ्येति अभिगच्छति । चतुष्पात्
चतुर्भागघनस्तु द्विपदाम् । बहुवचनात् एकपादादयः उपलभ्यन्ते ।
एकपादघनादीनां पङ्क्तीः अभिस्वरे अभिगमने संपश्यन्
सम्यक् ईक्षमाणः सन् उपतिष्ठमानः एति गच्छति ।
अन्योन्यापेक्षया सर्वे उत्तमाधमाः । तस्मात् त्वम् अहमेव
घनवान् इति न मन्येः किंतु अतिथिभ्यो घनानि ददस्व
इत्यर्थः ॥ ८ ॥

अतिथिभ्यो घनम् अप्रयच्छन्नपि मम भ्राता दास्यति
इति चेत् तत्र हेतुम् आह । समौ चिद् हस्तौ समावपि समं
समानं न विविष्टः कार्यं न व्याप्नुतः । तथा सं मातरा वत्सस्य
मातरौ घेनू समे अपि समं समानं पयः न दुहाते । धमयो-
श्चित् सहजातयोः पुत्रयोरपि समा समानि वीर्याणि न सन्ति ।
तस्मात् ज्ञाती चित् एकस्मिन् कुले सन्ती जाती अपि समं
न पृणीतः न प्रयच्छतः । तस्मात् यस्य घनम् अस्ति स
एव दद्यात् इत्यर्थः ॥ ९ ॥

हिरण्यगर्भः हिरण्यस्य अण्डस्य गर्भभूतः प्रजापति
हिरण्यगर्भः । यद्वा ॥ हिरण्यगर्भः अण्डः गर्भवद् यस्य उ
वर्तते सोऽसी सूत्रात्मा हिरण्यगर्भ इत्युच्यते ॥ अग्ने प्रपञ्च
त्यत्तेः प्राक् समवर्तत । मायाध्यक्षात् सिसृक्षोः परमात्मन्
समजायत । यद्यपि परमात्मैव हिरण्यगर्भः तथापि तदुपा-
भूतानां ब्रह्मणः उत्पत्तेः तदुपहितः अपि उत्पन्न इत्युच्यते
स च जातः जातमात्र एव एकः अद्वितीयः सन् भूतस्य
विकारजातस्य ब्रह्माण्डादेः सर्वस्य जगतः पतिः ईश्वर
आसीत् । न केवलं पतिरासीदेव अपि तर्हि सः हिरण्यगर्भः
पृथिवीं विस्तीर्णां द्यां दिवम् उत अपि च इमाम् अस्माभि-
र्दृश्यमानां पुरोवर्तिनीम् इमां भूमिम् । यद्वा पृथिवी इत्यन्त-
रिक्षनाम । अन्तरिक्षं दिवं भूमिं च दाधार धारयति ।
कस्मै । अत्र किशब्दः अनिर्जातस्वरूपत्वात् प्रजापती वर्तते ।
| यद्वा सृष्ट्यर्थं कामयते इति कः | । यद्वा कं सुखं तद्रूपत्वात्
क इत्युच्यते । अथवा इन्द्रेण पृष्टः प्रजापतिः मदीयं महत्त्वं
तुभ्यं प्रदाय अहं कः कीदृशः स्याम् इत्युक्तवान् । स इन्द्रः
प्रत्यूचे यदि इदं ब्रवीषि अहं कः स्याम् इति तदेव त्वं भवेति ।
अतः कारणात् क इति प्रजापतिराख्यायते । इन्द्रो वै वृत्रं
हृत्वा सप्तं पिजित्तीपिजित्वा अमृतीत् (ग्रे. भा. २. २६०)
इत्यादिकं ब्राह्मणम् अत्र अनुसंधेयम् । यदासौ किशब्दः तदा

सर्वनामत्वात् स्मैभावः सिद्धः । यदा तु योगिकः तदा व्यत्ययेनेति द्रष्टव्यम् । कस्मै कं प्रजापतिं देवाय देवं दाना-दिगुणयुक्तं हविषा प्रजापत्यस्य पशोः वपारूपेण एककपाला-त्मकेन पुरोडाशेन वा विधेम वयम् ऋत्विजः परिचरेम । विधतिः परिचरणकर्मा । क्रियाग्रहणं कर्तव्यम् इति कर्मणः संप्रदानत्वाच् चतुर्थी ॥ १ ॥

। यः प्रजापतिः आत्मदाः आत्मनां दाता । आत्मानो हि सर्वे तस्मात् परमात्मन उत्पद्यन्ते । यथा अग्नेः सकाशात् विस्फुलिङ्गाः जायन्ते तद्वत् । यद्वा आत्मनां शोधयिता । दैप् शोधने । बलदाः बलस्य च दाता शोधयिता वा । यस्य च प्रशिषं प्रकृष्टं शासनम् आज्ञां विश्वे सर्वे प्राणिनः उपासते प्रार्थयन्ते सेवन्ते वा । तथा देवाः अपि यस्य प्रशासनम् उपासते । अपि च अमृतम् अमृतत्वम् । भावप्रधानो निर्देशः । यद्वा । अमृतम् । । भरणं नास्ति अस्मिन् इति अमृतं सुधा । । तदपि यस्य प्रजापतेः छाया छायेव *वति भवति । मृत्युः यमश्च प्राणापहारी छायेव भवति । तस्मै कस्मै देवाय इत्यादि समानं पूर्वण ॥ २ ॥

यः हिरण्यगर्भः प्राणतः प्रश्वसतः निमिषितः अक्षिपद्म-चलनं कुर्वतः जगतः जङ्गमस्य प्राणिजातस्य महित्वा महत्त्वेन माहात्म्येन एक इत् अद्वितीय एव सन् राजा बभूव ईश्वरो भवति । अस्य परिदृश्यमानस्य द्विपदः पादद्वययुक्तस्य मनुष्यादेः

* वति - शब्दः मूले नास्ति । द्वितीय - 'यस्य' - शब्दस्य स्थाने स श्रीसायणाचार्येण पठितो भवेत् इति संभाव्यते ॥

चतुष्पदः गवाश्वादेश्च यः प्रजापतिः ईशो ईष्टे । ईदृशो
यः प्रजापतिः तस्मै कस्मै इत्यादि समानं पूर्वेण ॥ ३ ॥

हिमाः अस्मिन् सन्तीति हिमवान् । तेन बहुवचनान्तेन
सर्वे पर्वता लक्ष्यन्ते । हिमवन्तः हिमवदुपलक्षिताः इमे दृश्य-
मानाः सर्वे पर्वताः यस्य प्रजापतेः महित्वा महत्त्वं माहात्म्यम्
ऐश्वर्यम् इति आहुः । तेन सृष्टत्वात् तद्रूपेण अवस्थानात् ।
तथा रसया । रसो जलम् । तद्वती रसा नदी । जाती
एकवचनम् । रसाभिः नदीभिः सह समुद्रम् । पूर्ववद् एक-
वचनम् । सर्वान् समुद्रान् यस्य महाभाग्यम् इति आहुः
कथयन्ति सृष्टघभिज्ञाः । यस्य च इमाः प्रदिशः प्राञ्चारम्भा
आग्नेय्याद्याः कोणदिशः ईशितव्याः । तथा वाहू । वचन-
व्यत्ययः । वाहवो भुजाः । भुजवत् प्राधान्ययुक्ताः प्रदिशश्च
यस्य स्वभूताः । तस्मै कस्मै इत्यादि समानं पूर्वेण ॥ ४ ॥

येन प्रजापतिना द्यौः अन्तरिक्षम् उग्रा उद्गूर्णं पृथिवी
भूमिः च दृष्ट्वा येन स्थिरीकृता । स्वः स्वर्गश्च येन स्तभितं
स्तब्धं कृतम् । यथा अधो न पतति तथा उपरि अवस्था-
पितम् इत्यर्थः । तथा नाकः आदित्यश्च येन अन्तरिक्षे
स्तभितः । यश्च अन्तरिक्षे रजसः उदकस्य विमानः
निर्माता । तस्मै कस्मै इत्यादि समानं पूर्वेण ॥ ५ ॥

ऋन्दितवान् रोदितवान् अनयोः प्रजापतिः इति ऋन्दसी
द्यावापृथिव्यौ । श्रूयते हि यदरोदीत् तद् अनयो रोदस्त्वम्
(तै. ब्रा. २. २. ९. ४) इति । ते अवसा रक्षणेन हेतुना
लोकस्य रक्षणार्थं तस्तभाने प्रजापतिना सृष्टे लब्धस्यैर्ये सत्यौ
यं प्रजापतिं मनसा बुद्ध्या अभ्यक्षेताम् आवयोः महत्त्वम्

अनेन इत्यभ्यपश्येताम् । कीदृश्यी द्यावापृथिव्यौ । रेजमाने
राजमाने दीप्यमाने । आकारस्य व्यत्ययेन एत्वम् । यत्राधि
यस्मिन् आधारभूते प्रजापती सूरः सूर्यः उदितः उदयं प्राप्तः
सन् विभाति प्रकाशते । तस्मै कस्मै इत्यादि समानं
पूर्वेण ॥ ६ ॥

बृहतीः बृहत्यः महत्यः । अग्निम् । उपलक्षणम् एतत् ।
तदर्थं गर्भं वियदादि भूतजातं जनयन्तीः जनयन्त्यः । तदर्थं
गर्भं हिरण्मयाण्डस्य गर्भभूतं प्रजापतिं दधानाः धारयन्त्यः ।
आपो ह आप एव विश्वम् आयन् सर्वं जगत् व्याप्नुवन् ।
यत् यस्मात् ततः तस्माद् हेतोः देवानां देवादीनां सर्वेषां
प्राणिनाम् असुः प्राणभूतः एकः प्रजापतिः समवर्तत समजायत ।
यद्वा । यत् यं गर्भं दधानाः आपः विश्वात्मना अवस्थिताः
ततो गर्भभूतात् प्रजापतेः देवादीनां प्राणात्मको वायुः
अजायत । अथवा यत् । लिङ्गवचनयोर्व्यत्ययः । उक्तलक्षणा-
या आपः विश्वमावृत्य स्थिताः ततः ताभ्यः अद्भ्यः
सकाशात् एकः अद्वितीयः असुः प्राणात्मकः प्रजापतिः
समवर्तत निश्चक्राम । तस्मै कस्मै इत्यादि समानं
पूर्वेण ॥ ७ ॥

यज्ञं यज्ञोपलक्षितं विकारजातं जनयन्तीः उत्पादयन्तीः
तदर्थं दक्षं प्रपञ्चात्मना वधिष्णुं प्रजापतिम् आत्मनि
दधानाः धारयित्रीः आपः । व्यत्ययेन प्रथमा । अपः
प्रलयकालीनाः महिना महिम्ना । छान्दसो मलोपः ।
स्वमाहात्म्येन यश्चित् यश्च प्रजापतिः पर्यपश्यत् परितो
दृष्टवान् । यश्च देवेषु अधि देवेषु मध्ये देवः तेषामपि

ईश्वरः सन् एकः अद्वितीयः आसीत् भवति । अस्तेदृष्टान्दसो
लद्ध । तस्मै कस्मै इत्यादि समानं पूर्वेण ॥ ८ ॥

सः प्रजापतिः नः अस्मान् मा हिंसीत् मा बाधताम् ।
यः पृथिव्याः भूमेः जनिता जनयिता स्रष्टा । यो वा यश्च
सत्यधर्मा सत्यम् अद्वितयं धर्मं जगतो धारणं यस्य सः ।
तादृशः प्रजापतिः दिवम् अन्तरिक्षोपलक्षितान् सर्वान् लोकान्
जजान जनयामास । यश्च बृहतीः महतीः चन्द्राः आह्लादनीः
अपः उदकानि जजान जनयामास । तस्मै कस्मै इत्यादि
समानं पूर्वेण ॥ ९ ॥

हे प्रजापते त्वत् त्वत्तः अन्यः कश्चित् एतानि इदानीं
वर्तमानानि विश्वा विश्वानि सर्वाणि जातानि प्रथमविकार-
भाञ्जि ता तानि सर्वाणि भूतजातानि न परि बभूव न
परिगृह्णाति न व्याप्नोति । त्वमेव एतानि परिगृह्य स्रष्टुं
शक्नोषि इति भावः । परिपूर्वो भवतिः परिग्रहार्थः । वयं
च यत्कामाः यत् फलं कामयमानाः ते तुभ्यं जुहुमः हवींषि
प्रयच्छामः तत् फलं नः अस्माकम् अस्तु भवतु । तथा
वयं च रयीणां धनानां पतयः ईश्वराः स्याम भवेम ॥ १० ॥

अहं सूक्तस्य द्रष्ट्री वाग् आम्भृषी यद् ब्रह्म जगत्कारणं
तद्रूपा भवन्ती रुद्रेभिः रुद्रैः एकादशभिः । इत्यंभावे
तृतीया । तदात्मना चरामि । एवं वसुभिः इत्यादौ तत्तदात्मना
चरामीति योज्यम् । तथा मित्रावरुणा मित्रं च वरुणं च ।
उभा उभौ अहम् एव ब्रह्मीभूता विभमि धारयामि ।
इन्द्राग्नी अपि अहम् एव धारयामि । उभा उभौ अश्विना
अश्विनौ अपि अहम् एव धारयामि ॥ १ ॥

आहनसम् आहन्तव्यम् अभिषोतव्यं सोमम् । यद्वा ।
शत्रूणाम् आहन्तारं दिवि वर्तमानं देवतात्मानं सोमम् ।
अहमेव विभमि । तथा त्वष्टारम् उत अपि च पूषणं भगं
च अहमेव विभमि । तथा हविष्मते हविभिः युक्ताय
सुप्राव्ये शोभनं हविः देवानां प्रापयित्रे तर्पयित्रे । सुन्वते
सोभाभिषवं कुर्वते । ईदृशाय यजमानाय द्रविणं घनं
यागफलरूपम् अहमेव दधामि धारयामि ॥ २ ॥

अहं राष्ट्री सर्वस्य जगतः ईश्वरी । तथा वसूनां
धनानां संगमनी संगमयित्री उपासकानां प्रापयित्री । चिकित्नुषी
यत् साक्षात्कर्तव्यं परं ब्रह्म तज् ज्ञातवती स्वात्मतया
साक्षात्कृतवती । अत एव यज्ञियानां यज्ञार्हणां प्रथमा
मुख्या । या एवंगुणविशिष्टा अहं तां मां भूरिस्थात्रां
बहुभावेन प्रपञ्चात्मना अवतिष्ठमानां भूरि भूरीणि बहूनि

भूतजातानि आवेशयन्तीं जीवभावेन आत्मानं प्रवेशयन्तीम्
ईदृशीं मां पुरुषा बहुषु देशेषु व्यदधुः देवाः विदधति
कुर्वन्ति । उक्तप्रकारेण वैश्वरूप्येण अवस्थानात् । यद् यत्
कुर्वन्ति तत् सर्वं मामेव कुर्वन्ति इत्यर्थः ॥ ३ ॥

यः अन्नम् अत्ति सः भोक्तृशक्तिरूपया मया एव
अन्नम् अत्ति । यश्च विपश्यति । आलोकयति इत्यर्थः ।
यश्च प्राणिति श्वासोच्छ्वासरूपं व्यापारं करोति सोऽपि मयैव ।
यश्च उक्तं शृणोति ॥ यः ईदृशीम् अन्तर्यामिरूपेण स्थितां
मां न जानन्ति ते अमन्तवः अमन्यमानाः अजानन्तः उप
क्षियन्ति उपक्षीणाः संसारेण हीनाः भवन्ति । हे श्रुत
विश्रुत सखे श्रुधि मया वक्ष्यमाणं शृणु । किं तत् श्रोतव्यम् ।
श्रद्धिवम् । श्रद्धिः श्रद्धा तया युक्तम् । श्रद्धायत्नेन लभ्यम्
इत्यर्थः । मत्वर्थीयो वः । ईदृशं ब्रह्मात्मकं वस्तु ते तुभ्यं
वदामि उपदिशामि ॥ ४ ॥

अहं स्वयम् एव इदं वस्तु ब्रह्मात्मकं वदामि उपदिशामि ।
देवेभिः देवैः इन्द्रादिभिः अपि जुष्टं सेवितम् । उत अपि
च मानुषेभिः मनुष्यैः अपि जुष्टम् । ईदं ग्वस्त्वात्मिका अहं
यं कामये यं पुरुषं रक्षितुम् अहं वाञ्छामि ततं पुरुषम्
उग्रं कृणोमि सर्वेभ्यः अधिकं करोमि । तम् एव ब्रह्माणं
स्रष्टारं करोमि । तम् एव ऋषिम् अतीन्द्रियार्थदर्शिनं
करोमि । तम् एव सुमेधां शोभनप्रज्ञं च करोमि ॥ ५ ॥


पुरा त्रिपुरविजयसमये रुद्राय रुद्रस्य । पृष्ठधर्ये
चतुर्थी । महादेवस्य धनुः चापम् अहम् आ तनोमि
ज्यया वा ततं करोमि । किमर्थम् । ब्रह्मद्विषे ब्राह्मणानां

द्वेष्टारं शरवे शरं हिंसकं त्रिपुरनिवासिनम् असुरं हन्तवै
हन्तुं हिंसितुम् । क्रियाग्रहणं कर्तव्यम् इति कर्मणः संप्रदानत्वात्
चतुर्थी । उ-शब्दः पूरकः । अहम् एव समदम् । समानं
माद्यन्ति अस्मिन् इति समत् संग्रामः । स्तोतृजनार्थं शत्रुभिः
सह संग्रामम् अहम् एव कृणोमि करोमि । तथा धावापृथिवी
दिवं च पृथिवी च अन्तर्यामितया अहम् एव आ विवेश
प्रविष्टवती ॥ ६ ॥

द्यौः पिता (तै. ब्रा. ३. ७. ५. ४) इति श्रुतेः
पिता द्यौः । पितरं दिवम् अहं सुवे प्रसुवे जनयामि । कुत्र
इति तद् आह । अस्य परमात्मनः मूर्धन् मूर्धनि उपरि ।
कारणभूते तस्मिन् हि वियदादिकार्यजातं सर्वं वर्तते तन्तुपु
पट इव । मम च योनिः कारणं समुद्रे । समुद्भवन्ति अस्मात्
भूतजातानि इति समुद्रः परमात्मा । तस्मिन् अप्सु व्यापन-
शीलासु धीवृत्तिषु अन्तः मध्ये यद् ब्रह्म चैतन्यं तन् मम
कारणम् इत्यर्थः । यतः ईदग्भूता अहम् अस्मि ततः हेतोः
विश्वा विश्वानि सर्वाणि भुवनानि भूतजातानि अनु प्रविश्य
वि तिष्ठे विविधं व्याप्य तिष्ठामि । उत अपि च अमूं द्यां
विप्रकृष्टदेशे अवस्थितं स्वर्गलोकम् । उपलक्षणमेतत् एत-
दुपक्षितं कृत्स्नं विकारजातं वर्ष्मणा कारणभूतेन मायात्मकेन
मदीयेन देहेन उप स्पृशामि ॥ यद्वा । अस्य भूलोकस्य
मूर्धन् मूर्धनि उपरि अहं पितरम् आकाशं सुवे । समुद्रे
जलघो अप्सु उदकेषु अन्तः मध्ये मम योनिः कारणभूतः
अम्भृणाख्यः ऋषिः वर्तते ॥ यद्वा । समुद्रे अन्तरिक्षे अप्सु
अम्भयेषु देवशरीरेषु मम कारणभूतं ब्रह्म चैतन्यं वर्तते ।

ततोऽहं कारणात्मिका सती सर्वाणि भुवनानि व्याप्नोमि ।
अन्यत् समानम् ॥ ७ ॥

विश्वा विश्वानि सर्वाणि भुवनानि भूतजातानि कार्याणि
आरभमाणा कारणरूपेण उत्पादयन्ती अहम् एव परेण अनधि-
ष्ठिता स्वयम् एव प्र वामि प्रवर्ते । वातइव । यथा वातः
परेण अप्रेरितः सन् स्वेच्छयैव प्रवाति तद्वत् । उक्तं सर्वं
निगमयति । परो दिवा । परः इति सकारान्तं परस्तादि-
त्यर्थे वर्तते यथा अध इत्यधस्तादर्थे । तद्योगे च तृतीया
सर्वत्र दृश्यते । दिवः आकाशस्य परस्तात् । एना पृथिव्या
अस्याः पृथिव्याः परः परस्तात् । द्यावापृथिव्योः उपादानम्
उपलक्षणम् । एतदुपलक्षितात् सर्वस्मात् विकारजातात्
परस्ताद् वर्तमाना असङ्गा उदासीनकूटस्थब्रह्मचैतन्यरूपा
अहं महिना महिम्ना एतावती संवभूव । एतत्—शब्देन उक्तं
सर्वं परामृश्यते । एतत् परिमाणम् अस्याः इति एतावती ।
सर्वजगदात्मना अहं संभूतास्मि ॥८॥



आयती आगच्छती अक्षभिः अक्षिस्थानीयैः प्रकाशमानैः
नक्षत्रैः । यद्वा अक्षभिः अञ्जकैः तेजोभिः । पुरुषा बहुषु
देशेषु देवी देवनशीला रात्री इयं रात्रिदेवता व्यह्यत् विचष्टे
विशेषेण पश्यति । अपि च एषा विश्वाः सर्वाः श्रियः शोभाः
अधि अधित अधिधारयति ॥ १ ॥

अमर्त्या मरणरहिता देवी देवनशीला रात्रिः उरु
विस्तीर्णम् अन्तरिक्षम् आ अप्राः । प्रथमतः तमसा आपूर-
यति । तथा निवतः नीचीनान् लतागुल्मादीन् उद्धतः
उत्थितान् वृक्षादींश्च स्वकीयेन तेजसा आवृणोति । तदनन्तरं
तत् तमः अन्धकारं ज्योतिषा ग्रहनक्षत्रादिरूपेण तेजसा
बाधते पीडयति ॥ २ ॥

आयती आगच्छन्ती देवी देवनशीला रात्रिः स्वसारं
भगिनीम् उपसं निः अकृत निष्करोति प्रकाशेन संस्करोति ।
तस्याम् उपसि जातायां नैशं तमः अपेत् हासते अप एव
गच्छति ॥ ३ ॥

अद्य अस्मिन् काले नः अस्माकं सा रात्रिदेवता प्रसीदतु ।
यस्याः रात्रेः यामन् यामनि प्राप्तौ सत्यां वयं नि अविक्ष्महि
निचिन्तामहे सुखेन गृहे आस्महे । तत्र दृष्टान्तः । वयः
पक्षिणः वृक्षे न यथा वृक्षे नीडाश्रये वसति रात्री निवासं
कुर्वन्ति तथा निवसामः इत्यर्थः ॥ ४ ॥

ग्रामासः ग्रामाः । अत्र ग्रामशब्दः जनसमूहे वर्तते
यथा ग्रामः आगतः इति । सर्वे जनाः नि अविशत ।
तस्यां रात्रौ आगतायां निविशन्ते । शेरते । तथा पद्वन्तः
पादयुक्ताः गवाश्वादयश्च निविशन्ते । तथा पक्षिणः पक्षो-
पेताश्च निविशन्ते । अर्थिनः । अर्थैरर्थो गमनम् ।
शीघ्रगमनयुक्ताः । श्येनासश्चित् श्येनाः अपि तस्यां रात्र्यां
निविशन्ते । एषा रात्रिः सर्वाणि भूतजातानि अहनि संचारेण
श्रान्तानि स्वयम् आगत्य सुखयति इत्यर्थः ॥ ५ ॥

हे ऊर्म्ये । रात्रिनाम एतत् । रात्रे वृक्यं वृकस्य
स्त्रियं वृकं च अस्मान् हिंसन्तं यवय अस्मत्तः पृथक्कुरु ।
अस्मान् बाधितुं यथा न प्राप्नोति तथा । स्तेनं तस्करं च
यवय अस्मत्तः वियोजय । अथ अनन्तरं नः अस्माकं
सुतरा सुखेन तरणीया क्षेमकरी भव ॥ ६ ॥

पेपिशत् भृशं पिशत् सर्ववस्तुषु आश्लिष्टं तमः अन्धकारं
कृष्णं कृष्णवर्णं व्यक्तं विशेषेण स्वभासा सर्वस्य अञ्जकं
स्पष्टरूपं वा ईदृशं नैशं तमः भाम् उप अस्थित उपागच्छत् ।
हे उपः उपोदेवते त्वम् ऋणेव ऋणानि इव तत् तमो
यातय अपगमय । स्तोतृणाम् ऋणानि यथा धनप्रदानेन
अपाकरोषि तथा तमोऽपि अपसारय इत्यर्थः ॥ ७ ॥

हे रात्रि रात्रिदेवते ते त्वां गाइव पयसो दोग्ध्रीः
धेनूः इव उपेत्य आ अकरम् स्तुतिभिः अभिमुखीकरोमि ।
दिवः दुहितः द्योतमानस्य सूर्यस्य पुत्रि । यद्वा दिवसस्य
तनये । त्वत्प्रसादात् जिग्युषे शत्रून् जिग्युषः मम स्तोमं न
स्तोत्रम् इव हविः अपि वृणीष्व त्वं भजस्व ॥ ८ ॥

म. १०. सू. १२९

अस्मिन् सूक्ते सृष्टेः प्रागवस्था निरस्तसमस्त-
प्रपञ्चा या प्रलयावस्था सा निरूप्यते ॥

तदानीं प्रलयदशायाम् अवस्थितं यद् अस्य जगतो
मूलकारणं तत् असत् शशविपाणवत् निरुपाख्यं न आसीत् ।
नहि तादृशात् कारणाद् अस्य सतो जगतः उत्पत्तिः
संभवति । तथा नो सत् नैव सदात्मवत् सत्त्वेन निर्वाच्यम्
आसीत् । उभयविलक्षणम् अनिर्वाच्यम् एव आसीत् इत्यर्थः ।
नासीद् रजः । लोकाः रजासि उच्यन्ते (नि. ४. १९)
इति यास्कः । अत्र च सामान्यापेक्षम् एकवचनम् । व्योमनः
वक्ष्यमाणत्वात् तस्य अधस्तनाः पातालादयः पृथिव्यन्ताः न
आसन् इत्यर्थः । तथा व्योम अन्तरिक्षं तदपि नो नैव
आसीत् । परः इति सकारान्तं परस्तादित्यर्थे वर्तते ।
परः व्योमनः परस्ताद् उपरिदेशे द्युलोकप्रभृति सत्यलोकान्तं
यद् अस्ति तदपि न आसीत् इत्यर्थः । अनेन चतुर्दशभुवनगर्भं
ब्रह्माण्डं स्वरूपेण निपिद्धं भवति । किम् आवरीवः इति ।
किम् आवरणीय तत्त्वम् आवरकभूतजातम् आवरीवः अत्यन्तम्
आवृणुयात् । आवायाभावात् तदावरकम् अपि नासीत्
इत्यर्थः । यद्वा किम् इति प्रथमैव । किं तत्त्वम् आवरकम्
आवृणुयात् । आद्रियमाणवत् तदपि स्वरूपेण नासीद् इत्यर्थः ।
आवृण्वत् तत् तत्त्वं कुह कुत्र देशे अवस्थाय आवृणोति ।
आधारभूतः तादृशो देशोऽपि नासीद् इत्यर्थः । कस्य
धर्मन् कस्य वा भोक्तुः जीवस्य शर्मणि सुखदुःखसाक्षात्कार-

लक्षणे भोगे निमित्तभूते सति तद् आवरणं तत्त्वम् आवृणुयात् । जीवानाम् उपभोगार्था हि सृष्टिः । तस्यां हि सत्यां ब्रह्माण्डस्य भूतैः आवरणम् । प्रलयदशायां च भोक्तारो जीवाः उपाधि-विलयात् प्रलीनाः भवन्ति इति कस्य चित् कश्चिदपि भोक्ता न संभवति इति आवरणस्य निमित्ताभावात् अपि तत् न घटते । एतेन भोग्यप्रपञ्चवत् भोक्तृप्रपञ्चोऽपि तदानीं नासीद् इत्युक्तं भवति । यद्यपि सावरणस्य ब्रह्माण्डस्य निषेधेन तदन्तर्गतम् अप्सत्त्वमपि निराकृतं तथापि आपो वा इदम् अग्रे सलिलमासीत् (तै. सं. ७. १. ५. १) इति श्रुत्या कश्चिद् अपां सद्भावम् आशङ्केत । तं प्रत्याचष्टे । अम्भः किम् आसीद् इति । गहनं दुष्प्रवेशं गभीरं दुरवस्थानम् अत्यगाधम् ईदृशम् अम्भः किम् आसीत् । तदपि नैव आसीद् इत्यर्थः । श्रुतिस्तु अवान्तरप्रलयविषया ॥ १ ॥

ननु उक्तस्य प्रतिसंहारस्य संहर्त्रपेक्षत्वात् स एव संहर्ता मृत्युः विद्यते इत्यत आह न मृत्युरासीद् इति । ननु यदि सः मृत्युः नासीत् तर्हि तदभावकृतम् अमरणं प्राणिनाम् अवस्थानं तदानीं स्यात् तत्र आह । अमृतं न तर्हि इति । तर्हि तस्मिन् प्रतिसंहारसमये । अयं भावः । सर्वेषां प्राणिनां परिपक्वं भोगहेतुभूतं सर्वं कर्म यदा उपभुक्तम् आसीत् तदा भोगाभावात् निष्प्रयोजनम् इदं जगद् इति परमेश्वरस्य मनसि संजिहीर्षा जायते । तदैव स मृत्युः सर्वं जगत् संहर्ते इति किम् अनेन मृत्युना संहर्त्रा तदभावकृतं वा कथम् अमरणं स्याद् इति । ननु एतस्य सर्वस्य अधिकरणभूतः कालः विद्यते इत्यत आह । न रात्र्या इति । रात्र्याः अह्नः च

प्रकेतः प्रज्ञानं न आसीत् । तद्धेतुभूतयोः सूर्याचन्द्रमसोः
 अभावात् । एतेन अहोरात्रनिषेधेन तदात्मकः मासर्तुसंवत्सर-
 प्रभृतिकः सर्वः कालः प्रत्याख्यातः । आनीद् अवातम् इति ।
 तत् सकलवेदान्तप्रसिद्धं ब्रह्मतत्त्वम् आनीत् प्राणितवत् ।
 अप्राणो ह्यमनाः (मु. २. १. २) इति तस्य प्राणसंबन्धा-
 भावात् तद् आनीद् अवातम् इति । प्राणवायोः अभावेऽपि
 तत् प्राणितवत् इत्यर्थः । स्वधया इति । स्वस्मिन् धीयते
 ध्रियते आश्रित्य वर्तते इति स्वधा माया । तथा तद् ब्रह्म
 एकम् अविभागापन्नम् आसीत् । सहयुक्तेऽप्रधाने (पा. सू.
 २. ३. १९) इति तृतीया सह-शब्दयोगाभावेऽपि सहाययोगे
 भवति । तस्माद् इति । तस्मात् खलु पूर्वोक्तात् माया-
 सहितात् ब्रह्मणः अन्यत् किं चन किमपि वस्तु भूतभौतिका-
 त्मकं न बभूव । अन्यत् किम् इत्यत आह पर इति । परः
 परस्तात् सृष्टेः ऊर्ध्वं वर्तमानम् इदं जगत् तदानीं न बभूव
 इत्यर्थः ॥ २ ॥

ननु उक्तप्रकारेण यदि पूर्वम् इदं जगत् नासीत् कथं
 तर्हि तस्य जन्म । अतः आह । तम आसीद् इत्यादि ।
 आत्मतत्त्वस्य आवरकत्वात् मायापरसंज्ञं भावरूपाज्ञानम् अत्र
 तमः इत्युच्यते । तत् आसीत् । किञ्च यथा नेशं तमः सर्व-
 पदार्यजातम् आवृणोति तद्वत् अग्रे सृष्टेः प्राक् प्रलयदशायां
 भूतभौतिकं सर्वं जगत् उक्तलक्षणेन तमसा गूळ्हम्
 आच्छादितम् आसीत् । आच्छादकात् तस्मात् तमसः नाम-
 रूपाभ्यां यद् आविर्भवनं तदेव तस्य जन्म इत्युच्यते । अप्र-
 केतम् अप्रज्ञायमानं तदा जगत् तदावरकं तमश्च आसीत् ।

अत एव मनुना स्मर्यंते । आसीद्विदं तमोभूतमप्रज्ञातमलक्षणम् । अप्रतर्क्यमनिर्देश्यं प्रसुप्तमिव सर्वतः ॥ (मनु. १.५) इति । कुतो वा न प्रज्ञायते इति तत्राह । सलिलम् इत्यादि । इदं दृश्यमानं सर्वं जगत् सलिलं कारणेन संगतम् अविभागापन्नम् आः आसीत् । पल गती इत्यस्मात् निष्पन्नः सलिलशब्दः । यद्वा सलिलम् इति लुप्तोपमम् । सलिलमिव । यथा क्षीरेण अविभागापन्नं नीरं दुर्विज्ञानं तथा तमसा अविभागापन्नं जगत् न शक्यविज्ञानम् इत्यर्थः । तुच्छघनेत्यादि । आ समन्तात् भवतीति आभु । तुच्छघने । छान्दसो यकारोपजनः । तुच्छेन तुच्छकल्पेन सदसद्विलक्षणेन भावरूपाज्ञानेन यद् अपिहितं छादितम् आसीत् तद् एकम् एकीभूतं कारणेन तमसा अविभागापन्नां प्राप्तमपि कार्यजातं तपसः स्रष्टव्यपर्यालोचनरूपस्य महिना माहात्म्येन अजायत उत्पन्नम् ॥ ३ ॥

ननु उक्तरतीत्या यद् ईश्वरस्य पर्यालोचनं जगतः पुनरुत्पत्तौ कारणं तदेव किंनिबन्धनम् इत्यत आह । कामस्तदग्रे इति । अग्रे अस्य विकारजातस्य सृष्टेः प्रागवस्थायां परमेश्वरस्य मनसि कामः समवर्तत सम्यगजायत । सिसृक्षा जाता इत्यर्थः* । ईश्वरस्य सिसृक्षा वा किंहेतुका इत्यत आह । मनस इति । मनसः अन्तःकरणस्य संबन्धि वासनाशेषेण मायायां विलीने अन्तःकरणे समवेतम् । सामान्यापेक्षम् एकवचनम् । सर्वप्राप्यन्तःकरणेषु समवेतमित्यर्थः । तादृशं रेतः भाविनः प्रपञ्चस्य बीजभूतं प्रथमम् अतीते कल्पे

* तत्-शब्दः अधि-शब्दश्च सायणाचार्ये न विवृती । तत्-शब्दस्य तदा इत्यर्थः प्रतिभाति । अधि-शब्दस्य च उपरि इत्यर्थः प्रतिभाति ॥

प्राणिभिः कृतं पुण्यापुण्यात्मकं कर्म यत् यतः कारणात्
 सृष्टिसमये आसीत् अभवत् । भूष्णु वर्धिष्णु अजायत परि-
 पक्वं सत् फलोन्मुखम् आसीद् इत्यर्थः । तत् ततो हेतोः
 फलप्रदस्य सर्वसाक्षिणः कर्माध्यक्षस्य परमेश्वरस्य मनसि
 सिसृक्षा अजायत इत्यर्थः । तस्यां च जातायां स्रष्टव्यं
 पर्यालोच्य ततः सर्वं जगत् सृजति । आत्मना इत्थम् अव-
 गमिते अर्थे विद्वदनुभवमपि अनुग्राहकत्वेन प्रमाणयति सत
 इति । सतः सत्त्वेन इदानीम् अनुभूयमानस्य जगतः बन्धुं बन्धन-
 हेतुभूत कल्पान्तरे प्राण्यनुष्ठितं कर्मसमूहं कवयः क्रान्तदर्शनाः
 अतीतानागतवर्तमानाभिज्ञा योगिनः हृदि हृदये निरुद्धया
 मनीषा मनीषया बुद्ध्या प्रतीप्य विचार्य असति सद्विलक्षणे
 अव्याकृते, कारणे निरविन्दन् निष्कृष्य अलभन्त । विविच्य
 अजानन् इत्यर्थः ॥ ४ ॥

एवम् अविद्याकामकर्माणि सृष्टेर्हेतुत्वेन उक्तानि ।
 अधुना तेषां स्वकार्यजनने शैध्यं प्रतिपाद्यते । एषाम् अविद्या-
 कामकर्मणा वियदादिभूतजातानि सृजतां रश्मिः रश्मिसदृशः
 यथा सूर्यरश्मिः उदयानन्तरं निमेषमात्रेण युगपत् सर्वं जगत्
 व्याप्नोति तथा शीघ्रं सर्वत्र व्याप्नुवन् यः कार्यवर्गः विततः
 विस्तृतः आसीत् । स्विदासीत् इति वक्ष्यमाणम् अत्रापि
 संबध्यते । स्वित् इति वितर्कं । स कार्यवर्गः प्रथमतः किं
 तिरश्चीनः तिर्यगवस्थितो मध्ये स्थितः आसीत् किंवा अधः
 अधस्तात् आसीत् आहोस्वित् उपरि उपरिष्ठात् किम्
 आसीत् । सर्गस्य शीघ्रव्यापनेन क्रमस्य दुर्लक्ष्यत्वात् एतेषु
 त्रिषु स्थानेषु प्राथम्यं कुत्र इति विचार्यते । एवं नाम

शीघ्रं सर्वतो दिक्षु सर्गो निष्पन्नः इत्यर्थः । एतदेव विभजते ।
 सृष्टेषु, कार्येषु मध्ये केचिद् भावाः रेतोधाः रेतसो
 बीजभूतस्य कर्मणो विधातारः कर्तारो भोक्तारश्च जीवाः
 आसन् । अन्ये भावाः महिमानः महान्तो वियदादयः भोग्याः
 आसन् । एवं मायासहितः परमेश्वरः सर्वं जगत् सृष्ट्वा
 स्वयं चानुप्रविश्य भोक्तृभोग्यादिरूपेण विभागं कृतवान्
 इत्यर्थः । तत्र च भोक्तृभोग्ययोर्मध्ये स्वधा । अन्ननाम एतत् ।
 भोग्यप्रपञ्चः अवस्तात् अवरो निकृष्टः आसीत् । प्रयतिः
 प्रयतिता भोक्ता परस्तात् परः उत्कृष्टः आसीत् । भोग्य-
 प्रपञ्चं भोक्तृप्रपञ्चस्य शेषभूतं कृतवान् इत्यर्थः ॥ ५ ॥

एवं भोक्तृभोग्यरूपेण सृष्टिः संग्रहेण प्रतिपादिता ।
 अथ इदानीं सा सृष्टिः दुर्विज्ञाना इति न विस्तरेण अभिहिता
 इत्याह । को अद्वा इति । कः पुरुषः अद्वा पारमार्थ्येन
 वेद जानाति । कः वा इह अस्मिन् लोके प्र वीचत्-
 प्रब्रूयात् । इयं दृश्यमाना विसृष्टिः विविधा भूतभौतिक-
 भोक्तृभोग्यादिरूपेण बहुप्रकारा सृष्टिः कुतः कस्माद्
 उपादानकारणात् कुतः कस्माच्च निमित्तकारणात् आजाता
 समन्तात् जाता प्रादुर्भूता । एतद् उभयं सम्यक् को वेद
 को वा विस्तरेण वक्तुं शक्नुयाद् इत्यर्थः । ननु देवाः
 सर्वज्ञाः सन्तः जानन्ति वक्तुं च शक्नुवन्ति इत्यत आह
 अर्वाङ् इति । देवाश्च अस्मिन् जगतो विसर्जनेन वियदादि-
 भूतोत्पत्त्यनन्तरं विविधं यद् भौतिकं सर्जनं सृष्टिः तेन
 अर्वाङ् अर्वाचीनाः कृताः । भूतसृष्टेः पश्चाज् जाताः
 इत्यर्थः । तथाविधाः ते कथं स्वोत्पत्तेः पूर्वकालीनां सृष्टि

जानीयुः अजानन्तो वा कथं प्रब्रूयुः । उक्तं दुर्विज्ञानत्वं
निगमयति । अथ एवं सति देवाः अपि न जानन्ति किल ।
तद्व्यतिरिक्तः को नाम मनुष्यादिः वेद तत् जगत्कारणं
जानाति यतः कारणात् कृत्स्नं जगत् आवभूव
अजायत ॥ ६ ॥

उक्तप्रकारेण यथा इदं जगत्सर्जनं दुर्विज्ञानं तथा
सृष्टं तज् जगत् दुर्धरमपि इत्याह । इयमिति । यतः
उपादानभूतात् परमात्मनः इयं विसृष्टिः विविधा गिरिनदी-
समुद्रादिरूपेण विचित्रा सृष्टिः आवभूव आजाता सोऽपि
किल यदि वा दधे धारयति यदि वा न धारयति । एवं
च को नाम अन्यः घर्तुं शक्नुयात् । यदि धारयेत् ईश्वरः
एव धारयेत् न अन्यः इत्यर्थः । एतेन कार्यस्य धारयितृत्व-
प्रतिपादनेन ब्रह्मणः उपादानकारणत्वम् उक्तं भवति ।
यद्वा अनेन अर्धर्चेन पूर्वोक्तं सृष्टेः दुर्ज्ञानत्वम् एव द्रढयति ।
को वेद इत्यनुवर्तते । इयं विविधा सृष्टिः यतः आवभूव
वा समन्तात् अजायत इति को वेद यस्मात् परमात्मनः
उपादानभूताद् आवभूव तं परमात्मानं को वेद ।
न कोऽपि । तथा स एव उपदानभूतः परमात्मा स्वयमेव
निमित्तभूतोऽपि सन् यदि वा दधे विदधे इदं जगत् ससर्ज ।
असंदिग्धे संदिग्धवचनम् एतत् । शास्त्राणि चेत् प्रमाणं
स्युः इति यथा । स एव विदधे । तं को वेद । देवा
अपि यत् न जानन्ति अर्वाचीनानां तत्परिज्ञाने कैव कथा
इत्यर्थः । यद्येवं जगत्सृष्टिः अत्यन्तदुस्त्वबोध्या न तर्हि सा
प्रमाणपद्धतिम् अध्यास्ते इत्याशङ्क्य तत्सद्भावे ईश्वरमेव

प्रमाणयति यो अस्येति । अस्य भूतभौतिकात्मकस्य जगतः
 यः अध्यक्षः ईश्वरः परमे उत्कृष्टे सत्यभूते व्योमन् व्योमनि
 आकाशे आकाशवन् निर्मले स्वप्रकाशे । यद्वा व्योमनि
 विशेषेण तृप्ते निरतिशयानन्दस्वरूपे इत्यर्थः । यद्वा व्योमनि
 विशेषेण गते प्राप्ते देशकालवस्तुभिः अपरिच्छिन्ने इत्यर्थः ।
 अथवा व्योमनि विशेषेण ज्ञातरि विशिष्टज्ञानात्मनि । ईदृशे
 स्वात्मनि प्रतिष्ठितः । ईदृशो यः परमेश्वरः सो अङ्ग
 सोऽपि नाम वेद जानाति यदि वा न वेद न जानाति ।
 को नाम अन्यः तर्हि जानीयात् इत्यर्थः । अतः सर्वज्ञ ईश्वर
 एव तां सृष्टिं जानीयात् ॥ ७ ॥

३३

म. १०. सू. १४६

हे अरण्यानि । अरण्यस्य पालयित्री काचिद् अधि-
 देवता अरण्यानी इति नैरुक्ताः । हे अरण्याधिदेवते अरण्यानि
 कान्ताराणि प्रति या असौ त्वं प्रेव नश्यसि । इवः संप्रत्यर्थे ।
 नशतिः प्राप्तिकर्मा । संप्रति रक्षणाय प्राप्नोषि । यद्वा
 निर्जने देशे वर्तमानत्वात् नष्टेव प्रतीयसे । सा त्वं कथा कथं
 ग्रामं न पृच्छसि । निर्जने अरण्ये कथं रमसे । नूनं त्वा
 त्वां भीः भयं न विन्दति न लभते किम् । वितर्क
 प्लुतः । इवः संप्रत्यर्थे परिभयार्थे वा । अत्र निरुक्तम् ।
 अरण्यानी अरण्यस्य पत्नी । अरण्यम् अपाणं भवति ।

ग्रामाद् अरमणं भवतीति वा । अरण्यानि इति एनाम्
आमन्त्रयते । यासौ अरण्यानि वनानि पराचीव नश्यसि ।
कथं ग्रामं न पृच्छसि । न त्वा भीविन्दतीवेति इवः परिभयार्थे
वा (नि. ९. २९-३०) इति ॥ १ ॥

वृषारवाय । वृषा सेचनसमर्थो रवः शब्दो यस्य सूक्ष्म-
जन्तुविशेषस्य झिल्ल्याख्यस्य स तथोक्तः । कटुकशब्दवान्
इत्यर्थः । तस्मै वृषारवाख्याय वदते चीचीशब्दं कुर्वते
चिच्चिकः चीचीशब्दं कुर्वन् अन्यो जन्तुः यत् यदा उपावति
वृषारवोक्तस्य शब्दस्य प्रत्युत्तररूपेण चीचीशब्दकरणेन
उपगच्छति उपेत्य पालयति वा । तत्र दृष्टान्तः आघाटि-
भिरिव । आघाटयो घाटलिकाः काण्डवीणाः । ताभिः
धावयन् निपादादिसप्तस्वरान् शोषयन् गायक इव । तदा
अरण्यानिः सा अरण्यानी महीयते पूज्यते ॥ २ ॥

उत अपि च गावइव गवयाद्याः मृगाः अस्याम्
अरण्यान्याम् अदन्ति तृणादिकं भक्षयन्ति । उत अपि च
लतागुल्मादिकं वेश्मेव गृहमिव दृश्यते । उतो अपि च
अरण्यानिः इयम् अरण्यानी सायं सायंकाले । इवः
संप्रत्यर्थे । संप्रति शकटीः शकटान् दार्व्याहरणाय आगतान्
सर्जति विसर्जयति । यद्वा शकटीः सर्जतीव दृश्यते । अहनि
महदरण्यं शकटीभिः प्राप्य सर्वे जनाः अपेक्षितं काष्ठादिकं
शकटीषु अध्यारोप्य सायंकाले तस्मात् निर्गच्छन्ति ।
तदभिप्रायेण इदं वचनम् ॥ ३ ॥

अङ्ग हे अरण्यानि एषः त्वदधिष्ठिते महारण्ये संप्रति
वर्तमानः गाम् आ ह्वयति । एषः च अन्यः दारु काष्ठम्

अपावधीत् अपहन्ति । तथा सायं सायंकाले रात्रौ अरण्यान्यां
महारण्ये निवसन् मनुष्यो नानाविधं पक्षिमृगादिशब्दं शृण्वन्
अक्रुक्षत् कश्चित् तस्करादिः आक्रोशति इति भीतः सन्
मन्यते बुध्यते ॥ ४ ॥

न वै न खलु अरण्यानिः अरण्यान्वी हन्ति तत्र
निवसन्तं हिनस्ति । यदि अन्यः व्याघ्रचौरादिः नाभिगच्छति ।
तर्हि स्वादोः रसवतः आम्रादेः फलस्य । द्वितीयार्थे पष्ठी ।
फलं जग्ध्वाय भक्षयित्वा तत्र निवसन् पुरुषः यथाकामं
यथेच्छं नि पद्यते निगच्छति निवर्तते ॥ ५ ॥

आञ्जनगन्धिम् । अञ्जनस्येदम् आञ्जनम् कस्तूर्यादि ।
तस्य गन्ध इव गन्धो यस्याः तादृशी ताम् । अत एव
सुरभिं सौरभ्योपेतां वह्नन्नां बहुभिः अन्नैः अदनीयैः
फलमूलादिभिः उपेताम् । अकृषीवलाम् । कृषिः एषाम्
अस्ति इति कृषीवलाः कर्षकाः । तैः वियुक्ताम् । तादृशीं
मृगाणां मातरं जनयित्रीम् अरण्यानिम् अरण्यानीम् अहं प्र
अशंसिषम् उक्तेन प्रकारेण स्तुतवान् अस्मि ॥ ६ ॥



ऋतमिति सत्यनाम । ऋतं मानसं यथार्थसंकल्पनं
 सत्यं वाचिकं यथार्थभाषणम् । चकाराद् अन्यदपि शास्त्रीयं
 धर्मजातं समुच्चयते । तत् सर्वम् अभीद्धात् अभितप्तात्
 ब्रह्मणा पुरा सृष्टचर्यं कृतात् तपसः अधि । अधि उपर्यर्थे ।
 उपरि अजायत उदपद्यत । यद्वा । अभीद्धात् अभितः
 प्रकाशमानात् { परमात्मनः ऋतं सत्यं च अजायत } ततः
 तस्मादेव ईश्वरात् रात्री । उपलक्षणम् एतद् अहोऽपि ।
 अहश्च रात्रिश्च अजायत । ततः तस्मादेव ईश्वराद् अर्णवः
 अर्णसा उदकेन युक्तः समुद्रश्च अजायत । समुद्रशब्दः
 अन्तरिक्षोदध्योः साधारणः इति अभिमतार्थस्य प्रकाशनाय
 अर्णवशब्देन विशेष्यते ॥ १ ॥

अर्णवात् समुद्रात् सृष्टात् अधि ऊर्ध्वं संवत्सरः
 संवत्सरोपलक्षितः सर्वः कालः अजायत । स च ईश्वरः
 अहोरात्राणि एतदुपलक्षितानि सर्वाणि भूतजातानि विदधत्
 कुर्वन् सृजन् मिपतः निमिषादियुक्तस्य विश्वस्य सर्वस्य
 प्राणिजातस्य वशी स्वामी भूत्वा वतंते ॥ २ ॥

सूर्याचन्द्रमसौ कालस्य ध्वजभूतौ दिवं च पृथिवीं च
 अन्तरिक्षं च इत्थं त्रिभुवनं स्वः । स्वःशब्दः सुखवाची
 दिवो विशेषणम् । सुखरूपां दिवम् । तदेतत् । सर्वं घाता
 विघाता यथापूर्वं पूर्वेस्मिन् कल्पे अकल्पयत् सृष्टवान् तथैव
 आगामिन्यपि कल्पे कल्पयिष्यति इत्यर्थः ॥ ३ ॥

यजुर्वेदः

३५

*शु. य. वा. अ. १

इषे त्वा द्विपदो मन्त्रः श्रुत्या शाखाच्छेदे विनियुक्तः ।
न चाख्यातमुपलभ्यतेऽत्र । न चाख्यातं विना वाक्यं किञ्चिद्
विघत्ते इत्यध्याहारेण अनुपङ्गेण वा वाक्यपरिपूर्तिः कर्तव्या ।
नन्वध्याहारानुपङ्गयोः को विशेषः । लौकिकोऽध्याहारः ।
अनुपङ्गस्तु मन्त्रावयव एव । अयं विशेषोऽध्याहारानुपङ्गयोः ।
इह त्वन्यशाखापरिपठितेनाख्यातेन सूत्रकारेण वाक्यपरिपूर्तिः
कृता । अथ कोऽर्थः । शाखा उच्यते । हे शाखे इषे
अन्नाय वृष्ट्यै वा त्वा त्वां छिनधि । ऊर्जे वृष्टिगतजला-
त्मकरसाय त्वा त्वां संनमयामि ऋजूकरोमि । वायव स्थ ।
वत्सं शाखयोपस्पृशति । यथा वायुर्वृष्टिद्वारेण गवामाप्यायकः
एवं यूयमपि प्रस्नुतिद्वारेणाप्यायका भवथेत्यर्थः । [यद्वा]
वान्ति गच्छन्ति इति वायवो गन्तारः । हे वत्साः यूयं
वायवः स्थ मातृभ्यः सकाशादन्यत्र गन्तारो भवत ।
मातृभिः सह गमने सति सायं दोहो न लभ्यत इत्यभिप्रायः ।
एकस्यापि वत्सस्योपस्पर्शने सर्वेषां संस्कारो बहुवचनोपदेशात् ।
पूजार्थं वा बहुवचनम् । अथ वत्सानां मातरो या गावः

* अयं संक्षेपः वाजसनेयिमाध्यंदिननुकलयजुर्वेदसंहितायाः
उवटविरचितम-प्रभाष्याद् महीधरविरचितवेददीपास्यमाप्याच्च वृतः ॥

सन्ति तासां मध्ये एकां गां व्याकृत्य पृथक्कृत्य देवो व
इति मन्त्रेण शाखयोपस्पृशति । देवो दानादिगुणयुवतः
सविता । सुवति स्वस्वव्यापारे प्रेरयतीति सविता । हे गावः
वः युष्मान् प्रापयतु प्रभूततृणोपेतं वनं गमयतु । किमर्थम् ।
श्रेष्ठतमाय कर्मणे । चतुर्विधं कर्म । अप्रशस्तं प्रशस्तं श्रेष्ठं
श्रेष्ठतमं चेति । लोकविरुद्धं वधवन्धचौर्यादिकमप्रशस्तम् ।
लोकैः श्लाघनीयं बन्धुवर्गपोपणादिकं प्रशस्तम् । स्मृत्युक्तं
वापीकूपतडागादिकं श्रेष्ठम् । वेदोक्तं यज्ञरूपं श्रेष्ठतमम् ।
यज्ञो वै श्रेष्ठतमं कर्म इति श्रुतेः । तादृश्यं चतुर्यी ।
यज्ञार्थमित्यर्थः । हे अघ्न्याः अनुपहिंस्या गावः । गोवधस्य
उपपातकत्वाद् हन्तुमयोग्या अघ्न्या उच्यन्ते । तथाविधा
यूयम् इन्द्राय भागम् इन्द्रमुद्दिश्य संपादयिष्यमाणदधिहेतु-
[भूतं] क्षीरम् आप्यायध्वं समन्ताद् वधयध्वम् । इन्द्रोऽत्र
हविर्भाक् । कर्मभूताः सत्यः । प्रजावतीः जीवद्वत्साः
बह्वपत्या वा । अनमीवाः । अमीवा व्याधिः व्याधिविशेषो
[वा] । न विद्यते अमीवा यासां ताः । अयक्ष्माः । यक्ष्मा
व्याधीनां राजा स यासां न विद्यते ता अयक्ष्माः ।
आदरार्थं पुनर्वचनम् । किञ्च मा वः युष्माकं स्तेनः चौरः
ईशत ईशानं कार्षीत् ईश्वरः समर्थो मा भूत् । अघशंसः
अघेन तीव्रपापेन भक्षणादिना शंसो घातको वृको वा
चाण्डालो वा वो हिंसको मा भूत् । किञ्च यूयं गोपती
गवा युष्माकं पत्यौ अस्मिन् यजमाने ध्रुवाः शाश्वतिकीः
बह्वीर्बहुविधाः स्यात् भवत । शाखामुपगूहति [उपस्थापयति] ।
हे शाखे त्वमुन्नतप्रदेशे स्थित्वा प्रतीक्षमाणा सती यजमानस्य

पशून् अरण्ये संचरतश्चोरव्याघ्रादिभयात् पाहि रक्ष ।
शाखया रक्षिता गावो निरुपद्रवाः सत्यः सायं पुनरागच्छन्ती-
त्याशयः । यद्यप्यचेतना शाखा तथापि तदभिमानिनीं देवता-
मुद्दिश्यैवमुक्तम् । यथा शास्त्रज्ञा अचेतनेऽपि शालग्रामे
शास्त्रदृष्ट्या विष्णुसंनिधिमभिप्रेत्य विष्णुं संबोध्य षोडशो-
पचारान् विदधते इति ॥ १ ॥

वसोः पवित्रमिति पवित्रमस्यां पर्णशाखायां वध्नाति ।
द्वौ कुशौ कुशत्रयं वा पवित्रमुच्यते । वासयति वृष्ट्यादि-
द्वारा स्थापयति विश्वमिति वसुः यज्ञः । यज्ञो वै वसुः
इति श्रुतेः । यज्ञशब्देन तदीयहविर्द्रव्यरूपं क्षीरं लक्ष्यते ।
हे दर्भमय पवित्र वसोः इन्द्रदेवताया निवासहेतोः पयसः
शोधकं पवित्रं त्वमसि । द्यौरसीति स्थाल्यादानम् । यस्यां
स्थाल्यां क्षीरं प्रक्षेप्तव्यं तद्ग्रहणार्थोऽयं मन्त्रः । हे स्थालि
मृज्जलाभ्यां निष्पन्ना त्वं द्यौरसि जलहेतुवृष्टिप्रदद्युलोकरूपासि ।
द्युसंबन्धात् तद्रूपमस्यामुपचर्यते । तथा पृथिव्यसि पृथिव्याः
सकाशादुद्धृतया मृदा निष्पन्नत्वात् पृथिवीरूपत्वम् । मातरिश्वन
इत्यधिश्यति । गार्हपत्यादुदीचोऽङ्गारान् निरुह्य तेषूखामधि-
श्यति । [उखा = स्थाली] । हे उखे त्वं मातरिश्वनः
वायोः घर्मः दीपकोऽन्तरिक्षलोकोऽसि । मातरि अन्तरिक्षे
श्वसिति निश्वासवच् चेष्टां करोति इति मातरिश्वा वायुः ।
घर्मः दीपकः संचारस्थानप्रदानेन वायोर्दीपकोऽभिव्यञ्जकोऽ-
न्तरिक्षलोकः । [अयवा] त्रयो घर्मा अग्निवायुसूर्यदेवत्याः ।
तत्र मध्यमो घर्मः वायुदेवत्यः स त्वमसीत्यर्थः । द्यौरसि
पृथिव्यसीति पूर्वमन्त्रे लोकद्वयरूपत्वमुक्त्वाया उक्तम् । अत्र

मातरिश्वनो घर्मोऽसीत्यन्तरिक्षलोकरूपत्वमुच्यते । तस्माद्
 एषां त्रयाणां लोकानां धारणात् त्वं विश्वधा असि । विश्वं
 दधातीति विश्वधाः विश्वधारणसमर्थसि लोकत्रयरूपत्वात् ।
 किञ्च परमेण धाम्ना उत्तमेन बहुक्षीरधारणसामर्थ्यरूपेण
 तेजसा हे उखे त्वं दृंहस्व दृढा भव त्वन्निष्ठस्य क्षीरस्य
 गलनं वारयितुम् । अन्यथा भग्नायास्तव छिद्रेण क्षीरं
 गलेत् । [अथवा] धामानि त्रीणि भवन्ति स्थानानि
 नामानि जन्मानीति च । उत्कृष्टेन नाम्नाभिहिता सती
 घर्मोऽसीत्यादिना आत्मानं दृंहस्व दृढीकुरुष्वेत्यर्थः । मा ह्याः
 मा ह्यार्षीः मा कुटिलीभूः । दृढीभूतायामपि लुटितायां पयः-
 स्कन्दनं भवति । तन् मा भूदित्येवमुच्यते । किञ्च ते
 यज्ञपतिः त्वत्संबन्धी यजमानः मा ह्यार्षीत् कुटिलो मा
 भूत् अधिष्ठानात् [प्रच्युतो मा भूत्] ॥ २ ॥

वसोः पवित्रमिति पवित्रमस्यामुखायां करोति । हे
 शाखापवित्र वसोः पयसः शोधकं त्वमसि । पवित्रेण
 व्यवधाने सति क्षीरेण सह स्थाल्यां पततां तृणपर्णादीनां
 प्रतिवध्यमानत्वात् पवित्रस्य क्षीरशोधकत्वम् । किंभूतं
 पवित्रम् । शतधारं शतसंख्या धारा यस्मिन् । तथा सहस्रधारं
 सूक्ष्मैः पवित्रच्छिद्रैः स्थाल्यां पतन्तीनां क्षीरधाराणां
 शतसहस्रसंख्याकानां सद्भावाच्च शोधकत्वमाहर्तुम् । वसोः
 पवित्रमिति द्विवक्तिः अभ्यासे भूयांसमर्थं मन्यन्ते इति ।
 देवस्त्वेत्यासिच्यमाने जपति । पय उच्यते । देवस्त्वा
 सविता पुनातु दोषात् पृथक् करोतु निर्दोषं करोतु ।
 सुष्वेति पवित्रविशेषणम् । सुष्ठु पुनाति इति सुपूः तेन

सुप्वा । साधुपवनेन पवित्रेण । कामधुक्ष इति प्रश्नोऽयम् ।
गवां मध्ये त्वं कां गामधुक्षः ॥ ३ ॥

पूर्वोक्तप्रश्नस्योत्तरे अमूं गामिति दोग्धा प्रोक्ते सा
विश्वायुरित्यध्वर्युराह । सा गौर्विश्वस्य जगतः आयुषो दात्री ।
[अथवा] विश्वमायुर्यस्याः सा विश्वायुः । यजमानस्य
सम्पूर्णमायुः प्रयच्छतीत्यर्थः । यथा प्रथमा गौः पृष्ठा एवमितरे
द्वितीयतृतीये गावो तद्दोहनादूर्ध्वं कामधुक्ष इति मन्त्रेण
प्रष्टव्ये । दोग्धा तूत्तरे अमूमिति प्रोक्ते सा विश्वकर्मा सा
विश्वधाया इति मन्त्राभ्यां क्रमेण तयोराशिषं ब्रूयात् ।
या द्वितीया गौस्त्वया [दुग्धा] सा विश्वकर्मा विश्वस्य
जगतः कर्त्री । या तृतीया सा विश्वधायाः विश्वस्य जगतः
पाययित्री । धाया इति घयतेर्णिजन्तस्यासुनि रूपम् ।
[अथवा] विश्वान् सर्वान् देवान् दधाति क्षीरदध्यादिहविर्दानेन
पुष्णातीति विश्वधायाः । यज्ञादेव सर्वाः प्रजा उत्पद्यन्ते
आयुर्भोजनसहिताः स गवामुपचर्यते । क्वथितं क्षीरमग्नेरुद्धास्य
मन्दोष्णे तत्र [क्षीरे] प्रातःकालीनहोमावशिष्टेन दध्ना
दधिनिष्पत्तये आतञ्चनं कुर्यात् [इन्द्रस्य त्वेति मन्त्रभागेन] ।
हे क्षीर इन्द्रस्य भागं त्वां सोमेन आतनन्मि दध्यर्थं
कठिनीकरोमि दधिभावमापादयामीत्यर्थः । यद्यप्यत्र
आतञ्चनहेतुर्दधिशेषस्तथापि भावनया तस्यैव सोमत्वं
संपाद्यते । [आतञ्चनानन्तरं तत् क्षीरपात्रम् अमृण्मयेन
पात्रेण अपिदधाति विष्णो हव्यमिति मन्त्रशेषेण] । हे विष्णो
इदं हव्यं क्षीरं रक्ष । सर्वत्र सृष्टौ पालने संहारे च

ब्रह्मविष्णुमहेश्वरा अभिमानिन्यो देवताः । अतो विष्णुं
संबोध्य हविषो रक्षा प्रार्थ्यते ॥ ४ ॥

अपरेण आहवनीयं प्राङ् तिष्ठन् अग्निमीक्षमाणः अप
उपस्पृश्य व्रतमुपैति अग्ने व्रतपत इत्यादिना । हे व्रतपते
व्रतस्य अनुष्ठेयस्य कर्मणः पते पालक हे अग्ने त्वदनुज्ञया
व्रतं चरिष्यामि कर्म अनुष्ठास्यामि । तच्छक्यं तत्कर्म
अनुष्ठातु शक्तो भूयासं त्वत्प्रसादात् । तन्मे राध्यतां मदीयं
तत्कर्म निर्विघ्नं सत् फलपर्यन्तं सिध्यतु । अहं यजमानोऽस्माद्
अनृतात् मनुष्यजन्मन उद्गत्य सत्यं देवताशरीरम् उपैमि
प्राप्नोमि । अनृतं मनुष्यजन्म शीघ्रविनाशित्वात् । सत्यं
देवजन्म बहुकालस्थायित्वात् । यद्वा लोकप्रसिद्धे एव सत्यानृते
ग्राह्ये । नानृतं वदेदिति कर्मणि अनृतनिषेधात् ॥ ५ ॥

एवं व्रतमुपेत्य ब्रह्माणं वृत्वा अपां प्रणयनं कुर्यात् ।
तत्र मन्त्रं प्रयुञ्जानोऽध्वर्युर्यज्ञारम्भकर्मण्यात्मनः कर्तृत्वमपनीय
प्रजापतेर्यज्ञकर्तृत्वं प्रश्नोत्तररूपाभ्यां मन्त्रवाक्याभ्यां
प्रतिपादयति । प्रणीतानामपां धारक हे पात्र त्वां कः पुरुषो
युनक्ति आहवनीयस्य उत्तरभागे स्थापयतीति प्रश्नः ।
सर्वेषु वेदेषु जगन्निर्वाहकत्वेन प्रसिद्धो यः प्रजापतिरस्ति स
एव परमेश्वरः हे पात्र त्वां युनक्तीत्युत्तरम् । पुनरपि कस्मै
प्रयोजनाय त्वां युनक्ति इति प्रश्नः । तस्मै प्रजापतये
तत्प्रीत्यर्थं त्वा युनक्तीत्युत्तरम् । सर्वकर्माणि परमेश्वर-
प्रीत्यर्थमनुष्ठेयानीति । कर्मणे वामिति शूर्प चाग्निहोत्रहवर्णी
चादत्ते । कर्मणे यज्ञकर्मणे वां युवाम् अहम् आददे इति

वाक्यशेषः । वेपाय यज्ञव्याप्त्यर्थं वां युवाम् अंहमाददे इति
च ॥ ६ ॥

प्रत्युष्टमिति अग्निहोत्रहवणीशूर्पे प्रतपति । रक्षः
राक्षसजातिः प्रत्युष्टं प्रत्येकं दग्धम् । अरातयोऽपि प्रत्युष्टाः
प्रत्येकं दग्धाः । हविषो दक्षिणाया वा दानं रातिः । रातेः
प्रतिबन्धकां अरातयस्तेऽपि दग्धाः । शूर्पादौ निगूढं रक्षो
निष्टप्तं निःशेषेण तप्तं संतप्तम् । अरातयश्च निष्टप्ताः ।
अनयोर्मन्त्रयोर्विकल्पः । गच्छति उर्वन्तरिक्षमिति । उरु
विस्तीर्णम् अन्तरिक्षमवकाशम् अन्वेमि अनुसृत्य गच्छामि ।
गच्छतः पुरुषस्य पार्श्वयोरेव स्थितं रक्षोऽनेन मन्त्रेण
निराक्रियत इत्याशयः ॥ ७ ॥

श्रपणस्य पुरोडाशपाकहेतोर्गाहिंपत्यस्य पश्चाद् अनः
शकटं व्रीहियुक्तं तिष्ठति तस्य धुरं धूरसीति मन्त्रेण स्पृशति ।
व्रीहिरूपहविर्घारकशकटसंबन्धिनो युगस्य बलीवर्दवहनप्रदेशे
कश्चिद् हिंसकोऽग्निः शास्त्रदृष्टोऽस्ति तं प्रार्थयते । हे
वह्ने त्वं धूरसि हिंसकोऽसि । यतो धूरसि अतो धूर्वन्तं
हिंसन्तं पाप्मानं धूर्वं विनाशय । किञ्च यः राक्षसादिर्यागविघ्नेन
अस्मान् धूर्वन्ति हिंसितुमुद्युक्तस्तमपि धूर्वं विनाशय । यं
च वयं धूर्वामः तमपि धूर्वं । शकटस्य दीर्घं काष्ठमीपां
तदग्रस्य भूमिस्पर्शो मा भूदिति तदाधारत्वेन स्थापितं
काष्ठमुपस्तम्भनं तस्य पश्चाद्भागे तामीपां स्पृशेत्
देवानामसीति । हे शकट त्वं देवानां संबन्धि असि ।
किंभूतम् । वह्नितमम् । वहतीति वह्नि । अतिशयेन वह्नि
वह्नितमम् । व्रीहिरूपस्य हविषोऽतिशयेन प्रापकम् । तथा

सस्नितमम् अतिशयेन शुद्धम् । यद्वा दाढर्थाय चर्मादिभिरतिशयेन
वेष्टितम् । पप्रितमम् व्रीहिभिरतिशयेन पूरितम् । जुष्टतमम्
देवानामतिशयेन प्रियम् । देवहूतमम् देवानामतिशयेन
आह्वातम् । व्रीहिपूर्णं शकटं दृष्ट्वा देवा आहूता इव
शीघ्रमागच्छन्ति ॥ ८ ॥

अहूतमसि अकुटिलमसि । आरोहणेऽपि भङ्गभीतिनास्ती-
त्यर्थः । हविर्धानं हविषो व्रीहिरूपस्य धारकं पोषकं भवसि ।
अतः आत्मानं दृहस्व दृढीकुरु ।* . . . विष्णुस्त्वा
इत्यनेनारोहति । हे शकट विष्णुर्व्यापको यज्ञः त्वा त्वां
क्रमतां पादेनाक्रम्य आरोहतु । नाहं समर्थं इति भावः ।
प्रेक्षते उरु वातायेति । हे शकट वातायं उरु भवेति
शेषः । शकटस्य व्रीहीणां तृणाद्याच्छादितत्वात् संकोचे
वायुप्रवेशाभावात् आच्छादनमपनीय यथा वायुः प्रविशति
तथा संकोचं परित्यजेत्यर्थः । वायुरूपप्राणप्रवेशाद् हविः
सप्राणं क्रियते मन्त्रेण । किञ्च वायुप्रवेशरहितं सर्वं वस्तु
वरुणदेवत्यं भवति । वरुणश्च बन्धकारित्वाद् यज्ञनिरोधकः ।
तन्निवृत्त्यर्थं मयं मन्त्रः । अपद्रव्यं निरस्यति अपहृतमिति ।
रक्षो यज्ञविघातकम् अपहृतं निराकृतम् । तृणादिकमेव
रक्ष उच्यते । यच्छन्तामित्यालभते । पञ्च पञ्चसंख्याका
अङ्गुलयो व्रीहिरूपं हविः यच्छन्तां नियच्छन्तु । अनेन
पञ्चाङ्गुलियुक्तेन भुष्टिना व्रीहीन् गृह्णीयादित्यर्थः ॥ ९ ॥

* अर्थं मन्त्रभागः द्वितीये मन्त्रे व्याख्यातः । तत्र मा
ह्वारित पाठः । अत्रापि स एव शुद्धः पाठः ॥

देवस्य त्वेति हविर्गृह्णाति । हे हविः सवितुर्देवस्य प्रसवे प्रेरणे सति तेन प्रेरितोऽहम् अग्नये जुष्टं प्रियं त्वा गृह्णामि । अग्नीषोमाभ्यां व्यासयतदेवाभ्यां च जुष्टं त्वा गृह्णामि । काभ्याम् । अश्विनोर्वाहुभ्यां पूष्णो हस्ताभ्यां च । अंसमण्वन्धयोर्मध्यभागो दीर्घदण्डाकारो बाहुः । पञ्चाङ्गुलियुवताग्रभागो हस्तः । अश्विनो हि देवानामध्वर्युः । पूषा हि देवानां भागधुक् । अतो ग्रहणसाधनयोः स्वबाह्वोरश्विबाहुभावना कार्या हस्तयोस्तु पूषहस्तभावनेति भावः । सर्वात्मकेस्याग्नेर्हविस्तादृशं मनुष्येण कथं ग्रहीतुं शक्यमिति सविदानुज्ञातः अश्विबाहुभ्यां पूष्णो हस्ताभ्यां गृह्णामीत्यर्थः । देवानां सत्यरूपत्वात् तदनुस्मृतिपूर्वकं हविर्ग्रहणं फलपर्यवसायित्वात् सत्यं भवति । देवतास्मृत्यभावे तु मनुष्याणामनृतरूपत्वात् तत्कृतमनुष्ठानं निष्फलत्वाद् अनृतं भवतीति देवतास्मरणमित्यभिप्रायः । हविर्गृह्णन्तमध्वर्युं देवताः सेवन्ते मम नाम ग्रहीष्यतीति । अनामग्रहं हविषि गृहीते तासां मिथः कलहो भवेद् इदं मदर्थमेव गृहीतमिति तत्कलहनिवृत्त्यर्थमग्नये जुष्टमग्नीषोमाभ्यां जुष्टमिति देवता-निर्देशपूर्वकं हविर्ग्रहणमित्यभिप्रायः ॥ १० ॥

भूताय त्वेति शेषाभिमर्शनम् । हे व्रीहिशेष शकटावस्थित भूताय भवनाय यागान्तराणां ब्राह्मणभोजनस्य च पुनरपि सद्भावाय त्वा त्वां संपरिशेषयामीति शेषः । न अरातये अदानाय शेषयामि । स्वरिति प्राङ् ईक्षते । अहं स्वः अभिविख्येपम् यज्ञं पश्येयम् । यज्ञदिवसदेवसूर्याः स्वःशब्देन उच्यन्ते । स्वर्गहेतुत्वादपि स्वःशब्देन यज्ञः । विपूर्वः ख्यातिदर्शनार्थः । अनेन मन्त्रेण प्राङ्मुखो यज्ञभूमिं वीक्षते ।

दृहन्तामिति शकटादवरोहति । पृथिव्यां वर्तमानाः दुर्याः
 गृहाः दृहन्तां दृढा भवन्तु । दुरो द्वाराणि अहन्तीति दुर्याः
 गृहाः । हविर्गृहीत्वा उत्तरतः [शकटादवतरतः] अध्वर्योभरिण
 गृहक्षोभः संभाव्यते सोऽग्नेन मन्त्रेण वार्यते ।* . . .
 श्रपणस्य पश्चात् सादयति पृथिव्यास्त्वेति । हे हविः पृथिव्या
 नाभौ मध्ये त्वां सादयामि स्थापयामि । तस्यैव व्याख्यानम्
 अदित्या उपस्ये इति । उपस्ये अङ्के । यथा सुप्तं बालं
 पुत्रं माता स्वाङ्के स्थापयति एवमिदं हविः अदित्या उपस्ये
 भूम्या अङ्के सादयामि । [अथवा] अदित्याः देवमातुः ।
 हे अग्ने तव समीपे स्थापितमिदं हव्यं त्वं रक्ष ॥ ११ ॥

कुशौ समौ अप्रशीर्णाग्नौ अनन्तर्गभौ कुशौश्छिनत्ति
 पवित्रे स्थ इति । पवित्रे पवनक्रियाशीले युवां भवथः ।
 वैष्णव्ये इति प्राप्ते वैष्णव्यौ इति लिङ्गव्यत्ययः । वैष्णव्यौ
 यज्ञसंबन्धिनी । हविर्ग्रहण्यामपः कृत्वा ताभ्यामुत्पुनाति
 सवितुर्वं इति । सवितुः प्रेरकस्य प्रसवे प्रेरणे सति हे
 आपः वः युष्मान् उत्पुनामि उत्कर्षेण शोधयामि । केन ।
 अच्छिद्रेण छिद्रहीनेन पवित्रेण शोधकेन वायुरूपेण । सूर्यस्य
 रश्मिभिः शुद्धिहेतुभिरुत्पुनामीति संबन्धः । सव्ये कृत्वा दक्षिणे-
 नोदिङ्गयति [= उत्क्षिपति] देवीराप इति । उत्पूताभिरद्भिः
 पूरितामग्निहोत्रहवणीं सव्यहस्ते स्थापयित्वा मन्त्रमुच्चारन्
 दक्षिणहस्तेन ऊर्ध्वं चालयेत् । हे देवीः आपः द्योतनात्मिका
 आपः द्योतनात्मिका आपः यूयमद्य अस्मिन् दिने इमम्

* अयं मन्त्रभागः सप्तमे मन्त्रे व्याख्यातः ॥

इदानीं प्रवर्तमानं यज्ञम् अग्ने नयत पुरतः प्रवर्तयत निर्विघ्नं
 समापयत । किंभूता आपः । अग्नेगुवः अग्ने गच्छन्तीति
 अग्नेगुवः पुरतो निम्नदेशं प्रति गमनशीलाः । तथा अग्नेपुवः
 अग्ने पुनन्तीति अग्नेपुवः । अग्ने यस्मिन् पूर्वभागे गच्छन्ति
 तस्मिन् अपहृतिनिवारणेन शोधनशीलाः । यद्वा अग्ने
 पिवन्तीत्यग्नेपुवः । प्रथमं सोमरसस्य पानकर्त्र्यः । किञ्च
 यज्ञपतिं यजमानमग्ने नयतेत्यनुवर्तते । फलभोगाय प्रेरयत ।
 कथंभूतम् । सुघातुम् । सुष्ठु दक्षिणादिना दधाति यज्ञं
 पुष्पातीति सुघातुः तम् । यज्ञस्य पतिं पालयितारम् ।
 एको यज्ञपतिशब्दो योगेन व्याख्येय एको रूढ्या । तथा
 देवयुवम् । देवान् कामयत इति देवयुः । इदंयुरिदं
 कामयमान इति यास्कः ॥ १२ ॥

हे आपः इन्द्रः देवः वृत्रतूर्ये वृत्रवधे निमित्तभूते सति
 युष्माः युष्मान् अवृणीत । यूयमपि तमिन्द्रं वृत्रतूर्ये निमित्ते
 अवृणीध्वं वृत्रवत्यः सहकारित्वेन । प्रोक्षिताः स्थिति तासां
 प्रोक्षणम् । प्रोक्षिता यूयं तावद् भवथ । असंस्कृता
 अन्यसंस्कारक्षमा न भवन्तीति । हविः प्रोक्षति अग्नये त्वेति ।
 अग्नये त्वा त्वां जुष्टम् अभिषचितं प्रोक्षामि । अन्यदपि
 हविस्तद्देवतोच्चारेण प्रोक्षणीयम् । पात्राणि प्रोक्षति
 दैव्यायेति । पात्राणि कृष्णाजिनोलूखलादीनि । हे यज्ञपात्राणि
 यूयं शुन्धध्वं शुद्धानि भवत । किमर्थम् । दैव्याय अग्न्यादि-
 देवतासंबन्धिने कर्मणे देवयज्यायै देवसंबन्धिन्वै यागक्रियायै
 दर्शादिकायै च । किञ्च अशुद्धाः नीचजातयस्तक्षादयः वः
 युस्माकं संबन्धि यदङ्गं पराजघ्नुः पराहतं कृतवन्तः छेदन-

तक्षणादिकाले स्वकीयहस्तस्पर्शरूपमशुचित्वं चक्रुः तदिदं
वः युस्माकम् अङ्गं शुन्वामि प्रोक्षणेन शुद्धं करोमि ॥ १३ ॥

शर्मासीति कृष्णाजिनादानम् । अजिनस्य चर्मेति मानुषं
नाम चर्मेति दैवं नाम । हे कृष्णाजिन त्वम् उलूखलस्य
घारणार्थं शर्मं मुखहेतुरसि । तद् अवधूनोति अवधूतमिति ।
रक्षः कृष्णाजिने गूढम् अवधूतम् । कृष्णाजिनकम्पनेन भूमौ
पातितम् । एवम् अरातयः अदानशीलाः पुरुषाः अपि
पातिताः । कृष्णाजिनमास्तृणाति अदित्या इति । हे
कृष्णाजिन अदित्याः भूमिदेवतायाः त्वग्रूपमसि । ततोऽदितिः
भूमिस्त्वा त्वां प्रतिवेत्तु प्रतिगृह्य मदीयेयं त्वगिति जानातु ।
अद्रिरसीति तस्मिन् उलूखलं निदधाति । हे उलूखल त्वं
यद्यपि वानस्पत्यः तथापि दृढत्वात् अद्रिरसि पापाणोऽसि ।
पुनः किंभूतः । पृथुबुध्नः स्थूलमूलः प्रावासि दाढर्चेन
पापाणसदृशोऽसि । अदित्यास्त्वक् अधस्ताद् आस्तीर्णा
कृष्णाजिनरूपा त्वां प्रतिवेत्तु स्वकीयत्वेन जानातु ॥ १४ ॥

हविरावपति अग्नेस्तनूरसीति । आहवनीयोऽत्र
अग्निरुच्यते । तत्र हि हविः प्रक्षिप्तमग्निर्भवति । अत
एवमुच्यते अग्नेस्तनूः शरीरमसीति । अथवा अग्निशब्देन
यस्यै देवतायै हविर्गृह्यते सा लक्ष्यते । तस्या अपि
हविस्तनूर्भवतीति । किंभूतं हविः । वाचो विसर्जनम् ।
अपां प्रणयनकाले नियमिताया यजमानवाचः हविरावपनकाले
विसर्गो भवति । तस्मादिदं हविः वाचो विसर्जनम् ।
देववीतये देवतर्पणाय त्वा गृह्णामि आवपामीत्यर्थः ।
वृहद्ग्रावेति मुसलमादत्ते । हे मुसल त्वं यद्यपि वानस्पत्यः

दारुमयः तथापि ग्रावासि दाढर्धेन पापाणसदृशोऽसि । तथा
दीर्घत्वेन बृहन् महानसि । स इदमित्यवदधाति । हे मुसल
त्वं देवेभ्यः अग्न्यादिदेवोपकारायम् इदं हविः व्रीहिरूपं
शमीष्व शमय । भक्षणविरोधितुपापनयनेन शान्तं कुरु ।
तस्यैव पदस्य व्याख्यानं सुशमि शमीष्वेति । सुशमि
सुष्ठु शान्तं यथा भवति तथा शमीष्व शमय । शान्ति-
द्विविधा । बाह्यतुपापनयनादाद्या । अन्तःस्थितमालिन्यस्याप-
नयनादन्या । तं द्विविधं तण्डुलसंस्कारं कुवित्यर्थः ।
हविष्कृदेहीति त्रिराह्वयति । यजमानः तत्पत्नी अन्यो वा यो
व्रीहीन् अवहन्ति स संबोध्याह्वयते । हे हविष्कृत् एहि
अत्रागच्छ । हविः करोतीति हविष्कृत् । त्रिवारमुक्तमर्थ
देवा मन्यन्त इति त्रिराह्वानम् ॥ १५ ॥

आहन्त्यन्यो दृपदुपले कुक्कुटोऽसीति । हे शम्यारूप
यज्ञायुधविशेष त्वं कुक्कुटोऽसि असुराणां मधुजिह्वरश्चासि
देवानाम् । असुराः क्व क्वेति तान् हन्तुमिच्छन् यः अटति
सर्वत्र संचरति स कुक्कुटः । यद्वा कुकं कुत्सितशब्दं कुटति
तनोतीति कुक्कुटः । यद्वा कुक्कुटाख्यपक्षिवद् ध्वनिविशेषमसुर-
भीत्यर्थं तनोतीति कुक्कुट इत्युपचर्यते । मधुजिह्वकनामा
कश्चिद् देवानां भृत्यः । मधुर्मधुरभाषिणी जिह्वा यस्य ।
तद्रूप हे यज्ञायुध त्वम् असुरान् पराभवन् यजमानस्य
इषमूर्जं चावद । अन्नं रसश्च यथा समागच्छति तथा शब्दं
कुरु । तव शब्देन असुरेषु पराभूतेषु तदीयमन्नं रसं च
यजमानः प्राप्नोति । ततः त्वया कृत्वा वयं संघातं संघातं
जेष्म असुरैः सह क्रियमाणं तं तं संग्रामं जेष्म जयेमः ।

सम्यग् हन्यन्ते असुरा यत्रेति युद्धम् । मनोः राज्ञः एको
वृषभ आसीत् । तस्मिन् असुरघ्नी वाक् स्थिता । तस्मिन्
शब्दं कुर्वति तं श्रुत्वैव असुरा अ्रियन्ते । ततः किलाताकुली
नाम असुरयाजको मनुं गत्वा तेनैव ऋपभेण अयाजयताम् ।
ऋपभे हते सा वाङ् मनोर्जायां प्रविष्टा । तौ पुनः तथापि
मनुमयाजयताम् । ततः सा वाग् यज्ञपात्राणि प्रविष्टा ।
अतः असुरपराभवाय तद्वाक्प्रकटनार्थं शम्यया दृषदुपलहननम् ।
वर्षवृद्धमसीति शूर्पमादत्ते । हे शूर्प त्वं वर्षवृद्धमसि । वर्षेण वृष्ट्या
तद्भूतजलेन वृद्धं वर्षवृद्धम् । वर्षवृद्धवेणुशलाकानिमितत्वात्
शूर्पस्य वर्षवृद्धत्वम् । प्रति त्वेति हविरुद्धपति । हे हविः
वर्षवृद्धं शूर्पं त्वा त्वां प्रतिवेत्तु स्वकीयत्वेन जानातु ।
व्रीहिशूर्पयोर्वर्षवृद्धत्वाद् भ्रातृत्वम् । परापूतमिति निष्पुनाति ।
रक्षः परापूतं निराकृतम् । शूर्पेण तुषेपु परापूतेषु तद्गतं
रक्षोऽपि तैः सह भूमौ पातितम् । अरातयः हविःप्रतिकूलाः
आलस्यादिशत्रवश्च परापूता निराकृताः । अपहतमिति
तुपान् निरस्यति । रक्षः अपहतम् दूरे अपनीय मारितम् ।
भूमौ पतितान् तुपान् दूरे निःसारयेत् । वायुर्वं इति
विविनक्ति । हे तण्डुलाः वायुः शूर्पंचलनोत्थः वः युष्मान्
विविनक्तु सूक्ष्मकणेभ्यः पृथक्करोतु । देवो व इति
पात्र्यामोष्य अभिमन्त्रयते । हे तण्डुलाः सविता देवः वः
युष्मान् अच्छिद्रेण पाणिना अङ्गुलिविश्लेषहीनेन स्वहस्तेन
प्रतिगृभ्णातु स्वीकरोतु । पात्रीप्रक्षेपसमये भूमौ पतनं मा
भूदिति सवितुर्ग्रहणं प्रार्थ्यते । किभूतः सविता । हिरण्यपाणिः

हिरण्ययुक्ती अङ्गुलीयाद्याभरणयुक्ती पाणी यस्य स
हिरण्यपाणिः । यद्वा दैत्यैः प्राशिन्नप्रहारेण छिन्नो सवितुः
देवैः हिरण्यमयी कृतौ इति सवितुर्हिरण्यपाणित्वम् ॥ १६ ॥

पलाशशाखाया मूलदेशे छिन्नः काष्ठभाग उपवेपस्तमादत्ते
घृष्टिरसीति । उपवेप उच्यते । हे उपवेप त्वं घृष्टिरसि
प्रगल्भोऽसि । तीव्राङ्गाराणामितस्ततश्चालने प्रभुत्वादस्य
प्रागल्भ्यम् । अपाग्न् इति अङ्गारान् प्राचः करोति । तत्र
त्रयोऽग्नयः सन्ति । एकः आमात् । आमम् अपक्वम् अत्तीति
आमात् । लौकिकोऽग्निः । द्वितीयः ऋष्यात् । शवदाहे ऋष्यं
मांसमत्तीति ऋष्यात् । चित्ताग्निः । तृतीयो यागयोग्यः । तथा-
विधांस्त्रीनङ्गारान् गार्हपत्यात् प्राग्भागे पृथक्कृत्य तेषां
मध्ये यागयोग्यताहीनो द्वावग्नी आमात्कृष्यात्संज्ञौ तौ वारयितुं
गार्हपत्यं प्रत्युच्यते । हे अग्ने हे गार्हपत्य आमादमग्निम् अपजहि
तथा ऋष्यादमग्निं निःषेध निःशेषं दूरे गमय परित्यजेत्यर्थः ।
आ देवयजमित्यङ्गारमाहरति । हे गार्हपत्य देवयजं देवानां
यागयोग्यं तृतीयमङ्गारम् आवह समीपमानय । देवा इज्यन्ते
यस्मिन् असौ देवयाद् तं देवयजम् । तं कपालेनावच्छादयति
ध्रुवमसीति । हे कपाल त्वं ध्रुवमसि स्थिरं भवसि ।
अङ्गारोपरि वर्तमानमपि इतस्ततो न पतसि । पृथिवी भूमि
दुंह दृढीकुरु । पुरोडाशपाकसमये त्वत्कृतव्यवधानेन भूमेर्दाहकृतं
शैथिल्यं न भविष्यतीत्यर्थः । किञ्च त्वाम् उपदद्यामि
अङ्गारे स्थापयामि । किमर्थम् । आतृव्यस्य शत्रोरसुरस्य
पाप्मनो वा वधाय हिसार्थम् । किंभूतं त्वाम् । ब्रह्मवनि
ब्रह्मणा ब्राह्मणेन वन्यते पुरोडाशनिष्पत्त्यर्थं स्वीक्रियते इति

ब्रह्मवनि । तथा क्षत्रवनि-ः सजातवनीति समाने कुले
जाताः सजाताः यजमानस्ये ज्ञातयः तैर्वन्यत इति ॥ १७ ॥

सव्याङ्गल्यां शून्ये अङ्गारं निदधाति अग्ने ब्रह्मेति ।
हे अग्नि निधीयमानाङ्गाररूपं ब्रह्म प्रीढं कर्म अस्माभिः
क्रियमाणं गृभ्णीष्व गृल्लीष्व । नाशकरक्षोवधेन अनुगृल्लीष्व ।
यद्वा ब्रह्म ब्राह्मणं मामनुगृल्लीष्व । अङ्गुलिदानासक्तं मा
दहेत्यर्थः । धरुणमिति पूर्वस्थापितकपालस्य पश्चाद्भागे
द्वितीयं निदधाति । हे द्वितीय कपाल त्वं धरुणं पुरोडाश-
स्य धारकमसि । अतो अन्तरिक्षं दृंह दृढीकुरु । ब्रह्मवनी-
त्यादि पूर्ववत् [मन्त्र १७] । पुरस्ताद् धर्ममसीति प्रथमस्य
पूर्वभागे तृतीयं कपालं स्थापयेत् । हे कपाल त्वं धर्म
धारकम् असि । दिवं दृंहः द्युलोकं दृढीकुरु । अन्यत्
पूर्ववत् [मन्त्र १७] । विश्वाभ्य इति दक्षिणतः चतुर्थं कपालं
निदधाति । हे चतुर्थकपाल विश्वाभ्य आशाभ्यः सर्वदिग्भ्यः
सर्वदिग्दाढर्चाय त्वा उपदधामि । आग्नेयपुरोडाशस्य
अष्टाकपालत्वात् चतुर्णां स्थापितत्वात् अवशिष्टानां चतुर्णां
मध्ये द्वे द्वे दक्षिणोत्तरयोर्निदध्यात् चितः स्येति । हे
कपालविशेषा यूयं चितः स्थ प्रथमकपालोपचयकारिणः स्थ
भवथ । तथा ऊर्ध्वचितः स्थ ऊर्ध्वमुपहितानां द्वितीयादि-
कपालानामुपकारिणो भवथ । भृगूणामित्यङ्गारैरभ्यूहति ।
अङ्गारैः कपालानि छादयति । हे कपालानि यूयं भृगूणामङ्गिरसां
भृगुनामकानामङ्गिरोनामकानां देवर्षीणां तपसा तपोरूपेणाग्निना
अग्नेन तप्यध्वं तप्तानि भवत ॥ १८ ॥

शर्मासीत्यादीनि त्रीणि यजूंषि व्याख्यातानि [मन्त्र
 १४] । कृष्णाजिने दृपदं निदधाति धिपणासीति । हे शिले
 पेपणाधारभूते त्वं पर्वती पर्वतात्मिका तदुत्पन्ना । त्वं
 धिपणासि । धियं बुद्धिं कर्म वा सनोति व्याप्नोति ददाति वा-
 इति धिपणा । अदित्याः भूमेस्त्वक् कृष्णाजिनरूपा तादृशीं त्वा
 त्वां प्रति वेत्तु त्वदवस्थानमनुजानातु । दृपदः पश्चात् अधस्तात्
 कृष्णाजिने शम्यामेतन्नामकयज्ञपात्रमुपदधाति दिव इति ।
 हे शम्ये दिवः द्युलोकस्य स्कम्भनीः स्तम्भनकारिणी त्वमसि ।
 दृपदि उपलामुपदधाति धिपणासीति । हे उपले उपरितनशिले
 त्वं धिपणासि पेपणव्यापारधारिकासि । किंभूता । पार्वतेयी
 पर्वत्या अधस्तनदृपदः पुत्री पार्वतेयी बालस्वरूपा । अतः
 पर्वती मातृसमा त्वां प्रतिवेत्तु पुत्रीं जानातु ॥ १९ ॥
 दृपदि तण्डुलानावपति धान्यमसीति । हे हविः त्वं
 धान्यमसि । धिनोति प्रीणातीति धान्यम् । अतो देवान्
 अग्न्यादीन् धिनुहि प्रीणय । पिनष्टि प्राणाय त्वेति ।
 प्रकर्षेण अनिति सर्वदा मुखे चेष्टते इति प्राणः श्वासवायुः ।
 उद् अनिति ऊर्ध्वं चेष्टते इति उदानः उत्क्रान्तिवायुः ।
 व्यनिति व्याप्य चेष्टते इति व्यानो व्यापको बलहेतुर्वायुः ।
 हे तण्डुल त्वा त्वां प्राणाय प्राणदानार्थं पिनष्मीति शेषः ।
 एवमुत्तरत्र योजनीयम् । दीर्घामिति कृष्णाजिने प्रक्षिपति ।
 दीर्घामिविच्छिन्नां प्रसितिमनु कर्मसन्ततिमनुलक्ष्य आयुषे
 यजमानस्य आयुरभिवृद्धयर्थं हे हविः त्वां घां कृष्णाजिने
 दधामि । यजमानस्य आयुर्वृद्धौ सत्यां कर्मसन्ततिः प्रवर्तते इति
 भावः । देवो वः सवितेति मन्त्रशेषो व्याख्यातः [मन्त्र १६] ।

चक्षुषे त्वेतीक्षते । हे हविः चक्षुषे यजमानस्य चक्षुरिन्द्रिय-
पाटवाय त्वा त्वां पश्यामीति शेषः । आज्यं निर्वपति
महीनां पयोऽसीति । हे आज्य त्वं महीनां गवां पयोऽसि
क्षीरमसि । क्षीरोत्पन्नत्वाद् घृतं पयःशब्देनोच्यते । महीति
गोनाम ॥ २० ॥

पात्र्यां पिष्टान्यावपति देवस्य त्वेति । तदेतद्
हस्ताभ्यामित्यन्तं व्याख्यातम् [मन्त्र १०] । एतानि पिष्टानि
संवपामि पात्र्यां सम्यक् क्षिपामि । उपसर्जनीः प्रतिगृह्णाति
समाप इति । पिष्टसंवपनीया आपः उपसर्जन्यः । आप
उपसर्जनीरूपाः औषधीभिः पिष्टरूपाभिः संपृच्यन्तां संगच्छन्तां
सम्यगेकीभवन्तु । तथा औषधयः पिष्टाख्याः रसेन
उपसर्जनीरूपेण उदकेन संपृच्यन्ताम् । तथा रेवतीः रेवत्यः
आपः जगतीभिः पिष्टाख्याभिः संपृच्यन्ताम् । रेवत्य आपो
जगत औषधय इति श्रुतेः । मधुमतीः माधुर्योपिता आपः
मधुमतीभिः माधुर्योपिताभिः पिष्टरूपौषधीभिः संपृच्यन्ताम्
॥ २१ ॥

संयौति जनयत्यै त्वेति । अपां पिष्टानां च मिश्रीकरणं
संयवनम् । हे जलपिष्टरूपपदार्थद्वय त्वां संयौमि सम्यङ्
मिश्रीकरोमि । किमर्थम् । जनयत्यै यजमानस्य प्रजोत्पादनार्थम् ।
जलपिष्टयोर्यथा मिश्रणं तथा शुक्रशोणितमिश्रणेन यजमानस्य
प्रजोत्पत्तिर्भवति । तदर्थं त्वां संयौमि । इदमग्नेरिति मिश्रीकृतस्य
पिष्टस्य अवदानाद्धितं पिण्डद्वयं कृत्वा पुनरमेलयिष्यन्
इदमग्नेः अग्निसंवन्धि भवतु इति प्रथमं पिण्डं स्पृशेत् ।
इदमग्नीषोमयोर्भवतु इति द्वितीयं स्पृशेत् । इपे

त्वेत्याज्यमधिश्रयति । हे आज्य इषे इष्यमाणवृष्टचर्यं त्वा
 त्वामधिश्रयामीति शेषः । आज्यप्रविलापनार्थं तत्पात्रस्याग्नी
 स्थापनमधिश्रयणम् । पुरोडाशमधिश्रयति घर्मोऽसीति । हे
 पुरोडाश त्वं घर्मोऽसि । घर्मशब्देन दीप्यमानः प्रवर्ग्यं
 उच्यते । श्रप्यमाणतया दीप्यमानत्वात् प्रवर्ग्योऽसि । प्रवर्ग्यः
 सोमपागारम्भे विधिविशेषः । तथा विश्वायुः विश्वं कृत्स्नम्
 आयुर्यस्मात् स विश्वायुः । यस्माद् यजमानः सर्वमायुराप्नोतीति
 भावः । उरुप्रथा इति पुरोडाशं प्रथयति । सर्वकपालेषु
 संश्लेषयितुं तं प्रसारयति । हे पुरोडाश त्वं स्वभावतः
 उरुप्रथाः उरु विस्तीर्णं यथा तथा प्रथते प्रसरतीत्युरुप्रथाः ।
 अत इदानीमपि उरु प्रथस्व प्रेक्ष्यातो भव । किञ्च ते
 यज्ञपतिः तव यजमानः उरु विस्तीर्णं पुत्रपश्वादिभिः प्रथतां
 प्रेक्ष्यातो भवतु । अग्निष्ट इति अद्भिरभिमृशति । हे
 पुरोडाश अग्निः श्रपणाय प्रवृत्तः ते तव त्वचं त्वक्सदृश-
 मुपरितनभागं मा हिंसीत् मा विनाशयतु । अतिदाहेन
 मपीभावो विनाशः सोऽत्र मास्त्वित्यर्थः । अवघातपेपणोत्थः
 श्रपणाज्जायमानश्च हविष उपद्रवो जलस्पर्शेन शाम्यतीति
 भावः । देवस्त्वेति श्रपयति । हे पुरोडाश सविता देवः
 वर्षिष्ठे अत्यन्तवृद्धे नाके द्युलोकवर्तिनि नाकनाम्नि अग्नी
 त्वा त्वाम् अधि अधिश्रित्य श्रपयतु प्रकवं करोतु । दिवि
 नाको नाम अग्निः रक्षोहा इति तित्तिरिवचनात् नाको नाम
 स्वर्गस्थोऽग्निः । यद्वा नाके स्वर्गे स्थितं पुरोडाशं नाके स्वर्गे
 स्थितो वा सविता देवः ॥ २२ ॥

मा भेरिति पुरोडाशमभिमृशति । हे पुरोडाशः त्वं
 मा मेः भयं मा कार्पीः । मा संविकथाः चलनेः मा
 कार्पीः । अतमेहरिति पुरोडाशं भस्मना अभिवांसयति ।
 यज्ञः यागहेतुः पुरोडाशः अतमेरुः भूयात् । भस्माच्छादनेन
 ग्लानिरहितो भवतु । तमु ग्लानी । ताम्यतीति तमेरुः ।
 न तमेरुरतमेरुः । यजमानस्यः प्रजा पुत्रपौत्रप्रपौत्रादिः
 अतमेरुः ग्लानिरहिता भूयात् । पात्र्यङ्गुलिप्रक्षालनमाप्तेभ्यो
 निनयति त्रितायेति । हे पात्र्यङ्गुलिप्रक्षालनोदक त्रिताय
 त्रितनाम्ने देवाय त्वां निनयामीति शेषः । तथा द्विताय
 त्वा निनयामि । तथा एकताय त्वा निनयामि । पूर्वं
 कुतश्चिद् हेतोः भीतोऽग्निरपः प्राविशत् । ततो देवास्तं
 ज्ञात्वा जगृहुः । तदा अग्निना वीर्यमप्सु मुक्तम् । तत
 आप्त्या उत्पन्नाः त्रितद्वितकतसंज्ञाः । ते देवैः सह चरन्तो
 यज्ञे पात्रीप्रक्षालनजलक्षणं भागं लेभिरे । इत्येवं श्रुतिकथा
 अत्रानुसंधेया ॥ २३ ॥

देवस्य त्वेति स्फ्यमादत्ते । स्फयो यज्ञसाधनविशेषः ।
 देवस्य त्वेति व्याख्यातम् [मन्त्र १०] । देवेभ्यः देवोपकारार्थम्
 अध्वरकृतम् । अध्वरं करोतीति अध्वरकृत् वेदिल्लननादि-
 द्वारेण । तम् । आददे स्फ्यमहं गृह्णामि । तं सतृणं संव्ये
 कृत्वा दक्षिणेन आलभ्य जपति इन्द्रस्य वाहुरिति । हे
 स्फ्य त्वमिन्द्रस्य दक्षिणो वाहुरसि । किंभूतः स्फ्यः ।
 सहस्रभृष्टिः । भृष्टिः भर्जनं पाकः मारणमिति यावत् ।
 सहस्रसंख्याकानां शयूणां भृष्टियंस्य स सहस्रभृष्टिः । तथा
 शततेजाः । शतं तेजांसि यस्य सः । बहुधा दीप्यमानः ।

किञ्च वायुरसि । वायुसदृशोऽसि । अत एव तिग्मतेजाः
 तीक्ष्णतेजाः । यथा वायुर्वह्निं प्रदीप्य तीव्रां ज्वालामुत्पादयन्
 तीव्रतेजा भवति एवं स्पयोऽपि स्तम्बच्छेदरूपं कर्म
 कुर्वस्तीव्रतेजा उच्यते । तथा द्विपतो वधः । हन्तीति
 वधः । कर्मद्वेषिणामसुरादीनां हन्तेत्यर्थः ॥ २४ ॥

पृथिवि देवयजनीति पृथिवीं प्रहरति । हे पृथिवि हे
 देवयजनि । देवा यस्याम् इज्यन्ते सा देवयजनी तस्याः
 संबोधने हे देवयजनि । ते तव ओषध्यास्तृणरूपाया मूलमहं
 मा हिंसिषं मा विनाशयामि । व्रजं गच्छेति पुरीषमादत्ते ।
 स्पयप्रहारोत्पन्ना मृत् पुरीषमुच्यते । हे पुरीष त्वं व्रजं
 गच्छ । व्रजन्ति गच्छन्ति स्थातुं गावो यत्र स देशो व्रजः तं
 गच्छ । किंभूतम् । गोष्ठानम् । गवां स्थानम् । वर्षतु त इति
 वेदिं प्रेक्षते । हे वेदे ते तुभ्यं त्वदर्थं द्यौः द्युलोकाभिमानी
 देवो वर्षतु जलसेकं करोतु । वर्षणेन खननजनितदुःखशान्तिरस्तु
 इत्यर्थः । वधानेति स्पयोत्वातां मृदमुत्करे करोति । हे
 देव सवितः योऽस्मान् द्वेषिष्यं च यं शत्रुं द्विष्मः
 तमुभयविधं शत्रुं परमस्यां पृथिव्यां वधान । परमा अन्तिमा
 यत्र अन्वतामिस्रो नरकः तत्र । कर्षन्धनं कर्तव्यं तदाह ।
 शतेन पाशैः शतसंख्याकाभिः बन्धनरज्जुभिः । किञ्च अस्माद्
 अन्धतामिस्रात् नरकात् तं मा मौक् कदाचिदपि मा
 मुञ्च ॥ २५ ॥

अपररुमिति द्वितीयवारं प्रहरति । पृथिव्यै देवयजनात्
 पृथिव्याः संबन्धिनो देवयजनास्याद् वेदिस्थानात् अरुम्
 अरुनामानम् असुरम् अप वध्यासम् अपनीय यथा हतो

भवति, तथा करवाणि । व्रजं गच्छेति पूर्ववत् [मन्त्र २५] । अभिन्यस्यति अग्नीद्^१ उत्करम्^२ अररो दिवमिति । हे अररो त्वं दिवं द्युलोकं मा पप्तः मा गमः । तृतीयवारं प्रहरति द्रप्सस्ते द्यामिति । हे वेदिदेवते ते तव पृथिवीरूपाया यो द्रप्सः उपजीव्यो रसः द्यां द्युलोकं मा स्कन् मा स्कन्दतु मा गच्छतु । व्रजं गच्छेति पूर्ववत् [मन्त्र २५] ॥ २६ ॥

पूर्वं प्रतिगृह्णाति गायत्रेण त्वेति । यस्मात् प्रदेशात् अरर्हनिष्कासितस्तत्र वेदेः इयत्तां निश्चेतुं दक्षिणादिदिवत्रये स्प्येन रेखात्रयकरणं पूर्वंः परिग्रहः । विष्णुर्देवता मन्त्रत्रयस्य । हे विष्णो त्वा त्वां गायत्रेण छन्दसा गायत्र्यादिच्छन्दस्त्रयरूपतया भावितेन स्प्येन दिवत्रये प्रतिगृह्णामि । ततः छन्दोदेवताः दिवत्रये असुरेभ्यस्त्वां पालयिष्यन्ति । उत्तरं परिगृह्णाति सुक्ष्मा चासीति । वेदिखननात् पूर्वं क्रियमाणः पूर्वंः परिग्रहः पश्चात् क्रियमाणः उत्तरः परिग्रहः । तत्रापि पूर्ववत् दिवत्रये स्प्येन रेखात्रयं कार्यम् । हे वेदे त्वं सुक्ष्मा शोभना भूमिः शिवा शान्ता चासि । खननेन अश्मादिदोपनिवर्तनं भूमेः शोभनत्वम् । उग्रस्य असुरस्य निष्कासनेन शान्तत्वम् । एकोऽयं मन्त्रः । स्योना सुखरूपा चासि । सुपदा । सुष्टु सीदन्ति देवा यस्यां सा सुपदा । सम्यगुपवेशनयोग्या चासि । द्वितीयोऽयं मन्त्रः । ऊर्जस्वती पयस्वती चासि । ऊर्जःशब्दोऽन्नवाची पयःशब्दस्तद्विकारदध्यादिवाची तदुभयवती । तृतीयोऽयं मन्त्रः ॥ २७ ॥

१. अग्नीद् एतन्नामक ऋत्विग्विशेषः ।

२. उत्करम् उत्पातं मूलमूहम् ॥

वेदिमनुमार्ष्टि पुरा क्रूरस्येति । अत्र इयमाख्यायिका
मन्त्रेऽभिप्रेता । कदाचिद् देवानामसुरैः सह संग्राम उपस्थितः ।
तदा देवैः मिथो मन्त्रितम् । यद् अस्या भूमेरुत्कृष्टं
देवयजनस्थलं तच्चन्द्रे संस्थाप्य युद्धं कुर्मः । तत्र यद्यप्यस्माकं
पराजयः स्यात् तदा देवयजने यागं विधाय पुनर्देत्यपराजयं
करिष्याम इति । एवं संमन्त्र्य भूमेः सारभागं देवयजनं
चन्द्रे स्थापयामासुः । तत् कृष्णवर्णमिदानीमपि दृश्यते ।
विरप्सीति महन्नाम । विविधं रपति वेदत्रयरूपेण शब्दं
करोतीति विरप्सी । यज्ञो वेदित्वं प्राप्तो विष्णुः संबोध्यते ।
हे विरप्शिन् विष्णो परमेश्वर त्वं शृणु । अनुगृहाणेति
शेषः । क्रूरशब्दोऽत्र संग्रामवाची । विविधं सर्पन्ति योधा
यस्मिन् इति विसृप् । पञ्चम्यर्थो पष्ठथौ । विसृपो
नानायोधयुतात् क्रूरात् युद्धात् पुरा देवाः जीवदानुं जीवं
ददातीति जीवदानुः तां जीवस्य धात्रीं सारभूतां यां
पृथिवीम् उदादाय ऊर्ध्वं गृहीत्वा स्वधामिः वेदेः सह
चन्द्रमसि इन्दौ ऐरयन् प्राक्षिपन् स्थापयामासुः तामु तामेव
चन्द्रस्यां पृथिवीम् अनुदिश्य दर्शनेन संपाद्य सैव भूमिः
अस्यां वेद्यां विद्यते इति भावयित्वा धीरासः धीराः
मेधाविनः यजन्ते यागं कुर्वन्ति । स्वधाशब्दो यद्यप्यन्नवाची
तथाप्यत्र अन्नहेतुभूता वेदत्रयी कथ्यते । अनेन मन्त्रेण
खातायां वेद्यां लोष्टकृतवैपम्यनिवृत्तये समीकरणरूपं मार्जनं
कुर्यात् । प्रोक्षणीरासादयेति अग्नीघ्नं प्रति प्रैपः । प्रोक्ष्यन्ते
आभिरिति प्रोक्षण्यः आपः ता आसादय वेद्यां स्थापय ।
द्विपतो चघ इति स्फ्यमुदञ्चं प्रहरति । हे स्फ्य त्वं
द्विपतः शत्रोर्वघोऽसि हिंसकोऽसि ॥ २८ ॥

अथ स्रुवमादत्ते । तं प्रतपति प्रत्युष्टमिति । तदेतद्
 व्याख्यातम् [मन्त्र ७] । तं संमार्ष्टि अनिशितोऽसीति । हे
 स्रुव त्वम् अनिशितोऽसि अतीक्ष्णीकृतोऽसि । अस्मद्विषये
 तीक्ष्ण उपद्रवकारी न भवसीत्यर्थः । सपत्नक्षित् ।
 सपत्नान् अस्मच्छत्रून् क्षिणोति हिनस्तीति सपत्नक्षित् ।
 अत एव त्वां संमार्ज्मि सम्यक् शोधयामि । किंभूतं
 त्वाम् । वाजिनम् । वाजः अन्नमस्यास्तीति वाजिनं यज्ञ-
 द्वारा अन्नहेतुत्वाद् अन्नवन्तम् । यद्वा वाजो यज्ञस्तद्वन्तम् ।
 किमर्थं समार्ज्मि । वाजेध्यायै । वाजस्य इध्यायै यज्ञस्य
 दीप्त्यै प्रकाशनार्थम् । शोधितेन स्रुवेण आज्ये गृहीते हुवे
 च सति अग्निदीप्यते । तद्दीप्या आहुतिफलभूतमन्नं
 प्रकाशितं भवतीत्यर्थः । स्रुचं संमार्ष्टि प्रत्युष्टमिति ।
 स्त्रीत्वं विहाय सर्वं पूर्ववत् । जुहू-उपभृद्-ध्रुवसंज्ञास्तिस्त्रः स्रुचः ।
 ताः सर्वाः अनेन मन्त्रेण प्रतप्य वेद्यां स्थापनार्थम् अध्वर्यवे
 दीयन्ते ॥ २९ ॥

योक्त्रेण -पत्नीं संनहति । अदित्यै रास्नासीति । हे
 योक्त्र अदित्याः संबन्धिनी या रास्ना सा त्वमसि । रास्ना
 रक्षणा । दक्षिण पाशमुत्तरे प्रतिमुच्य ऊर्ध्वमुद्गूहति
 विष्णोर्वेष्य इति । हे दक्षिणपाश त्वं विष्णोः यज्ञस्य
 वेष्योऽसि व्यापकोऽसि । आज्यमुद्गासयति ऊर्जे त्वेति । हे
 आज्य त्वामुद्गासयामि । किमर्थम् । ऊर्जे उत्तमरसलाभाय ।
 विलापितं घृतं सुस्वादु भवतीति । पत्नी आज्यमवेक्षते
 अदव्येनेति । हे आज्य अदव्येन अनुपहिंसितेन चक्षुषा
 त्वामवपश्यामि । अवाचीनं यथा तथा अधोमुखी सती

पश्यामि । किञ्च हे आज्य त्वमग्नेः जिह्वासि । यदाज्यमग्नी
हूयते तदा जिह्वेव ज्वालोत्पद्यते अतस्त्वम् अग्नेजिह्वा ।
किंभूता । देवेभ्यः सुहूः । सुष्ठु हूयन्ते आहूयन्ते अनया
सा सुहूः । ज्वालां दृष्ट्वा देवाः आयान्तीति । उपकृत्य
प्रत्युपकारं प्रार्थयते धाम्ने धाम्ने इति । अतो मे मम
धाम्ने धाम्ने भव । तथा यजुषे यजुषे च भव । धाम
स्थानम् । मम यज्ञस्य यावन्ति स्थानानि भवन्ति यावन्ति
यजूंषि तावन्ति व्याप्नुहीत्यर्थः ॥ ३० ॥

आज्यमुत्पुनाति सवितुस्त्वेति । व्याख्यातमेतत् । [मन्त्र
१२] । प्रोक्षणीरुत्पुनाति । सवितुर्वं इति पूर्ववत् ।
आज्यमवेक्षते तेजोऽसीति । यो ह्येतद् भक्षयति ददाति
जुहोति वा तस्य तेजःप्रभृतीनि भवन्तीति वाक्यार्थः ।
यद्वा एतद्गुणयुक्तमाज्यमस्तीति वाक्यार्थः । आज्यं गृह्णाति
धामेति । हे आज्य त्वं धाम स्थानमसि । धीयते स्थाप्यते
चित्तवृत्तिदेवैरत्रेति धाम । तथा नाम । नामयति आत्मानं
प्रति सर्वाणि भूतानीति नाम । आज्यं दृष्ट्वा सर्वेऽप्यत्तुं
नमन्ति । तथा देवानां प्रियम् इष्टम् । अनाधृष्टम् अनभिभूतम् ।
देवयजनम् । देवां अनेन इज्यन्ते इति देवयजनम् ।
ईदृशं त्वमसि इत्यतः त्वां गृह्णामीति शेषः ॥ ३१ ॥

यन् मनः जाग्रतः पुरुषस्य दूरम् उदैति उद्गच्छति ।
 चक्षुराद्यपेक्षया मनो दूरगामीत्यर्थः । यच्च देवं देवो
 विज्ञानात्मा सोऽनेन गृह्यते इति दैवम् । तद्दु । यदः स्थाने
 तच्छब्दः उकारश्चार्थः । यच्च मनः सुप्तस्य पुंसः तथैव
 एति यथा गतं तथैव पुनरागच्छति स्वापकाले सुपुप्तावस्यायां
 पुनरागच्छति । यच्च दूरंगमं दूरं गच्छतीति दूरंगमम्
 अतीतानागतवर्तमानव्यवहितविप्रकृष्टग्रहीतृ । यच्च ज्योतिषां
 प्रकाशकानां श्रोत्रादीन्द्रियाणामेकमेव ज्योतिः प्रकाशकं
 प्रवर्तकम् । मनःप्रवर्तितान्येव श्रोत्रादीन्द्रियाणि स्वविषये
 प्रवर्तन्ते इत्यर्थः । तन् मे मनः शिवसंकल्पमस्तु । शिवः
 कल्याणकारी धर्मविषयः संकल्पो यस्य तत् तादृशमस्तु ॥ १ ॥

येन मनसा मनीषिणः मेधाविनः यज्ञे कर्माणि
 कुर्वन्ति । किंभूताः मनीषिणः । अपसः अपस्विनः कर्मवन्तः
 कर्मनिष्ठा इत्यर्थः । पुनः किंभूताः । विदयेषु यज्ञविधि-
 विधानेषु धीराः धीमन्तः । किञ्च यन् मनः अपूर्वम् । न
 विद्यते पूर्वं इन्द्रियं यस्मात् तत् अपूर्वम् । इन्द्रियेभ्यः
 पूर्वं मनसः सृष्टेः । यच्च मनः यक्षं यष्टुं शक्तं पूज्यं
 वा । यच्च मनः प्रजानां प्राणिमात्राणाम् अन्तः । तन्मे
 मनः इति पूर्ववत् [मन्त्र १] ॥ २ ॥

यन् मनः प्रज्ञानं प्रकर्षेण ज्ञानजनकम् । उत अपि
च यन् मनः चेतः चेतयितृ ज्ञापयितृ । यद्वा विशेषप्रतिपत्तिः
प्रज्ञा सामान्यप्रतिपत्तिः चेतः इति यन् मनः सामान्यविशेष-
ज्ञानजनकम् । यच्च मनः धृतिः धैर्यरूपम् । यच्च मनः
प्रजासु अमृतम् अन्तर्ज्योतिः । येन च विना किञ्चिदपि कर्म
न क्रियते । तन्मे मनः इति पूर्ववत् [मन्त्र १] ॥ ३ ॥

— अमृतेन नित्येन शाश्वतेन येन मनसा भूतं भूतकालीनं
भुवनं वर्तमानकालीनं भविष्यत् भविष्यत्कालीनम् इदं सर्वं
वस्तुजातं ज्ञातम् । येन च होतृमंत्रावरुणादिसप्तहोतृमान्
अग्निष्टोमः यज्ञः तायते तन्यते क्रियते । तन्मे मनः इति
पूर्ववत् [मन्त्र १] ॥ ४ ॥

यस्मिन् मनसि ऋचः प्रतिष्ठिताः । यस्मिन् सामानि
यजूंषि च प्रतिष्ठितानि । मनसः स्वास्थ्ये एव वेदत्रयीस्फूर्तेः ।
कथमिव । रथचक्रनाभौ आराः इव । किञ्च यस्मिन् मनसि
प्रजानां सर्वं चित्तं ज्ञानम् ओतम् पटे तन्तुसन्तानमिव
स्थितम् । तन्मे मनः इति पूर्ववत् [मन्त्र १] ॥ ५ ॥

यन् मनः यथा सुषारथिः अश्वान् अत्यर्थं नयति
तथा मनुष्यान् अत्यर्थम् इतस्ततः सर्वतश्च नयति । यच्च
मनः सुसारथिः यथा वाजिनः वेगवतः अश्वान् अभीशुभिः
प्रग्रहैः नियमयति तथा मनुष्यान् नियमयति । उपमाद्वयं
नयननियमनरूपकार्यद्वयज्ञापनार्थम् । यच्च मनः हृदि प्रतिष्ठितम्
अजिरं जरारहितं जविष्ठं वेगवच्च । तन्मे मनः इति
पूर्ववत् [मन्त्र १] ॥ ६ ॥

*कृ. य. तै. का. ३. प्रपा. ५. अनु. ६

हे पत्नि त्वां पयसा घृतेन च निमित्तभूतेन
संनह्यामि तदुभयसिद्धयर्थं सम्यग् योक्त्रेण वध्नामि ।
तयोपधीभिः सहितां अप उद्दिश्य तदुभयसिद्धयर्थं त्वां
संनह्यामि । प्रजया निमित्तभूतया अहमध्वर्युरद्यास्मिन् कर्मणि
त्वां संनह्यामि । अस्मे, अस्मासु वाजमघ्नं सनवः सनितुं
दातुं सा पत्नी दीक्षिता भवतु ॥

ब्रह्मणो ब्राह्मणस्य यजमानस्य पत्नी प्रैतु पत्नीशालाया
निर्गत्य प्रकर्षेण गच्छतु । [वर्णेन यथा शोभना दृश्यते
तथा वेदिं सीदतु यज्ञवेदिमुपगच्छतु ।] ॥

अथाहम् इह स्वे लोके स्थाने विशा उपविशामि ।
कीदृशी । अनुकामिनी यजमानस्य आनुकूल्यं कामयमाना ॥

हे अग्ने सुप्रजसः शोभनापत्याः सुपत्नीर्धर्मपत्न्यो
वयमदब्धासः केनाप्यतिरस्कृताः सत्यः त्वामुपसेदिम तव
समीपे उपविष्टाः स्मः । कीदृशं त्वाम् । सपत्नदम्भनं
वैरिनाशकम् । अदाभ्यं केनाप्यतिरस्कार्यम् ॥

सुकेतः शोभनज्ञानयुक्तः सविता प्रेरकोऽन्तयामी यं
योक्त्ररूपं वरुणस्य पाशं पूर्वमवध्नीत तमिमं विष्यामि

* अयं संक्षेपः कृष्णयजुर्वेदीयतैत्तिरीयसंहितायाः श्रीरायणाचार्य-
विरचितवेदार्थप्रकाशाख्यभाष्यात् कृतः ॥

विमुञ्चामि । ततः सुकृतस्य फलभूते उत्तमे लीके घातुश्च
परमेश्वरस्य योनी स्थाने पत्या सह मे स्थोनं सुखं करोमि ॥

हे पत्नि प्रेहि शालामुखीयस्थानान् निर्गत्य पद्मेजनीरपः
[= पादप्रक्षालनार्थं जलम्] आनेतुं प्रकर्षेण गच्छ । उदेहि
विलम्बमकृत्वा उत्थाय गच्छ । ऋतस्य वामीः यज्ञस्य
प्रेरकोऽयमग्निस्ते गमनमनुमन्यमानोऽग्रं नयतु पुरतः प्रेरयतु ।
अदितिर्भूमिश्च मध्यं ददताम् उभयोः पार्श्वयोर्मध्येऽवस्थितं
मार्गं प्रयच्छतु । त्वं च रुद्रावसृष्टासि क्रूरेणोपद्रवकारिणा
देवेन विमुक्तासि । अतो युवा नामासि युवतिर्वा वाघकेभ्यः
पृथग्भूता वासि । इत्थमाकारयन्तं मां नेष्टारं मा हिंसीर्मा
वाघस्व ॥

हे आपो वो युष्मान् पद्मेजनीर्गृह्णामि । किमर्थम् ।
वस्वादिदेवप्रीत्यर्थम् । किञ्च यज्ञार्थमपि पद्मेजनीर्वो
गृह्णामि ॥

अत्र सादयामीत्येतावानाम्नातो मन्त्रः । तस्य च
शेषत्वेन वसुभ्य इत्यादिकं गृह्णामीतिपदव्यतिरिक्तं सर्वमनुपज्य
पूर्ववद् व्याख्येयम् ॥

हिंकारमुच्चार्य अनन्तरमुद्गाता यथा पत्नीं पश्यति
तथा अध्वर्युरिमं मन्त्रमुच्चारयन् प्रदर्शयेत् । हे अग्ने
विश्वस्य ते संदृशि विश्वात्मकस्य तव कटाक्षवीक्षणे सति ।
तथा विश्वमस्य अस्तीति विश्वावान् । वृष्णिष्यं बलमस्य
अस्तीति वृष्णिष्यावान् । तादृशस्य तव वीक्षणे सति
वामीर्वननीयस्य अनुष्ठानस्य प्रवर्तकोऽहं विश्वा रेषांसि

बहुपुत्रकारणानि सर्वाण्यपि वीर्याणि धिपीय अनुक्रमेण पत्न्यां स्थापयेय ॥

अयं यज्ञो देवान् अगन् प्राप्नोत् । देवीद्योतमाना आपो देवेभ्योऽस्मदीयं यज्ञं नितरामशिपन् विस्पष्टमुधत्तवत्यः । अस्मिन् यजमाने सुन्वति सोमाभिषवं कुर्वति स्वाहाकृताः स्वाहाकारेण संपादिताः समुद्रसमाने स्वर्गोऽवस्थिता आशिपः फलविशेषा ये संपद्यन्ते ते सर्वेऽप्यनुक्रमेण गन्धर्वं पत्न्या मम गन्धर्ववत् प्रियं यजमानमातिष्ठत प्राप्नुवन्तु । वातस्य यज्ञप्रवर्तकस्य वायोः पत्मन् पतने प्रेरणे सति इडः फलसाधनभूताः स्तोत्रविशेषा [अनु] ईडिताः ऋत्विग्भिः प्रयुक्ताः । तस्मात् तत् फलं सर्वं यजमानः प्राप्नोत्विति तात्पर्यार्थः ॥

अत्र विनियोगसंग्रहः—

सं. त्वा पत्न्यां योक्त्रवन्धः प्रैतु शालामुखे नयेत् ।

अथाहमुपविश्यैषा सुप्रजेति जपेदथ ॥

इमं काले योक्त्रमोकः प्रेहि पत्नीमुदानयेत् ।

वसु पत्रेजनीः पत्नी गृहीत्वा तेन सादयेत् ॥

विश्वस्य पत्नीमुद्गात्रा संख्यापयति सा त्वगन् ।

अपः प्रवर्तयत्यूरावत्र मन्त्रा दश स्मृताः ॥

शु. य. सं. का. ४. प्रपा. २. अनु. ६

युगशब्दः कालवाची । त्रियुगं वर्षाः शरद् वसन्त
इति कालत्रयमुद्दिश्य पुरा सृष्ट्यादी देवेभ्यः सकाशाद् या
ओपधय उत्पन्नाः बभ्रूणां प्राणिभरणसमर्थानां परिपाकेन
पिङ्गलवर्णानां वा तासामोपधीनां शतं घामानि शतसंख्याकान्
जातिभेदान् सप्त च विशेषाकारेण ग्राम्यान् आरण्याश्च
सप्त धान्यभेदान् अवेक्ष्य मन्दामि हृष्यामि ॥ १ ॥

हे अम्ब मातृस्थानीया ओपधयो वो युष्माकं घामानि
जातिभेदाः क्षेत्राणि वा शतं सन्ति । उत अपि च वो
युष्माकं रुहः प्ररोहा अङ्कुराश्च सहस्रं सन्ति । शतं
सहस्रमित्याभ्यामपरिमितत्वमुपलक्ष्यते । अथैवं बहुभेदोपेतत्वे
सति शतसंख्याकाः ऋतवो याभिर्युष्माभिर्निष्पाद्यन्ते तादृश्यः
शतऋतवो यूयं मे मदीयमिमं यजमानमगदं कृत
क्षुत्पिपासादिरोगरहितं कुरुत ॥ २ ॥

अत्र ओपधयो नानाविधैर्विशेषणैः प्रशस्यन्ते । पुष्पावतीः
काश्चिदोपधयः पुष्पमात्रपर्यवसायिन्यो न तु फलन्ति ।
प्रसूवतीरन्या ओपधयः पुष्पपूर्वकफलोत्पत्ति [पर्यन्त]—
स्यायिन्यः । फलिनीरपराः काश्चिदोपधयः पुष्पं विना केवलेन
फलेन युक्ताः । उत अपि च अफलाः अन्याः काश्चिदोपधयः
फलेन तद्धेतुपुष्पेण च विरहिताः । वीरुधः काश्चिदोपधयो
लतारूपाः । पारयिष्णवः फलपाकान्तत्वं परित्यज्य पारं

बहुसंवत्सरावसानं प्राप्तुं, शीलं यासां तास्तथाविधाः । तद्
 यथा नागवल्लीप्रभृतयः । एताः सर्वा ओपघयोऽश्वा इव
 सजित्वरीः । यथाऽश्वा युद्धे बहवः सह शीघ्रं गत्वा
 जयशीला भवन्ति एवमोपघयोऽपि बह्व्यः सहोत्पन्नाः
 फलपर्यन्तलक्षणजयशीला भवन्ति ॥ ३ ॥

हे मातरौ मातृसमाना देव्रीर्देव्यः । इतिशब्दोऽत्र
 हेत्वर्थे वर्तते । यस्मादोपधीर्युयमोपघयस्तत् तस्माद् वो
 युष्मानुपद्भुवे प्रार्थये । ओपो दाहः फलपाको धीयते
 स्थाप्यते यासु ता ओपघयः । अतो युष्मान् प्रति प्रार्थनमुचित-
 मित्यर्थः । कथं प्रार्थनमिति तदुच्यते । रपांसि विघ्नतीः
 पापानि विनाशयन्त्यो रपश्चातयमानाः पापफलं दुःखमपि
 विनाशयन्त्य इत प्राप्नुत ॥ ४ ॥

हे ओपधिदेवताः वो युष्माकमश्वत्ये निपदनं पर्णे
 पलाशवृक्षे वो युष्माकं वसतिः कृता निवासकारणं गृहं
 कुतम् । देवताधिष्ठितत्वादेव लोके अश्वत्यवृक्षः प्रदक्षिणा-
 नमस्कारादिभिः पूज्यते पलाशवृक्षश्चेध्मादिरूपेण कर्मसाधनं
 संपन्नः । ईदृश्योपि यूयं गोभाज इत् भवदीयस्थावररूपेण
 भूमिभाज एव भूत्वा असथ किल स्थिता इत्येतल्लोके
 प्रसिद्धम् । तत् किमर्थमिति तदुच्यते । यद् यस्मात्
 कारणात् पूरुषं मनुष्यं सनवथ अन्नदानेन पोषयथ तस्मादेवं
 स्थावररूपावस्थानम् इत्यर्थः ॥ ५ ॥

यद् यदा अहं वाजयन् अन्नमिच्छन् इमा ओपधीर्हस्ते
 आदधामि तदानीमेव यक्ष्मस्य क्षुधादिरोगस्य आत्मा स्वरूपं
 पुरा नश्यति भोजनात् प्रागेव नष्टसदृशो भवति । तत्र

दृष्टान्तः । यथा लोके जीवगृभो घीवरैर्जीवस्य शशादेर्ग्रहणात्
पुरा भीतः शशः कर्णाभ्यां नेत्रे पिघाय भूमिसंश्लिष्टो मृत
इव तिष्ठति तद्वत् ॥ ६ ॥

यद् यदा ओपधयः सर्वाः संगच्छन्ते फलदानाय
क्षेत्रसंगता भवन्ति । तत्र दृष्टान्तः । राजानः समिताविव ।
यथा युद्धे प्रतिपक्षिणः सेनां जेतुं परस्परमनुकूला राजानः
संगच्छन्ते तद्वत् । तदानीं संगतास्वोपधिषु विप्रो मेघावी
रसवीर्यभावनाभिज्ञो यः पुरुषः स भिषगुच्यते क्षुधादिरोग-
चिकित्सक इत्यभिधीयते । कथं भिषक्त्वमिति तदुच्यते ।
रक्षोहा पक्वाभिरेताभिः पुरोडाशं राक्षोघ्नं कृत्वा रक्षसां
हन्ता तदुपद्रवरूपं रोगं विनाशयति । अमीवचातनः
ओपधिजन्यपथ्यादिभिरमीवान् रोगांश्चातयति विनाशयती-
त्यमीवचातनः ॥ ७ ॥

हे ओपधयो वो युष्माकं निष्कृतिर्नाम क्षुधादिविनाशनमेव
माता मातृवदुत्पत्तिनिमित्तम् । क्षुदादिकं निवारयितुमेव हि
भवतीनामुत्पत्तिः । अथैवं सति यूयं संकृतीः स्थ सम्यक्
स्वकार्ये क्षमा भवत । सराः क्षुदादीनामपवारयिष्यः पतत्रिणीः
पतत्रं पत्रं तस्मात् प्रत्यागमनं तेनागमनेन उपेताः स्थन
भवत । यत् क्षुदादिकमामयति रोगवद्वाधते तत् निष्कृत
विनाशयत ॥ ८ ॥

हे ओपधयो वो युष्माकं मध्ये अन्या काचिदोपधिव्यक्तितः
अन्यामितरामोपधिव्यक्तितमवतु रक्षतु ! तथा रक्षिता सा
अन्यापि अन्यस्या रक्षिकाया उपावत समीपमागत्य तामप्यवतु ।

संभूयकारित्वात् परस्पररक्षकत्वमुचितम् । तथाविधाः सर्वा
हे ओपधयः संविदानाः परस्परमैकमत्यं गता इदं मे. मदीयं
वचो वाक्यं प्रार्थनारूपं प्रावत प्रकर्षेण रक्षत ॥ ९ ॥

ओपधीनां शुष्माः, तद्रूपभोगजन्या बलविशेषा उदीरते
उद्गच्छन्ति । तत्र दृष्टान्तः । गावो गोष्ठादिव । यथा
गावो निवासस्थानाद् गृहादरण्यदेशं प्रत्युद्गच्छन्ति तद्वत् ।
कीदृशीनामोपधीनाम् । पूरुष तवात्मानं धनं सनिष्यन्तीनां
हे यजमान त्वदीयं शरीरं धनमिव 'दातुमिच्छन्तीनाम् ।
यथा धनं दास्यन्ति एवमोपधयोऽपि त्वदीयशरीराकारेण
परिणताः शरीरं दास्यन्तीत्यर्थः ॥ १० ॥

परिष्ठाः शरीरस्य उपरि स्थिता उदरमध्ये प्रविष्टा
विश्वाः सर्वा ओपधयो अति अजीर्णादिदोषम् अतिलङ्घ्य
अक्रमुः क्रान्ता देहे व्याप्ता इत्यर्थः । तत्र दृष्टान्तः ।
स्तेन इव ब्रजम् । यथा रात्रौ गुप्तचोरो गोष्ठं प्रविश्य
गामपहर्तुं सावधानो गोशालां सर्वतो व्याप्नोति तद्वत् ।
तनुवां शरीराणां संबन्धि यत् किञ्च रपो ज्वरशिरोव्याधि-
गुल्मातिसारादिरूपं पापफलं यत् किञ्चिदस्ति तत् सर्वमोपधयः
प्राचुच्युवुः विनाशितवत्यः ॥ ११ ॥

हे यजमान ते तवात्मानं शरीरं या ओपधय
आतस्युः आक्रम्य तिष्ठन्ति या ओपधयः परःपरुराविविद्गू
रमरूपेण तत्तत् पवं प्रविष्टवत्यस्ताः सर्वास्ते तव यक्ष्मं
रोगं विवाधन्तां विशेषेण नाशयन्तु । तत्र दृष्टान्तः ।
मध्यमशीरिव । मध्यमेन स्वकीयपरकीयपक्षपातरहितेन

शास्त्रीयमार्गेण गेते वर्तते इति मध्यमशीः । तादृशो राजा
दुष्टान् प्रत्युग्रो भूत्वा यथा तान् विनाशयति तद्वत् ॥ १२ ॥

श्लेष्मावरुद्धकण्ठजन्यध्वनेरनुकरणार्थोऽयं किकिशब्दः ।

तेन किकिना ध्वनिविशेषेण दीव्यति व्यवहरतीति
रोगविशेषः किकिदीविः । स च श्लेष्मजन्यः । श्येनवत्
तीव्रतरत्वात् पित्तजन्यो रोगः श्येनः । हे यक्ष्म राजयक्ष्मादिरोग
त्वं पित्तजन्येन श्लेष्मजन्येन च रोगेण साकं प्रपत प्रकर्षेण
नष्टो भव । तथा वातस्य ध्राज्या वातरोगस्य गत्या
व्याप्त्या साकं नश्य नष्टो भव । तथा यया पीडया
निहतोऽस्मि हा कष्टमिति शब्दं करोमि सा निहाका तथा
सह नष्टो भव ॥ १३ ॥

काचिदोषधिजातिरश्वावती । अश्वा अस्यां सन्तीति
अश्वावती । ओषधिसमृद्धी सत्यां धनद्वारेण अश्वा लभ्यन्त
इत्यर्थः । अन्या काचिदोषधिजातिः सोमवती । सोमयागो-
ऽस्यामस्तीति सोमवती । धान्यसमृद्धी सत्यां सोमयागः
कर्तुं शक्यत इत्यर्थः । अपरा ऊर्जयन्ती ऊर्जं बलं प्राणचेष्टां
वा करोतीत्यर्थः । अन्या जातिरुदोजाः । उत्कृष्टमोजः
अष्टमघातुरूपं यस्या सा उदोजाः । अन्नद्वारेण शरीरघातून्
पोषयतीत्यर्थः । ताः सर्वा ओषधीरहमावित्ति लब्धवान्
अस्मि । किमर्थम् । अस्मा अरिष्टतातये । अरिष्टस्य
तातिः अरिष्टतातिः । अस्य यजमानस्य हिंसाराहित्यायेत्यर्थः
॥ १४ ॥

तदेवमोषधिवापार्था ऋचश्चतुर्दशाम्नाताः । अथानैव
विकल्पिताः पङ् ऋच आम्नायन्ते ॥

या ओषधयः फलयुक्ता याः फलरहिता याश्च पुष्परहिता
याश्च पुष्पयुक्तास्ताः सर्वा वृहस्पतिप्रसूता सत्यो नः
अस्मान् अंहसः पापात् मोचयन्तु ॥ १५ ॥

सोमो राजा यासां ताः सोमराज्यः । तादृश्यो या
ओषधयः पृथिवीमनु प्रविष्टाः तासां मध्य इदानीमुप्यमाने
हे ओषधे त्वमुत्तमासि । अतो नः अस्मान् जीवातवे
जीवनौषधाय प्र सुव प्रकर्षेण प्रेरय ॥ १६ ॥

द्युलोकात् पतन्तो वृष्टिविन्दव ओषधिरूपेणोत्पद्यन्ते ।
दिवः परि स्वर्गस्योपरितनप्रदेशात् अवपतन्तीः अधस्ताद्
भूमौ पतन्त्य ओषधयः अवदन् एतद् वचनमुक्तवत्यः ।
कीदृशं वचनमिति तदुच्यते । यं जीवमश्नवामहे व्याप्नुमः
स पुरुषो न रिप्याति नैव विनश्यति ॥ १७ ॥


याश्चौषधिदेवता इदं मदीयं प्रार्थनमुप शृण्वन्ति
याश्चान्या ओषधिदेवता दूरं यथा भवति तथा परागताः
सत्य ईपच्छृण्वन्ति ताः सर्वा ओषधिदेवता इह कर्मणि
संगता भूत्वा अस्मै यजमानाय भेषजं संदत्त क्षुदादिरोगचिकित्सां
सम्यक् कुरुत ॥ १८ ॥

हे ओषधयो वो युष्माकं खनिता चिकित्सायै युष्मदीयं
मूलं ग्रहीतुं खननस्य कर्ता मा रिपन् मा विनश्यतु । अहं
च यस्मै रुग्णाय चिकित्सार्थं खनामि युष्मन्मूलं ग्रहीतुं
खननं करोमि सोऽपि मा विनश्यतु । किं बहुना । अस्माकं
संबन्धि. यद् द्विपद् चतुष्पद् वा प्राणिजातं युष्मदुपजीवति
तत्सर्वं रोगरहितमस्तु ॥ १९ ॥

ओषधय ओषधिदेवताः स्वकीयेन स्वामिना सोमेन
राज्ञा संह संवादं कुर्वन्ति । कथं संवाद इति तदुच्यते ।
यस्मै रुग्णाय चिकित्सामस्मदीयमूलादिना ब्राह्मणः करोति
हे राजन् तमातुरं वयं पारयामसि व्याधेरुत्तारयामः ॥ २० ॥

ॐ तिलमापत्रीहियवाः प्रियङ्गवणवो गोधूमाश्चेति सप्त
ग्राम्या ओषधयः । वेणुश्यामांकनीवारजतिला गवीधुका
मकंटका गार्मुताश्चेति सप्त आरण्या ओषधयः । नानाविध-
स्यान्नस्य बीजवापेन नानाविधमन्नमाप्नोति । अत्र विनियोग-
संग्रहः—

या जा ग्राम्यास्तथारण्याः कृष्टाकृष्टभुवोर्वपेत् ।
चतुर्दशभिरन्यास्तु पडत्रैव विकल्पिताः ॥



यद् यदा वर्मी कवचयुक्तो राजा समदां शत्रूणामुपस्थे समीपे याति तदा जीमूतस्य मेघस्य प्रतीकं मुखमिव भवति । सैन्यद्वयं युद्धार्थं यदा मिलन्ति तदानीं वर्षितुं यतस्तत आगताः प्रौढा मेघा यथान्तरिक्षे सर्वमावृण्वन्ति एवं भूमिं सर्वां व्याप्तं भवतीत्यर्थः । तस्मिन् काले हे राजन् अनाविद्धया परकीयप्रहाररहितया तनुवा स्वशरीरेण युक्तो भूत्वा विजयं प्राप्नुहि । वर्मणः कवचस्य तादृशो महिमा त्वां पिपर्तुं पालयतु ॥ १ ॥

वयं घन्वना घनुपा गा जयेम परकीयान् गवादीनाहराम । तथा घन्वना आर्जि युद्धं जयेम । तथा घनुपा तीव्राः शूरभटोपेताः समदो मदसहिताः परकीयसेनाः जयेम । इदं घनुः शत्रोरस्मदीयवैरिणः अपकामं कृणोति कामेभ्योऽपनयोऽपकामः तं कृणोतु करोतु । किं बहुना सर्वा अपि प्रदिशः उत्कृष्टान् सर्वदिग्वातिशत्रून् जयेम ॥ २ ॥

इयं ज्या घनुपि आरोपिता मीर्वी वक्ष्यन्ती इव किञ्चिद् रहस्यं वाक्यं वदिष्यन्ती इव कर्णम् [इत् आ] गनीगन्ति कर्णसमीपमागच्छति । तत्र दृष्टान्तः । प्रियं सखायं परिपस्वजाना प्रीतियुक्तं सखिसमानं विश्रम्भव्यवहारयोग्यं भर्तारमालिङ्गन्ती योपेव शिङ्कते अव्यक्तं शब्दं करोति ।

सा यथा स्वकीयं योगक्षेमं शनैः कथयति तद्वदियमपि ज्या
शब्दयतीत्यर्थः । कीदृशी ज्या । अधि धन्वन् धनुष उपरि
वितता विशेषेण प्रसारिता समने युद्धे पारयन्ती युद्धसमाप्ति
गमयन्ती ॥ ३ ॥

[इमे आर्त्नी] ते धनुषः कोट्यौ विस्फुरन्ती विस्फुरन्त्यौ
पुनः पुनः प्रवर्तमाने सत्यौ संविदाने परस्परमैकमत्यं गते अमित्रान्
अत्यन्तविरोधिनः शत्रून्पविध्येताम् । कीदृशे कोट्यौ । समने
युद्धे योषेव आचरन्ती तद्वत् मधुरशब्देन हितं बोधयन्त्यौ ।
पुनः कीदृशे । माता पुत्रमिव तद्वद्वितकारिण्यावित्यर्थः ।
उपस्थे विभृताम् ॥ [अत्र समनेव इत्यस्य पदपाठीयः
पदच्छेदः समना इव इत्यतः समने युद्धे इति
भाष्यकारीयविवरणं न समीचीनं प्रतिभाति । अथवा समना
इत्यस्यार्थः समने भाष्यकारैः कृतः स्यात्-इति] ॥ ८४ ॥

अयमिपुधिर्वाणाधारः समनाऽवगत्य समने युद्धे प्राप्य
चिश्चा कृणोति वाणाकर्षणवेलायामव्यक्तं ध्वनिं करोति ।
तस्य ध्वनेरनुकरणं चिश्चेति । कीदृश इपुधिः । बह्वीनामिपूणां
पालकः । अत एवास्य पितृस्थानीयस्य पुत्रस्थानीय इपुसंधो
बहुविधः । सोऽयमिपुधिः पृष्ठे निनद्धः पृष्ठभागे नितरां
वद्धः प्रसूतो धानुष्केण प्रेरितो वाणाकर्षणे सङ्काः सम्यक्
प्राप्ताः सर्वा अपि पृतना जयति ॥ ५ ॥

सुपारथिः सुशिक्षितोऽयं सारथिः स्वयं रथे तिष्ठन्
यत्र यत्र कामयते गन्तुं तत्र तत्र पुरः पुरस्ताद् वाजिनोऽश्वान्
नयति प्रेरयति । हे ऋत्विग्यजमाना अश्वधारणहेतूनां रश्मीनां

महिमानं पनायत महिम्नः वाचां स्तुतिं कुरुत । स्तुतिप्रकार उच्यते । रश्मय एते प्रग्रहाः सारथेर्मनोऽनुसृत्य पश्चाद् यच्छन्ति नियता भवन्ति । सारथेर्मनोवृत्तिः पुरस्तात् प्रवर्तते तेनैव प्रकारेण पश्चाद् अश्वानां नियमं कुर्वन्तीत्यर्थः ॥ ६ ॥

एतेऽश्वाः तीव्रानत्युच्चान् भ्रूपान् हेपाशब्दान् कृण्वते कुर्वते । कीदृशा अश्वाः । वृषपाणयः । सेचनवाचिना वृषशब्देन शक्तिरूपलक्ष्यते । पाणिशब्दः पादलक्षकः । गन्तुं शक्ताः पादा येषां ते वृषपाणयः । रथेभिः सह वाजयन्तो रथैः सह शीघ्रं गच्छन्तः । प्रपदैः पादाग्रैः खुरैरमित्रान् वैरिणोऽवक्रामन्तः । तादृशा अश्वा अनपव्ययन्तः प्रत्यापत्तिमकुर्वन्तो भीतिरहिता इत्यर्थः । शत्रून् क्षिणन्ति हिंसन्ति ॥ ७ ॥

यत्र यस्मिन्नल्पे शकटे अस्य यजमानस्यायुधं धनुरादिकं वमं कवचं च इत्येवमादिकं निहितं स्थापितं तस्य शकटस्य रथवाहनमिति नामधेयम् । प्रत्यागत्य रथोऽस्मिन् शकटे स्थाप्यत इति तच्छकटं रथवाहनम् । तस्य हविर्वदुपकारकत्वाद् हविष्ट्वम् । तत्र तस्मिन् रथवाहने शकटे विश्वाहा सर्वेष्वपि दिनेषु सुमनस्यमानाः सौमनस्यं प्राप्ताः वयं शग्मं सुखगमनहेतु रथमुपसदेम उपेत्य स्थापयाम ॥ ८ ॥

ये पितरोऽस्मदीयाः सन्ति त एतैर्विशेषणैर्विशिष्टाः । कानि विशेषणानीति तान्युच्यन्ते । स्वादुपंसदः अस्माभिः समपिते स्वादुन्यन्ने सम्यक् सीदन्ति तेन तृप्ता इत्यर्थः । वयोधाः अस्मदीयस्य वयस आयुषः स्थापयितारः । कृच्छ्रे

व्यसने प्राप्ते सति रक्षार्थं श्रीयन्ते प्राणिभिः सेव्यन्ते इति
 कृच्छ्रेऽश्रितः । शक्तीवन्तः शक्तियुक्ताः । गभीरा अगाधबुद्धयः ।
 चित्रा विविधा हस्त्यश्वादिरूपा सेना येषां ते चित्रसेनाः ।
 इपुभिर्योद्धुमतिबला इपुबलाः । अमृघ्राः परैर्योद्धुमशक्याः ।
 सन् विद्यमानो लोके प्रसिद्धो यः शूरः तस्मादप्यतिशूराः
 सतोवीराः । उरवो विस्तीर्णा घनसेनादिसमृद्धाः । व्रातं
 परकीयभटानां संघातं सहन्ते अभिभवन्तीति व्रातसाहाः ॥ ९ ॥

येऽस्मदीयाः पितरः ते ब्राह्मणासो ब्रह्म वेदः
 तदर्थंपरा ब्राह्मणाः । अत एव अस्मासु सोम्यासः सोम्याः
 अनेग्रहपरा इत्यर्थः । यथैते पितरस्तथा द्यावापृथिवी उभे
 अपि अनेहसा अनेहसि सर्वस्मिन्नपि काले नः अस्मान् प्रति
 शिवे शान्ते अनुग्रहपरे भवतामिति शेषः । तथा ऋतावृधो
 यज्ञस्य वर्धयिता पूषा पोषको देवो नोऽस्मान् दुरितात्
 पातु । हे पितृसमूह रक्ष अस्मान् पालय ।
 नोऽस्माकमघशंसः पापशंसनपरा निन्दका माकिरीशत
 निन्दितुं समर्था मा भूवन् ॥ १० ॥

पितृसंबन्धिनी येयमिपुः प्रशस्यते अस्याः इपोः सुपर्ण
 पृष्ठेऽवस्थितं शोभनं पतन्तं भागं वस्तु आच्छादयति ।
 अथास्या इपोदन्तः शल्यं भृगदन्तवत् तीक्ष्णम् ।
 येयमिपुर्गोभिर्गोसंबन्धिभिः संनद्धा दृढं बद्धा । तादृशेयमिपुः
 प्रसूता पितृभिः प्रेरिता सती पतति सहसा गर्च्छति ।
 कुत्रेति तदुच्यते । नरः पुरुषा योद्धारो यत्र यस्मिन्
 परसंन्ये सं च वि च द्रवन्ति प्रथमम् उत्सुकाः सन्तः
 प्राप्नुवन्ति पश्चाद् भीताः सन्तः पलायन्ते च । तत्रेयमिपुः

पततीति-पूर्वत्रान्वयः । तादृश्यः पितृणामिषवोऽस्मभ्यं शर्म
यंसन् सुखं यच्छन्तु ॥ ११ ॥

ऋजीतिशब्द इषुवाची । हे ऋजीते अस्मान् परि
वृद्धग्धि परितो वजितान् कुरु । नः अस्माकं तनूः अस्मा
भवतु पापाणवद् दृढा भवतु । सोमो नः अस्मान् अधि
ब्रवीतु अधिका एते मान्या इति कथयतु । अदितिः शर्म
यच्छतु सुखं यच्छतु ॥ १२ ॥

कशाधारिणः सारथय एषामश्वानां सानु पर्वतसानुसदृशं
पाश्वंमा जङ्घन्ति सर्वतस्ताडयन्ति । तथा पृष्ठभागानुप
जिघ्नते उपेत्य ताडयन्ति । तथाविधताडनहेतुभूते हे
अश्वाजनि अश्वप्रेरके कशे प्रचेतसः ताडनेन प्रकृष्टगमने
चित्तयुक्तान् समत्सुं शुद्धेषु चोदय प्रेरय ॥ १३ ॥

धानुष्कं वामहस्तः केनचित् चर्मविशेषेण वेष्टयते ।
तत्रायं दृष्टान्तः । अहिरिव भोगैः । यथा सर्पः
स्वकीयशरीरवेष्टनैः पुरुषस्य हस्तं पादं वा वेष्टयति तथायं
चर्मविशेषः पुरुषस्य वाहुं पर्वति परितो व्याप्नोति । किं
कुर्वन् । ज्याया आकर्णमाकृष्य सहसा मुक्ता या हेतिस्तां
परिवाधमानः परितो निवारयन् । ज्यायाः प्रहारश्चर्मण्येव
लगति न तु दाहो । हस्ते स्थित्वा ज्याघातेन हन्यमानश्चर्म-
विशेषो हस्तघ्नः । सोऽस्मान् सर्वस्मादुपद्रवात् पातु । तत्र
दृष्टान्तः । विद्या वयुनानि विद्वान् सर्वान् मार्गानभिजानानः
पुमान् पुमांसमन्यं पुरुषं यथा पालयति तद्वदिति शेषः ॥ १४ ॥

हे वनस्पते वनस्पतिनिष्पन्न रथ वीड्वद्भो हि
दृशन् एव भूयाः । कीदृशस्त्वम् । अस्मत्सारा अस्मानु

सखिवत् स्निग्धः । प्रतरणः प्रकृष्टगमनसोधनभूतः । सुवीरः
शोभनैर्वीरैर्भटैरुपेतः । गोभिः संनद्धोऽसि गवादिचर्मरज्जुभिः
सम्यग् वद्धोऽसि । वीडयस्व अत्यन्तं दृढो भव । ते तव
आस्यता जेत्वानि जेतव्यानि परसैन्यानि जयतु ॥ १५ ॥

हे यजमान त्वं रथमिमं हविषा बलिकर्मणा यज
पूजय । कीदृशं रथम् । दिवः पृथिव्याः परि ओज उद्धृतं
द्युलोकाद् भूलोकाच्च सर्वतो बलमानीय संपादितम् । तथा
वनस्पतिभ्योऽपि परितः सहो बलमानीय आभृतं संपादितम् ।
तथा अपामोज्जमानम् अप्संबद्धमोज आनीय निष्पादितम् ।
गोभिर्गवादिविकारैः स्नावभिश्चर्ममयरज्जुभिश्च परित आवृतम्
इन्द्रस्य वज्रमिव दृढीभूतम् ॥ १६ ॥

यथा इन्द्रस्य वज्रोऽत्यन्तं दृढः यथा च मरुतामनीकं
सैन्यं बहुभिर्भटैरुपेतं यथा मित्रस्य गर्भः अत्यन्तं सुरक्षितः
यथा वरुणस्य नाभिः केनापि तिरस्कर्तुमशक्यः तथाविधं गुणैरुपेत
हे देव रथ नः अस्मदीयामिमां हव्यदाति हविर्दानं जुषाणो
हव्या अस्मद्दत्तानि हव्यानि प्रति गृभाय प्रत्येकं गृहाण ॥ १७ ॥

रथसमीपवर्तिदुन्दुभिरपि एवंमहिमा किभूतः पुनर रथ
इति विवक्षया दुन्दुभिः प्रशस्यते । हे दुन्दुभे पृथिवीमुपश्वासय
त्वदीयेन शब्देन पूरय । उत अपि च द्यां द्युलोकमप्युपश्वासय ।
पुरुषा पुरुषु द्युलोकभूलोकादिस्थानेषु विष्टितं विशेषेण
स्थितं सर्वं जगत् ते तव शब्दं मनुतां जानातु । स
त्वमिन्द्रेण अन्यैर्देवैश्च सजुः समानप्रीतिः सन्नं च नूनस्मदीयान्
दूराद् दवीयो दूरादप्यत्यन्तं दूरदेशं प्रत्यापसेष अपसारय ॥ १८ ॥

हे दुन्दुभे यत्नं परवीयसैन्यं प्रति आपन्दय आपोशं
गुरु अमुं जहि अमुं प्रहरेत्यत्यन्तभीतिहेतुं शब्दं गुरु । नः

अस्माकम् ओजो बलम् आ धाः आधेहि सम्यक् संपादय ।
 दुरिता वाधमानोऽस्मदीयानि दुरितानि विनाशयन् निष्टनि-
 हि गर्जनसमानम् अस्मदुत्साहहेतुं शब्दं कुरु । दुच्छुनान्
 दुष्टचित्तान् पुरुषान् इतः अस्मात् अपप्रोथ अपसारय ।
 त्वमिन्द्रस्य मुष्टिरसि वज्रधारकमुष्टिसमानोऽसि अतो
 वीडयस्व दृढीभव । ईदृशैर्दुन्दुभिध्वनिभिः सहितोऽयं रथः
 प्रवर्तते इति तात्पर्यार्थः ॥ १९ ॥

हे इन्द्र अमूः परकीयसेनाः समन्ताद् अज प्रेरय
 पलायिताः कुरु । इमाः अस्मदीयाः सेनाः प्रत्यावर्तय
 अक्षताः सत्यो यथा प्रत्यावृत्ता भवन्ति तथा कुरु । अयं
 दुन्दुभिः केतुमत् ज्ञानवद् अस्मदीयो जयो यथा सर्वैर्ज्ञायते
 तथा वावदीति भूशं ध्वनिं करोति । अश्वपर्णा अश्वपत्रा
 अश्ववाहनयुक्ता इत्यर्थः । तादृशा नो नरः अस्मदीयाः
 पुरुषाः संचरन्ति सम्यग् विश्रम्भेण चरन्तु । अस्माकं
 संबन्धिनो ये रथिनः मुख्यपुरुषाः ते जयन्तु ॥ २० ॥
 अत्र विनियोगसंग्रहः—

अथाश्वमेधे जीमूत कवचं प्रतिमुञ्चति ।
 धन्वना धनुरादत्ते वक्ष्यन्ती ज्यामभिस्पृशेत् ॥ १ ॥
 ते संमृशेद् धनुष्कोटघ्नौ वह्नीतीपुधिवन्धनम् ।
 रयेति सारथि तीघ्नानश्वानप्यभिमन्त्रयेत् ॥ २ ॥
 रथ. काले रथः स्थाप्यो भजेत् स्वादुश्रयात् पितृन् ।
 ऋज्यात्मानमभिस्पृश्य ह्या जटघेत्याहरेत् कशाम् ॥ ३ ॥
 हस्तं मन्त्रयतेऽहीति रथं तु वनपञ्चभिः ।
 दुन्दुभि वादयेदामूरत्र मन्त्रास्तु विशतिः ॥ ४ ॥

* अथर्ववेदः

४०

का. १ सू. १ ।

यच्छब्दोत्र प्रसिद्धार्थवाची । ये लोकवेदप्रसिद्धाः त्रिसप्ताः
 त्रयो वा सप्त वा भावाः । तदयमर्थः । पृथिव्यादयस्त्रयो
 लोकाः । तेषामधिष्ठातारः अग्निवाय्वादित्याः । सत्त्वरजस्तमो-
 गुणाः । ब्रह्मविष्णुमहेश्वराः । इत्येवमाद्याः त्रिसंख्या-
 क्रान्ताः ये सन्ति ते सर्वे अत्र त्रिशब्देन विवक्षिताः । तथा
 सप्त ऋषयः । सप्त ग्रहाः । सप्त मरुद्गणाः । सप्त लोकाः ।
 सप्त च्छन्दांसि । इत्याद्यां ये सप्तसंख्याक्रान्ताः सन्ति ते सर्वे
 अत्र सप्तशब्देन अभिमताः । त्रिसंख्याक्रान्ताः सप्तसंख्या-
 क्रान्ता वा इति यावत् । यद्वा । त्रिः सप्त त्रिसप्ताः । त्रिरावृत्त-
 सप्तसंख्यायुक्ता इत्यर्थः । ते चैवं द्रष्टव्याः । प्रसिद्धसूर्या-
 धिष्ठितप्राचीदिग्ब्यतिरिक्ताः सप्तभिः सूर्यैरधिष्ठिताः सप्त
 दिशः । होतृप्रभृतयो वपट्कर्तारः । विवस्वद्ब्यतिरिक्ताः
 सप्त आदित्या इति । यद्वा । सप्त सिन्धवः सप्त लोकाः
 सप्त दिशः इत्येवं त्रिसप्ताः । सप्त ग्रहाः सप्त ऋषयः
 सप्त मरुद्गणा इति वा त्रिसप्ताः । अथ वा । त्रिगुणिता

* अयं मसौ १. श्रीसायणाचार्यविरचितात् अयंवेदार्थप्रकाशास्नात्
 अयंवेदगहिनाभाष्यात् ॥

सप्त संख्या येष्विति बहुव्रीहिः । एकविंशतिसंख्याका इत्यर्थः ।
 ते च द्वादश मासाः पञ्चवर्तवस्त्रय इमे लोका असावादित्य
 एकविंशः (तै. सं. ७. ३. १०. ५) इति प्रसिद्धाः परिगृह्यन्ते ।
 यद्वा । शरीरारम्भकाणि पञ्च महाभूतानि पञ्च प्राणाः पञ्च
 ज्ञानेन्द्रियाणि पञ्च कर्मेन्द्रियाणि अन्तःकरणं चेति । एवम्
 उक्तलक्षणाः त्रिसप्तसंख्या ये देवाः परियन्ति । प्रतिदिनं
 प्रतिवत्सरं प्रतिकल्पं प्रतिशरीरं यथोचितं पर्यावर्तन्ते । किं
 कुर्वाणाः । विश्वा विश्वानि सर्वाणि रूपाणि प्रतिनियता-
 कारान् जगदनुग्रहार्थं विभ्रतः धारयन्तः- । यद्वा । रूप्यन्ते
 इति रूपाणि चेतनाचेतनात्मकानि वस्तूनि-विभ्रतः अभिमत-
 फलप्रदानेन पोषयन्तः । वाचस्पतिः वाचः वेदात्मिकायाः
 पतिः पालकः स्वामी । निसर्गसिद्धत्वेन नित्यानामपि वेदानां
 प्रथमतः तन्मुखादभिव्यक्तेस्तस्य स्वामित्वव्यपदेशः । पदद्वय-
 मपि परस्परसापेक्षतया एकार्थतावृत्तित्वात् निरूढत्वाच्च
 ब्रह्मणः संज्ञा । तेषां प्रागुदीरितानां त्रिसप्तानां देवानां
 बला बलानि तत्तदसाधारणसामर्थ्यानि श्रुतधारणादीनि मे
 मम मेधादिफलार्थिनः तन्वः तन्वाः शरीरस्य अद्य इदानीं
 मेधाजननादिकर्मकाले दधातु विदधातु करोतु ॥ अस्य
 सूक्तस्य मेधाजनने विनियोगाभिधानात् तस्य च अधीत-
 वेदशास्त्रादिधारणसामर्थ्याधानरूपत्वात् वेदानाम् अधिपति-
 ग्रंहीव तत् कर्तुम् शक्नोतीति ब्रह्मप्रार्थनमत्र कृतम् । अनेनै-
 वाभिप्रायेण श्रुतिरपि तद्वाचकशब्दान्तरं परिहृत्य वाचस्पति-
 शब्देन ब्रह्माणं निरदिक्षत् ॥ १ ॥

का. १. सू. १

हे वाचस्पते वाचः वेदरूपायाः पालयितर्देव । ईदृश
हे ब्रह्मन् देवेन द्योतनात्मकेन मनसा अन्तःकरणेन । अनु-
ग्रहबुद्ध्या इत्यर्थः । सकलेन्द्रियानुग्राहकत्वात् सत्त्वगुणपरि-
णामरूपत्वेन स्वच्छत्वाच्च मनसो द्योतनात्मकत्वम् । तादृशेन
मनसा-सह संगतः सन् पुनरेहि । क्रियाभ्यावृत्युपलक्षणार्थोयं
पुनःशब्दः । अभिमतफलप्रदानार्थं पुनःपुनः मत्समीपम्
आगच्छेत्यर्थः । यद्वा । वसोः वासकस्य प्राणस्य पते स्वामिन्
प्रजापते नि रमय अभिमतग्रामादिलक्षणफलप्रदानेन नितराम्
अस्मान् क्रीडय । यतस्त्वं वसुपतिः अतस्तव ग्रामादिविध-
फलप्रदानशक्तिरस्ति । तस्मादस्मदपेक्षितानां विविधफलानां
साकल्येन प्रदानात् निरन्तरं सुखयेत्यर्थः । इदानीं ग्रामादि-
विविधसंपत्त्या सर्वोत्कृष्टताम् आत्मनः प्रार्थयते । मय्येवास्तु
त्वया दत्तं ग्रामादिकम् अनन्यसाधारण्येन मय्येव वर्तताम् ।
अन्ययोगव्यवच्छेदार्थोयम् एवकारः । मेधाजननस्य प्राधान्यं
दर्शयितुं विप्रपरिव्राजकन्यायेन पार्थक्येन निर्दिशति मयि
श्रुतमिति । श्रुतम् उपाध्यायाद् विधितोधीतं वेदशास्त्रादि-
कमपि मय्येव अस्तु इत्यनुपङ्गः । सम्यग्धीतस्यापि वेदादेः
प्रायेण विस्मरणसंभवाद् अधीतस्य धारणार्थं मह्यं मेधां
प्रयच्छेत्यर्थः ॥ २ ॥

हे वाचस्पते इहैव अस्मिन्नेव साधके जने उभे श्रुत-
धारणलक्षणां मेधां विविधभोगहेतुभूतां ग्रामादिसंपदं च ।
अनयोः ऐहिकामुष्मिकफलसाधनेन व्यवस्थितत्वात् कौटिह्येन
निर्देशः । ते उभे अपि फले अभि वि तनु अभितो विस्तीर्णो
कुरु । सर्वजनेभ्योपि मय्येव प्रभूते कुर्वित्यर्थः । तत्र

दृष्टान्तः । ज्यया मौर्व्या धनुषि आरोपितया आर्त्नी इव
 अटन्याविव । ते यथा अभिवितन्येते तथेत्यर्थः । अनेन स्वरसतः
 अप्राप्तयोरपि बलात् प्रापणम् उक्तम् इति द्रष्टव्यम् । यद्वा ।
 इहैव अभि वि तनु । अभिमतं फलम् इति शेषः ।
 उभे आर्त्नी इवेति उभशब्दस्य उत्तरत्र संबन्धः । इदानीं
 प्राप्तस्य फलस्य स्थैर्यं प्रार्थयते । वाचस्पतिः विघाता नि
 यच्छतु स्वात्मने दत्तं निखिलम् फलं नियमयतु । यथा मां
 न जहाति तथा स्थिरीकरोतु इत्यर्थः । अभिमतफलस्य
 अयोगव्यवच्छेदम् उक्त्वा अन्ययोगव्यवच्छेदमाह ।
 मय्येवास्तु मयि श्रुतमिति ॥ ३ ॥

वाचस्पतिः वाचः पालयिता देवः उपहृतः समीपम्
 आहृतः । सत्स्वपि अन्येषु देवेषु असावेव मम अभिलपित-
 फलप्रदातेति अस्माभिः प्रार्थित इत्यर्थः । यतो मयोप-
 हृतः ततो हेतोर्वाचस्पतिः स देवः अस्मान् मेघाजननादि-
 फलकामान् उप ह्वयताम् तत्तत् फलं प्रदातुं स्वसमीपम्
 आह्वयतु । यद्वा । तत्तत्फलप्राप्तिम् अभ्यनुजानातु ।
 उपपूर्वां ह्वयतिः अभ्यनुज्ञानेपि वर्तते । तेन उपहृताः सन्तो
 वयं श्रुतेन विधितोधीतेन वेदशास्त्रादिना सं गमेमहि
 संगच्छेमहि । वाचस्पतिप्रसादप्राप्तया मेघया कृत्स्नं
 वेदशास्त्रं प्राप्नवामेति भावः । अधीतस्य वेदशास्त्रस्य
 स्वस्मिन् सर्वदावस्थानं प्रार्थयते मा श्रुतेनेति । श्रुतेन
 उक्तलक्षणेन मा वि राधिपि विराद्धो विमुक्तो मा भूवम् ।
 सर्वदा वेदशास्त्रादिसहितो भूयासम् इत्यर्थः ॥ ४ ॥

जनासः हे जनाः ज्ञातुकामा यूयम् इदं वक्ष्यमाणं वस्तु
विदथ जानीथ । किं तद् इत्यत आह । मन्त्रद्रष्टा ऋषिः महत्
महत्त्वगुणयुक्तं व्यापकं ब्रह्म ब्रह्मणः प्रथमकार्यम् [उदकम्]
तादृशं ब्रह्म वदिष्यति कथयिष्यति । तस्य उदकस्य प्रति-
नियतं निवासस्थानं वक्तु लोकप्रतीतिसिद्धं स्थानम् अपवदति ।
तत् उदकात्मकं ब्रह्म पृथिव्यां भूमौ न । तिष्ठतीति शेषः ।
ननु लोकप्रतीतिसिद्धद्युलोक एवेत्यत आह । नो नैव दिवि
द्युलोके । तिष्ठतीति शेषः । तर्हि संभाविता लोकद्वये
अविद्यमानस्य तस्य खपुष्पकल्पनेत्यत आह । येन उक्तेन
उदकेन वीरुधः विरोहणशीलाश्च ओषधयः प्राणन्ति जीवन्ति ।
उदकम् अन्तरेण अनुपपद्यमानं वीरुधां जीवनं तत्सत्तायाः
कल्पकम् इति तस्य नासत्त्वम् इत्यर्थः ॥ १ ॥

आसां वीरुधां स्थाम स्थानं स्थितिहेतुभूतम् उदकम्
अन्तरिक्षे द्यावापृथिव्योर्मध्यवर्तिनि लोके वर्तत इति शेषः ।
यद्वा । आसां वीरुज्जीवनहेतुभूतानाम् अपां स्थाम स्थानम्
अन्तरिक्षे अन्तरिक्षलोके । आह च भगवान् पतञ्जलिः
महाभाष्ये । अन्तरिक्षे महत् समुद्रं विततम् अस्ति
इति । श्रूयते च । अस्मिन् महत्यणवेन्तरिक्षे
(तै. सं. ४.५.११.१) इति । तत्र दृष्टान्तः । श्रान्त-

सदामिव । तपसा कृच्छ्रचान्द्रायणादिना श्रान्ताः सन्तः
सीदन्ति निवसन्ति सुखोपभोगार्थम् इति श्रान्तसदः यक्ष-
गन्धर्वादयः । तेषां यथा अन्तरिक्षे स्थानम् । यक्षगन्धर्वा-
प्सरोगणसेवितम् अन्तरिक्षम् - (नृ. पू. ता. १-) इति
श्रुतेः । तथेति पूर्वसंबन्धः - । इवेन विभक्त्यलोपः
पूर्वपदप्रकृतिस्वरत्वं च वक्तव्यम् - इति - समासः - ।
लोकान्तरगतत्वेन तद् उदकं भूलोकनिवासीनाम् अनुपकारकम्
इत्याशङ्क्याह आस्थानम् इति । अस्य अस्मिन् लोके परिदृश्य-
मानस्य भूतस्य लब्धसत्ताकस्य स्थावरजङ्गमात्मकस्य जगत
आस्थानम् । आ समन्तात् तिष्ठन्ति जीवन्ति अनेनेति
आस्थानम् । वृष्टिद्वारा जगज्जीवनकारणम् इत्यर्थः । तस्य
दुर्ज्ञानत्वमाह । तत् कारणभूतम् उदकं वेधसः विधातारो
मन्वादयो जानन्ति न वा विदुः न वा जानन्ति ।
सर्वस्रष्टृणां तेषामपि संदिग्धं किल तत् किमु वक्तव्यम्
अर्वाचीनानां मनुष्याणां दुर्ज्ञेयम् इत्यर्थः ॥ २ ॥

तस्य उदकस्य उत्पत्तिप्रकारमाह । रोदसी हे धावा-
पृथिव्यौ रेजमाने कम्पमाने जलम् उत्पादयितुं व्याप्रियमाणे ।
रेजु कम्पने इति घातुः । म्यसते रेजत इति भयवेपनयोः इति
यास्कः (नि. ३. २१) । भूमिः चकाराद् घोरश्च युवां यत्
प्रागुदीरितम् उदकं निरतक्षतम् उदपादयतम् । तत् उदकम्
अद्य इदानीं वर्तमानकाले सर्वदा सर्वस्मिन् काले आद्रंम्
आद्रं गुणयुक्तं शोपरहितम् । वर्तते इति शेषः । वृष्टिद्वारा
उदके निर्गतेऽपि पुनरपि अन्तरिक्षगतम् उदकम् अनुपक्षीणं

वर्तत इत्यर्थः । तत्र दृष्टान्तः । समुद्रस्येव स्रोत्याः ।
यथा समुद्रगामिन्यो नद्यः अक्षीणोदका वर्तन्ते तद्वद्
इत्यर्थः ॥ ३ ॥

विशिष्टकारणजन्यत्वेन आप्यं श्रंष्ठयं सूचयितुं
कारणत्वेन उक्ते द्यावापृथिव्यौ प्रशंसति । विश्वम् । कर्मणि
पृष्ठयभावश्छान्दसः । विश्वस्य अन्याम् अन्या द्यौः अभीवारः
अभितो वरणं छादनम् । भवतीति शेषः । अथ वा विश्वं
कृत्स्नं जगत् अन्याम् अन्यया दिवा । व्यत्ययेन द्वितीया ।
अभीवारः अभिवृतम् । आच्छन्नमित्यर्थः । लिङ्गव्यत्ययः ।
अथ वा विश्वं कर्तृभूतं जगत् अन्यां दिवमुद्दिश्य अभीवारः ।
अभितः संभजनयुक्तं वृष्टिविषयप्रार्थनायुक्तमभूत् । तदुक्तं
विश्वम् अन्यस्यां पृथिव्याम् अघिश्रितम् आश्रितं वर्तते ।
दिवे उक्तलक्षणाय द्युलोकाय विश्ववेदसे । वेद इति धननाम ।
विश्वस्य जगतो धनभूताय । वृष्टिप्रदानेन सर्वधनहेतुत्वाद्
धनात्मकत्वम् । यद्वा वेद इति ज्ञाननाम । विश्वं विश्वविषयं
ज्ञानं यस्याः सा तथोक्ता तस्यै । तथा पृथिव्यै विश्वाधार-
भूतायै । परस्परसमुच्चयार्थो नकारो । नमः अन्ननामैतत् ।
हविलक्षणम् अन्नं नमस्कारं वा अकरवम् करोमि ॥ ४ ॥

वेनतेः कान्तिकर्मसु पाठाद् दीप्यमान आदित्यो वेन इत्युच्यते । वेनो वेनतेः कान्तिकर्मण इति हि यास्कः । गुहा गुहायाम् । गुहारूपे सर्वप्राणिहृदये यत् श्रुत्यन्तर-प्रसिद्धं सत्यज्ञानादिलक्षणं परमं ब्रह्म । यत्र यस्मिन् अधिष्ठानरूपे ब्रह्मणि विश्वम् आरोपितं कृत्स्नं जगत् एकरूपम् एकाकारं भवति । तत् उक्तलक्षणं ब्रह्म वेनः पश्यत् अपश्यत् । स्वानन्यत्वेन साक्षात्कृतवानित्यर्थः । पृश्निः । दिवश्च आदित्यस्य च साधारणनामैतत् । प्राप्तोज्जलवर्ण आदित्यः । इदं भूतभौतिकप्रपञ्चजातम् अदुहत् । अनुद्भूतनामरूपात्मकं जगत् ब्रह्मानन्यत्वेन सर्वशक्तित्वाद् उद्भूतनामरूपत्वेन व्यक्तम् अकार्पीद् इत्यर्थः । जायमानः उत्पद्यमानाः [त्राः] । त्रियन्ते इति त्राः । आवृतात्मानः प्रजाः स्वविदः । स्वःशब्दाभिधेयम् आदित्यं स्वोत्पादकं विदन्ति जानन्तीति स्वविदः । अभ्यनूपत । आभिमुख्येन तम् आदित्यं स्तुवन्ति ॥ यद्वा । वेनः पर्जन्यात्मा मध्यमस्थानो देवः । तत् आदित्यमण्डलस्थम् उदकं पश्यति । तदेव विशिनष्टि । परमम् उत्कृष्टं गुहारूपे आदित्यमण्डले यद् उदकम् अस्ति । यत्र च उदके विश्वम् जगत् एकरूपं नैमित्तिकप्रलय उदकात्मकं भवति । अथवा यत्र यस्मिन्नुदके

विषये विश्वम्^३ एकरूपम् उपजीव्यत्वेन एकाकारबुद्धिमद्
 भवति । तत् पश्यतीति संबन्धः । इदम् । उदकनामैतत् ।
 उदकम् उक्तम् उदकं पृथिनः आदित्यः तद्रश्मिसमूहो वा
 अदुहत् वर्षति । जायमानाः पृश्नेरुत्पद्यमानाः स्वर्विदः
 सुखस्य लम्भयित्रीः त्राः त्रियमाणाः संभज्यमानाः स्वीक्रिय-
 माणा अपः सर्वे जना अभ्यनूपत अभिष्टुवन्ति । एवम्
 उक्तलक्षणः सर्वज्ञ आदित्यः शुभाशुभविज्ञानं करोतु इति
 विज्ञानकर्मणा संबन्धः ॥ १ ॥

अमृतस्य अविनाशिनो ब्रह्मणः स्वरूपं विद्वान् जानन्
 गन्धर्वः । गावो रश्मयः तान् धारयतीति गन्धर्व आदित्यः ।
 गां वेदलक्षणां वाचं वा धारयतीति गन्धर्वः । तत् उक्त-
 लक्षणं ब्रह्म प्रवोचेत् प्रब्रवीतु । उपासकेभ्य इति शेषः । किं
 तद् इति तदाह । परमं क्रियाफलभूतविनश्वरस्वर्गाद्यपेक्षया
 उत्कृष्टं धाम पुनरावृत्तिरहितं स्थानम् । उक्तं हि भगवता ।
 न तद् भासयते सूर्यो न शशाङ्को न पावकः । यद् गत्वा
 न निवर्तन्ते तद् धाम परमं मम ॥ (भ. गी. १५. ६)
 इति । गुहा गुहायां हृद्रूपायां स्थितं यत् तत्त्वं तद् वोचेत्
 इति संबन्धः । हृदयस्थस्य नित्यापरोक्षस्य परतत्त्वस्य
 उपदेश्यत्वम् अनुपपन्नम् इत्यत आह त्रीणि पदानीति ।
 अस्य परमात्मनः त्रीणि पदानि गुहा गुहायां निहितानि ।
 यद्यपि अत्र निरुपाधिकस्य ब्रह्मणो निरवयवत्वात् पादकल्पना
 नोपपद्यते तथापि भूतभौतिकप्रपञ्चजातात् तदुपादानस्य
 आत्मूनो निरतिशयमहत्त्वं प्रतिपादयितुं त्रिपदत्वम् उक्तमिति
 अविरोधः । गुहानिहितपदार्यवत् अज्ञातम् अपरिच्छिन्नं ब्रह्म

उपदेशैकसमधिगम्यम् अस्तीति तात्पर्यार्थः । यद्वा अस्य पूर्वोक्तस्य परब्रह्मणः त्रीणि पदानि पद्यन्ते गम्यन्ते मुमुक्षुभिः प्राप्यन्त इति पदशब्देन अंशीभूता विराड्‌हिरण्यगर्भेश्वरा उच्यन्ते । गुहा । गूहयति संवृणोति परिच्छिनत्ति परमात्मानम् इति गुहा माया । तत्र निहितानि समष्टिरूपेण उपहितानि । गुरुपदेशजनितब्रह्मावबोधस्य प्रयोजनम् आह । यः शमदमादिसंपन्नोऽधिकारी तानि तत् पादत्रयोपलक्षितं निष्कलं ब्रह्म वेद जीवेश्वरोपाधिपरित्यागेन साक्षात्करोति स विद्वान् पितुः स्वजनकस्यापि पिता कारणभूतः असत् भवति । सर्वजगदधिष्ठानभूतब्रह्मीभावेन स्वस्यापि सर्वजगत्कारणत्वोपपत्तेः । तदुक्तं सामब्राह्मणे । शिशुर्वा आङ्गिरसो मन्त्रकृतां मन्त्रकृदासीत् । स पितृन् पुत्रका इत्यामन्त्रयत् । इत्यादि । स्मर्यन्ते च । अध्यापयामास पितृन् शिशुराङ्गिरसः कविः । पुत्रका इति होवाच ज्ञानेन परिभूह्य तान् ॥ ते तमर्थमपृच्छन्त देवानागतमन्यवः । देवाश्चंनान् समेत्योचुन्याम्यं वः शिशु-
रुक्तवान् ॥ (मनु. २. १५१-१५२) इति । अथ वा तानि विराड्‌हिरण्यगर्भेश्वरतत्त्वानि वेद प्रणवावयवैः अकारादिभिः व्यष्टिरूपाणां विश्वतजसप्रज्ञानां समष्टिरूपविराटादितादात्म्य-
ज्ञानपुरःसरं तुरीयं वस्तु यो वेद स पितुः पिता असाद् इति पूर्ववत् ॥ २ ॥

ग सूर्यात्मकः परमात्मा नः अस्माकं पिता पालयिता । न केवलं पालकः किन्तु जनिता जनयिता उत्पादकः । उत अपि ष सः उत एव बन्धुः भ्रात्रादिरूपो बन्धुवर्गः । इदानीं तस्य मयंज्ञताम् आह । पामानि कर्मफलभूतस्यर्गादि-

स्थानानि । तत्र स्थितानि विश्वा विश्वानि सर्वाणि । भवन्ति सत्तां लभन्ते उत्पद्यन्ते इति भुवनानि भूतजातानि च वेद । स्वाध्यस्तं कृत्स्नप्रपञ्चं स्वाभिन्नं जानातीत्यर्थः । तथा य उक्तः परमात्मा एक एव देवानाम् इन्द्रादीनां स्वसृष्टानां *नामघाः । इन्द्रमित्रादीनि नामानि दधाति विदधाति करोतीति नामघाः । यद्वा इन्द्राग्न्यादिदेवतात्मकः सन् तत्तन्नामानि स्वयमेव घत्ते इति नामघाः । तथा चाम्नायते । तदेवाग्निस्तद् वायुस्तत् सूर्यस्तद् चन्द्रमाः । तदेव शुक्रं तद् ब्रह्म तदापस्तत् प्रजापतिः ॥ (तै. आ. १०. १. २.) इति । इन्द्रं मित्रं वरुणमग्निमाहुरयो दिव्यः स सुपर्णो गरुत्मान् । एकं सद् विप्रा बहुधा वदन्ति अग्नि यमं मातरिश्वानमाहुः ॥ (ऋ. १. १६४. ४३) इति उक्त-लक्षणम् आत्मानं विषयीकृत्य सर्वाणि [भुवना] भुवनानि भूतजातानि । संप्रश्नम् । किंविधोयमात्मा इति संभूय क्रियमाणः प्रश्नः संप्रश्नः । तं यन्ति प्राप्नुवन्ति । यतो वाचो निवर्तन्ते (तै. आ. ८. ९) इत्यादिश्रुत्या परतत्त्वस्य अवाङ्मनसगोचरत्वात् तत्स्वरूपं निश्चेतुम् असमर्थाः सन्तो जिज्ञासवः किमयमात्मा ज्ञानादिगुणकः उत निर्गुणः परिच्छिन्नः अपरिच्छिन्नो वा जगतः किं निमित्तकारणमेव उत उपादान-कारणमपि इत्येवमादिसंशयम् आपद्यन्ते इत्यर्थः । अथ वा संप्रश्नम् । क्रियाविशेषणमेतत् । संगतः प्रश्नः संप्रश्नः । तत्पूर्वकं गुरुशास्त्रोपदेशतस्तमेव परमात्मानं यन्ति । तदेक्यं लभन्त इत्यर्थः ॥ ३ ॥

* श्रीसायणाचार्याभिमतः पाठः नामघा इति प्रतिभाति ॥

ज्ञानोत्तरकालं तत्त्वविद् ब्रूते । द्यावापृथिवी द्यौश्च
 पृथिवी च द्यावापृथिव्यौ । तदुपलक्षितं कृत्स्नं जगत् सद्यः
 तदानीं तत्त्वज्ञानसमकालमेव पर्यायम् परितः प्राप्तवानस्मि ।
 स्वाभेदेनावगतस्य ब्रह्मणः सर्वात्मकत्वाद् इति भावः ।
 ऋतस्य सत्यस्य सत्याद् ब्रह्मणः प्रथमजाः भूतभीतिकप्रपञ्च-
 जातात् पूर्वम् उत्पन्नः सूत्रात्मा । उपातिष्ठे । स यथा
 समष्टिरूपेण कृत्स्नं जगत् व्याप्य अवतिष्ठते तद्वद्
 अहमस्मीत्यर्थः । सद्यः प्राप्तिं दृष्टान्तेन उपपादयति वाच-
 मिवेति । वक्तारि प्रयोक्तारि स्थितां वाचं निकटस्थता
 बोद्धारो यथा प्रयोगसमकाल एव अवगच्छन्ति तथेत्यर्थः ।
 यद्वा ज्ञानिना प्राप्यस्य तत्त्वस्य सर्वात्मकताम् आह वाच-
 मिवेति । प्रथमार्थे द्वितीया । वाक् रवात्मकं विततं शब्दब्रह्म
 वक्तारि पुरुषे परिच्छिन्नं सत् यथा आविर्भवति । यथाहु-
 राचार्याः । स रवः श्रुतिसंपन्नैः शब्दब्रह्मेति कथ्यते । स
 तु सर्वत्र संस्पृतो जाते भूताकरे पुनः । आविर्भवति देहेषु-
 प्राणिनाम् अर्थविस्तृतः ॥ इति । एवं परमात्मा भुवनेष्ठाः ।
 मायातत्कार्यात्मके भुवने भूतजाते तिष्ठति उपहितः
 सन् वर्तत इति भुवनेष्ठाः । एष परमात्मा धास्युः
 पोपणेच्छावान् । हेतुगर्भविशेषणमेतत् । पोपणाद्धेतोः तत्रतत्र
 भूतेषु वर्तत इत्यर्थः । यद्वा धासिरित्यघनाम् । तदुपलक्षितं
 भोग्यजातम् आत्मन इच्छतीति धास्युः । निष्क्रियस्य सतः
 कथं पोपकत्वं चेति तत्राह नन्वेषो अग्निरिति । एष
 परमात्मा अग्निः ननु वैश्वानरात्मना पोपको भोक्ता
 खलु । श्रूयते हि वाजसनेयके । एतावद् वा इदमन्नं चैवान्नादश्च

सोम एवान्नमग्निरन्नादः । इति । भगवताप्युक्तम् । अहं
वैश्वानरो भूत्वा प्राणिनां देहमाश्रितः । प्राणापानसमायुक्तः
पचाम्यन्नं चतुर्विधम् ॥ (भ. गी. १५-१४) इति ॥ ४ ॥

विश्वा विश्वानि भुवनानि पृथिव्यादीन् कर्मफलभूतान्
लोकान् पर्यायम् ज्ञानोत्पत्तेः प्राक् खलु परितः प्राप्नवम् ।
परितो गमनस्य प्रयोजनम् आह । ऋतस्य सत्यस्य ब्रह्मणः
तन्तुम् पटस्य तन्तुवत् जगतः कारणभूतम् विततं व्याप्तं
स्वरूपं दृशे द्रष्टुं पर्यायम् इति संबन्धः । कम् इति पादपूरणः ।
तथा च यास्कः । पादपूरणास्ते मिताक्षरेष्वनर्थकाः कमीमिद्विति
॥ (नि. १. ९) इति ॥ यद्वा ऋतस्य पुण्यापुण्यलक्षणकर्मणः
कारणभूतं तन्तुं तन्तुवद् वन्धनहेतुं मूलाज्ञानं विततम् अनादि-
त्वेन विस्तीर्णम् । छित्त्वेत्यध्याहारः । कम् सुखात्मकं ब्रह्म
दृशे द्रष्टुं पर्यायमिति योजना । द्रष्टव्यं ब्रह्मैव विशिनष्टि यत्र
देवा इत्यर्धचने । यत्र यस्मिन् ब्रह्मणि देवा इन्द्राद्या अमृतम्
अविनश्वरं परमानन्दम् आनशानाः अश्नुवानाः प्राप्नुवन्तः
समाने योनी एकस्मिन्नेव कारणभूते ब्रह्मणि ऐरयन्त स्वात्मानम्
अगमयन् । तदेकीभूता इत्यर्थः । अथ वा तत्त्ववित् स्वानु-
भवमाविष्करोति । यत्र ब्रह्मणि मनोवृत्तिभिः साक्षात्कृते
अमृतम् अनश्वरनिरतिशयानन्दम् आनशानाः प्राप्नुवन्तो देवा
इन्द्रियाणि समाने योनी साधारणे कारणभूते ब्रह्मणि
अध्यैरयन्त प्राप्नुवन्ति । लीना भवन्तीत्यर्थः । अर्थद्वयेपि
तद् ब्रह्म द्रष्टुम् इति संबन्धः ॥ ५ ॥

द्यौरश्च पृथिवी च द्यावापृथिव्यौ । उरु विस्तीर्णम्
 अन्तरिक्षम् । तयोर्मध्ये वर्तमानोऽन्तरिक्षलोकः । क्षेत्रस्य ।
 क्षियन्ति निवसन्ति अस्मिन्निति क्षेत्रम् उक्तं लोकत्रयम् ।
 तस्य पत्नी अधिपतिः देवता क्रमेण अग्निवायुसूर्यात्मिका ।
 अद्भुतः त्रिविक्रमरूपत्वेन सर्वलोकव्यापनाद् आश्चर्यभूतः
 उरुगायः उरुभिर्महानुभावंदंहुभिर्वा गीयमानः स्तूयमानः
 लोकानां पालको विष्णुः । उत अपि च वातगोपम् । वातो
 वायुः सूत्रात्मा गोपाः गोपायिता यस्य । यद्वा वातेन
 गोप्यमानं धार्यमाणं वातगोपम् । उरु विस्तीर्णं ब्रह्माण्डान्तर्व्यापि
 अन्तरिक्षं महाकाशम् । एवं ये लोकास्तदधिपतयश्च सन्ति
 ते सर्वे इह अस्मिन् अभिचारकर्मणि मयि अभिचारके
 तप्यमाने दीक्षानियमेन उपवासादिना क्लिश्यमाने सति तप्यन्तां
 संतप्ता भवन्तु । अहं यथा द्वेष्यं नाशयितुम् उद्युक्तोऽस्मि एवं
 भवन्तोपि शत्रोः स्थानाद्यप्रदानेन हिंसका भवन्तु इत्यर्थः ॥ १ ॥

हे देवा इदं वक्ष्यमाणं मद्वाक्यं शृणुत । ये यूयं
 यज्ञियाः यज्ञार्हाः स्थ भवथ । किं तद् इति तद् आह ।
 भरतु देवानां पोषकं वाजो हविलक्षणम् अन्नं यस्य सोऽयं
 भरद्वाजः वपट्कारेण देवानां हविषः प्रदाता एतन्नामको
 महर्षिः मह्यम् मदर्थं मदभिलषितसिद्धये उक्थानि शस्त्राणि
 शंसति पठति । यद्वा उक्थशब्दः स्तावकमन्त्रमात्रोपलक्षणपरः ।

अभिचारकर्मोचितदेवतास्तुतिपरान् मन्त्रान् प्रयुङ्क्वत इत्यर्थः ।
यः शत्रुः अस्माकम् इदं पूर्वं सन्मागंप्रवृत्तं मनः मानसं
हिनस्ति वाधते । अनभिमतकार्यंकरणेन इष्टविधातेन च यो
विक्षिप्तं करोति स शत्रुः पाशे पाशेन मत्कृताभिचारकर्मरूपेण
वद्धः निरुद्धगतिः सन् दुरिते दुर्गते मरणरूपे नियुज्यतां
नियुक्तो भवतु । अनेन कर्मणा मृतिं प्राप्नोतु । इत्येतत्
शृणुतेति पूर्वेण संबन्धः ॥ २ ॥

[पूर्वं] देवाः सामान्येन प्रार्थिताः । इदानीं तत्प्रधानभूतः
इन्द्रः प्रार्थ्यते । हे सोमप । सोमं पिबतीति सोमपः ।
सोमपानेन सर्वदा संतुष्टमानस हे इन्द्र इदं वक्ष्यमाणं मदीयं
वाक्यं शृणुहि शृणु । तदेव दर्शयति यद् इति । शोचता
द्वेष्यकृतापकारैः शोकार्तेन हृदा मनसा त्वा त्वां जोहवीमि
पुनः पुनराह्वयामि । आर्तस्य अनन्यगतिकस्य मम वचनं
मा उपेक्षिष्ठा इति क्रियासमभिहारेण सूचितम् । जोहवीमीति
यत् तद् इदमिति संबन्धः । तं शत्रुं वृश्चामि छिनधि ।
किमिव । कुलिशेन वज्रसदृशेन परशुना वृक्षम् इव । यो
अस्माकमित्यादि व्याख्यातं [द्वितीयायामृचि] ॥ ३ ॥

तिसृभिः त्रिसंख्याकाभिः अशीतिभिः तृचाशीतिभिः
तत्संख्याक्रान्तंस्तृचैः तत्प्रतिपाद्येन्द्रदेवतया वा सामगेभिः
सामगेरुद्गात्रादिभिः तत्प्रयुक्तैः स्तोत्रैर्वा आदित्येभिः आदित्यै-
र्द्वादशभिः वसुभिः अष्टभिः अङ्गिरोभिः प्रसिद्धैः दीर्घसत्रानुष्ठां-
तृभिर्महर्षिभिः । वस्वादित्यसमभिव्याहाराद् अङ्गनाद्
व्यापनाद् रुद्रा वा अङ्गिरःशब्देन प्रत्येतव्याः । तैः सह ।

पितृणाम् अस्मत्पूर्वपुरुषाणाम् इष्टापूर्तम् । इष्टं श्रुतिविहितं यागादि । पूर्तं स्मृत्युक्तं कूपारामतटाकादि । तदुभयजनितं सुकृतं नः अस्मान् अवतु शत्रोः सकाशाद् रक्षतु । यद्वा स्तुतशस्त्रैर्वसुहृदादित्यरूपाभिः सवनदेवताभिश्च निष्पादितं पितृणाम् इष्टापूर्तम् अस्मान् अवतु इति । रक्षाप्रार्थनायाः प्रयोजनम् आह । अमुम् अपकर्तारम् अमुकनामानं शत्रुं दैव्येन देवसंबन्धिना । मत्कृताभिचारजनितकृत्यारूपदेवताकृतेनेत्यर्थः । हरसा क्रोधेन आ ददे स्वीकारोमि । निगृह्णामीत्यर्थः ॥ ४ ॥

द्यावापृथिवी हे द्यावापृथिव्यौ मा शत्रुनिरसनार्थं दीप्तं माम् अनुश्रुवामपि आ दीप्ते भवतम् । शत्रुजयार्थम् आनुकूल्यं कुरुतम् इत्यर्थः । विश्वे देवासः हे विश्वे देवाः एतन्नामानो गणदेवा मा शत्रुजयार्थम् उद्युक्तं माम् अनु [आ रभध्वम् शत्रुं निग्रहीतुम् उद्युक्तं माम् अनुगता भवत । तथा हे सोम्यासः सोमार्हा अङ्गिरसः हे तथाविधाः पितरः एतन्नामानो देवाः ।] यूयमपि आ रभध्वम् इति पूर्वेण संबन्धः । प्रार्थनायाः प्रयोजनं दर्शयति । अपकामस्य अनभिमतस्य कार्यस्य द्रोहस्य कर्ता शत्रुः पापं मृतिलक्षणम् आच्छेत्तु प्राप्नोतु ॥ ५ ॥

हे मरुतः एकोनपञ्चाशत्संख्याका गणदेवाः यः शत्रुः नः अस्मान् अतीव अतिक्रान्त इव मन्यते आत्मानं जानाति । यश्च शत्रुः । वासुद्वदः चार्थे । क्रियमाणम् अस्माभिरनुष्ठीयमानं ब्रह्म मन्यसाध्यं कर्म निन्दितम् निन्देत् । तस्मै उभयविधाय शत्रवे तपूपि तापकानि तेजांसि आयुधानि वा वृजिनानि वर्जकानि बाधकानि सन्तु । द्यौः आदित्यः

द्युस्थानत्वात् । ब्रह्मद्विपं मदीयं कर्म द्विपन्तं शत्रुम्
अभिसंतपाति अभितः संतपतु ॥ ६ ॥

सप्त सप्तसंख्याकान् प्राणान् शीर्षण्यान् चक्षुरादी-
न्द्रियाणि । छिद्रापेक्षया सप्तसंख्या । अष्टौ मन्यः धमन्यः
कण्ठगता नाडीविशेषाः । तान् अष्टौ अष्टसंख्याकान्
प्रधानभूतांश्च वृश्चामीत्यन्वयः । ते तव संवन्धिनः तान्
प्रसिद्धान् अवशिष्टावयवान् ब्रह्मणा मन्त्रेण तत्साध्याभिचार-
कर्मणा वा वृश्चामि छिनधि । एवं मन्त्रप्रभावेण
छिन्नसर्वाङ्गः त्वं यमस्य अन्तकस्य सदनं गृहम् अयाः याहि
गच्छ । गमनप्रकारमाह । अग्निदूतः अग्निदूतः अनुचरो
यस्य स तथोक्तः दाहार्थं तस्यैव आनीयमानत्वात् । अरंकृतः
अलंकृतः शवालंकारेण विभूषितः ॥ ७ ॥

समिद्धे सम्यग्दीप्ते ज्वलिते जातवेदसि अग्नी । जातानि
जनिमन्ति भूतानि वेत्ति तैर्विद्यते ज्ञायते इति वा जातेषु
सर्वेषु भूतेषु वैश्वानररूपेण विद्यते सत्तां लभत इति वा
जातवेदाः । यदुक्तं यास्केन । जातवेदाः कस्मात् । जातानि
वेद जातानि वैनं विदुः जातेजगते विद्यत इति वा ।
(नि. ७. १९) इत्यादि । तस्मिन्नग्नौ हे शत्रो ते तव
पदं छिन्नपर्णसहितं पदपांसुम् आ दधामि प्रक्षिपामि ।
भ्राष्ट्रेऽग्निसंतप्ते भर्जयाभीत्यर्थः । अग्निः शरीरं त्वदीयं
वेवेष्टु पदपांसुद्वारा पादं प्रविश्य कृत्स्नम् अङ्गं व्याप्नोतु ।
दहतु इत्यर्थः । वागपि वागिन्द्रियं च असुं प्राणं गच्छतु
प्राप्नोतु । उपलक्षणमेतत् । सर्वेन्द्रियव्यवहारशून्यो भवतु
इत्यर्थः ॥ ८ ॥

हे अग्ने संभलः संभापकः समादाता वा कन्यार्थी
 पुरुषः नः अस्माकं कन्यावतां सुमतिं शोभनां बुद्धिम्
 आगमेत् आगच्छतु अस्मद्बुद्धयनुसारेण सर्वलक्षणसंपूर्णः
 अभिलषितो वरः प्राप्नोतु । यद्वा संभलो हिंसकः पूर्वम्
 अभिलाषविधाती कन्याम् अनिच्छन् पुरुषः सुमतिम् एतत्कामना-
 युक्तां कल्याणीं बुद्धिं प्राप्य नः अस्मान् आ गमेत् ।
 कन्यां वरयितुम् इति शेषः । आगत्य च भगणे भाग्येन
 सह नः अस्मदीयाम् इमां कुमारीम् । आ गमेत् इत्यनुपङ्गः ।
 ततः समनेषु समानमनस्केषु । सलोपश्छान्दसः । यद्वा समानं
 मन्यमानेषु सहृदयेषु । वरेषु वरयितृषु कन्यावरणार्थम्
 आगतेषु वरपक्षीयेषु । तेषु जुष्टा प्रीता वरयितृपुरुषसंमता
 सती बल्गुः रुचिरा प्रीतिजननी स्यात् । [ओपम्] ऊपम् ऊपति
 रुजति अपनुदति दुःखजातम् इति ऊपम् सुखकरम् पत्या सह
 निवाससाधनं सौभगं सौभाग्यम् अस्थै अस्याः [कुमार्याः]
 अस्तु भवतु । पष्ठचर्ये चतुर्थी ॥ १ ॥

सोमजुष्टम् सोमदेवेन सेवितं ब्रह्मणा परिवृढेन गन्वर्वेण
 च जुष्टम् । अयम्पणा । अत्र अयमशब्देन विवाहाग्निरुच्यते ।
 तेन च संभृतं स्वीकृतं भगं कन्यारूपं भागधेयं धातुः । धाता
 गर्भं दधातु ते (ऋ. १०. १८४. १) इति प्रसिद्धस्य देवस्य
 सत्येन अनुज्ञारूपेण यथार्थवचनेन पतिवेदनं देवताव्यति-

रिक्तस्य मनुष्यरूपस्य पत्युलम्बकं कृणोमि करोमि ।
 सोमादिदेवताप्रयोपभोगानन्तरं कन्याया मानुषपतिसम्बन्धः
 श्रुत्यन्तरे समाप्तायते । सोमः प्रथमो विविदे गन्धर्वो विविद
 उत्तरः । तृतीयो अग्निष्टे पतिस्तुरीयस्ते मनुष्यजाः ॥
 (ऋ. १०. ८५. ४०) इति ॥ २ ॥

हे अग्ने इयम् अस्मदीया नारी कुमारी पति विदेष्ट
 विन्दतां लभताम् । हि यस्मात् सोमो राजा सुभगां सौभाग्य-
 युक्तां कृणोति करोति । पतिलाभानन्तरं पुत्रान् सुवाना
 जनयन्ती महिषी महनीया श्रेष्ठा भार्या भवति भवतु ।
 इत्थं पतिं गत्वा लब्ध्वा सुभगा सौभाग्ययुक्ता सती
 विराजतु विशेषेण तेजस्विनी भवतु ॥ ३ ॥

*मधवान् महनीयभोग्यपदार्ययुक्तः चारुः शोभनः
 मृगाणाम् आखरः निजावासप्रदेशः । स प्रदेशः प्रियः सन्
 यथा येन प्रकारेण सुपदाः सुखेन स्थातुं योग्यो बभूव भवति ।
 एव एवम् इयं नारी भगस्य भाग्येन जुष्टास्तु । किं कुर्वती ।
 पत्या भर्त्रा सह संप्रिया संप्रियाणि सम्यक् प्रीतिकराणि
 भोग्यानि वस्तूनि *अभिराधयन्ती अभिवर्धयन्ती । यद्वा पत्या
 सह संप्रिया संप्रीयमाणा अभिराधयन्ती पुत्रपशवादिभिः
 समृद्धा भवन्ती ॥ ४ ॥

भगस्य भाग्यस्य प्राप्तिसाधनभूतां पूर्णाम् अभिमतफलैः
 परिपूरिताम् अनुपदस्वतीं क्षयरहितां नावं हे कन्ये त्वम्
 आ रोह । तथा उक्तलक्षणया नावा उप अभिलप्यमाण-

* श्रीसायणाचार्याभिमती पाठो मधवांश्चारु इति अभिराधयन्ती
 इति च प्रतिभातः ॥

पतिसमीपं प्रतारय आत्मानं प्रापय । प्रतिकाम्यः अयमेव
 मे भर्ता स्याद् इति प्रतिनियतं काम्यमानो यो वरः पतिः
 तस्य समीपम् इति पूर्वत्र संबन्धः ॥ ५ ॥

हे घनपते वैश्रवण वरं वरयितारं पतिम् आ क्रन्दय
 एषा कन्या मे जाया भूयाद् इति संततम् उद्घोषय
 अभिघापयेत्यर्थः । यद्वा वरम् आक्रन्दय एतत्कन्याभिमुखम्
 आह्वय । तथा आमनसम् अभिमुखमनस्कं कृणु कुरु । किञ्च
 सर्वं प्राणिजातं प्रदक्षिणं प्रदक्षिणाचारं विवाहानुकूलव्यापारं
 कृणु कुरु । यो वरः प्रतिकाम्यः तस्मै सर्वं प्रदक्षिणं कुरु
 इति संबन्धः ॥ ६ ॥

इदं हिरण्यं हिरण्मयालंकारः गुग्गुलु घूपनद्रव्यविशेषः
 प्रसिद्धः । अयम् औक्षः प्रलेपनद्रव्यम् । तत्स्वरूपं च
 कौशिकमूत्रभाष्यकारेर्दक्षितम् । आवपेत् सुरभीन् गन्धान्
 क्षीरं सर्पिस्तयोदके । एतदायनमित्याहुरौक्षं तु मधुना सह ॥
 इति । अथो अपि च तेषाम् अलंकारादीनाम् अधिष्ठाता
 भगः एतन्नामा देवः । एते सर्वे धारणघूपनलेपनैः हे कुमारि
 त्वां पतिभ्यः सोमगन्धर्वाग्निभ्यः प्रतिकामाय प्रतिनियतम्
 एनां कन्यां कामयमानं मानुष पतिं वेत्तवे वेत्तुं लब्धुम्
 अदुः दत्तयन्तः ॥ ७ ॥

हे कन्ये ते त्वाम् अभिच्छ्वस्य सविता सर्वस्य प्रेरको
 देवः आ नयतु वरम् आगमयतु । यः प्रतिकाम्यः पतिः
 सोऽपि नयतु उपयम्य त्वां स्वगृहं प्रापयतु । तथा हे
 ओषधे श्रीस्यात्मने त्वम् अस्यं कुमार्ये धेहि पतिं विपेहि
 प्रयच्छेऽयं ॥ ८ ॥

हे अग्ने असी स्वराष्ट्रात् प्रच्युतो राजा अचिक्रदत्
 पुनः स्वराष्ट्रप्रवेशाय त्वाम् आह्वयति प्रार्थयते इत्यर्थः ।
 स त्वदनुग्रहात् इह स्वराष्ट्रे स्वपाः स्वकीयानां प्रजानां
 पालकः *सुकर्मा वा भुवत् भवतु । तद्रक्षणार्थं त्वं च उरुची
 उरुची उर्वञ्चने व्यापनशीले इत्यर्थः । ईदृशौ रोदसी
 रोदस्यौ द्यावापृथिव्यौ व्यचस्व व्याप्नुहि । अपि च विश्ववेदसः
 सर्वविषयज्ञानयुक्ता मरुतः एतन्नामान एकोनपञ्चाशत्संख्याका
 देवाः हे अग्ने त्वा त्वां युञ्जन्तु प्राप्नुवन्तु । त्वत्सहाया
 भवन्तु इत्यर्थः । [नमसा] नमस्कारेण युक्तं रातहव्यं
 दत्तहविष्कम् अमुम् उक्तलक्षणं राजानम् आ नय पुनः
 स्वराष्ट्रं प्रापय ॥ १ ॥

अरुपासः आरोचमानाः दीप्यमानाः । अरुप आरोचनाद्
 इति यास्कः (नि. १२. ७) । ऋत्विजः दूरे चित् सन्तम् ।
 चित्-शब्दः अप्यर्थे । स्वर्गे वसन्तं विद्यमानमपि विप्रं
 मेघाविनम् इन्द्रं सख्याय अस्य राज्ञः सखिकर्मणे साहाय्या-
 चरणाय आ च्यावयन्तु आगमयन्तु । आनेतव्यस्य इन्द्रस्य
 आधिक्यं दर्शयति । यत् यस्मात् कारणाद् देवाः प्रसिद्धाः

* नायमर्थः. प्रतिद्धादनाठानुसारी । अथर्ववेदीयस्य पदपाठस्य वा न
 तथादरो यथा ऋग्वेदीयस्य ॥

अस्मा इन्द्राय गायत्रीं सोमाहरणादिना प्रख्यातवीर्यं गायत्र्याख्यं
 छन्दः बृहतीम् अस्मात् न्यूनाधिकाक्षराणाम् अन्येषां छन्दसां
 प्रधानभूताम् अकंम् अर्चनसाधनभूतं मन्त्रात्मकं बृहद्रुपथात्मकं
 शस्त्रं सौत्रामण्या । सुष्ठु त्रायते इति सुत्रामा इन्द्रः ।
 तद्देवत्यया क्रियया दधृपन्त अधारयन् गायत्र्यादिभिरिन्द्रम्
 अतिशयितवीर्यम् अकुर्वन्नित्यर्थः । यद्वा गायत्र्यादिकम् अस्मा
 इन्द्राय प्रायच्छन् इति शेषः । तथा सौत्रामण्या एतन्नामकेन
 हविर्यज्ञेन देवा दधृपन्त पूर्वं विस्रस्तावयवम् इन्द्रं पुनः
 सर्वावयवोपेतम् अकुर्वन्नित्यर्थः । श्रूयते हि । इन्द्रस्य सुपु-
 वाणस्य दशधेन्द्रियं वीर्यं परापतत् । तद् देवाः सौत्रामण्या
 समभरन् (तै. सं. ५. ६. ३. ४) इति । तस्माद् अति-
 शयितवीर्ययोगात् तमेव आ च्यावयन्तु इति संबन्धः ॥ २ ॥

हे परैरवरुद्धराप्द्र राजन् त्वा त्वां वरुणो राजा
 अद्भ्यः स्वसंवन्धिनीभ्यः सकाशाद् ह्वयतु आकारयतु ।
 तथा सोमः लतारूपेण अवस्थितः पर्वतेभ्यः स्वनिवास-
 स्थानेभ्यः त्वा त्वां ह्वयतु । इन्द्रश्च विट्पतिः । आभ्यः
 यासु प्रजासु त्वम् इदानीं निवससि आभ्यः विड्भ्यः
 प्रजाभ्यः सकाशात् त्वा त्वां ह्वयतु । राज्यभ्रष्टस्य राज्ञः
 त्रीणि निवासस्थानानि संभावितानि । समुद्रमध्यं पर्वता
 देशान्तरं वा । तेभ्यः सर्वेभ्यः स्वकीयेभ्यो वरुणादयः त्वाम्
 आह्वयन्तु । पुनः स्वराज्यप्रवेशायेत्यर्थः । एवं तैर्देवैः
 आहूतस्त्वम् इमाः स्वकीयाः पूर्वं पालिता विशः प्रजाः
 श्येनो भूत्वा । श्येनः पक्षिविशेषः । स इव शीघ्रगतिः
 परैरनाधपितश्च भूत्वा आ पत आगच्छ ॥ ३ ॥

श्येनः संसानीयगतिः पुंस्यानी देवः अन्यक्षेत्रे परराष्ट्रे
 अवरुद्धं शत्रुभिन्निरुद्धं चरन्तं यतमानम् अत एव हव्यं
 ह्यातव्यम् । ईदृशं तं राजानं परस्मात् परराष्ट्राद् आ
 नयतु स्वदेशं प्रति प्रापयतु । तथा हे राजन् ते तव
 अश्विना अश्विनो देवो पन्यां पन्यान् आगमनमार्गं सुगं
 सुप्तेन गन्तुं योग्यं निरोधकशत्रुशून्यं कृणुतां कुरुताम् । हे
 सजाताः समानजन्मानो बन्धवः यूयम् इमं पुनः स्वराष्ट्रं
 प्रविष्टं राजानम् अभिसंविशध्वम् अभितः सर्वतः प्रविश्य
 संविशध्वम् उपविश्य सेवध्वम् ॥ ४ ॥

प्रतिजनाः हे राजन् त्वा त्वां *वयन्तु सांतत्येन
 सेवन्ताम् । तथा प्रतिमित्राः प्रतिकूलानि मित्राणि अवृषत
 विरोधं परित्यज्य संभजन्ताम् । इन्द्राग्नी विश्वे देवाश्च
 विशि । जातावेकवचनम् । विश्वु प्रजासु *ते तव क्षेमं
 रक्षणम् अदीघरन् धारयन्तु कुर्वन्तु ॥ ५ ॥

हे राजन् ते तव हवं स्वराष्ट्रप्रवेशविषयं पुनराह्वानं
 यः सजातः समानजन्मा समवल इत्यर्थं । यश्च निष्ट्यः
 नीचः निकृष्टवल इत्यर्थः । अनयोः अन्यतरः कश्चिद्
 विवदत् विवदेत् नानुमन्येत । हे इन्द्र तम् उभयविधं
 शत्रुम् अपाञ्चम् अपगतं बहिष्कृतं कृत्वा अथ अनन्तरम्
 इमं प्रकृतं राजानम् इह अस्मिन् राष्ट्रे अव गमय बोधय
 अस्य राष्ट्रस्य अयमेव राजेति प्रख्यापयेत्यर्थः ॥ ६ ॥

* श्रीसायणाचार्यपाठी तु वयन्तु इति देवास्त इति च ॥

हे राजन् त्वा त्वां राष्ट्रं शत्रुभिराक्रान्तं स्वकीयं
 राज्यम् आ गन् पुनरागमत् । ततः त्वं वर्चसा बलेन सह
 उदिहि उदितः प्रख्यातो भव । अनन्तरं प्राक् पूर्वं विशाम्
 प्रजानां सर्वासां पतिः पालकः सन् एकराद् निःसपत्नो
 मुख्यो राजा भूत्वा त्वं वि राज विशेषेण दीप्यस्व । हे राजन्
 त्वा त्वां सर्वाः प्रदिशः प्रकृष्टा दिशः प्राच्याद्याः तदभि-
 मानिन्यो देवताः तत्रस्था जना वा ह्वयन्तु स्वामित्वेन
 अनुजानन्तु । इह अस्मिन् स्वकीये राष्ट्रे उपसद्यः सर्वैरुप-
 सदनीयः सेव्यः नमस्यः नमस्कार्यश्च भव । नमस्यः
 नमस्कारार्हः ॥ १ ॥

हे राजन् त्वां विशः प्रजा राज्याय । राज्ञो भावः कर्म
 वा राज्यम् । राजभावाय राजकर्मणे वा वृणतां संभजन्ताम् ।
 तथा इमाः परिदृश्यमानाः प्रदिशः प्राच्याद्याः पञ्च मध्यदिशा
 सह पञ्चसंख्याका देवीः देव्यो द्योतमानाः । वृणताम् इति
 संबन्धः । ततः राष्ट्रस्य वर्ष्मन् वर्ष्मणि शरीरे स्वपालनीयभू-
 शरीरे इत्यर्थः । तत्रापि ककुदि ककुदीवोन्नते स्थाने प्रशस्ते
 वा सिंहासने श्रयस्व आस्व । ततः उपवेशानन्तरम् उग्रः
 उद्गूर्णबलः शत्रुभिरनभिभाव्यः सन् वसूनि धनानि नः
 अस्माकं सेवकानां वि भज यथायोग्यं प्रयच्छ ॥ २ ॥

हे राजन् त्वा त्वां सजाताः समानजन्मानः अन्ये
 राजानो हविनः । हवम् आह्वानम् आज्ञारूपम् एषाम्
 अस्तीति हविनः । तादृशाः सन्तः । अच्छ इत्याभिमुख्ये ।
 [यन्तु] अभिगच्छन्तु । सर्वे राजानः त्वदाज्ञावशवर्तिनो
 भवन्तु इत्यर्थः । [तथा] अजिरः त्वया प्रेरितो गमनशीलो
 वा दूतः त्वदीयो भटः अग्निः । लुप्तोपमम् एतत् । अग्निरिव
 अप्रघृष्यः सं चरातं संचरतु । अपि च जायाः भार्याः
 पुत्राश्च तदुपलक्षिताः सर्वे वान्धवाः सुमनसः पुनः स्वराष्ट्र-
 प्राप्त्या सौमनस्ययुक्ता भवन्तु । उग्रः उद्गूर्णवलस्त्वं बहुम्
 अधिकं बहुविधं वा बलिम् उपायनं करं वा प्रति पश्यासै
 प्रतिमुखम् आगतं पश्य ॥ ३ ॥

हे राजन् त्वा त्वाम् अग्रे प्रथमम् अश्विना अश्विनी
 देवी उभा उभौ मित्रावरुणा मित्रावरुणौ च ह्वयन्तु इति
 संबन्धः । तथा त्वा त्वां विश्वे देवा मरुतश्च ह्वयन्तु राज्यप्रवेशं
 कारयन्तु । अथ अथ राज्यप्रवेशानन्तरं हे राजन् मनः
 त्वदीयं वसुदेयाय अर्थिभ्यो धनप्रदानाय कृणुष्व कुरु । ततो न
 इत्यादि व्याख्यातं [द्वितीयायामृचि] ॥ ४ ॥

हे दूरदेशस्थित राजन् परावतः । दूरनामैतत् ।
 परमस्याः परावतः अत्यन्तदूरदेशात् आ प्र द्रव स्वराष्ट्राभिमुखं
 शीघ्रम् आगच्छ । स्वराष्ट्रं प्रविशतः ते तव उभे द्यावापृथिव्यौ
 शिवे मङ्गलकारिण्यौ स्तां भवताम् । तत् तस्मिन् त्वदा-
 गमनविषये अयं वरुणो राजा तथा यथा प्रागुक्तं तथा
 तेनैव प्रकारेण आह व्रूते । सोऽयम् उक्तो वरुणः त्वा त्वाम्
 आह्वत् आह्वयति । स वरुणेन आहूतः त्वम् इदं स्वराष्ट्रम्
 उपैहि उपागच्छ ॥ ५ ॥

इन्द्रेन्द्र । आदरार्थं पुनर्वचनम् । हे इन्द्र परमेश्वर्य-
युक्त मनुष्याः मनुष्यान् अस्मान् । यद्वा मनोरपत्यभूताः
प्रजाः प्रति परेहि आगच्छ । हि यस्मात् कारणात् हे इन्द्र
त्वं वरुणैः वरुणेन संविदानः ऐकमत्यं प्राप्तः । पूजायां
बहुवचनम् । सम् अज्ञास्याः एतदाह्वानविषये समानज्ञानवान्
असि । तस्माद् आगच्छेति संवन्धः । सोऽयं वरुणेन ऐकमत्यं
प्राप्तः इन्द्रः हे राजन् त्वा त्वाम् अह्वत् आह्वयति । ततः
स्वराष्ट्रं प्रविशेति शेषः । प्रविश्य च स्वे स्वकीये सघस्ये
सहस्थाने स्वराष्ट्रे वर्तमानः स राजा देवान् इन्द्रादीन्
यक्षत् यजतु । स उ स एव राजा विशः प्रजाः कल्पयात्
स्वस्वव्यापारेषु कल्पयतु नियुङ्क्ताम् ॥ ६ ॥

रेवतीः रैमत्यः धनवत्यः । पथ्याः पथोजनपेताः मार्ग-
हितकारिण्यः एतत्संज्ञा देवताः । यद्वा पथ्याः पथि साधवः ।
रेवतीः आपः । तदभिभानिन्यो देवताः । आपो वै
रेवतीः (तै. ब्रा. ३. २. ८. २.) इति श्रुतेः । ता
विशेष्यन्ते । बहुधा बहुप्रकारं वर्तमाना विरूपाः विविधा-
काराः एवंविधा याः सन्ति ताः सर्वाः संगत्य संभूय हे
राजन् ते तव वरीयः उरुतरं श्रेयः अक्रन् कुर्वन्तु । हे
राजन् ताः सर्वा देवताः संविदाना ऐकमत्यं प्राप्ताः सत्यः
[त्वा] ह्वयन्तु त्वां राष्ट्रप्रवेशार्थम् आह्वयन्तु । ताभिराहूतः
इह अस्मिन् राष्ट्रे उग्रः उद्गूर्णवलस्त्वं सुमनाः संतुष्टमनाः सन्
दशमीं नवतिसंवत्सरोर्ध्वभाविनीं वर्षदशकात्मिकां चरमा-
वस्थाम् । अत्यन्तसंयोगे द्वितीया । तावत्पर्यन्तं वस निवस ।
जरापर्यन्तं स्वकीयं राज्यं निष्कण्टकं भुङ्क्ष्वेत्यर्थः ॥ ७ ॥

अहं व्यवहर्ता इन्द्रम् परमेश्वरोपेतं देवं वणिजं
वाणिज्यकर्तारं चोदयामि प्रेरयामि प्रवर्तयामि । सेः
वणिक्त्वेन प्रेरित इन्द्रो नः अस्मान् ऐतु आगच्छतु ।
आगत्य च नः अस्माकं पुरएता पुरतो गन्ता अस्तु भवतु ।
किं कुर्वन् । अरार्ति वाणिज्यविघातकं शत्रुं परिपन्थिनं
पर्यवस्यातारं मार्गनिरोधकं चोरं मृगं व्याघ्रादिकं च नुदन्
हिसन् ईशानः ईश्वरो नियन्ता स इन्द्रः मह्यं वणिजे धन-
दाः वाणिज्यलाभरूपधनप्रदाता अस्तु भवतु ॥ १ ॥

ते प्रसिद्धा देवयानाः । देवा यान्ति येष्विति देवयानाः ।
देवानुकूल्ययुक्ता इत्यर्थः । यद्वा दीव्यन्ति व्यवहरन्तीति
देवा वणिजः । ते यत्र यान्ति ते देवयानाः । प्रहताः [प्रसिद्धाः]
इत्यर्थः । ईदृशा बहवः बहुदेशसंबन्धिनो ये पन्थानः मार्गाः
द्यावापृथिवी अन्तरा द्यावापृथिव्योर्मध्ये संचरन्ति वर्तन्ते ।
ते मार्गाः पयसा घृतेन च मा मां जुषन्तां सेवन्ताम् ।
मार्गश्रमनिवर्तकक्षीरघृतोपलक्षितान्नपानोपेता भवन्तु इत्यर्थः ।
यथा येन प्रकारेण अहं क्रीत्वा पण्यं विक्रीय धनं लाभसहितं
मूल्यधनम् आहराणि स्वगृहं प्रापयाणि तथा जुषन्तामिति
संबन्धः ॥ २ ॥

हे अग्ने इच्छमानः वाणिज्यलाभं कामयमानः सोऽहम्
इध्मेन इन्धनसाधनेन समित्समूहेन घृतेन आज्येन च सह

हव्यं हविः जुहोमि । किमयंम् । तरसे वेगाय शीघ्रगमनाय
 वलाय शरीरसामर्थ्याय च । ब्रह्मणा मन्त्रेण स्तोत्ररूपेण
 वन्दमानः त्वां स्तुवन् देवीं द्योतमानां व्यवहारकुशलाम् इमां
 मदीयां धियं वृद्धिं शतसेयाय । शतमिति अपरिमितनाम ।
 असंख्यातधनलाभाय यावद् अहम् ईशे शक्नोमि लब्धुं
 तावज्जुहोमीति संबन्धः । यद्वा यावद् अहम् ईशे ईश्वरो
 घनाढ्यो भवामि तावत् [ब्रह्मणा वन्दमानः] स्तोत्रेण स्तुवन्
 [देवीं] द्योतमानाम् इमां धियम् । धीरिति कर्मनाम । इदं
 वाणिज्यलाभनिमित्तं होमलक्षणं कर्म करोमीति शेषः ॥ ३ ॥

हे अग्ने नः अस्माकम् इमां शरणिं प्रवासनिबन्धनां
 व्रतलोपलक्षणां हिंसां मीमृषः क्षमस्व । यम् अध्वानं मार्गं
 दूरम् अगाम गतवन्तः स्म । तदध्वगमनजनिताम् इमां
 शरणिम् इति पूर्वत्रान्वयः । यद्वा यम् अध्वानं दूरम् अगाम
 इमां शरणिम् इमम् अध्वानं नः अस्मान् मीमृषः मर्षयं
 तितिक्षाय । तज्जनितदुःखनिवर्तने सह्यं कुर्वित्यर्थः । प्रपणः
 व्यवहर्तुं पण्यद्रव्यस्य परिमाणकल्पनम् । विक्रयः तस्यैव
 सलाभमूल्यस्वीकारेण परेषां प्रदानम् । तदुभयमपि नः
 अस्माकं शुभं सुखं यथा भवति तथा अस्तु भवतु । तथा
 प्रतिपणः । प्रत्यानेतुं परद्रव्यस्य परिमाणकल्पनं प्रतिपण
 इत्युच्यते । सोऽपि मा मां फलिनं प्रभूतलाभोपेतं कृणोतु ।
 हे इन्द्राग्नी युवां संविदानौ संजानानौ ऐकमत्यं गतौ इदं
 मया हूयमानं हव्यं हविः जुषेयां सेवेथाम् । युवयोः प्रसादात्
 नः अस्माकं चरितम् आचरितं विक्रयादिकम् उत्थितं तस्माद्
 व्यवहाराद् उत्पन्नं लाभयुक्तं धनं च शुभं सुखम् अस्तु ॥ ४ ॥

हे देवाः धनेन मूल्यधनेन धनं वृद्धियुक्तं धनम् इच्छमानः
 अहं येन धनेन प्रपणं व्यवहर्तुं परिमाणकल्पनं चरामि करोमि
 तत् मे मदीयं धनं भूयः बहुतरं भवतु कनीयः अल्पतरं मा
 भवतु । किञ्च हे अग्ने सातं लाभं घ्नन्तीति सातहनः तान्
 सातघ्नः लाभप्रतिबन्धकान् देवान् हविषा हूयमानेन नि पेष
 परितोप्य निवारय ॥ ५ ॥

येनेति यत् पूर्वोक्तं धनं तस्मिन् मे मदीये धने रुचिं
 सर्वजनप्रीतिं धनप्रदानेन आदानेच्छाम् इन्द्रः आ दधातु
 स्थापयतु । तथा प्रजापत्यादयश्च रुचिं कुर्वन्तु ॥ ६ ॥

हे होतः देवानाम् आह्वानतः वैश्वानर विश्वनरहित
 अग्ने त्वा त्वां वयं नमसा हविलक्षणेन अग्नेन सह उप
 स्तुमः उपेत्य स्तोत्रं कुर्मः । स स्तुतः त्वं नः अस्माकं
 प्रजामु पुत्रपौत्रादिलक्षणासु आत्मसु अस्मासु गोषु अस्मदीयेषु
 पशुषु प्राणेषु च जागृहि बुध्यस्व । प्रजादिषु दुःखलेशोऽपि
 यथा न प्राप्नोति तथा रक्षन् अवहितो वर्तस्वेत्यर्थः ॥ ७ ॥

हे जातवेदः जातानां वेदितः अग्ने तिष्ठते स्वगृहे नित्यं
 वर्तमानाय ते तुभ्यं विश्वाहा सर्वाणि अहानि सदमित् सदैव
 भरेम हरेम हविरिति शेषः । तत्र दृष्टान्तः । अश्वायेव ।
 स्वगृहे वर्तमानाय अश्वाय कालेकाले यथा घासः प्रदीयते सद्दत् ।
 हे अग्ने ते तव प्रतिवेशाः परिचरणादिना प्रत्यासन्ना वयं
 रायः धनस्य पोषेण समृद्ध्या इषा इष्यमाणेन अग्नेन च सं
 मदन्तः संमाद्यन्तो हृष्यन्तः मा रिषाम विनष्टा मा
 भूम ॥ ८ ॥

का. ३ सू. ३०

हे विवदमाना जनाः युष्माकम् अविद्वेषं विद्वेषाभावोप-
लक्षितं सांमनस्यं कर्म कृणोमि करोमि । कीदृशं तत्
सांमनस्यम् । सहृदयं समानहृदयरूपेतं समानचित्तवृत्तियुक्त-
मित्यर्थः । ततो यूयमपि जातं वत्सम् *अध्याः अहन्तव्या
गाव इव अन्योन्यं परस्परम् अभि हृत आभिमुख्येन
कामयध्वम् ॥ १ ॥

पुत्रः तनयः पितुः अनुव्रतः अनुकूलकर्मा भवतु । यत्
पिता कामयते तत्कर्मकारी भवतु मात्रा च समानमनस्को
भवतु । किञ्च पत्ये भर्त्रे जाया भार्या मधुमती माधुर्यवती
शन्तिवां सुखयुक्तां वाचं वदतु ॥ २ ॥

भ्राता सोदरः भ्रातरं मा द्विष्यात् दायभागादि-
निमित्तेन भ्रातृविषयम् अप्रियं मा कुर्यात् । उत अपि च
स्वसारं भगिनीं स्वसा मा द्विष्यात् । किञ्च ते सर्वे भ्रात्रा-
दयः सम्यञ्चः समञ्चनाः समानगतयः सन्नताः समान-
कर्माणो भूत्वा भद्रया कल्याण्या वाचा वाग्निन्द्रियेण [यूयं]
वदत [भवन्तः] वदन्तु ॥ ३ ॥

* श्रीसायणाचार्यपाठस्तु अध्या. इति सविश्वः प्रतिभाति ॥

येन ब्रह्मणा देवा इन्द्रादयः न वियन्ति विमर्ति न प्राप्नुवन्ति । नो च नैव च मियः परस्परं विद्विपते विद्वेपं न कुर्वते । तत् संज्ञानं समानज्ञाननिमित्तम् ऐकमत्यापादकं ब्रह्म मन्यात्मकं सांमनस्यं वः युष्माकं गृहे पुरुषेभ्यः पुरुषार्थं कृष्मः कुर्मः ॥ ४ ॥

ज्यायस्वन्तः ज्यायस्त्वगुणोपेताः ज्येष्ठकनिष्ठभावेन परस्परम् अनुसरन्तः इत्यर्थः । चित्तिनः समानचित्तयुक्ताः संराधयन्तः समानसंसिद्धिकाः समानकार्या इत्यर्थः । मधुराः समानकार्योद्बहनाः । इत्थं चरन्तः वर्तमानाः यूयं मा वि योष्ट मा पृथग् भूत वियुक्ता मा भवतेत्यर्थः । अन्योन्यस्मै परस्परं वल्गु शोभनं प्रियवाक्यं वदन्तः भाषमाणा यूयम् ऐत आगच्छत । अहमपि हे जनाः वः युष्मान् सधीचीनान् सहाञ्चतः कार्येषु सह प्रवृत्तान् संमनसः समानमनस्कान् कृणोमि करोमि ॥ ५ ॥

हे सांमनस्यकामाः वः युष्माकं समानी एका प्रपा पानीयशाला भवतु । अन्नभागश्च सहैव भवतु । परस्परानु- रागवशेन एकत्रावस्थितम् अन्नपानादिकं युष्माभिरुप- भुज्यताम् इत्यर्थः । तदर्थम् अहं वः युष्मान् समाने योक्त्रे एकस्मिन् बन्धने स्नेहपाशे सह युनज्मि सह बध्नामि । अपि च सम्यञ्चः संगताः एकफलार्थिनो भूत्वा समानज्ञानाः सन्तः अग्नि सपर्यत पूजयत । कथमिव स्थिताः इति तत्राह । अरा नाभिमिव अभितः । रथचक्रस्य मध्यच्छिद्रं नाभिः । तस्या अभितो वर्तमाना अराः चक्रावयवाः

कीलका नियतस्थानाः परिवेष्ट्य वर्तन्ते एवम् एकम् अग्निम्
अभितो वर्तमानाः परिचरतेत्यर्थः ॥ ६ ॥

सध्रीचीनान् सह प्रवर्तमानान् एककार्यकरणे सहोद्युक्तान्
सौमनसः समानमनस्कान् वः युष्मान् कृणोमि करोमि । तथा
युष्माकम् एकश्लुष्टिम् एकविधं व्यापनम् एकविधस्य अन्नस्य
भुक्तिं वा करोमि । संवन्नेन वशीकरणेन अनेन सांमनस्यकर्मणा
युष्मान् सर्वान् वशीकरोमीत्यर्थः । अमृतं द्युलोकस्थम्
अजरामरत्वप्रापकं पीयूषं रक्षमाणाः ऐकमत्येन पालयन्तः
देवाः [इव] इन्द्रादयो यथा सौमनस्ययुक्ता भवन्ति एवं
वः युष्माकं सायंप्रातः एतदुपलक्षिते सर्वस्मिन् काले सौमनसः
सौमनस्यं शोभनमनस्कत्वम् [अस्तु] भवतु ॥ ७ ॥



भूतः समृद्धः अभियेकेण प्राप्तैश्वर्यः भूतेषु समृद्धेषु
 जनपदेषु स्वाम्यमात्यादिप्रकृतिजनेषु वा पयः । उपलक्षण-
 मेतत् । क्षीरोपलक्षितं भोज्यं वस्तुजातम् आ दधाति
 स्थापयति । सर्वेषामनुजीविनाम् अन्नप्रदो भवतीत्यर्थः । अत
 एव सः अभिषिक्तो राजा भूतानां प्राणिनाम् अधिपतिः
 अधिष्ठाता स्वामी बभूव । मृत्युः धर्मराजः धर्माधर्मप्रविभागेन
 दुष्टनिग्रहशिष्टपरिपालने कारयितुं तस्य राज्ञो राजसूयं
 चरति । राजा सूयते अनुज्ञायते रक्षणविधौ येन कर्मणा
 तद् राजसूयम् अभियेकारूपम् इदं कर्म अनुतिष्ठतीत्यर्थः ।
 स कृताभियेको राजा राज्यम् । राज्ञः कर्म दुष्टनिग्रहशिष्ट-
 परिपालनादिकं राज्यम् । तद् अनु मन्यताम् अङ्गीकरोतु ॥ १ ॥

हे राजन् सिंहासनं हस्त्यश्वरथादियानं च अभि प्रेहि
 अभिलक्ष्य प्रगच्छ । मा अप वेनः । अपकामम् अनिच्छां
 मा कार्षीः । उग्रः उद्गूर्णवलः दुरासदः चेत्ता चेतिता
 कार्याकार्यविभागज्ञानशीलवान् इत्यर्थः । अत एव सपत्नहा
 सपत्नानां शत्रूणां हन्ता । राजासनादिसमीपं गत्वा च
 मित्रवर्धनः यानि राजमित्राणि महामात्रादीनि सन्ति तेषां
 वर्धयिता सन् आ तिष्ठ राजासनं हस्त्यशवादियानं च आरोह ।
 एवंभूताय तुभ्यं देवा इन्द्रादयो लोकपालाः अधि ब्रुवन्
 [अधिब्रुवन्तु] । अधिवचनं पक्षपातेन वचनम् । मदीयोऽयम्
 इति त्वाम् अनुगृह्णन्तु ॥ २ ॥

आतिष्ठन्तम् सिंहासनादिकम् आरोहन्तं विश्वे सर्वे
 जनाः पर्यभूयन् परितः अलंकुर्वन्तु । [यद्वा] परितो भवन्तु
 वर्तन्ताम् । सेवन्तामित्यर्थः । आस्थानानन्तरं श्रियं वसानः
 राजलक्ष्मीं धारयन् स्वरोचिः स्वायत्तदीप्तिः चरति
 राज्यपरिपालने वर्तते । [वृष्णः समर्थस्य] असुरस्य शत्रूणां
 निरसितुः । यद्वा असून् प्राणान् राति प्रयच्छति पादाक्रान्तानां
 द्विषाम् इति असुरः । ईदृशस्य तस्याभिषिक्तस्य राज्ञः
 तन्नाम अभिषेकसमये कृतं सुन्दरपाण्ड्यादिकं नाम महत्
 अधिकं यन्नामश्रवणमात्राद् भीताः शत्रवः पलायन्ते
 [तादृशम्] । तादृङ्नामाङ्कितो राजा विश्वरूपः शत्रुमित्र-
 कलत्रादिषु नानाविधरूपः सन् अमृतानि अमृतत्वप्रापकानि
 दण्डयुद्धादीनि अध्ययनादीनि च कर्माणि वा तस्थौ वा
 तिष्ठतु । आचरतु इत्यर्थः ॥ ३ ॥

वैयाघ्रे व्याघ्रस्य विकारश्चर्मं वैयाघ्रम् । व्याघ्र-
 चर्मणि अधि उपरि उपविष्टः सन् व्याघ्रः व्याघ्रवद्
 दुष्प्रघर्षो भूत्वा महीः महतीः प्राच्याद्या दिशः वि क्रमस्व
 विजयस्व । विक्रमेण शौर्येण व्याप्नुहि इत्यर्थः । हे राजन्
 एव तेजस्विनं त्वा त्वां सर्वा विशः प्रजाः वाञ्छन्तु
 स्वामित्वेन इच्छन्तु । त्वदाज्ञावशे वर्तन्ताम् इत्यर्थः । तथा
 दिव्याः दिवि भवाः पयस्वतीः पयस्वत्यः सारवत्यः आपश्च
 त्वां वाञ्छन्तु । त्वद्विपये अनावृष्टिर्मा भूद् इत्यर्थः ॥ ४ ॥

दिव्या दिवि भवा या आपः पयसा स्वकीयेन
 सारभूतेन रसेन मदन्ति प्राणिनः तर्पयन्ति । याश्च अन्तरिक्षे
 वर्तमाना आपः उत वा अपि वा पृथिव्यां भूम्याम् अवस्थिता

तासां सर्वासां लोकत्रयव्याप्तानाम् अपां वर्चसा बलकरेण
सारेण हे राजन् त्वा त्वाम् अभि पिञ्चामि ॥ ५ ॥

हे राजन् त्वा त्वां प्रागुक्ताः दिव्याः [पयस्वतीः]
पयस्वत्यः आपः स्वकीयेन वर्चसा अभि [असिचन्] आभि-
मुख्येन [सिञ्चन्तु] । यथा त्वं मित्रवर्धनः मित्राणां वर्धयिता
असः भवेः । सविता सर्वंप्रेरको देवः त्वा त्वां तथा कर्तुं
करोतु ॥ ६ ॥

या आपो दिव्या इति प्राग् उक्ता आपः एना इति
अन्वादिश्यन्ते । एना एता उक्ता आपः । [व्याघ्रं] व्याघ्रवत्
पराक्रमयुक्तं परिपस्वजानाः परितः अभितः अतिशयेन
आलिङ्गन्त्यः । मातरो वत्सम् इव अत्यन्तं प्रीणयन्त्य इत्यर्थः ।
सिंहं सहनशीलं यद्वा सिंहतुल्यपराक्रमं राजानं हिन्वन्ति
वीर्यप्रदानेन प्रीणयन्ति । किमर्थम् । महते सौभगाय अधिकाय
सौभाग्याय । तत्र दृष्टान्तः । समुद्रं नेति । यथा नदीरूपा
आपः समुद्रं प्रीणयन्ति तद्वत् अभिपेकसाधनभूता आपः
राजानं प्रीणयन्ति इत्यर्थः । यद्वा समुद्रशब्देन वरुण उच्यते ।
समुद्रं न वरुणमिव । अप्सु उदकेषु परितो वर्तमानेषु
अन्तः मध्ये तस्थिवांसं स्थितवन्तं द्वीपिनं शार्दूलवद् अप्रघृष्यं
राजानं सुभुवः । सुष्ठु भवन्ति समृद्धा भवन्तीति सुभुवः
सेवकजनाः । ते मर्मज्यन्ते पुनः पुनः अङ्गप्रत्यङ्गानि
अभिपेकेण शोध्यन्ति । यद्वा पट्टवस्त्रकटकमुकुटादिभिः
अलंकुर्वन्ति ॥ ७ ॥

बृहन् महान् परिवृढो वा वरुणः एषां दुरात्मनां
 शत्रूणाम् अधिष्ठाता नियन्ता सन् तैः कृतं सर्वम् अन्याय्यम्
 अन्तिकादिव पश्यति समीपदेशादिव जानाति । न तस्य व्यव-
 धायकं किञ्चिद् अस्ति इत्यर्थः । यो वरुणः [चरन् सन्] तावत्
 सातत्येन वर्तमानं मन्यते । सर्वं जगत् जानाति इत्यर्थः ।
 ईदृग्विधज्ञानसद्भावं वरुणस्य उपपादयति सर्वम् इति ।
 व्यवहितं विप्रकृष्टं स्थिरं नश्वरं स्थूलं सूक्ष्मम् इति एतादृग्
 इदं सर्वम् अतिरोहितज्ञानत्वाद् देवाः विदुः जानन्ति ॥ १ ॥

पूर्वस्याम् ऋचि एषाम् इत्युक्तम् । तत्र इदमा
 [इदम्-शब्देन] के पुनः प्रतिनिदिश्यन्ते इति तान् निदिशति
 यस्तिष्ठतीति पूर्वार्धेन । यः शत्रुः तिष्ठति अभिमुखम्
 अवतिष्ठते यश्चरति गच्छति यश्च वञ्चति कौटिल्येन
 प्रतारयति यः शत्रुः निलायं निलयनेन अनिर्गमनेन चरति
 यः शत्रुः प्रतङ्गं प्रकर्षेण कृच्छ्रजीवनं प्राप्य चरति वर्तते ।
 एषां शत्रूणामिति पूर्वेण संबन्धः । अन्तिकादिव पश्यतीति
 यद् उक्तं तदपि समर्थयते द्वौ संनिपद्येत्युत्तरार्धेन । द्वौ
 पुरुषौ रहसि संनिपद्य उपविश्य यत् कार्यं मन्त्रयेते गुप्तं
 भापेते तयोः गुप्तं भापमाणयोः तृतीयः त्रित्वसंख्यापूरकः
 सन् राजा ईश्वरो वरुणः स्वसार्वभ्येन तत् सर्वं वेद

का. ४. सू. १६

जानातीत्यर्थः । ततश्च अकार्यचिन्तावसर एव तान् निग्रहीतुं
वरुणः शक्नोतीत्यर्थः* ॥ २ ॥

उतशब्दः अप्यर्थे । इयं सर्वाधिष्ठानत्वेन निहिता
भूमिरपि राज्ञः ईश्वरस्य दुष्टनिग्रहे अधिकृतस्य वरुणस्य
वशे वर्तते । उप अपि च असौ विप्रकृष्टा बृहती महती
दूरेअन्ता दूरे विप्रकृष्टे देशे अन्ते अन्तिके च भवतीति
दूरेअन्ता । यत एवं व्याप्य वर्तते अतो बृहतीति भावः ।
एवंरूपा द्यौश्च वरुणस्य राज्ञो वशे वर्तते । बृहती दूरेअन्तेति
विशेषणद्वयं भूभ्या अपि योज्यम् । अत एव दूरेअन्ते इति
धावापृथिव्योर्नामसु पठितम् [निघ. ३. ३०] । उतो अपि
च समुद्रौ पूर्वपश्चिमौ वरुणस्य राज्ञः कुक्षी दक्षिणोत्तर-
पाश्वर्भेदेन अवस्थिते द्वे उदरे । एवं भूभ्यादिकं कृत्स्नं
जगद् व्याप्य वर्तमानोऽपि अस्मिन् अल्पेपि उदके तटाक-
हृदादिगते निलीनः अन्तर्हितो भवति ॥ ३ ॥

उत अपि च यः शत्रुः अनर्थकारी परस्तात् [बहिर्दूरे]
द्याम् अन्तरिक्षप्रदेशम् अतिसर्पात् अतिक्रम्य सर्पेत् गच्छेत् ।
यद्वा सुकृतप्राप्यं द्यां स्वर्गम् अतिक्रम्य अपथे प्रवर्तते इत्यर्थः ।
स शत्रुः वरुणस्य राज्ञः पाशेभ्यः न मुच्यते न मुच्येत ।
तैर्बद्ध एव वर्तताम् इत्यर्थः । कथं द्युलोकस्थो वरुणः मनुष्य-
कृतम् अपराधं जानातीति तत्राह । दिवः स्पश इति ।

* अकार्यचिन्तासमकालमेव प्रादुर्भवन्वापधरः पुरस्तात् ।
अन्तःशरीरेष्वपि यः प्रजानां प्रत्यादिदेशाविनयं विनेता ॥
(रघुवंश ६. ३९) इति कालिदासीयः श्लोकः अत्रार्थानुसंधेयः ॥

दिवः. द्युलोकात् निर्गता अस्य वरुणस्य स्पशः चारा इदं
 पार्थिवं स्थानं प्र चरन्ति प्राप्य संचरन्ति । ते च सहस्राक्षाः
 सहस्रसंख्याकैर्दर्शनोपायैर्युक्ताः सन्तः भूमिम् अति पश्यन्ति ।
 भूलोकवृत्तान्तं सर्वम् अतिशयेन साक्षात्कुर्वन्तीत्यर्थः ॥ ४ ॥

रोदसी अन्तरा द्यावापृथिव्योर्मध्ये यत् प्राणिजातं
 वर्तते तथा परस्तात् [तयोर्बहिः] यत् प्राणिजातम् अस्ति
 तत् सर्वं वरुणो राजा विचष्टे विशेषेण पश्यति । तस्मात्
 तेषां जनानां प्राणिनां निमिषः निमेषणव्यापारस्य । उपलक्षण-
 मेतत् । अक्षिपरिस्पन्दोपलक्षितस्य अस्य साध्वसाधुकर्मणः
 संख्याता परिमाणयिता वरुणः तानि पापिनां शिक्षाकर्माणि
 तत्तत्पापानुसारेण नि मिनोति निक्षिपति । तत्र दृष्टान्तः ।
 अक्षानिवेति । श्वघ्नी स्वम् आत्मानं घनं च हन्तीति
 कितवः श्वघ्नी । तथा च यास्कः । श्वघ्नी कितवो भवति
 स्वं हन्ति [नि. ५. २२] इति । यथा कितवः अक्षान्
 आत्मनो जयार्थं निक्षिपति तद्वद् इत्यर्थः ॥ ५ ॥

हे वरुण ये त्वदीयाः पाशाः सप्तसप्त उत्तममध्यमा-
 धमभेदेन प्रत्येकं सप्तसंख्याकाः त्रेधा त्रिप्रकारं विसिताः
 तत्र तत्र पापिनां निग्रहाय जालवद् बद्धाः रुशन्तः तत्तत्पापानु-
 सारेण पापिष्ठान् हिंसन्तः तिष्ठन्ति सर्वे ते पाशाः अनृतं
 वदन्तं पापकृतम् अस्मदीयं शत्रुं छिनन्तु छिन्दन्तु । यस्तु
 सत्यवादी सत्यवदनशीलः पुण्यकृत् तम् अतिसृजन्तु
 विमुञ्चन्तु ॥ ६ ॥

हे वरुण शतेन शतसंख्याकैः त्वदीयैः पाशैः एनम्
 अनृतवादिनं शत्रुम् अभिघेहि वधान । वद्ध्वा निगृहाणेत्यर्थः ।

अभिपूर्वो दधातिवन्धने वर्तते । यथा अश्वाभिधानीम् आ
दत्ते [तै. सं. ५. १. २. १.] इति । हे नृचक्षः नृणां
मनुष्याणां साध्वसाधुचरित्राणां विवेकेन द्रष्टः । ईदृश हे
वरुण अनृतवाक् अनृतं ब्रुवन् पुरुषः ते त्वत्तः [मा] मोचि
विमुक्तो विसृष्टो मा भूत् । किन्तु जाल्मः असमीक्ष्यकारी
स्वकीयम् उदरं श्रंशयित्वा जलोदररोगेण स्रस्तं कृत्वा अबन्धः
बन्धरहितः प्रान्तेषु अकृतबन्धनः असेः कोश इव परिकृत्यमान
आस्ताम् त्वत्पाशबद्ध एव वर्तताम् । अत एव अन्यत्र
आम्नातम् । अनृते खलु वै क्रियमाणे वरुणो गृह्णाति
[तै. ब्रा. १. ७. २. ६] इति ॥ ७ ॥

समानम् आमयति व्याधितो भवति [पुरुषोज्जेनेति]
समाम्यः । ईदृशो यो वरुणः । लुप्ततद्धितोऽयं निर्देशः ।
वारुणः पाशः इत्यर्थः । विगमनेन विविधं वा आमयति
[व्याधितो भवति] पुरुषोज्जेनेति व्याम्यो यः पाशः । तथा यो
वरुणः वरुणसंबन्धी पाशः संदेश्यः समानदेशे भवः । यश्च
विदेश्यः विदेशे भवः । यश्च वरुणः वरुणसंबन्धी पाशो
दैवः देवेषु भवः । यश्च वरुणपाशो मानुषः मनुष्येषु प्रयुक्तः ।
तैः त्वा सर्वैः पाशैः अभि ध्यामि अभिदधामि बध्नामि
इत्यर्थः । तथा हे शत्रो ते तुभ्यं तान् सर्वान् पाशान्
अनुलक्षीकृत्य संदिशामि संप्रयच्छामि । असौ इत्यस्य स्थाने
संबुद्ध्या शत्रुनामग्रहणम् । आमुष्यायणेति गोत्रतो निर्देशः ।
अमुष्याः पुत्रेति अदःशब्दस्थाने मातृनामनिर्देशः ॥ ८-९ ॥

[वरुणेन पूर्वंम् अथर्वणे एकां पृश्निर्गोः दत्ता प्रतिश्रुता वा आसीत् । दत्त्वा पुनरदातारं प्रतिश्रुत्य वा न दातारं वरुणं प्रति क्रुपितेन अथर्वणा अभिहितं हे वरुण पृश्नि दक्षिणां ददावान् त्वं हे पुनर्मघ मनसा अचिकित्सीः इति । एवम् अभिहितवन्तम् अथर्वणं प्रति वरुणो ब्रूते ।

पृश्निं दक्षिणां ददावान् त्वं हे पुनर्मघ वरुण मनसा अचिकित्सीः इत्येवंरूपं वचनं हे अथर्वन् महे असुराय मह्यं वरुणाय इह त्वं कथम् अब्रवीः त्वेपनृम्णः त्वं हरये पित्रे कथम् अब्रवीः इति ॥

पृश्निः पृश्निवर्णा गौः । पृश्निः द्यौः । तत्सदृशवर्णा गौः अपि पृश्निः । पुनर्मघः मघं घनं दत्त्वा यः पुनरादत्ते स पुनर्मघः । अचिकित्सीः प्रतिश्रुता अपि पृश्निर्गोः अस्मिं न दातव्या दत्ता अपि वा पुनरादेया इति विचारितवान् असि । महे महते । असुराय ईश्वराय । त्वेपनृम्णः प्रदीप्त-वलः उद्धतः । हरये हरिद्वर्णाय दीप्ताय ॥

तथा च अयम् ऋगर्थः ॥

हे अथर्वन् अहम् वरुणः महान् समर्थश्च अस्मि । किञ्च दीप्तिमान् तव पितृतुल्यश्च अस्मि । तादृशाय मह्यम्

* अस्य सूक्तस्य श्रीसायणाचार्यविरचिता व्याख्या नोपलभ्यते ॥

उद्धतो भूत्वा त्वम् एवंप्रकारकं वचनं त्रयोपि । किंप्रकारकं
वचनम् इति चेत् उच्यते । पृश्निवर्णां गाम् एकवारं प्रतिश्रुत्य
पुनर् न ददामि दत्तां वा पुनराददासि इत्येवंरूपम् ॥ १ ॥

किन् हे अथर्वन् न अहं कामेन स्वच्छन्देन केनापि
कारणेन विना पुनर्मघः भवामि । त्वां सं चक्षे । त्वां
परीक्षे । त्वां परीक्षितुकामः अहम् एताम् पृश्निम् उपाजे
पुनराददामि । कमिति पादपूरणो निपातः । हे अथर्वन्
केन काव्येन कृत्वा त्वं दक्षिणाहंः केन च ज्ञातेन त्वं ज्ञान-
वान् सन् दक्षिणाहं इत्येतत् परीक्षितुं मया पृश्निः पुनरादत्ता
प्रतिश्रुत्य वा न दत्ता ॥ २ ॥

एवम् उक्तवन्तं वरुणं प्रति अथर्वा ब्रूते ।

हे वरुण अहं सत्य परमार्थतः काव्येन गभीरः अस्मि ।
किञ्च जातेन अहं सत्यं परमार्थतः जातवेदाः अस्मि । अस्ति मे
गभीरं ज्ञानम् । अस्ति मे अतीन्द्रियवस्तुदर्शनसामर्थ्यम् । एवंभूतं
वेदः ज्ञानं मे जातम् अतोऽहं परमार्थतो जातवेदाः । काव्यं
नाम कवित्वं क्रान्तदर्शित्वम् अतिगूढवस्तुदर्शनसामर्थ्यम् ।
तच्च मे परमार्थतः अस्ति । अतः सर्वथा अहं दक्षिणाहंः ।
एवंविधं तव सामर्थ्यं विद्यते इत्यत्र किं प्रमाणम् इति चेत्
उच्यते । यद् व्रतम् अहं धारयामि तत्र विघ्नम् उत्पादयितुं स्व-
सामर्थ्येन न कश्चिद् दासजातीयः न वा कश्चिद् आर्यजातीयो
जनः शक्तः अतोऽहं सर्वथा समर्थः दक्षिणाहंश्च अस्मि ॥ ३ ॥

अपि च हे स्वघावन् स्वतःसामर्थ्यवन् वरुण न
केवलम् अहमेव एतादृशसामर्थ्यवान् । त्वमपि तादृशसामर्थ्य-
युक्तः । न त्वत् अन्यः कोऽपि कवित्तरः । अन्यः कश्चिद् न

त्वाम् अतीन्द्रियवस्तुज्ञानविषये अतिशेते । न वा मेघया
 धीरतरः । न वा अन्यः कश्चिद् बुद्धिविषयेऽपि त्वाम्
 अतिशेते । इन्द्रियागोचरज्ञानवान् कविः इन्द्रियागोचरज्ञानवान्
 धीरः इति कविधीर-शब्दयोः अर्थभेदः । किञ्च त्वं ता विश्वा
 तानि सर्वाणि भुवनानि प्राणिजातानि वेत्य जानासि । अपरञ्च
 स चिन् नु मायी जनः त्वद् विभाय । यः कश्चित् मायावी
 अन्यान् स्वमायाभिः वञ्चयति सोऽपि त्वद् विभेति यतः
 तव पुरः तस्य माया अकिञ्चित्करा ॥ ४ ॥

अपि च हे स्वधावन् सुप्रणीते वरुण त्वं हि अङ्ग
 विश्वा जनिम वेत्य । हे स्वतःसामर्थ्ययुक्त स्वयं शोभन-
 मार्गेण व्रजन् अन्यान् अपि तेन मार्गेण नयन् वरुण । अङ्ग
 इति कोमलसंबोधने । त्वं सर्वाणि प्राणिजातानि जानासि ।
 तर्हि अहं तुभ्यम् एतत् पृच्छामि अस्मात् अन्तरिक्षलोकात्
 पर किम् अस्तीति । किञ्च तस्मात् परस्मादपि किञ्चिद्
 अवरम् हे अमुर हे अमूढ हे बुद्धिमन् अस्ति न वा
 अस्तीति । एतत् परं स्थानं प्राप्यापि हीनतापादकं किञ्चिद्
 अस्ति न वेति प्रश्नः ॥ ५ ॥

हे वरुण अस्मात् अन्तरिक्षलोकात् यद् एकं परम्
 अस्ति तद् अहं जानामि । तस्मात् एकस्मात् परस्मात्
 अवरं हीनतापादकं दुर्णशं नाशयितुं कठिनम् किञ्चित् एकम्
 अस्ति तदपि अहं जानामि । हे वरुण तत् विद्वान् जानन्
 अहं ते तुभ्यं प्र ब्रवीमि पणयः अधोवचसः भवन्तु न भवान्
 अधोवचाः भवतु इति । अपि च दासाः नीचैः भूमिम्
 उप संपन्तु न भवान् उपसपन्तु इति । औदार्यं सर्वतः

का. ५. सू. ११

श्रेष्ठम् । दत्त्वा पुनरादानं प्रतिश्रुत्य वा अदानं कनिष्ठत्वा-
पादकम् । पणयः एव एवं कुर्वन्ति दासाः एव एवं कृत्वा
अधो गच्छन्ति । नैतत् वरुणस्य शोभाकरम् इति अथर्वणः
अभिप्रायः ॥ ६ ॥

अङ्ग इत्यभिमुखीकरणार्थो निपातः । हे वरुण पुनर्मघेषु
दत्त्वा पुनराददानानां प्रतिश्रुत्य वा न ददानानां जनानां
विषये भूरि अवद्यानि नानाविधाः निन्दाः प्रवर्तन्ते इति
त्वं हि त्वमेव ब्रवीषि उक्तवानसि । हे वरुण एतावतः
पणीन् अभि मो पु भूत् पणिसदृशः त्वम् हे वरुण
एतावान् मा भूः । जनासः त्वा अराधसम् मा वोचन्
मनुष्याः त्वाम् कृपणं मा वदन्तु । वरुणः दत्त्वापि
पुनराददाति इत्येवंविधकृपणः इति जनाः मा वदन्तु
इत्यभिप्रायः ॥ ७ ॥

अथर्वणा एवमुक्तः वरुणः तं प्रति ब्रूते ।

अथर्वन् मा माम् जनासः मनुष्याः अराधसम् कृपणं
मा वोचन् मा वदन्तु । हे जरितः हे कवे ते तव पृश्नि
गाम् पुनः ददामि । विश्वं मे स्तोत्रं मद्यशःप्रतिपादकं समग्रं
काव्य विश्वासु मानुषीषु दिक्षु अन्तः शचीभिः आ याहि
मनुष्यपूर्णासु सर्वासु दिक्षु पूर्णबलेन आपातु । मद्यशः सर्वत्र
प्रसरतु इत्यर्थः ॥ ८ ॥

तदा अथर्वा ब्रूते ।

हे वरुण ते तव स्तोत्राणि उद्यतानि उद्गतानि सन्ति
विश्वासु मानुषीषु दिक्षु अन्तः यन्तु सर्वत्र जनसमूहेषु प्रसरन्तु
इत्यर्थः । पूर्वं यत् त्वं मे अदत्तः असि न दत्तवान् तत् नु

मे मह्यम् देहि यतः त्वं मे युज्यः सप्तपदः सखा असि
सप्तपदपर्यन्तं सहचलनेन मित्रभावम् उपगतः असि* ॥ ९ ॥

अपि च नौ आवयोः वन्धु वन्धुभावः समा समानः
हे वरुण जा जन्म अपि समा समानम् । यत् नौ आवयोः
एषा जा समा एतत् जन्म समानम् अतः अहं तद् वेद
जानामि ॥ ९३ ॥

तदा वरुणो ब्रूते ।

हे अथर्वन् पूर्वं यत् अहम् अदत्तः अस्मि न दत्तवान्
अस्मि तत् ते तुभ्यम् अहम् ददामि यतः अहं ते युज्यः
सप्तपदः सखा अस्मि सप्तपदपर्यन्तं सहचलनेन मित्रभावम्
उपगतः अस्मि ॥ १० ॥

अधुना ऋषिर्ब्रूते ।

वयोधाः हविर्दत्तवान् देवः अथर्वा देवाय वरुणाय
गृणते स्तौति इत्यर्थः । सुमेधाः शोभनप्रज्ञः विप्रः अथर्वा
विप्राय वरुणाय स्तुवते स्तुतिं करोति । हे स्वधावन् स्वतः—
सामर्थ्यवन् वरुण देववन्धु देवाः वन्धवः सुहृदो यस्य
एतादृशम् अस्माकं पितरम् अथर्वाणं त्वम् अजीजनः
जनितवान् असि । अतः तव पुत्रभूताय तस्मै सुप्रशस्तं
सर्वैः सुष्टुतं राघः धनादिकं कृणुहि कुरु । यतः नः
तत्संबन्धिनाम् अस्माकम् त्वं सखा परमश्च वन्धुः सुहृद्
असि ॥ ११ ॥]

* नरुं सतां साप्तपदीनमःहुः इति कस्याप्यभियुक्तस्य उक्तिः
अत्रार्थऽनुसंधेयः ॥

५२*

का. ५ सू. २४

[सूक्तमेतत् स्पष्टार्यंप्रायम् । अतः केषांचिदेव शब्दानाम्
अयं प्रदर्श्यते ॥ ब्रह्मणि स्तोत्रे यज्ञे वा । पुरोध्यायां पुरोहित-
कर्मणि । प्रतिष्ठायां स्थैर्यापादककर्मणि । चित्यां ज्ञानजनक-
कर्मणि । आकृत्याम् इच्छापूरककर्मणि । देवहृत्यां देवाह्वाने ॥]

५३

का. ६ सू. ७८

तेन प्रसिद्धेन भूतेन समृद्धिकरेण ह्यमानेन हविषा
अयं पतिः पुनर् आप्यायताम् । पुनःपुनः प्रजापश्वादिभिः
समृद्धो भवतु । अस्मै पत्ये यां स्त्रियं जायाम् आवाक्षुः
जायात्वेन समीपम् आनयिषुः [आनपुः] विवाहकर्तारः
पितृमात्रादयः । ता जायां रसेन दधिमधुघृतादिना अभि
वर्धताम् अयं ह्यमानोऽग्निः अभिवर्धयतु ॥ १ ॥

पूर्वमन्त्रोक्त एवार्यं अतया विन्नियते । अयं वरो
वधूश्च पयसा क्षीरेण अभि वर्धताम् । गोभिः समृध्यताम्
इत्यर्थः । तथा राष्ट्रेण अभि वर्धताम् । ग्रामादिसमृद्धिर्भवतु

* अस्य सूक्तस्य श्रोतायणाचार्यविरचिता व्याख्या नोपलभ्यते ॥

इत्यर्थः । सहस्रवचंसा अपरिमिततेजसा रय्या घनेन इमी
जायापती अनुपक्षितौ अनुपक्षीणी संपूर्णकामो स्तां भवताम् ॥२॥

त्वष्टा तनूकर्ता शिल्पकारी एतत्संज्ञो देवः जायां
स्त्रियम् अजनयत् उदपादयत् । हे वर अस्य अस्या जायायाः
त्वां पतिं भर्तारं त्वष्टैव अजनयत् । स्त्रीपुंससृष्टेस्त्वष्टैव
कर्तृत्यर्थः । श्रूयते हि तैत्तिरीयके । त्वष्टा वै पशूनां मियुनानां
प्रजनयिता (तं. सं. २. १. ८. ४) इति । यस्माद् एवं
तस्मात् हे जायापती वां युवयोः त्वष्टा देवः सहस्रसंवत्सर-
परिमितानि आयुंषि एवमात्मकं दीर्घम् आयुः कृणोतु करोतु ॥३॥



५४

का. ७. सू. १

ईदृशी खलु विवक्षणां शब्दाभिव्यक्तिः । प्रथमम्
अभिलषितम् अर्थं विवक्षोः पुरुषस्य तद्वाचकशब्दप्रयोगार्थं
तदिच्छावशेन जातात् प्रयत्नात् मूलाधारे प्राणवायोः परिस्पन्दो
जायते । तेन परिस्पन्देन मूलाधारे सकलंशब्दमूलकारणभूता
निष्पन्दा सूक्ष्मा परा वाक् आविर्भवति । सैव मूलाधाराद्
ऊर्ध्वं नाभिदेशं प्राप्ता सामान्यज्ञानरूपा विवक्षितपदार्थदर्शनात्
पश्यन्तीति उच्यते । सैव हृदयदेशं प्राप्ता अर्थविशेषनिश्चय-
बुद्धियुक्ता मध्यदेशावस्थानाद् मध्यमेति गीयते । सैव कण्ठ-
ताल्वादिस्थानेषु वर्णरूपेण व्यज्यमाना विशेषेण परावबोधप्रचण्डा

का. ७. सू. १

वैखरीति भण्यते । अत्र पराद्यवस्थात्मकाः त्रयः शब्दा
 देहान्तगंतव्याद् अस्फुटत्वेन विवक्षितम् अर्थं परेभ्यो न
 प्रतिपादयन्ति । वैखर्यात्मकः शब्द एव अर्थप्रत्यायनक्षमः ।
 गुहा त्रीणि निहता नेङ्गयन्ति तुरीयं वाचो मनुष्या वदन्ति
 (ऋ. १. १६४. ४५) इति हि निगमः । गुहायां त्रीणि
 पदानि निहितानि नार्थं वेदयन्ते (नि. १. ९) इति हि
 यास्केन व्याख्यातम् । आगमोऽपि ।

स्वरूपं ज्योतिरेवान्तः परा वागनपायिनी ।
 यस्यां दृष्टस्वरूपायामधिकारो निवर्तते ॥
 अविभागेन वर्णानां सर्वतः संबृतक्रमा ।
 प्राणाश्रयात् तु पश्यन्ती मयूराण्डरसोपमा ॥
 मध्यमा बुद्ध्युपादाना कृतवर्णपरिग्रहा ।
 अन्तःसंजल्परूपा तु न श्रोत्रमुपसर्पति ॥
 ताल्वोष्ठव्यापृतिव्यङ्ग्या परबोधप्रकाशिनी ।
 मनुष्यमात्रसुलभा बाह्या वाग् वैखरी मता ॥ इति ।
 तथा च अस्या ऋचः अयम् अर्थः ।

ये प्रजापतेः इन्द्रान्योर्वा वाचकशब्दं विवक्षवः स्तोतारः
 धीती धीत्या ध्यानात्मकेन विवक्षाजन्यप्रयत्नजातप्राणवायु-
 परिस्पन्दाविर्भूतेन परावस्थापन्नेन प्रथमेन शब्दब्रह्मणा इति
 यावत् । तृतीयेन ब्रह्मणा इति वक्ष्यमाणत्वाद् अत्रापि
 सख्याविशिष्टब्रह्मपद संबध्यते । वाशब्दश्चार्थे । वाचो
 अग्रम् । सर्वे वेदा यत् पदमामनन्ति (कठ. २.१५) इति
 श्रुतेः सकलवाक्यप्रतिपाद्यत्वेन मुख्यं निखिलवाग्व्यवहारस्य

वा आदिभूतं प्रजापतिरूपम् अर्थम् इन्द्राग्निरूपं वा अनयन्
 ध्यानविषयं प्रापितवन्तः । ये च विवक्षवः मनसा सामान्य-
 धर्मग्राहकेण पश्यन्त्यात्मकेन द्वितीयेन शब्दब्रह्मणा इत्यर्थः ।
 ऋतानि सत्यभूतानि अखण्डपरावस्थापेक्षया ईपद् उद्गतानि
 वा वाक्यानि देवतावाचकशब्दविचारविषयाणि अवदन् ।
 वदनम् अत्र सामान्यज्ञानं विवक्षितम् । पूर्ववाक्ये यच्छब्दश्रुतेः
 तच्छब्दः अध्याहार्यः । ते विवक्षवः तृतीयेन । ध्यानमनो-
 वच्छिन्नपरापश्यन्त्यपेक्षया तृतीयत्वम् । त्रित्वसंख्यापूरकेण
 ब्रह्मणा । अन्तर्विभक्तवर्णात्मकेन अर्थविशेषाध्यवसायबुद्धि-
 युक्तेन मध्यमाख्येन इत्यर्थः । वावृधानाः । अन्तर्भावितण्यर्थः ।
 वर्धयन्तः अशब्दविषयम् अर्थं शब्दवाच्यत्वेन पोषयन्तः । तुरीयेन
 चतुर्थेन । चतुःसंख्यापूरकेण वैखर्यात्मकेन वर्णपदवाक्यरूपेण
 ब्रह्मणा । धेनोः । वाङ्नामैतत् । वाच्यवाचकयोरभेदाद्
 वाच्ये वाचकशब्दः । मन्त्रप्रतिपाद्यस्य । यद्वा धेनुवद् धेनुः ।
 अभिमतफलप्रदानेन प्रीणनकारिणः प्रजापतेः नाम नामधेयं
 प्रजासर्जनपालनादिधर्मकं प्रजापतिरिति । इन्द्राग्निदेवतापक्षे
 इदं दर्शनभूतेन्धनादिगुणविशिष्टम् इन्द्र इति अग्रणीत्वाङ्गनादि-
 गुणकम् अग्निरिति च नामधेयम् अमन्वत उच्चारितवन्त
 इत्यर्थः । धातूनामनेकार्थत्वात् । एवं परादिवाचा प्रतिपादित-
 स्वरूपः प्रजापतिः अस्माकम् अभीष्टं साधयतु इति इन्द्राग्नी
 वा साधयताम् इति प्रार्थना ॥

अथवा वाचो अग्रम् इति पदेन वेदात्मिकाया वाचो
 निदानं पर्यवसानभूमिर्वा परमात्मतत्त्वं विवक्ष्यते । तादृशं
 सकलवाङ्निदानभूतं तत्त्वं ये जिज्ञासवो महर्षयो देवा वा ।

का. ७. सू. १

धीती । कर्मनामैतत् । वाशब्दो विकल्पवाची । बाह्यविषयव्या-
 पृतया अक्षवृत्त्या अनयन् । ज्ञातुं प्रयत्नं कृतवन्तः इत्यर्थः ।
 अनेन जाग्रदवस्थामानिविश्वसंज्ञात्मना तत्त्वं ग्रहीतुम् उद्युञ्जते
 इत्युक्तं भवति । ये वा ततोऽपि सूक्ष्मदर्शिनो मनसा केवलेन
 अन्तःकरणेन श्रुतानि सत्यब्रह्मविषयाणि वाक्यानि अवदन् ।
 अनेन स्वप्नावस्थायां केवलमनोव्यापारात् तदभिमानितैजसा-
 त्मकब्रह्मणा तत्त्वज्ञानाय प्रयतन्ते इत्युक्तं भवति । ये वा
 ततोऽप्यान्तरं वस्तु जिज्ञासमानाः बावृधानाः परिच्छेदापनयन-
 रूपवर्धनाद् हेतोः तृतीयेन त्रित्वसंख्यापूरकेण ब्रह्मणश्चैतन्या-
 त्मना । अत्र सुपुप्तौ कारणशरीराभिमानी प्रज्ञानघनः
 प्राज्ञो विवक्षितः । तेन जागरस्वप्नावस्थावत् सुपुप्तौ
 बाह्यान्तरेन्द्रियजनितविक्षेपाभावात् अपरिच्छिन्नब्रह्मभावेन
 वर्तन्ते इति शेषः । एवम् अवस्थात्रयाभिमानिविश्वादि-
 तादात्म्येन तत्त्वं बुभुत्सवः सर्वेऽपि तत्रतत्र निरस्तसमस्तभेदं
 तत्त्वम् अलभमानाः सन्तः वाचो अग्रम् इति निर्दिष्टस्य
 फलप्रदस्य वा परमात्मनः नामनामकं यत् स्वरूपं प्रति सर्वे
 प्रणताः तत् निरस्तसमस्तोपाधिकं सत्यज्ञानादिलक्षणं तत्त्वं
 तुरीयेण तुर्यावस्थापन्नेन कारणशरीराभिमानरहितेन
 सर्वसाक्षिणा चैतन्येन आत्मना अमन्वत जानन्ति स्म ।
 स ब्रह्मा स हरिः सेन्द्रः सोक्षरः परमः स्वराट् (तं आ.
 १०. ११. २) इति श्रुतौ परमात्मनो नानादेवतानाम-
 व्यवहार्यत्वदर्शनाद् अत्र प्रजापतिशब्दव्यपदेश्यम् इन्द्राग्नि-
 शब्दव्यपदेश्यं वा तदेव तत्त्वं सम्यग् अधिगतं सत् अस्माकम्
 अभिमतं साधयतु इति प्रार्थ्यते ॥ १ ॥

अनया उक्तविधस्य देवस्य ब्रह्माभेदेन सार्वार्त्म्यम् अभिधीयते । स विश्वात्मकः प्रजापतिः । स्वीयं रूपं सम्पग् जानतः पुरुषान् अनर्थहेतोः संसारात् त्रायते इति पुत्र इति व्यपदिश्यते । पुत्रः पुरु त्रायते (नि. २. ११) इत्यादि निरुक्तम् । पितरं द्यूलोकं वेद वेत्ति । स एव मातरं पृथिवीं वेत्ति । प्रजापतिः द्यावाभूमी स्वधार्यत्वेन जानाति इत्यर्थः । द्यौः पिता पृथिवी माता (तै. ब्रा. ३. ७. ५. ५.) इति मन्त्रवर्णः । अथवा हिरण्यगर्भः समवर्तताग्रे (ऋ. १०. १२१. १) इति मन्त्रवर्णात् प्रजापतिः परमात्मना प्रथमं सृष्टः । तस्य पिता सकल-जगददिष्ठानं परं ब्रह्म । माता चित्प्रतिबिम्बिता मूलप्रकृतिः । तौ प्रजापतिः स्वाभेदेन जानाति । पुत्रशब्दः अत्र मुख्यार्थ-वाची । न केवलं परिज्ञाता अपि तु स प्रजापतिः सूनुः सर्वस्य जगतः स्वस्वकर्मसु प्रेरयिता भुवत् भवति । स एव मधः । लिङ्गव्यत्ययः । धनवाचिना मधशब्देन कर्मफलं विवक्ष्यते । कर्मफलमपि भुवत् भवति । पुनःशब्दः चार्थः । स च अनुक्तसमुच्चयार्थः । भोक्तापि स एवेत्यर्थः । *यद्वा पुनर्मध इति समस्तं पदम् । स्तोतृभ्यः बहुधनप्रदानेऽपि पुनः पुनः अभिवृद्धधनः इत्यर्थः । किञ्च स प्रजापतिः द्याम् सुकृतिभिः अभिगन्तव्यां दिवम् और्णात् स्वात्मना व्याप्नोति । अन्तरिक्षम् आकाशं तदपि व्याप्नोति । स च स्वः स्वर्गं पुण्यभोगस्थानं च व्याप्यापेक्षया व्यापकस्य

* स्वरदृष्ट्या पदपाठदृष्ट्या च एतद् वर्णकान्तरमेव साधीयः ॥

का. १०. सू. ८

अधिकवृत्तिप्रदर्शनात् सर्वेभ्योऽपि लोकेभ्यः प्रजापतिरधिकवृत्ति-
रित्यर्थः । ज्यायान् पृथिव्या ज्यायान् अन्तरिक्षाज् ज्यायान्
दिवः (छा. ३. १४. ३) इत्यादिश्रुतेः । किं बहुना ।
स प्रजापतिः, इदं परिदृश्यमानं नामरूपात्मकं विश्वं जगद्
अभवत् । विश्वात्मना स एव अवतिष्ठते । स आभवत् आ
सर्वतो व्याप्य वर्तते । आवृत्यावृत्य ताद्रूप्येण कारणात्मना
वा वर्तते । सोऽस्माकम् अभिमतसर्वफलानि साधयतु इति
प्राथ्यंते ॥ २ ॥

५५*

का. १०. सू. ८

[तस्मिं ज्येष्ठाय ब्रह्मणे नमः । स ज्येष्ठो ब्रह्मा पुनः
कीदृक् तद् उच्यते । यः ब्रह्मा भूतं भूतकालीनं भव्यं भविष्य-
त्कालीनं चकारात् वर्तमानकालीनमपि सर्वम् अधितिष्ठति ।
सर्वेभ्यः अधिक. इत्यर्थः । स्वः स्वर्गलोकश्च यस्य केवलः ।
स्वर्गलोकस्यापि सः अनन्याधिपतिः इत्यर्थः ॥ १ ॥

स्कम्भ इति अस्यैव ज्येष्ठब्रह्मणः नामान्तरम् । द्यौः
स्वर्गलोकः भूमिः पृथ्वीलोकः एतौ उभावपि अनेन ब्रह्मणा
विष्टभिते विघृती तिष्ठतः स्थिरी स्तः । यत् प्राणद् अस्ति

* अस्य अस्मादनन्तरस्य च सूक्तस्य धीसायणाचार्यकृता व्याख्या
नोपलभ्यते ॥

प्राणिति यत् निमिपच् चास्ति निमेषवच् चास्ति
तत् इदं सर्वम् आत्मन्वत् प्राणिजातम् स्कम्भ एव ।
स्कम्भापरनामा परो ब्रह्मा एव इदं सर्वम् अभवद् इत्यर्थः ॥२॥

तिस्रो ह प्रजा इति मन्यः ऋग्वेदसंहितायां प्रकारा-
न्तरेण पठ्यते । यथा—

प्रजा ह तिस्रो अत्यायमीयुन्यं न्या अर्कमभितो विविश्रे ।
बृहद् तस्थी भुवनेष्वन्तः पवमानो हरित् आ विवेश ॥

(ऋ. ८. १०१. १४) इति ।

स च श्रीसायणाचार्यैः अधोलिखितप्रकारेण विव्रियते ।

याः तिस्रः प्रजाः अत्यायम् ईयुः अत्यायम् आयन्
ताः इमाः प्रजाः अर्कम् अर्चनीयम् अग्निम् अभितः
विविश्रे अभितो निविष्टाः ततो न परावभूवुः । भुवनेषु
अन्त मध्ये बृहत् महान् असौ आदित्यः । प्रजापतिः
इत्येके । तस्थी प्रकाशयन् अतिष्ठत् । हरितः दिशः पवमानः
वायुः आ विवेश आविष्टः ॥ तथा च ऐतरेयब्राह्मणम् ।
प्रजा ह तिस्रो अत्यायमीयुरिति । या वै ता इमाः प्रजाः
तिस्रो अत्यायमायन् तानि इमानि वयांसि वङ्गावगघाश्चेर-
पादाः । न्यन्या अर्कमभितो विविश्रे इति । ता इमाः प्रजा
अर्कमभितो निविष्टाः इममेव अग्निम् । बृहद् तस्थी भुवने-
ष्वन्तरिति । अद उ एव बृहद् भुवनेषु अन्तः असौ
आदित्यः । पवमानो हरित् आ विवेशेति । वायुरेव पव-
मानो दिशो हरित् आविष्टः ॥ (ऐ. आ. २. १. १) इति ॥

उपरिनिदिष्टात् ऐतरेयारण्यकीयसण्डात् पूर्वम् तत्र ग्रन्थे
अधोलिखितः संदर्भः ।

एष पन्थाः एतत् कर्म एतत् ब्रह्म एतत् सत्यम् ।
तस्मान् न प्रमाद्येत् तन् नातीयात् । न ह्यत्यायन् पूर्वं ।
ये अत्यायन् ते परा बभूवुः ॥

वङ्गावगधाश्चेरपादाः इत्यस्य तत्रत्यं श्रीसायणाचार्यकृतं
विवरणम् वङ्गाः वनगताः वृक्षाः इति अवगधाः ब्रीहियवाधाः
ओषधयः इरपादाः उरपादाः उरःपादाः सर्पाः भूबिल-
वासिनः इति ॥

तथा च मन्त्रस्यास्य अयम् अर्थो निष्पन्नः यथा याः
प्रजाः धर्मव्यतिक्रमम् अकुर्वन् तासाम् अधोगतिर्जाता याः
पुनः अग्निम् उपासितवत्यः तासाम् ऊर्ध्वगतिः संजाता अतो
धर्मव्यतिक्रमो नैव कर्तव्यः इति । उत्तरार्धस्तु एवं व्याख्येयः
यथा यत् बृहन् महान् अयं स्कम्भः रजसो विमानः सर्वान्
लोकान् व्याप्य स्थित. यश्च हरितः हरिद्वर्णः सोमः
हरिणीः हरिद्वर्णाः दिशः आ विवेश सर्वासु दिक्षु प्रसिद्धिम्
अवाप तत्र हेतुः धर्मस्य अव्यतिक्रम एव ॥ ३ ॥

द्वादश प्रधय इति मन्त्रः ऋग्वेदसंहितायां प्रकारान्तरेण
पठ्यते ।

द्वादश प्रधयश्चक्रमेकं त्रीणि नभ्यानि क उ तन्चिकेत ।
तस्मिन्त्साकं त्रिंशता न शङ्खवोर्ऽपिताः पृष्टिर्न चलाचलासः ॥

(ऋ. १. १६४. ४८) इति ।

स च श्रीसायणाचार्यैः अधोलिखितप्रकारेण विव्रियते ।

द्वादश एतत्संख्याकाः प्रघयः परिघयः प्रहिता वर्तन्ते । तत्स्थानीयाः द्वादश मासाः एकम् अद्वितीयं चक्रं क्रमणस्वभावं संवत्सराख्यं चक्रम् आश्रिताः । त्रीणि त्रिसंख्याकानि नभ्यानि नाभ्याश्रयाणि फलकानि । तत्स्थानीयानि ग्रीष्मवर्षा-हेमन्ताख्यानि आश्रितानि । क उ कोऽपि महान् तत् चक्रं चिकेत जानाति । तस्मिन् चक्रे साकं सह शङ्खवः न शङ्खव इव । अत्र पुरस्तादुपचारोऽपि न-शब्दः सामर्थ्याद् उपमार्थीयः । तस्मिन्नपि सवत्सरचक्रे त्रिशताः एतत्संख्याकाः पष्टिर्न । न-शब्दश्चार्थे । पष्टिश्च अराः अरस्थानीयानि अहानि अपिताः अपितानि । कीदृशानि तानि । चलाचलासः । एकः चल-शब्दो द्विर्भावप्राप्तः । चलाः चलनस्वभावानि इत्यर्थः ॥

अथर्ववेदीयमन्त्रे अपिताः इत्यस्य स्थाने आहताः इति शब्दः प्रयुक्तः । खीलाः कीलाः शङ्खव एव । अविचाचलाः अचलाः दृढनिबद्धाः इति यावत् । अन्यत् समानम् ॥४॥

पङ् यमाः मासद्वयात्मकाः ऋतवः पङ् अत्र यदि अभिप्रेताः स्युः एक एकजः अधिजायमानो मासस्तर्हि संभवति । पङ् यमाः एकजस्य एकस्य अपित्वं भागम् इच्छन्ति इत्यर्थः संपद्यते । विवक्षितोऽर्थस्तु न स्पष्टः ॥५॥

जरत् अतिपुराणम् महत् पदं स्थानं तत्त्वमिति यावत् । नाम-शब्दः पादपूरणः । तत् आविः सत् प्रकटमपि गुहा गुहायां निहितं निगूढमिति यावत् । एजत् चलं प्राणत् प्राणयुतं जीवदिति यावत् । इदं सर्वं तत्र तस्मिन् तत्त्वे आपितम् । तदवयवभूतमित्यर्थः ॥६॥

शा. १०. सू. ८

एकाग्रम् इति मन्त्रः अयं वेदमहितायामेव अन्यत्र
प्रकारान्तरेण पठ्यते ।

अष्टाचक्रं वतंत एकनेमि सहस्राक्षरं प्र पुरो नि पश्चा ।

अर्धेन विश्वं भुवनं जजान यदस्यार्धं कतमः स केतुः ॥

(अयं. ११. ६. २२)

स च श्रीसायणाचार्यैः अधोलिखितप्रकारेण विव्रियते ।

अष्टाचक्रं त्वगसृगाद्याः सप्त धातवः ओजो नाम
अष्टमो धातुः । ते अत्र रयात्मना वर्णनीयस्य शरीरस्य
चक्रत्वेन रूप्यन्ते । अष्टौ चक्राणि यस्य तद् अष्टाचक्रं शरीरम् ।
तादृक् शरीरम् एकनेमि एकेनैव प्राणेन नेमिना इव वेष्टितम् ।
सहस्राक्षरं बहुभिः अक्षैः उपेतम् । यद्वा प्राणस्पन्दवशेन सहस्रं
बहुविधानि अक्षराणि वर्णावर्णात्मकानि शब्दरूपाणि यस्य
तत् तथोक्तम् । एवं रथात्मकं शरीरं पुरः पुरस्तात् पूर्वस्मिन्
भागे प्र वतंते पश्चा पश्चात् अपरभागे नि वतंते । इत्थं-
महानुभावः प्राणः प्राणिशरीरं प्रविश्य तत्र प्रवृत्तिनिवृत्ती
जनयति इत्यर्थः । स प्राणः सूत्रात्मभावेन स्थितः अर्धेन
स्वात्मनोऽंशेन एकेन विश्वं सर्वं भुवनं भूतजातं जजान
प्राणवाय्वात्मना प्रविश्य जनयामास । अस्य सूत्रात्मनः प्राणस्य
यद् अन्यद् अर्धं प्राणरूपेण अवस्थिताद् अपरो भागः तस्य
अपरिच्छिन्नस्य केतुः कतमः कीदृशः । परब्रह्मात्मकस्य प्राणस्य
एकदेशे एव कृत्स्नं जगद् वतंते । अवशिष्टं स्वरूपम् आनन्त्यात्
इदम् ईदृग् इति निर्धारयितुम् अशक्यम् इत्यर्थः ॥

प्रस्तुतमन्त्रे एकचक्रम् इति पाठः । स च समग्र-
शरीरदृष्ट्या । क्व तद् बभूव इत्यस्य कतमः स केतुः
इत्यस्य च एक एवार्थः ॥ ७ ॥

पञ्चवाहीति मन्त्रस्य अन्वयस्त्वयम् । एषाम् अग्रं पञ्च-
वाही वहति । युक्ताः प्रष्टयः अनुसंबहन्ति । अस्य अयातम्
ददृशे । यातम् न ददृशे । अस्य परं नेदीयः । अस्य
अवरम् दवीयः ॥ एषाम् इत्यनेन के विवक्षिताः तन् न
स्पष्टम् । पञ्चवाही पञ्चानां वाहकः पञ्चभिः वाहको
वा कः तदपि न स्पष्टम् । प्रष्टयः पुरस्ताद् युक्ताः अश्वाः ।
अयातम् अगमनम् स्थितिः सा दृश्यते । यातम् गमनम् न
दृश्यते । अस्य परम् ऊर्ध्वभागः नेदीयः समीपे वर्तते अस्य
अवरम् अधोभागः दवीयः दूरे वर्तते ॥ परब्रह्मविषयकोऽयं
मन्त्रः अस्पष्टप्रायः ॥ ८ ॥

तिर्यग्बिल इति मन्त्र निरुक्ते विवृतः । यथा —

तिर्यग्बिलश्चमस ऊर्ध्वबन्धन ऊर्ध्वबोधनो वा ।
यस्मिन् यशो निहितं सर्वरूपम् । अत्र आसत ऋषयः
सप्त सह । आदित्यरश्मयो ये अस्य गोपा महतो
बभूवुः । इति अधिदेवतम् ॥ अथ अध्यात्मम् । . . .
इन्द्रियाणि यानि अस्य गोप्तृणि महतो बभूवुः इति
आत्मगतिमाचष्टे ॥ (नि. १२. ३८)

दुर्गाचार्येण च निरुक्तविवृतौ विवृतः । यथा —

तिर्यग्ञ्च अस्य मण्डलस्य मधुपूर्णस्य इव रश्मि-
च्छिद्राणि । चमनं चोदकम् एष सनोति इति चमसः । ऊर्ध्वं
चैतद् बद्धम् आ भूतसंप्लवात् न निपद्यते इति । ऊर्ध्वं वा

अवस्थितः प्रकाशेन बोधयतीति ऊर्ध्वबुध्नः । तस्मिन् चमसे
मण्डले यशः उदकं निहितं नियमेन अधिकं वा हितम्
अवस्थापितम् । विश्वरूपम् अनेकप्रकारम् अनेकरूपम् । कं:
पुनः तद् निहितम् इति । ये अस्य महतः जगतः आत्मनो वा
गोपाः गोप्तारः एते रश्मयः वभूयुः भवन्ति । ये च अत्र
एतस्मिन् मण्डले साकम् एकीभूताः तदधिष्ठात्रा सह आसते
तैर्हि चतसृषु दिक्षु ऊर्ध्वम् अधो मण्डलं च उत्सृप्तानि यानि
ज्योतीषि अस्य ते रश्मयः सप्त सप्त सर्पणाः ऋपणाद्
दर्शनाद् अस्य धर्मस्य ऋपय उच्यन्ते । इति अधिदैवतम् ॥
अथ अध्यात्मम् । तिर्यक्छिद्रम् इदमेव शिरः चमसः । चम्यन्ते
अनेन रसा इति । ऊर्ध्वबन्धनश्च । उपरि ह्यवस्थितम्
एतद् बन्धनम् अस्य शरीरस्य । एतद्वियोगे विश्वस्यते
शरीरम् । यस्मिन् यशो निहितं विश्वरूपं नानाप्रकारम्
इन्द्रियत्वेन भूतं रसाख्यं ज्ञानाख्यं वा । तस्य चमसस्य ये
विधातारः तद्द्वारेण अस्य शरीरस्य महतो गोप्तारः तत्रैव
चमसान्तरम् अनुप्रविष्टाः साकं सह यद् यशः उपजीवन्त
आसते इति आत्मगतिमाचष्टे ॥ ९ ॥

या ऋक् पुरस्ताद् युज्यते या च पश्चात् प्रयुज्यते
या च विश्वतः सर्वत्र या च सर्वतः । उक्तोऽर्थ एव
पुनरुच्यते । प्रयुज्यते । यया ऋचा यज्ञः प्राङ् अग्रे तायते
तन्यते ऋचां मध्ये सा कतमा इति ताम् पूर्ववर्णिताम् ऋचम्
अहं त्वा त्वां पृच्छामि । सर्वासु ऋक्षु व्याप्य स्थितं यत्
परमं तत्त्वं तद्विषयकोऽयं प्रश्न इति प्रतिभाति ॥ १० ॥

यद् एजति चलति यत् पतति उड्डयते यत् तिष्ठति
 यत् प्राणत् चेतनं यत् अप्राणत् जडं यत् च निमिपत्
 अक्षिसंकोचसहितं भुवत् भवति विश्वरूपं सर्वरूपं तत्
 पृथिवीं दाधार । उपलक्षणमेतत् । सर्वान् धारयति तत् संभूय
 प्रलयकाले एकीभूय एकमेव भवति - तदतिरिक्तं नान्यत्
 किञ्चिद् भवति ॥ ११ ॥

अनन्तं सर्वत्र सर्वदा च विद्यमानं - विभु नित्यं च पुरुत्रा
 सर्वत्र विततं व्याप्य स्थितम् । अस्मिन् अनन्तं नित्यम्
 अन्तवत् अनित्यं च उभयमपि समन्ते एकीभूते । नाकपालः
 स्वर्गाधिपतिः ते एकीभूते सान्तानन्ते विचिन्वन् मृगयमाणः
 चरति । किंभूतः नाकपालः । अस्य परमतत्त्वस्य भूतं
 वर्तमानदशां भव्यं भाविदशां च विद्वान् जानन् ॥ १२ ॥

प्रजापतिरिति मन्त्रस्य पूर्वार्धः वाजसनेयिशुक्लयजुर्वेद-
 संहितायामुपलभ्यते पाठभेदेन । यथा —

प्रजापतिश्चरति गर्भे अन्तरजायमानो बहुधा वि जायते ॥

(शु. य. ३१-१९)

महीधरेण च वेददीपाख्ये स्वभाष्ये विवृतः । यथा —
 यः सर्वात्मा प्रजापतिः अन्तर्हृदि स्थितः सन् गर्भे
 चरति गर्भमध्ये प्रविशति । यश्च अजायमानोऽनुत्पद्यमानः
 नित्यः सन् बहुधा कार्यकारणरूपेण विजायते भायया प्रपञ्च-
 रूपेण उत्पद्यते ॥ इति ॥

उत्तरार्धंस्तु अस्य सूक्तस्य सप्तम्या ऋचः उत्तरार्धेन
 प्रायः सदृशः ॥ १३ ॥

तं परमात्मानं यथा उदहारी जलवाहिनी नारी कुम्भेन
उदकम् ऊर्ध्वं हरति एवम् उदकम् ऊर्ध्वं भरन्तं सर्वे चक्षुषा
पश्यन्ति परन्तु मनसा सर्वे तं न विदुः न जानन्ति । जनैः
उदहार्याः घटः दृश्यते किन्तु तद्वटान्तःस्थितं जलं न शायते
एवं जगद्रूपेण स्थितः परमात्मा सर्वैः दृश्यते किन्तु जगदन्तः—
स्थितं परमात्मनः रूपं न केनापि शायते इत्याशयः ॥ १४ ॥

अयं परमात्मा पूर्णेन दूरे वसति पूर्णादपि पूर्णतरः
कनेन दूरे हीयते हीनादपि हीनतरः । अणोरणीयान् महतो
महीयान् इत्याशयः । भुवनस्य मध्ये अयं परमात्मा महत्
यक्षम् महान् ईश्वरः । सर्वे राष्ट्रभूतः राजानः तस्मै वलि
भरन्ति । अयं परमात्मा एव परमसम्राट् ॥ १५ ॥

यतः यस्मात् सूर्यः उदेति उत्पद्यते यत्र यस्मिंश्च
अस्तं गच्छति प्रलीनो भवति तदेव ज्येष्ठम् अहं मन्ये किं
चन किञ्चिदपि न तद् उ अत्येति तस्मात् ज्यायः ॥ १६ ॥

ये अर्वाङ्ग इति मन्त्रः तंतिरीयारण्यके पाठभेदेन
उपलभ्यते । यथा —

ये अर्वाङ्ग उत वा पुराणे वेदं विद्वांसमभितौ वदन्ति ।
आदित्यमेव ते परिवदन्ति सर्वे अग्निं द्वितीयं तृतीयं च हंसम् ॥

(तै. आ. २.१५)

श्रीसायणाचार्येण च वेदार्थप्रकाशनामके स्वभाष्ये
विवृतः । यथा —

अर्वाङ्कः अर्वाञ्चम् इदानीन्तनमनुप्यम् अध्येतृरूपम् उत
 वा पुराणे अथवा पुरातनं व्यासवसिष्ठादिरूपम् । वेदं विद्वांसं
 पाठाद् अर्थाच्च वेदतत्त्वाभिज्ञं महात्मानम् । ये मूर्खाः
 अभितो वदन्ति तत्र तत्र निन्दन्ति ते मूर्खाः सर्वे आदित्यमेव
 निन्दन्ति । ततो द्वितीयम् अग्निं निन्दन्ति । ततः तृतीयं
 हंसं गमनशीलं वायुं निन्दन्ति । अस्य वेदविदः अग्निवाय्वा-
 दित्यसायुज्ययोग्यत्वाद् एतन्निन्दैव तेषां निन्दा ॥१७॥

अस्य हरेः हरिद्वर्णस्य हंसस्य स्वर्गं पततः स्वर्गमुद्दिश्य
 उड्डयमानस्य पक्षी सहस्राहूष्यं वियती तावत् अन्तरं विस्तृती
 यावत् अतिक्रमितुं दिनसहस्रं व्यत्येति । स हंसः सर्वान् देवान्
 उरसि उपदद्य निधाय विश्वा भुवनानि सर्वाणि प्राणिजातानि
 संपश्यन् याति गच्छति ॥१८॥

यस्मिन् ज्येष्ठं परब्रह्म अधि श्रितं स जनः सत्येन
 सत्यरूपधर्मेण ऊर्ध्वः तपति ब्रह्मणा स्तुतिरूपेण धर्मेण अर्वाङ्कः
 अधस्तात् वि पश्यति पृथ्वीलोकस्थितं सर्वं वस्तुजातं
 विजानाति । प्राणेन प्राणनरूपधर्मेण तिर्यङ्कः सर्वतः प्राणति
 व्याप्तो भवति । अथवा यस्मिन् सूर्ये ज्येष्ठं परब्रह्म अधि श्रितं
 स सूर्यः । सत्येन इत्यादि तु तुल्यम् ॥१९॥

यो वै जनः याभ्यां वसु परब्रह्म निर्मथ्यते तं अरणी
 विद्यात् स विद्वान् ज्येष्ठं मन्येत स महत् ब्राह्मणं विद्यात् ।
 अत्र ज्येष्ठम् महद् ब्राह्मणम् इत्याभ्यां परब्रह्मैव विवक्षितम् ।
 स्वदेहमरणं कृत्वा प्रणवं चोत्तरारणिम् । ध्याननिर्मथनाभ्यासाद्
 देवं पश्येन् निगूढवत् ॥ (श्वेताश्व. १. १४) इति
 श्वेताश्वतरीयो मन्त्रः अत्रार्थे अनुसंधेयः ॥२०॥

सः परमात्मा अग्रे सृष्टेः पूर्वम् अपाद् असृष्टः आसीत् ।
 अग्रे सृष्टौ पूर्वम् स्वः सूर्यम् आभरत् आहरत् जनयामास
 इत्यर्थः । अनन्तरं चतुष्पाद् भूत्वा भोगविषयः अभवत् । स
 एव च भोक्ता सन् भोजनम् आदत्त भोग्यं वस्तुजातं बुभुजे ।
 अस्य चतुष्पात्त्वं पादोऽस्य विद्वा भूतानि त्रिपादस्यामृतं
 दिवि (पुरुषसूक्त = ऋ. १०. ९०. ३) इत्यभिप्रायेण
 सोऽयमात्मा चतुष्पात् (माण्डूक्योप. २) इत्यभिप्रायेण वा ॥२१॥

यो जनः उत्तरावन्तं सर्वोत्कृष्टं सनातनं नित्यं देवं
 परमात्मानम् उपासातं उपासीत सः भोग्यः भोगयोग्यः
 भोक्ता भवत् भवेत् अथो अपिच बहु अन्नम् अदत् अन्येभ्यो
 भोग्यवस्तुजातं दद्यात् ॥२२॥

परमात्मानम् एनं विद्वांसः सनातनम् अनादित्वात्
 नित्यं पुरातनम् आढुः । उत अपिच अद्य पुनर्णवः स्यात्
 नवजात इव पुनर्भवति । अत्र दृष्टान्तः । अहोरात्रे पुरातने
 अपि प्रत्यहं प्र जायेते पुनःपुनः नवे इव जायेते । रूपयोः
 रूपविषये अन्यः नवजातः अन्यस्य भूतकालीनस्य समः ।
 यथा भूतकालीने अहोरात्रे तथा वर्तमानकालीने अपि इत्यतः
 पुराणत्व नवत्वं च ॥ २३ ॥

यद्यपि परब्रह्म एकमेव तथापि अस्मिन् जगति स्वं
 स्वस्वरूपं शतं शतधा सहस्रं सहस्रधा अयुतं दशसहस्रधा न्यर्बुदं
 दशकोटिधा निविष्टं गूढं वर्तते । अत एव एकमपि तद् बहु
 भवति । अभिपश्यत एव अस्य तत् घ्नन्ति विद्वांसः तत्
 प्रकटीभूतम् अनेकत्वम् एकत्वम् आपादयन्ति । तस्मात् ततः
 एतत् एवंविधे विदुषि एषः देवः रोचते प्रकाशते ॥ २४ ॥

परमात्मनः द्वे रूपे । जीवः ईशश्च । तयोः एकं
 वालाद् अणीयस्कं केशादपि सूक्ष्मतरम् । वालाग्रशतभागस्य
 शतधा कल्पितस्य च । भागो जीवः स विज्ञेयः स चान-
 न्त्याय कल्पते ॥ (श्वेताश्व. ५. ९) इति श्रुतिरत्रानुसंधेया ।
 उत अपिच एकम् अपरं न इव दृश्यते व्यक्ततया न दृश्यते ।
 यतो वाचो निवर्तन्ते अप्राप्य मनसा सह ॥ (तैत्ति. उप.
 २. ४. ९) अदृष्टो द्रष्टा । (बृह. ८. ७. २३) इत्यादयः
 श्रुतयोऽत्रानुसंधेयाः । ततः परिष्वजीयसी उभाभ्यामपि
 परमात्मनः रूपाम्यां निकटतरा उभयरूपव्यापिनी या देवता
 सा मम प्रिया ॥ २५ ॥

इयं पूर्वोक्ता ईशो जीवे च व्याप्य स्थिता देवता
 कल्याणी परमानन्दस्वरूपा अजरा नित्या मर्त्यस्य मरणधर्मवतः
 मनुष्यस्य गृहे देहे अमृता अमरणधर्मा अविनाशशालिनी
 तिष्ठति । यस्मै जीवाय जीवस्य कृते सा कृता तपोयोग-
 समाधिभिः ज्ञानगोचरीकृता स जीवः शये निर्वृतो भूत्वा
 शय्यासुखम् अनुभवति । यः मनुष्यदेहः चकार बहून्
 प्रयत्नान् कृत्वा तां देवतां जीवाय ज्ञानगोचरीकृतवान् स
 जजार जीर्णः अभवत् ॥ २६ ॥

इत्थं स्मृति मन्त्रः श्वेताश्वतरोपनिषदि चतुर्थाध्याये
 तृतीयो मन्त्रः । स च तत्र स्पष्टो मन्त्रार्थ इत्येवं श्री-
 शंकराचार्यैविवृतः ॥ २७ ॥

उत्तंपामिति मन्त्रस्य शब्दार्थस्तु स्पष्ट एव एक एव
 परमात्मा अनेकरूपेण अवस्थित इत्यभिप्रायोऽपि स्पष्ट
 एव ॥ २८ ॥

पूर्णं परब्रह्मरूपं जगत् पूर्णात् परब्रह्मणः उदचति
 उदग्च्छति । परब्रह्मणः परब्रह्मरूपमेव जगत् उत्पद्यते ।
 पूर्णं परब्रह्मरूपं जगत् पूर्णेन परब्रह्मणा सिच्यते पोष्यते ।
 उत अपिच तत् परब्रह्म यतः येन तत्त्वेन परिपिच्यते
 तद् अद्य विद्याम इति परब्रह्मणोऽपि परिपोषकं तत्त्वं
 ज्ञातुम् ऋषिः आशंसते ॥ २९ ॥

एषा परब्रह्मरूपा देवता सनन्ती नित्या सती सनमेव
 जाता नित्यमेव जायते । एकैव नित्यनूतनानि रूपाणि घत्ते !
 पुराणी पुरातनी एषा देवता सर्वं परिवभूव सर्वदेशं सर्व-
 कालं च व्याप्य तिष्ठति । उपसोऽपि विभाती प्रकाशिका
 सा मही महती देवी एकैकेन म्रियता विचष्टे । यः कोऽपि
 पश्यति तस्मिन् स्थित्वा सा देवतैव पश्यति । सा देवता
 यदि अन्तःस्थिता न भवेत् न कोऽपि पश्येद् इत्यर्थः ॥ ३० ॥

अविरिति मन्त्रस्य शब्दार्थः स्पष्टः । सकलं वस्तुजातं
 यत् स्वस्वकार्यक्षमं तत्र हेतुभूता अन्तःस्थिता इयं परमात्म-
 स्वरूपा देवी एव इत्यभिप्रायोऽपि स्पष्टः ॥ ३१ ॥

अन्ति सन्तं समीपे विद्यमानं परमात्मानं कोऽपि
 न जहाति । परमात्मा वस्तुनः स्वरूपभूतः एव तद्वानौ
 वस्तुनः स्वरूपनाश एव इत्यतः न कोऽपि तं जहाति
 इत्यर्थः । अन्ति सन्तं समीपे विद्यमानं परमात्मानं न
 कोऽपि पश्यति । देवस्य काव्यं माहात्म्यं पश्य यत्
 स देवः न ममार न जीर्यति न म्रियते न वा जीर्णो
 भवति ॥ ३२ ॥

अपूर्वेण सर्वप्रथमेन येन परमात्मना इपिताः प्रेरिताः
 याः वाचः ता एव लोकाः यथायथम् यथा प्रेरिताः तथैव
 अन्यूनानतिरिक्ताः वदन्ति । अपिच वदन्तीः उद्यमानाः ताः
 यत्र गच्छन्ति तद् विद्वांसो महद् ब्राह्मणम् आहुः । उच्चरिताः
 ताः यः शृणोति श्रुत्वा च तासाम् अर्थं यः जानाति सोऽपि
 परमात्मा एव । अन्तःस्थितः परमात्मा यदि न भवेत् न
 कोऽपि वक्तुं श्रोतुं वा समर्थो भवेद् इत्यभिप्रायः ॥ ३३ ॥

यत्रेति मन्त्रः स्पष्टार्थः ॥ ३४ ॥

येभिर्वात इति मन्त्रोऽपि स्पष्टार्थप्रायः । सध्रीचीः
 संहिता इति यावत् । आहुतिम् अत्यमन्यन्त इत्यस्य आहुतिभिः
 वयं न स्पृष्टाः इति ये अमन्यन्त इत्यर्थः । आशयस्तु एवंभूतः
 परमात्मैव इति । केनेपितं पतति प्रेषितं मनः । (केन. १.१)
 भीषास्माद् वातः पवते । (तैत्ति. उप. २.८) इत्यादयः
 श्रुतयोऽत्रानुसंधेयाः ॥ ३५ ॥

इमामेषामिति मन्त्रः जैमिनीयोपनिषद्ब्राह्मणे विवृतः ।
 इमाम् एषा पृथिवी वस्त एकः इति अग्निर्ह सः । अन्तरिक्षं
 पर्यको बभूव इति वायुर्ह सः । दिवमेको ददते यो विधत्तेति
 आदित्यो ह सः । विश्वा आशाः प्रतिरक्षन्ति अन्य इति एता ह
 वै देवता विश्वा आशाः प्रतिरक्षन्ति चन्द्रमा नक्षत्राणीति ॥
 (जैमि. उप. ब्रा. १. ३४) ॥ ३६ ॥

यो विद्यात् इति मन्त्रः स्पष्टार्थः ॥ ३७ ॥

वेदाहमिति मन्त्रोऽपि स्पष्टार्थः ॥ ३८ ॥

यदन्तरेति मन्त्रस्य अप्स्वासीत् इति मन्त्रस्य च शब्दार्थंस्तु स्पष्टप्रायः । आशयस्तु प्रलयकालेऽपि परमात्मा अक्षत एव तिष्ठतीति ॥ ३९-४० ॥

उत्तरेणेवेति मन्त्रस्य शब्दार्थंस्तु स्पष्टप्रायः । आशयः किन्तु अस्पष्ट एव ॥ ४१ ॥

निवेशन इति मन्त्रः प्रकारभेदेन ऋग्वेदसंहितायां पठितः । यथा -

रा॒यो बु॒ध्नः॑ सं॒गम॑नो वसू॒नां॑ वि॒श्वा रू॒पाभि॑ च॒ष्टे श॑चीभिः ।

दे॒व इ॒व स॒विता॑ स॒त्यध॒र्म॑न्द्रो न त॒स्यौ॑ स॒मरे॑ ध॒नाना॑म् ॥

(ऋ. १०. १३९. ३)

श्रीसायणाचार्यैश्च विवृतः । यथा-

रायः धनस्यं बुध्नः बन्धको मूलभूतो वा । तथा वसूनां धनानां संगमनः संगमयिता प्रापयिता । ईदृशः सविता शचीभिः दीप्तिभिः विश्वा रूपा सर्वाणि रूपाणि निरूपणीयानि पदार्थजातानि अभि चष्टे अभिपश्यति प्रकाशयति । अपिच देवइव अयं सविता सावको देवः सत्यधर्मा सत्यम् अवितथं धर्मधारण धारणहेतुभूतं कर्म वा यस्य तादृशो भवति । तथा इन्द्रो न इन्द्र इव धनानां समरे संग्रामे सम्यक् प्रापणे तस्यौ । अयं सविता उद्युक्तः सन् तिष्ठति ॥४२॥

पुण्डरीकं नवद्वारं नवद्वारं शरीरम् । तत् त्रिभिर्गुणेभिः त्रिभिः सत्त्वरजस्तमोलक्षणगुणैः आवृत व्याप्तम् । तस्मिन्

तत्र यद् आत्मन्वत् यक्षं महत् परमात्मतत्त्वं वर्तते तत् वै
ब्रह्मविदो विदुः जानन्ति ॥४३॥

परमात्मा पूर्णकामत्वात् अकामः कामरहितः धीरः
बुद्धिमान् अमृतः नित्यः रसेन तृप्तो न कुतश्चन ऊनः
परिपूर्णरसात्मकः इत्यर्थः । तम् एवंविधं धीरम् अजरं जरारहितं
युवानं नित्यतरुणम् आत्मानम् एव विद्वान् जानन् मृत्योः न
विभाय न विभेति ॥४४॥]



५६ *

का. १२. सू. १

[वृहत् महत् सत्यम् उग्रम् ऋतम् कदापि क्षणमात्रमपि
अप्रस्खलन् सर्वं वस्तुजातं स्वस्वकर्मणि स्थापयन् विश्वस्थिति-
हेतुभूतो नियमः दीक्षा तपः ब्रह्म स्तोत्र यज्ञश्च इत्येतानि यां
पृथिवीं धारयन्ति सा भूतकालीनस्य भविष्यत्कालीनस्य । उप-
लक्षणमेतत् वर्तमानकालीनस्य वस्तुजातस्य च । पत्नी शासित्री
नः अस्माकम् उरुं लोकं कृणोतु करोतु । तस्याः कृपया
विशालस्यलभाजो वयं भवेम इत्यर्थः ॥१॥

उद्वतः उन्नतायाः प्रवतः प्रसृतायाश्च यस्याः पृथिव्याः
बहु असंवाद्यं समं च भूयिष्ठो देशः वाधारहितः समश्च । या
च नानावीर्याः विविधगुणाः ओषधीः विभर्ति धारयति सा

* अस्या व्याख्याया स्पष्टार्था मन्त्राः मन्त्रभागाश्च न विवृताः ॥

का. १२. सू. १

पृथिवी मानवानां वध्यतः मध्यतः मध्ये नः अस्मत्कृते प्रथताम्
विशाला भवतु राध्यतां समृद्धा च भवतु ॥२॥

यस्यां समुद्रः उत अपिच सिन्धुः नदी इतराश्च
आपः वर्तन्ते यस्याम् अन्नं कृष्टयः तद्भक्षकाः प्रजाश्च
संवभूवुः उत्पद्यन्ते यस्याम् इदम् प्राणत् उच्छ्वसत् एजत्
संचरत् इदं प्राणिजातं जिन्वति विचरति सा भूमिः नः
पूर्वेषु दधातु सा तथा करोतु यथा वयं सोमादीनां प्रथम-
पातारो भवेम इत्यर्थः ॥ ३ ॥

यस्यां पूर्वं पूर्वजनाः भूतकालीनाः जनाः विचक्रिरे
विस्तृताः अभवन् यस्यां देवाः असुरान् अभ्यवर्तयन् पराजय-
भाजः अकुर्वन् गवाम् अश्वानां वयसश्च पक्षिणां विण्ठा
निवासस्थानं सा पृथिवी नः अस्मत्कृते भगं समृद्धिं वर्चः
तेजश्च दधातु अस्मभ्यम् एतत् ददातु इत्यर्थः ॥ ५ ॥

विश्वंभरा विश्वस्य सर्वस्य धारयित्री वसुधानी वसु
धनं दधाना प्रतिष्ठा स्थिरा हिरण्यवक्षा हिरण्यगर्भा जगतो
निवेशनी संचरतः प्राणिजातस्य स्थानदात्री वंश्वानरं सर्वत्र
वर्तमानम् अग्निं विभ्रती इन्द्रऋषभा इन्द्रेण पतिमती नः
द्रविणे धनं दधातु ॥ ६ ॥

यां पृथिवी विशालां भूमिं विश्वदानी सर्वदा अस्वप्नाः
जाग्रतः देवाः अप्रमादं प्रमादरहिता भूत्वा रक्षन्ति सा नः
प्रियं मधु दुहां ददातु अयो अपि च वर्चसा तेजसा उक्षतु
सिञ्चतु ॥ ७ ॥

या अग्रे सृष्टेः प्रारम्भकाले अणवे अधि समुद्रे सलिलं जलरूपा आसीत् । अप एव ससर्जादौ (मनु. १. ८) इत्यादिः स्मृतिः अत्रानुसंधेया । यां मनीषिणः चतुराः देवाः मायाभिः स्वदिव्यशक्तिभिः अन्वचरन् अन्वगच्छन् यस्याः पृथिव्याः सत्येन आवृतं त्रिकालाबाधितम् अमृतं नित्यं हृदयं गूढस्वरूपं परमे व्योमन् सर्वोत्कृष्टे लोके । परब्रह्मणि इति यावत् । वर्तते सा भूमिः नः अस्मभ्यं त्विषि तेजः वलं च ददातु अस्मान् उत्तमे राष्ट्रे च दधातु ॥ ८ ॥

यस्याम् परिचराः समानीः आपः सर्वतो व्याप्तानि निम्नोन्नतत्वरहितानि जलानि अहोरात्रे रात्रिदिवम् अप्रमादं प्रमादराहित्येन क्षरन्ति प्रवहन्ति भूरिधारा बहुनदीका सा भूमिः नः पयः दुग्धं दुहां ददातु अथो अपि च वर्चसा तेजसा उक्षतु सिञ्चतु ॥ ९ ॥

याम् अश्विनौ अमिमातां यस्याः मानं अश्विनौ अकुरुताम् यस्यां विष्णुः विचक्रमे पदानि न्यदधात् शचीपतिः शक्त्या स्वामी इन्द्रः याम् आत्मने आत्मनः कृते अनमित्रां शत्रुरहितां चक्रे सा नो भूमिरित्यादि स्पष्टार्थम् ॥ १० ॥

हे पृथिवि ते तव हिमवन्तः गिरयः सुखदाः भवन्तु ते तव अरण्यम् स्योनम् सुखदम् अस्तु । बभ्रुवर्णा कृष्णवर्णा रोहिणीं रोहितवर्णा लोहितवर्णा रक्तवर्णा विश्वरूपाम् अनेकवर्णाम् ध्रुवां स्थिराम् इन्द्रगुप्ताम् इन्द्रेण रक्षितां पृथिवीं विशालां भूमिम् अजीतः अनुपक्षितः अहतः अक्षतः । समानार्था इमे त्रयः शब्दाः । सन् अधि अस्याम् अधिष्ठितो भवेयम् ॥ ११ ॥

का. १२. सू. १

हे पृथिवि यत् ते तव मध्यं यच्च नभ्यं मध्यभागः ।
मध्यनभ्यशब्दौ समानार्थौ । याः ऊर्जः बलप्रदानि धान्यानि
ते तव तन्वः शरीरात् संबभूवुः उत्पद्यन्ते तासु तत्र नः
अस्मान् अभि पवस्व पवित्रीकुरु । मातेत्यादि स्पष्टार्थम् ।
पिपतुं इत्यस्य पूरयतु पूर्णान् करोतु इत्यर्थः ॥ १२ ॥

विश्वकर्माणः सर्वप्रकारकयागादिकर्मकर्तारः यस्यां
भूम्यां वेदिं परिगृह्णन्ति यस्यां यज्ञं तन्वते कुर्वन्ति यस्यां
ऊर्ध्वाः शुक्राः प्रकाशमानाः स्वरवः यूपाः आहुत्याः पुरस्तात्
मीयन्ते निर्मीयन्ते सा भूमिः स्वयं वर्धमाना नः वर्धयत्
वर्धयतु समृद्धान् करोतु इत्यर्थः ॥ १३ ॥

यः नः द्वेषत् अस्मान् द्विष्यात् यः पृतन्यात् अस्माभिः
समं युध्येत यः मनसा यश्च वधेन शस्त्रेण अस्मान् अभि
दासात् उपक्षपयेत् त हे पूर्वकृत्वरि भूमे पूर्वकार्यकारिणि
पृथिवि नः रन्धय अस्मद्विशमं कुरु ॥ १४ ॥

येभ्यः मर्त्येभ्यः येषां मानवानां कृते ॥ १५ ॥

हे पृथिवि ताः समग्राः सर्वाः प्रजाः नः संदुहताम्
घनादिदात्र्यः भवन्तु ॥ १६ ॥

विश्वस्वम् सर्वप्रसविनीम् । स्योनां सुखदाम् ।
विश्वहा सर्वदा ॥ १७ ॥

सघस्थं यत्र स्थाने सर्वे सह तिष्ठन्ति तादृक् तव
स्थानं महत् । त्वमपि महती बभूविथ अभवः । तव वेगः एजथुः
वेपथुश्च महान् । त्रय इमे शब्दाः समानार्थकाः । महान्
इन्द्रः त्वाम् अप्रमादं रक्षति । हे भूमे सा त्वं नः संदृशि

हिरण्यस्य इव प्र रोचय अस्मान् तथा प्रकाशवतः कुरु यथा
वयं हिरण्यसदृशाः दृश्येम इति । संदृशि इत्यस्य दर्शने
इत्यर्थः । मा नः इत्यादि स्पष्टार्थम् ॥ १८ ॥

अग्निवासाः अग्निरूपवस्त्रवती असितज्ञूः कृष्णवर्ण-
जानुमती पृथिवी मा मां त्विपिमन्तं तेजस्विनं संशितं तीक्ष्णं
कुत्रापि अप्रतिहतप्रसरं कृणोतु करोतु ॥ २१ ॥

अरंङ्कतम् अलंकृतं सस्कृतम् । स्वघया सुखेन । जरदष्टि
दीर्घायुषं चिरंजीविनम् ॥ २२ ॥

पुष्करं कमलम् ॥ २४ ॥

भगः धनधान्यादिसमृद्धिः ॥ २५ ॥

विश्वहा सर्वदा । विश्वधायसम् सर्वेषां पोषयित्रीम् ।
अच्छावदामसि स्तुमः ॥ २७ ॥

उदीराणाः उत्तिष्ठन्तः । प्रक्रामन्तः प्रचलन्तः ।
मा व्यथिष्महि व्यथायुक्ताः न भवेम ॥ २८ ॥

विमृग्वरीम् शोधयित्रीम् पावनकर्त्रीम् । ऊर्जं बलम् ।
पुष्टं पोषणम् । शिष्टं स्पष्टार्थम् ॥ २९ ॥

सेदुः श्लेष्मादिरूपो मुखमलः ॥ ३० ॥

स्योनाः सुखदाः ॥ ३१ ॥

परिपन्थिनः शत्रोः । वधम् आयुधं वरीयः दूरतरं
यथा स्यात् तथा यावय पृथक्कुरु ॥ ३२ ॥

हे भूमे सूर्येण मेदिना सहायभूतेन यावत् ते तव अभि
विपश्यामि तावत् मे मम चक्षुः उत्तरोत्तरां समां प्रतिसंवत्सरं
मा मेष्ट मा नश्यतु ॥ ३३ ॥

उत्तानाः ऊर्ध्वमुखाः । प्रतीचीम् अभिमुखीं संनिहिताम् ।
पृष्ठीभिः पशुभिः पार्श्वोत्थिभिः । प्रतिशीवरि सर्वव्यापिनि
॥ ३४ ॥

अपिपं हिंस्याम् ॥ ३५ ॥

अप सर्पं विजमाना सर्पादिजन्तुम् अप विजमाना
दूरीकुर्वन्ती । देवपीयून् देवनिन्दकान् दस्यून् परा ददती दूरे
स्थापयन्ती ॥ ३७ ॥

सदोहविधानि सदः आसनं हविर्धानं हविर्धारकं पात्रं
च । निमीयते निखन्यते । ब्रह्माणः स्तोतारः ॥ ३८ ॥

यस्यां पूर्वं प्राचीनाः भूतकृतः स्रष्टारः वेधसः पूज्याः
सप्त ऋषयः सत्रेण यज्ञेन तपसा च सह गाः घेनूः उदानृचुः
अस्तुवन् सा भूमिः नः अस्मभ्यं तद् धनं दिशतु प्रयच्छतु
यद् वयं कामयामहे । इन्द्रः पुरोगवः एतु अस्माकम् अग्रेसरो
भूत्वा व्रजतु भगः अनुप्रयुङ्क्ताम् अस्माकम् पश्चात् व्रजतु ।
उभाभ्यां सुरक्षिता वयं भवेम इत्याशयः ॥ ३९-४० ॥

व्यैलवाः वि-ऐलवाः विगतः ऐलवः चक्षुरोगः येषां ते ।
चक्षुरोगः ईर्ष्यादिः तद्रहिताः आनन्दपूर्णाः इत्यर्थः । आनन्दः
उच्चैः विनदन्तः ॥ ४१ ॥

कृष्टयः प्रजाः । पर्जन्यपत्न्यै पर्जन्यः पतिः पालको
यस्याः सा पर्जन्यपत्नी तस्यै । वर्षमेदसे वर्षेण वृष्ट्या भेदः
पीनता यस्याः सा वर्षमेदाः तस्यै ॥ ४२ ॥

यस्याः पृथिव्याः पुरः देवकृताः नगराणि देवैः निर्मितानि
यस्याः क्षेत्रे जनाः विकुर्वन्ते विशेषेण कुर्वन्ते धान्यादिवृद्धि

संपादयन्ति तां विश्वगर्भां विश्वं सर्वं गर्भे यस्याः सा तथोक्तां
पृथिवीं नः अस्मदर्थे प्रजापतिः आशामाशां सर्वत्र स्थले रण्यां
रमणीयां कृणोतु करोतु ॥ ४३ ॥

रासमाना प्रयच्छन्ती । सुमनस्यमाना कृपापूर्णमनस्का
॥ ४४ ॥

विवाचसं नानाविधभाषाभाषिणम् । नानाधर्माणं भिन्न-
भिन्नधर्मवन्तम् । धर्मशब्दोऽत्र समाजप्रचलितरीतिवाचकः ।
यथौकसं यथास्थानं स्वे स्वे स्थाने इत्यर्थः । अनपस्फुरन्ती
अप्रतिरुन्धाना ॥ ४५ ॥

तृष्टदंशमा तीक्ष्णदशनः । हेमन्तजव्वः शीतपीडितः ।
भूमलो निश्चेष्टः ॥ ४६ ॥

मत्वं लघु विभ्रती गुरुभृत् गुरु च विभ्रती भद्रपापस्य
निघनं तितिक्षुः भद्रस्य अभद्रस्य च मरणं सहमाना ।
भद्रो म्रियते अभद्रोऽपि म्रियते तयोः उभयविधयोः अपि
मृतदेहं स्वस्मिन् निखातं सहते । वराहेण संविदाना पृथिवी
सूकराय मृगाय वि जिहीते । वराहेण अविहृध्यमाना
सूकराय मृगाय च तयोः उपयोगकृते व्रजत्येव उद्यता वर्तत
एव ॥ ४८ ॥

उलम् आरण्यकपशुविशेषम् । दुच्छुनां वाधाम्
ऋक्षीकां भल्लूकीम् । अथवा दुच्छुना नाम ऋक्षीका नाम
च रक्षसी ॥ ४९ ॥

अरायाः किमीदिनश्च रक्षोविशेषाः ॥ ५० ॥

का. १२. सू. १

अचिः ज्वाला वातस्य प्रयाम् उपवाम् अनु वाति ।
उपवा व्यक्तिविशेषस्य संमुखं वातस्य वानम् । प्रवा तद्विरुद्ध-
दिशि वानम् । ज्वाला यस्यां दिशि वातः वाति तस्यां दिशि
प्रजति ॥ ५१ ॥

भद्रया कल्याणप्रकारेण । प्रिये इष्टे । इष्टवस्तु-
जातमध्ये इत्यर्थः ॥ ५२ ॥

व्यचः व्यापनम् इष्टफलप्रापणं वा ॥ ५३ ॥

सहमानः विजेता । अभीपाद् विश्वापाद् विपासहिः
त्रयोऽपि इमे शब्दाः विजेतृवाचकाः । आशामाशां सर्वत्र ॥ ५४ ॥

अदः एतत् यद् यदा हे देवि त्वं देवः उक्ता सती
पुरस्तात् प्रथमाना महित्वं विशालतां व्यसर्पः प्राप्तवती
तदानीं त्वां सुभूतं शोभना अवस्था आविशत् त्वं चतस्रः
प्रदिशश्च अकल्पयथाः ॥ ५५ ॥

संग्रामाः समितयश्च न भिन्नाः ॥ ५६ ॥

आक्षिपन् न्यवसन् । यात् यस्मिन् क्षणे पृथिवी
अजायत तस्मात् क्षणात् आरभ्य । मन्द्रा प्रमोदयुक्ता ।
अग्नेत्वरी पुरोगामिनी । गृभिः निघानम् ॥ ५७ ॥

त्विपीमान् त्विपिमान् तेजस्वी । जूतिमान् वेगवान् ।
दोघतः पीडाकरान् जनान् ॥ ५८ ॥

शान्तिवा शान्ता । कीलालोधनी कीलालः सारभूतो

अंशः यस्याः सा तथोक्ता ॥ ५९ ॥

भुजिष्यं पात्रं भोग्यवस्तुपूर्णं भाजनम् । मातृमद्भूचः
भोगे आविः अभवत् । पृथिवीरूपा माता येषां वर्तते तेभ्यः
तेषां कृते पूर्वोक्तं पात्रं भोगाय प्रकटमभवत् ॥ ६० ॥

आवपनी दृष्टवस्तुजातस्य दात्री । प्रथमजा ऋतस्य
यज्ञादपि पूर्वं जातः ॥ ६१ ॥

हे पृथिवि अस्मभ्यं ते उपस्थाः अनमीवाः अयक्ष्माः
प्रसूताश्च सन्तु तव स्थानानि रोगरहितानि यक्ष्मरहितानि
सुखप्रसूनि च भवन्तु । नः अस्मभ्यं दीर्घम् आयुः प्रतिबुध्यमानाः
च सन्तु । तानि स्थानानि, दीर्घायुर्जनकानि च भवन्तु ।
शिष्टं स्पष्टार्थम् ॥ ६२ ॥

हे कवे अलौकिकसामर्थ्ययुते मातर्भूमे मा मां भद्रया
शोभनप्रकारेण श्रियां सुप्रतिष्ठितं निवेहि भूत्यां च मा मां
घेहि ॥ ६३ ॥]

५७

का. १९. सू. ५३

अनेन सूक्तेन सर्वजगत्कारणभूतः कालरूपः परमात्मा
स्तूयते । तत्र प्रथमया कालः अश्वात्मना रूप्यते । सप्तरश्मिः
[सप्त] संध्याकाः रश्मयो रज्जवो मुखग्रीवापादाववद्धा
यस्य सः सहस्राक्षः सहस्रलोचनः अजरः जरारहितः नित्ययुवा
भूरिरेताः । रेतः शुक्ररूपः सप्तमो धातुः । प्रभूतवीर्यः रेतः-
सेचनसमर्थः अपत्योत्पादनशक्तः । कालः कलयिता अश्वो
वहति स्वारोहकान् अभिमतं प्रदेशं प्रापयति । तम् अश्वं
विपश्चितः अश्वारोहणावरोहणादिषु कुशला अश्वशास्त्र-
निष्णाताः कवयो धीमन्तः आरोहन्ति । तस्य अश्वस्य चक्रा

चक्राणि गन्तव्यानि स्थानानि विश्वा विश्वानि भुवनानि ।
 इति अश्वपक्षे अर्थः । विवक्षितस्तु । अश्वः अश्नुते व्याप्नोति
 भूतभविष्यद्वर्तमानकालवर्तीनि वस्तूनीति अश्वः । कालः कलयिता
 सर्वस्य जगतः अनवच्छिन्नकालरूपः परमेश्वरः । सप्तरश्मिः ।
 रश्मिशब्देन ऋतव उच्यन्ते । सप्तर्तुः एकैक ऋतुर्मासद्वयात्मकः
 सप्तमस्तु प्रयोदशो मासः । सहस्राक्षः । अत्र अक्षिशब्देन
 दिनानि रात्रयश्च उच्यन्ते । सहस्रसंख्याकाहोरात्रयुवतः । अजरः
 जरारहितः सर्वदा एकरूपः । भूरिरेताः प्रभूतजगत्सर्जनसमर्थ-
 शक्तिसंपन्नः । एवरूपः कालो वहति प्राणिजातं स्वस्वकर्मसु
 प्रापयति । तं कालं कवयः क्रान्तदर्शिनो विपश्चितः विद्वांसः
 आ रोहन्ति स्वाधीनं कुर्वन्ति । स्वाधीनकाला भवन्तीत्यर्थः ।
 तस्य कालात्मकस्य रथस्य चक्रा चक्राणि विश्वा विश्वानि
 भुवनानि भूतजातानि । लोकान् अभिगच्छन्ति इति शेषः ॥
 अथवा । अश्वशब्देन आदित्य उच्यते । तथा च यास्कः । एको
 अश्वो वहति सप्तनामा । आदित्यः । सप्तास्मै रथमयो रसान्
 अभिसंतामयन्ति सप्तानम् ऋषयः स्तुवन्तीति वा (नि. ४.
 २७) । कालात्मको अश्वः सूर्यः सप्तरश्मयः प्रधानभूता यस्य ।
 ते चैव सप्त सूर्या इत्युच्यन्ते । देवा आदित्या ये सप्त तेभिः
 सौमाभि रक्ष नः (ऋ. ९. ११४. ३) इति निगमः । यद्वा
 रश्मिशब्देन छन्दासि अभिधीयन्ते । तथा च निगमः ।
 ऋग्भिः पूर्वाह्णे दिवि देव ईयते यजुर्वेदे तिष्ठति मध्ये
 अह्नः । सामवेदेनास्तमये महीयते वेदैरशून्यस्त्रिभिरेति
 सूर्यः ॥ (तं. ब्रा. ३. १२. ९. १) यद्वा रश्मिमन्तो
 अश्वा रश्मिशब्देन उच्यन्ते । मत्वर्थीयस्य लोपः । सप्ताश्वः ।

सप्त युञ्जन्ति रथम् एकचक्रम् (अथर्व. ९. १४. २) इति
 निगमः । सहस्राक्षः अक्षिवद् अक्षीणि किरणाः सहस्र-
 किरणोपेतः अजरः अविनश्वरो नित्यः भूरिरेताः ।
 उदकवाची रेतःशब्दः । यदा खलु वा असावादित्यो
 न्यङ्ग रश्मिभिः पर्यावर्तते अथ वर्पति (तै. सं. २. ४. १०. २)
 इति श्रुतिः । एवरूप आदित्यो वहति कालचक्रं धारयति ।
 तं कालात्मकं सूर्यं विद्वांसः अधिगतपरमार्थाः आरोहन्ति
 सूर्यमण्डलं भित्त्वा उपगच्छन्ति । द्वाविमौ पुरुषौ लोके
 सूर्यमण्डलभेदिनौ । परिव्राड् योगयुक्तश्च रणे चाभिमुखो
 हतः ॥ इति स्मृतेः । यद्वा स्वात्मभावेन अधितिष्ठन्ति ।
 अत एव आदित्यं पुरुषं प्रकृत्य श्रूयते । तद् योऽयं सोऽसौ
 योऽसौ सोऽहम् । तदुक्तम् ऋषिणा सूर्यं आत्मा जगतस्तस्थुपश्च
 (ऐ. आ. २. २. २. ४) इति । तस्य सूर्यस्य चक्रा चक्राणि
 चङ्क्रमणानि व्याप्तिस्थानानि सर्वाणि जगन्तीति ॥ १ ॥

अनया संवत्सररूपकालचक्रं वर्णयते । तस्य संवत्सर-
 कालस्य चक्राणि एकं त्रीणि षट् सप्त द्वादशैति तत्रतत्र
 आम्नायते । तथा च शौनकोऽप्याह । त्रिधा द्वादशधा षोढा
 पञ्चधा सप्तधा तथा । संवत्सरं चक्रवच्च पराभिः कीर्तय-
 त्युषिः ॥ (वृ. दे. ४. ३२) इति । एष सर्वजगत्कारण-
 त्वेन अनुभूयमानः कालः परमात्मा सप्त चक्रा चक्राणि सप्त
 ऋतून् वहति धारयति । अस्य संवत्सरस्य सप्त नाभिः
 नाभयः । नह्यते नाभिः । अक्षबन्धकानि मध्यच्छिद्राणि
 सप्त ऋतुसंधिकालाः । अस्य अक्षः नु अमृतम्
 अमरणधर्मकम् अविनश्वरं तत्त्वम् । सः पूर्वोक्त-

का. १९. सू. ५३

संवत्सररूपः प्रथमः सर्वस्य आदिभूतो देवः द्योतमानः
 नित्यज्ञानरूपः कालः परमात्मा इमा इमानि
 नामरूपात्मना व्याकृतानि विश्वा विश्वानि भुवनानि भवनवन्ति
 चराचरात्मकानि जगन्ति अञ्जत् अञ्जन् व्यक्तीकुर्वन् स्वेन
 कालेन अवच्छिन्नानि कुर्वन् उत्पादयन् सः । स्यति संहरतीति
 सः । पोऽन्तकर्मणि । संहरंश्च ईयते गच्छति व्याप्नोति सर्वम्
 आवृत्य वर्तते । नुशब्दः प्रसिद्धौ ॥ यद्वा अध्यात्मपरत्वेन
 योज्यः । कालः कलयिता सर्वेन्द्रियव्यापारकर्ता शरीराभिमानी
 देवः । बन्धकाः विषया रूपादयः । अमृतं चैतन्यम् । अक्षः
 सर्वेन्द्रियेषु तद्विषयेषु च अनुगतः । एवं सर्वाणि प्राणिजातानि
 अञ्जत् प्रेरयन् ईयते । सः उपसंहरंश्च स कालः ईयते
 तत्त्वज्ञैर्ज्ञायते ॥ २ ॥

काले सर्वजगत्कारणभूते नित्ये अनवच्छिन्ने परमात्मनि
 स्वस्वरूपे । अधिशब्दः सप्तम्यथानुवादी । पूर्णः सर्वत्र व्याप्तः
 कुम्भः । कुम्भः अहोरात्रमासर्तुसंवत्सरादिरूपः अवच्छिन्नो
 जन्यः कालः आहितः निहितो वर्तते । सर्वस्य कार्यस्य
 स्वकारणेऽवस्थानात् । अत्र विद्वदनुभवं श्रुतिः प्रमाणयति ।
 तं जन्यं कालं सन्तः सत्पुरुषाः बहुधा नानाप्रकारम् अहो-
 रात्रादिभेदेन पश्यामो नु अनुभवामः खलु । अथवा तं जन्य-
 कालाघारं परमात्मानं बहुधा बहुभिः श्रवणमनननिदिध्यासनैः
 पश्यामः साक्षात्कुर्मः । सन्तः सद्रूपब्रह्मोपासका वयम् ।
 अस्ति ब्रह्मेति चेद् वेद सन्तम् एनं ततो विदुः (तं. आ. ८. ६)
 इति हि श्रुतिः । वैनुशब्दौ प्रसिद्धयर्थौ । स कालः इमा
 इमानि परिदृश्यमानानि विश्वा विश्वानि व्याप्तानि भुवनानि

भूतजातानि प्रत्यङ्ग प्रत्यञ्चनः अभिमुखाञ्चनः आव्याप्नुवन्
भवति । तं कालं परमे उत्कृष्टे सांसारिकसुखदुःखादिद्वन्द्व-
दोषरहिते व्योमन् व्योमनि आकाशवत् निर्लेपे सर्वगते
विविधं रक्षके परमानन्दप्रदायके स्वस्वरूपे वर्तमानम् आहुः
विद्वांसः ॥ ३ ॥

स एव कालः भुवनानि भूतजातानि सम् आ भरत्
आहरत् आहरति उत्पादयति । यद्वा स्वेनोत्पादितानि
भुवनानि समन्तात् पुष्पाति । स एव कालः भुवनानि सं
पर्येत् सम्यक् परिगच्छति व्याप्नोति । स एव पिता एषां
भुवनानां जनकः सन् एषां पुत्रोऽभवत् भवति । काल
एव पितृत्वेन पुत्रत्वेन च व्यवह्रियते । यः पूर्वजन्मनि पितृ-
त्वेन जातः स एव अस्मिन् जन्मनि पुत्रत्वेन व्यवह्रियते
अवच्छेदककालाधीनत्वात् सर्वस्य । अथवा एकस्मिन् जन्म-
न्येव पितुः पुत्रत्वम् आम्नायते । अङ्गाद् अङ्गात् संभवसि
हृदयाद् अधि जायसे । आत्मा वै पुत्रनामासि स जीव
शरदः शतम् ॥ (कौ. उ. २. ११) । तस्मात् सर्वोत्पादकात्
सर्वगतात् पुत्रादिरूपेण भविष्यतश्च तस्मात् कालाद् अन्यत्
परम् उत्कृष्टम् तेजोरूपत्वम् अर्थसिद्धम् । तस्य भासा सर्वमिदं
विभाति (कठ. ५. १५) इति श्रुतेः ॥ ४ ॥

कालः परमात्मा [अमुम्] अमूं विप्रकृष्टां दिवं द्यूलोकम्
अजनयत् । उत अपि च इमाः परिदृश्यमानाः सर्वप्राण्या-
धारभूताः पृथिवीः । व्यत्ययेन बहुवचनं कक्ष्याभेदेन वा ।
तथा । ह्यशब्दः एवार्थे । कालेन एव भूतं भूतकाले आधारे
अवच्छिन्नं भयं भविष्यन्न इपितम् इष्टम् इष्यमाणं वर्त-

मानकालां वच्छिन्नं च जगद् वि तिष्ठते विशेषेण आश्रितं
वर्तते ॥ ५ ॥

कालः कालरूपः परमात्मा भूमिं भवनवत् जगत् असृजत ।
व्यत्ययेन आत्मनेपदम् । काले प्रेरके सति सूर्यः आदित्यः
तपति जगत् प्रकाशयति । काले एव आश्रये विश्वा विश्वानि
भूतानि वर्तन्ते । काले चक्षुः । उपलक्षणमेतत् । चक्षुरादी-
न्द्रियाणि । वि पश्यति । इदमप्युपलक्षणम् । दर्शनादिकर्माणि
कुर्वन्ति । यद्वा चक्षुः । चक्षुःशब्दो लुप्तमत्वर्थीयः ।
चक्षुष्मान् सर्वेन्द्रियाधिष्ठाता वि पश्यति स्वस्वेन्द्रियव्यापारं
करोति ॥ ६ ॥

काले परमात्मनि मनः जगत्सिसृक्षानिमित्तभूतं मनो
वर्तते । तस्मिन्नेव प्राणः सूत्रात्मा सर्वजगदन्तर्यामी वर्तते ।
अन्तर्यमनोपाधिकत्वेन काले वर्तते इति आधार-
व्यपदेशः । यद्वा मनः । जात्येकवचनम् । सर्वेषां प्राणिनां
मनांसि । प्राणः पञ्चवृत्तिकः । प्राणाः अपि परमात्मन्येव
वर्तन्ते । तथा नाम नामधेयं सर्वेषां वस्तूनां संज्ञा अपि
तत्रैव समाहितम् । स्त्रीपुरुषादिसंज्ञाभिः काल एव उच्यते
इत्यर्थः । यद्वा सर्वेषां रूपाणि कृत्वा तेषां नामान्यपि
स्वयमेव व्यवहरति इत्येतदभिप्रायेण काले नाम समाहितम्
इत्युक्तम् । सर्वाणि रूपाणि विचित्य धीरो नामानि कृत्वा-
भिवदन् यदास्ते (तै. आ. ३. १२. ७) इति हि श्रुतिः ।
कालेन वसन्तादिरूपेण आगतेन सर्वा इमाः प्रजाः नन्दन्ति
संतुष्यन्ति स्वस्वकार्यसिद्धेः ॥ ७ ॥

काले परमात्मनि तपः जगत्सर्जनविषयं पर्यालोचनम् ।
 तपसा चीयते ब्रह्म (मु. १. १. ८) इत्यादौ तपःशब्दः
 पर्यालोचनार्थत्वेन व्याख्यातः । तथा ज्येष्ठं सर्वस्य आदिभूतं
 हिरण्यगर्भाख्यं तत्त्वं वर्तते । तथा ब्रह्म साङ्गो वेदः तत्प्रति-
 पादकः समाहितं सम्यगाहितः । यद्वा तपः कृच्छ्रचान्द्रायणा-
 दिकम् तत्फलप्रदातृत्वात् तत्रैव वर्तनम् । एकः कालशब्दो
 योगिकः । कलयितरि काले । ज्येष्ठं ब्रह्म हिरण्याख्यम् । हशब्दः
 अवधारणे । कालः सर्वस्य जगत ईश्वरः स्वामी । यः कालः
 प्रजापतेः प्रजानां स्रष्टुः चतुर्मुखस्य ब्रह्मणः पिता जनकः
 आसीत् ॥ ८ ॥

तेन कालेन इषितम् इष्टं सर्वं स्रष्टव्यं जगत् कामितम्
 इत्यर्थः । तेनैव जातम् उत्पादितं जगत् । तत् तज्जगत् ।
 उशब्दः अवधारणे । तस्मिन्नेव काले प्रतिष्ठितम् । कालो
 ह काल एव ब्रह्म देशकालावच्छिन्नं सच्चित्सुखयितृरसम्
 अवाध्यं परमार्थतत्त्वं भूत्वा परमेष्ठिनं परमे स्थाने सत्यलोके
 तिष्ठन्तं चतुर्मुखब्रह्माणं विभर्ति ॥ ९ ॥

कालः अग्रे सृष्ट्यादौ प्रजापतिं ब्रह्माणम् असृजत
 उदपादयत् । कालः प्रजाश्च असृजत । स्वयंभूः । स्वयम्
 आत्मना भवतीति स्वयंभूः । कालव्यतिरिक्तकालान्तरनिषेधकः
 स्वयंशब्दः । कश्यपः आरोगभ्राजादिसप्तसूयपिक्षया अष्टमः
 सूर्यः । तादृशः सूर्यः तपः संतापकं तेजश्च कालादजायत ॥ १० ॥

ताण्ड्यमहाब्राह्मणम्*

५८

ता. म. अ. ८. ख. ४

[गायत्र्याख्यायिका]

पूर्व साध्याख्या देवा आसन् । ते सर्वेण यज्ञेन सोप-
करणेन सोमादिसाधनमादायैव स्वर्गं लोकमायन् अगमन् ।
ते प्रसिद्धा वस्वादयो देवा आदौ स्वर्गसाधनयज्ञार्थं सोमाहरणाय
छन्दांसि गायत्र्यादीनि यूयं सोमं द्युलोकादाहरतेत्युक्तवन्तः ।
. . . ते जगतीं प्राहिण्वन् । सा तत्रत्यैः सोमपालैः सह
युद्ध्वा त्रीण्यक्षराणि हित्वा एकाक्षरा भूत्वा पुनर्देवानागच्छत् ।
चतुरक्षराणि वै तर्हि च्छन्दांसि वक्ष्यति तदभिप्रायकमिदम् ।
. . . सा गायत्री द्युलोके सोमरक्षकैः कृष्णप्रभृतिभिर्जितानि
जगतीत्रिष्टुभोश्चतुरक्षराणि हरन्ती अष्टाक्षरा भूत्वा आगच्छत् ।
पुनः किं कुर्वती आगच्छदित्युच्यते । त्रीणि च सवनानि
सवनत्रयपर्याप्तानि सोमद्रव्याण्यादायेति । . . . [अंशुमती
=समग्रे] . . . धीतं पीतसारभूतम् । . . . अवाशीयन्त
अवशादितानि प्रभ्रष्टानि आसन् । . . . प्राप्रोयत् अधुनुत

* अयं संक्षेपः श्रीमायणाचार्यविरचितात् माधवीयात् सामवेदार्थ-
प्रकाशात् कृतः ॥

अङ्गानि । . . . सोमाभावे पूतीकादीनां प्रतिनिधित्वेन
स्वीकर्तव्यतामभिधातुं प्रासङ्गिकानाम् एषाम् उपन्यासः । . . .
आशिरं दधिपयोद्वयम् ॥ १ ॥



५९

ता. म. अ. १२. ख. ११

[कल्याणाङ्गिरसस्याख्यायिका]

आप्तः पर्याप्तः स्पृतः प्रियहेतुः । . . . ध्यायं
ध्यात्वा ध्यात्वा कोऽसौ देवयानः पन्था इति विचार्य उदन्नजत्
ऊर्ध्वमगच्छत् । . . . ऊर्णायुम् एतत्संज्ञकं गन्धर्वम् । . . .
प्रेङ्खयमाणं दोलया विहरन्तम् । . . . इयां प्राप्नुयामिति ।
. . . अभ्यदिशत् अभ्यध्यायत् । . . . कल्याणा ३ इति
कल्याण इति संबोध्य । . . . स्वर्ग्यं स्वर्गाय हितं स्वर्गप्राप्ति-
साधनम् । . . . यदि त्वां कश्चिद् अप्राक्षीत् तस्मै अहमेवा-
दर्शमिति अदर्शम् अज्ञासिषम् इति मा वोचः अपि तु
ऊर्णायुर्गन्धर्वः प्रावोचदिति ब्रूहीति ॥ १० ॥

स्वर्गं लोकमायन् अङ्गिरसोऽगच्छन् । . . . अहीयत
हीनो भूमामेव परित्यक्तोऽभूत् । हि यस्मात् सोऽनृतं
वित्तयमवदत् तस्माद् अहीयत । स एपोऽस्त्यवादी श्वित्रः
श्वेतकुण्ठी दृश्यते ॥ ११ ॥



६१

ता. म. अ. १३. ख. ४

[यतीनामाख्यायिका]

यतीन् एतत्संज्ञकान् यज्ञविरोधिनो जनान् । साला-
वृकेषेभ्यः सालावृक्याः पुत्रेभ्यः क्रोष्टुभ्यः । प्रायच्छत्
भक्षणार्थं दत्तवान् । . . . को नः अस्मान् इमान् पुत्रान्
पुत्रात्मना स्वीकृतान् कृत्वा भरिष्यति पोषयिष्यति । . . .
अधिनिधाय रथे आरोप्य वर्धयन् पोषयन् पर्यंचरत्
परिचर्या कृतवान् ॥ १७ ॥

समर्द्धयति समृद्धान् करोति ॥ १८ ॥

६२

ता. म. अ. १४. ख. ६

[वत्सस्याख्यायिका]

आक्रोशत् अश्लीलया वाचा पर्यवदत् । . . .
शूद्रापुत्रः शूद्रायाः पुत्रः अशूद्रापुत्रोऽपि शूद्रापुत्र इत्याक्रोशयते ।
. . . व्ययाव आवां विशेषेण गच्छावः प्रविशावः इत्यर्थः ।
नौ आवयोर्मध्ये यतरो यो ब्रह्मीयान् ब्रह्मिष्ठ इति निर्णेतुम् ।
. . . तस्य वत्सस्य लोम च[न] नौपत् अग्निर्नादिहत् ।
[चन = अपि] । [कामसनि =] कामप्रदम् ॥ ६ ॥

६३

ता. म. अ. १५. ख. ५

[वसिष्ठस्याख्यायिका]

[निहवम् =] निहवाख्यमेतत् साम । . . . ब्राह्मणम्
अनुष्ठेयार्यप्रतिपादकं वेदभागम् । . . . अथ मदुपदेशानन्तरं
[मा] माम् इन्द्रम् अन्येभ्यस्त्वद्वचतिरिक्तेभ्यः ऋषिभ्यो मा
प्रवोचः न ब्रूयाः ॥ २४ ॥

६४

ता. म. अ. २१. ख. १३

[देवासुराणामाख्यायिका]

वाचो मिथुनेन स्त्रीपुलिङ्गात्मकेन । . . . अस्माकं
मध्ये वाङ्मिथुनं ये प्रयोक्तुं न शक्नुवन्ति ते पराभूता इति
मियः समयमकुर्वत । . . . अभवन् समाधुवन् ॥ २ ॥

६५

ता. म. अ. २५. ख. १३

[इन्द्ररुशमयोराख्यायिका]

अंशं पणम् । . . . एतावता कुरुक्षेत्रमेव भूमेः
प्रदास्ततरो देवयजनप्रदेश इत्युक्तं भवति ॥ ३ ॥

ऐतरेयब्राह्मणम्*

६६

ऐ. ब्रा. अ. ३३. ख. १

[शौनःशेषाख्यानम्]

हरिश्चन्द्रो नाम राजर्षिः वेधसो नृपतेः पुत्र इक्ष्वाकु-
वंशोद्भवो राजा पुत्रहीन आस ॥ . . . ये देवमनुष्यादयो
विजानन्ति विवेकज्ञानयुक्ताः ये च पश्वादयो न विजानन्ति
विवेकज्ञानरहिताः ते सर्वेऽपि नु क्षिप्रं पुत्रमिच्छन्ति ॥ १ ॥
. . . संनयति सम्यग् अवस्थापयति । . . . अवस्थापनात्
पुत्रपौत्रादिभिः ऋणं प्रत्यर्पणीयमिति स्मृतिकारा आहुः ।
. . . अमृतत्वं मरणरहितं मुक्तिपदं च गच्छति । पुत्रार्पित-
लौकिकवैदिकभारस्य अविघ्नेन तत्त्वज्ञानसंपादनात् ॥ १ ॥ . . .
सर्वेभ्यो भोगेभ्यो भूयानभ्यधिकः पितुः पुत्रे भोगो विद्यते ।
अत्यन्तसुखहेतुत्वात् । तथा चाहुः । पुत्रोत्पत्तिविपत्तिभ्यां
नापरं सुखदुःखयोः । इति ॥ २ ॥ . . . तमः ऐहिकमामुष्मिकं च
दुःखमत्यायन् अतिक्रामन्ति । तथा च वीघायन आह ।
पुदिति नरकस्याख्या दुःखं च नरकं विदुः । पुत्रस्त्राणात्
ततः पुत्रमिहेच्छन्ति परत्र च ॥ इति । . . . पितुः पुत्र

* अप संक्षेप श्रीनायणाचार्यविरचितात् माधवीयात् वेदार्थ-
प्रकाशाख्याद् ऐतरेयब्राह्मणभाष्यात् कृतः ॥

उत्पन्न इत्युक्ते सति पिता स्वस्मात् स्वयमेव जज्ञे उत्पन्न इत्युक्तं भवति । . . . इरावती अन्नयुक्ता अतितारिणी नदी-समुद्रादेरतितरणहेतुर्नारिति शेषः । यथा नौर्दुर्घटं नद्यादिकं तारयत्येवं पुत्रोऽप्यैहिकमामुष्मिकं च दुःखं तारयतीत्यर्थः ॥ ३ ॥

. . . अत्र मलाजिनश्मश्रुतपःशब्देराश्रमचतुष्टयं विवक्षितम् । मलरूपाभ्यां शुक्रशोणिताभ्यां संयोगात् मलशब्देन गार्हस्थ्यं विवक्षितम् । कृष्णाजिनसंयोगात् अजिनशब्देन ब्रह्मचर्यं विवक्षितम् । क्षौरकर्मराहित्यात् श्मश्रुशब्देन वानप्रस्थ्यं विवक्षितम् । इन्द्रियनियमसद्भावात् तपःशब्देन पारिव्राज्यं विवक्षितम् । मलं गार्हस्थ्यं किन्तु किं नाम सुखं करिष्यति । न किंचिदित्यर्थः । एवमुत्तरत्रापि योज्यम् । . . . स वै स एव पुत्रोऽवदावदो लोकः । वदितुमयोग्यानि निन्दावाक्यानि अवदाः तैर्वाक्यैर्नोद्यते न कथ्यते इत्यवदावदः । अवदावदो दोषराहित्यात् निन्दानर्हं इत्यर्थः । . . . यद्यपि हरिश्चन्द्र एवात्र प्रष्टा तथापि तेन सह ऋषीणां बहूनां सभायामवस्थानात् ब्रह्माण इति संबोधनम् ॥ ४ ॥ . . . शरीरे प्राणावस्थिति-हेतुत्वाद् अन्नमेव प्राणः । वासः शीतोपद्रवाद् रक्षकत्वेन शरणं गृहसमानम् । हिरण्यं कर्णाभरणादिकं दृष्टिप्रियत्वाद् रूपसंपादकम् । पशवो गवाश्वादयो विवाहविशेषेण निर्वाहकाः । जाया भोगे सहकारित्वात् सखा ह सखिस्वरूपेव । एवमेते सुखहेतुत्वेन प्रसिद्धा अपि तात्कालिकमल्पमेव सुखं प्रयच्छन्ति । दुहिता ह पुत्रीति कृपणं केवलदुःखकारित्वाद् दैन्यहेतुः । तथा च स्मर्यते । संभवे स्वजनदुःखकारिका संप्रदानसमयेऽर्थ-हारिका । यौवनेऽपि बहुदोषकारिका दारिका हृदयदारिका

पितुः ॥ इति । पुत्रो ह पुत्रस्तु ज्योतिःस्वरूपं तमोनिवारक-
 त्वेन । स हि पितरं परमे व्योमन् उत्कृष्ट आकाशे पर-
 ब्रह्मस्वरूपे अवस्थापयति ॥ ५ ॥ . . . पत्युराकारद्वयमस्ति ।
 वर्तमानपुरुषाकार एकः रेतोरूपेण गर्भाकारो द्वितीयः ।
 जायाया अप्याकारद्वयमस्ति । पतिरूपमाकारं प्रति जाया
 भवति । गर्भरूपमाकारं प्रति माता भवति । अतः स तादृशः
 पतिः स्वयं रेतोरूपेण गर्भो भूत्वा पूर्वमवस्थितां जायां
 भविष्यदाकारेण मातरं सतीं प्रविशति । तस्यां मातरि
 पुनर्नवो भूत्वा पूर्वमन्यस्यां मातर्युत्पन्नो जरठः इदानी पुन-
 र्नूतनवालो भूत्वा तस्यामिदानींतन्यामस्यां मातरि गर्भपाके
 सति दशमे मास्युत्पद्यते ॥ ६ ॥ . . . यद् यस्मात् कारणात्
 अस्यां गर्भधारिण्याम् अयं पिता पुत्ररूपेण पुनर्जायते तत् तस्मात्
 कारणात् लोकप्रसिद्धा या जायास्ति सा जायतेऽस्यामिति
 व्युत्पत्त्या जायाशब्दवाच्या भवति । किंचपा भूत्याभूतिशब्दा-
 भ्यामभिधीयते । भवत्यस्यां पुत्ररूपेण पतिरित्येपा भूतिशब्द-
 वाच्या । रेतोरूपेणागत्य अस्यां पुत्ररूपेण भवतीत्याभूतिशब्द-
 वाच्या । एतद् एतस्यां स्त्रियां, बीजं रेतोरूपं निधीयते
 प्रक्षिप्यते तस्माद् उक्ताः शब्दा उपपद्यन्ते ॥ ७ ॥ . . . एता-
 भेतस्यां योपिति देवाश्च महर्षयश्च स्वकीयं महत् तेजो
 रेतोरूपं सारं समभरन् पुत्रोत्पादनाय संपादितवन्तः । स्वयमेव
 संपाद्य ततो मनुष्यानित्यद्भवन् । हे मनुष्या येयमिदानीं
 जायारूपेण वर्तते सेयं पुनर्वो युष्माकं पुत्ररूपे जन्मनि जननी
 भवति ॥ ८ ॥ . . . लोको लोकजन्यं सुखमपुत्रस्य नास्ति । नहि
 पुत्रदर्शनेन यत् सुखं तदन्यदर्शनेन क्वचिदपि दृश्यत इति

यदस्ति तत् सर्वे गोमहिष्यादयो जानन्ति यस्मात् तस्मादेव
कारणात् पशुजाती जातः पुत्रो वत्सः स्वकीयां मातरं भगिनीं
वा पुत्रोत्पादनार्थमधिरोहति ॥ ९ ॥ . . . पुत्रिणः पुत्रवन्तो
देवमनुष्यादयो विशोकाः शोकरहिताः सन्तो यं पन्थानं सुखानु-
भवरूपं मार्गमाक्रमन्ते प्राप्नुवन्ति एष पन्थाः पुत्रसुखानुभवरूपो
मार्गं उरुगायः उरुभिर्महद्भिः शास्त्रज्ञैः राजामात्यादिभिश्च
गीयते । तथा सुशेवः सुष्ठु सेवितुं योग्यः । सुखाधिक्यस्य
विद्यमानत्वात् । तं पुत्रसुखानुभवरूपं पशवो गवादयो वयांसि
पक्षिणः संपश्यन्ति जानन्ति । तस्मात् ते पशुपक्ष्यादयः पुत्र-
सुखार्थं मात्रा सह मिथुनीभवन्ति किमुतान्यया स्त्रिया
सहेत्यर्थः ॥ १० ॥ . . . ॥ १३ ॥

उपधाव प्रार्थयस्व । . . . उपससार प्रार्थयामास । . . .
निर्गतान्याशौचदिनानि दशसंख्याकानि यस्मात् पशोः सोऽयं
निर्देशः । . . . दशदिनाशौचापगमे शुद्धत्वाद् यथा यागयोग्यत्वं
तथा दन्तोत्पन्नत्वाद् अवयवसंपूर्त्या यागयोग्यत्वमित्यभिप्रायः ।
. . . अशत वै जाता एव । पद्यन्ते पतन्ति । प्रथमोत्पन्नानां
दन्तानामस्थायित्वेन मुख्यपश्ववयवत्वाभावात् तत्पाते सति
पशोर्मध्यत्वम् । . . . अपत्सत पतिताः । पुनरुत्पन्नानां दन्तानां
स्थिरत्वेन संपूर्णावयवत्वात् पशोर्मध्यत्वम् । . . . पश्वन्तरस्य
पुनर्दन्तोत्पत्तिमात्रेण मेध्यत्वेऽपि अस्य पशोः क्षत्रियत्वात् स्व-
जात्युचितघनुर्वाणकवचादिसंनाहशीलित्वे सति जात्युचित-
व्यापारसंपूर्तो मेध्यत्वम् । . . . उपलालनार्थं पुत्रे पितृवाचि-
तत-शब्दप्रयोगः ॥ १४ ॥

उदरं जज्ञे जलेन पूरितमुच्छूनं महोदरनामकं रोगस्वरूपम्
उत्पन्नम् ॥ वा समन्तात् श्रान्त आश्रान्तः सर्वत्र पर्यटनेन
श्रान्तिं प्राप्तः तद्विपरीतोऽनाश्रान्तः एकत्रैव निवासशीलः
तादृशाय तथाविधस्य पुरुषस्य श्रीः बहुविधा संपत् नास्ति ।
यद्वा नानेति पदच्छेदः । श्रान्ताय सर्वत्र पर्यटनेन श्रान्तस्य नाना
श्रीर्वहुविधा संपदस्तीत्यनेन प्रकारेण रोहित वयं नीतिकुशलानां
पुरुषाणां मुखात् शुश्रुम । वरो जनो विद्यादिभिः श्रेष्ठोऽपि पुरुषो
नृपत् पापो नृपु मनुष्येषु सीदतीति नृपत् । श्रेष्ठोऽपि बन्धुगृहेषु
सर्वदावस्थितः तैरवज्ञातः पापः तुच्छो भवेत् ॥ १ ॥

... ब्राह्मणरूपस्येन्द्रस्य वाक्यं श्रुत्वा ब्राह्मणोऽयमरण्ये
चरैवेत्येवं मामुक्तवानिति । चरतः पर्यटनं कुर्वतः पुरुषस्य
जङ्घे पुष्पिण्या भवतः । यथा पुष्पयुक्तो वृक्षः शाखा लता वा
यथा सुगन्धोपेता सेव्या भवति एवं चरतो जङ्घे श्रमजयेन सेव्ये
भवतः । तथैव आत्मा मध्यदेहो भूष्णुर्वर्धष्णुः फलग्रहिः आरोग्य-
रूपफलयुक्तो भवति । यथा वर्धमानो वृक्षः कालेन फलानि
गृह्णाति एवं चरतः पुरुषस्य मध्यदेहः आरोग्यरूपं फलं गृह्णाति ।
तथैवास्य चरतः पुरुषस्य सर्वे पाप्मानः सर्वपापानि प्रपथे प्रकृष्टे
तीर्थक्षेत्रादिमार्गे श्रमेण तत्तद्देवतादिदर्शने तीर्थयात्रादिप्रयासेन
हताः विनाशिताः सन्तः शोरे शेरते शयाना इव भवन्ति ॥ २ ॥

... भगः सौभाग्यम् आसीनस्य उपविष्टस्य आस्ते तथैव
तिष्ठति न तु वर्धते । अभिवृद्धिहेतोरुद्योगस्य अभावात् । तिष्ठतः
उपवेशनं परित्यज्य उत्थानं कुर्वतः पुरुषस्य भगः ऊर्ध्वोऽभिवृद्धेः
उन्मुखस्तिष्ठति । कृपिवाणिज्याद्युद्योगस्य संभावितत्वात् ।
निपद्यमानस्य भूमौ शयानस्य भगः शेते निद्रां करोति विद्य-

मानंघनररक्षादिचिन्ताया अपि अभावात् सर्वथैव विनश्यति* ।
 चरतः तेषु तेषु देशेषु अर्जनार्थं पर्यटनं कुर्वतः पुरुषस्य भगः
 सौभाग्यं चरति दिने दिने वर्धते ॥ ३ ॥ . . . चतस्रः
 पुरुषस्यावस्थाः । निद्रा तत्परित्यागः उत्थानं संचरणं चेति । ताश्च
 उत्तरोत्तरश्रेष्ठत्वात् कालिद्वापरत्रेताकृतयुगैः समानाः ॥ ४ ॥ . . .
 चरन्नेव पुरुषः क्वचिद् वृक्षाग्रे मधु भाक्षिकं लभते । क्वचित् स्वादु
 मबुरम् उदुम्बरादिफलविशेषं लभते । एतदुभयमुपलक्षणम् ।
 तत्र तत्र विद्यमानं भोगविशेषं लभते । तत्र सूर्यो दृष्टान्तः ।
 यः सूर्यः सर्वत्र चरन्नपि न तन्द्रयते कदाचिदप्यलसो न भवति तस्य
 सूर्यस्य श्रेमाणं श्रेष्ठत्वं जगद्वन्द्यत्वं पश्य ॥ ५ ॥ . . . अजीगर्तनामकं
 सूयवसस्य पुत्रम् अशनया परीतम् अन्नालाभेन क्षुत्पीडितम् ।
 . . . हे ऋषे ते तुभ्यम् अहं गवां शतं ददामि । . . . [निष्क्रीणं
 मूल्यं दत्त्वा आत्मानं मोचयामि] । [सः अजीगर्तः] ज्येष्ठपुत्रं
 शुनःपुच्छनामकं हस्तेन निगृह्णानः स्वसमीपे समाकर्षन् रोहितं
 प्रति एवमुवाच । तुभ्यमेकः पुत्रो दीयते इमं तु शुनःपुच्छं तु
 न ददामि मम प्रियत्वादिति । ततो माता कनिष्ठं हस्तेन
 गृहीत्वैवमुवाच । इमं शुनोलाङ्गूलं तु मम प्रियं नो एव सर्वथा
 न ददामीति । ततस्तावुभौ मातापितरौ मध्यमे पुत्रे शुनःशेपे
 दानं संपादयांचक्रतुः अङ्गीकृतवन्तौ । . . . तस्मै हरिश्चन्द्राय
 कर्तव्यत्वेन राजसूयम् उपदिदेश । स हरिश्चन्द्रो राजसूयं प्रक्रम्य
 तस्य मध्ये योज्यमभिषेचनीयाख्यः एकाहः सोमयागः

* व्यापारान्तरमनुगम्य वीक्षमाणो बधुमुखम् । यो गृहेष्वेव निद्राति
 दरिद्राणि न दुर्मतिः ॥ इत्येवंस्था कस्यचिदभियुक्तस्य उक्त्वात्प्रार्थं
 अनुगम्येया ॥

तस्मिन् तमेतं शुनःशेषं पुरुषं पशुमालेभे सवनीयपशुत्वेन
आलब्धुं निश्चितवान् ॥ १५ ॥

तत्र जमदग्निरध्वर्युः अभिपेचनीये सोमयागे तं शुनःशेषं
सवनीयपशुत्वेन उपाकृतवान् । बर्हिर्युक्तया प्लक्षशाखया
मन्त्रपुरःसरं समुपस्पृश्य स्वीकार उपाकरणम् । तत ऊर्ध्वं
यूपबन्धनं नियोजनं तस्य क्रूरकर्मत्वाद् अध्वर्युः न नियोजने
प्रवृत्तः । तत उपाकृतायास्मै उपाकरणेन संस्कृतस्य
शुनःशेषस्य नियोक्तारं यूपे बन्धनकर्तारं क्रूरं कंचिदपि पुरुषं
न विविदुः न लेभिरे । . . . नियोक्ष्यामि रश्नया कट्यां
शिरसि पादयोर्बद्ध्वा रश्नाशस्य यूपे बन्धनं नियोजनं तदहं
करिष्यामि । निनियोज [इत्यत्र] धातोर्द्विर्भावं परित्यज्य उप-
सर्गस्य द्विर्भावश्छान्दसः । . . . आप्रीसंज्ञिताभिरेकादशभिः
प्रयाजयाज्याभिः यद् यजनं तद् आप्रीणनम् । दर्भरूपेण उल्मुकेन
त्रिः प्रदक्षिणीकरणं तत् पर्यग्निकरणम् । तथाविघसंस्कार-
चतुष्टययुक्ताय तस्मै तस्य शुनःशेषस्य विशसितारं हिंसितारं
क्रूरात्मानं कंचिदपि पुरुषं न लेभिरे । ततः अजीगर्तः पूर्ववद्
अपरं गोशतं गृहीत्वा मारयितुम् असिं खड्गं निःशानो निशितं
तीक्ष्णं कुर्वन्नेव इयाय जगाम । . . . अन्यत्र पर्यग्निकृतं पुरुष-
मारण्याश्चोत्सृजन्त्यर्हिसाया इति श्रुतेः पर्यग्निकरणादूर्ध्वं
मनुष्यं परित्यजन्ति । एते तु माममानुपमिव मनुष्यव्यतिरिक्त-
मजादिपशुमिव विशसिष्यन्ति । . . . उपघावामि भजामि
. . . उपससार सेवितवान् । . . . नेदिष्ठो हविर्वहनेन अति-
समीपवर्ती । . . . तस्य च अग्नेः सहकारित्वेन सवितुरुपासनं
दर्शयति । प्रसवानां सर्वेषु कार्येषु प्रेरणारूपाणामनुजानात्

सविता ईशः स्वामी भवति । . . . पूर्वस्मात् सवितृविपयात्
तृचादुत्तराभिरेकात्रिशत्संख्याकाभिर्ऋग्भिः . . . न हि ते क्षत्रम्
इत्याद्याः सूक्तशेषभूता दशर्चो यच्चिद्धि ते विशः इत्यादिक-
मेकाविंशत्यृचं सूक्तमित्येवमेकात्रिशत्संख्या द्रष्टव्या । . . .
अयमग्निः सर्वेषां देवानां मुखं मुखस्थानीयः । अग्निद्वारेणैव
सर्वेदेवंहविःस्वीकारात् । अत एव प्रीत्या हविर्वहनादतिशयेन
सुहृदयः । . . . पूर्वोक्ताभ्य ऋग्भ्य उत्तराभिर्द्वाविंशतिसंख्या-
काभिर्ऋग्भिः । वसिष्वाहीत्यादिकं दशर्चं सूक्तम् अश्वं न
त्वा इत्यादिकं त्रयोदशर्चं सूक्तम् । तत्र अन्त्यां परित्यज्य सूक्त-
द्वयगता ऋचो द्वाविंशतिसंख्याकाः । . . . विश्वे देवा गणरूपा
न भवन्ति किन्तु सर्वे देवाः । . . . ओजोबलादिशब्दाः पूर्वा-
चार्यैरेवं व्याख्याताः । ओजो दीप्तिर्बलं दाक्ष्यं प्रसह्यकरणं
सहः । सुजनः सन् पारयिष्णुरुपक्रान्तसमाप्तिकृत् ॥ इति ।
इष्टप्रत्ययतमप्रत्ययाभ्यां तत्र तत्रातिशय उच्यते । . . . यच्चिद्धि
सत्य सोमपा इत्यनेन सप्तर्चं सूक्तेन उत्तरस्मिन् अप्याव
इन्द्रमित्यादिके द्वाविंशत्यृचे सूक्ते पञ्चदशभिर्ऋग्भिः । . . .
प्रतीयाय मनसैव प्रतिजगाम । . . . अगदः निःशेषेण
रोगरहितः ॥ १६ ॥

देवतानुग्रहयुक्तं तं शुनःशेषं विश्वामित्रादयः सर्वे
ऋत्विजः एवमूचुः । हे शुनःशेष त्वमेव नोऽस्माकमस्याह्लः
अभिपेचनीयाख्यस्य संस्थां समाप्तिमधिगच्छ प्राप्नुहि
अनुष्ठापयेत्यर्थः । तंरेवमुक्ते सति अनन्तरं शुनःशेषः
एतमभिपेचनीयाख्यं सोमयागमञ्जःसवं ददर्श । अञ्जसा
ऋजुमार्गेण सवः सोमाभिपवो यस्मिन् यागे सोऽञ्जःसवः

तादृशं प्रयोगप्रकारं निश्चितवान् । निश्चित्य च तं सोमं
यच्चिद्धीत्यादिभिश्चतसृभिः ऋग्भिः अभिपुतं कृतवान् । अथैन-
मभिपुतं सोममेतया उच्छिष्टं चम्बोरित्यूचा द्रोणकलश-
मभिलक्ष्य अवनिनाय द्रोणकलशे प्रक्षिप्तवान् । अथ अनन्तरम्
अस्मिन् हरिश्चन्द्रेऽन्वारब्धे शुनःशेषदेहमुपस्पृष्टवति सति
उक्ताभ्यः ऋग्भ्यः पूर्वाभिः यत्र ग्रावेत्यादिभिश्चतसृभिः ऋग्भिः
स्वाहाकारसहिताभिः सोमं जुहवांचकार । यत्र ग्रावेत्यादिकं
सूक्तं नवचंम् । तत्र यच्चिद्धीति पञ्चमी तामारभ्य
चतसृभिः ऋग्भिरभिपवः । उच्छिष्टमित्यादिका नवमी
तया द्रोणकलशे प्रक्षेपः । यत्र ग्रावेत्यादिभिश्चतसृभिः होमः ।
इत्येवं कृत्स्नस्य विनियोगः । अथ होमानन्तरमेव कर्तव्यम्
अवभृथम् अभिलक्ष्य अवनिनाय । सर्वमवभृथसाधनं तद्देशे नीत्वा
त्वं नो अग्न इत्यादिकाभ्याम् अवभृथयागं कृतवान् । अथ
तथा कृत्वा तत ऊर्ध्वम् एनमाहवनीयमग्निं शुनश्चिदित्यादि-
नोपस्थापयांचकार हरिश्चन्द्रमुपस्थाने प्रेरयामास । सोऽय-
मञ्जःसव इष्टिपशुसाङ्कर्यमन्तरेण अञ्जसा ऋजुमार्गेणा-
नुष्ठितत्वात् । . . . अथ अभिषेचनीयसमाप्तेरनन्तरं
हरिश्चन्द्रसहितेषु ऋत्विक्षु विस्मितेषु स शुनःशेषः इत ऊर्ध्वं
कस्य पुत्रोऽस्तु इति विचारे सति तदीयेच्छंभु नियामिकेति
महर्षीणां वचनं श्रुत्वा शुनःशेषः स्वेच्छया विश्वामित्र-
पुत्रत्वमङ्गीकृत्य सहसा तदीयमङ्कमाससाद । पुत्रो हि सर्वत्र
पितुरङ्के निपीदति* । . . . अरासत दत्तवन्तः । . . .

* अङ्काथयप्रणयिनस्तनयान् बहन्तो घन्यास्तदङ्गरजसा मलिनी-
भवति ॥ इत्यभिज्ञानशाकुन्तलीया उक्तिरयार्थं अनुसर्धेया ॥

स च शुनःशेषो देवदंसत्त्वाद् देवरात इतिनामधारी
विश्वामित्रपुत्र एवास । तस्य च देवरातस्यैते कपिल-
गोत्रोत्पन्ना वभ्रुगोत्रोत्पन्नाश्च बन्धवोऽभवन् । . . .
विश्वामित्रेण निराकृतः सोऽजीगर्तः शुनःशेषं प्रत्येवमुवाच ।
हे पुत्र त्वं वा त्वमेव विश्वामित्रादपगतः सन् इहि
अस्मद्गृहे गच्छ । त्वदीयमाता च अहं च उभावावां
विह्वयावहे विशेषेण तवाह्वानं करवावहे । . . . आङ्गिरसः
अङ्गिरोगोत्रोत्पन्न आजीगर्तिरजीगर्तस्य पुत्रः कविविद्वान् श्रुतः
इत्येवं सर्वत्र प्रसिद्धः । . . . पंतामहात् पितामहेन प्रजापतिना
संपादितात् तन्तोः संतानात् अङ्गिरोवंशात् मापगाः अपगतो
मा भव ॥१॥ . . . शासो विशसनहेतुः खड्गः । हे अजीगर्त
मद्वधाय शासहस्तं खड्गहस्तं त्वां सर्वेऽप्यदर्शुः दृष्टवन्तः । यत्
क्रूरं कर्म शूद्रेषु अत्यन्तनीचेष्वपि नालप्सत न लब्धवन्तो
लौकिका जनाः तादृशं क्रौर्यं त्वया कृतम् । . . . मत् मां
निमित्तीकृत्य ॥२॥ . . . निहनवे परिहरामि । . . . गवां शतानि
पूर्वं मया गृहीतानि त्रीणि यानि तानि तुभ्यं प्रतियन्तु प्रति
एकमेव प्राप्नुवन्तु । इतरयोः पुत्रयोर्गवो मा भूवन् तवैव सर्वाः
सन्त्विति ॥३॥ . . . यः पुमान् धर्मशास्त्रभीतिरहितः सकृत्
पापकं कुर्यात् स पुमान् ततः पापादन्यदेनत् पापं तदभ्यास-
वशात् कुर्यादिव । त्वं तु शौद्रात् न्यायात् नीचजातिसंबन्धिनः
क्रूरादाचरणात् नापागा अपगतो न भवसि । असंधेयं प्रति-
सधानरहितं पापं त्वया कृतम् ॥४॥ . . . असंधेयम् अप्रतिसमाधेयं
पापमिति शुनःशेषेन यदीरितं तदेतदप्रतिसमाधेयत्वं विश्वा-
मित्र उपपपाद युक्तिभिरुपपादितवान् । . . . भीम एव भय-

हेतुरेव सन् शासेन हस्तगतखड्गेन विशिशासिपुरस्थाद् विशसन्
 कर्तुमिच्छुरवस्थितवान् ॥५॥ . . . अयं विश्वामित्रो जन्मना
 क्षत्रियः सन् स्वकीयेन तपोमहिम्ना ब्राह्मण्यं प्राप्तवानित्येवं
 तद्वृत्तान्तं सूचयितुं हे राजपुत्रेति संबोधितवान् । स वै तथाविधो
 राजजातीय एव सन् यथा येन प्रकारेण नोऽस्माभिः सर्वैरा
 समन्ताज्ज्ञपय ब्राह्मणत्वेन ज्ञायसे तथैवास्मद्विपयेऽपि त्वं वद ।
 कथं वदितव्यमिति तदुच्यते । अहमिदानीमङ्गिरोगोत्रः सन्
 तत्परित्यागेन तव पुत्रत्वं येनैव प्रकारेण उपेयां तथैव अनुगृहाणेति
 शेषः । एतद्वाक्याभिप्रायः पूर्वैः संक्षिप्य दर्शितः । पुरात्मानं
 नृपं विप्रं तपसा कृतवानसि । एवमाङ्गिरसं मा त्वं वैश्वा-
 मित्रमूपे कुरु ॥ इति ॥६॥ . . . हे शुनःशेष त्वं मे पुत्राणां
 मध्ये ज्येष्ठः स्या ज्येष्ठो भव । तव पुत्रादिरूपा प्रजा अपि इतर-
 स्याः श्रेष्ठा स्यात् । मे मह्यं विश्वामित्राय देवं देवैः प्रसन्नैः
 दत्तं दायं पुत्रत्वरूपं लाभमुपेयाः प्राप्नुहि । तेन वै तेनैव
 प्रकारेण त्वोपमन्त्रये त्वां पुत्रत्वेन व्यवहरामि ॥७॥ . . .
 संज्ञानानेषु मद्विपयैकमत्यं प्राप्तेषु त्वदीयपुत्रेषु सर्वोऽपि मां
 ब्रूयात् । ज्येष्ठभ्रातृत्वेन व्यवहरतु । तच्च मे मम सौहार्दाय
 भ्रातृभिरितरैः स्नेहातिशयाय श्रियं घनलाभाय च संपद्यते ॥८॥
 . . . यो मधुच्छन्दा नाम यश्चर्पभो योऽपि रेणुर्योऽप्यष्टक
 एते मुख्याः । हे पुत्रकाः शृणोतन मदीयामाज्ञां शृणुत । ये
 केचिद् यूयं सर्वे भ्रातरः स्थ ते सर्वेष्वस्मै शुनःशेषादस्मादपि
 ज्येष्ठघाय न कल्पध्वं ज्येष्ठत्वाभिमानं मा कुरुत । किन्तु
 असावेव युष्माकं मध्ये ज्येष्ठो भूत्वा अवतिष्ठतामिति ॥९॥
 . . . ॥ १७ ॥

मधुच्छन्दोनामकः कश्चित् पुत्रो मध्यमस्ततोऽपि ज्येष्ठाः कनिष्ठाश्च प्रत्येकं पञ्चाशत्संख्याका इत्येवमेकशतं [= एकाधिकं शतं] तस्य पुत्राः । . . . तान् ज्येष्ठान् पञ्चाशत्संख्याकान् अनुलक्ष्य विश्वामित्रो व्याजहार व्याहरणं शापरूपं वाक्य-मुक्तवान् । हे ज्येष्ठपुत्रा युष्माकं मदीयाज्ञातिलङ्घिनां प्रजा पुत्रादिका अन्तान् भक्षीष्ट चण्डालादिरूपान् नीचजातिविशेषान् भजतामिति । . . . इतिशब्दस्य तत्प्रदर्शनार्थत्वादन्त्येऽपि नीच-जातिविशेषाः सर्वे विवक्षिताः । उद्गतः अन्तः उदन्तः अत्यन्तनीचजातिः तत्र भवा उदन्त्याः । . . . दस्यूनां तस्कराणां मध्ये भूयिष्ठा अत्यधिकाः । . . . हे शुनःशेप नोऽस्माकं पिता विश्वामित्रो यत् कार्यं त्वदीयज्येष्ठपुत्रत्वरूपं संजानीते सम्यग् जानाति अङ्गीकरोति तस्मिन् कार्ये वयं तिष्ठामहे तत्कार्यमङ्गीकुर्मः । सर्वे वयं त्वा शुनःशेपनामानं त्वां पुरस्कुर्महे पुरस्कृत्य ज्येष्ठं कृत्वा वर्तामहे । त्वामन्वञ्चः शुनःशेपमनुगच्छन्तः स्मसि भवाम इत्युक्तवान् ॥१॥ . . . प्रतीतः तेषु प्रत्ययं मदनुकूला इति विश्वासं प्राप्तः । . . . हे मधुच्छन्दःप्रमुखाः कनिष्ठपुत्रा ये यूयं मे मानं मदीयं मतमनुगृह्णन्तः आनुकूल्येन स्वीकुर्वन्तः मां विश्वामित्रं वीरवन्तं स्वधर्मशूरपुत्रयुक्तमकर्त कृतवन्तः ते वै तादृशा यूयं बहुविध-पुत्रयुक्ता बहुधानुकूलपुत्रयुक्ताश्च भविष्यथ ॥२॥ . . . गाथिन्-शब्दो विश्वामित्रस्य पितरमाचष्टे । हे गाथिनाः गाथिपौत्राः पुर एत्रा युष्माकं पुरतो गन्त्रा मुख्येन देवरातेन सह यूयं सर्वे वीरवन्तः श्रेष्ठपुत्रयुक्ताः राध्याः स्थ सर्वैः पुरुषैराराधनीयाः पूज्या भवथ । हे पुत्राः मधुच्छन्दप्रभृतयः एष देवरातो वो युष्माकं

सद्विवाचनं सन्मार्गस्य विशेषतोऽध्यापनं करिष्यतीति शेषः
 ॥३॥ . . . हे कुशिकाः कुशिकनाम्नो मत्पितामहस्य संबन्धिनो
 मधुच्छन्दःप्रभृतयः एष देवरातो वो युष्माकं ज्येष्ठभ्रातेति
 शेषः । तं देवरातं यूयमन्वित अनुगता भवत । मे मदीयं
 दायं धनं युष्मांश्च उपेता प्राप्स्यति । चकाराद् देवरातं च ।
 यामु च यामपि कांचिद् वेदशास्त्रादिरूपां विद्यां विद्मसि
 वयं जानीमः सापि युष्मानुपेता प्राप्स्यति । [मूलाशयस्तु
 देवरातः ज्येष्ठभ्रातृत्वात् युष्मान् दायं विद्यां च प्राप्स्यतीति
 प्रतिभाति] ॥४॥ हे वैश्वामित्राः विश्वामित्रस्य मम पुत्राः ये
 गाथिनाः गाथिपौत्राः ते यूयं सर्वेऽपि सम्यञ्चः समीचीनबुद्धयो
 ये साकं देवरातेन सार्धं सरातयो रातिर्धनसंपत्तिः तथा
 युक्ताः सन्तो देवराताय मदीयश्रेष्ठपुत्रस्य देवरातस्य धृत्यै
 धारणं युष्मत्पोषणं श्रेष्ठ्याय युष्माकं मध्ये श्रेष्ठत्वं च
 तस्थिरेऽङ्गीकृतवन्तः । [नेयं विश्वामित्रोक्तिरिति प्रतिभाति]
 ॥५॥ . . . अधीयत स्मृतिकारैर्मर्हपिभिः स्मर्यते । कथमिति
 तदुच्यते । अयं देवरातो द्वयामुप्यायणत्वाद् उभयोः अजीगर्त-
 विश्वामित्रयोः संबन्धिनी ये रिक्थे धने तयोर्ऋषिद्रंष्टा
 तदुभयमर्हतीत्यर्थः । अजीगर्तस्य कूटस्थ ऋषिर्जह्नुसंज्ञकस्तस्य
 वंशे जाताः सर्वे जह्नुवस्तेषां चाधिपत्ये स्वामित्वे देवरातो
 योग्यः । तथा दैवे देवसंबन्धिनि यागादिकर्मणि वेदे च
 मन्त्ररूपे समर्थः । गाथिनामस्मत्पितृवंशोत्पन्नानां च सर्वेषाम्
 आधिपत्ये योग्यः । [नेयमपि विश्वामित्रोक्तिरिति प्रतिभाति ।
 जह्नुनां गाथिनां च दैवे वेदे च आधिपत्यरूपं रिक्थद्वयमित्यपि
 प्रतिभाति] ॥६॥ . . . कस्य नूनं निधारयेत्यन्ताः सप्ताधिक-

नवतिसंख्याका ऋचः त्वं नः सस्वमित्यादिकास्तिस्र ऋचः ।
 एवमृचां शतम् । परःशब्दोऽधिकवाची । पूर्वोक्ताद् ऋक्शतात्
 परोऽधिकाः एकत्रिंशत्संख्याका यं न्विममित्याद्या गाथा
 यस्मिन्नाख्यानाने तदेतत्परऋक्शतगाथम् । . . . तस्याख्यानस्य
 राजसूयऋतौ विनियोगं दर्शयति । तद्धोता . . . इति ।
 राजसूयऋतावभिषेचनीयाख्ये कर्मणि यदा राजाऽभिषिक्तो
 भवति तदानीं तस्मै राज्ञे तदाख्यानं होता कथयेत् । . . .
 हिरण्यकशिपौ सुवर्णनिमित्तसूत्रैर्निष्पादिते कशिपौ । तदाख्यान-
 मध्येऽध्वर्युश्च . . . प्रतिगरं ब्रूयात् । हिरण्यस्य यशोहेतुत्वाद्
 यशस्त्वम् । तथा सत्येनं राजानं यशसैव समृद्धं करोति ।
 अध्वर्युणा प्रयोक्तव्यं प्रतिगरविशेषं दर्शयति ओमित्यृचः . . .
 इति । होत्रा प्रयुक्ताया एकैकस्या ऋचोऽन्ते अध्वर्योः
 ओमित्येतादृशः प्रतिगरो भवति । ओमिति . . . देवं
 देवंरङ्गीकारार्थं प्रयुज्यते । . . . तथेति मानुषं मनुष्याः . . .
 अङ्गीकारे . . . प्रयुञ्जते । तत् तेन प्रतिगरेण देवेन मानुषेण च
 अध्वर्युरेनं राजानं पापादैहिकादपकीर्तिरूपाद् एनसो नरकहेतोश्च
 प्रमुञ्चति प्रमुक्तं करोति । ऋत्वर्थत्वेन उपाख्यानं विधाय
 ऋतुनिरपेक्षपुरुषार्थत्वेन विधत्ते । तस्माद्यो राजा . . . इति ।
 यस्मादुपाख्यानं पापप्रशमनहेतुः तस्माद् अयजमानोऽपि राजसूय-
 ऋतुरहितोऽपि राजा विजिती यदि विजयोपेतः स्यात् तदानीम्
 एतच्छीनःशेषमाख्यानमाख्यापयेत् । तस्य राज्ञो यः कश्चिद्
 ब्राह्मण उपाख्यानं ब्रूयात् । तथा सति तस्मिन् राजनि
 अल्पं चन किञ्चिदप्येनः पापं न ह वै परिशिष्यते सर्वं पापं
 नश्यतीत्यर्थः । . . . पूर्वमयज्ञसंयुक्तः कल्पो विजयिनो

राज्ञोऽभिहितः । इदानीं पुत्रकामानामपि विधत्ते । . . .
 [लभन्ते ह पुत्राल्लभन्ते ह पुत्रान् इति] अभ्यासः
 [=द्विरुक्तिः] अध्यायसमाप्त्यर्थः ॥ १८ ॥

६७

ऐ. घा. अ. ३८. ख. १-३

[ऐन्द्रो महाभिपेकः]

अथ मानुषक्षत्रियाभिपेकोक्त्यनन्तरं यतो देवोऽभिपेको
 बुभुत्सितः अतः कारणाद् इन्द्रसंबन्धी महाभिपेकः कथ्यते
 इति शेषः । आरोहणोत्क्रोशनाभिमन्त्रणादिभिर्वक्ष्यमाणैरस्याभि-
 पेकस्य महत्त्वं द्रष्टव्यम् । तदभिपेकार्थं देवविवादं दर्शयति
 ते देवा अब्रुवन् . . . इति । प्रजापतिना सह वर्तन्ते इति
 सप्रजापतिकाः ते अग्न्यादयो देवाः परस्परमिदमब्रुवन् । हस्तेन
 इन्द्रं प्रदर्श्यं कथयन्ति । . . . ओजिष्ठः अतिशयेन अष्टमघातु-
 युक्तः । [शुक्रं सप्तमः शरीरघातुः तद्रक्षाजनिता दीप्तिः
 अष्टमो घातुः । ओजो दीप्तिरित्यभियुक्तोक्तेः ।] बलिष्ठः
 अतिशयेन शरीरबलयुक्तः । सहिष्ठः अतिशयेन वीर्यंभिभव-
 शीलः सत्तमः अतिशयेन स्वभक्तेषु साधुः । पारयिष्णुतमः
 अतिशयेन प्रक्रान्तस्य कार्यस्य समाप्तिकृत् । . . . [आमन्दी
 खट्वा] । ऋचं नामेत्यासन्द्या विशेषणम् । ऋषूपा-
 भेतन्नामिकामित्यर्थः । तस्मै तस्या ऋषूपाया आसन्द्या

वृहदादीनि अष्ट सामानि पूर्वपादाद्यष्टावयवान् अकुर्वन् ।
 आसन्धां शयानस्येन्द्रस्य शिरोदेशस्थं फलकं शीर्षण्यम् ।
 तच्च पाददेशाविष्कृतस्य फलकस्याप्युपलक्षणम् । अत एव
 शीर्षण्ये इति द्विवचनमुच्यते । अनूच्ये पार्श्वद्वयवतिनी फलके ।
 ऋग्रूपा ये मन्त्राः सन्ति तान् प्राचीनातानान् प्राक्प्रत्यगायतत्वेन
 विस्तारितान् दीर्घतन्तुविशेषान् अकुर्वन् । गीयमानानि
 सामानि तिरश्चीनवायान् तिर्यक्त्वेन वयनहेतून् रज्जुविशेषान्
 अकुर्वन् । यजूंषि अतीकाशान् रज्ज्वन्तरालच्छिद्रविशेषान्
 अकुर्वन् । यद् यशः कीर्तिः देवतारूपं तदासन्धा उपर्यास्तरणम् ।
 या तु श्रीः सम्पदभिमानिनी देवता ताम् उपबर्हणं शिरस
 उपधानम् अकुर्वन् । तस्यै तस्या आसन्धाः पादादीन्
 अष्टावयवान् सवित्रादयोऽष्टौ देवा अधारयन् । . . . वस्वादयो
 देवगणा गायत्र्यादिच्छन्दोभिस्त्रिवृदादिस्तोमैः रथन्तरादि-
 सामभिश्च सह हे आसन्दि त्वां प्रथमत आरोहन्तु । ताननु पश्चाद्
 अहमारोहामि । आप्त्या इत्यनेनापि वस्वादिशब्दवत् कश्चिद्
 देवगणविशेष उच्यते । साम्राज्यादीनि आरोहणप्रयोजनानि ।
 [*साम्राज्यं धर्मेण पालनम् । भौज्यं भोगसमृद्धिः । स्वाराज्यम्
 अपराधीनत्वम् । वैराज्यम् इतरेभ्यो भूपतिभ्यो वैशिष्ट्यम् ।
 राज्यं देशाधिपत्यम् ऐश्वर्यं वा । पारमेष्ठ्यं प्रजापतिलोकप्राप्तिः ।
 माहाराज्यं तत्रत्येभ्यः इतरेभ्यः आधिक्यम् । आधिपत्यं तान्
 इतरान् प्रति स्वामित्वम् । स्वावश्यमपारतन्त्र्यम् । आतिष्ठत्वं
 चिरकालवासित्वम् ।] . . . इन्द्रारोहणादूर्ध्वं देवानामभ्युत्क्रोशनं
 दर्शयति । . . . यथा लोके वन्दितो गुणकथनेन राज्ञः कीर्ति

* अयमंशः सायणीयार्दितरेयब्राह्मणभाष्यादेव स्थलान्तरादुद्धृतः ॥

कुर्वन्ति एवमत्रापि गुणकीर्तनमभ्युत्क्रोशनम् । तेन रहितः
 अनभ्युत्क्रुष्ट इन्द्रो युद्धादौ वीर्यं कर्तुं नैवाहंति । कीर्तिमन्तरेण
 परेषां भीत्यनुदयात् । . . . भोजं भोक्तारम् अत एव भोज-
 पितरं भोजपालकम् । . . . राजपितरं सर्वेषां राज्ञां पालकम् ।
 क्षत्रमजनि ईदृशी क्षत्रियजातिः लोके समुत्पन्ना । तज्जातिमान्
 क्षत्रियः । . . . [भूतस्य] सर्वस्य प्राणिजातस्य । . . . विशां
 प्रजानाम् अत्ता भोक्ता । . . . पुरां परकीयाणां भेत्ता विदारयिता ।
 ब्रह्मणो वेदस्य गोप्ता रक्षकः ॥ १ ॥

एतयर्चाऽभ्यमन्त्रयतेत्यत्र योऽयं मन्त्र ऋक्-शब्देन वि-
 वक्षितः तं मन्त्रं दर्शयति । निषसाद . . . इति । धृतव्रतः स्वीकृत-
 नियमो वरुणः सर्वस्यानिष्टस्य निवारयिता इन्द्रः पस्त्यासु
 गृहेषु आगत्य साम्राज्यादिकफलसिद्धयर्थं सुक्रतुः शोभनसंकल्पो
 भूत्वा निषसाद अस्थामासन्ध्यां निषण्णवान् । . . . पुरस्ताद्
 आसन्ध्याः पूर्वस्यां दिशि प्रत्यङ्मुखस्तिष्ठन् । . . . आर्द्रया
 आर्द्रपत्रोपेतया । [जातरूपमयेन] सुवर्णमयेन । . . . अन्तर्धाय
 व्यवधानं कृत्वा ॥ २ ॥

इन्द्रस्य प्रजापतिकृताभिषेकादूर्ध्वं दिग्भेदेन देवविशेषैः
 अभिषेकः कृतः । . . . सत्वताम् । दक्षिणस्यां दिशि वर्तमानाः
 प्राणिनः सत्वन्नामकाः । . . . प्रतीच्यां दिशि वर्तमानाः
 प्राणिनो नीच्या अपाच्याश्च । निकर्षंभवन्तीति नीच्याः
 अपकर्षंभवन्तीत्यपाच्याः जात्या निकर्षः व्यवहारेण अपकर्षः ।
 . . . हिमवन्तं परेण हिमवत्पर्वतपरभागे । . . . मध्यमा
 दिङ् मध्यदेशः । स प्राच्यादिभिः सर्वाभिरपेक्षितत्वेन ध्रुवो
 भवति । तदपेक्षयैव पूर्वा पश्चिमेत्यादिव्यवहारः । स च देशः

सर्वेषां वैदिकानामाश्रयः । [वशा उशीनराश्च देशविशेषाः
 तत्सहिताः सवशोशीनराः ।] . . . ऊर्ध्वायां दिशि स्वर्गरूपायां
 मनुष्यस्य संचाराभावात् तत्र राजानो नोदाहृताः । . . .
 कृत्स्नमिन्द्राभिपेकं निगमयति स एतेन इति । . . . जिती-
 जेतव्याः सर्वा युद्धभूमीः । . . . श्रैष्ठ्यमतिशयेन प्रशस्तत्वम्
 अतिष्ठां सर्वानतिक्रम्यावस्थानम् परमतामुत्कृष्टत्वम् । जातितः
 उत्तमत्वं श्रैष्ठ्यम् । गुणैरुत्तमत्वम् परमत्वम् । . . . अमृतः
 इतरमनुष्यवदल्पकाले मरणरहितः . सन् । . . . अमृतो
 मरणरहितो मुक्तः । [समभवत् समभवत् इति] अभ्यासोऽ-
 ध्यायसमाप्त्यर्थः ॥ ३ ॥



६८

ऐ. ब्रा. अ. ३९. ख. १

[क्षत्रियाभिपेकः]

तमभिपेकं विधत्ते स यः इच्छेदेवंवित् . . . इति ।
 एवंविद् इन्द्रसंवन्धिमहाभिपेकविद् यः आचार्यः क्षत्रियं प्रति
 सर्वजयादिफलमिच्छेत् स आचार्यः क्षत्रियमेतं शापयित्वा
 शपथं कारयित्वा एतेन पूर्वोक्तेन इन्द्रसंवन्धिना महाभिपेक-
 विधानेन तं क्षत्रियमभिपिञ्चेत् । . . . समन्तपर्यायी देशतः
 कालतः सर्वव्यापी । . . . आ अन्तात् समुद्रतीरपर्यन्तं
 सार्वभौमत्वं देशव्याप्तिः । आ परार्धात् परार्धशब्दाभिधेय-
 कालसंख्यापर्यन्तं सार्वायुषत्वं कालव्याप्तिः । . . . शापयि-

त्वेति यदुक्तं तमेव शपथप्रकारं दर्शयति यां च. . . इति ।
 अभिपिच्यमान हे क्षत्रिय यद्याचार्याय मे द्रुह्योः द्रोहं कुर्याः
 तदानीं त्वं यां रात्रिम् अजायेथा यस्यां रात्रावुन्पन्नोऽसि यां
 च रात्रिं प्रेतासि यस्यां रात्रौ मरिष्यसि तदुभयमन्तरेण
 उत्पत्तिमरणदिनयोर्द्वयोर्मध्ये ते तव इष्टापूर्तं श्रौतस्मार्तकर्मद्वयं
 तथा पुण्यलोकं तद्धेतुभूतमन्यदपि सुकृतं दीर्घमायुः प्रजां
 पुत्रादिकं वृञ्जीयं त्वत्तो वर्जयेयम् इत्येतद् आचार्यस्य वाक्यम् ।
 . . . आचार्यः क्षत्रियार्थं यादृशीं फलपरम्परां कामयित्वा
 शपथं कारयति । . . . स क्षत्रियः आचार्यस्याभीष्टं शपथमेवं
 कुर्यात् । हे आचार्य अहं यदि ते द्रुह्येयं तदानीं त्वं मम
 जन्ममरणमध्यवर्तीष्टापूर्तादिकं सर्वं वृञ्जीथा नाशयेरिति
 श्रद्धया सहितं शपथं ब्रूयात् ॥



शतपथब्राह्मणम्

६९

शत. ब्रा. का. १. अ. १. ब्रा. १

[*व्रतोपायनम्]

[अन्तरेण आहवनीयं च गार्हपत्यं च इत्यस्य आहवनीय-
गार्हपत्ययोः मध्ये इत्यर्थः । . . . यदप उपस्पृशति . . .
तेन पूतिरन्तरतः इति संबन्धः । पूतिरन्तरतः इत्यस्य अन्तः-
शुद्धिरित्यर्थः ॥ १ ॥]

संस्थिते यागे पर्यवसिते ॥ ३ ॥

यतो व्रतानन्तरम् अशनानशनापरनामकम् आरण्या-
द्यशनमेव यजमानेन कर्तव्यम् अतः तदनन्तरमेव तस्य
निरूपणं क्रियते । उपवसथनामनिर्वचनेन देवानामागमनं
द्रढयति तेऽस्येति । उप समीपे यजमानस्य वसन्ति देवाः ।
अस्मिन्निति पर्वदिवसे उपवसथनामके । [गृहेषूप वसन्ति
इत्येतदनन्तरम् अस्मिन् इत्यधिकं भाष्यकारदृष्टमूले वर्तते
इति प्रतिभाति] ॥ ७ ॥

* अयं संक्षेपः श्रीसायणाचार्यविरचितमाध्यंदिनशतपथब्राह्मण-
भाष्यात् कृतः ॥

दैविके हि कर्मणि देवान् प्रति उद्दिष्टस्यैव हविषः प्रथममनुपयोगः । काममन्यस्य [उपयोगः] । पित्र्ये पुनः हविषोऽन्यदपि अनुपयोज्यम् इति । [अनशनम् अनश्नतः] पितृदेवत्यतामापादयति [इति] याज्ञवल्क्यस्याशयः । यदि तु अश्नाति तदा अशिशिषतो देवानतिक्रम्य स्वयं भुक्तवान् स्यात् । [एवम्] अशनानशनपक्षयोः उभयोरपि दोषश्चेत् का गतिरिति [चेत्] यद् द्रव्यमशितमप्यनशितवद् भवति तदश्नीयात् । यस्य द्रव्यस्य संबन्धि अन्नं हविष्ट्वेन देवा न गृह्णन्ति तदशितमपि सद् अनशितवद् भवति । तथात्वे दोषद्वयाभावमाह स यदिति ॥ ९ ॥

आरण्यग्रहणं प्राकृतदर्शपूर्णमासहविर्व्यतिरिक्तोप-
लक्षणम् । वृक्ष्यं वृक्षोद्भवं फलम् । वृषा नामं कश्चित्
तस्य पुत्रो वाष्पः तस्य मुनेर्मतमपवदति तद् इति ।
शमीधान्यं तिलमापादि । उपचिनोतीति उपचम् । अल्पेनापि
माषपिष्टेन मिश्रितं व्रीहिपिष्टम् उपचितं बहु भवति इति
प्रसिद्धम् । तदाह व्रीहियवाविति । अतो माषोपयोगे
व्रीहियवावेव यत् उपयुक्तौ स्यातामतस्तथा न कुर्यात् । अतो
युक्तम् आरण्यमेवाश्नीयादिति ॥ १० ॥

शत. ब्रा. का. १. अ. ८. ब्रा. १

[* इडाब्राह्मणान्तर्गतो मनुमत्स्यवृत्तान्तः]

अवनेज्यते हस्ताद्यनेनेति अवनेज्यम् ॥ १ ॥

[नाष्ट्रा नाशः संहार इति यावत् ।] कर्पूः खातिका ॥ ३ ॥

शश्वच्छब्दोऽत्र सामर्थ्यात् क्षिप्रवचनः । ज्ञपो महामत्स्यः ।
इतिथीम् इत्यभिनयः तेन संख्येयाः समादर्शितवान् । इयतीनां
दशानां द्वादशानां वा पूरणी इतिथी । इतिथीं यावतिथीं
तावतिथीमिति प्राप्ते छान्दसो यशब्दावशब्दलोपः । समा
संवत्सरः । [उपन्या = उप नि आ] । उत्तरं गिरिम् हिम-
वन्तम् ॥ ४-५ ॥

समवायात् अधः गच्छेत् अवतरेत् ॥ ६ ॥

* इडा मनुकृतात् पाकयज्ञात् उत्पन्ना देवता । तत्प्रतिपादकत्वात्
इदम् इडाब्राह्मणम् ॥ अयं संक्षेपः आचार्यहरिस्वामिविरचितमाध्य-
दिनशतपथब्राह्मणभाष्यात् कृतः ॥

शत. ब्रा. का. ४. अ. १. ब्रा. १

[अश्विच्यवनोपाख्यानम्]

[यत्र वै . . . समाश्नुवत तच्च्यवनो वा इत्यत्र तत्
इत्यस्य तदा इत्यर्थः । तदेव जीर्णिः इत्यत्र तद् इत्यस्य
तत्र इत्यर्थः । जीर्णिः अतिवृद्धः । कृत्या भीषणाकृति-
देवताविशेषः । कृत्यारूपः कृत्यायाः रूपमिव रूपं यस्य
सः । जहे तत्यजे । एवंरूपं च्यवनं भूमौ त्यक्त्वैव ते
भृगवो वा अङ्गिरसो वा स्वर्गं लोकं गताः इत्यर्थः ।
ग्रामेण अनुयायिगणेन सह । अनर्थं तुच्छम् । वि पिपियुः
प्राहरन् ॥ २ ॥

असंज्ञां कार्याकार्यविचारशून्यताम् ॥ ३ ॥

ईक्षां चक्रे विचारयामास । आपदि आपतितम् । संह-
यितवै समाहूय ॥ ४ ॥

व्यपिषन् प्राहरन् ॥ ५ ॥

प्रसिष्यन्द रथेन ययी ॥ यत्रपिरास तत् यत्र ऋपि-
रासीत् तत्र ॥ ६ ॥

अप ह्नुवे अपराधक्षमापनं करोमि । सं जानीतां
कार्याकार्यविचारवान् भवतु । उद्युयुजे . . . हिनसानीति
द्वितीयवारमपि अपराद्धो न भवेयमिति विचार्य रथं योजयित्वा
प्रचलितः ॥ ७ ॥

न जज्ञौ न ज्ञातवती । आ जज्ञौ ज्ञातवान् ॥ ९ ॥

अन्तयेन्ति बहिर्भावयन्ति ॥ १३ ॥

संसृष्टम् अनिष्टसंसर्गो यथा जातस्तथा ॥ १४ ॥]

शत. ब्रा. का. ५. अ. २. ब्रा. ९.

[*यूपारोहब्राह्मणम्]

[नेष्टा ऋत्विग्विशेषः ।] उदानेष्यन् शालातो निर्गम-
यिष्यन् । कौशं कुशमयं दर्भमयं वासः । यद्वा क्रिमिकोश-
विकारभूतं वासः । अर्धोरुकं विलासिन्या वासश्चण्डातकं
स्मृतमिति नृत्तोपयिकत्वेन आच्छादनीयम् ऊरुकञ्चुकम्
अर्धोरुकं वासः । वसनस्य प्रदेशं विधत्ते अन्तरमिति ।
दीक्षाकाले यद् वस्त्रं परिहितं तस्माद् बहिःप्रदेशे इत्यर्थः ।
अन्तरशब्दो बहिर्योगे वर्तते ॥ ८ ॥

निश्रेणी यूपारोहणार्थं सोपानसदृशः काष्ठनिर्मित-
पदार्थः ॥ ९ ॥

शिरसा यूपमत्युज्जिहीते अतिक्रम्य उद्गमयति यूपं
शिरसा स्पृशन् तमतिक्रम्य स्वशिर उन्नमयेत् ॥ १४ ॥

ऊपपुटैः ऊपक्षेत्रपांसवः ऊपाः तान् अश्वत्थपत्रैः पुटीकृत्य
तैः पुटैः यूपेष्वस्थितं यजमानमभिलक्ष्य उदस्यन्ति ऊर्ध्वान्
प्रतिदिशं प्रक्षिपेयुः ॥ १६ ॥

उपनद्धाः संवद्धाः ॥ १७ ॥

अवदृणीयात् अवदारयेत् । अवधुन्वीत विचालयेत् ॥ १८ ॥

हिरण्यमभिलक्ष्य यूपादवरोहेत् ॥ २० ॥

* अयं संक्षेपः श्रीसायणाचार्यविरचितमाध्यदिनशतपथब्राह्मण-
भाष्यात् कृतः ।

